

श्रीकृष्णाय नमः

श्रीसुबोधिनी ।

(श्रीमद्भागवत-दशम-पूर्वार्ध-राजस-प्रमेय-प्रकरणम्)

(अध्यायाः ४०-४६)

श्रीमद्रत्नभाचार्यचरणप्रणीता ।

(दशदिगन्तविजयिश्रीमद्गोस्वामिश्रीपुरुषोत्तमचरण-
प्रणीतप्रकाशश्रीविट्ठलेशात्मजश्रीवल्लभकृतलेखसमेता)

विद्याविलासिश्रीनाथद्वाराश्रीश्रीमद्गोस्वामिकुलतिलकश्रीमद्गोव-
र्धनलालजीमहाराजचरणानां द्रव्यसाहाय्येन 'प्राप्तभगवत्पद-

मूलचन्द्र तुलसीदास तेलीवाला बी. ए., एल्. एल्. बी.,

वकील, हाइ कोर्ट' इत्येतेषां सहृद्भिः संशोध्य

'गुजराती न्यूस' मुद्रणालय

मुद्रयित्वा प्रकटीकृता ।

श्रीवल्लभाब्दाः ४५०.

संवत् १९८५.

मूल्यं विद्यमानम्

93, 101, 102
27
9377

विषयानुक्रमः ।

रश्मपूर्वार्धं	राजसप्रमेयप्रकरणे	विषयः
१ चत्वारिंशोऽध्यायः	प्रथमोऽध्यायः	कृष्णासक्तिनिरूपणम्
२ एकचत्वारिंशोऽध्यायः	द्वितीयोऽध्यायः	कंसबधकथनम्
३ द्विचत्वारिंशोऽध्यायः	तृतीयोऽध्यायः	पित्रो राहस्ताधान्यैर्वा स्वस्य च निराधः
४ त्रिचत्वारिंशोऽध्यायः	चतुर्थोऽध्यायः	पशोदानन्दयोः गोपिकानां निरोधो गुणोत्कर्षश्च
५ चतुश्चत्वारिंशोऽध्यायः	पञ्चमोऽध्यायः	गोप्यो ज्ञानदेशतः सप्तधा विनिरुद्धः
६ षड्चत्वारिंशोऽध्यायः	षष्ठोऽध्यायः	कुञ्जाकूरातिसान्त्वनम्
७ सप्तचत्वारिंशोऽध्यायः	सप्तमोऽध्यायः	सात्त्विकानामन्यमुत्तमोऽधिकारानुसारेण
८ परिशिष्टम्		सान्त्वनम्
क श्रीमद्विद्वलेश्वरप्रणीतश्रीमतीटिप्पणी
ख श्रीहरिश्चन्द्रनिरचित्ता भ्रमरगीतीयदीपिका
ग श्रीहरिरायजीकृतः भ्रमरगीतीयपद्यसंशयोच्छेदः (१०-४४-५४)
घ योजनासहितो निबन्धः
ङ पुरुषोत्तमनामसहस्रत्रिविधनामावलीस्थभगवत्प्रामाणि
च प्रकरणानुक्रमः, निबन्धकठिनांशविवेचनञ्च
छ प्रकरणाध्यायार्थः
ज प्रकरणविभागसूचिका
झ श्रीब्रजराजकृता विवृत्तिः (१०-४३).
ञ हरिकृष्णपाहाडकृता टीपिका (१०-४३).
ट हरिकृष्णपाहाडकृता टीपिका (१०-४४)
ठ श्रीहरिधनुषवरणानां स्वतन्त्रलेखः 'सकृद्भरमुधा'मिति श्लोकस्योपरि
ड कारिकाणामकारादिवर्णानुक्रमः
ढ मूलश्लोकानामकारादिवर्णानुक्रमः
ण उपन्यस्तवाक्यानां सूचिपत्रम्
त श्रीमदान्नाप्यर्षवाङ्मुक्तावलिः
थ शोधपत्रम्

EDITORS' NOTE.

By the grace of God, we have been able to complete this राजस प्रमेय प्रकरण, begun by our departed friend Mr. Mulchandra Teliwala. Only one form was printed during his life-time, so practically the whole of the work has been done by us. The materials were all collected by him, so our work was much facilitated. गोस्वामितिलकायित महाराज श्रीगोवर्धनलालजी and ललबावा श्रीदामोदरलालजी both of them desired that the work should be continued by us—the colleagues of the departed scholar, and we are thankful to them for thus allowing us to render whatever service we can to the cause of publication of साम्प्रदायिक literature.

We have tried to make this प्रकरण as complete as possible. It seems श्रीपुरुषोत्तमजी wrote his प्रकाश on this प्रकरण from 43rd अध्याय only, and we have printed it just below सुबोधिनी and above लेख. The portion of श्रीगुसाईजी's टिप्पणी on this प्रकरण has been also incorporated here to facilitate reference. श्रीहरिरायजी's and श्रीवजराजजी's writings have been put in the appendix. निबन्ध, योजना, अनुक्रमः, अध्यायार्थः, विभागसूचिका &c. are also printed as in previous publications. The टीपिका of हरिकृष्णपाहाड shows what pains were taken by him to understand the various commentaries. We have with us three manuscripts of the टीपिका of the 44th अध्याय, and the corrections, alterations and additions made in them by the author show what tremendous efforts were made by him to understand the text and write his commentary, though he had not studied grammar, as he says. The original manuscript of the 43rd अध्याय was not found in the collection at the time of printing, and hence we had to depend upon the press-copy only, which was carefully written by one of us. His grammar is undoubtedly very faulty and style very clumsy, but we are sure his labour will be useful to many a devout reader in understanding the text and the various commentaries. This हरिकृष्ण पाहाड has also written टीका on the seven श्लोकस beginning with मजतोसु (१०-२९-१६-२२) in तामसफलप्रकरण which has also been printed by मूलचन्द्र, and the fact that this हरिकृष्णपाहाड has written टीका on two of the most difficult portions shows that he must be a constant and devout reader of श्रीसुबोधिनी.

A comparison of तामस, राजस and सांख्यिक प्रमेयस will immediately show the superiority of तामसभाव over others, which clearly illustrates how

तामसपुष्टिभक्तas are superior to राजस and सात्त्विक. The reason is plain. The source of तामसभाव is ज्ञानन्द, that of राजस is चिद् and that of सात्त्विक is सद्. The वस्तु of भ्रमरगीत itself is very charming. हानी उद्धव, a devoted friend of कृष्ण Himself goes to व्रज to teach ज्ञानमार्ग to the ignorant व्रजगंनस, and he delivers his message to them, but when he realises the condition in which they spend their life "अन्तर्निष्ठा वा विरहो वा, द्वयमेव, ने तु तासामन्या लौकिकी अवस्था" he bows down to them with reverence, ज्ञान prostrates itself before भक्ति, and sings his गीत, one of the most beautiful passages in श्रीमद्भागवत. The different standpoints from which these great commentators interpret the text, the comparison of the messenger श्रीउद्धव with काल by श्रीमद्ब्रह्माचार्य, the पूर्वपक्षसमाहिती of श्रीविद्वलेश, the depth of रस of श्रीहरिरायजी and श्रीव्रजराजजी make the reading of this प्रकरण very delightful, though difficult. The relative values of ब्रह्मवाद, आधिदैविकवाद, भेदवाद and मायावाद are clearly brought out in श्रीसुबोधिनी and प्रकाश on 10-43-43 which may be particularly noted.

We have to thank पं. गङ्गालाजी's संस्था for putting at our disposal the Manuscript Library and the Library Room, where we could do our work peacefully, and for giving us all facilities in doing our work. The press-copy of this प्रकरण, very neatly prepared, was secured by मूलचन्द्र from गोस्वामिश्रीगोकुलनाथजी, and our thanks are due to him for his liberality in supplying the same. पंडितबालशास्त्रीजी helped us, when he was in Bombay, for a few days, in preparing the press-copy of निबन्धयोजना of this प्रकरण from two very incorrect manuscripts which were in our possession, and we thank him heartily for the same. पंडित पुण्डरीकशास्त्री also assisted us in correcting a few proofs of पाहाड's टीपिका, for which our thanks are due to him. Prof. Maganlal Shastri M.A. always willingly helped us whenever we approached him to solve our difficulties, for which we are in deep debt of gratitude to him. Our friend Mr. Vadilal Shah deserves our thanks for helping us in correcting proofs. Thakkar Vallabhdas Morarji Morparia rendered us valuable help in preparing श्लोकसूची and often in correcting proofs for which we thank him. The funds for the publication of this प्रकरण have been provided by गोस्वामितिलकाश्रितमहाराजश्रीगोवर्धनलालजी and लालबावाश्रीदामोदरलालजी and the सम्प्रदाय will always remain indebted to them for thus helping the publication of this most valuable literature, which we have no doubt will attract the attention of the philosophic and

literary world when published. And finally we thank **डा. कल्याणजी कानजी** who has rendered us fullest help very willingly in correcting proofs, in discussing doubtful points and generally in all our work.

We have rendered this **सेवा** with great devotion and utmost delight, and with feelings of joy we offer this fruit of our labour of love at the Lotus Feet of Lord Shri Krishna.

प्रसोविनी
१९८५

}

DHIRAJLAL VRAJDAS SANKLIA.
JAMNADAS KANJI MORPARIA.
HIRALAL MOOLJI.
GOVERDHANDAS PRAGJEE.
PURSHOTTAM KANJI MORPARIA.

श्रीगोपेश्वरजीदाविष्कृता पीठिकाभावना ।

शब्दात्मको भगवान् निबन्धे भावनान्तरे चास्ति । प्रथमद्वितीयस्कन्धौ चरणौ, तृतीयचतुर्थौ जङ्घे, ऊँरूँ, (द.)श्रीहस्तैः, स्तनभागौ, हृदयं, शिरः वामश्रीहस्तैः क्रमेण ।

अथ पीठिकाभावना । भगवतो भागवतस्य रूपं 'उत्क्षिप्तहस्तः पुरुषो भक्तमाकारयत्युते'ति निबन्धाद्भक्ताकारणाश्रयो भगवान् रसमर्यादया भावनीयः, 'तस्माच्छ्रीकृष्णमार्गस्थ' इति वाक्यात् । 'सर्वरस' इति श्रुतेश्च । तत्र रसो भक्तिः स च 'विभावानुभावव्यभिचारिसंयोगाद्रसनिष्पत्ति'रिति सूत्रादालम्बनोक्तावप्युद्दीपने किञ्चिद्वक्तव्यमपि चानुभावसञ्चारिभावा वक्तव्याः । तत्र विहगो मुनिः 'प्रायो वताम्ब विहगा मुनय' इति, सोनुभावः भक्तिमनुभावयतीति द्वितीयविहगोपि । शेषः कालो लीलानुकूलः उद्दीपनश्रेष्ठाम्पत्वात् । शेषः सङ्कर्षणः शय्यादिरूपः आलम्बनविभावः व्यूहत्वात् । आकार्य भक्तो हि 'सर्वं सर्वमयमि'ति श्रुतेः शेषो द्वितीयः शेषपत्नी । श्रीगोवर्धस्थास्त्रयो भक्ता धर्मार्थकामान्त्रयो विभावा आलम्बनविभावाः । गावो गोकुललोकबोधिका उद्दीपनविभावाः । श्रीनृसिंहोऽक्षरः 'प्रभुत्वेन हरेः स्फूर्तौ लोकत्वेन तदुद्भव' इति निबन्धाद्धोकवीजम् । भगवानक्षरस्थ उत्तमः पुरुषः । अधो यमुनाजित् । अन्यच्छ्रीगोवर्धनजिद्धरिदासवर्यः तदुक्तं नित्यलीलावादे विद्वन्मण्डने 'यावती रसमर्यादा तावन्तोर्था भगवद्रूपा मन्तव्याः अयमेका भक्तिरसः' ।

शब्दात्मको भगवान् इति पञ्चे ।

'उत्क्षिप्तहस्तः पुरुषो भक्तमाकारयत्युत ।

दक्षिणेन करेणासौ मुष्टीकृत्य मनांसि नः' ।

वामं करं समुद्धृत्य निहते पश्य चातुरीमिति ॥ १३ ॥

मार्धपद्योक्ताकारणार्थमेव निकुञ्जमन्दिरद्वारे स्थितोस्ति ।

इति पीठिकाभावना ।

अथ शब्दार्थयोरैतत्तिकसम्बन्धाद्दृश्यमाणरीत्या षड्धर्मादिभावनास्तया रीत्या समष्टिभावनायामपि कृनायां 'जयति जननिवासो देवकीजन्मवाद' इतिपद्यसङ्गृहीतनित्यलीलावादोक्तलीलाभावनायामपि विद्वन्मण्डनोक्तदिशा सिद्धायां धर्मिनिरूपणात्प्रमेयरूपधर्मिस्फूर्तेर्मूले उक्तत्वाच्छब्दार्थरसरूपधृषो रूपे वेणुगीतमत्र प्रमेयप्रकरणं षड्गुणयुक्तस्वरूपवर्णनेन धर्मिनिरूपणमिति ह्युभयरूपसभावनायां परिकल्प्यते । वेणुगीतारम्भे 'सगोगोपालकोच्युत' इति । अच्युतं पादपद्मैकरूपमित्यत्राच्युतत्वं भजनीयतावच्छेदकं रूपमुक्तं सोच्युतः मगोगोपालकः गोगोपालाः पीठकस्थाः ।

तस्मान्मच्छरण गोष्ठ मन्नाथं मत्परिग्रहम् । गोपाये स्वात्मयोगेन सोय मे व्रत आहितः ॥
इत्युक्तवैकेन हस्तेन कुत्वा गोवर्धनाचलम् । वधार लीलया कृष्णदृष्ट्याकामिव बालकः ॥

किञ्च 'इत्थं शरत्स्वच्छजल'मिति वृन्दावनविशेषगात्पीठकस्था श्रीयमुनाजित् । निकुञ्जरूपवृन्दावनद्वारे स्थितो भक्ताकारणार्थमिति शब्दात्मको भगवान् इति पक्षे पीठिकाभावना । उत्पलाब्जानां माला स्वरूपे वर्तते चूतप्रवालश्लोकोक्ता । तस्याः स्वरूपं योगमाया । गोपालतापिनीये श्रुतिः ।

'कण्ठं तु निर्गुणं प्रोक्तं माल्यते आद्ययाऽजया ।
माला निगद्यते ब्रह्मंस्तव पुत्रैस्तु मानसै'रिति ।

आद्या मायाऽजा तथा (माल्यन्ते) माल्यते । कीर्तिमयी सा । कीर्तिमयी वनमालामिति 'बर्हापीड' श्लोकसुषोधिण्याः । 'वृन्दावनं सखि भुव' इत्यत्र 'अद्रिसान्वपरतान्यसमस्तसत्त्व'मिति वृन्दावनविशेषणान्निकुञ्जमन्दिरद्वारे । तेन गोवर्धनार्थीशपदसमानता । अर्थपक्षे रसरूपा विभावाः । 'धन्याः स्म मूढमतय' इत्यादिश्लोके धर्माणामैश्वर्यादीनां निरूपणम् । तदग्रे स्फुटिष्यति । 'कृष्णं निरीक्ष्ये'त्यत्राप्यरसां स्वरूपं तासां भावने सत्युपयुज्यते । 'गावश्च कृष्णमुखनिर्गते'त्यनेन पीठिकास्थगवां स्वरूपम् । 'प्रायो बताम्ब विहगा'इत्यनेन शुकमयूरस्वरूपम् । 'नद्यस्तदे'त्यत्र श्रीयमुनाजित्स्वरूपम् । 'दृष्ट्वातप' इत्यनेन कन्दरायाः । भेषत्वेन भावने तत्स्वरूपमुक्तम् । 'पूर्णाः पुलिन्द्यः' इत्यनेन भक्तत्रयस्य पुलिन्दीत्वेन भावने तत्स्वरूपमुक्तम् । 'हन्तायमद्रि'रित्यनेन सम्पूर्णपीठिकायाः स्वरूपम् । 'गा गोपकै'रित्यनेन श्रीगोवर्धने पुलिन्दीषु च कृपोपपत्तिः । इत्यमर्थपक्षे विभावाः । ननु शब्देनैव निर्वाहेऽर्थस्य द्वितीयतया 'एकमेवाद्वितीयं ब्रह्मे'ति श्रुतिविरोध इति चेन्न । शब्दसृष्टेरर्थस्यापि शब्दात्मकत्वात् । किञ्च ब्रह्मणो विरुद्धधर्माधारत्वेन शब्दः पुंस्त्वविशिष्टः ब्रह्मार्थरूपं नपुंसकत्वविशिष्टम् । तथा च श्रुतिः 'निष्कलं निष्क्रियं शान्तं निरवद्यं निरञ्जन'मिति । पद्मपुराणे तु 'निष्कलो निष्क्रियः शान्तो निरवद्यो निरञ्जन'इति । एतेन छान्दसं नपुंसकत्वं श्रुताविति ज्ञायते । तेन पुंस्त्वनपुंसकत्वविशिष्टं विरुद्धधर्माधारो ब्रह्मरूपमिति ।

इति पीठिकाभावना समाप्ता ।



गोस्वामि श्री ६ चि० श्रीदामोदरलालजी

प्राकटयं संवत् १९५३ पौषशुक्ल ६.

श्रीमद्गोस्वामिकुलचूडामणि तिलकयितश्रीगोवर्धनलालजी ।

प्राकट्य संवत् १९१७ श्रावण कृष्ण १.

श्रीकृष्णाय नमः ।

श्रीगोपीजनवल्लभाय नमः ।

श्रीमदाचार्यचरणकमलेभ्यो नमः ।

श्रीसुबोधिनी ।

श्रीमद्वल्लभाचार्यचरणप्रणीता ।

(श्रीमद्भागवत-दशम-पूर्वार्ध-राजस-प्रमेय-प्रकरणम् ।)

श्रीविट्कलेशात्मजश्रीवल्लभकृतलेखसमेता ।

(अध्यायाः ४०-४६)

चत्वारिंशोऽध्यायः ।

शब्दस्य हि बलं पूर्णं सप्तभिर्विनिरूपितम् ।
अर्थस्यापि बलं रोधे तावद्भिर्विनिरूप्यते ॥ १ ॥
प्रपञ्चो विस्मृतः सर्वैरुत्सवाद्यैरनेकधा ।
माहात्म्यस्य परिज्ञानात्तदासक्तिर्निरूप्यते ॥ २ ॥
द्रष्टृणां च तथा पित्रोः सर्वेषामेव चैव हि ।
पूर्वाक्तानां तथान्येषां द्वाभ्यां द्वाभ्यामुदीर्यते ॥ ३ ॥
एवमासक्तिसिद्धौ हि तदेकपरता पुनः ।
वक्तव्येति ततो हेतोः फलं चापि निरूप्यते ॥ ४ ॥
चत्वारिंशत्तमेऽध्याये कृष्णासक्तिर्निरूप्यते ।
दृष्ट्वा सामर्थ्यमतुलं विस्मितानामनेकधा ॥ ५ ॥

श्रीविट्कलेशात्मजश्रीवल्लभकृतलेखः ।

चत्वारिंशो । कारिकासु । शब्दस्येति । प्रमाणस्येत्यर्थः । शब्दस्यापि भगवत्वात् सप्तभिर्निरूपणं युक्तमिति हिशब्दः । अर्थस्यापीति । प्रमेयस्येत्यर्थः । द्रष्टृणां च । एतेषां त्रयाणामासक्तिरैकैकेन निरूप्यते इति शेषः । पूर्वाक्तानामन्येषां च द्वाभ्यां यामुदीर्यते । एवं सप्ताध्यायाः । वक्तव्येतीति । इति हेतोः साधनप्रकरणे तदेता । व्यसनं निरूप्यते इति शेषः । तन इति । व्यसनाद्धेतोः फलं च निरूप्यते । प्रकरणे इति शेषः ।

पूर्वाध्याये भगवतो दोषाभावाय विशेषचेष्टाफलं साधारणचेष्टारूपस्य कालस्य च दुर्निमित्तप्रदर्शनलक्षणं निरूपितम्, तथाप्यनिवृत्तौ भक्तोपेक्षादोषो भगवतोपि भविष्यतीति अनाहूतयोरपि रामकृष्णयोर्दर्शनार्थं प्रवृत्तिर्निरूप्यते । तत्र प्रथमं रङ्गदर्शनार्थं प्रवृत्तावित्याह अथ कृष्णश्च रामश्चेति ।

श्रीशुक उवाच—अथ कृष्णश्च रामश्च कृतशौचौ परंतप ।

मल्लदुन्दुभिनिर्घोषं श्रत्वा द्रष्टुमुपेयतुः ॥ १ ॥

चकारद्वयं तदीयानां समुच्चयार्थम्, ससाधनं फलं च तत्र गच्छतीति निरोधे न कोऽपि सन्देह इति भावः । अथेति प्रक्रियान्तरम्, प्रमेयबलभारभ्यत इति । कृतशौचौ कृतावश्यकाविति केचित् । पूर्वादिन एव कृतं शौचं स्वशुद्धता याभ्याम् । परंतपेति संबोधनं गूढार्थपरिज्ञानाय । ब्रह्मधर्मा होते तपसा ज्ञातव्या इति । तदा मल्लानां दुन्दुभीनां च नितरां घोषं श्रुत्वा सर्वसामग्री सिद्धेति स्वयमपि द्रष्टुमुपेयतुः निकटे गतौ ॥ १ ॥

प्रमेयनिरोधे दृष्टं माहात्म्यं प्रयोजकमिति वक्तुं प्रथमं कुवल्यापीडवधो निरूप्यते रङ्गद्वारमिति त्रयोदशभिः ।

रङ्गद्वारं समासाद्य तस्मिन् गजमवस्थितम् ।

अपश्यत्कुवल्यापीडं कृष्णोऽम्बष्ठप्रचोदितम् ॥ २ ॥

कालजयो हि पौरुषमिति स त्रयोदशात्मा संवत्सरो निरूपितः । कुवलयं मूषण्डलं तस्यापीडं मुकुटस्थानीयम् । आसमन्तात् पीडा वा यस्मात् । द्विपश्चैष्टे हन्तुमुद्यत इत्याह रङ्गद्वारमिति । रङ्ग उत्सवस्थानम्, तस्यापि शोभायै द्वासादिनिर्माणम् । तावत्पर्यन्तं सम्यगेव गत्वा तस्मिन् द्वारमध्ये गजमवस्थितमपश्यत् । तदैव ह्युत्सवः संपद्यते, यदि कालो निवृत्तो भवति, तदोत्सवदर्शनमिति । मृत्युर्हि गजरूपः पञ्चमे निरूपितः । अवस्थितमचलं दृष्ट्वैव हननार्थमपश्यत् । सर्वथा हनने हेतुः कुवल्यापीडमिति । सर्वेषामेव दुःखदम् । तत्रापि अम्बष्ठेन संकरोद्धवेन जातिहीनेन प्रकर्षेण प्रेरितं स्वसंमुखमागच्छन्तम् । अनेन भगवतोऽङ्घ्रिकर्मत्वं निरूपितम् । कदाचित् साधारणोऽयं भवेत्, अतस्तच्छङ्कापरिहारार्थं कृष्णः ॥ २ ॥

श्रीविठ्ठलेशात्मजश्रीवृद्धभक्तलेखः ।

अथ कृष्णश्चेत्यस्याभासे । विशेषचेष्टाफलमिति । अलौकिकलौकिकमाहात्म्यज्ञानमित्यर्थः ।

कालात्मानं दृष्ट्वापि तेन बलक्षये जातेऽपि पुनः प्रबोधं कृतवानित्याह बद्धेति ।

बद्धा परिकरं शौरिः समुद्य कुटिलालकान् ।

उवाच हस्तिपं वाचा मेघनादगम्भीरया ॥ ३ ॥

परिकरमुत्तरीयं वस्त्रं कटिसंबद्धं कृत्वा, कुटिलालकांश्च हस्तद्वयेन चूडाकारेण बद्ध्वा, कालमुभयतो निरुध्य, भ्रमनिवृत्त्यर्थं वाचा निर्भर्त्सनं कृतवानित्याह उवाचेति । हस्ती चेत् दुष्टः, हस्तिपेन वारणीयः । हस्तिपश्चेत्, स एव मारणीयः, अन्यथा उभावपि मारणीयाविति । तदधीनो हस्तीति तस्य निर्भर्त्सने यथा भयमुत्पद्यते, तथा सिंहसमानस्य मेघस्येव नादं कृतवानित्याह **मेघनादगम्भीरया वाचेति** । मेघनादापेक्षयापि गम्भीराः । अनेनान्तःस्थितानां तप्तानां वसुदेवादीनां तापोऽपि निवारितः ॥ ३ ॥

निर्भर्त्सनमाह अम्बष्ठाम्बष्ठेति ।

अम्बष्ठाम्बष्ठ मार्गं नो देह्यपक्रम मा चिरम् ।

नोचेत्सकुञ्जरं त्वाद्य नयामि यमसादनम् ॥ ४ ॥

निन्दायां वीप्सा । प्रतिलोमजोऽम्बष्ठ इति तस्य सहजदोषकीर्तनेनैव तिरस्कारो भवति । अनवहितस्य श्रवणार्थं वा द्विरुक्तिः । **नो मार्गं देहीति** । अयमस्माकमेव मार्गः, उत्सवोऽस्मदर्थमेव कृत इति । अस्मभ्यं मार्गं देहीति च । कथं देयमिति चेत्, तत्राह **अयक्रमेति** । इतोऽन्यत्र गच्छ चिरं मा । अन्यथाज्ञोल्लङ्घने मदीयः कालोऽधिकारी मारयिष्यतीति । किञ्च । यदि केनापि प्रकारेण मार्गं न दास्यसि, तैत उभयोर्दोषे कुञ्जर-साहितं त्वामद्यैव यमसादनं **नयामि** प्रापयिष्यामि । मध्ये न त्यक्ष्यामीति । मृ युरेव यमगृहम् । अन्यथा 'मलेभक्तंसयवना' इति गणना विरुध्येत । कदाचिद्धस्ती मम युद्धसाधनमिति न न्तव्यमित्यभिप्रायेणाह **सकुञ्जरमिति** । **अद्यैवेति** । तव मारणेऽपि विलम्बो न भविष्यतीत्यर्थः । **अद्येति** वर्तमानकालत्राचकम्, न तु दिनवाचकम् ॥ ४ ॥

ततो यज्जातं तदाह **एवं निर्भर्त्सित** इति ।

एवं निर्भर्त्सितोऽम्बष्ठः कुपितः कोपितं गजम् ।

चोदयामास कृष्णाय कालान्तकयमोपमम् ॥ ५ ॥

एवमित्यसह्यं निर्भर्त्सनम् । नितरां भर्त्सितः अम्बष्ठो हीनः, अत एव हितवाक्येऽपि **पितः** हस्ती पूर्वमेव तेन कोपितः कृतोऽस्ति, अतस्तत्कर्मनिपुणः मूर्खः **कृष्णाय** सदान्दाय कालाय वा प्रेरयामास । ननूपद्रवार्थं प्रेरणम्, उपद्रवे हि कालो निमित्तम्, अन्यथा

श्रीविट्ठलेशात्मजश्रीवल्लभकृतलेखः ।

बद्धेत्यस्याभासे । दृष्ट्वापीति । कृष्णं दृष्ट्वापि स्थितस्य हस्तिपस्येति शेषः । तेन दर्शनेन रुक्षये जातेपि हस्तिपस्य भगवति साधारण्यशङ्काभावार्थं प्रबोधं भगवान् कृतवानित्यर्थः ।

साधनानि विपरीतानि भवेयुः । अन्तको मृत्युः । स चेत् कुतश्चिज्जायेत, ततोऽनिष्टं भवेत् । अधिकारी यमो वा यद्याज्ञां दद्यात् । एवमङ्गं श्रुतिपुराणशास्त्रभेदेन । तेष्वसंगतेषु प्रयोजनाभावात् किं प्रेरणयेत्याशङ्क्याह कालान्तकयमोपममिति । त्रितयप्रतिरूपो ऽयम् । यत्रैतदभावः, तत्र तेषामपेक्षा, न त्वस्मिन् विद्यमाने ॥ ५ ॥

यद्यम्बष्ठप्रेरितः हस्ती विशेषतो नापकुर्यात्, तदा न मारयेदिति तस्य विशेषाप-
कारमाह करीन्द्रस्तमभिद्रुत्येति ।

करीन्द्रस्तमभिद्रुत्य करेण तरसाग्रहीत् ।

कराद्विगलितः सोऽमुं निहत्याङ्घ्रिष्वलीयत ॥ ६ ॥

ननु भगवत्समीपागमने देवैः कथं न निरुद्ध इत्याशङ्क्याह इन्द्र इति । क्रियाश-
क्तिप्रधानः करी । क्रियायामविपतिश्चेन्द्रः । अतो निष्प्रत्यूहं तं भगवन्तमभिप्रेत्य तरसा
शीघ्रमेव करेण शुण्डादण्डेन भगवन्तमग्रहीत् । क्रिययापि भगवान् व्याप्तो भविष्यतीति
बुद्ध्या तथा कृतवान्, भगवांस्तु भक्त्यैव वश्य इति कराद्विगलितो जात इत्याह । विशेषेण
गलितः । करो हि धर्तुमेवाशक्तो जातः । स्थूलबुद्ध्या धृतः सूक्ष्मो जातः । यतः स प्रसिद्धः
सर्वशक्तिः । ततः अमुं हस्तिनं निहत्य तस्याज्ञानार्थं अङ्घ्रिष्वलीयत, तस्यैव पादचतुष्ट-
यमध्ये गुप्तो जातः । अनेन दैवाद्विमोकः पलायनं च व्यावर्तितम् । तस्यान्तर्दृष्ट्यर्थं च जिज्ञा-
सायामेव प्राप्यत इति ज्ञापनार्थम् ॥ ६ ॥

ततो यज्जातं तदाह संक्रुद्ध इति ।

संक्रुद्धस्तमचक्षाणो घ्राणदृष्टिः स केशवम् ।

परामृशत्पुष्करेण स प्रसह्य विनिर्गतः ॥ ७ ॥

ताडनेन सुतरां क्रुद्धः । दृष्ट्वा हि प्रयत्नः कर्तव्य इति दर्शनार्थं यतमानोऽपि नापश्य-
दित्याह तमचक्षाण इति । भगवन्तमपश्यत् पशुत्वात् घ्राणदृष्टिर्जातः । घ्राणेन हि ते
जानन्ति । यतः स प्रसिद्धः युद्धादौ समर्थः केशवं परामृशत् । स हि ब्रह्मादीनां सुखार्थ-
मवतीर्ण इति तेनापि धृतो जातः । तत्रापि पुष्करेण धृतः । पुष्करं हस्तमुखम् । तदा
भगवान् स्थूलो भूत्वा प्रसह्य बलात् पुष्कराद्विनिर्गतो जातः । न हि पुष्करनाभः पुष्करेण
ग्रहीतुं शक्यः ॥ ७ ॥

ततो भगवान् विशेषाकारेण कोपमुत्पादयितुं पश्चाद्गत्वा पुच्छं गृहीतवानित्याह
पुच्छे प्रगृह्येति ।

श्रीविट्ठलेशात्मजश्रीवल्लभकृतलेखः ।

एवं निर्भर्त्सित इत्यत्र । एवमंगेति । अंगे ज्योतिःशास्त्रे कालस्य निमि-
त्तत्वम् । 'श्रुतावत्रात्र मृत्युर्जायत' इत्यादौ मृत्योर्निमित्तत्वम् । पुराणे यमस्य निमित्तत्वम् ।
इमानि शास्त्राणि तद्भेदेनेत्यर्थः ।

पुच्छे प्रगृह्यातिबलं धनुषः पञ्चविंशतिम् ।

विचकर्ष यथा नागं सुपर्ण इव लीलया ॥ ८ ॥

प्रकर्षेण हस्तद्वयेन गृहीत्वा धनुषो मानेन चतुर्हस्तेन पञ्चविंशतिसङ्ख्या यावता भवति, तावद्दूरं विचकर्ष । धनुषः पञ्चविंशतिर्यत्रेत्यलुक् समासः । ननु महान् सः, सूक्ष्मश्च भगवान्, कथमाकर्षणं कृतवान् इत्याशङ्क्याह यथा नागमिति । सुपर्णो हि महान्तमपि नागमाकर्षति । भँक्षो हि निःसत्त्वः कर्तव्यः । अन्यथा भक्षणे प्रतिबन्धको भवेत् । तथा भगवानपि मारणार्थं तस्य बलनाशं करोति । पञ्चविंशति तत्त्वानि हि तस्मिन् सन्ति तेषामनुरोधात् । धनुश्च रक्षकमिति तेन मिता भूमिः तदर्थमाकृष्टा । तावता मार्गो भवति । 'शतहस्ते तु करिण'मिति तावत् दूरे गते मार्गस्थानां नापकाराय भवतीति । धनुर्हस्तचतुष्टयम् । एतदपि लीलया । अनेन तस्य स्वबलमपि ज्ञापितवान् ॥८॥

ततः स मोचयितुं समर्थः स्थिरीभवितुं च परावृत्त्या भगवान् धर्तव्य इति यत्नं कृतवानित्याह स पर्यावर्तमानेनेति ।

स पर्यावर्तमानेन सव्यदक्षिणतोऽच्युतः ।

बभ्राम भ्राम्यमाणेन गोपुच्छेनेव बालकः ॥ ९ ॥

सव्यदक्षिणतः वामेन दक्षिणेन च भागेन परिवर्तमानेन कृत्वा स प्रसिद्धो येनाकृष्टः । भयाभावायाह अच्युत इति । श्रोतुः शङ्कानिवृत्त्यर्थं सर्वत्रैव तथोक्तवान् । स्वयमपि भगवान् बभ्राम । स हि भगवदर्थं प्रयत्नं करोतीति । किञ्च । भगवतैव स भ्राम्यमाणो जातः । अतो भ्रामयन् स्वयं बभ्राम । ननु भगवान् सर्वसमर्थः किमिति बभ्राम, तत्राह गोपुच्छेनेव बालक इति । बालको हि लीलया परिभ्रमति, तथा लीलाप्रदर्शनार्थं तथा कृतवान् ॥ ९ ॥

लीलार्थमेव तथा करणमिति पश्चाल्लीलां त्यक्त्वा प्राद्वलीलाप्रदर्शनार्थं संमुखमागत्य युद्धं कृतवानित्याह तत् इति ।

ततोऽभिमुखमभ्येत्य पाणिनाहत्य वारणम् ।

प्राद्रवत्पातयामास स्पृश्यमानः पदे पदे ॥ १० ॥

पुच्छं विसृज्य अभिमुखमभ्येत्य हस्तिसंमुखे गत्वा सजातीयबालकसंमुखमिव पौरुषख्यापनार्थं पाणिना मुखे आहत्य प्राद्रवत् । स हि हस्ती वारणः सर्वानेव निवारयितुं शक्नोति । तादृशोऽप्यप्रयोजको जात इति वक्तुं तथोक्तवान् । किञ्च । तथैव प्राद्रवत्, यथा पदे पदे स्पृश्यमानो भवति । तथाभवनस्य प्रयोजनमाह पातयामासेति । सूक्ष्मो भगवान् स महानुच्चैः स्पृष्ट्वा धर्तव्य इति नीचो भवन् पतति । एवमनुलोमप्रतिलोमाभ्यां क्रीडां कृतवान् ॥ १० ॥

ततो वञ्चनेन दैत्यांशः स इति, सोऽपि प्रकारो ज्ञायत इति ज्ञापयितुं लीलां कृत-
वानित्याह स धावन्निति ।

स धावन्क्रीडया भूमौ पतित्वा सहसोत्थितः ।

तं मत्वा पतितं क्रुद्धो दन्ताभ्यां सोऽहनत् भुवम् ॥ ११ ॥

क्रीडया धावन् अनवहित इव भूमौ पतितः । पतनपर्यन्तमेव स दृष्टवान् । भग-
वांस्तु पतित्वा सहसैवोत्थितः । ततस्तस्य भ्रमकार्यमाह तं मत्वेति । भगवन्तं तथा मत्वा
पूर्वमपकृतः क्रुद्धः सन् भुवं दन्ताभ्यां पतितस्थानमहनत् । ततोतिव्यथां प्राप्तवान् । साध-
नत्रयमपि तस्यैवं पराहतं जातम् ॥ ११ ॥

ततः क्रुद्धो यत्कृतवांस्तदाह स्वविक्रम इति ।

स्वविक्रमे प्रतिहते कुञ्जरेन्द्रोऽत्यमर्षणः ।

चोद्यमानो महामात्रैः कृष्णमभ्यद्रवदुषा ॥ १२ ॥

स हि साधनबले क्षीणे संपूर्णेनैव शरीरेण तदुपरि पतिष्यामीति बुद्ध्या प्रवृत्तः । यतः
कुञ्जरेन्द्रः स्वरूपतो महान् । अतः साधने क्षीणेऽपि न निवृत्तः, किन्तु साधनक्षयः रोषहेतुरेव
जात इत्याह अत्यमर्षण इति । अधिकममर्षणं क्रोधो यस्य तादृशो जातः । तत्रापि महा-
मात्रैः उपरि पृष्ठतः परितश्च चोद्यमानः कृष्णं सर्वमारकं सुतरां सांप्रतं दैत्यपक्षस्य । शुद्धभा-
वेन चेद्गच्छेत्, कृतार्थो वा भवेत्, किन्तु रुषा अभ्यद्रवत् ॥ १२ ॥

तदा भगवान् सर्वात्मना समायातीति मारितवानित्याह तमापतन्तमिति ।

तमापतन्तमासाद्य भगवान्मधुसूदनः ।

निगृह्य पाणिना हस्तं पातयामास भूतले ॥ १३ ॥

उपरि पतन्तं तं आसाद्य स्वयमग्रे गत्वा । मारणप्रकारानभिज्ञः भगवान् शङ्का वा
अमारणं वा न संभावितमिति ज्ञापयितुमाह मधुसूदन इति । यो हि मधुकैटभौ मारित-
वान्, तस्याल्पसत्त्वस्यास्य हनने कः प्रयास इति । किन्तु स्वपाणिना तस्य हस्तं प्रसार्यमाणं
निगृह्य नितरां लंकुटवत् गृहीत्वा शाखाभिव भूतले पातयामास ॥ १३ ॥

स्थूलशरीरस्य पातनेनैव मूर्च्छा संपन्ना, ततो यत्कृतवांस्तदाह पतितं तं पदाक्रम्येति ।

पतितं तं पदाक्रम्य मृगेन्द्र इव लीलया ।

दन्तमुत्पाद्य तेनैव हस्तिपांश्चाहनद्धरिः ॥ १४ ॥

प्रथमव्यापारेणैव पतितः । तादृशं मस्तके पादं दत्त्वा दन्तमुत्पाद्य तेनैव दन्तेनाह-
नत् । उत्पादने प्रकारमाह मृगेन्द्र इति । स हि कुम्भस्थलं विदार्य तत्र दन्तमूलं बन्ध-

नेभ्यः पृथक्कृत्य पश्चाद्दन्तमेवोत्पाटयति । परं महता प्रयासेन । भगवांस्तु लीलयेति विशेषः । ततस्तेनैव दन्तेन सर्वानेव महामात्रान् यैर्यैः प्रेरितः तानहनत् । चकारात् हस्तिनम् । ननु गजः किमिति हतः, अर्द्धमृत एव त्यक्तुमुचित इति चेत्, तत्राह हरिरिति । सिंहो हि मारयत्येव । शाश्वतिको विरोध इति । भगवांश्च हरिः सर्वदुःखहर्ता, अर्द्धमृतस्य जीवने महान् क्लेश इति । वसुदेवादीनामपि दुःखं दूरीकर्तव्यमिति ॥ १४ ॥

एवं हस्तिनं हत्वा प्रतिबन्धकापगमे तन्निवृत्तिं सूचयन् अन्तःप्रविष्ट इत्याह मृतकमिति ।

**मृतकं द्विपमुत्सृज्य दन्तपाणिः समाविशत् ।
अंसन्यस्तविषाणोऽसृङ्मदबिन्दुभिरङ्कितः ॥
विरूढस्वेदकणिकावदनाम्बुरुहो बभौ ॥ १५ ॥**

स हि पूर्वमेवासमर्थः अप्रयोजको जीवः, यतः पानेष्युभयसापेक्षः । अतस्तं विसृज्य दन्तपाणिर्भूत्वा सम्यगेवाव्यग्र आविशत् । तदा प्रविष्टस्य भगवतः स्वरूपं वर्णयति अंसन्यस्तविषाण इति । लोकानां प्रतीत्यर्थं दन्तोऽयं महाभार इति अंसे स्थापितवान् । साप्येका लीला । ततः असृङ्मदयोः बिन्दुभिरङ्कितो जातः । सर्वाङ्गे समाकर्षणेन दन्तस्य तत्र स्थितः मदः रुधिरं च कणशो भगवति संबद्धः । यथा पूर्वदिवसे मालया चन्दनैश्च शुशुभे, एवमिदानीमपि दन्तेन मदबिन्दुभिश्च शुशुभे । विषाणमिति । कदाचिद्वाद्यविषाणं गोपालाः स्कन्धेऽपि बिभ्रति, नापूर्वमिति ख्यापयितुं कुवलययापीडं च बलीवर्दतुल्यं ज्ञापयितुम् । किञ्च । विरूढेति । विशेषेण रूढा याः स्वेदकणिकाः ता वदनाम्बुरुहे यस्य । भक्तार्थं भगवानेवं प्रयासं करोतीति ज्ञापयितुं कणिकोद्भेदः । एतादृशोऽपि बभौ । सर्वोत्कृष्टकान्तियुक्तो जात इत्यर्थः ॥ १५ ॥

एवं भगवन्तं वर्णयित्वा सर्वेषां सुखेन रङ्गप्रवेशमाह वृत्ताविति ।

**वृत्तौ गोपैः कतिपयैर्बलदेवजनार्दनौ ।
रङ्गं विविशतू राजन्गजदन्तवरायुधौ ॥ १६ ॥**

केचन गोपाला इतस्ततः पलायिताः, केचनान्तःप्रविष्टाः, केचनैव च स्थिताः । अतः कतिपयैरेव गोपैर्वृत्तौ । बलभद्रेणापि द्वितीयो दन्तो गृहीतः । हस्तिनः सर्वस्वं तदिति, त्रोर्द्धनं ग्राह्यमिति, अग्रे साधनस्याप्यपेक्षितत्वात्, तत्र प्रवेशे दैत्यवधार्थं सामर्थ्यं सहजद्वेषं चयितुं बलदेव इत्युक्तवान् । जनार्दनः अविद्यामपि मारयतीति किं तस्य तद्गृहीतमारणे यास इति ज्ञायति । रङ्गमिति । तादृशौ रङ्गं रङ्गप्रदेशम्, गजदन्तावेव वरे उत्कृष्टे आयुधे ययोः तादृशौ इदानीमेव मारयिष्याव इति बोधयन्ताविव विविशतुः । शङ्कतया प्रविष्टौ ॥ १६ ॥

तादृश्वेषेण प्रवेशस्य प्रयोजनं वदन् भगवतः स्वरूपं बलभद्रसहितं सर्वैर्दृष्टं यथाधिकारं नानाभावान् जनयतीत्याह मल्लानामशनिरिति ।

मल्लानामशनिरृणां नरवरः स्त्रीणां स्मरो मूर्तिमान्
गोपानां स्वजनोऽसतां क्षितिभुजां शास्ता स्वपित्रोः शिशुः ।
मृत्युर्भोजपतेर्विराडविदुषां तत्त्वं परं योगिनां
वृष्णीनां परदेवतेति विदितो रङ्गं गतः साग्रजः ॥ १७ ॥

प्रमेयेण निरोधोऽत्र कर्तव्यो हरिणा भृशम् ।
लोकाश्च दशधा भिन्नास्ततो दशविधोऽभवत् ॥ १ ॥
यस्य भावो यथा लोके तस्यानुसरणे कृते ।
निरोधो जायते सम्यक् अन्यथा बन्धनं भवेत् ॥ २ ॥
गुणा नवविधाः प्रोक्तास्तद्भावस्तथा परः ।
शृङ्गारादिरसाश्चैव तेषामेव निरूपकाः ॥ ३ ॥
राजसास्त्रिविधाः पूर्वं सात्त्विकाश्चैव ततः पराः ।
आध्यात्मिकास्तथा पूर्वं दैविकास्तु ततः परम् ॥ ४ ॥
रौद्रोऽद्भुतश्च शृङ्गारो हासो वीरो दया तथा ।
भयानकोऽपि बीभत्सः शान्तो भक्तिरसस्तथा ॥ ५ ॥
एतान् दर्शयितुं भावान् हरिरेवं-बभौ महान् ।
अतस्तस्मिन् गुणा एव सर्वे भावा न चान्यथा ॥ ६ ॥

आदौ मल्लाः प्रतियोगिनमन्वेषमाणाः, भगवान् न प्रतियोगी, किन्तु विसृष्ट इति, सोऽपि सर्वथा मारक एवेति ज्ञातवन्त इत्याह मल्लानामशनिरिति विदितः साग्रजो बल-भद्रसहितः रङ्गं गत इति । यत्र हि विद्युत्पतति, वृष्टिश्च, तत्र न समीचीनमिति ज्ञात्वा विद्युतोऽतिवेगात् पलायनेऽप्यशक्ता जाता इत्यर्थः । तेन मल्लस्वभावा निरुद्धाः, ये रौद्रप्र-

श्रीविदुषेःशात्मजश्रीवृष्टभक्तलेखः ।

मल्लानामशनिरित्यत्र । प्रमेयेणेति । स्वरूपेणेत्यर्थः । तस्यानुसरणे इति । भावस्यानुसरणे इत्यर्थः । अन्यथेति । तद्भावानुसरणाभावे तस्य भावस्यालौकिकत्वाभावात्तत्कृतं बन्धनं भवेदित्यर्थः । तामसा इति । पूर्वं निरूप्यन्त इति शेषः । राजसाश्च तदनन्तरं निरूप्यन्त इति शेषः । ततस्तदनन्तरं परा उत्कृष्टाः सात्त्विकाः निरूप्यन्त इति शेषः । आध्यात्मिकाः निरूप्यन्ते इति शेषः । तथा पूर्वम्, आध्यात्मिकेभ्यः पूर्वं आधिभौतिका निरूप्यन्ते इति शेषः । ततः परं दैविका आधिदैविका इत्यर्थः ।

कृतयः । ततोऽन्ये साधारणाः राजसाः भगवन्तमद्भुतं ज्ञातवन्त इत्याह **नृणां नरवर** इति । अद्भुतो नरः नरश्रेष्ठ इति भगवन्तं दृष्ट्वा अद्भुतदर्शनमिति अद्भुतरस एवोत्पन्नः । साधारणास्त्वद्भुतरसेनैव वशे भवन्ति इति । सर्वत्र 'इति विदितो रङ्गं गत' इति संबध्यते । तादृशावस्थायामपि स्त्रीणां राजससात्त्विकानाम् भगवान् स्वफलस्वरूप एव प्रतिभात इत्याह **स्त्रीणामिति** द्रष्टुमागतानाम् । ताः कामघृतनाः कदापि स्वस्वामिनं न दृष्टवत्यः । **स्मरो** हि स्मर्तव्यात्मा । स इदानीं **मूर्तिमान्** चेज्जातः, तदा सनाथा जाताः । अतःपरं सर्वैरेवेन्द्रियैः शरीरेणान्तःकरणेन च सेव्यो जात इति । एवमेकविधास्त्रयो निरूपिताः । सर्वाधमा मल्लाः, उत्तमाः स्त्रिय इति पुष्टिमार्गो क्रम उक्तः । आधिभौतिकाभिमानिनामेषा रीतिरिति । एवं सामर्थ्यप्रकटनेऽपि **गोपानां** राजसतामसानां **स्वजनः** अस्मदीय एवायं बन्धुः, परमुत्कर्षापन्नः । अतो भगवता यो वेशः कृतो विलक्षणः, स हास्यरसजनको जातः । यथा स्वकीये वेशे कृते आध्यात्मिके । एते देहस्वरूपाः, इन्द्रियरूपास्त्वग्रिमाः, आत्मरूपास्तत इति । दम्यत्वेन इन्द्रियतुल्यता राज्ञाम् । भगवन्तं दृष्ट्वा तेषां वीररस उत्पन्न इत्याह **असतां क्षितिभुजां शास्तेति** । सन्तो ये ते वृष्णित्वेन वक्तव्याः भक्त्यधिकारिणः । ये च लौकिकाः असन्तस्ते पामरा एव बीभत्सरसे वक्तव्याः । ये पुनः राजसराजसाः ते राजसभावसिद्धचर्यं क्षितिभुज उच्यन्ते । वीररसस्तेषामेव । भगवन्तं दृष्ट्वा युद्धार्थं बुद्धिस्तेषामुत्पन्ना । परमयं शास्तेति तेषां न प्रवृत्तिः । वीररसस्तूत्पद्यत एवेति रसोत्तमत्वार्थमेवमुक्तम् । यथा हीनस्यापि पुरुषस्य महाराजावरोधे दृष्टे शृङ्गाररस उत्पद्यत एव, परं तासां नोत्पद्यते, अधमबुद्धेर्बाधकत्वात् । स्वस्मात्तत्रोत्कर्षबुद्धिः सर्वत्र रसपोषिका । अतिवीराणामसतां विचाररहितानां दृष्टानां शास्तृत्वप्रतीतावपि वीररसो युक्त एव । यथा स्त्रीणां स्नेहो भगवति, तथैव ततोऽप्यधिको वसुदेवदेवक्योः स्नेहः, परं तमैः अज्ञानात्मकमिति कामस्तत्र प्रयोजकः । अत्र तु मोह इति । मोहांशे राजसत्वम् । स्नेहांशस्तु सर्वत्र सात्त्विक एव । लौकिकत्वादराजसत्वं निषिद्धत्वात्तामसत्वं विहितत्वात् सात्त्विकत्वं चेति स्नेहे त्रयो भेदाः । तत्तदधिकारिणां तथैव निरोध उक्तः । **स्वपित्रोर्वसुदेवदेवक्योः शिशुर्बालक** एव । करुणापरपर्यायो दयारस उत्पन्नः । स हि स्नेहस्यान्तरङ्गं भवति । सा दया करुणारूपा । स्नेहधर्मा बालक एवेति तेषां **शिशुरेवेति** प्रतिभातः । सात्त्विकान् गणयति । ये हि मुक्त्यधिकारिणः अलौकिकाः, ते भयबीभत्सशान्तरपेष्वधिक्रियन्ते । तत्रानुपदमेव मुक्तिर्भविष्यतीति दुष्टकर्मकर्तेति कंसः तामससात्त्विकः

श्रीविट्ठलेशात्मजश्रीवल्लभकृतलेखः ।

ततोऽन्येति । मल्लास्तामसतामसाः । एते साधारणराजसास्तामसराजसा इत्यर्थः । **आधिभौतेकेति** । आधिभौतिकं स्थूलं शरीरं तदभिमानिनामित्यर्थः । **आध्यात्मिकेति** । लिङ्गसङ्घातेत्यर्थः । **यथा स्त्रीणामिति** । **तथैव** । भगवान्परमसुन्दर इतिप्रकारक एवेत्यर्थः ।

१ कामस्य । २ अतो वीराणाम् । ३ तपः ।

देहाधिष्ठात्री देवतेव प्राज्ञ इव निरूप्यते मृत्युर्भोजपतेरिति । मृत्युर्भयात्मकः । न हि ततोऽधिकं भयमस्ति । लोकन्यायेन नरकापेक्षयापि मृत्युरेव महान् । भोजानां पतिरिति महत्त्वं सात्त्विकत्वार्थमुक्तम् । विराडविदुषामिति । ये हि भगवत्स्वरूपनिष्ठा भक्ताः राजससात्विकाः, तेषां स्नेहवशात् रुधिरमदाबिन्दुभिः कृत्वा बीभत्सरस उत्पद्यते । यथा स्वपुत्रादौ असद्द्रव्यसंबन्धे विचिकित्सा भवति । अन्यथा तद्दूरीकरणार्थं प्रवृत्तिर्न स्यात् । निन्दा तु भगवल्लीलापरिज्ञानात् । 'उत्कृत्योत्कृत्यकृत्ति'मित्यादिकमपि महतामेव बीभत्सरसजनकम्, न तु प्राकृतानाम्, अन्यथा निरोधे ते न वक्तव्याः स्युः । नह्यतिप्राकृताः 'त्यक्तव्य एव भगवा'निति बुद्धियुक्ताः निरोधाधिकारिणो भवन्ति । विराट्शब्दः शोभाभाववाचकः विगतराजनरूपः, न तु प्रसिद्धः । अदृष्टत्वादसंमतत्वाच्च । न हि तत्स्वरूपज्ञा अविदुषो भवन्ति । परं योगिनो हि सात्त्विकसात्त्विकाः प्रवृत्तिस्वभावत्वान्न गुणातीताः । तेषां स्वेष्टसिद्धयर्थमात्मत्वेन च स्फुरणात्मकारद्धयेन च स्नेहः । अतो योगिनां परमेव तत्त्वं पुरुषोत्तमरूपम् । तेषां सर्वं तत्त्वात्मकमित्यात्मापि तत्त्वरूपो भवति । योगसाङ्ख्ययोरेषैव व्यवस्था । परत्वं परमकाष्ठापन्नत्वम् । वृष्णयो हि अदवा भगवदीया गुणातीताः, येषां सात्त्विकान्ते परमो निरोधो वक्तव्यः । 'शय्यासनाटनालोपे'ति । तेषां भगवति परत्वं स्वामित्वं देवतात्वं च विदितं जातम् । दासस्य हि स्वामी नियामकः । स लौकिकोऽपि भवतीति तद्व्यावृत्त्यर्थं देवतापदम् । स्वस्मिन् अलौकिकबुद्धौ हीनत्वाभावात् दृढा भक्तिर्न भविष्यतीति स्वस्मिन् प्राकृतत्वबुद्धिरेव । अतः परदेवतात्वं भगवति युक्तम्, भगवांस्तु यादृशस्तादृश एव सर्वविलक्षणः सर्वरूपश्चेति । अत उक्तमिति विदित इति । रङ्गस्थानं गतः यत्र सर्वेषामेव रसः पुष्टो भवति । यद्यपि शान्तरसस्य न विशेषाभिनयः, तथापि तथोपवेशनेन सामान्याभिनयोऽस्त्येव । 'अष्टौ नाट्ये रसा' इति विशेषाभिप्रायम् । भक्तिरसोऽपि रसदृष्टिवत् निपुणैरभिनये इति । सर्वेषामेवार्थे रङ्गं गतः । साग्रजो बलभद्रसहितः । समानतया सर्वत्र निरूपयन् अत्र गौणत्वार्थं सहभावमेवोक्तवान् । अन्यथा द्विवचनेनैव चदेत् । वेदसहभावोऽपि भगवति वक्तव्यः, अलौकिकत्वाय । तत्रापि सर्वरससंबन्धे पित्रोरित्यादि न सामंजस्येन युक्तं भवेत् । गोपानामपि लीलाया अकृतत्वात् न हास्यरसत्वम् । तस्मात्सर्वत्वात् सहभाव एवोक्तः । रसोत्पत्तौ तत्तद्बुद्धिर्योग्यत्वेन निरूपिता फलोन्मुखत्वाय ॥१७॥ प्रधानक्रमेण कंसस्यादौ भयमाह हतं कुवल्यापीडमिति ।

हतं कुवल्यापीडं दृष्ट्वा तावपि दुर्जयौ ।

कंसो मनस्यपि तदा भृशमुद्विजिजे नृप ॥ १८ ॥

श्रीविद्वलेशात्मजश्रीवल्लभकृतलेखः ।

प्रकारद्वयेन चेति । अतोपि न गुणातीता इति पूर्वेण समुच्चयः । तत्रापीति । चलदेवेपीत्यर्थः ।

स हि ज्ञातवान् वञ्चयित्वा समायास्यतीति, तत्र मारयित्वा समागत इति, यद्यपि महाशूरः राजापि, तथापि भृशमुद्रिविजे । यदि गजो हतः अशस्त्रेण, तर्ह्यन्यानपि मारयिष्यतीति युक्तिः । प्रमाणमाह दृष्ट्वा तावपि दुर्जयाविति । मनसा दृष्ट्या च एतौ दुर्जयाविति प्रतिभाति, मया च यत्नः कर्तव्यः, कृतश्च भूयान्, अपकृतश्च पित्रादिबन्धनेन, अतो मारयिष्यत्येव, नान्यथेति भृशमुद्वेगः । दुःखेन जयो ययोरिति नात्र योगो वक्तव्यः, किन्तु अजेयावित्येव रूढोर्थः । नृपेति संबोधनं शत्रोस्तथात्वदर्शनात् विश्वासार्थम् ॥ १८ ॥

एवं प्रधानस्य रसाविर्भावमुक्त्वा मल्लानामतिकठिनानां भगवतो गुणश्रवणमपि अधिकमपेक्ष्यत इति तान् परित्यज्य शिष्टानां रसाविर्भावो जात इत्याह तौ रेजतुः इति ।

तौ रेजतू रङ्गतौ महाभुजौ विचित्रवेषाभरणस्रगम्बरौ ।

यथा नटावुत्तमवेषधारिणौ मनः क्षिपन्तौ प्रभया निरीक्षताम् ॥ १९ ॥

तौ निरीक्षतां प्रभया मनः क्षिपन्तौ रेजतु इति । मनो हि प्रतिबन्धकं क्षणेन रसान्तरमप्युत्पादयेत्, अतस्तस्याक्षेपो वक्तव्यः । यथा नोत्पादयेदिति । प्रतिबन्धकनिवृत्त्यर्थं प्रथमतो भगवच्छोभावर्णनम् । शोभायामुभयोस्तुल्यता, यथा नीलमुक्तामणी । नटवदेव भगवन्तौ रूपान्तरं गृहीतवन्तौ । तौ चेद्रङ्गतौ भवतः, वेशः सार्थको भवतीति परमार्थतः । लोकेऽपि रङ्गस्थान एव नटोत्तमता, नान्यत्र । अतो रङ्गतौ रेजतुः पूर्वापेक्षयापि । नन्वयं रङ्गः कृत्रिमः, कथमत्र रमणमिति चेत्, तत्राह महाभुजाविति । तथापि भुजाभ्यामेव सर्वे निराकर्तव्या इति युक्तैव शोभा । ननु तथापि ये रसानभिज्ञाः प्राकृताः शुद्धस्वाङ्गरसं न जानन्ति, तेषां कथं रसोत्पत्तिरित्यत आह विचित्रवेषाभरणस्रगम्बराविति । विचित्रो वेषो यथा भवति, तथा आभरणानि स्रजः अम्बराणि च ययोः । त्रिविधान्यप्याभरणानि वैचित्र्यं जनयन्तीति अन्येषामपि रसयोग्यता । नन्वेतयोः नटवद्रूपान्तरग्रहणमिति हि महतां प्रतीतिः, न सर्वेषाम्, तत्कथं नटबुद्ध्यभावात् रसोत्पत्तिरिति चेत्, तत्राह यथा नटाविति । नटवदेव तदानीमभिनयं कुरुतः । अतः सर्वेषामेव नटप्रतीतिः । ननु स्वाभाविकमेव अपूर्वदर्शनात्तयोः कथं न भवेदित्याशङ्क्याह उत्तमवेषधारिणाविति । उत्तमवेषं धारयत इति नटाभिनयो न स्वाभाविकः । अतः सर्वेषामेव स्वप्रभया मनोहरणं युक्तम् ॥ १९ ॥

श्रीविद्वलेशात्मजश्रीवल्लभकृतलेखः ।

तौ रेजतुरित्यस्याभासे । रसाविर्भाव इति । मनःक्षेप इत्यर्थः । भगवति शोभाया नित्यत्वात्तदनुवादेन मनःक्षेप एव वाक्यार्थ इति भावः ।

ततस्तेषां रस आविर्भूत इति वक्तुं भगवति प्रेमपूर्वकमवलोकनमाह निरीक्ष्येति ।
 निरीक्ष्य तावुत्तमपुरुषौ जना मञ्चस्थिता नागरराष्ट्रका नृप ।
 प्रहर्षवेगोत्कलितेक्षणाननाः पपुर्न तृप्ता नयनैस्तदाननम् ॥ २० ॥

पुरुषमात्रमपि सुन्दरं दृष्ट्वा प्रमोदो भवेत्, एतौ तु पुरुषोत्तमौ, 'उत्तमः पुरुषः पर-
 मात्मे'ति आत्मनोपि नियामकौ । जनाः सर्व एव प्राणिनः साधारणाः । ततो विशिष्टाः मञ्च-
 स्थिताः । दर्शनयोग्यत्वाय वा मञ्चस्थितत्वम् । नागरराष्ट्रकाः नगरवासिनो देशवासि-
 नश्च । नगरवासिनो रसाभिज्ञाः, देशवासिनो बहुज्ञाः । अत उभये विशिष्टा गणिताः ।
 ततोऽपि नृपास्त्रिविधाः चतुर्विधा वा । सर्वेषामपि नियन्तारं दृष्ट्वा मुदिता जाताः । न
 केवलं हर्षमात्रम्, किन्तु प्रहर्षस्य यो वेगः तेनोत्कलितं विकाशाभिमुखमाननं येषाम् ।
 प्रथमदर्शन एवैतत् । अग्रे वाक्यैर्विकाशं वक्ष्यति । अतस्तदाननं पपुः, तेन मार्गेणान्तः
 प्रवेशितवन्तः । नयनैरिते । नयनरूपाण्येव तानि । अतो मुखमपि नीतवन्त इति । इयमेव
 तदासक्तिः, यदन्तर्बहिः स एव दृश्यते ॥ २० ॥

न केवलं योगिवदन्तः स्थापयित्वा चरितार्था जाताः, किन्तु भक्ता इव परमाका-
 ङ्क्षायुक्ता इव, क्षुधिता इव, मुग्धा इव, प्रोष्यागता इव, परमस्त्रिग्धा इव जाता
 इत्याह पिबन्त इवेति ।

पिबन्त इव चक्षुर्भ्यां लिहन्त इव जिह्वया ।

जिघ्रन्त इव नासाभ्यां श्लिष्यन्त इव बाहुभिः ॥ २१ ॥

चक्षुर्भ्यां पिबन्त इव जाताः । प्रत्येकं चक्षुर्द्वयेनान्तर्दुःसहतापशान्त्यर्थं अन्तर्निवे-
 शितवन्तः । यथा पानसमये जलमन्तर्बहिव्याप्तं तिष्ठति, तथा भगवान् जात इत्यर्थः ।
 यथा गौर्वत्से जाते जिह्वया प्रेमपूर्यर्थं लेहनं करोति, तथा ज्ञानानन्तरं भावमाविष्कृत-
 वन्तः । यथा पिता तदर्थमेव संपादितपदार्थः प्रोष्यागतः मूर्ध्नि जिघ्रति जातं वा, तथा
 भगवति सर्वे जाताः । ज्ञानप्रेमानन्तरं बहिरात्मत्वेन व्यवहृतवन्त इत्यर्थः । यथा वा
 मित्राणि स्त्रियो वा चिरागतं आलिङ्गन्ति, तथा भगवति सर्व एव जातभावा जाताः ।
 ज्ञानप्रेमात्मव्यवहारेषु सिद्धेषु सख्यान्तमात्मसमर्पणान्तं वा भक्तिसाधनानि क्रियन्ते, तथा
 कृतवन्तः ॥ २१ ॥

एवं ज्ञानक्रियाशक्तिविनियोगेन अन्तःकरणशरीरयोर्भगवति विनिवेशनमुक्तम्,
 लेहनाघ्राणाभ्यामिन्द्रियघ्राणयोरपि । एवं चतुर्धा क्रियाज्ञानशक्ती निरूपिते । अनेन
 तदासक्तिः सिद्धैव, तथापि स्थूणाखननन्यायेन यदि न स्थिरीक्रियते, रसस्तदा दृढो न
 भवतीति भगवति वाचनिकमाह ऊचुरिति ।

ऊचुः परस्परं ते वै यथादृष्टं यथाश्रुतम् ।

तद्रूपगुणमाधुर्यप्रागल्भ्यस्मारिता इव ॥ २२ ॥

यद्यपि सर्वे जानन्ति, तथापि वक्तारः श्रोतारश्च सर्व एव जाताः, दाढ्यकरणस्यैव प्रयोजकत्वात्, अतः परस्परमेवोचुः, यतस्ते प्रसिद्धा निरुद्धाः, सर्व एव तथा जाता इति वक्तुं निश्चयमाह । तत्र भगवन्माहात्म्यं ज्ञात्वा वक्तव्यमिति ज्ञानार्थं दर्शनं श्रवणं चाह यथादृष्टं यथाश्रुतमिति । नतु कल्पनया । श्रुतं कीर्त्यत इति सिद्धम्, दृष्टमसंभावनादिनिराकरण्याय । ननु कः प्रसङ्गोऽत्र भगवद्गुणनिरूपणे, तत्राह तद्रूपेति । तस्य रूपं गुणाः माधुर्यं कोमलता च प्रागल्भ्यं सामर्थ्यं तैर्दृष्टं श्रुतं स्मारितं येषु । तेन संस्कारोद्बोधत् संयोगापेक्षया संस्कारस्य बलवत्त्वात् ऊचुरेव । अन्यथा अप्रत्यक्षविषये परिदृश्यमाने अन्यचित्ता न स्यात् । वस्तुतस्तु भगवद्गुणाः स्वरूपं च भगवत्कृपया तेषां विभूतमेव, तथापि स्मृता इव वदन्तीतीवेत्युक्तम् ॥ २२ ॥

तेषां वाक्यान्याह एतावित्यष्टभिः—

एतौ भगवतः साक्षाद्धरेर्नारायणस्य हि ।

अवतीर्णाविहांशेन वसुदेवस्य वेद्मनि ॥ २३ ॥

अष्टैश्वर्याणि वक्तव्यानीति । गुणैः सह भगवान् प्रमाणं चेति वा । जन्मावधि सर्वमाहुः । तत्रोभयोरुत्पत्तौ तुल्यतामाहुः । एतौ कृष्णरामौ भगवतः पुरुषोत्तमस्य साक्षात्स्वयमागत्य सर्वदुःखनिवारकस्य । स एव स्वस्मिन् तानानीय स्वकीयान् देहादीन् तेषु संपाद्योद्धारं कुर्वन् समागत इत्याह नारायणस्येति । अनेन मूलमध्यब्रह्माण्डभावा निरूपिताः । तस्यैतावान् समारम्भः सर्वमुक्त्यर्थः । स भगवदवतारव्यतिरेकेण न संभवतीति युक्त एव तस्यावतार इति हिशब्दः । अवतारो हि त्रै उद्धर्तव्याः, तेषां मध्ये अवतरणम् । कूपे पतितो हि गुणैः स्वयमागत्य वोद्धियते । तत्राज्ञेषु स्वागमनमेवोचितमिति अवतीर्णौ । इह प्रपञ्चे । यावतांशेन एते उद्धृता भवन्ति, तावन्तमेवांशं व्यापृतवानित्याह अंशेनेति । अंशत्वं स्वरूपत्वं च सर्वत्र पूर्णगुणके आनन्दमात्रकरपादमुखोदराश्रवणन्तमूर्तौ पूर्णं न विरुध्येते । सर्वप्रसिद्धमेतदिति वदन् वसुदेवस्य वेद्मनि गृहे भार्यायां च युक्तम् । अंतो द्वयमपि समर्थितं गृहे ह्याविर्भाव एवेति । 'यथाश्रुत'मिति वाक्याद्वा । तावदेव तैः श्रुतमिति ॥ २३ ॥

श्रीविद्वलेशात्मजश्रीवल्लभकृतलेखः ।

ऊचुः परस्परमित्यत्र । प्रयोजकत्वादिति । कथने दाढ्यकरणमेव प्रयोजनं हेतुरित्यर्थः । अग्रे, संयोगापेक्षयेति । उक्तः संयोगेत्यर्थः । स्मृता इवेति । स्मृतं स्मरणम्, तद्युक्ताः । अर्श आद्यच् ।

१ प्रत्यक्षेति शोधितः पाठः ।

एवमुभयोः सामान्यरूपमुक्त्वा भगवति विशेषरूपमाह एष इति ।

एष वै किल देवक्यां जातो नीतश्च गोकुलम् ।

कालमेतं वसन्गृहो वधृधे नन्दवेश्मनि ॥ २४ ॥

एषः कृष्णः । वै निश्चयेन । किलेति प्रसिद्धौ । देवक्यां जातः गोकुलं च नीतो वसुदेवेन । चकारात् तत्रातिनिधित्वेन कन्याप्यानीता । नारदवाक्यादेषा प्रसिद्धिः । ततः एतावत्कालं एकादशवर्षपर्यन्तं तत्रैव वसन् नन्दवेश्मनि वधृधे । तर्हि कथं सर्वैर्न व्यवहृत इति चेत्, तत्राह गृह इति । गुप्त इति । गुप्तत्वार्थं गुप्तत्वे वा न व्यवहृत इत्यर्थः । वृद्धिर्जननवःप्रातीतिकी ॥ २४ ॥

न केवलं तूष्णीं वृद्धिं गतः, किन्तु चरित्राण्यपि कृतवानित्याह पूतनेत्यादि पञ्चभिः ।

पूतनानेन नीतान्तं चक्रवातश्च दानवः ।

अर्जुनौ गुह्यकः केशी धेनुकोऽन्ये च तद्विधाः ॥ २५ ॥

दुष्टनिग्रहः शिष्टदुःखदूरीकरणं तेभ्यः फलदानं चेति । तत्र दुःखं त्रिविधं आधिभौ-
तिकमाध्यात्मिकमाधिदैविकमिति । ततश्चरित्रं पञ्चविधम् । तत्र प्रथममाह । अनेन पूतना
अन्तं नीता प्रथमम् । ततश्चक्रवातस्तृणावर्तः अन्तं नीतः । स च दानवो महान् । ततोऽ-
र्जुनौ यमलौ वृक्षौ । ततो धेनुकः । ततः सांप्रतं केशी । गुह्यकः शङ्खचूडः । अन्ये
चारिष्ट्यादयः तद्विधाः पूर्वोक्तसमानाः ।

षडेते प्रतिपक्षास्तु इन्द्रियाणीव रूपिताः ।

अतिदिष्टास्तथाचान्ये सर्वतुल्या यतः परे ॥ १ ॥ २५ ॥

आधिभौतिकोपद्रवपरिहारमाह गावः सपाला इति ।

गावः सपाला एतेन दावाग्नेः परिमोचिताः ।

कालियो दमितः सर्प इन्द्रश्च विमदः कृतः ॥ २६ ॥

एतेन भगवता सपाला गावः दावाग्नेः सकाशात् परितो मोचिताः । अचे-
तनबाधनिराकरणमुक्तम् । सचेतननिराकरणमाह । कालियः सर्पो दमितः । आधिदैविकोऽपि
भूततुल्यो जात इति वक्तुं सहकीर्तनम् । इन्द्रश्च विमदः कृत इति । चकारात्
ब्राह्मणाः वरुणादयश्च ॥ २६ ॥

आधिदैविकोपद्रवनिराकरणमाह ससाहमिति ।

ससाहमेकहस्तेन कृतोऽद्रिप्रवरोऽमुना ।

वर्षवाताशनिभ्यश्च परिभ्रातं च गोकुलम् ॥ २७ ॥

एकहस्तेनाद्रिप्रवरो गोवर्धनः कृत धारितः । अनायासार्थमेकहस्तेन कृत
इत्युक्तम् । सर्वत्राप्रयोजकव्यावृत्त्यर्थमुक्तिविशेषः । यथा कालियः सर्प इति, सर्पो हि दमने

दुःसाध्य इति । अमुना भगवतेति बालकत्वं प्रदर्शितवन्तः । किं धारणेन कृतमित्याशङ्कामाह वर्षवाताशनिभ्यश्चेति । अशनिप्रायाः पाषाणाः । यदि वा क्षणं तिष्ठेयुः, तदाशनयोऽपि पतेयुरिति निर्धारितत्वादुक्तं अशनिभ्यश्चेति । चकारात् इन्द्रयागादपि उपधर्मात् परिपालिता इति ॥ २७ ॥

आध्यात्मिकपीडापरिहारमाह गोप्य इति ।

गोप्योऽस्य नित्यमुदित हसितप्रेक्षितं मुखम् ।

पश्यन्त्यो विविधांस्तापांस्तरन्ति स्माश्रमं मुदा ॥ २८ ॥

गोप्यो हि अस्य मुखं पश्यन्त्यः विविधांस्तापान् जहुः । नित्यमुदितं च तत् हर्षपूर्वकं प्रेक्षितं यत्र तादृशं च । नित्यमुदितत्वेन तत्र न किञ्चित्कर्तव्यम् । दृष्टिश्च स्वतः प्रवृत्ता भवति । विवेकेन ये क्लेशाः, ये वा अज्ञानेन, ते उभये हसितप्रेक्षिताभ्यां निराकृताः । मुखं हि परमानन्दरूपम् । विविधास्तापाः कामादयः (अज्ञानादयः) विध्याद्यनुरोधादयश्च । तरणे प्रसिद्धिरेव प्रमाणम् । अश्रममिति । कर्मज्ञानभक्तिमार्गेषु श्रमोऽप्यस्त्यन्ततः । अत्र तु श्रमाभावः । किञ्च । नौक्या नद्यादितरणे श्रमाभावोऽस्ति । अत्र तु मुदेत्यधिकम् ॥ २८ ॥

एवं दुःखाभावमुक्त्वा सत्सु सर्वसुखप्रदानं भविष्यमाह वदन्त्यनेन वंशोऽयमिति ।

वदन्त्यनेन वंशोऽयं यदोः सुबहुविश्रुतः ।

श्रियं यशो महत्त्वं च लप्स्यते परिरक्षितः ॥ २९ ॥

अनेन भगवता कृत्वा यदोर्वंशः विगीतोऽपि सुबहुविश्रुतो भविष्यति । दुष्टो हि न श्रूयते । दोषनिराकरणे तु श्रूयते । ततोऽपि गुणाधाने विश्रुतं भवति । अलौकिके तु गुणे बहुविश्रुतं भवति । मोक्षदानार्थं भगवति समागते सुबहुविश्रुतं भवति । किञ्च । श्रियं च लप्स्यते पूर्वस्मादधिकाम् । यशश्च, श्रियो हि सांसिद्धिको दोषो लोभ इति तन्निवृत्त्यर्थं यशसो निरूपणम् । बहिः शोभैषा । अन्तःशोभार्थमाह महत्त्वं चेति । महत्त्वेन सत्यादयः सर्वे गुणा उक्ताः । चकारान्मोक्षं च प्राप्स्यति । अनेनैव परिरक्षितश्च भविष्यतीति । न तु सन्निपातेन म्रियमाणः यथा गङ्गया मुक्तः क्रियते । तथा सति न सर्वोत्कर्षो भगवति समायाति ॥ २९ ॥

एवं भगवच्चरित्रमुक्त्वा प्रमाणबलमिव निरूपयन् बलभद्रचरित्रमाह अयं चेति ।

अयं चास्याग्रजः श्रीमान् रामः कमललोचनः ।

प्रलम्बो निहतो येन वत्सको धेनुकादयः ॥ ३० ॥

यथा भगवान् षड्गुणैश्वर्यसंपन्नः, एवमयमपीति चकारादतिदिश्यते । अनेन तुल्यत्वनिरूपणेष्वपि उपदेशातिदेशकृतं वैलक्षण्यमुक्तं भवति । अस्य भगवतः अग्रजो

ज्येष्ठभ्राता । तस्य ज्येष्ठत्वे भगवत्त्वे च हेतुमाह श्रीमानिति । शोभातिशयवान् अधिकश्च दृश्यते । राम इति प्रसिद्धः । अनेन साधनरूपता तस्योक्ता । कमललोचन इति । दृष्ट्यैव सर्वतापनाशक इति । अस्य पौरुषं तथा न प्रसिद्धमिति रूपमेव बहुवर्णितं पौरुषमप्याहुः प्रलम्बो निहतोऽनेनेति । वत्सकः लोके । बलभद्रेण हत इति प्रसिद्धत्वात् गणितः । धेनुकादय इति । तत्संबन्धिनः तालाश्च परिगणिताः भगवतापि धेनुको हत इति प्रसिद्धिः । अतः पूर्वमुक्तम् । ये वक्रादय इति वा पाठः । अप्रसिद्धत्वात् दर्दुरादयः आदिशब्देन ग्राह्याः । एवं सर्वे भगवद्गुणतत्पराः कायवाङ्मनोभिर्भगवत्प्रपन्ना जाताः ॥ ३० ॥

ततो गुणश्रवणे मल्लानामपि रस आविर्भूत इत्याह जनेष्विति ।

श्रीशुक उवाच—जनेष्वेवं ब्रुवाणेषु तूर्येषु निनदत्सु च ।

कृष्णरामौ समाभाष्य चाणूरो वाक्यमब्रवीत् ॥ ३१ ॥

अन्यथा भयात् रौद्ररस उत्पन्नोऽपि प्रतिबद्धः स्थितः । भीता एव रौद्ररसेन जाताः । गुणश्रवणे तु रौद्रता गतेति इदानीं संभाषणार्थं प्रवृत्ताः । एवं सर्वेष्वेव जनेषु प्रकर्षेण गृणत्सु सत्सु तूर्याणि च निरन्तरं वाद्यमानानि जातानि । चकारात् मल्ल-विस्फोटनानि । एवं मङ्गले संपन्ने स्वस्य जयमाशङ्क्य कृष्णरामौ समाभाष्य सम्यगाभाषणं कृत्वा कुशलप्रश्नादिकं विधाय ततः प्रसन्नौ ज्ञात्वा चाणूरो वाक्यमब्रवीत् । मुख्यत्वात्, पदार्थास्तदीया बाधितार्थाः युद्धं कर्तव्यमिति वाक्यार्थः परमबाधितः । अतो वाक्यमित्युक्तम् ॥ ३१ ॥

स हि चतुरः गोप्यं गोप्येनैव निरूपयन्नाह हे नन्दसूनो इति ।

चाणूर उवाच—हे नन्दसूनो हे राम भवन्तौ वीरसंमतौ ।

नियुद्धकुशलौ श्रुत्वा राज्ञाहूतौ दिदृक्षुणा ॥ ३२ ॥

वस्तुतो जानात्येव नायं नन्दसूनुरिति । तथा सति भ्रातरमिव भागिनेयमपि युद्धेन युञ्ज्यात् कंसः । रामेति वचनं नाममात्रेण संतोषार्थम् । उत्कर्षवाचकत्वात् बलभद्रेति नोक्तम् । संकर्षणत्वं च गोप्यमेव । नामग्रहणानन्तरं तत्स्तुतिमाह भवन्तौ वीर्यसम्मतौ इति । पराक्रमे विषये सर्वैः स्तुतौ, न कोऽपि युवयोः पराक्रमे विप्रतिपद्यत इति । अतः राज्ञा आहूतौ । किञ्च । नियुद्धौ कुशलौ मल्लानामिव बाहुयुद्धे समर्थौ । राज्ञा श्रुतं प्रामाणिकमेव भवति । अतो दिदृक्षुण अर्थात् बाहुयुद्धं राज्ञा आहूतौ ॥ ३२ ॥

ननु राज्ञो दर्शने सुखं भवति, अस्माकं कः पुरुषार्थ इति चेत्तत्राह प्रियं राज्ञ इति ।

प्रियं राज्ञः प्रकुर्वत्यः श्रेयो विन्दन्ति वै प्रजाः ।

मनसा कर्मणा वाचा विपरीतमतोऽन्यथा ॥ ३३ ॥

राज्ञः प्रियं प्रकर्षेण कुर्वन्त्यः तदधीनाः प्रजाः श्रेयः उत्तमफलं धनादिकं विन्दन्ति । परं कापट्ये फलं न भवतीत्यभिप्रायेणाह मनसा कर्मणा वाचेति । ये हि कायवाङ्मनोभिः प्रियं कुर्वन्ति, ते श्रेयो वै निश्चयेन विन्दन्ति । न केवलं प्रिये कृते श्रेयः प्राप्यते अन्यथा नेत्येतावदेव किन्तु विपरीतम् । यः प्रियं न करोति कायवाङ्मनोभिः सः अतः अस्माद्धेतोः अन्यथा अश्रेयो मारणादिकं च प्राप्नोति यतः प्रजानां अयं स्वधर्म इति ॥३३॥

नन्वस्माभिर्बालैर्वनस्थैः क्व मलयुद्धं शिक्षितमिति चेत्तत्राह नित्यं प्रमुदिता इति ।

नित्यं प्रमुदिता गोपा वत्सपाला यथा स्फुटम् ।

वनेषु मलयुद्धेन क्रीडन्तश्चारयन्ति गाः ॥ ३४ ॥

एके हि जीविकार्थं शिक्षन्ति, अन्ये तु बलार्थं (शिक्षन्ति) पुष्टाः सन्तः, शिक्षकाः परम्परया प्राप्ताः, परं ते लौकिका भवन्ति, अतः शास्त्रीयेभ्यः फलतो हीना अपि स्वरूपतः पुष्टा भवन्ति । तदाह नित्यमेव प्रमुदिता गोपाः बाल्येऽपि वत्सपालाः स्फुटमेव वनेषु मलयुद्धेन क्रीडन्तः गाश्चारयन्ति । गोचारणे हि श्रमे दुग्धपानं स्वतः सिद्धम्, वृषभाणां निग्रहश्च बलिष्ठैरेव भवति । अतः सर्वथा श्रुतं सत्यम् ॥ ३४ ॥

तस्माद्राज्ञः प्रियं कर्तव्यमित्याह तस्मादिति ।

तस्माद्राज्ञः प्रियं यूयं वयं च करवामहे ।

भूतानि नः प्रसीदन्ति सर्वभूतमयो नृपः ॥ ३५ ॥

राजा हि सर्वाराध्यः, अतो यूयं लौकिका वयं च शास्त्रीयाः चकारात् एवमन्ये विद्यावन्तोऽपि प्रियं करवामहे । सर्वानेकीकृत्य वदति, एकमार्गप्रवृत्तानां हि मुख्यानुसरणं युक्तमिति, अस्माभिश्चेत्कर्तव्यं भवद्भिरपि कर्तव्यमेवेति । ततः किमत आह भूतानि नः प्रसीदन्ति (इति) । सर्वभूतमयः प्राणी, अतस्तेषां हितं कर्तव्यम्, अन्यथात्वे शापप्रसादे कृतघ्नता भवेत् । फलदानार्थं यतः सर्वभूतमयो नृपः, भूतान्यत्र देवतारूपाणि तस्य विवक्षितानि । वस्तुतस्तु पाञ्चभौतिक एव ॥ ३५ ॥

ततो भगवान् युक्तियुक्तं ग्राह्यमिति, लौकिकमपि न बाधनीयमित्यक्लिष्टकर्मा उत्तरमाहेत्याह तन्निशम्येति ।

तन्निशम्यान्नवीत्कृष्णो देशकालोचितं वचः ।

नियुद्धमात्मनोऽभीष्टं मन्यमानोऽभिनन्द्य च ॥ ३६ ॥

तद्युक्तियुक्तं वचः, कृष्णस्तदर्थमेवावतीर्णः समागतश्च, तथापि देशकालयोः यदुचितं तदाह । लौकिकत्वात् प्रशस्य, शस्त्रादियुद्धापेक्षया नियुद्धमात्मनोऽभीष्टम् । क्षत्रियाणां हि शस्त्रग्रहणं षोडशे वर्षे, उपनयनानन्तरं च शिक्षा, अत इदानीं बाहुयुद्धमेवाभीष्टं मन्यमानः देशकालावस्थानामनुगुणत्ववचनात्तं चाणूरमभिनन्द्य चकारात्-राजानं च उवाच ॥ ३६ ॥

द्वयमत्र वक्तव्यम्, राज्ञः प्रियं कर्तव्यमेव, परं त्वया सह नियुद्धं न कर्तव्यम्, अतुल्यबलत्वादिति, तदाह द्वयेन प्रजा इति ।

प्रजा भोजपतेरस्य वयं चापि वनेचराः ।

करवाम प्रियं नित्यं तन्नः परमनुग्रहः ॥ ३७ ॥

अस्य भोजपतेः कंसस्य, प्रदर्शनेन तिरस्कृत इव, वयमिति प्रदर्शनेन कथं वा प्रजात्वमित्युपहासितः, वयं चकाराद्ययं च, वस्तुतस्तु यूयमेव, चस्त्वर्थे, वयं तु वनेचरा इति, नास्माकं राज्ञा कृत्यम्, तथापि नित्यं करवाम, फलं तु नापेक्ष्यत इत्याह तन्नः पर-
मनुग्रह इति । मातुलो हि राजा, स चेद्भागिनैयगुणान् पश्येत्, तदा अनुगृह्णीयादेवेति युक्तत्वादभिनन्दनम् । एतावानर्थः साधारणः ॥ ३७ ॥

विशेषमाह बाला वयमिति ।

बाला वयं तुल्यबलैः क्रीडिष्यामो यथोचितम् ।

भवेन्नियुद्धं माऽधर्मः स्पृशेन्मल्लसभासदः ॥ ३८ ॥

प्रदर्शनमेव ह्यत्र प्रयोजनम्, नत्वन्यत् चेत्, तदा बाहुयुद्धं शास्त्रानुसारेण कर्त-
व्यमिति तथैव करिष्याम इत्याह बाला वयमिति । नियुद्धशास्त्रे हि समानवयस्कैरेव
समानबलदेहैः युद्धं कर्तव्यमिति हि स्थितिः । अतः बालैः समानवयस्कैस्तुल्यबलैरेतै-
र्गोपैः सह क्रीडिष्यामः, तथासत्युचितं भवति, तदाह यथोचितमिति । नन्वाज्ञा प्रमा-
णम्, का औचितीत्याशङ्क्याह भवेन्नियुद्धमिति । असमानैः क्रियमाणमेतद्युद्धमधर्मो
मा भवेत्, ततो द्रष्टृणां मल्लसभासदं दोषोपि न भवेदित्याह मल्लसभासदः मा
स्पृशेदिति । चाणूरोक्तो हि लौकिको धर्मः, तदविरुद्धोऽयं शास्त्रीयो धर्म इति युक्तमुक्तं
भगवतापि । चाणूरादयो दैत्या इति छलेनैवोक्तवान् । बलसंबन्धिनो वयं बालाः तुल्य-
बलाः प्रातीतिकाः सखित्वाद्गोपाः बलभद्रो वा, भवांस्तु न तुल्यबलः, किन्तु हीनबल इति
अभिप्रायेण प्रत्युक्तम् ॥ ३८ ॥

चाणूरस्तु विपरीतं ज्ञात्वा अनिष्टफलार्थं विपरीतत्वं संपाद्य युद्धार्थं प्रवर्तयते न बाल
इति द्वाभ्याम् । उपपत्त्या बलं साधयति । न वा त्वं बालः, स्थूलाभिप्रायेण सूक्ष्मत्वमाशङ्क्य
इष्टसिद्धिं मत्वा अङ्गीकारे तत्परिहारार्थमाह न बालो न किशोर इति ।

चाणूर उवाच—न बालो न किशोरस्त्वं बलश्च बलिनां वरः ।

लीलयेभो हतो येन सहस्रद्विपसत्त्वभृत् ॥ ३९ ॥

तस्माद्भवद्भ्यां बलिभिर्योद्धव्यं नाऽनयोऽत्र वै ।

मयि विक्रम वाष्णेय बलेन सह मुष्टिकः ॥ ४० ॥

वयस्तव बलादिनियामकं न भवतीत्यभिप्रायः । वस्तुतोपि तथा । बलश्चेति चकारात् सोऽपि न बालो न किशोरः, किन्तु बलिनां वरः, सोऽपि भवांश्च, उभयोर्बलमपि प्रतिज्ञाय अन्यतरबलसाधनं दृष्टान्तेनेतरत् साधयितुम्, सहस्राद्विपानां सत्त्वं विमर्ति इति तादृशरूपः कुवलयपीडः । द्विपस्य बलं शास्त्रसिद्धं पुरुषाच्छतगुणं बलमिति, मारं वहति पुरुषशतमारं वहति गज इति । तादृशोऽपि लीलथैव हतः, नह्यसाधनेन, ससाधन इमः पुरुषेण बालेन वा हन्तुं शक्यः, अतोतिपुरुषकारस्त्वयि वर्तत इति न भवान् पुरुषैस्तुल्यः । एवं बलमद्रोऽपि । तत किमत आह तस्मादिति । भवद्भ्यां सह गजादपि बलिष्ठैर्योद्धव्यम् । एवं युद्धे नानयः । शत्रुभिर्योद्धव्यमेव, न्यायविरोधोपि नास्ति । वै निश्चयेन । तर्हि गोपालास्तथाविधाः सन्ति, तैः सह युद्धं कर्तव्यमिति चेत्, तत्राह मयि विक्रमेति । वाष्णोऽपि संबोधनं छलं दूरीकरोति । कपटं परित्यज्य स्पष्टं मया सह युद्धं कुरु, त्वं कंसस्य भागिनेयः, अतः किमिति छलवादः क्रियते, छलं परित्यज्य मया सह द्वेषिणा स्पष्टं युद्धं कर्तव्यम्, तदाह विक्रमेति । पराक्रमं कुरु, बलेन सह मुष्टिकः पराक्रमं करोतु, अनेन मुष्टिको हीनः बलः प्रबलः अहं महाबलस्त्वत्तोपीति निरूपितवान् । अत एव भगवता चाणूरो हतः, अन्यथा अक्लिष्टकर्मा न हन्यात् । हननस्याप्रतिज्ञातत्वात् । एवं वाग्बन्धावधि सर्वेषां द्रष्टृणां भगवत्यासक्तिर्निरूपिता ॥ ४० ॥

इति श्रीभागवतसुबोधिण्यां श्रीलक्ष्मणभद्रात्मजश्रीवल्लभदीक्षितविर-
चितायां दशमस्कन्धपूर्वार्धे चत्वारिंशाध्यायविवरणम् ॥ ४० ॥

श्रीकृष्णाय नमः ।

एकचत्वारिंशोऽध्यायः ।

एकचत्वारिंशत्तमे वधः कंसस्य रूप्यते ।
तदीयैः सह तस्माद्धि पित्रोरोधश्च दीनयोः ॥ १ ॥
बलक्षयाय लीलापि वाक्यान्यासक्तिबोधने ।
भक्तार्थे मारणं चास्य कंसस्यापि तथैव च ॥ २ ॥
प्रतिबन्धनिवृत्त्यर्थमेतावद्भगवत्कृतम् ।
निरुद्धास्तेपि मुक्ता हि पूर्वस्माच्च विशिष्टता ॥ ३ ॥
बोधिता ज्ञानकथनादासक्तिश्च स्थितैव हि ।
त्रिविधाः सर्व एवैते गुणातीतोपि सात्विकः ॥ ४ ॥
अथवा ते पुनर्वाच्यास्तत्रैके मोचिताः स्वतः ।
निरुद्धाः सफलाः प्रोक्ताः पितरौ पूर्वतोधिकौ ॥ ५ ॥

श्रीविद्वलेशात्मजश्रीवल्लभकृतलेखः ।

एकचत्वारिंशे । प्रथमकारिकायाम् । तस्माद्धीति । कंसवधाद्धेतोः पित्रोरोधः भगवदासक्तिर्निरूप्यते इत्यर्थः । आसक्तिबोधने । इति निमित्तसप्तमी । पित्रोरासक्तेरुद्धोधनार्थं योषितां वाक्यानि निरूप्यन्ते इत्यर्थः । मारणं च, मल्लानामिति श्लेषः । निरुद्धा इति । भक्ता निरुद्धाः । तेषु, द्विष्टा अपि मुक्ताः । अस्मिन्नध्याये इति बोधितम् । भगवत्त्वेन ज्ञानकथनाद्यत्पूर्वस्मात्त्रिरोधाद्विशिष्टता च बोधितेत्यन्वयः । आसक्तिरपि स्थितैवेति निरूप्यते, न तु नूतनोत्पाद्यतेऽतोपि विशिष्टता । तामसे तु न भगवत्त्वेन ज्ञानम् । आसक्तिश्च नूतनेति भावः । त्रिविधा इति । मल्लाः योषितः पितरौ च । एते सर्वे एव क्रमेण तामसराजससात्विकाः । अन्यत्र गुणातीतत्वेनोक्तोपि वसुदेवः अत्र सात्विकः । वैकुण्ठलोकस्य फलत्वेन वक्तव्यत्वात्तस्य ज्ञानिगम्यत्वात् ज्ञानस्य च 'सत्त्वात्संजायते ज्ञान'मिति वाक्येन सात्विकत्वादिति भावः । अथवेति । ते त्रिगुणाः पुनः एतदध्यायानन्तरं वाच्याः । तान्विभजन्ते तत्रेति । एके यादवाः स्वतः न तु पित्रोरर्थे दिग्भ्यः समाहूय दुःखान्मोचिताः । सान्दीपिनिश्च तथा । एते सात्विका अग्रिमाध्याये निरूप्यन्ते । द्वितीयानाहुः निरुद्धा इति । पूर्वं निरुद्धा ब्रजस्थास्तामसास्ततोऽध्यायद्वयेन निरूप्यन्ते । तृतीयानाहुः सफला इति । कुब्जा-क्रूरप्रभृतयो राजसास्ततोऽध्यायद्वयेन निरूप्यन्ते । अस्मिन्नध्याये तु पूर्वनिरोधेभ्योप्यधिकौ गुणातीतौ पितरौ निरूप्येते तन्मोचनार्थमन्यनिरूपणमित्यर्थः ।

पूर्वाध्याये युद्धार्थं चाणूराकारणमुक्तम्, 'आहूतो न निवर्तते'ति शास्त्रात् हीनबलेनापि युद्धार्थं प्रवृत्तावित्याह एवमिति ।

श्रीशुक उवाच—एवं चर्चितसंकल्पो भगवान्मधुसूदनः ।

आससादाथ चाणूरं मुष्टिकं रोहिणीसुतः ॥ १ ॥

चर्चितो विचारितः संकल्पो येन, यस्य वा । चर्चा हि विचारात्मिका, अविचार्यं चेत् दुर्वलेन सह (महान्) युद्धं कुर्यात्, तदा दोषो भवेत् । किञ्च । भगवान् तद्धृदयमपि ज्ञानाति, युद्धभावे न निवर्तत इति, शङ्का तु नास्तीत्याह मधुसूदन इति । यो मधुमपि हन्ति, तत्रायं को वा वराक इति, अत एव आससाद् निकटे संबद्धो जातः । अथेति । प्रथमं चाणूरस्य, पश्चाच्चाणूरः सः स्वस्मिन् योजितः, भिन्नपक्षे मारितो दूरीकृतो वा, अथ तदनन्तरं चाणूरमाससाद्, मुष्टिकं तु रोहिणीसुत इति, मुष्टिको ह्यप्रयोजकः, बिभेति च स्वतः, स्वयं च नोक्तवान्, तथापि चाणूरे संलग्ने तद्वाक्यात् स्वयमपि संलग्नः । तदनुचितमिति रोहिणीसुत इत्युक्तम् ॥ १ ॥

मल्लयुद्धप्रकारेण प्रवृत्ताविति तदाह चतुर्भिः ।

बलं शिक्षा च माया च प्रसादश्च गुरोस्तथा ।

चत्वारोपि निराकार्यास्ततः श्लोकचतुष्टयम् ॥ १ ॥

हस्ताभ्यां हस्तयोर्बद्धा पद्भ्यामेव च पादयोः ।

विचकर्षतुरन्योन्यं प्रसह्य विजिगीषया ॥ २ ॥

हस्ताभ्यामिति । हस्ताग्रे हस्ताग्रं धृत्वा पादाग्रे च पादाग्रं विचकर्षतुः । प्रथमं समत्वायाह अन्योन्यं प्रसह्य विजिगीषया आकर्षणं कृतवन्तौ । येनैवाकृष्टो परः आकृष्टो भवति स पराजितो भवति इति, अङ्गुलीनां बन्धनं परस्परमुभयोः अत्रैव । जये महाबलत्वम् ॥ २ ॥

ततः साक्षात्सर्वाङ्गेषु संयोगेन युद्धमाह अरत्नी द्वे इति ।

अरत्नी द्वे अरत्नीभ्यां जानुभ्यां चैव चानुनी ।

शिरः शीर्ष्णोरसोरस्तावन्योन्यमभिजग्नतुः ॥ ३ ॥

हस्तमध्ये उभयत्रापि हस्तसंबन्धः अरत्निवाच्यो भवति, तथा जानुद्वयमपि अधो-

श्रीविद्वलेशात्मजश्रीवल्लभकृतलेखः ।

एवं चर्चितेत्यत्र । चाणूरस्य यश्चाणूर इति । आधिदैविक इत्यर्थः । भिन्नपक्षे । स चाणूरश्चाणूर एव तिष्ठतीति पक्षे इत्यर्थः । भगवतः सत्यसंकल्पत्वाद्यदैव मारणार्थं दूरीकरणार्थं वा संकल्पं कृतवांस्तदैव तथा सम्पन्नम् । लोकदृष्ट्या परं तथा

भागसहितजानुद्वयेन संवेष्टितं भवति, क्रमेणैतच्चतुष्टयं बोद्धव्यम् । शिरः शिष्णां उरसा उरः । एवं तौ अन्योन्यमाभिमुख्येन जघ्नतुः । बलशिक्षे निरूपिते ॥ ३ ॥

मायया शास्त्रीयप्रकारमाह परिभ्रामणेति ।

परिभ्रामणविक्षेपपरिरम्भावपातनैः ।

उत्सर्पणापसर्पणैश्चान्योन्यं प्रत्यरुन्धताम् ॥ ४ ॥

परितो भ्रामणमेकस्यैकेन, ततो दूरे विक्षेपः, ततः पुनरागतयोः परिरम्भः गाढालिङ्गनम्, ततो मिलितेनैव भूमाववपातनम्, एवं चत्वारः एकक्रमेण, ततो विश्लिष्टयोः उत्सर्पणमूर्ध्वप्रक्षेपः, अपसर्पणं हत्वा पश्चात्सर्पणमधः सर्पणं वा । पतितो मल्लः ऊर्ध्व सर्पणेनापि उपरितनं जयति । उपरितनो वा अधस्तनम् । एवमन्योन्यं प्रत्यरुन्धताम् । अन्योन्यस्य बलं यथा प्रतिरुद्धं भवति ॥ ४ ॥

ततः प्रसादेनापि प्राप्तैः प्रकारैर्युद्धमाह उत्थापनैरिति ।

उत्थापनैरुन्नयनैश्चालनैः स्थापनैरपि ।

परस्परं जिगीषन्तावुपचक्रतुरात्मनः ॥ ५ ॥

उपविष्टं स्थिरं प्रतिज्ञाय उत्थापनं करोति स जयति । यस्तूध्व तिष्ठति तं य उन्नमयति सोऽपि जयति । तथा यः स्थिरो भवति तं च यश्चालयति प्रतिज्ञया सोऽपि तथा, यश्चलतीतस्ततः तं यः स्थिरीकरोति सोऽपि । एवमेतेऽपि चत्वारः प्रकाराः, तैः जिगीषन्तौ मल्लौ आत्मनः अपक्रमतुः देहस्यापकारं कृतवन्तौ । अत्र संघातः प्रत्यक्षः स्थूलः कार्पास इव चाणूरादेः, सूक्ष्मोऽतिनिष्ठुरः वज्रस्येव भगवतः ॥ ५ ॥

एवं फलतः भगवज्जयेऽपि प्रतीत्या विपरीत इति ये पूर्वं स्वासक्ताः कृताः तत्रापि स्त्रियो मुग्धाः तास्त्वसहमानाः स्वहृदयस्थं भावं प्रकाशितवत्य इत्याह तदिति एकादशभिः । तत्र सप्तभिर्दृष्टवर्णनं भगवच्चरित्रत्वाय, चतुर्भिः स्वनिन्दार्थं गोपिकास्तोत्रमिति । तत्र प्रथमं युद्धं दृष्ट्वा खिन्नानां आक्रोशार्थं प्रवृत्तिमाह-तद्युद्धं बलाबलवत्, अतः परस्परं योषितः समेताः सानुकम्पाः स्वस्वदेशग्रामभेदेन वरूथशः समेताः वक्ष्यमाणमूचुरिति सम्बन्धः । तत्रसिद्धं वा बलाबलवद्युद्धमेवोचुः एतद्बलाबलयुद्धमिति ।

तद्बलाबलवद्युद्धं समेताः सर्वयोषतः ।

ऊचुः परस्परं राजन् सानुकम्पा वरूथशः ॥ ६ ॥

ततस्तस्य दोषा अप्यग्रे ऊचुरिति केचित्, तद्युद्धमालक्ष्य वा समेताः बलाबलवतोर्युद्धम्, बलं चाबलं च, मतुबुमयत्र सम्बध्यते । तयोर्बलाबलयुक्तं यथा भवति तथा वा युद्धम् । सर्वेषां योषित इति निरोध एव नियामको न संबन्धादिरित्युक्तम् । परस्पर-

मिति समानशीलव्यसनता सर्वेषामुक्ता । राजत्रिति स्नेहात्संबोधनमवधानाय । स्त्रीणां वचन-
मिति कदाचिदुपेक्षां कुर्यादिति, स्त्रिग्वे स्नेहस्यायं गुणः यत्समर्थेऽप्यसमर्थबुद्धिरिति,
समूहबाहुल्ये हि सम्यक् श्रवणं भवतीति । दशविधा वा लीलया, सगुणा नवविधा एक-
विधा निर्गुणा इति । एवं दशप्रकारसमूहाः ॥ ६ ॥

तत्रैका न्यायाभिनिविष्टाः अन्यायमसहमाना आहुः महानयमिति ।

स्त्रिय ऊचुः—महानयं वताधर्म एषां राजसभासदाम् ।

ये बालबलवद्युद्धं राज्ञोऽन्विच्छन्ति पश्यतः ॥ ७ ॥

बतेति खेदे । कथमेवमकस्मात् अनर्थः प्रवृत्त इति, अयं महानेवाधर्मः एषां
राजसभासदां भविष्यति । यद्यपि राजसंबन्ध एवाधर्मः तत्रापि सभासंबन्धः, तत्राप्य-
धिकारः, सर्वापेक्षया अयं महानेवाधर्मः, तमेवाह, निमित्तं वा । ये बालबलवद्युद्धमिति ।
एको बालः, अपरो बलवानिति तयोर्युद्धं शास्त्रविरुद्धमिति, तत्रापि राज्ञः पश्यतः ।
राजा हि धर्ममूर्तिः, तस्य दर्शने सुतरामधिकृतैरन्यायो न कर्तव्य इति । अतः राज्ञः
पश्यतोऽपि सतः अन्विच्छन्तीति । अनेन राजाप्येवं ज्ञास्यति एते सर्वत्रैवंभूता दुष्टा
इति । ततो दृष्ट्वापकारोऽपि भविष्यतीति तासामाशयः ॥ ७ ॥

ननु भगवानपि सबलो बलिष्ठः, अतो नाधर्मो भविष्यतीति चेत्तत्राहुः क वज्रसा-
रसर्वाङ्गाविति ।

क वज्रसारसर्वाङ्गौ मल्लौ शैलेन्द्रसंनिभौ ।

क चातिसुकुमाराङ्गौ किशोरौ नास्यौवनौ ॥ ८ ॥

न हि बाधितमर्थं वेदोऽपि बोधयति, भगवतोऽङ्गानि कोमलानीत्यनुभवसिद्धम् ।
मल्लानामप्यङ्गान्यतिकठिनानीत्यपि लोकप्रसिद्धिः । किञ्च । तावुच्चौ, एतौ च सूक्ष्मौ, 'यत्राकृ-
तिस्तत्र गुणा' इति न्यायविरोधोऽत्र प्रदर्शितः । तदाह । वज्रादपि सारभूतानि सर्वाङ्गानि
ययोः, सुतरां मल्लौ मल्लविद्यायां निपुणौ, तत्रापि शैलेन्द्रसंनिभौ महामेरुतुल्यौ क, एतौ
बालकौ वा अतिसुकुमारौ क । अत्यन्तं सुकुमाराण्यङ्गानि ययोः । वयसा तु किशोरौ,
लोके किशोरावपि देहवशाद्बीजादिवशाद्वा प्राप्त्यौवनाविव भवतः । तदपि नास्तीत्याहुः ।
न प्राप्तं यौवनं याभ्यामिति । नञ् समासः स्पष्टतया प्रदर्शनार्थः ॥ ८ ॥

श्रीविद्वलेशात्मजश्रीवल्लभकृतलेखः ।

स्थापितवान् । 'मया हतांस्त्वं जहि मा व्यथिष्ठा' इति न्यायोनुसन्वातव्यः । इदं संकल्पपद-
तात्पर्यमुक्तम् । महानयमित्यस्याभासे । दशविधा इति । नवविधाः सगुणाः 'अत्र या
दोहने' इति श्लोकोक्तबाललीला दशविधा भवन्तीत्यर्थः ।

एवमधर्मं हेतुभूतं न्यायविरोधं निरूप्य न केवलमधर्मः एषां भविष्यति, किन्तु यस्य धर्मस्य प्रभावेन ऐश्वर्यादिकं भुञ्जते, तस्याप्यतिक्रमो भविष्यतीत्याहुः धर्मव्यतिक्रम इति ।

धर्मव्यतिक्रमो ह्यस्य समाजस्य ध्रुवं भवेत् ।

यत्राधर्मः समुत्तिष्ठेन्न स्थेयं तत्र कर्हिचित् ॥ ९ ॥

अस्य समाजस्य ध्रुवं व्यतिक्रमो भवेत्, शुभफलं धर्मादेवेति तदतिक्रमे नाश एव, ततः पूर्वं विषमनियोगेनाधर्मः । अन्येऽपि सहजा अधर्माः सन्त्येव, वस्तुतोऽपि धर्मस्य प्रभुरच्युत इति प्रभोरन्यथा विनियोगे लीलादर्शने वा धर्मसेवकत्वेन सेवक-सेवकानां भवत्येवातिक्रमः, सोऽप्यधर्मः धर्मं नातिक्रमेदिति निषेधात् । एवमधर्मः अस्मिन् समाजे सर्वत एवोद्भूतः, अतो यत्र सम्यग्धर्म उत्तिष्ठेत्, तत्र दुःखस्यावश्यं-भावात् कदाचिदपि न स्थेयम् । यद्यपि दुःखसंभावना नास्ति, तथापि कारणोत्पत्तेर्विद्य-मानत्वात् सर्पनिकटशयनवत् न स्थेयमेव ॥ ९ ॥

नन्वेवं सति सर्वेषामेवाधर्मः, को विशेषः समाजस्येति चेत्त्राहुः न सर्वां प्रविशेदिति । अपरा ऊचुः—न सर्वां प्रविशेत्प्राज्ञः सभ्यदोषाननुस्मरन् ।

अब्रुवन्विब्रुवन्नज्ञो नरः किल्बिषमश्नुते ॥ १० ॥

अथवा किमित्युच्यते, निर्गन्तव्यं वा, तूष्णीं वा स्थातव्यमित्याशङ्क्य स्वार्थमप्याहुः न सभामिति । सभास्थैरवश्यं वक्तव्यम्, अथासामर्थ्यं चेत्, प्रथमत एव प्राज्ञः अग्रिमार्थं सर्वं जानन् सभामेव न प्रविशेत् । 'सभायां न प्रवेष्टव्यं वक्तव्यं वा सम-ञ्जसम् । अब्रुवन् विब्रुवन् वापि नरो भवति किल्बिषी'ति मनुवाक्यात् । एते हि सभ्यदोषा इत्याहुः अब्रुवन्निति । सभायां उपविष्टेनावश्यं वक्तव्यम्, पृष्टः अपृष्टो वा यथोचितं न वदेत्, तथापि नरकभागी स्यात्, यदि वा विरुद्धं वदेत्, अन्यायपृष्टः अपृष्टो वा, पृष्टश्चेज्जानन्नपि नाहं जाने इति वदेत्, सोऽज्ञ इत्युच्यते । एवं त्रिविधा अप्येते नरकभाजो भवन्ति । सभायां प्रविशन् सभास्मरणे तद्गतगुणदोषाणामपि स्मर-णमावश्यकमिति तथोक्तम् । किल्बिषमावश्यकं नरकम् ॥ १० ॥

ननु भगवतोपि बलमवश्यमस्ति कुवल्यापीडवधात्त्राहुः वल्गतः शत्रु-मभित् इति ।

वल्गतः शत्रुमभितः कृष्णस्य वदनाम्बुजम् ।

वीक्षतां श्रमवार्युसं पद्मकोशमिवाम्बुभिः ॥ ११ ॥

श्रीविदुकेद्यात्मजश्रीवद्वभट्टतलेखः ।

धर्मव्यतिक्रम इत्यत्र । ततः पूर्वमिति । नाशात्पूर्वम् । एको बालः अपरो बली विषमो निर्बोम आज्ञापनं तेनाधर्मो जात इत्यर्थः ।

शत्रुं चाणूरमभितः वलातः मल्लशब्दान्कुर्वतः कृष्णस्य सदानन्दस्य अस्माकं सर्वस्वस्य वा वदनाम्बुजं प्रस्वेदजलैर्व्याप्तं पश्यत । यद्यधिकबलः समबलो वा स्यात्, तदा शत्रोरिवास्यापि श्रमो न स्यात्, 'शब्दश्चासमर्थस्यैवे'ति लोकप्रासिद्धिः । श्रमवारि-
भिव्यर्थासं न तु कणैः, अनेनान्तःश्रमाधिक्यं द्योतितम् । ननु भवत्येव कर्मणा श्रमः, को दोष इति चेत्तत्राहुः पद्मकोशमिवाम्बुभिरिति । पद्मकोशो हि जलाद्दुद्रतो भवति, न कदाचिज्जलं स्पृशति, यथा जलं वर्धते, तथा तन्नालमपि वर्धत इति तस्य जलव्याप्ति-
रसंभाविता । तथा भगवतोऽपि श्रमजलसंबन्धोऽसंभावित इत्यर्थः । तासामासक्तिसिद्धयर्थं भगवता तथा प्रदर्शितं अन्यासक्ता मा भवेयुरिति, कंसादीनां च प्रथमतः सुखार्थम् ॥ ११ ॥

एतत्सर्वेषां न प्रकटमिति वक्तुरपि कदाचिद्दर्शनाभावात् बलभद्रे सर्वजनीनं तदिति सापेक्षमाहुः किं न पश्यतेति ।

किं न पश्यत रामस्य मुखमाताम्रलोचनम् ।

मुष्टिकं प्रति सामर्षं हाससंरम्भशोभितम् ॥ १२ ॥

रामस्य मुखमासमन्तात् ताम्रलोचनं किं न पश्यत । आता ज्येष्ठोऽयम् । अस्य श्रमः सर्वजनीनः, अन्यथा क्रोधाविर्भावं न कुर्यात् । अशक्तस्यैव तथा करणात् । ननु स्वभावतोऽपि ताम्रो भवेदित्याशङ्क्याह मुष्टिकं प्रति सामर्षमिति । मुष्टिको मारणीय इति क्रोधमाविर्भावयति । स्वतो ह्यसमर्थानां कामादयः प्रवर्तका भवन्ति । नन्वेतदपि सहजमिति चेत्तत्राह हाससंरम्भशोभितमिति । हासेन यः क्रोधसंरम्भः तेन शोभितम् । अथवा पूर्वं हाससंरम्भेण हासपूर्वककामलील्या शोभितम्, पूर्ववचने अस्मान्निखन्नान्वा दृष्ट्वा हाससंरम्भाभ्यां शोभितम् । एता अस्मान् न जानन्तीति हास्यम्, दुःखं प्राप्नुवन्तीति शीघ्रं मारणीय इति संरम्भमपि करोति । उभाभ्यां वातिशोभितम्, अत्रो न सहजं किमपीत्यर्थः ॥ १२ ॥

एवं स्नेहवशादश्रान्तेपि भगवति श्रमं मत्वा अनवसरे भगवानस्माभिर्दृष्ट इति स्वभाग्यं विगर्हयन्त्यः गोकुलवासिनां भाग्यमभिनन्दन्ति पुण्या बत इति चतुर्भिः ।

पुण्या बतं ब्रजसुवो यदयं नृलिङ्ग-

गूढः पुराणपुरुषो वनचित्रमाल्यः ।

गाः पालयन्सहबलः कणयंश्च वेणुं

विक्रीडयाञ्चति गिरित्ररमार्चिताङ्घ्रिः ॥ १३ ॥

आदौ भूमिमभिनन्दन्ति, पश्चात् स्त्रियः, आदौ ब्रजसुव एव वन्याः, यदयं नृलिङ्गेन कपटमानुषवेषेण गूढः सन् स्वयं पुराणपुरुषोपि वनचित्रमालायुक्तश्च तत्रत्या गाः

पालयन् ससहायोपि तत्परः बलभद्रसहितः विक्रीडयैव विशेषेण क्रीडार्थमेव अञ्चति
 ब्रजभुवम्, गच्छति वा, स्वयं तु गिरित्रेण रमया च अर्चितौ अङ्गी यस्य । भूमिः स्वभावतः
 पुण्या भवति, यद्यपि मथुरापि तथा गणिता, तथापि मथुरामण्डले ब्रजभुव एव पुण्याः,
 पुण्यं हि सुखफलं भवति, निरन्तरं तत्रत्यानां सुखानुभवात्, अत्र तु तद्विपरीता इति ।
 बतेति हर्षे, एतादृशमपि लोके स्थानं भवतीति । गोप्यस्य हि क्रीडा सुखदायिनी । अतो
 भगवतोपि गुप्तक्रीडासाधनत्वात् सुखदा भूमिः । पुराणपुरुष इति तासां स्वरूपज्ञानं
 दृढमिति ज्ञापितम् । तथापि श्रमाविर्भावात् स्थलान्तरप्रशंसैव । गुप्तश्च सर्वैर्व्यवहर्तुं
 शक्यते । तथात्वे नियामकमप्याह । वनस्थानामपि चित्रमाल्यानां धारक इति । गाः
 पालयन्निति । सुतसं गौणभावाश्रयणात् स्वच्छन्दलीला संपद्यते । बाधकनिराकर-
 णार्थं ससहायोपि । रसोद्बोधनार्थं रक्षकदेवोद्बोधनार्थं वा दिनेपि परमानन्दानुभवार्थं च
 वेणुक्वणनम् । चकारात् नानाविधां च लीलां कुर्वन् । भूमेः पूजने तत्रत्यानपि पूजयतीति
 स्वच्छन्दलीलायामतिक्रमेपि नापराधो भवति । अन्यत्र गुप्तत्वाभावे स्वस्य नेष्टम्, गुप्तत्वे
 तु चाणूरादीनामतिक्रम इति उभयथाप्यत्र दुःखम् । न च गोकुले स्वरूपप्रच्युत एव
 तिष्ठतीति शङ्कनीयम् । यतस्तत्र स्थितमपि महादेवो लक्ष्मीश्च पूजयति । स हि पशुपतिः,
 तदीयानां पशूनां पालानां भगवान् रक्षक इति स्वयमपराधी च पूजनया स्वापराधं दूरीकरोति,
 महांश्चेत्स्वकार्यं करोति, तदा हीनो लज्जते, अतः पूजयति । अन्यथा गोवर्धनोद्धरणे इन्द्रस्या-
 पकारं कुर्यात्, गोवर्धनं वा विशकलितम्, स हि यथास्थितान् पर्वतान् पालयति,
 सुदर्शनस्यापि मोक्षं नाङ्गीकुर्यात्, अतः सेवकत्वेनैव तस्य व्यवहारो दृश्यते । लक्ष्मीः
 पुनः सर्वस्त्रीमूलप्रकृतिः, तद्वैभवरूपा गोप्यः, तासामपि कृपां करोतीति । अथवा ।
 महादेवो भगवति पशुपालने क्रियमाणे तस्य पालनं गमिष्यतीति, रमा च गोपिकासु स्थितासु
 आदरो गमिष्यतीति ॥ १३ ॥

एवं भूमिमभिनन्द्य गोपिकाभिनन्दनमाह त्रिभिः । गोप्यस्तपः किमचरन्निति ।

गोप्यस्तपः किमचरन्यदमुष्य रूपं
 लावण्यसारमसमोर्ध्वमनन्यसिद्धम् ।

श्रीविद्वलेशात्मजश्रीवल्लभकृतकेलः ।

पुण्या बतेत्यत्र । अन्यथेति । सेवकत्वाभावे पशुविरोधिनमिदं पशुपति-
 त्वादपकुर्यान्महादेवः । सेवकत्वे तु स्वाम्याज्ञाभावान्न तथा करोतीति भावः । सुदर्शन-
 स्थापीति । शिवरात्रौ समागतानामपकारी सुदर्शन इति तस्मै मोक्षदाने प्रतिबन्धं
 कुर्यादित्यर्थः ।

दृग्भिः पिवन्त्यनुसवाभिनवं दुराप-

मेकान्तधाम यशसः श्रिय ऐश्वरस्य ॥ १४ ॥

भगवतो रूपं यादृशं ध्येयं तादृशं यतः पश्यन्ति, भगवन्तमेव च गायन्ति, तदासक्ताश्च नित्यं तिष्ठन्तीति, न ह्येतत्त्रयं स्वल्पतपसा प्रसिद्धतपसा वा भवति, अन्यथा अन्येषामपि स्यात्, अतो न ज्ञायते, किं वा तपस्ताभिः कृतमिति । यद्यप्यस्माभिरपि भगवद्रूपं दृश्यते, तथापि अमुष्यैतद्रूपं लावण्यमेव सारमूतं यत्र, केवलं लावण्यमेव तत्र प्रकाशते, लावण्यस्यापि वा सारम् । इदानीं तु क्रोधस्याविर्भावात् अवस्थया तिरोहितमिव प्रतिभाति । किञ्च । असमोर्ध्वं न सममूर्ध्वं च यस्मात् । तासां हि दृष्टौ भगवानेक एवेति प्रतिभाति । अत्र तु दुष्टः संबन्धी चाणूरादिरपि दृश्यते, ऊर्ध्वता च कंसादेः मञ्चस्थितत्वात् प्रतीयते । किञ्च । अनन्यसिद्धम्, स लावण्यरसः केवलं भगवत्येव सिद्धः, अन्यथा भुव्यन्येपि भाग्ययुक्ता भवेयुः । अतस्तादृशामृतपानं तपसा विना न भवतीति अवश्यं तपस्तासु सिद्धम् । किञ्च । दृग्भिः पिवन्ति, दूरादपि पातुं शक्यते दृशा, तत्रापि नानाविधैः कटाक्षैः अलसवलितादिभिः पानम्, अनेन सर्वोपि रमणप्रकारस्तासां सूचितः । चर्वितचर्वणव्यावृत्त्यर्थमाहुः अनुसवाभिनवमिति । अनुसवं प्रतिक्षणं नूतनमेव भवति पूर्वानुभूतरसादुत्कृष्टम्, नापि तत्सर्वसुलभमित्याहुः दुरापमिति । सर्वेषामेव दुःखेनापि प्राप्तुमशक्यं तासां त्वयन्नसिद्धं जातमिति । ननु केवलं भोग एव भगवता सिद्ध इति कथं सर्वोत्कृष्टता, यद्धि सर्वमेव फलं साधयति, तत्सर्वोत्तममिति चेत्तत्राह एकान्तधामेति । भोगस्त्वैहिकपारलौकिकसर्वोत्कृष्ट इति वीर्यस्य न पृथगुपयोगः, ज्ञानवैराग्ययोश्च । अतस्त्रयमेवावशिष्यते यशः श्रीः ऐश्वर्यं चेति । तेषामेकान्ततः भगवत्लावण्यामृतमेव धाम, तस्मिन् प्राप्ते ऐश्वर्यादिकं सर्वं सिध्यतीति न भोगमात्रपरत्वम्, ऐश्वर्यमितिभावे घञ् । चकारादपेक्षितानामपि ज्ञानवैराग्यादीनां ग्रहणम् ॥ १४ ॥

ननु सर्वोत्तमा भगवद्भक्तिः, तासां तु कामः प्रधानमिति का स्तुतिरिति चेत् तत्राहुः या दोहन इति ।

या दोहनेऽवहनने मथनोपलेप-

प्रेङ्खेद्धनाभेरुदितोक्षणमार्जनादौ ।

गायन्ति चैनमनुरक्तधियोऽधुक्णञ्च्यो

धन्या ब्रजस्त्रिय उरुक्रमचिन्तयानाः ॥ १५ ॥

दोहनं सौर्यं अतिप्रभाते वा, ततः अवहननम्, ततो मथनं दध्मः, प्रातरेव लेपनं च, एतच्चतुष्टयं गृहकार्यं ब्रजस्त्रीणां सहजं सर्वासाम्, ततः प्रेङ्खेद्धनं दोल्यांदोलनम्, विद्यमानबालकानामभेरुदितं बालकरोदनम्, उक्षणं सेचनं वृक्षादिषु, सूक्ष्मेषु तुलस्यादिषु वा, मार्जनं प्राङ्गणादेः, एतेषु एतं भगवन्तं गायन्ति, चकारात् स्मरन्ति भावयन्ति,

तदर्थमेव च कुर्वन्ति । धर्मपरा अपि तत् कुर्वन्ति इति तद्व्यावृत्त्यर्थमाह अनुरक्तधिय इति । अनुरक्ता धीर्यासाम्, अनुरागमात्रेण न भक्तिर्भवति उक्तभावाभावात्, लौकिक-प्रेमवतां धर्ममार्गेषु तथात्वादित्यत आह अश्रुकण्ठश्च इति । अश्रूणि नेत्रयोः, गद्गद-कण्ठता च, तदुभयं निर्दिष्टम् । अथवा नेत्रयोः स्मरणाभावात् अन्तर्दृष्टीनामश्रूणि कण्ठ एव समागतानीति तथोक्तवत्यः । अतः सर्वभावेन प्रपन्नाः फलं च प्राप्नुवन्तीति ब्रजस्त्रियो धन्याः । किञ्च । उरुक्रमचिन्तयानाः । न केवलं कदाचिदेव तासामेवं-भावः, किन्तु सर्वदेति वक्तुं सर्वदैवोरुक्रमं चिन्तयानाः उरुक्रमं चिन्तयन्ति ॥ १५ ॥

किञ्च । एतादृश्योपि न केवलं योगिवत् साक्षात्काररहिताः, किन्तु तपस्विन इव वरदानार्थमागतं भगवन्तं सर्वदैव पश्यन्तीत्याह प्रातर्ब्रजाद्ब्रजत इति ।

प्रातर्ब्रजाद्ब्रजत आविशतश्च सायं

गोभिः समं कणयतोऽस्य निशम्य वेणुम् ।

निर्गम्य तूर्णमबलाः पथि भूरिपुण्याः

पश्यन्ति सस्मितमुखं सदयावलोकम् ॥ १६ ॥

गूढास्तु लीलाः ताभिर्न ज्ञायन्त इति भगवद्दर्शनं सायं प्रातरेवेत्याहुः । प्रातःकाले गाः नीत्वा ब्रजाद्ब्रजतः, सायंकाले च ब्रजमाविशतः, चकारादन्यदापि यदृच्छया आगच्छतः, अन्याश्च दर्शनावस्थाः सर्वा एव संगृहीताः । गोभिः सममिति पाल्यमानानामानुज-मावश्यकमिति निर्भयार्थं च । न हि वेदबोधिते पदार्थे कस्यचिदपि शंका भवति । किञ्च । वेणुं कणयत इति । यथा चित्तमपहृतं भवति, तथा वेणुनादं करोति । तेन तद्भावाः सर्वे भगवद्विषयका आविर्भवन्ति अन्ये तु तिरोभवन्ति । अतस्तस्य वेणुनादं निशम्य तूर्णं गृहान्निर्गताः पथि मार्गं एव भ्रमन्तं पश्यन्ति । योगिनो हि समागते भगवति पश्यन्ति, एतास्तु अर्धसमागत एवेति विशेषः । अतो भूरिपुण्याः अबला इति । तासां

श्रीविद्वलेशात्मजश्रीवल्गुभक्तलेखः ।

या दोहने इत्यत्र । अश्रूणीति । अश्रूणि च कण्ठश्च । अत्र कण्ठो गद्गदो ज्ञेयः । इदं भावप्रधानम् । गद्गदकण्ठ इत्यर्थः । एतद्युक्ताः । अर्श आद्यच् । छान्दसो ङीप् । किन्तु सर्वदेति । चिन्तयाना इति शानचोर्थोयम् ।

प्रातर्ब्रजादित्यत्र । निर्भयार्थं चेति । निर्गत्य दर्शने इत्यादि भयाभावार्थ-मित्यर्थः । वेदबोधिते इति । गोभिः सममिति, गोपदेन वागृपाः श्रुतयोप्युच्यन्ते इति

दोषाभावो भूरिपुण्यत्वे हेतूक्तः । किञ्च । सस्मितं मुखं पश्यन्ति । अन्तरानन्दमा-
विर्भावयत् । तेन यथा भक्तिप्रतिबन्धकमुत्पन्नमपि ज्ञानं निवृत्तं भवति, तादृशं प्रेमानन्दं
एव प्रयच्छतीति मोक्षादप्यधिकफलत्वमुक्तम् । किञ्च । सद्यावलोकमिति । दयापूर्व-
कमवलोकनं यस्मिन् । न च वक्तव्यं संसारो न निवर्तिष्यत इति, यतो भगवान् दयया
पश्यति, कृतार्था एताः कर्तव्या इति दयया दोषनिवृत्तिः । अवलोकनेन सर्वस्वदानमिति
द्वयमुक्तम् ॥ १६ ॥

अतः स्त्रीणां तादृशभगवल्लीलायां महानेव प्रयास उक्तः, ततो भगवांस्तदसहमानः
यत्कृतवांस्तदाह एवं संभाषमाणास्विति

श्रीशुक उवाच—एवं संभाषमाणासु स्त्रीषु योगेश्वरो हरिः ।

शत्रुं हन्तुं मनश्चक्रे भगवान्भरतर्षभ ॥ १७ ॥

स्त्रीष्वेवं सम्यग्भाषमाणासु, अन्येन ह्यासक्तोपि सर्वात्मत्वात् शृणोत्येव, योगेश्वर-
त्वादपि दूरश्रवणदर्शनादेस्तद्धर्मत्वात् दूरादेव श्रुत्वा हरिस्तासां दुःखहर्ता शत्रुं कंसमेव
हन्तुं चाणूरं तासां विषादं वा मनश्चक्रे । स ह्यक्लिष्टकर्मा न मारयेत्, सन्ध्यापर्यन्तं युद्धं
च कुर्यात्, ततः सम्यक् ताडिताः न प्रातरागच्छेयुः, तथापि मारणार्थमेव नूतनं मनः
कृतवान् । ननु कथमेवं नूतनं पूर्वसिद्धादधिकं करोतीति चेत्, तत्राह भगवानिति ।
विश्वासार्थं भरतर्षभेति संबोधनम् ॥ १७ ॥

ननु तथापि स्त्रीणां वाक्यात् सर्वात्मा कथं तान् मारयितुं प्रवृत्त इति चेत्,
तत्राह उपश्रुत्येति ।

उपश्रुत्य गिरस्तासां पुत्रस्नेहशुचातुरौ ।

पितरावन्वतप्येतां पुत्रयोरबुधौ बलम् ॥ १८ ॥

तासां वाक्यात् देवकीवसुदेवयोर्महानेव क्लेशो जातः, यदि शीघ्रं भगवान्न मारयेत्,
तयोरपि क्लेशः अधिकः अनुवर्तेत । अतः पित्रोरप्यर्थे हन्तुं मनश्चक्रे इति । स्त्रीणां गिर
उपश्रुत्य । तावपि तत्र समानीताविति निकटे च गिरो जाता इति अन्वतप्येताम् । तासां
वचने भगवतः असामर्थ्यमिव प्रतिभातम् । अतः पूर्वं सामर्थ्यं जानतोरपि वाक्यश्रवण-
मनु तापो जातः । ननु माहात्म्यज्ञानस्य जातत्वात् कथं ताप इति चेत् तत्राह पुत्रयोरबुधौ
बलमिति । माहात्म्यं तु जानीतः, परं न बलम्, ततः क्लेशं प्राप्नोतीति तयोरनुतापः ॥ १८ ॥

श्रीविद्वलेशात्मजश्रीवल्लभकृतलेखः ।

भावः । दोषाभाव इति । स्त्रीकृतो दोषो भर्तुर्लगातीति तासां दोषाभावात्पुण्यमेव भूरीत्यर्थः ।

एवं प्रासङ्गिकमुक्त्वा प्रस्तुतं वदन् यत्पूर्वं कृष्णचाणूरयोः प्रकारचतुष्टयं निरूपितम्, तद्राममुष्टिकयोरप्यतिदिशति तैस्तैरिति ।

तैस्तैर्नियुद्धविधिभिर्विविधैरच्युतेतरौ ।

युयुधाते यथान्योन्यं तथैव बलमुष्टिकौ ॥ १९ ॥

नियुद्धविधिभिः बाहुयुद्धप्रकारैस्तैस्तैः प्रसिद्धैः पूर्वोक्तैर्वा ततोपि विविधैरनेक-
प्रकारैः यथाच्युतेतरौ अन्योन्यं युयुधाते, तथैव बलमुष्टिकावपि तेनैव प्रकारेण
युयुधाते । अन्योन्यमिति द्वन्द्वयुद्धता अनुपदेशश्चोक्तः ॥ १९ ॥

अग्रे चाणूरमारणं वक्तुं पूर्वकृतयुद्धस्य वैयर्थ्ये उत्तरत्रापि तथैव भविष्यतीति पूर्व-
कृतस्य फलमाह भगवद्गात्रेति ।

भगवद्गात्रनिष्पातैर्वज्रनिष्पेषनिष्ठुरैः ।

चाणूरो भज्यमानाङ्गो मुहुर्ग्लानिमवाप ह ॥ २० ॥

भगवतो गात्राण्यवयवाः तेषां निपातैः (निष्पातैः) उपरिपातैः वज्रनिष्पेषात् वज्रेण
पेषणादपि पुनः पुनर्धर्षणादपि निष्ठुरैः अतिदुःसहैः चाणूरो भज्यमानाङ्गः मुहुर्ग्लानि-
ग्लानिमवाप । हेत्याश्चर्यम् । स हि पूर्वमिन्द्रेण सह युद्धे वज्रे प्राक्षिप्ते वक्षःस्पर्शेनैव तं वज्रं
दूरीकृतवान् । तादृशो हि चाणूरः कथं मूर्च्छामवापेति ॥ २० ॥

ततो मारणं वक्तुं भगवानक्लिष्टकर्मैति प्रथमं तस्यापराधमाह स श्येनवेग इति ।

स श्येनवेग उत्पत्य मुष्टीकृत्य करावुभौ ।

भगवन्तं वासुदेवं क्रुद्धो वक्षस्यवाधत ॥ २१ ॥

श्येनवेग इति । श्येनादप्यधिको वेगो यस्य । श्येनो हि भ्रान्त्यं निपात्याधत्ते,
श्येनात्सर्वे सपक्षा विभ्यति, अतस्तत्र उत्पत्य उभावपि करौ मुष्टीकृत्य गदावदेकीकृत्य
पृथग्वा मुष्टिद्वयं संयोज्य सर्वेश्वरमगणयन्तं वासुदेवं मोक्षदातारम् । अन्यथा भुजाधिष्ठा-
तेन्द्रो न प्रवर्तयेत् । मोक्षं दास्यतीति भगवदिच्छया अन्यथा कर्तुमशक्ताः कालादयस्तूर्णी
स्थिताः । नन्वन्तर्यामी कथमेवं प्रेरितवांस्तत्राह क्रुद्ध इति । क्रोधेन व्याप्तस्तथा कृतवान्,
न बुद्धिपूर्वकं प्रेरितो वा । राज्याद्यर्थे लक्ष्मीनिवासभूतमिति संतुष्टात्कंसालक्ष्मीं प्राप्स्या-
मीति वक्षःस्पर्शमात्रं कृतवान् ॥ २१ ॥

सोपि स्पर्शस्तस्य द्वयर्थो जात इत्याह नाचलदिति ।

नाचलत्तत्प्रहारेण मालाहत इव द्विपः ।

बाहोर्निगृह्य चाणूरं बहुशोभ्रामयद्गरिः ॥ २२ ॥

भ्रूयुष्टे पोथयामास तरसा क्षीणजीवितम् ।

विद्युत्प्राकृत्यवेद्योऽत्र मिन्द्रध्वज इवापतत् ॥ २३ ॥

तस्य प्रहारेण ईषदपि चलनं स्पन्दनमपि न प्राप्तवान् । दूरे स्पन्दनं ज्ञातवानपि नेति वक्तुं दृष्टान्तमाह मालाहत इवेति । हस्ती हि अङ्कुशप्रहारमपि न मन्यते का वार्ता मालाप्रहारस्य, ततो भगवांस्तं मारितवानित्याह बाहोर्निगृह्येति । यौ बाहू मुष्टीकृत्य भगवति प्रक्षिप्तवान् तावेकहस्तेन गृहीत्वा यथा न मोचयति तथा निगृह्य बहुशो बहुवारमभ्रामयत् आम्रितवान् । यथा क्षेपणीरज्जुः बहुधा भ्राम्यते ॥ २२ ॥

ततः भृष्ट्रे पोथयामास पाषाणे वल्लभमिव पातितवान् । तस्य पुनरुत्थानाभावायाह तरसा क्षीणजीवितमिति । शीघ्रमेव भ्रामणसमय एव क्षीणं जीवितं यस्य । भगवान् हि दूरादेव प्रक्षिप्तवान् नत्वेकं भागं धृत्वा भूमौ ताडितवान्, अतस्तस्य भगवद्भस्ताद्विमुक्तस्य भूमौ पतने प्रकारमाह विस्त्रस्ताकल्पकेशस्रगिति । विस्त्रस्ताः इतस्ततः प्रक्षिप्ता आकल्पाः आभरणानि केशाः स्रजो मालाश्च यस्य तादृशो भूत्वा, लक्ष्मीस्थानप्रहारेण लक्ष्मीस्तस्य विमुखेति तत्सम्बन्धिनः पदार्थाः विशेषेण स्रस्ताः । ततः इन्द्रध्वज इव । पूर्वमिन्द्रगर्वनाशो भगवता कृत इति तद्वदस्यापि जातमिति ज्ञापयितुम् । पूर्वदेशे प्रसिद्धः इन्द्रध्वज उच्चैस्तम्भः परितो रज्जूनामाकर्षणेनोत्थापितः यथा रज्जूनां शैथिल्ये गलितवस्त्राद्याभरणः पतति, तथा कालादृष्टकर्मादीनां विश्वकलितत्वेन रक्षकाभावात् शरीरं स्तम्भयितुमशक्तः भूमावपतत् । मल्ला हि पतन्तोपि स्वशरीरं धारणावशाद्धारयन्ति, तदत्र नाभूदिति ज्ञापयितुं दृष्टान्तकथनम् ॥ २३ ॥

यथैतस्य भगवता मारणं कृतम्, एवं मुष्टिकस्यापि बलभद्रेण कृतमिति वक्तुमाह तथैवेति ।

तथैव मुष्टिकः पूर्वं स्वमुष्ट्याभिहतेन वै ।

बलभद्रेण बलिना तलेनाभिहतो भृशम् ॥ २४ ॥

प्रवेपितः स रुधिरमुद्रमन्मुखतोऽर्दितः ।

व्यसुः पपातोर्व्युपस्थे वाताहत इवाङ्घ्रिपः ॥ २५ ॥

बलभद्रस्याप्याङ्घ्रिकर्मत्वं बोधयितुं पूर्वं मुष्टिकस्यातिक्रम उच्यते । तथेत्यनेन स्त्रीणां वचनानन्तरं तद्दुःखदूरीकरणाय शत्रुहननेच्छा तथैव मात्रस्पर्शैः शत्रोः सर्वाङ्गव्यथा । ततो मारणमिति सर्वमतिदिष्टम् । मारणे प्रकारं वक्तुं पुनर्निरूपणमाह स्वमुष्ट्या अभिहतेन बलेन तलेन चपेटेनाभिहतः भृशम् । प्रवेपित इति । मुखाद्दुधिरमुद्रमन् अत्यन्तमर्दितः व्यसुः सन् पपात । असावधानत्वाय दृष्टान्तः वाताहत इवेति । चपेटाडनेनैव क्रियाशक्तिस्तस्यापगता बलवता सजातीयेनोपहतेति । स्वमुष्ट्येति । मुष्टिकनाम्ना तस्य मुष्टिरेव प्रसिद्धा, अत एव तेनाभितो हतः आभिमुख्येन वा । प्रथमपक्षे मुष्टिभिः सर्वाङ्गेषु हननं, द्वितीये तु मुखे वक्षसि वा सकृदेव हननमिति । ननु चपेटमात्रेण कथं हननमित्याश-

इक्याह बलिनेति । अनेन कर्णप्रान्ते मर्मस्थानमिति दैवगत्या हत इति पक्षो व्यावर्तितः ।
अभितो हत इत्यनेनापि, यतो बलमस्य भद्रमेव उपकार्येवेति ॥ २४ ॥

आहननमात्रेण कथं प्राणोद्गम इति आशङ्क्य प्रकारमाह प्रवेपित इति ।

प्रवेपित इति । प्रकर्षेणवेपित इति मूर्च्छया परितः कम्पितो जातः, ततोन्तः
क्षोभात् आघातेन सर्वाङ्गे रुधिरमेकीभूतं मुखान्निर्गतम्, ततः पीडितो जातः यथा
प्राणापगमो भवति, ततः स्तम्भकस्याभावात् पतितः । बलक्रियापतनपर्यन्तमपि व्यापृतेति
ज्ञापयितुं दृष्टान्त उक्तः, नावयववियोगेन कारणनाशात् पतितः किन्तु बलमूलकारणवायोरेव
सामर्थ्यादिति ॥ २५ ॥

ततः कूटमनुप्राप्तं रामः प्रहरतां वरः ।

अवधील्लीलया राजन्सावज्ञं वाममुष्टिना ॥ २६ ॥

तास्मिन् हते कूटो नाम बहुकपटाभिज्ञः युद्धे कूटवत् स्थितोपि बलभद्रं ताडितवान् ।
ततो बलेन लीलयैव हत इत्याह । अत्र न बलव्यापारः किन्तु मल्लुरसस्योद्गमनार्थं
रमणात्मक इति रसोद्गमार्थमेव, प्रहरतां वर इति लीलयेति च पुरुषकारोपि निरूपितः ।
राजन्निति विश्वासार्थं सम्बोधनमलौकिकत्वात् । क्रियाशक्तिप्रधानः राम इति बलनामवत्
रामनाम्नोपि सामर्थ्यप्रतिपादकत्वं वक्तुमिदमुक्तम् ॥ २६ ॥

एवमुभयोर्वधो बलान्निरूपितः अवशिष्टयोर्वधं भगवतः सकाशादाह तर्ह्येवेति ।

तर्ह्येव हि शलः कृष्णपादापहतशीर्षकः ।

द्विधा विदीर्णस्तोशलक उभावपि निपेततुः ॥ २७ ॥

न तु बलभद्रव्यापारानन्तरं शलतोशल्यौ हतौ किन्तु यदैव कूटो हतः तर्ह्येव
शलोपि चतुर्थः कृष्णपादापहतशीर्षको जातः । स हि पादं धर्तुमागतः क्षिपता पादेन
हतः । तस्मिन्नेव समये तोशलकोपि समागतः । स तु द्विधा विदीर्णः पदैव । उभयोरपि
पदव्यापारः, साक्षाद्भगवता हताविति वक्तुं एवं वचनमुचितम् । अत्र प्रकारान्तरादपि
सम्भवति कृष्णपादापहतं दूरं प्रक्षिप्तं शिरो यस्य तादृशः शलो जातः । तेन द्विधा
विदीर्णः । तस्य शिरसा तोशलको हतः । द्विधा विदीर्णः प्रदरवत्, न तु भगवत्पदा हत
इति । अर्थद्वयेपि उभावपि निपेततुः सकृदेव, एको विदीर्णः, एकस्तिर्यक् द्विधा जात
इति विशेषः ॥ २७ ॥

एवं भगवतोक्लिष्टकर्मत्वं निरूपितम् । चाणूर इति ।

चाणूरे मुष्टिके कूटे शले तोशलके हते ।

शेषाः प्रदुद्बुवुर्मल्लाः सर्वे प्राणपरीप्सवः ॥ २८ ॥

गणना हतानामभिज्ञानार्था । पञ्चानां मध्ये एकस्मिन्नपि प्राणे स्थिते यथा देहो नापगच्छति, तथा शिष्टा मल्ला नापगच्छन्तीति । ततः सर्वे स्वप्राणरक्षकाः धनप्राप्त्याशां दूरीकृत्य प्रकर्षेण दुद्रुवुः । अयुद्धे कंसाद्भयम्, युद्धे तु भगवत इति पलायनमेव शरणम् । अन्येषां वीराणामपि पलायनं मा भवत्विति मल्लग्रहणम् । सावशेषे शिष्टानां युद्धं कर्तव्यमिति सर्वग्रहणम् । ननु सर्वैरेव स्वपौरुषं प्रदर्शनीयम्, कथमतिक्रम इति चेत्, तत्राह हतेषु प्राणपरीप्सव इति । यदि चाणूरादीन्न हन्यात्, तदा अन्येपि युद्धधरेन् । न हि वीरा इव मल्लाः प्राणनिरपेक्षं यतन्ते । परिपालयितुमीप्सवः परीप्सवः ॥ २८ ॥

ततो भगवांस्तुल्यबलैः क्रीडिष्याम इति पूर्वमेव प्रतिज्ञानात् तेषु गतेष्वपि राजप्रीते-
श्विकीर्षितत्वात् गोपैः सह मल्लयुद्धं कृतवानित्याह गोपान्वयस्यानिति ।

गोपान्वयस्यानाकृष्य तैः संसृज्य विजहतुः ।

वाद्यमानेषु तूर्येषु बलान्तौ रुतनूपुरौ ॥ २९ ॥

वयस्याः समानवयसा प्रीत्या कालकृततुल्यबलाः तोपि किञ्चिद्धीता इत्यालक्ष्य
आकृष्य स्वयं हस्ते धृत्वा समाकृष्य विजहतुः । ननु भगवान् न विहरणार्थं प्रवृत्तः,
नापि कंसस्यैतदभिप्रेतमिति किमिति विजहतुः, प्रतिज्ञा तु पूर्व तैः सह युद्धनिषेधार्था,
न तु बालैः सह युद्धार्थापि, उभयत्र तात्पर्यं वाक्यभेदप्रसङ्गात् प्रकरणं नियामकमिति
इतरनिषेधो वक्तव्य एवेति चेत्, तत्राह वाद्यमानेषु तूर्येष्विति । तेषु हतेष्वपि मल्लानां
रसजनकानि तूर्याणि वाद्यमानान्येव जातानीति निमित्तस्य विद्यमानत्वात् लोकप्रतीत्यर्थं
लीलया कस्यापि संतोषो न जात इति लोकानां प्रीत्यर्थं तथा कृतवन्तौ । किञ्च । बलान्तौ
शब्दं कुरुतः मल्लानां जयख्यापकम् । किञ्च । रुतनूपुरौ च जातौ । नूपुरयोरपि जयख्या-
पकत्वं लोकसिद्धम् ॥ २९ ॥

एतद्यदर्थं कृतं तज्जातमित्याह ।

जनाः प्रजहृषुः सर्वे कर्मणा रामकृष्णयोः ।

ऋते कंसं विप्रमुख्याः साधवः साधुसाध्विति ॥ ३० ॥

जना प्रजहृषुरिति । जनाः प्रकर्षेण जहृषुः हर्षं प्राप्ताः । सर्वे इति । अष्टविधाः
मल्लकंसव्यतिरिक्ताः । रूपेण तथा जाता भविष्यन्तीत्याशङ्क्याह कर्मणेति । रामकृष्णयो-
रुभयोरपि मल्लवधलक्षणेनालौकिकेन कर्मणा । सांप्रतं बालैः सह मल्लयुद्धलक्षणेन वा ।
पूर्वकर्म तूद्वेजकमिति न रसोत्पादकम् । कंसस्यापि सुखमाशङ्क्याह ऋते कंसमिति ।
तत्रापि ये विप्रमुख्याः, ये वा साधवः भगवत्पराः साधु साध्विति वदन्तो जहृषुः ।
कायिकव्यापारो दर्शनमेव, हर्षो मानसः, वाचनिकी प्रशंसेति सर्वथा तेषां हर्षो निरूपितः ।
हीनानां प्रशंसाकरणमयुक्तमिति विप्रश्रेष्ठाः साधवश्च गणिताः ॥ ३० ॥

मध्ये कियत्कालं यावता गोपैः सह युद्धम्, तावच्चिन्ताकुलो विचारमूढः स्थितः, पश्चात्सुनदैत्यावेशेन बहिर्मुखो जात इति निवारणादिकं कृतवानित्याह हतेष्विति ।

हतेषु मल्लवर्गेषु विद्वृतेषु च भोजराट् ।

निवारयत्स्वतूर्याणि वाक्यं चेदमुवाच ह ॥ ३१ ॥

केचन हताः, केचन विद्वृताः, तथापि प्रसिद्धतयैव अपकारः कर्तव्य इति विचारितवान् । यतो भोजराट् । आदौ निमित्तं दूरीकृतवानित्याह निवारयत्स्वतूर्याणीति । न्यवारयदिति वा । इदमग्रे वक्ष्यमाणं वाक्यं चोवाच । चकाराद्युद्धार्य सावधानोपि जातः । कपटलीला स्वेनैव निराकृता, ईश्वरत्वं चाविष्कृतवान् । तथा सति यदि तयोर्वरं दद्यात्, तूर्णीं वा अन्तर्गच्छेत्, तदा न काचिच्चिन्ता स्यात् । अक्लिष्टकर्मा हि भगवान्, वसुदेवं मोचयित्वा नयेत्, स्थापयेद्वा । 'भक्तद्रोहे वधः स्मृत' इति भगवत्प्रतिज्ञेति अक्लिष्टतासिद्धयर्थं वक्ष्यमाणमुक्तवान् । हेत्याश्चर्ये । एतावदपि दृष्ट्वा पुनर्निलंज आज्ञापयतीति ॥ ३१ ॥

तस्यायुक्तवचनान्याह निःसारयतेति द्वाभ्याम् ।

कंस उवाच—निःसारयत दुर्वृत्तौ वसुदेवात्मजौ पुरात् ।

धनं हरत गोपानां नन्दं बध्नीत दुर्मतिम् ॥ ३२ ॥

भगवति तत्संबन्धे च लोके दोषप्रतीतिव्यावृत्त्यर्थं कपटेन वदति, यतो दुर्वृत्तौ बालौ च । न हि मारणं उचितम्, युद्धदर्शनार्थमेव परमाकारितौ । वसुदेवस्यैवैतौ । अतो भागिनेयाविति निःसारणमेव कुर्वन्तु । गोपानां च धनं हरत । धनेन तैः पोषिताविति । नन्दः अस्मदीयोपि भिन्नपक्षो जात इति बध्नीत । ननु कोपराधो नन्दस्य, स हि स्वपुत्रत्वेन जानाति, न ल्वन्यथेति चेत्, तत्राह दुर्मतिमिति । दुर्बुद्धिरयम् । विलक्षणं पुत्रं दृष्ट्वा स्वस्माज्जातः कथमेवं भविष्यतीत्याशङ्कायां राज्ञे खलु निवेदनीयम्, विचारकाणां चतुराणामेषा रीतिरिति, तदकरणात् दुर्मतिः । अतस्तस्य बन्धनमेव दण्डः ॥ ३२ ॥

वसुदेवस्तु मुख्योऽपराधी, अतोऽस्माद्विशेषमाह वसुदेव इति ।

वसुदेवस्तु दुर्मेधा हन्यतामाश्वसत्तमः ।

उग्रसेनः पिता चापि सानुगः परपक्षगः ॥ ३३ ॥

तुशब्देन बन्धनपक्षं व्यावर्तयति दुर्मेधा इति । स्वयमष्टमो मया आनेय इति प्रतिज्ञायामपि नानीतवान् । कंस एव मारणीय इति च कपटं कृत्वान्यत्र स्थापितवान् । अतो हन्यतामाश्वित्यविचारेण । सतां बन्धूनां हननं निषिद्धमिति चेत् तत्राह असत्तम इति । सर्वोपास्यराजहननार्थं कृतप्रयत्न इति । नन्वेवं सति यादवाः सर्वे त्वां मारयेयुरिति चेत्,

तत्राह उग्रसेन इति । यद्यपि पिता तथाप्युग्रसेनो हन्तव्यः, सानुगो देवकसहितः, स एव परपक्षग इति । अन्ये अराजकभयात्साधारणत्वाद्वा नापकरिष्यन्तीति भावः ॥ ३३ ॥

स्वाग्रे स्वाधिकबलानां हननं दृष्ट्वापि दुर्बुद्धिः अनुनयं परित्यज्य विपरीतं वदति, अतो मारणीय इति तस्य दोषं त्याजयितुं मारणार्थं प्रवृत्त इत्याह । एवं विकत्थमान इति ।

एवं विकत्थमाने वै कंसे प्रकुपितोऽव्ययः ।

लघिन्नोत्पत्य तरसा मञ्चमुत्तुङ्गमारुहत् ॥ ३४ ॥

रजकतुल्योयं कंसः । कं प्रति सः, न कमपीति । एवं वदतीति अधिक्षेपविषयत्वात्, अव्ययः स्वतो भयाभावात्, प्रकुपितः भक्तानामपकारश्रवणात्, लघिन्ना मलुविद्याया-मिवोत्पतनप्रकारेण उत्तुङ्गं स्थूलं मञ्चमारुहत् । यत्र कंसस्तिष्ठति । अयं हि ततोऽधः पाननीदः, उच्चस्थानोपवेशनाद्यतो वल्गति ॥ ३४ ॥

ततो यज्जातं तदाह तमापतन्तमिति ।

तमापतन्तमालोक्य मृत्युमात्मन आसनात् ।

मनस्वी सहस्रोत्थाय जगृहे सोऽसिचर्मणी ॥ ३५ ॥

उपर्यागत्य पतन्तम्, तदानीमपि यदि प्रपन्नो भवेत् तदापि न मार्ग्येदिनि सूचयितुं तत्रापि तस्यातिक्रम उच्यते । स हि पूर्वमेव तमात्मनो मृत्युत्वेन श्रुतवान्, तथापि मनस्वी शूरः । शूराणामन्तकाले शौर्यमाविर्भवतीति, तदा आसनात्सहस्रोत्थाय आसने उपवेशनमयुक्तमित्याशङ्क्य स्वधर्मविध्वर्थ युद्धे च मरणं क्षत्रियस्योक्तमिति । स्वधर्ममिव खड्गचर्मणी जगृहे निकटे तयोरेवोपयोगात् ॥ ३५ ॥

ततो युद्धार्थं यतमानं तं विलोक्य अन्तरिक्षे च युद्धमयुक्तमिति भूमावुत्तन्नत्वात् भूमौ पातयितुं गृहीतवानित्याह तं खड्गपाणिमिति ।

तं खड्गपाणिं विचरन्तमाशु द्येनं यथा दक्षिणसव्यमम्बरे ।

समग्रहीदुर्विषहोग्रतेजा यथोरगं तार्क्ष्यसुतः प्रसह्य ॥ ३६ ॥

तस्य महत्वाय युद्धकौशलमाह । आशु विचरन्तं द्येनमिव, अलौकिकी शिक्षा तदीयोक्ता, स ह्युपरि पतन्नेव दृष्टः अम्बरे च, अम्बर एव तं गृहीतवान् । ननु प्रहारात्कथं न भयं तत्राह दुर्विषहः दुःखेनापि विशिष्टं सहो यस्य, असह्यं वा उग्रं तेजो यस्य, अग्रे वा सर्वापेक्षया तेजो यस्य, प्रभावसामर्थ्ययोर्विद्यमानत्वात् न भयम्, अत एव तेजः-सामर्थ्यात् न शस्त्रप्रक्षेपः ग्रहणासिद्धिश्च । कालात्मा भगवान् तं मारणार्थमेव गृहीतवानिति दृष्टान्तमाह यथोरगं तार्क्ष्यसुत इति । प्रसह्य बलात्, अनेन तस्य शरीरव्यापारः प्रति-कूलः सूचितः ॥ ३६ ॥

तथापि गृहीत इति तस्यात्रेपि विनयार्थं सामर्थ्यं प्रदर्शितवान्, तथाप्यविनीतं पातितवानित्याह प्रगृह्येति ।

प्रगृह्य केशेषु चलत्किरीटं निपात्य रङ्गोपरि तुङ्गमञ्चात् ।

तस्योपरिष्ठात्स्वयमब्जनाभः पपात विश्वाश्रय आत्मतन्त्रः ॥ ३७ ॥

स हि भगवता स्पृष्टोऽपि न किन्तु केशेषु गृहीतः । वैयग्र्यसूचनायाह चलत्किरीटं यथा भवतीति । ततः सर्वथा सञ्जीकृतं रङ्गस्थानमिति स्वपदेन पवित्रमिति भगवदीयरूप-सिद्धयर्थं तुङ्गमञ्चात् रङ्गोपरि निपात्य स्वयमपि तदुपरि पतितः । यथा अनवहितौ ततः पतितौ भवतः, तथा लोकप्रतीतिर्जनिता । तत्किरियायां स्वयमपि व्यापृत इति न क्लिष्टकर्म-त्वम् । नन्वेवं कथं पातलक्षणमपूर्वं साधनं कृतवान् । न हि शत्रुमारणे स्वयमात्मा साध-नत्वेन नियुज्यते तत्राह अब्जनाभ इति । स हि कमलनाभो मूलकारणं स्वात्मानमेव सर्वत्र नियुङ्क्ते तथात्रापि । अनेनालौकिकपक्षकरणदोषोपि निवारितः । सर्वेषां च पितृत्वेनो-द्धारोपि कर्तव्य इति तथा कृतवानित्यर्थः । विश्वाश्रय इति । तस्य भारेणैव मारणं कृतमिति केचित् । वस्तुतस्तु तस्यापि भगवानाश्रय इति सोप्युद्धर्तव्य इति तस्मै स्वात्मानं दत्तवान् । आत्मतन्त्र इति स्वस्य शङ्काभावाय । स हि स्वतन्त्रः । उभयत्रापि हेतुरपीडायामनधिकारिणे स्वात्मानं प्रयच्छतीत्यत्रापि ॥ ३७ ॥

ततस्तस्मै स्वात्मदानेन कृतार्थं तं लोकप्रतीत्यर्थं कपटं कृत्वा तिष्ठतीति भ्रान्तानां प्रतीतिसिद्धयर्थं च सम्परेतमपि तं विचकर्षेत्याह तं संपरेतमिति ।

तं संपरेतं विचकर्ष भूमौ हरिर्यथेभं जगतो विपश्यतः ।

हाहेति शब्दः सुमहांस्तदाभूदुदीरितः सर्वजनैर्नरेन्द्र ॥ ३८ ॥

सम्यक् परः इतः प्राप्तो येन भगवद्धस्ते वा सम्यक् मृत इति । नास्य प्राणा ह्युत्क्रान्ताः किन्तु मूर्च्छया अन्तर्दृष्टौ अन्तर्बहिर्द्वयं भगवदीयं सर्वदा दृश्यते तस्मिन् स्वयं प्रविशन् प्राणानपि प्रवेशितवानिति सारूप्यपक्षे भवति । सायुज्ये तु अस्मिन्नेव शरीरे आत्मनि वा श्रणानां लयः इहैव समवनीयन्त इति 'मृत्युर्यस्योपसेचनमिति च श्रुतौ । ततस्तादृशस्य भगवदीयशरीरोत्पत्त्यर्थं विचकर्षे यत्र यत्राङ्घ्रिरेणवः तत्र सम्बद्धं कृतवान् । अत एव भूमावित्युक्तम् । लोकप्रतीतौ तस्य निकृष्टत्वख्यापनाय विकर्षणम्, विशीर्णावयवं च निकर्षणेन कृतवानिति ज्ञापयितुं दृष्टान्तमाह हरिर्यथेभमिति । अलममूर्तिः सिंहः स्थूलमपि गजं हत्वा दैवादेवायं मृत इति शङ्का भविष्यतीति विशीर्णावयवं यथा भवति तथा कर्षणं करोति, तथा दैवगत्या कदाचिन्मृतो भवेदिति शङ्कापरिहारार्थम् । वस्तुतस्तु हरिः सर्वदुःखहर्ता यथा गजेन्द्रमुपरि नीतवान्, तथात्र कंसं भूमौ विशेषेण चकर्षेति विशेषः । अधिकः प्रयत्नो न कृत इति माहात्म्यार्थमक्लिष्टकर्मत्वख्यापनार्थं च प्रमाणमाह जगतो

विपश्यत इति । पितरौ क्लेशिताविति तयोः संतोषार्थं विकर्षणमिति केचित् । तत्र दृष्टान्तादिकं न संगच्छते । स यमुनां प्रापित इति पुराणान्तरम् । तत्र विश्रान्त इति । किञ्च । सर्वेषामेव स मारित इति प्रतीतिर्जातेत्याह हाहेति शब्दः सुमहानभूदिति । अयुक्ते तथा शब्दः । पित्रोर्हिंतार्थे तथाकरणे सर्वजनानां हाहेतिशब्दो नोपपद्येत । राजत्वाद्वा अकस्मात्तथा वचनम् । नरेन्द्रेति सम्बोधनं लोकपीडकेषु रक्षकाणां तथा भवतीति ज्ञापनार्थम् ॥ ३८ ॥

एवं सर्वजनीने तस्य मारणे प्रवृत्ते प्रमेयबलमाश्रित्य तस्य परलोके किं जातमित्याकाङ्क्षायां सारूप्यं वा सायुज्यं वा जातमित्याह स नित्यदोद्विग्नधियेति ।

स नित्यदोद्विग्नधिया तमीश्वरं पिबन्वदन्वा विचरन्स्वपन्श्वसन् ।

ददर्श चक्रायुधमग्रतो यत्तदेव रूपं दुरवापमाप ॥ ३९ ॥

सर्वदैव भयेनोद्विग्नबुद्ध्या तमेव भगवन्तं भयप्रत्यासत्त्या प्रदर्शितेश्वरस्वरूपं चक्रायुधं शङ्खचक्रगदापद्मधरं सर्वावस्थासु पश्यन् तदेव रूपमवाप । सदा तद्भावभावितः । अन्ते तु तं दृष्टवानेव । पाने हि दुःखनिवृत्त्या सुखेन च विषयप्राबल्यात् सर्वविस्मरणं सिद्धम् । तथा भोजने । विशेषेण चरणे आखेटकादावपि । स्वपन् निद्रायाम् । श्वसन् मूर्च्छायामपि । यत्र पञ्चस्ववस्थासु दर्शनं तत्रोपवेशनादौ न सन्देह एव । किञ्च, न केवलं स्मरणमात्रं किन्त्वग्रतश्चक्रायुधं ददर्श । सर्वदैव भयजनको भगवानिति तस्य न भयं निवृत्तम्, अतोन्तेऽपि सुतरां भगवान्मारयितुं प्रवृत्त इति भयजननात् तदेवरूपं प्रकटीभूतं अन्तरेवेति विमर्शः, बहिः पक्षे उत्क्रान्तिरप्यपेक्षते । यद्यपि कालरूपसायुज्यं युक्तं योधानामिव तथापि भावनाया बलिष्ठत्वात् सर्वदा साक्षात्कृतमेव रूपमवाप । तद्वस्तुतः सर्वेषामेव दुरापम् ॥ ३९ ॥

एवं तस्य भगवदिच्छया तथात्वमापन्नस्य स्वतो दोषाभावात् गुणस्य च विद्यमानत्वात् सायुज्यमुक्त्वा व्यवहारे शिष्टं कृत्यं वदन् तद्भातृणां वधमाह तस्यानुजा इति ।

तस्यानुजा भ्रातरोऽष्टौ कङ्कन्यग्रोधकादयः ।

अभ्यधावन्नतिक्रुद्धा भ्रातुर्निर्वेशकारिणः ॥ ४० ॥

तस्य कंसस्य भ्रातरः अष्टौ भ्रातरः कङ्को न्यग्रोध इति । सपक्षतामहत्वनिरूपणार्थं नामद्वयं निरूप्य तदादिभूता निरूपिताः । कंसे निहते भ्रातरि जीवति, भ्राता परैर्न हन्तव्य इति हते, पुनः 'जिवांसन्तं जिवांसीयादि'ति न्यायात्, भ्रातुर्निवेशनं निष्कृतिं कुर्वन्तीति अतिक्रुद्धाः सन्तः अभ्यधावन् । कपटेनाकस्मान्मारितवानित्यतिक्रोधः । एकः कथञ्चिन्मारितः वयमष्टावेकश्च मारक इति क्रुद्धबुद्धयः आभिमुख्येनैव धावनं कृतवन्तः । निर्वेशो ऋणशोधनम् । हन्यात् हतो वा भवेत् अन्यथा न निर्वेशः स्यादिति ॥ ४० ॥

अत्रापि भ्रातैव अष्टानामनुकल्प एक एव तान् मारितवानित्याह तथातिरभसानिति ।
 तथातिरभसांस्तांस्तु संयत्तान् रोहिणीसुतः ।
 अहन्परिघमुद्यम्य पशूनिव मृगाधिपः ॥ ४१ ॥

यथा कंसः अतिवेगवान् एवं ते सर्व एव अतिशीघ्रमागतास्तान् प्रसिद्धान् । तु
 इति भगवन्मारणपक्षं व्यावर्त्तयति । नाप्युपेक्षयाः यतः संयत्ताः शस्त्रपाणयः । ननु भग-
 वानेव मारयेत् किमिति बलेन हतास्ते तत्राह रोहिणीसुत इति । देवकीभ्रातरस्ते । अतो
 मातुला भगवता न हन्तव्या इति । कंसस्तु अन्येन वधं नार्हतीति कथंचिद्धतः अवमृश्य-
 कारित्वात् । अत एव सशस्त्रान् स्वयमपि परिघप्रायं दन्तमेव गृहीत्वा अन्यद्वा तत्र विद्य-
 मानमायुधं बर्गलमेव वा तेन अहन् मारितवान् । पशूनिवेत्यत्रापि सम्बध्यते । यथा
 लकुटेन पशवो हन्यन्ते तथा सर्वे मारिताः । तेषां छेदनं न भविष्यतीत्याशङ्क्य दृष्टान्तमाह
 मृगाधिप इवेति । सिंहो हि क्षुधितः भक्षणार्थमेव मारयतीति तथा सर्वे विशीर्णावयवाः
 कृता इत्यर्थः । अनायासेन मारणे सन्देहाभावे वा दृष्टान्तः ॥ ४१ ॥

एवं सभ्रातरि हते देवानामपि परमानन्दो जात इति देवविपक्षवधेन भगवतो धर्म-
 स्थापनमेव जातमिति मातुलदोषपरिहारार्थं देवकृतं पुष्पवृष्ट्यादिकमाह नेदुर्दुन्दुभय इति ।
 नेदुर्दुन्दुभयो व्योम्नि ब्रह्मेशाद्या विभूतयः ।
 पुष्पैः किरन्तस्तं प्रीताः शशंसुर्नन्दतुः स्त्रियः ॥ ४२ ॥

ब्रह्मा ईश्वरश्च आदौ अपेक्षम्, विष्णुर्धर्मवानेवेति द्वावेवावशिष्टाविति द्वयोर्गणना,
 प्रमेयप्रमाणसूतौ वा । तं भगवन्तं प्रीताः सन्तः पुष्पैः किरन्तः शशंसुः । दुन्दुभीमां
 नादं स्वतन्त्रं तत्प्रेरणया जातमिति कायिकं भिन्नकर्तृकमपि ब्रह्मादीनां मानसं भवति । पुष्प-
 वृष्टिः कायिकी । शंसनं वाचनिकम् । तेषां तु स्त्रियः पुरुषधर्मैस्तुल्या अपि एकशेषेणोक्तः
 भगवति स्नेहविशेषात् नन्दतुः । ननु ब्रह्मणः सर्वतुल्यत्वान्महादेवस्य च कंसो भक्त इति
 कथं सर्वेषामनुमोदनमिति चेत् तत्राह विभूतय इति । भगवतो विभूतिप्रायाः विभूति-
 मान् भगवान् अतः स्वामिकृतं तेषामभिनन्द्यमेव ॥ ४२ ॥

भगवान् स्त्रीणां सुखार्थे अवतीर्ण इति कथं तेषां स्त्रीणां सुतरां मातुलानीनां वैधव्यं
 संपादितवानित्याशङ्क्य तासामतिदुःखं न जातं भर्तृदोषस्मरणात्, अन्यथा निर्वाहाभावात्,
 भगवत्यादरातिशयाच्चेति वक्तुम् तेषां स्त्रीणामुपाख्यानमाह तेषां स्त्रिय इति ।

तेषां स्त्रियो महाराज सुहृन्मरणदुःखिताः ।

तत्राभीयुर्विनिघ्नन्त्यः शीर्षाण्यश्रुविलोचनाः ॥ ४३ ॥

श्रीविद्वलेशात्मजश्रीवल्लभकृतलेखः ।

तेषां स्त्रिय इत्यस्यामासे । स्त्रीविलापस्य भागवते कथने हेतुमाहुः भगवानिति ।

मह्लादीनां कंसादिनवानां च । महाराजेति संबोधनमाश्चर्यमेतदिति ज्ञापनार्थम् प्रोत्साहनार्थं वा । लौकिकमिति कदाचिन्न शृणुयात् । सुहृदां भर्तृणां मारणेन अति-दुःखिताः । अन्यायित्वेन पतितत्वात् भर्तृत्वमनुत्त्वा मित्रत्वमेवाह—‘पत्नी हि सर्वस्य मित्र’मिति श्रुतेः । मरणैव दुःखिताः । यदि भगवांस्तान् बन्दीकुर्यात् तदा दुःखमपि न भवेत् । अतः शीर्षाणि विनिघ्नन्त्यः तत्राभीयुः । अस्त्राणि विलोचनयोर्यीसाम् । अश्रूण्यन्तःकरणधर्माः, हननमिन्द्रियाणाम्, अभिगमनं कायिकम्, शोककार्यं त्रयमपि, कुलस्त्रीणां समास्वागमनं नान्यदा ॥ ४३ ॥

आगत्य यादृक् दृष्टवत्यस्तदाह शयानानिति ।

शयानान्वीरशय्यायां पतीनालिङ्ग्य शोचतीः ।

विलेपुः सुस्वरं नार्यो विसृजन्त्यो मुहुः शुचः ॥ ४४ ॥

वीरशय्यायामितिरणाङ्गणे, शय्यायामेव शयने स्त्रीणामधिकार इति । पतीना-लिङ्ग्येति स्नेहोद्गम उक्तः । ततः शोचन्त्यो जाताः, विलेपुः सुस्वरं यतो नार्यः । अन्तःकरणपूर्वकत्वायाह मुहुः शुचो विसृजन्त्य इति । लौकिक्येषा भाषा, यथा देवक्यादयः पुत्राद्यपाये रोदनं कृतवत्यः तथा तासामपि जातमिति भगवान् भक्तकृपया तथा कृतवानिति वक्तुमेवं निरूप्यते ॥ ४४ ॥

चतुर्भिर्विलापमाह हा नाथेति ।

स्त्रिय ऊचुः—हा नाथ प्रिय धर्मज्ञ करुणानाथवत्सल ।

त्वया हतेन निहता वयं ते सगृहप्रजाः ॥ ४५ ॥

आदौ तान् शोचन्ति ततः पुरीं ततस्तेषां दुर्दशां तत ईश्वरापराधेन परलोकेपि न सुखमिति । प्रथममात्मानं शोचन्ति हेति । महादुःखे संबोधनानि स्वस्य धर्मादिभक्त्यन्त-पञ्चपुरुषार्थसाधकत्वेन । नाथत्वात् धर्मस्तस्य सेवया सिध्यति । प्रियत्वादर्थं साधयति । धर्मज्ञत्वात् कामम् । स्त्रीणां व्रतमनुस्मरन्नि । करुणेति तत्कृपया मोक्षोपि भवतीति । अनाथवत्सलेति दीना वयं त्वच्छरणं गता इति भक्तिरपि सिध्यति । इदानीं तु त्वया हतेन ते वयं त्वदीयाः सगृहप्रजाः निहताः, त्वया निहतेन । कयाचिक्रियया व्याप्तो भवतु यथाकथंचिन्मरणहेतुः मारक एव भवति, शरीरेण गृहेण पुत्रैर्वा धर्मः सेत्स्यतीति पक्षो निराकृतः । यतो वयं सर्वे हता एव ॥ ४५ ॥

ननु मथुरेयं तीर्थभूता अत्र जीवता मृतेन वा मोक्षः साधनीय इति किं भर्त्रपगमे शोकः क्रियत इति चेत्त्राह त्वया विरहितेति ।

त्वया विरहिता पत्या पुरीयं पुरुषर्षभ ।

न शोभते वयमिव निवृत्तोत्सवमङ्गला ॥ ४६ ॥

त्वया पत्या विरहिता इयं पुरी स्वयमेव न शोभते किमन्येषामुपकारं करिष्यतीति भावः । यतो निवृत्तानि उत्सवाः मङ्गलानि च यस्याम्, तस्मिन्विद्यमान एव उत्सवो मङ्गलानि च प्रवृत्तानि न तु निवृत्ते, तासां दृष्ट्या अमङ्गलमिव प्रतिभातीति । वाद्यानां निवृत्तत्वादुत्सवो निवृत्त इति तथोक्तम् । अत एव न शोभते, क्षणान्तरे शोभिष्यत इत्याशङ्क्याहुः वयमिवेति । यथा वयमतः परमशोभायुक्ता एव, तथा पुर्यपीति तासां प्रतिभा, यतः त्वया पत्या विरहिता । यद्यपि पुर्याः पतिर्भविष्यति यः कश्चित्थापि त्यक्तो भविष्यतीति जीर्णपटमिव शोभाकरो भविष्यतीति भगवांस्तु पतिर्न भविष्यतीति तासां वचनं सत्यमेव । त्यक्तव्या च ततः परम् । तदाह हे पुरुषर्षभेति ॥ ४६ ॥

ननु स्त्रीणां भाग्ये अवैधव्ये विद्यमाने कथमेवं भवेत्, अतो भवतीनामेव दुर्भाग्यान्मृत इति किमिति विलापः क्रियत इति चेत्त्राहुः अनागसामिति ।

अनागसां त्वं भूतानां कृतवान्द्रोहमुल्बणम् ।

तेनेमां भो दशां नीतो भूतघ्नो लभेत शम् ॥ ४७ ॥

निरपराधानां प्राणिनां त्वमुल्बणं पुत्रादिभारणरूपं द्रोहं कृतवान् तेनैवं दुर्मृत्युरूपां दशां नीतः । ननु धर्मोपि भूयान् कृत इति यथा धर्मफलं न जातं तथैतदपि न भवेदित्याशङ्क्य द्रोहस्य विशेषमाहुः भूतघ्निति । अत्यन्तधर्मकर्तापि भूतद्रोहं चेत्कुर्यात् तदा शं न लभेतैव । सर्वं धर्मं बाधित्वा द्रोहः स्वफलमेव प्रयच्छतीति ॥ ४७ ॥

ननु राज्ञां द्रोहः स्वाभाविक एव भवतीति कथमन्यरीत्या फलमिति — चेत्त्र विशेषमाहुः सर्वेषामिह भूतानामिति ।

सर्वेषामिह भूतानामेष हि प्रभवाप्ययः ।

गोसा च तदवध्यायी न क्वचित्सुखमेधते ॥ ४८ ॥

राज्ञोपि सर्वथा सर्वभूतद्रोहे भवत्येवानिष्टम् । ततोपि तव प्रकारान्तरेण महज्जातमिति तत्फलं तथा । यतः सर्वेषामेव भूतानामेष भगवान् प्रभव उत्पत्तिस्थानमप्ययो नाशश्च । तेन मध्येपि स एव । युक्तश्चायमर्थः । यतो ब्रह्म भगवान् कारणत्वेनोक्तः, अतस्तदवध्याने भूतसाध्यं सुखमिति न क्वचिदपि सुखं भवेत् । भूतानां हि भगवानाराध्यः । मारकत्वाद्भयजनकश्च । गोसा च रक्षकः । अतस्तद्विरोधे तदात्मकमेव सर्वमिति न क्वचित्सुखम् । तस्मात्स्वदोषेणैव तवेयमवस्थेति ॥ ४८ ॥

श्रीविट्कृष्णात्मजश्रीवङ्गभङ्गलेखः ।

त्वया विरहितेत्यत्र । त्यक्तो भविष्यतीति । बन्धनान्मुक्तः कश्चिदसमर्थः इत्यर्थः ।

श्रीशुक उवाच—राजयोषित आश्वास्य भगवांल्लोकभावनः ।

यामाहुल्लौकिकीं संस्थां हतानां समकारयत् ॥ ४९ ॥

राजयोषित इति । एवं तासां सत्यवचनं श्रुत्वा ताः आश्वास्य, भगवान् समर्थः, आश्वासनेनैव तासां परमानन्दो जात इति अलौकिकं सामर्थ्यं भगवच्छब्दादवगम्यते । लोक-भावन इति । न तस्य शत्रुमित्रोदासीनत्वम् । अतः शत्रुस्त्रीणामपि कृत एव भगवतोपकारः । तासु कृपयैव परलोकक्रियां कारितवानित्याह यामाहुल्लौकिकीं संस्थामिति । दाहादिरूपाम् । हतानामिति । न तासां सहगमनम्, भगवता आश्वासनस्य कृतत्वात् । यद्यपि अस्तिप्राप्ती दुष्टे तथाप्यग्रे लीलायाः कर्तव्यत्वात् नानुमरणे बुद्धिर्दत्ता । सम्यगकारयत् तथा शब्दतो नियोगं कृतवान् ॥ ४९ ॥

एवं दुष्टमारणं तत्रातिसंनिहितप्रातिक्रियां च कृत्वा यदर्थमेतावत्कृतं तयोः पित्रो-लौकिकनिरोधं त्याजयित्वा स्वनिरोधं कृतवानित्याह मातरं पितरमिति द्वाभ्याम् ।

मातरं पितरं चैव मोचयित्वाथ बन्धनात् ।

कृष्णरामौ ववन्दाते शिरसास्पृश्य पादयोः ॥ ५० ॥

मुख्यं दुःखं मातुरेव, अतः प्रथमं निरूपिता । यद्यपि बहव एव बद्धा उग्रसेनादयः तथापि प्रथमत एतावेव मोचितौ । चकारादेतन्निकटे सेवकाश्च । आदौ निरोधात् दूरीकृत-वन्तौ । अथ बन्धनात् । प्रथमं मानसो विमोकः । द्वितीयः काथिकः । तयोर्वैलक्षण्यप्रतिपाद-नाय अथेति । नियोगानन्तरं वा कृतकार्यत्वेनाव्यग्रत्वाय । ततः कृष्णरामौ फलसाधन-भूतौ ववन्दाते अभिवादनं कृतवन्तौ, तथैव तौ निरुद्धौ भवत इति । शिरसा पादयो-रास्पृश्य सत्यलोकादुपरि तौ नीतौ । फलं च तयोर्देयम् न तु दुःखनिवृत्तिमात्रम् । यत्र पुत्रस्य सत्यलोकप्रापणं तत्र पित्रोस्ततोधिकस्थानप्रापणं युक्तमेव, आसमन्तात्स्पर्शनं तु सत्यमाक्रम्य यथा गच्छतः तथोपायं कृतवन्तौ ॥ ५० ॥

एवमुक्तृष्टफलदानलक्षणस्वगृहनयनेन निरुद्धौ तौ अनधिकारिणौ मा भवत इति लोके ज्ञापनार्थं तयोरधिकारमाह देवकी वसुदेवश्चेति ।

देवकी वसुदेवश्च विज्ञाय जगदीश्वरौ ।

कृतसंबन्दनौ पुत्रौ सस्वजाते न शङ्कितौ ॥ ५१ ॥

श्रीविठ्ठलेशात्मजश्रीवल्लभकृतलेखः ।

मातरमित्यस्याभासे । लौकिकनिरोधमिति । निगडबन्धनमित्यर्थः । स्वनि-रोधमिति । सत्यलोकोपरिस्थितत्वगृहवैकुण्ठप्रापणमित्यर्थः ।

चकारस्तूक्तसमुच्चयार्थः । अन्यतरस्यापि गौणत्वाभावात् । कंसादिकमारणेन वैकुण्ठ-
प्रापणेन च प्रत्यक्षतोनुभावं दृष्ट्वा जगदीश्वरावेताविति विज्ञाय कृतसंवन्दनौ कृत-
नमस्कारौ भगवन्तौ न सस्वजाते नालिङ्गितवन्तौ । यतः शङ्कितौ । ईश्वरे हि संबन्धि-
नामपि शङ्का भक्त्येव । प्रपञ्चः कंसेनैव निराकृतः । आसक्तिः स्थितैव । फलं साधनं च
परं कर्तव्यम् । तत्र फलं वैकुण्ठप्राप्तिः साधनं ज्ञानमिति तयोः पूर्णनिरोधो निरूपितः ॥५१॥

इति श्रीभागवतसुबोधिण्यां श्रीलक्ष्मणभद्रात्मजश्रीवल्लभदीक्षितविर-
चितायां दशमस्कन्धपूर्वाद्धे एकचत्वारिंशाध्यायविवरणम् ॥४१॥



द्विचत्वारिंशाध्यायविवरणम् ।

श्रीकृष्णाय नमः ।

साधारण्येन सर्वेषां द्विरूपोपि निरूप्यते ।
द्विचत्वारिंशो ह्यध्याये निरोधः सर्वसम्मतः ॥ १ ॥
पित्रोराज्ञस्तथान्येषां स्वस्यापि च निरूप्यते ।
द्विरूपे मध्यमे रोधे यादवत्वं प्रयोजकम् ॥ २ ॥
स्वस्य शब्दात्मके रोधः स्वाज्ञायां निखिलस्य च ।
देवे दैत्ये च सर्वत्र कालादिष्वपि सर्वतः ॥ ३ ॥

पूर्वाध्याये विशेषतो निरोध उक्तः पित्रोः, स चालौकिकः, लौकिकोऽपि कर्तव्य इति तयोर्बोधनेन तमाह पितराविति एकादशभिः ।

श्रीशुक उवाच—पितरावुपलब्धार्थो विदित्वा पुरुषोत्तमः ।

माभूदिति निजां मायां ततान जनमोहिनीम् ॥ १ ॥

मध्यमत्वाद्गुणैर्ज्ञानभक्तिभ्यां चेति । अन्यथा पूर्वस्मादपकर्षः स्यात्, लौकिको निरोधः अलौकिके बाधे विद्यमाने न भविष्यतीति तदाच्छादनार्थं मायां विस्तारितवानित्याह । उपलब्धार्थो पितरौ विदित्वा, उपलब्धार्थता मा भवत्विति जनमोहिनीं निजां मायां ततान । प्रयच्छत्येव सर्वं निरोधे, किं बहुना व्यापिवैकुण्ठमपि दत्तवान् । तथापि वेशेन क्रीडतीति ज्ञानं न लीलौपयिकम्, अतो बाधकत्वात् सा मा भवत्विति मायाच्छादनम् । ननु को दोषः स्यात्तत्राह पुरुषोत्तम इति । मूलभूतः, यादे कश्चिदंशः समागच्छेत् तस्य लोके समागतस्य ज्ञानं नात्यन्तं लज्जाकरम्, महतस्तु मूलभूतस्य भवत्येव । तत्फलं च भविष्यत्येव । तत्फलं च भक्तिः, परमानन्दस्य तुल्यत्वात् । ननु मायया मोहे ततोऽप्यपकर्षो भवेत्तत्राह निजामिति । सा हि स्वकीया यथा युक्तमेव कार्यं करिष्यतीति । ननु भगवदतिक्रमे दोषः स्यात्, ततोनिष्ठसाधकत्वं मायाया इत्याशङ्क्याह जनानेव मोहयति न तु भगवदीयान् । जनेषु च मोहयति न तु भगवति, अत्र हेतुर्वा स्वेति । तस्याः कार्यनिदर्शनार्थं जनमोहिनीत्वमुक्तम् ॥ १ ॥

श्रीविद्वलेशात्मजश्रीवल्कलभक्तलेखः ।

द्विचत्वारिंशो । कारिकायाम्, द्विरूप इति । नवमाध्यायवदत्रापि भगवतो भक्तानां चेति द्विरूपो निरोध इत्यर्थः । सर्वशब्दार्थमाहुः । पित्रोरिति । देवे इति । सर्वत्र सर्वतो निरोधो जात इत्यर्थः ।

ततः अलौकिकमुपायं विधाय लोकन्यायेन सापराधावेताविति एतस्मिन्कृते वसुदेवो दुःखं प्राप्नोतीति नालिङ्गनं कृतवानिति प्रतीतिमुत्पाद्य तद्दोषपरिहारार्थं तादृशानि वचनानि आह उवाचेति ।

उवाच पितरावेत्य साग्रजः सात्वतर्षभः ।

प्रश्रयावनतः प्रीणन्नम्ब तातेति सादरम् ॥ २ ॥

नमस्कारं परित्यज्य एत्य निकटे समागत्य, बलभद्रस्तथा वक्तुं न जानातीति तस्यापि दोषः परिहर्तव्य इति तत्सहितः, सात्वतानामृषभः स्वामी भगवद्भक्तानां शिक्षकः सन्मर्यादां शिक्षयन् । प्रश्रयेण विनयेन नम्रो बाल इव प्रीणन् प्रीतिमुत्पादयन् आदरपूर्वकं अम्ब तातेति संबोधनमुवाच । लज्जा सापराधत्वं च लोकदृष्टौ संभवतः । तत्र प्रथमं लज्जा निवारणीया, पुत्रः स्वात्मैवेति न तेन कृते मोचने लज्जा भवति । अतः पुत्रत्वं ज्ञापयन् अम्ब तातेति संबोधनं कृतवान्, उपचारव्यावृत्त्यर्थं सादरम्, कपट एवोपचार-प्रयोगः । तथापि तद्दृष्टये पूर्वस्मृतिनाशेऽपि विपरीता बुद्धिः कथमुत्पद्येत तत्राह प्रीण-न्निति । यथा प्रीतिर्भवति तथा मुखचेष्टां कुर्वन्, अवगणनया पुत्रत्वेऽपि संबोधिते प्रीति-र्नोपद्यत इति विनयप्रकाशनम् ॥ २ ॥

एवं लज्जां दूरीकृत्य अपराधनिराकरणेनास्माभिरपराधः कृत इति वक्तुं तत्साधनाय तयोस्पेक्षितत्वं ज्ञापयति नास्मत्त इति ।

श्रीकृष्ण उवाच—नास्मत्तो युवयोस्तात नित्योत्कण्ठितयोरपि ।

बाल्यपौगण्डकैशोराः पुत्राभ्यामभवन्कचित् ॥ ३ ॥

नित्योत्कण्ठितयोरपि, सर्वदा पुत्रयोर्बाल्यपौगण्डकैशोरा द्रष्टव्या इति आकाङ्क्षा, बाल्यादयो मुद् इति संश्लेषे हि सर्वस्याकाङ्क्षा भवति, । पुत्राभ्यामिति पञ्चमी, आवाभ्यां (पुत्राभ्याम्) हेतुभूताभ्याम्, आवयोः संबन्धिनः बाल्यादयः, अन्येषां च कीर्तिमत्रभृतीनां न जाताः, भगवानुत्पस्यत इति श्रवणालोकोपद्रव इति स्वस्यैव निमित्तता स्वस्यापि बाल्याद्यदर्शने, अक्लिष्टकर्मत्वाय स्वयमेवोक्तवान् मां गोकुले नयेति ।

श्रीविद्वत्केशात्मजश्रीवल्लभकृतलेखः ।

पितरावित्यत्र । मध्यमत्वादिति । अत एतैरेव न तु स्वरूपेणेत्यर्थः । गुणाती-तरूपेण तामसानामेव निरोध इति पूर्वं निरूपितम् । अन्यथेति । ज्ञानभक्त्यकथने पूर्वा-ध्यायोक्तादलौकिकादपकर्ष एतस्य स्यात्त्यर्थः ।

नास्मत्त इत्यत्र । पुत्राभ्यामावाभ्यां हेतुभूताभ्यां कृत्वा कीर्तिमदादिनेकिकृत्यास्म-त्सकांशाद्बाल्यादयो मुदो न जाता इत्यन्वयः । कीर्तिमतः पाञ्चवार्षिकत्वेपि कैशोरपर्यन्तं तस्यपि न जातमेव ।

अतः स्वयमेव निमित्तम्, समर्थानुपेक्षां कृतवन्तावित्यपि, स्वधर्मपरिपालनं हि गोप्यता । अङ्घ्रिकर्मता (वा) स्वस्यैव रक्षणीया, पित्रोस्तु बाधिकैव, अतः स्वनिमित्तमेव बाल्यादीनामननुभवः ॥ ३ ॥

यद्यपि भवतां सुखाभावः तथाप्यस्माकं भूयान् क्लेशो, भवतामल्प इति निरूपयति न लब्ध इति ।

न लब्धो दैवहतयोर्वासो नौ भवदन्तिके ।

यां बालाः पितृगेहस्था विन्दन्ते लालिता मुदम् ॥ ४ ॥

दैवहतयोः दैवं हतं याभ्याम् । अर्थाद्भवदीयम्, ब्रह्मणो हि नादृष्टम्, दैव-प्रेरितयोर्वा, तथाप्यन्यथाप्रत्यायकः शब्दः मोहिकया मायया जनित इति न भगवद्वाक्ये बाधितार्थत्वं विरोधः । परोक्षता तु व्याख्यातैव, लौकिकीयं भाषा । अतो भगवान् गोप्य एव सर्वथा विज्ञैरपीति फलिष्यति, भगवतापि बाल्यत्वमाविष्कृतमिति, तथादृशं लोके प्रशस्तं भवति तादृशं प्रकटीकर्तव्यम् । इदं त्वस्मिन्नंशे विकलमिति श्रुत्या यथार्थतापि भवति । आत्मत्वेन तद्धर्माः परिगृहीता इति ऐक्यनिरूपणमपि न दोषाय । स्वबाल्यस्य लोकप्रसिद्धत्वात् कथं विकलतेत्याशङ्क्याह यां बाला इति । लोकानां संतोषहेतुर्बाल्यं यद्यप्यस्मदीयं तथाप्यस्मत्संतोषहेतुर्न भवति, नन्दादिषु तथा हृदयं न प्रकटीकृतमिति सहजो धर्मस्तेषु नोत्पन्नः । कृत्रिमो हि न सुखदायी, अन्यथा बन्धनं न कुर्यात्, भारे वा भूमौ न स्थापयेत् । तस्मात्सुष्ठुक्तं पितृगेहस्था एव बालाः पितृभ्यां लालिताः मुदं विन्दन्त इति । मुदमित्येकवचनं सर्वेषां बालानां तुल्यत्वाय । नान्ये उत्कर्षहेतवो धर्माः, स्थिता अप्यप्रयोजका इति निरूपितम् ॥ ४ ॥

उपेक्षाशङ्का तु न कर्तव्यैव, लोकतः स्वार्थमेवापेक्षितत्वात्, वेदे तु तस्य बाधकत्वात्तदाह सर्वार्थसम्भव इति ।

सर्वार्थसंभवो देहो जनितः पोषितो यतः ।

न तयोर्घाति निर्वेशं पित्रोर्मर्त्यः शतायुषा ॥ ५ ॥

सर्वे अर्था धर्मादयः अस्मिन्नेव मानुषशरीरे संभवन्ति । तथा लीला अपि । सामान्योक्तेः नात्यन्तं भगवत्परता हि वक्तव्या । जनितः पित्रा, पोषितो मात्रा, आवश्यकपोषितो हि तयैव भवति । अथवा । उभाभ्यां जनितः पोषितश्च भवति यथोपयोगम्, यतो याभ्यां यस्माद्वा तयोर्निर्वेशं निष्कृतिं प्रत्युपकारं शतायुषापि न याति ।

मर्त्य इति । मरणधर्मा । स हि कालेनोपैद्भुतः स्वयमेवासमर्थः जीवनेऽपि तयोः कस्य-
 पकारं करिष्यति । अथवा । नायमनृणः, यतो मर्त्यो म्रियते, नहि दोषाभावे म्रियते,
 वर्षाणां शतेनाप्यानृण्यं न भवतीति । पूर्णमायुर्भुक्त्वापि म्रियते । अन्यथा अग्रेऽपि जीवेत् ।
 पापेन हि दुःखमेव, अन्यथा पुण्यपापोपभोगः सर्वत्रैव नियत इति । एतच्छरीरत्याजनेन
 शुभ्यपापयोः क उपकारः स्यात्, आनृण्ये तु तावत्कालं प्रतीक्ष्य तदधिकारिणः स्वस-
 न्तानात्तं दूरीकुर्वन्ति, तस्मान्मर्त्यता युक्ता भवति । शताद्युषेति परमावधिः, कालस्य
 शतावृत्तावप्यनुपयोगे अग्रे नोपयोग एवेति तन्निवृत्तिः । तत्रत्यानां देवानां पूर्वमेवाकाङ्क्षा-
 निवृत्तौ शीघ्रं मरणम्, अन्यथा तु ततोप्यधिकं जीवनमिति शतसंख्या उपलक्षिका ॥ ५ ॥

तत्र विशेषमाह यस्तयोरारमज इति ।

यस्तयोरारमजः कल्प आत्मना च धनेन च ।

वृत्तिं न दद्यात्तं प्रेत्य स्वमांसं खादयन्ति हि ॥ ६ ॥

तयोः पित्रोः शरीराजातः न करोत्येव तयोर्निष्कृतिं बुद्धिपूर्वकम्, तिष्ठत्वन्व्यत् यो
 वृत्तिं जीविकां न दद्यात् तं प्रेत्य परलोके मृत्वा स्थितं प्रकर्षेण एत्यागत्य वा स्वमांसं
 तस्यैव मांसं खादयन्ति । युक्तश्चायमर्थः । तदुद्भवेन शरीरेणोत्पादितं तदीयमेव भवति,
 यथा दासकृतं स्वक्षेत्रोद्भवं वा, तच्चेत् स्वार्थमेव नियोगं कुर्यात् शरीरं पोषयेत् परलोकं वा
 साधयेत् तदा अविशेषात् शरीरेणापि तदुद्भवेन तत्साधयतु मुख्यत्वाच्च । तस्मादयमेव
 दण्डो विहितः । निष्कृतिश्च भवति । तदीयमनेन भक्षितमिति परस्वभक्षक एव भवेत्,
 ननु तेन किञ्चित् कुर्यात्, अतो देवास्तदुपकारार्थं वृद्धयभावाय निष्कृतेश्च संभावना
 नास्तीति तन्मांसमेव तं खादयन्ति । यो हि वृत्तिमेव न ददाति स किमन्यत्करिष्यतीति ॥६॥

एवं सामान्यविशेषप्रकारेण पितृविषयकं दैविकबाधकमुक्त्वा प्रसङ्गात्सामान्यत-
 स्तेषां पोषणाभावे जन्मैव निष्फलमिति मृत एवेति मृतवत् तादृश उपेक्षणीय एव स्वस्य
 जन्मवैयर्थ्यभयात् बुद्धिमांश्च नोपेक्षां करिष्यतीति, अपालने जन्मवैफल्यमाह मातरं
 पितरमिति ।

श्रीविद्वलेशात्मजश्रीवल्लभकृतलेखः ।

व्याख्याने अन्यथेति । आनृण्यसम्पत्तावित्यर्थः । ननु पापेन मरणं नत्वानृण्यसम्पत्त्ये-
 त्यत आहुः पापेनेति । तेन तु दुःखमेव भवति । दुःखं त्वस्मिन्नपि देहे सम्भवतीति न
 शरीरत्याजनाग्रह इत्यर्थः । अन्यथेति । पापेन मरणपक्षे एतदुभयजन्मसुखदुःखभोगो-
 स्मिन्नपि शरीरे भविष्यत्येवेत्येतत्याजनेन तयोः किं सिद्धमिति दूषणमित्यर्थः । आनृण्ये-
 त्विति । आनृण्यप्रतीक्षापक्षे त्वित्यर्थः ।

मातरं पितरं वृद्धं भार्या साध्वीं सुतं शिशुम् ।

गुरुं विप्रं प्रपन्नं च कल्पोऽविभ्रच्छ्रुसन्मृतः ॥ ७ ॥

पितृविशेषणं वृद्धमिति । अन्यथा स एव समर्थः । माता त्वग्रिमविशेषणरहितापि पोषणीया । साध्वीति भार्या विशेषणम् । शिशुमिति सुतस्य, अनुपनीतम्, पश्चाद्धि-
क्षादिना स्वयमेव स्ववृत्तिं सम्पादयिष्यति । गुरुं विप्रं पुरोहितमिति यावत् । अयं धर्मः
क्षत्रियाणाम्, तथैव प्रपन्नं च शरणागतम् । पृथगुपदेशात् शरणसाहचर्याच्च विप्रपदं उभयत्र
सम्बध्यते । कल्पः अविभ्रत् श्वसन्नेव मृतो भवति । श्वासमात्रं तस्य परं न तु जीवने-
पायोन्यः कश्चन ॥ ७ ॥

अतो दोषत्रयेण स्वस्यैवायमपराधः तेन चाकार्यम् । न तु भवतां काचिक्षतिरिति
निरूपयति तन्नावकल्पयोरिति ।

तन्नावकल्पयोः कंसान्नित्यमुद्धिन्नचेतसोः ।

मोघमेते व्यतिक्रान्ता दिवसा वामनर्चतोः ॥ ८ ॥

तत् तस्मात्कारणात् बाधकज्ञानस्य विद्यमानत्वात् । नौ आवयोरकल्पयोरेव बाध-
कान्तराभावात् एते दिवसाः मोघं व्यतिक्रान्ताः पुरुषार्थसाधका न जाताः । तत्र हेतुः
वामनर्चतोरिति । युवयोरर्चामकुर्वतोः । असामर्थ्यं लोकरीत्या । देशान्तरे स्थितः असमर्थो
भवत्येव, बालकत्वाच्च । यद्यपि लील्यैवार्चा भवति तथापि कंसान्नित्यमुद्धेग इति न
तत्संपन्नमित्याह कंसदिति । स हि नित्यं पूतनादिदैत्यान्प्रेषयति ततोद्वेगः सर्वदैव ।
वस्तुतस्तु युवयोर्निमित्तम्, स हि कदा वा भवत्स्वरूपं ज्ञात्वा उपद्रवं कारयिष्यतीति ।
अत एवान्ते तथैव जातम् । अत एवैते दिवसा भवदुपयोगाभावात् मोघा जाताः । वां
युवामनर्चतो नमस्कारादिना महत्त्वात् पूजादिना च ॥ ८ ॥

ननु सामर्थ्यस्य विद्यमानत्वात् तदैव समागत्य कथं कंसो न हत इति चेत्तत्राह
तत् क्षन्तुमर्हथ इति ।

तत्क्षन्तुमर्हथस्तात मातर्नौ परतन्त्रयोः ।

अकुर्वतोर्वां शुश्रूषां क्लिष्टयोर्दुर्हृदा भृशम् ॥ ९ ॥

सत्यमपराधोऽस्ति परमर्धम् । स्वयमेकाकिना अलौकिकेन प्रकारेण समागत्य
हन्तुमुचितो भवति । तथा सति अवतारवैयर्थ्यं हन्तुं च न शक्यते । अलौकिकात्तस्य

श्रीविद्देशात्मजश्रीवल्लभकृतलेखः ।

तन्नावकल्पयोरित्यत्र । कारयिष्यतीति । इतिप्रतीक्षा भगवतः रिथतेति
शेषः । तथा च भगवत्कृतगोपनादेव मत्स्वरूपाज्ञानेनोपद्रवाकरणादेतावपर्यन्तमहं नागत
इति भावः । अत एवेति । स्वरूपज्ञाने उपद्रवनिश्चयादेवेत्यर्थः । तथैव जातमिति ।
अकूरप्रेषणेन लीलास्थले उपद्रवं कारितवानित्यर्थः ।

वधो वरान्निषिद्ध इति । तथापीश्वरत्वात् पित्रोरनुरोधेन मारणीयो भवेत् तन्न कृतमित्य-
पराधः क्षन्तव्यः । क्षमायां तात मातरिति । मातृत्वं पितृत्वं च प्रयोजकम् । नौ
आवयोरिति । उभयोरयं दोषः समानः । किञ्च । नैकान्ततोस्मद्दोषः यतः परतन्त्रावावां
नन्दाधीनौ । तथा हि बुद्धिरुत्पादिता । तस्यातिक्रमे प्राणानेव त्यजेत् । अत एव काली-
यावसरे परीक्षितः, तेन सहागमने परराष्ट्रवत् युद्धेन मारणं प्रसज्येत । तत्तस्यैवानभि-
प्रेतम् । एतच्च परीक्षितमिन्द्रयागभङ्गोपदेशेन अलौकिकत्वात्तैरङ्गीकृतमपि । एतत्तु प्रजा-
त्वादङ्गीकारमपि नार्हति । अतः परतन्त्रयोश्शक्या सेवा । अपराधमाह अकुर्वतोर्वा
शुश्रूषामिति । कंसादिमारणेन लोकेऽपि सामर्थ्यं प्रतीतमिति सेवायोग्यता । स्वार्थं हि
सर्वमिति पुत्रादपि सेवा मृग्यत एव । दुर्हृदेति तस्य क्लेशदाने न कश्चिःपुरुषार्थः सिद्धः
किन्तु हृदयदोषात् केवलं क्लेशः । तत्रापि भवदादिबन्धने सुतरामेव क्लेशं प्रयच्छतीति
भृशमित्युक्तम् ॥ ९ ॥

नन्वीश्वरः कथमेवमनीश्वरवद्भवतीति चेत्तत्राह इतीति ।

श्रीशुक उवाच—इति मायामनुष्यस्य हरेर्विश्वात्मनो गिरा ।

मोहितावङ्कमारोप्य परिष्वज्यापतुर्मुदम् ॥ १० ॥

मायया मनुष्यो, यथा कायिकं चेत्मायिकं वाचनिकमपि तथैव कर्तव्यमिति ।
मनुष्यत्वमात्रप्रदर्शनं मायिकमिति न भगवति काचित्क्षतिः । मायिकेषु तु सर्वमेव मायि-
कम् । ननु कंसादिवधार्थं तथा कृतवान्, अत्र प्रयोजनाभावात् जातं ज्ञानं किमिति
नाशयतीत्याह हरेरिति । अन्यथा तौ पूर्वमपि क्लिष्टौ, ज्ञानं च क्लेशात्मकम्, साधनमेव
परं तत्पुरुषार्थस्य, चिन्ताद्यपगमात् तदानीमपि सुखमिव प्रतिभाति । अतो ज्ञानेन दुःखं
प्राप्स्यन्तीति । नन्वत्यन्तोपकारी फलाव्यभिचारिमार्गेण यतमानं किमिति व्यावर्तयति,
नान्तरीयकं च दुःखं नात्यन्तं द्वेष्यमत आह विश्वात्मन इति । सहि परमदयालुः सर्व-
स्यात्मा यथासुखं सर्वान् प्रेरयतीति भक्त्यैव सः कृतार्थः कर्तव्य इति युवां मां पुत्रभा-
वेनेति मुक्तेः सिद्धत्वात् सिद्धसाधनं ज्ञानमिति ज्ञाननिराकरणार्थं वाचा मोहनमुचितमेव ।
ततो मोहितौ तदानीमेव च परिष्वज्य मुदमापतुः । अन्यथा देहावसान एव
सुखं स्यात् ॥ १० ॥

ततो लौकिकसुखं महदेव जातमित्याह सिञ्चन्ताविति ।

सिञ्चन्तावश्रुधाराभिः स्नेहपाशेन चावृतौ ।

न किञ्चिद्दूचतू राजन्वाष्पकण्ठौ विमोहितौ ॥ ११ ॥

अश्रुधाराभिः पुत्रौ कर्मसिञ्चन्तौ जातौ, अश्रूणां धाराभिः बहुकालवियोग-
स्मरणात्, स्नेहपाशेन च आवृतौ । पाशपदेनैव लौकिकत्वं पुत्रत्वं ज्ञोक्तम् । ततः न

किञ्चिदुक्तवन्तौ, इदमप्येकं मोहकार्यं निर्भरतया पुत्रस्नेहप्लुतत्वम् । अन्यथा स्तुतौ अवश्यं गुणा वक्तव्या इति पुनरपि ज्ञानमुद्धोषितं स्यात् । राजन्निति संबोधनं श्रवणार्थम् । अवचने दृष्टं हेतुमाह बाष्पकण्ठाविति । सर्वथा भगवत्स्पर्शेऽपि मोहोनुवृत्त इति आद्य-
न्तर्योर्दंडं मोहमुत्पाद्य निश्चिन्तो जात इति वक्तुमाह विमोहिताविति । अन्ते पुनर्विशेषणम्,
मोहितौ यथा न कदाचिदपि आत्मज्ञानं भगवज्ज्ञानं वा तयोरुदेति, ततः प्रत्यापत्तिं
वक्ष्यति ज्ञानाध्याये, अन्यथा भगवाननिष्टकर्ता स्यात्, अतो निरोधे समाप्त एव
पश्चात्तन्निरूपणम् ॥ ११ ॥

एवं पित्रोर्निरोधमुक्त्वा सर्वयादवानां निरोधं वदन् प्रथमतो राज्ञ उग्रसेनस्य निरो-
धमाह एवमिति ।

एवमाश्वास्य पितरौ भगवान्देवकीसुतः ।

मातामहं तूग्रसेनं यदूनामकरोन्नृपम् ॥ १२ ॥

पितरावाश्वास्य मातामहं यदूनां नृपमकरोत् । मातामहत्वं स्पष्टयति ।
देवकीसुत इति । भक्तहितकारित्वाय यतोवतारः, पितरि श्वशुरे च राजनि दुहितुर्जा-
मातुश्च चिन्तारहितो महान् भोगो भवतीत्यनुभवसिद्धम् । अतो न वसुदेवं राज्येभिषि-
क्तवान् । स च क्लिष्टो भवेत् पुत्रा हता इति, एवं च सति उग्रसेनार्थमेव कंसो हत इति
भवति । तेन गृहीतं राज्यं तस्मै दत्तं इति । तु शब्दः स्वपक्षं स्वसंबन्धिपक्षं च व्यावर्त-
यति । नाम्ना तस्य सामर्थ्यमाह उग्रसेनमिति । पूर्वं तु तस्य देशाधिपत्यं स्थितं याद-
वास्तु न मन्यन्ते । अधुना तु यदूनां नृपमकरोत् । यदूनामाधिदैविकरूप इति तदधीनाः
सर्वे भगवत्कृतं मन्यन्ते ॥ १२ ॥

अत एव विश्वासार्थं कृत्यधिकं वाक्यमप्युक्तवानित्याह आह चेति ।

आह चास्मान्महाराज प्रजास्त्वाज्ञमुमर्हसि ।

ययातिशापाद्यदुभिर्नासितव्यं नृपासने ॥ १३ ॥

चकारान्मनसापि तं राज्ये स्थापितवान् । यादवानां विधेयत्वार्थमाह हे महाराज
अस्मान् प्रजाः आज्ञमुमर्हसीति । वयमेव प्रजाः । तु शब्देन सन्ततिरूपां प्रजां वारयति ।
तर्ह्यहमपि यादव इति प्रजास्वेवान्तर्भाव इति चेत्तत्राह महाराजेति । खण्डमण्डलाधि-
पतित्वं पूर्वमपि स्थितमिति यादृशी पूर्वमाज्ञापना तादृशी भविष्यतीत्याशङ्क्य महत्वमुक्तम् ।

श्रीविद्दलेशात्मजश्रीवल्लभकृतलेखः ।

एवमाश्वास्येत्यत्र । अत इति । स्वस्य राज्ये चिन्ताभावादित्यर्थः । यदूना-
माधिदैविकेति । भगवानेतेषामाधिदैविकरूपः प्रवर्तको निवर्तकश्चेति हेतोरेते भगवदधीना
भगवत्कृतमेव राजानं मन्यन्ते न त्वन्यमित्यर्थः ।

राज्ञा ह्यवश्यमाज्ञापनीया इति विधिवशादेवाज्ञापनं बोध्यते नत्वाज्ञाप्यत इत्यर्थः । ननु किं स्वगृहीतं राज्यं दीयते आहोस्वित् पूर्वसिद्धमेव परिपाल्यते । आद्ये स्वयमादौ राज्यं गृहीत्वा पश्चाद्देयम्, अतस्त्वमादौ सिंहासने उपविश । द्वितीयः पक्षस्तु कंसेन त्वया च निराकृतः, महाराजत्वं चाधिकं कंसस्थम् प्रायेण, स तु तद्घातक एव भवति, नैकद्य एव तद्धर्मस्तस्मिन् प्रविशति, अतस्त्वयैव सिंहासने उपवेष्टव्यमित्याशङ्क्यामाह यथातिशापादिति । यदुभिर्नृपासने नासितव्यम्, यदुर्हि ज्येष्ठ एवासीत्, सचेत्पित्रा निवारितः ततः प्रभृति न मर्यादाराज्यम् । अर्जुनादयस्तु पुष्ट्या सर्वभौमा जाताः । अत एव हताः, कंसोऽपि, भगवता तु तत्र कर्तव्यं मर्यादार्यमवतीर्ण इति । ईश्वरत्वं ज्ञापयितुं कदाचित्परं पुष्टिमवलम्बते, राज्यं तु सर्वदा पुष्टिहेतुर्भवति, यो हि यद्वेशं करोति स तस्य सहजानेव धर्मान् गृह्णाति न तु केनचित्कदाचिदन्यथा कृतम्, अतोऽस्माभिः मुख्यशाखायामागतैः नासितव्यमेव । भोजत्वादयश्च प्रान्तशाखाः, अत एव विवाह उपपद्यते । भगवान् सर्वेश्वर इति चरणाधिपत्यं कस्मैचिद्दद्यादपि न तु स्वयं गृह्णीयात् वैयर्थ्यादनीश्वरत्वापत्तेः सिद्धत्वाच्च ॥ १३ ॥

तर्हि मया कथं ग्राह्यं शापादीनां तुल्यत्वात् सामर्थ्याभावाच्चेति चेत्तत्राह मयि भृत्य उपासीन इति ।

मयि भृत्य उपासीने भवतो विबुधादयः ।

बलिं हरन्त्ववनताः किमुतान्ये नराधिपाः ॥ १४ ॥

अवश्यं हि साधारणत्वं भजता कश्चित्प्रभुः स्वीकर्तव्यः । स च कंसः स्थितः, तस्य पुत्राभावात् पितापुत्रयोरैक्यात् अग्रे अनुवृत्त्यभावात् पितरि समागतः, अतः स्थित एवानूद्यते, अतो ग्रहणशाने नाप्यपेक्ष्यते । क्रौर्याभावे नाङ्गीकरिष्यन्तीति चेत्तत्राह मयि भृत्ये उप समीपे आसीने सति भवतः भवते विबुधादयोऽपि बलिं हरिष्यन्ति । ये मेर्वादिभूसंबन्धेन भोगं प्राप्नुवन्ति । अन्ये नराधिपाः ये केवलं भूसंबन्धिभोक्तारः ते किं वक्तव्याः, अवनता इति नम्रा न तु प्रसादरूपेण प्रसन्नाः सन्तः, नरास्तु भूमिष्ठा एव स्थूलसंघाताभिमानिनः, देवास्तुः सूक्ष्मेन्द्रियाद्यधिकारिणः, भगवान् 'भर्ता सन् भ्रियमाण' इति श्रुतेः भरणीयोऽपि भवति । साधारणयादवत्वस्य क्रीडायां स्वीकृतत्वात् राजनि भृत्यत्वमुपपद्यते । यतः पुत्रत्वं वसुदेवे, लौकिक्येषा भाषा, सर्वथा भगवान् गोप्य

श्रीविठ्ठेशात्मजश्रीवृद्धभक्तलेखः ।

आह चेत्यत्र । तद्घातक एवेति । महाराजघातक एव स भवति महाराजो भवतीत्यर्थः । तत्र हेतुमाहुः नैकट्येति । मारणे घातकस्यैव नैकट्यमिति भावः ।

मयि भृत्य इत्यत्र । राजनीति । राजनिमित्तम् राजनिरूपितमित्यर्थः । वसुदेवे इति । वसुदेवनिरूपितमित्यर्थः ।

इति फलिष्यति । मन्त्रिमितं वा यो भृत्यः मदभिप्रेते स्थाने उपासीनो भवति तस्मै तुभ्यं विबुधादयोऽपि हरन्तीति वास्तवोर्थः । एवं स निरुद्ध एव, अन्यथा अतिविरक्तः कदाचित् ज्ञानार्थं वा प्रयत्नं कुर्यात् ॥ १४ ॥

अतो भगवान् स्वार्थमेव तं स्थापितवानिति भगवदर्थमेवेति निरोधः सिद्धः । सर्वेषां साधारणं निरोधमाह सर्वानिति पञ्चभिः ।

सर्वान्स्वाञ्ज्ञातिसंबन्धान्दिग्भ्यः कंसभयाकुलान् ।

यदुवृष्ण्यन्धकमधुदाशार्हकुकुरादिकान् ॥ १५ ॥

स्वा भक्ता, ज्ञातयः गोत्रिणः, संबन्धिनो विवाह्याः, स्वशब्देन भ्रातरो वा बहव एव वसुदेवपुत्राः पित्रादयश्च, एते त्रिविधाः सात्विकादयः दिग्भ्यः समाहूय स्वगेहेषु न्यवासयदित्युत्तरेण सम्बन्धः । दिक्षु वा कंसभयाद्गतान्, दिग्भ्य इति चतुर्थी वा, भयेन दिश एवोद्देश्याः । अनेन पुनरागमनाभाव उक्तः । तत्र हेतुः कंसभयाद्गतानिति । कंसो ह्यतिकूरात्मा तथैव लोके प्रसिद्धः । अत एव नन्द आह 'योवधीत्स्वस्वसुस्तोका'निति । सर्वेषामेकमेव भयम्, षड्विधा यादवा अपि गणिताः । यदुवृष्ण्यन्धकेति, आदिशब्देनान्येऽपि बहवस्तद्भेदाः सन्तीति ज्ञापितम् । तत्संबन्धिनो वा ॥ १५ ॥

न केवलमाकारणमात्रेण पूर्वसिद्धदानं किन्तु अधिकमपि दत्तवानित्याह सभाजितानिति ।

सभाजितान्समाश्रास्य विदेशावासकर्शितान् ।

न्यवासयत्स्वगेहेषु वित्तैः संतर्प्य विश्वकृत् ॥ १६ ॥

सभाजिताः सत्कारं प्रापिताः, अयं तेषां मानसो ह्यधिकः, ततः समाश्रासनं वाचनिकम्, ततः कायिकं वक्तुं तेषां श्रममाह । विदेशावासेन परदेशस्थित्या कर्शितान् दुर्बलान् धनाद्यभावेन दीनान्वा । केवलगृहेस्थित्यापि सुखं न भविष्यतीत्याशङ्क्य परदेशस्थित्या गतं धनादिकं ततोप्यधिकं सर्वेभ्यो दत्तवानित्याह वित्तैः संतर्प्येति । ननु राज्यस्थितं सर्वमेव द्रव्यं भक्षितं नाशितमिति कुत एतावद्दत्तवानित्याशङ्क्याह विश्वकृदिति । स विश्वमेव कर्तुं समर्थः किं तेभ्योऽल्पदाने वक्तव्यमित्यर्थः ॥ १६ ॥

एवं भगवत्कृतं दुःखाभावसुखभेदेन द्रव्यं निरूपितम्, अधुना तेषां प्रपञ्चविस्मृतिर्भगवदासक्तिश्च वक्तव्या, यतः स्वरूपे समागताः । स्वस्था हि सर्वे सर्वत्राधिकृता भवन्ति । एते गृहा भगवद्दत्ता इति पूर्वं संबन्धस्त्याज्यः, स तु चिन्तात्मक इति पूर्वं तदभावो निरूप्यते । राजसा हि विषयैरेव तदासक्ता भवन्ति । अतः प्रथमं तेषां भगवद्दत्तो विषयभोगो निरूप्यते । इयमेव प्रपञ्चविस्मृतिः, तस्य तथात्वं निरूपयता भगवदासक्तिस्ततो निरूप्यते ।

तस्य च फलं कालातिक्रम इति राजसत्वात् फलमपि निरूप्यते । परमैहिकम्, तत्र प्रथममाह कृष्णसंकर्षणभुजैरिति ।

कृष्णसंकर्षणभुजैर्गुप्ता लब्धमनोरथाः ।

गृहेषु रेमिरे सिद्धाः कृष्णरामागतज्वराः ॥ १७ ॥

कृष्णसंकर्षणयोर्भुजाः, एकः फलात्मा, अन्यो जीवं ब्रह्मणि सम्यगाकर्षति इति साधनरूपः, तयोः क्रियाशक्तयः सर्वपुरुषार्थसाधिकाः, ता हि नियतफलाः, अतस्ते सर्वे गुप्ता लब्धमनोरथाश्च जाताः दुःखाभावपूर्वकं सुखं प्राप्तवन्तः । अग्रेपि भयाभावाय गोपनम् । अन्यथानुभूतभयाः, कंससम्बन्धिनां जरासन्धादीनां विद्यमानत्वात् । अतो निश्चिन्ता अन्तर्बहिःखेदरहिता गृहेषु रेमिरे । इदं रमणं मुक्तयुत्तरकालीनमिव । तदाह सिद्धा इति । तत्तत्कामनया पीडितास्तथा रमणं कृतवन्त इतिपक्षो निवारितः । चिन्ताभावायाह कृष्णरामाभ्यां सर्वतो विगतज्वरा आध्यात्मिकादिताया मुक्तानामपि भन्वतीति तदर्थमुक्तं सिद्धानां तापाभावलक्षणम् । कृष्णरामौ फलसाधनभूतौ । अथवा तेषां संसारे भगवद्भक्ते आपाततो रमणमुक्त्वा निषेधति निरोधार्थम् । कृष्णरामाभ्यां कृत्वा आगतः अमृतो ब्रह्मज्वरो येषाम्, गोपिकावत्सर्व एवैते विरहातुराः सर्वदा भवन्तीति, तासां तु गुणैरपि रमणं भवति । एतेषां तु तदपि नास्तीत्युभयोर्ग्रहणम् ॥ १७ ॥

एतदेव साधयितुं भगवदासक्तिमाह वीक्षन्त इति ।

वीक्षन्तोऽहरहः प्रीता मुकुन्दवदनाम्बुजम् ।

नित्यं प्रमुदितं श्रीमत्सदयस्मितवीक्षणम् ॥ १८ ॥

अहरहः प्रतिदिनं मुकुन्दवदनाम्बुजं वीक्षन्तः प्रमुदिता जाताः, प्रतिक्षणमपूर्वेव प्रीतिः, अतः परमार्थज्ञानाभावेऽपि वस्तुसामर्थ्यादेव भगवन्मुखारविन्ददर्शनं नित्यमुदितं प्रीतिमुत्पादयति नित्यनूतनं नित्यनूतनाम् । वस्तुतस्तु रसस्यैवायं स्वभावः । आदौ प्रीतिस्तु आकाङ्क्षावशादिति वस्वरसमूतमेव, विषयबलाज्जायमाना तु प्रीतिः

श्रीविद्वल्लेशात्मजभिवल्लभकृतलेखः ।

कृष्णसंकर्षणेत्यस्याभासे, तस्य तथात्वमिति । तस्य प्रपञ्चस्य तथात्वं भगवद्भक्तत्वं निरूपयन्नियमेव प्रपञ्चविस्मृतिः इत्याहेति शेषः । व्याख्यानं, अन्यथेति गोपनाभावे एतेषां विद्यमानत्वात्, चिन्तां प्राप्नुयुरिति शेषः । मुक्तानामपीति । ये सत्यलोके स्थित्वा ब्रह्मणा सह मुच्यन्ते तेषां ताया भवन्ति । 'यच्चित्ततोदः कृपयानिदंविदा'मिति-वाक्यादित्यर्थः ।

सर्वदैव जायते अत एव लौकिकोपाख्याने सूफकारविद्यायां तथा रसः प्रसिद्धः, 'रसो वै सः रसश्चैवायं लब्ध्वानन्दीभवती'ति श्रुतेश्च, । हीति युक्तता लोकवेदासिद्धा । अन्यथा आनन्दमेव प्राप्यानन्दीभवतीति वक्तव्यं स्यात् । अत एव कामशास्त्रोपयोगश्च । सहजश्च कामः इन्द्रियवदाकाङ्क्षारूपः न पुरुषार्थं साधयति । ननु विषयत्वेनात्रासक्तौ बन्धः स्यात् इत्याशङ्क्य मुकुन्द इति । तस्य रसरूपस्य मुखारविन्दस्य कदाचित्तिरोभावे प्रीता न भविष्यन्तीति आशङ्क्य नित्यप्रमुदितत्वमाह तर्हि रसपुरस्सरमेवानन्दं जनयतीति रूपाद्यपेक्षार्थमन्यासक्तिः स्यात् । यद्यपि विषया दत्ताः तथापि कामः समुद्र इति समुद्र इव हि कामः नैव हि कामस्यान्तोऽस्ति न समुद्रस्येति श्रुतेः । अत आह श्रीमदिति । तल्लक्ष्मीयुक्तं सर्वविषयरूपम्, तथापि सर्वलौकिकसिद्धावपि धर्मार्थं भक्त्यर्थं ज्ञानार्थं च अन्यासक्तिरवश्यमपेक्षितेत्याशङ्क्याह सदयस्मितवीक्षणमिति । दया धर्मस्थानीया तदात्मको धर्म इति, स्मितं भाक्तिस्थानीयम्, वीक्षितं ज्ञानरूपम्, त्रितयमपि मुखारविन्दे वर्तत इति काण्डत्रयार्थमपि अन्यापेक्षा न युक्तेत्यर्थः ॥ १८ ॥

एवं निरुद्धानां कालातिक्रममाह तत्र प्रवयस इति ।

तत्र प्रवयसोऽप्यासन्युवानोऽतिबलौजसः ।

पिबन्तोऽक्षैर्मुकुन्दस्य मुखाम्बुजसुधां मुहुः ॥ १९ ॥

अग्रे कालातिक्रमो न भविष्यतीति न वक्तव्यमेव, योऽपि विषयः कालेन भक्षितः सोऽपि तस्य मुखात् निष्कास्यते । तदाह ये प्रवयसः स्थिताः वृद्धाः, वार्धक्ये बहिः शरीरकान्तिः अन्तर्बलं च गच्छति, तदुभयमाह युवानोऽपि जाताः अतिबलीयसश्चेति । अलौकिकसामर्थ्यात् तथात्वमाशङ्क्याह पिबन्तोऽक्षैरिति । मुखाम्बुजसुधां पिबन्त एव तथा जाताः । ननु सुधाया अपि न तथा साधकत्वम्, यतस्त्रिदशाः कालेन च प्रासं प्राप्नुवन्ति । अत आह मोक्षदातुर्मुकुन्दस्येति । यो हि आत्मस्वरूपं प्रयच्छति स कालातिक्रमं कारयत्येव, तत्रापि तस्य मुखं प्रधानभूतम्, तत्राप्यम्बुजं परमशान्तं सर्वतापनाशकं स्वभावत एव तादृशधर्मयुक्तम्, तत्रत्या च सुधा अलौकिकी भवत्येवेति कालेन भक्षितपदार्थानामपि पुनरुद्भवनं युक्तमेव, तत्रापि मुहुरिति । अनेन तेषाममृतमयत्वमेव युक्तं कियदेतद्यदतिबलिष्ठत्वादि ॥ १९ ॥

श्रीविट्ठलेशात्मजश्रीवल्लभकृतलेखः ।

वीक्षन्त इत्यत्र । आदाविति । पूर्वं तु कामवशात्कामिन्यादिषु प्रीतिर्भवति । भोगानन्तरं चेत्प्रीतिस्तदाकामिन्यादिविषयस्योत्तमत्वमित्यर्थः । आनन्दमेवेति । आनन्दविशेषो रसस्तं प्राप्यानन्दीभवतीति श्रुत्यर्थ इति भावः । अत एवेति । तादृशरसोद्बोधार्थमेवेत्यर्थः । इन्द्रियवदाकाङ्क्षारूप इति । इन्द्रियवतः पुरुषस्य विषयाकाङ्क्षारूप इत्यर्थः ।

श्रीसुबोधिनी ।

एवं सर्वेषां निरोधमुक्त्वा नन्दादीनां प्रस्थापनेन तामसानामप्युत्कर्षार्थं राजसप्रकरणे विशेषमाह अथ नन्दमिति षड्भिः ।

अथ नन्दं समासाद्य भगवान्देवकीसुतः ।

संकर्षणश्च राजेन्द्र परिष्वज्येदमूचतुः ॥ २० ॥

भगवतैव षड्गुणैस्ते व्यावर्तिताः अतिबलेन । अन्यथा अव्यावृत्ता एव भवेयुरिति ।

संभाषणार्थमुद्योगः पूर्वस्थापनमेव च

निराकृतिश्च बाधानां प्रेषणाज्ञापनं ततः ।

दानं च प्रीतिसंसिद्धयै गमनं चापि रूप्यते ॥

अथेति भिन्नप्रक्रमे, प्रामाणिकत्वं दासत्वं स्वामित्वं च निरूपितम् । पुनः संस्थानतासिद्धयै नन्दसमीप्यमागतौ । सम्यगासाद्य पूर्ववदेव भगवदिच्छाया बलिष्ठत्वात् पुत्रप्रतीतिर्दोषादितेति । अन्यथाशङ्काभावात् सम्यगेवासाद्य भगवान् सर्वसमर्थः प्रत्यक्षदृष्टव्यमन्यथाकर्तुं समर्थः प्रेषणार्थं संकर्षणश्च, उभौ मिलित्वेदमूचतुः । उभयोरप्यन्यपुत्रत्वेन तुल्यत्वात् समानभावं च ख्यापितवन्तौ । नन्वेवं किमिति कृतवान् कथं गोकुलपर्यन्तं न गत इति चेत्तत्राह देवकीसुत इति । तर्हि बलभद्रः कथं न गत इत्याशङ्क्याह संकर्षण इति । चक्रसत्सोऽपि देवकीसुतः । तर्हि कथं रोहिणीसुत इत्याशङ्क्य तदुदरापात्कर्म सूचयितुं संकर्षण इत्याह । राजेन्द्रेति महामन्त्रयुक्तानां राज्ञामयं धर्म इति बोधवति । परिष्वङ्गः विरहाभावाय स्वधर्मस्थापनार्थः । बाले हि दूरादागत्य पितरमालिङ्गते । इदं वक्ष्यमाणम् ॥ २० ॥

तदेवाह पितरिति त्रिभिः ।

रामकृष्णावूचतुः—पितर्युवाभ्यां स्निग्धाभ्यां पोषितौ लालितौ भृशम् ।

पित्रोरभ्यधिका प्रीतिरात्मजेष्व्वात्मनोऽपि हि ॥ २१ ॥

आदौ पूर्वकृतस्य परिपालनस्यामिनन्दनमाह । पितरिति संबोधनं पूर्ववत् तस्योपकारमनुवदति । स्निग्धाभ्यां युवाभ्यां यशोदानन्दाभ्यां भृशं पोषितौ लालितौ च आवां । यथा जनकः तथैव पोषकः । तद् वक्ष्यति । धर्मार्थमपि पालनं भवतीति तद्व्यावृत्त्यर्थं स्निग्धाभ्यामिति । पोषणमात्रं स्नेहेनापि भ्रात्रादिष्वपि संभवति एतदर्थमाह लालिताविति । अल्पलालनं बालत्वाद्भातृपुत्रादावपि भवति ततः आह भृशमिति ।

श्रीविद्वलेशात्मजमीवल्लभकृतलेखः ।

अथ नन्दमित्यत्र । प्रामाणिकत्वमिति । एतेन पितर्युवाभ्यामित्यादिश्लोकत्रयस्यार्था उक्ताः । स्वामित्वे नन्दसमीपागमनं किमर्थमित्यत आहुः । पुनरिति । सम्यक् पूर्ववत्स्थानं स्थितिर्यो रामकृष्णयोस्तत्तासिद्धयै इत्यर्थः ।

स्वशरीरापेक्षयाप्याधिकं लालितौ, एतच्च लालनं पुत्र एव भवति । किञ्च, न केवलं लालनं बाह्यमान्तरः स्नेहोप्यसाधारणः आवयोः कृत इति पित्रोरप्यधिका प्रीतिरिति, आत्मनोप्यधिकात्मजेषु पित्रोरेव भवति । क्षेत्रजादिव्यावृत्त्यर्थमात्मजेष्वित्युक्तम् । 'प्रजाह्यात्मनोन्तरतरे'ति श्रुतेः लोकेऽपि स्वानिष्टं परं वाञ्छन्ति न पुत्रस्य, तदाह हीति ॥ २१ ॥

ननु सहजे पुत्रे एतदुचितं न तु कृत्रिम इत्याशङ्क्याह स पिता सा च जननीति ।

स पिता सा च जननी यौ पुष्णीतां स्वपुत्रवत् ।

शिशून्बन्धुभिरुत्सृष्टानकल्पैः पोषरक्षणे ॥ २२ ॥

पितृत्वं पुत्रत्वं वा अन्नविकारत्वात् आत्मत्वेन परिगृहीतान्तःकोशो भवति । तदन्नं साधारणम्, तत्र यद्यन्य एवाभिमानं कुर्यात् तादृशं तदा तस्यैव भवति, अन्नस्य साधारणत्वात्, अन्यथा अन्योद्भवे भर्तरि भार्यायां च स्वाधिकस्नेहो न स्यात् । स्नेहश्च कालीय-प्रसङ्गे परीक्षितः । न हि दृष्टे अनुपपन्नं नाम । अतः सिद्धमेव पुत्रत्वं च स्नेहानुभवाम्याम् । ननु लोके तथा न प्रसिद्धिः । पुत्र एव परं तथा स्नेहामावेऽपि प्रसिद्धिः, तत्राह यौ स्वपुत्रवत् पुष्णीताम् । लोकेऽपि स एव पिता सैव जननी इति प्रसिद्धिः । एकेन परिपालने उपचारोपि भवेत् न तु उभाम्याम्, बहुभिरप्युपचारः, तत्रापि पोषणे बाह्याभ्यन्तर्भावः पुत्र एव भवति चेत्तदा लोक इव स्वहृदयेऽपि सम्भवति । तत्रापि विशेषः बन्धुभिः सर्वैरेव उत्सृष्टानपुष्णीतः, परित्यागेन दानरूपं परित्याजनं किन्तु पोषरक्षणे, पोषणं रक्षणं च एकत्रद्वावेन निरूपितम् । अन्यतःसामर्थ्यानिराकरणाय, तत्रासमर्थैः सर्वथा ॥ २२ ॥

एवं पूर्वसिद्धं पितृत्वं स्थापयित्वा सर्वस्वं च निवेद्य आज्ञापयति यात यूयमिति ।

यात यूयं व्रजं तात वयं च स्नेहदुःखितान् ।

ज्ञातीन्वो द्रष्टुमेष्यामो विधाय सुहृदां सुखम् ॥ २३ ॥

यूयं सर्वे गोपालाः व्रजं यात, वयं च कार्यार्थं यास्याम इति चकारार्थः । भवन्तः कुत्र गमिष्यन्तीत्याशङ्क्य देवगुह्यत्वात् परोक्षेणाह ज्ञातीन्वो द्रष्टुमेष्याम इति । गोपेष्वात्मभावः प्रापित इति सर्वात्मकता तेषु सिद्धा, अतस्त एव ज्ञातयो भवन्ति ये यादवगोत्रजाः । अथवा । वयमिति अस्मत्संबन्धिनः पुत्रादयोऽपि सर्वे भवतामेवेति ।

श्रीविद्वलेशात्मजश्रीवल्लभकृतलेखः ।

यात यूयमित्यत्र । गोपेष्वात्मभाव इति । गोपेष्वात्मत्वस्थापनात्सर्वे गोपा आत्मानो यस्य तत्ता तेषु तन्निरूपिता भगवतः सिद्धेत्यर्थः । अत इति । तेषामिति शेषः । तेषां गोपानां यादवा एव ज्ञातयो भवन्तीत्यर्थः । तथा च मूले वः युष्माकं ज्ञातीन्यादवानित्यर्थ इति भावः ।

वयं सर्वे भवतामेव ज्ञातयः । भवन्तश्चास्माकमयमधिको वरो दत्तः, अत एवाद्यापि गोकुलसम्बन्धेव भगवान् कीर्त्यते । विवाहादिष्वपि बलादेव विवाहः, भगवदिच्छयैव सर्व-
लोकानामपि तथा प्रतीतिः, अत एव रुक्मिवचनं गोपाला इति, तथैव श्रुतावुपासना-
काण्डेऽपि मन्त्राः । तस्माद्भवन्त एव ज्ञातयः, तथाप्येतेऽपि सुहृदः, अतस्तेषां सुखं
विधाय पश्चादागमिष्यामः, ज्ञातीनेव द्रष्टुं न तु गोकुल इत्यपि, अत एव भगवान् वक्ष्यति
'गतांश्चिरायितान् शत्रुपक्षक्षणचेतस इति' । आगमने हेतुः स्नेहदुःखितानिति । नत्व-
न्यद्भयं भविष्यतीति भावः ॥ २३ ॥

एवं त्रयमुक्तं अलौकिकम् । लौकिकमपि बहु दत्तवान् इत्याह एवं सान्त्वय्येति ।

श्रीशुक उवाच—एवं सान्त्वय्य भगवान्नन्दं सब्रजमच्युतः ।

वासोलङ्कारकुप्याग्रैरर्हयामास सादरम् ॥ २४ ॥

भगवानित्यङ्गीकारे सामर्थ्यम् । ननु कथमेवं पूर्वमर्थं स्थापितवान् । लीलार्थमेव
हि तत्र गतः, सेवकाश्च ते, कत्तेषामनुरोध इति चेत्तत्राह अच्युत इति । स हि सर्वदा
च्युतिरहितः, पूर्वधर्मपरित्यागे धर्मतश्च्युतिः स्यात् । न केवलं गोपालानेवार्हयामास
किन्तु सब्रजमिति, स्त्रीणां पुस्वाणां च सर्वेषामेवार्थे वस्त्राण्याभरणानि च दत्तवान् । कुप्या-
ग्राणि व्यवहारपात्राणि सुवर्णरजतातिरिक्तधातुमयानि । सादरमिति प्रत्येकं नामग्रह-
णेन गृहस्थवत्, न तु महाराजवत् ॥ २४ ॥

दानानन्तरं गताविति शङ्कां वारयितुमाह इत्युक्त इति ।

इत्युक्तस्तौ परिष्वज्य नन्दः प्रणयविह्वलः ।

पूरयन्नश्रुभिर्नेत्रे सहगोपैर्ब्रजं ययौ ॥ २५ ॥

तौ कृष्णरामौ परिष्वज्य नन्दः प्रणयविह्वलः भगवद्दत्तसर्वार्थैः पूर्णः किञ्चि-
दपि वक्तुमसमर्थः, ततः अश्रुभिः नेत्रे पूरयन् गोपैः सह ब्रजं ययौ । भगवता
गोपाला अपि प्रस्थापिताः न तु मित्राणीव केचित् स्थापिताः ॥ २५ ॥

एवमेषां निरोधमुक्त्वा वेदेन भगवतोऽपि निरोधमाह अथेति ।

अथ शूरसुतो राजन्पुत्रयोः समकारयत् ।

पुरोधसा ब्राह्मणैश्च यथावद्विजसंस्कृतिम् ॥ २६ ॥

श्रीविठ्ठलेसात्मजश्रीवल्लभकृतलेखः ।

इत्युक्त इत्यस्याभासे दानानन्तरमिति । दानानन्तरं ततः स्थलानन्दः पूर्वं ययौ, न
तु नन्दं विहाय पूर्वमेव कृष्णरामौ गृहं गतावित्यर्थः ।

अथ शूरसुत इत्यत्र । संवत्सरविचारेणेति । संवत्सरपूर्तिविचारेणेत्यर्थः ।

यावदध्यायपरिसमाप्ति । तत्र प्रपञ्चविस्मृतिं पञ्चभिराह । शिष्टैर्वैशार्थासक्तिर्वक्तव्या । अथ सर्वकार्यसिद्ध्यनन्तरं शिशिरे शूरसुतो वसुदेवः । राजत्रिति क्षत्रियाणामवश्यकर्तव्य इति ज्ञापनार्थम् । पुत्रयोः सम्यगकारयत्, पुरोधसा गर्गेण, अन्यैश्च ब्राह्मणैः । क्षत्रियाणां पुरोहित एवोपदेष्टा । उपनयने मातामहप्राधान्यव्यावृत्त्यर्थं शूरपदम् । यथावत् स्वगृह्योक्तानुसारेण । द्विजसंस्कृतिं येन द्विजो भवति, चूडाकरणसंस्कारः पूर्वमेव जातः 'काकपक्षधरा'विति वचनात्, उपनयनसंस्कारस्त्वत्र कृतः । 'द्वादशे पशुकाम'मिति संवत्सर-विचारेण तु एकादश एव भवति । काम्यपक्ष एवात्राश्रयणीयः, सप्रायश्चित्तमित्यन्ये ॥२६॥ ततस्तेभ्य उत्सवार्थं दक्षिणार्थं च दानानि दत्तवानित्याह तेभ्य इति ।

तेभ्योऽदादक्षिणा गावो रुक्ममालाः स्वलङ्कृताः ।

स्वलङ्कृतेभ्यः सम्पूज्य सवत्साः क्षौममालिनीः ॥ २७ ॥

याः कृष्णरामजन्मर्क्षे मनोदत्ता महामतिः ।

ताश्चाददादनुस्मृत्य कंसेनाधर्मतो हृताः ॥ २८ ॥

गवादय एव दक्षिणा विहिता वा । रुक्ममालायुक्ताः सुष्टु अलङ्कृताश्च । स्वलङ्कृतेभ्यश्च विप्रेभ्यः सम्पूज्य विधानपूर्वकं अयुतद्वयम् ॥ २७ ॥

भगवज्जन्मनि रामजन्मनि च तावदन्यथा वा या मनोदत्ताः । महामतिरिति स्मरणे पूर्वमेव सेत्स्यतीति, दाने वा ताः अनुस्मृत्य ब्राह्मणेभ्योदात् । नन्वेतावत्यो गावः कुत्रत्या वसुदेवस्येति चेत्तत्राह कंसेन गृहलुण्ठनसमये हृताः ॥ २८ ॥

ततोन्येन निरोधे कारितेऽपि स्वतोऽपि कर्तव्यामिति व्रतात्मकं नियमं पूर्वसिद्ध-त्यागापरपर्यायं स्वयं कृतवन्तावित्याह ततश्चेति द्वाभ्याम् ।

ततश्च लब्धसंस्कारौ द्विजत्वं प्राप्य सुव्रतौ ।

गर्गाद्यदुकुलाचार्याद्गायत्रं व्रतमास्थितौ ॥ २९ ॥

ग्रहणसमर्थनभेदेन, तदनन्तरमेव संस्कारदिनं परित्यज्य दिनत्रयं मासषट्कं संवत्सर-मात्रं वा सुव्रतौ शोभनवेदव्रतयुक्तौ ब्रह्मचर्यनियमयुक्तौ वा । यदुकुलस्यैवाचार्यो गर्ग इति । गायत्रं व्रतं सावित्रापरपर्यायं व्रतमास्थितौ जातौ ॥ २९ ॥

श्रीविद्वलेशात्मजश्रीवल्लभकृतलेखः ।

अस्मिन्पक्षे द्वादशे द्वादशसंवत्सरपूर्तौ त्रयोदश इत्यर्थः । सप्रायश्चित्तमिति । कालातिक्रम-प्रायश्चित्तं कृत्वा संस्कारं कृतवान् । तथा च नित्य एव पक्षः सिद्ध इति भावः । आपदि कालातिक्रमे प्रायश्चित्तविधानाद्भवति तथा वक्तुं नोचितमित्याशयेनान्य इत्युक्तम् ।

नन्वेतस्य व्रतस्य काम्यत्वं यथा सरस्वतीस्फूर्तिर्भवति, तदत्र प्रकृते नोपयुज्यत इति किमिति व्रतमास्थितावित्याशङ्कायामाह प्रभवविति ।

प्रभवौ सर्वविद्यानां सर्वज्ञौ जगदीश्वरौ ।

नान्यसिद्धामलज्ञानं गूहमानौ नरेहितैः ॥ ३० ॥

यद्यपि सर्वविद्यानां प्रभवौ, विद्यापेक्षाभावेऽपि स्वतोपि सर्वज्ञौ, मास्तु वा ज्ञानं, जगदीश्वरौ कर्तुमकर्तुमन्यथाकर्तुं समर्थौ, क्रियाशक्तिरेव सर्वोत्कृष्टेत्यर्थः । तथाप्यनन्यसिद्धं स्वतः सिद्धमेव ज्ञानं नरेहितैर्मानुषलीलाभिः गूहमानौ गोप्यं कुर्वाणौ गायत्रं व्रतमास्थिताविति पूर्वणैव सम्बन्धः । सर्वज्ञता ब्रह्मविदामिव कृत्रिमापि भवतीति नान्यसिद्धेत्युक्तम् ॥ ३० ॥

एवं प्रपञ्चविस्मरणात्मकं निरोधमुक्त्वा आसत्तयात्मकं निरोधमाह अथो इति विश्रुत्या । ततो द्वाभ्यां प्रत्यापत्तिर्दिक्ष्यति । अन्यथाग्रे क्रियमाणो निरोधः कर्तृरहितः स्यात्, आत्मैकविंश इति नखस्थानीया एते धर्मा भगवतो निरूपिताः ।

अथो गुरुकुले वासमिच्छन्तावुपजग्मतुः ।

काश्यं सान्दीपनिं नाम ह्यवन्तीपुरवासिनम् ॥ ३१ ॥

अवश्यं हि गुरुकुल एव विद्याग्रहणम्, अतो गुरुकुले वासमिच्छन्तौ जातौ, तत्त ईश्वरत्वात्कश्चिद्गुरुः स्वयमुपस्थितः भगवता वा कल्पित इति शङ्कां वारयितुं अथ जग्मतुः काश्यमिति । सान्दीपनिरिति । सन्दीपनस्यापत्यं सान्दीपनिः अत इञ् । पितृनाम्नैव तस्य प्रसिद्धिः । काश्य इति एकदेशग्रहणेन काश्यपगोत्रजः, काश्यो वा स्वतन्त्रः गोत्रप्रवर्तकः, 'काश्यः कुत्सो गृत्समद' इति गृत्समदात् शौनकः, तथा काश्यस्यापि ब्रह्मवंशजनकत्वम्, यद्यपि विशेषतो नोक्तं तथाप्यवगम्यते । केचन ऋषयः पितृनाम्नैव आसिद्धा इति सन्दीपन एव निरुक्तः । सम्यग् दीपनं बुद्धेर्यस्मादिति । अवन्तीपुरं तु शैवं महाकालस्थानम्, तत्रापि यथा मुक्तिर्भवति, सोपि तीर्थवासेन विरक्तो महान् ॥ ३१ ॥

तत्र गत्वा यथा गुरुवृत्तिः कर्तव्या तथैव कृतवन्तौ । नत्वैश्वर्येण धनादिना वा विद्याग्रहणमित्याह यथोपसाद्येति ।

यथोपसाद्य तौ दान्तौ गुरौ वृत्तिमनिन्दिताम् ।

ग्राहयन्तावुपेतौ स्म भक्त्या देवमिवाहृतौ ॥ ३२ ॥

अरिक्तहस्ततया, 'ब्रह्मचर्यमागामुपमानयस्वे'त्यादिवाक्यात्, उपसाद्य निकटे गत्वा, आवश्यकधर्मग्रहणार्थमाह दान्ताविति । नन्वेवं किमर्थं कृतवन्तौ तत्राह गुरौ वृत्तिमनिन्दितां ग्राहयन्तौ । लोके गुरावेवं गुरुशुश्रूषयैव नीचतथैव विद्या प्राप्तेति शिक्षयितुम्, निन्दिता वृत्तिर्धनादिना, अत एव उपेतौ स्म, यतः उपनीतौ, गुरुगा

समीपे आनीतौ, अत्र प्रमाणं न वक्तव्यं, गुरुः कथमेवं षाष्ट्यं कृतवानित्यपि नाशङ्कनीयम्, यतः स्मेति प्रसिद्धम्, भगवादेच्छा तत्र युक्तिः । ततो ग्रहणानन्तरं विहितभक्त्या परमादरयुक्तौ, प्रेम बहिरपि, भक्तिधर्मोपि पदद्वयेनोक्तः । देवमिव आराध्येष्टदेवतामिव उपेतौ स्म । बहिरन्तश्च समीपं गतौ स्मेत्यर्थः ॥ ३२ ॥

ततो गुरुकर्तव्यमाह तयोरिति द्वाभ्याम् ।

तयोर्द्विजवरस्तुष्टः शुद्धभावानुवृत्तिभिः ।

प्रोवाच वेदानखिलान्साङ्गोपनिषदो गुरुः ॥ ३३ ॥

स हि द्विजवरः ब्राह्मणश्रेष्ठः सर्वधर्मज्ञः प्रथमतस्तत्स्वरूपमज्ञात्वापि तयोरनुवृत्तिमेव दृष्ट्वा सन्तुष्टो जातः । तत्रापि शुद्धेन भावेन सहिता अनुवृत्तिः, अत्र भावशुद्धिः अलोलुपत्वादिः प्रसादातिरिक्तकामनाभावश्च । ततो विद्यार्थमागताविति आदौ सर्वानेव वेदान् प्रोवाच, चत्वारो वेदा बहुशाखावितताः, ततोङ्गानि षट्, उपनिषदश्च ब्रह्मप्रतिपादिकाः, यतो गुरुरुपदेष्टा, नत्वीश्वरः ॥ ३३ ॥

अन्या अपि विद्या उक्ता इत्याह सरहस्यमिति ।

सरहस्यं धनुर्वेदं धर्मान्यायपथांस्तथा ।

तथा चान्वीक्षिकीं विद्यां राजनीतिं च षड्विधाम् ॥ ३४ ॥

रहस्यमन्नसहितं धनुर्वेदं पाठितवान् । क्षत्रियाणामिदं दृष्टोपयोगि उपवेदेषु नान्ये, धर्मान् धर्मशास्त्रम्, न्यायपथान् न्यायमार्गान् सामादीन्, आन्वीक्षिकी आत्मविद्या साङ्ख्ययोगादिरूपा । राजनीतिरन्या, सा षड्विधा सन्धिविग्रहयानासनद्वैधीभावसंश्रयाख्या ॥ ३४ ॥

एतावतीं विद्यां कियता कालेन पठितवन्तावित्याह सर्वं तदमरश्रेष्ठाविति ।

सर्वं तदमरश्रेष्ठौ सर्वविद्याप्रवर्तकौ ।

सकृन्निगदमात्रेण तौ सञ्जगृहतुर्नृप ॥ ३५ ॥

यावद्गुरुणोक्तं तावत्सकृन्निगदमात्रेणैव एकवारश्रवणेन सञ्जगृहतुः सम्यग् गृहीतवन्तौ, यावता कालेनानध्यायादिपरिपालनेन गुरुस्तावतीं विद्यां उच्चारितवान्, तावता कालेन गृहीतवन्तौ । नृपेति सावधानार्थं संबोधनम् ॥ ३५ ॥

अहोरात्रैश्चतुःषष्ट्या संयतौ तावतीः कलाः ।

गुरुदक्षिणयाचार्यं छन्दयामासतुर्नृप ॥ ३६ ॥

चतुःषष्टिसङ्ख्यायुक्तैरहोरात्रैः संयतौ नियतौ तावतीः कलाः चतुःषष्टिकलाः सञ्जगृहुरिति संबन्धः । एकस्यां कलायां बहवः प्रकारा बहवो ग्रन्थाः शिक्षा च महती,

तथाप्येका कला एकस्मिन्नेव दिवसे शिक्षिता, ताः कलाः शैवतन्त्रोक्ता लिख्यन्ते । गीतं वाद्यं, नृत्यम्, नाट्यं, आलेख्यम्, विशेषकछेद्यम्, तन्दुलकुसुमबलिविकाराः, पुष्पास्तरणम्, दशनवसनानां गणाः, मणिभूमिकाकर्म, शयनरचनम्, उदकवाद्यमुदकाघातः चित्रा योगाः, माल्यग्रथनविकल्पाः, शेखरापीडयोजनम्, नेपथ्ययोगाः, कर्णपत्रभङ्गाः गन्धयुक्तिः, भूषणयोजनम्, ऐन्द्रजालाः, कौचुमारयोगाः, हस्तलाघवम्, शित्रं शाक्यूश्च भक्षविकारक्रियाः, पानकरसरागासवयोजनम्, सूचीवानकर्म, सूत्रक्रीडा, वीणाडमरुकवाद्यानि, प्रहेलिका, प्रतिमाला, दुर्वाचकयोगाः, पुस्तकवाचनम्, नाटकाख्यायिकादर्शनम्, काव्यसमस्यापूरणम्, पत्रिकाचित्रवाचनविकल्पाः, तर्ककर्मणि, तक्षणम्, वास्तुविद्या, रूपरत्नपरीक्षा, धातुवादः, मणिरागज्ञानम्, आकरज्ञानम्, वृक्षायुर्वेदयोगाः, मेषकुक्कुटलावकयुद्धविधिः, शुकसारिकाप्रलापनम्, उत्सादनम्, केशमार्जनकौशलम्, अक्षरमुष्टिकाकथनम्, स्लेच्छितकलिकल्पाः, देशभाषाज्ञानम्, पुष्पशकटिकानिमित्तज्ञानम्, यन्त्रमातृकाः, धारणामातृकाः, सम्पाद्यम्, मानसीकाव्यक्रिया, अभिधानकोशः, छन्दोज्ञानम्, क्रियाविकल्पाः, एताश्चतुःषष्टिकलाः । तत्र गीतं गानशिक्षा गीतकरणं रागभेदाः तानमात्रादिरचनाप्रकाराः साधकबाधकतानानां परिज्ञानं च । एवमेकस्य गीतस्य । तथैव वाद्ये चतुर्विधे वादनसामर्थ्यं ज्ञानम्, तदाधाररचनम् । तद्देशानां करणज्ञाने साधकबाधकज्ञानं च । पञ्च पञ्च प्रकाराः सर्वत्र । नृत्यमभिनयमात्रम् । नाट्यं ग्रन्थरूपम् । आलेख्यं चित्रकर्म, तत्र ये विशेषाः के कुत्सिता भ्रामकाश्च, सर्वे कप्रत्ययेन सङ्गृहीताः, तेषां छेद्यं यथा छेदनप्रकारेण छिन्ने वैचित्री भवति, तथा चणकद्विदले हस्तिशतलेखनम् । तन्दुलानां कुसुमानां च आरात्रिकाकारेण बलिविकाराः, पूजायां वा स्थापनप्रकाराः । पुष्पास्तरणं स्पष्टं शय्यादौ । दशनवसनानां गणा भेदाः । अधरोष्ठयोः लक्षणपरिज्ञानम्, रसार्थमेषा परीक्षा । मणिभूमिकाकर्म यथा मणयो यत्र यादृशा अपेक्ष्यन्ते, तत्र यादृशी भूमिः तत्क्रियारचनम् । शयनं शय्यास्थानं तस्य रचनम् । उदकवाद्यं यथा स्वत एवोदके नाना शब्दा भवन्ति, उदकाघात उदकस्याघातो यथा आहतमुदकमुरारि गच्छति अत्रो गच्छति विपरीतं च गच्छति । चित्रा योगाः विचित्राः प्रकाराः सर्वत्र । माल्यानां पुष्पाणां रचने विविधाः प्रकाराः । शेखरस्य शिरसः केशबन्धस्यापीडयोजनं केशादीनां पुष्पाणां मुकुटस्य वा योजनप्रकाराः । नेपथ्ययोगाः । नटशालादिनिर्माणप्रकाराः । कर्णपत्राणां कर्णाभरणपत्राणां भङ्गा अनेके भेदाः । गन्धयुक्तिश्चन्द्रनादेः पुष्पवस्त्राद्याकारेण निर्माणं नानासुगन्धनिर्माणं वा । भूषणानां योजनप्रकाराः । ऐन्द्रजालाः मायादर्शनप्रकारा यासु अस्त्रासु कल्पिका युक्तिर्न संभवति । विंशतिभेदा एते । कौचुमारयोगा बहुरूपप्रकाराः । पुस्तकवाचनं स्पष्टम् । शित्रं शाक्यूश्चेति प्रायेण स्थौल्यसङ्कोचौ । भक्षविकाराणां क्रिया । पानकानां ये रसाः रागाश्च तेषामासवता मादकता । भावप्रधानो निर्देशः । पानकानां

रसानां आसवानां रागाणां योजनप्रकाराः । सूचीवानकर्म सूच्या वानं सीवनमिव परिवयनम् । तत्र नानाप्रकाराः । सूत्रक्रीडा सूत्रैर्नानाविधा क्रीडा । यथा भ्रमरादिभ्रामणं सूत्रोपरि चलनं च बन्वनप्रकारो वा । वीणाडमरुकवाद्यानां वादनप्रकाराः । प्रहेलिका कूटवाक्यपरिज्ञानम् । प्रतिमाला सर्ववस्तूनामनुकरणम् । दुर्वाचकयोगाः चतुरक्षरादि-प्रकाराः । पुस्तकवाचनं, अतिशीघ्रमविद्यमानानपि वर्णान् योजयित्वा वाचनम् । नाटका-ख्यायिकादर्शनम् । दीपव्यवधायके पटे नाटकख्यायिकाया नाटकस्थितकथायाः प्रदर्शनम् । वस्त्रादिनिर्माणे वा नाटकस्थकथायाः प्रदर्शनम् । काव्ये अविद्यमाने पदे तस्यैव पदस्य पूरणं कविकर्मानुसारेण वा समस्यापूरणम् । पत्रिकाचित्रवाचनविकल्पाः नानाविधाः पत्रिका व्यस्तसमस्ताः मेषयुद्धादिप्रकाराः तत्र विविधाः कल्पाः । तर्ककर्माणि तर्केणैव सर्वपदार्थज्ञानं कृतिश्च । तक्षणं चन्द्रावर्तादिप्रकारेण शिल्पभेदाः । वास्तुनिर्माणं वास्तुविद्या गृहनिर्माणप्रकाराः । रूपरत्नपरीक्षा रूपाणां रत्नानां च परीक्षाः । इति विंशतिः । धातुवादः प्रसिद्धः । मणिरागज्ञानं मणिषु रागनिर्माणज्ञानम्, आकरज्ञानं राशिं दृष्ट्वैव एतावदस्तीति । वृक्षाणामायुर्वेदयोगाः, वृक्षाणां जीवनप्रकारः, फले निर्बीजकरणम्, वृक्षान्तरात्फलान्तरो-त्पादनमित्यादि । मेषाणां कुक्कुटानां लावकानां युद्धप्रकाराः । शुक्रसारिकादीनामशिक्षिता-नामपि प्रकर्षालापनप्रकाराः । उत्सादनं यस्य कस्यचिदुद्देशोत्सादनेनान्यत्र गमनप्रकारः । केशमार्जनकौशलं स्पष्टम् । अक्षरमुष्टिकाकथनं अक्षराणां परदृष्टानां मुष्टिकादीनां च मुष्टिका-स्थितपदार्थानां कथनम् । म्लेच्छितकलिकल्पाः म्लेच्छितकल्पाः कलिकल्पाश्च । यथा शत्रुम्ले-च्छितो भवति, सर्वैः सह कलिं च करोति, तथोपायाः । देशभाषाज्ञानं सर्वदेशेषु भाषापरि-ज्ञानम् । पुष्पशकटिका पुष्पैरेव शकटविमानादिरचनाप्रकारः । निमित्तज्ञानं काकादिभिर-न्यैर्वा भाष्यर्थपरिज्ञानम् । यत्रमातृका प्रतिमादिचालनं भाषणादिप्रकाराः कपल्लवी वा । धारणामातृका वर्णांशुपदार्थधारणमेव । आदिमध्यान्तवर्णभेदेन मातृकावर्णपरिज्ञानं भवति । संपाद्यमभेद्यस्यापि हीरकादेः द्वैधीकरणप्रकारः । मानसीकाव्यक्रिया मानसिकसम-स्यापूरणम् । अभिधानकोशः अन्योच्चारितानां सर्वेषामेव पदार्थानां क्रमेण पुनरुच्चारण-सामर्थ्यम् । पुरुषं दृष्ट्वैव तस्य छन्दोज्ञानमयमेवंवृत्त इति । कामिन्यादीनां मनोज्ञानं वा । क्रियात्रिकल्पाः सर्ववस्तुषु या प्रक्रिया पूर्वसिद्धा, तामनादृत्य अन्यैरेव प्रकारैस्तान्नि-र्माणम् । विंशतिः । कामादिसान्त्वनम्, उद्बुद्धानां शमनम्, तदुद्बोधः । शत्रुमित्रकरणम्, सर्ववस्तूनामन्यथा करणम्, प्रतिभानेन च तत्र उक्ताः । पूर्वोक्तेषु वा अवान्तभेदाः क्वचिद्वाह्याः । ततो 'गुरवे तु वरं दत्वे'ति स्मृतेः गुरुदक्षिणा देयेति दक्षिणार्थं मनस्य-भीष्टा दक्षिणा ग्राह्येति छन्दयामासतुः । स्वाच्छन्दं संपादयामासतुः । विद्यासमाप्त्यनन्तरं

या दक्षिणा गुरवे दीयते, तथा कृत्वा स्वाच्छन्दम् । 'उपनीय तु यः शिष्यं वेदमध्यापये-
द्विजः । सहस्यं तदङ्गं च तमाचार्यं प्रचक्षत' इति । यद्यप्युभौ वरद्वयं न दास्यतः, तथापि
उभयोः कर्तव्यमिति स्वच्छन्ददानं निरूप्यते । नृपेति । तादृशा राज्ञः स्थाने समागत्य
कृतार्था भवन्तीत्यनुभवार्थम् ॥ ३६ ॥

गुरुस्तु बहूनेवाध्यापयामास, नैवंविधौ कदाचिद् दृष्टौ, अत एताभ्यामलौकिकमपि
दातुं शक्यत इति निश्चयं कृतवान्, 'पत्नी च कदाचिदां दुहन्ती दोहनपात्रं विस्मृत्य
सन्ध्यावन्दनार्थं नियमेनोपविष्टं भगवन्तं प्रार्थितवती तदा भगवान् नियमोलङ्घने गुरुपत्नी-
वाक्योलङ्घने च दोषं दृष्ट्वा उपविश्यैव हस्तं प्रसार्य दोहनपात्रं दत्तवान्, तदा अनुत्थितं
भगवन्तं स्वनिकटे दोहनपात्रं च दृष्ट्वा विस्मिता आसी'दिति पुराणान्तरप्रसिद्धिः । अत
उभयोरपि भगवन्माहात्म्यपरिज्ञानादलौकिकमेव याचनीयमिति निश्चित्य तथा याचित-
वानित्याह द्विज इति ।

द्विजस्तयोस्तं महिमानमद्भुतं

संलक्ष्य राजन्नतिमानुर्षीं मतिम् ॥

सम्मन्त्र्य पत्न्या स महार्णवे मृतं

बालं प्रभासे वरयांबभूव ह ॥ ३७ ॥

स हि यज्ञादीन् चिकीर्षुः, पुत्रवांश्चाधिकारी, तस्मिन्नुपहते स्थगितः विचार्य च
वंशकर्तृत्वेन तयोत्पादितः, ईश्वरकृपाव्यतिरेकेण कालेन तदुपहतम्, तथापि वेदप्रामाण्यात्
ईश्वरेच्छामज्ञात्वा कालं प्रतीक्षन्नेव स्थितः । अतस्तस्य तदावश्यकमिति ज्ञापयितुं द्विज
इत्युक्तम् तृतीयजन्मापेक्षितम् । तयो रामकृष्णयोः तदलौकिकं महिमानं श्रुतं च दृष्टं
च । अद्भुतश्च महिमा दृष्टः । तौ पाठयन् स्वयं ज्ञातवान्, न हि पूर्वमयमेतादृशः स्थितः,
अन्यथा ऋषिभ्योऽप्यविकः स्यात्, अतस्तौ पाठयन् स्वयमेव पठितवान्, वैपरीत्यमेवाद्भुतत्वं
संलक्षयति । स ब्रूहापोहकुशलः स्वस्य पश्चात् पूर्णज्ञानं भगवत्कृतमेवेति निश्चित्य लौकिकन्या-
येन भगवदिच्छैवैव गुरु वं स्थापयितुं महार्णवे एव मृतं पुत्रमयाचतेति संबन्धः । राज-
न्निति क्लिष्टत्वादादरेण सम्बोधनं विश्वासार्थं च । किञ्च । मत्तिरप्यलौकिकी, नत्वलौकिक एव
भावः मन्त्रादिष्विव, अतः असाध्यमपि ज्ञास्यति करिष्यतीति निश्चित्य दृष्टादृष्टस्य साधनस्य
विद्यमानत्वात् पत्न्या च यज्ञकर्मयोग्यया सम्मन्त्र्य एतदेव प्रार्थनीयमिति । यतः सप्रसिद्धः
तदाकाङ्क्षी तदुपपादितम् । महार्णवे न तु सागरे मृतम् । ते प्रभासयात्रायां बहव एव
मृताः । तत्र सकुटुम्बगमने अग्निकुण्डे बालको निमग्नः । ननु कोऽयं निर्बन्धः, मृत्यु-
कालादीनां सत्यतापि स्यात्, तत्राऽऽह बालमिति । तत्रोत्पन्नः स्नेहः स न निवृत्त इति ।
प्रभासे मृतः पुनर्नायातीति मन्त्रादिनापि तदानयनमशक्यं वरयाम्बभूव वरत्वेन याचित-

वान् । 'गुस्वे तु वरं दद्या'दिति वरदानमावश्यकमिति । हेत्याश्चर्यम् । विदितसर्वतत्त्वः 'किं प्रजया करिष्याम' इति श्रुतिवशाप्रजाच्यतिरेकेणापि कार्यसिद्धेः, तथापि याचितवानिति । निरोधो भगवता तस्यापि कर्तव्य इति तथैव याचितवान् ॥ ३७ ॥

भगवान् पुनः अलौकिके दत्ते स्वात्मानं ज्ञास्यतीति गोपनार्थं प्रवृत्तोपि कालादि-
मर्यादापि दूरीकर्तव्येति कदाचिन्न करिष्यतीत्याशङ्क्याङ्गीकारमाह तथेति ।

तथेत्यथारूढ्य महारथौ रथं

प्रभासमासाद्य दुरन्तविक्रमौ ।

वेलामुपव्रज्य निषीदतुः क्षणं

सिन्धुर्विदित्वार्हणमाहरत्तयोः ॥ ३८ ॥

ॐमिति वक्तव्ये आकृतिरेव तुल्येति समानरूपं सङ्घातान्तरमेवानेष्यतीति शङ्का-
व्यावृत्त्यर्थं य एव सङ्घातः यादृशस्तथैवानेतव्य इति तथेति प्रतिज्ञोक्ता । एतच्च शिष्य-
भावे न संभवतीति ऐश्वर्यं भावमाश्रित्य भिन्नप्रक्रमेण तदर्थं गतान्त्रित्याह अथेति । महारथं
सर्वगामिनं स्वयमपि महारथौ रथशिक्षायां निपुणौ एकमेव रथं समारूढ्य पर्यायेण
सारथित्वं सम्पादयन्तौ शीघ्रमेव प्रभासमासाद्य । समुद्रादपि भयाभावायाह दुरन्तो
विक्रमो ययोरिति । ततः समुद्रवेलामुपव्रज्य ज्ञापयन्ताविव क्षणमुपसेदतुः । ततः
सिन्धुर्भगवन्तं जामातरं गृहपतिं बन्धकं च ज्ञात्वा अर्हणं पूजां तयोराहरत् ।
त्रेधा हि तस्य बालकस्य विनियोगः, वियोजनं प्राणापानयोः समुद्रेण कृतम्, शारीरभागः
पञ्चजनेन गृहीतः, अन्यश्च सङ्घातः कर्मवशात् पूर्वसूक्ष्मावस्थया सहितः सजीवः
यमपुर्यां तिष्ठति, भगवता च तावती भूमिः समुद्रात् पृथक्कर्तव्या च । लीलौपयिकं भवति
न वेति विचारणीयम् ॥ ३८ ॥

अतः समुद्रं प्रति भगवान् किञ्चिदुवाचेत्याह तमाहेति ।

तमाह भगवानाशु गुरुपुत्रः प्रदीयताम् ।

योऽसाविह त्वया ग्रस्तो बालको महतोर्मिणा ॥ ३९ ॥

ननु पूजया तसापेक्षः सङ्कोचं च प्राप्य कथमेवमाज्ञां दत्तवानित्याशङ्क्याह भग-
वानिति । स हि सर्वेश्वरः सेवके च कः सङ्कोच इति तथैवाज्ञां दत्तवान् । आशु गुरु-
पुत्रः प्रदीयतामिति । मम स्थाने केति न वक्तव्यम्, आधिदैविकं रूपं प्रदर्शयन्नाह
योऽसाविति । असौ यः अभिज्ञानार्थं प्रदर्शनम् । कया क्रियया मयि समागत इत्या-
शङ्कायामाह त्वया ग्रस्त इति । ननु ब्राह्मणः कथं ग्रासमर्हति तत्राह बालक इति ।
अनुपनीतः, ग्रासश्च न बुद्धिपूर्वक इत्याह महतोर्मिणेति । महता तरङ्गेण, तस्माच्च
दण्ड्यः ॥ ३९ ॥

प्रत्युत्तरमाह समुद्रो नैवाहार्षमिति ।

समुद्र उवाच—नैवाहार्षमहं देव दैत्यः पञ्चजनो महान् ।

अन्तर्जलचरः कृष्ण शङ्करूपधरोऽसुरः ॥ ४० ॥

आस्ते तेनाहतो नूनं

शरणागतः पञ्चजन इति भगवता ऐक्यात्समुद्र एव निरुक्तः त्वया ग्रस्त इति । स तु स्थित्यर्थमेवाहं प्रयोजकः न तु तत्कृतगुणदोषयोरिति तं पृथक्कृत्य आत्मनो दोषाभावमाह तं नाहमहार्षम् । उर्मयः कराः भवन्ति । न हि कराः हरणे साधनत्वेन समागताः । किन्तु स्वभावत एव निमित्तत्वं प्राप्ता इति भगवद्वाक्यम् । अन्यथा दूराजलचरं दृष्ट्वा बालकः पलायनमपि कुर्यात् । अर्थान्निमित्तत्वं जातमिति न दोष इति समुद्राभिप्रायः । साक्षात्कर्तारं निर्दिशति दैत्यः पञ्चजन इति । अत्र विश्वासार्थं देवेति संबोधनम् । प्रत्यक्षेणापि सर्वं पश्यति । स कथं न निराकृत इत्याशङ्कायां दैत्य इत्याह दैत्या हि बहवो बलिष्ठाश्च । तत्राप्ययं पञ्चजनः, वसवो रुद्रा आदित्या विश्वेदेवा मरुत इति पञ्चजनानामयमेक एवानुकल्प इति पञ्चजनरूपः । पञ्चसंवसरात्मको वा दैत्यरूपः । पञ्चपर्वाऽविद्यारूपो वा । तत्रापि महान्, मयापि मारयितुमशक्यः, तमसाध्यं निरूपयितुं स्वरूपमुक्तवान् । स्थानं निरूपयति अन्तर्जलचर इति । जलमध्य एव चरति न कदाचिदपि बहिरायाति । रूपमात्रं दृष्ट्वा भीतः सन् परमन्यथा वदति, न तु स्वरूपं जानातीति शङ्कां वारयितुमाह कृष्णेति । परिज्ञानार्थमाकृतिमाह शङ्करूपधर इति । अन्यथापि स वध्य इति वक्तुं तद्दोषमाह असुर इति सुरप्रतिपक्षी । यदि पश्चात्सोपि मृतः स्यात्तदापि व्याजत्वं संभवेत् तन्निवृत्त्यर्थमाह आस्त इति । जीवतीत्यर्थः । तेनैवाहतः । तत्र प्रविश्यान्वो मारितवानिति शङ्काव्यावृत्त्यर्थमाह नूनमिति । नयनमात्रं निषिद्धमिति, संयोगविभागः अनेनैव कृत इति एतस्मात्संयोगः, बलं च गृहीतम् ॥ ४० ॥

श्रीशुक उवाच—

तच्छ्रुत्वा सत्वरं प्रभुः ।

जलं प्रविश्य तं हत्वा नापश्यदुदरेऽर्भकम् ॥

तदङ्गप्रभवं शङ्खमादाय रथमागमत् ॥ ४१ ॥

ततः संयमनीं नाम यमस्य दयितां पुरीम् ॥

गत्वा जनार्दनः शङ्खं प्रदध्मौ सहलायुधः ॥ ४२ ॥

कलदीनां परिणामहेतूनां प्रतिलोमतया निवेशनार्थं उत्तरं कार्यं भगवान् गृह्णातीत्याह तच्छ्रुत्वा दूरे मा गच्छत्विति शीघ्रमेव समर्थत्वात्स्वयमेकाकी समुद्रजलं प्रविश्य पश्यमानं तं अहोद्वारे हत्वा तदुदरे तं बालकं प्राणेन्द्रियजीवसङ्घातरूपं नापश्यत् । ततः कर्मवशादन्यत्र गत इति । ननु गच्छत्येवान्यत्र किमिति जिज्ञासया दृष्टः

हतो वेत्याशङ्क्याह अर्भकमिति । बालकत्वात् न कर्माधीनो भविष्यतीत्याशङ्क्य दर्शने हेतुः । मारणे तु तदङ्गप्रभवं शङ्कमादायेति । अत एव भगवतः शङ्कः पाञ्चजन्यः । तत्र स्थितान् सूक्ष्मानवयवान् प्रतिलोमतया मज्जनक्षणस्थितपर्यन्तान्विधाय तान्पुनः यमलोके स्थितदेहे निवेश्य तत्र स्थितान् प्रतिलोमतया पुनरुत्क्रमणावस्थास्थितान्कर्तुं रथमागच्छद् यत्र बलभद्रः ॥ ४१ ॥

ततः संयमनीं सम्यग्यमयति सर्वानेवेति मृत्युदेवतायाः पुरीं नामेति प्रसिद्धाम्, यद्भयात्सर्व एव सन्मार्गता भवन्ति । यद्यपि यमस्य बहूनि स्थानानि सन्ति, तथापि सा दयिता । अभयार्थमाह जनार्दन इति, जनामविद्यामेव यत्रार्दयति, तत्र कान्यवार्ता, तत्रापि सहलायुधः पातालस्यापि पतिः ॥ ४२ ॥

ततः समुद्रवद्यमस्यापि कृत्यमाह शङ्कनिर्हार्दमाकर्ण्येति ।

शङ्कनिर्हार्दमाकर्ण्य प्रजासंयमनो यमः ।

तयोः सपर्यां महतीं चक्रे भक्त्युपबृंहिताम् ॥ ४३ ॥

शङ्कनादनं तु सर्वप्रबोधनार्थम्, तत्रत्यावयवानां प्रेरणार्थं च, प्रजानां संयमन इति । स्वाधिकारव्यावृत्त्यर्थं च भीतः सन् तयोः महतीमेव सपर्यां पूजां वैष्णवत्वात् भक्त्युपबृंहितां चक्रे ॥ ४३ ॥

स हि कृतार्थः सन् आत्मानं कृतकृत्यं मन्यमानः सन् कार्यविशेषार्थमागत इति विज्ञाय स्वापराधनिवृत्तये तत् पृच्छति उवाचेति ।

उवाचावनतः कृष्णं सर्वभूताशयालयम् ।

लीलामनुष्य हे विष्णो युवयोः करवाणि किम् ॥ ४४ ॥

नम्रः सन् कृष्णं सदानन्दं कारगार्थमागतं वा भयाभावार्थमुक्तम् । ज्ञात्वैव पृच्छतीति शङ्काव्यावृत्त्यर्थमाह सर्वभूताशयालयमिति । सर्वभूतानामाशयेष्वन्तःकरणेषु आलयो गृहं यस्य । अज्ञात्वा कथनं व्यावर्तयति लीलामनुष्येति । वस्तुतस्तु विष्णुरेव भवान् । एवं सति युवयोरहं किङ्करः किं करवाणि । करवामेति वा सर्वानात्मतया परिगृह्य ॥ ४४ ॥

मर्यादां बाधकत्वेन वक्ष्यतीति भगवानीश्वरवाक्यमाह गुरुपुत्रमिहानीतमिति । श्रीभगवानुवाच—गुरुपुत्रमिहानीतं निजकर्मनिबन्धनम् ।

आनयस्व महाराज मच्छासनपुरस्कृतः ॥ ४५ ॥

निजकर्मैव नितरां बन्धनं यस्य, स्वतः कर्माधीनम्, अतस्त्वया स्वार्थं नानीतः, भाविज्ञानेऽप्यतो नापराधः । आज्ञामाह आनयस्वेति । कथं मर्यादा मया त्यक्तव्येति शङ्कायां महाराजसम्बोधनम्, स हि कदाचित्पुष्टिमपि स्वीकरोतीति, विशेषमप्याह मर्यादातिक्रमे मच्छासनपुरस्कृत इति । मम शासनमाज्ञैव पुरस्कृतं येन ॥ ४५ ॥

एवमधिकारवशादीश्वराज्ञया च निरूपितेयै तदर्थं निस्सन्दिग्धं प्रवृत्त इत्याह तथेतीति ।

श्रीशुक उवाच—तथेति तेनोपानीतं गुरुपुत्रं यदूत्तमौ ।

दत्त्वा स्वगुरवे भूयो वृणीष्वेति तमूचतुः ॥ ४६ ॥

तथैव करिष्यामीति तेनानीय दत्तं गुरुपुत्रं भगवत्कृपया पूर्वावस्थां प्राप्तं प्रतिसङ्क्रमेण दृष्टद्वारैव नत्वलौकिकप्रकारेण समानीय, यादवश्रेष्ठौ, यदुरपि धर्मपरायणः, अतो गुरूक्तं तथैव कृतवन्तौ । ततः स्वगुरवे दत्त्वा भूयो वृणीष्वेत्यूचतुः । अयं तु तव सुतो न दक्षिणारूपः किन्तु तेषामेव तेभ्यो दत्तमिति प्रतिबन्धनिवर्तकत्वेनाज्ञाकारी जातः ॥ ४६ ॥

द्वितीयवारं वरो न याचनीय इति तस्य बुद्ध्या स एव वर इति लोकबुद्ध्या अप्रार्थयन्निव प्रार्थयति सम्यक् सम्पादितो वत्साविति ।

गुरुवाच—सम्यक्सम्पादितो वत्सो भवद्भ्यां गुरुनिष्कयः ।

को नु युष्मद्विधगुरोः कामानामवशिष्यते ॥ ४७ ॥

भवद्भ्यां गुरुनिष्कयः गुरोः प्रत्युपकाररूपो दक्षिणात्मकः भवद्भ्यामेव सम्यक् सम्पादितः नत्वन्यः असाध्यं कर्तुं शक्तः । एवं सति शास्त्रप्रामाण्यात् शिष्याद्गुरुर्महान् भवतीति भगवत्कृपयैव महत्त्वे सिद्धे युष्मद्विधस्य गुरोर्मम कामानां मध्ये कः कामोवशिष्यते यः प्रार्थनीयः स्यात् ॥ ४७ ॥

परमेतदेव कर्तव्यमिति अभ्यनुज्ञारूपं द्वयं प्रार्थयति ।

गच्छतं स्वगृहं वीरौ कीर्तिर्वामस्तु पावनी ।

छन्दांस्ययातयामानि भवन्त्विह परत्र च ॥ ४८ ॥

स्वगृहं गच्छतं वीरौ भवतम्, गार्हस्थ्येन स्थातव्यम्, सर्वश जय एव भव-
त्वित्यर्थः । कीर्तिश्च सर्वलोकपावनी भवतु, आशीर्वादो वा वरो वा यथाधिकारं
ज्ञातव्यः ॥ ४८ ॥

एतदपि गुरुवाक्यं कृतवन्ताविति वदन् प्रत्यापत्तिमाह गुरुणैवमनुज्ञाताविति ।

श्रीशुक उवाच—गुरुणैवमनुज्ञातौ रथेनानिलरंहसा ।

आयातां स्वपुरं तात पर्जन्यनिनदेन वै ॥ ४९ ॥

भगवदिच्छानुसारेणैव गुरुणा उक्तौ, क्षणमात्रेणैव अनिलरंहसा रथेन स्वपुरं
पुनरायातां आगतौ वा, स्वपुरत्वेन प्रत्यापत्तित्वमुक्तम् । दूरादेव तापनाशकत्वाय पर्जन्य-
वन्निनदो यस्येत्युक्तम् ॥ ४९ ॥

भगवन्तं पूर्ववदुक्त्वा तत्संबन्धिनोपि पूर्ववदेव जाताः भगवति निरुद्धा वेत्याह समा-
नन्दन्निति ।

समानन्दप्रजाः सर्वा दृष्ट्वा रामजनार्दनौ ।

अपश्यन्त्यो बह्वहानि नष्टलब्धघना इव ॥ ५० ॥

सर्वाः विद्यानधिकारिणोपि, विद्यया तेजोनुभावौ भगवता प्रकटिताविति तदर्थमाह
दृष्ट्वा रामजनार्दनाविति । सामान्यतोपि दर्शनाकाङ्क्षामाह अपश्यन्त्य इति । बहू-
न्येव दिनानि वर्षत्रयचतुष्टयात्मकानि अपश्यन्त्यः सत्यः दृष्ट्वा परमानन्दयुक्ता जाताः,
पूर्वापेक्षया अधिकत्वमाशङ्क्य । तथा सति प्रमाणबलं भविष्यतीति तन्निराकरणार्थं
दृष्टान्तमाह नष्ट अदृष्टः क्वचित् लीनः पुनर्लब्धश्चेत् घनादिश्चेत्तदा पूर्ववदेव जायमानमपि
सुखं विशिष्टमिव भवतीति भगवत्यपि तथा जातमित्यर्थः ॥ ५० ॥

इति श्रीभागवतसुबोधिण्यां श्रीलक्ष्मणभद्रात्मजश्रीवल्लभदीक्षितविरचि-
तायां दशमस्कन्धपूर्वाह्ने द्विचत्वारिंशाध्यायविवरणम् ॥ ४२ ॥



त्रिचत्वारिंशाध्यायविवरणम् ।

त्रिचत्वारिंशकेध्याये स्वस्थित्यैव निरोधनात् ।
 यशोदानन्दयोश्चैव ह्युक्तोऽपि विनिरूप्यते ॥ १ ॥
 गोपिकानां ततो वाच्यस्तेनोक्तं च समर्थितम् ।
 राजसत्त्वं च संसिद्धं गुणोत्कर्षश्च रूपितः ॥ २ ॥

पूर्वाध्याये 'ज्ञातीन्वो द्रष्टुमेष्यामो' नन्दं प्रति भगवता निरूपितम्, तेषाम्
 सम्बन्धः पुत्रत्वादिरूपः स्थापितः, तत्र मध्ये विद्याग्रहणेन विलम्बो ज्ञात इति स्व

श्रीपुरुषोत्तमकृतो भ्रमरगीतप्रकाशः ।

गोपिकानां ततो वाच्य इति । नन्वेवं सति अस्य रज्जोलीलात्त्वं लीलाविष
 १० ४३-० तामसत्त्वेन राजसप्रकरणे तत्कथा च न सङ्गच्छते इत्याकाङ्क्षायां त
 माहुः तेनेत्यादि । तथा च 'ज्ञातीन् वो द्रष्टुमेष्याम' इति 'आया
 इत्यादिवाक्यस्य राजसस्वरूपेणोक्तत्वेन तत्समर्थनाद्रजोलीलात्वम्, वचनोद्देश्यत्वेन
 राजसत्त्वं पूर्वधर्मानपायात् सम्यगेव सिद्धम् । गुणस्य भगवदीयकृपायास्तद
 प्रेम्णस्तेषां तामसत्वस्य चोत्कर्षोतिशयश्च निरूपित इत्यर्थः ।

श्रीविद्वेशात्मजश्रीवल्लभकृतलेखः ।

त्रिचत्वारिंशे । ननु तामसप्रकरणे एतेषां निरोध उक्त एवेति पुनस्तदु
 किमर्थेत्याशङ्क्य विभेदकथनार्थमाहुः । स्वस्थित्यैवेति । बहिरिति शेषः । तदा न
 बहिः स्थित एव निरोधं कृतवान् । गुणगानादावन्तः स्थितावपि बहिः स्थितस
 व्यूहविशिष्टस्यान्तः प्रवेशः । पुरुषोत्तमस्य रसात्मकत्वेन साधारत्वनियमादाधारार्थं व्यूह
 क्षणात् । अत एव प्रकार उक्तः । अधुना तु व्यूहविशिष्टस्यात्रागतत्वेन केवलस्तत्र सि
 भक्तहृदयमेव तदाधार इति ज्ञेयम् । अन्तः प्रकारो न तु बहिःस्थितोन्तःप्रविष्ट इति भेद
 अत एव 'पुनः पुनः स्मारयन्ती'त्यादिना बहिः स्थितानां स्मारकत्वमेवोक्तम् । नत्वनुभा
 कत्वम् । यशोदानन्दयोः । चकाराद्गोपानाम्, निरोध इति शेषः । एतेषामेव न तु प्र
 क्ताद्भजे समागतानां कुन्त्यादीनामित्येवकारः । अत्यनुग्रहीतत्वाद्भजीयभक्तहृदयस्यैव पुरु
 समाप्तत्वं युक्तमिति हिशब्दः । अग्रिमाध्यायार्थमपि प्रसङ्गादाहुः । गोपिकानामिति

गमनं कार्यस्यावश्यकत्वात् न संभवतीति विद्यातः समागत्य नन्दादीनां सान्त्वनार्थमुद्धवं प्रेषयतीति निरूप्यते । तत्र सन्ति त्रिविधाः, प्रकटसन्देशयोग्या यज्ञोदानन्दप्रभृतयः, मित्रभूता गोपा अल्पगोप्याः, गोप्यस्त्वतिगोप्याः । अत एतादृशेर्निपुणेन दूतेन भाव्यमित्युद्धवं प्रेषणार्थं वर्णयति वृष्णिनां प्रवर इति ।

श्रीशुक उवाच—वृष्णीनां प्रवरो मन्त्री कृष्णस्य दधितः सखा ।

शिष्यो बृहस्पतेः साक्षादुद्धवो बुद्धिसत्तमः ॥ १ ॥

कुलीनः सर्वकर्मसु प्रशस्तः । तत्रापि स्वगोत्रजः, तत्रापि महानिति प्रेषणे स्वरूपस्योप्यतक विरूपिता । दौत्यार्थं सहकारियोग्यतामाह मन्त्रीति । स हि मन्त्रं न प्रकाशयति । तर्ह्युचितमेक वदेन्नानुचितमिति भगवदुक्तमपि न वदेदतो गुह्यार्थं प्रेषणमयुक्तमित्याशङ्क्याह कृष्णस्य

श्रीपुरुषोत्तमकृतो अमरगीतप्रकाशः ।

वृष्णीनामित्यस्याभासे । कार्यस्थावश्यकत्वादित्यादि । मथुरादिस्थितानामुद्धा-

१०-४३-१

स्य तथात्वात् । यदि स्वयं तत्र गच्छेत्, तदा तदवस्थां पश्यन् तत्रैव तिष्ठेदिति अग्रिमकार्यं न स्यादिति भावः ।

श्रीविद्वलेशात्मजश्रीबृहत्संहितलेखः ।

बाललीलायामेतयोरिव प्रौढलीलायां तासां मुख्यत्वादध्यायान्तरेण स्वतन्त्रतया कथनमिति भावः । तेनेति । सन्देशप्रेषणेन दौत्यकैरायास्ये इति भगवदुक्तमपि समर्थितमित्यर्थः । नन्वेतादृशनिरोधोपि तत्प्रकरणे एव कुतो नोक्तस्तत्राहुः । राजसत्त्वं चेति । विकल्त्रास्वास्थ्यादिभावरूपविक्षेपवत्वमधुना सिद्धमेतस्य तदङ्गत्वात्पूर्वं तदकथनमित्यर्थः । प्रयोजनान्तरमाहुर्गुणेति । भगवान् लोकरीत्यायातोपि 'बीजं भक्ति'रिति कारिकोक्तगुणैर्निरोधं कृत्वानिति गुणोत्कर्षो निरूपितः, उक्तसमर्थनं जातम्, गुणोत्कर्षश्च निरूपितो जात इति समुच्चयार्थमुभयत्र चकारः । तेषामेव चेति । साक्षात्पुरुषोत्तमे पुत्रत्वसम्बन्धो नन्दादीनामेव, प्रद्युम्नव्यूहाभावात्स्वरूपे एव लीलार्थं पुत्रत्वस्थापनात् । वसुदेवगृहे व्यूहविशिष्टपुरुषोत्तमप्राकट्येपि वंशसम्बन्धः प्रद्युम्नांशेन । अत एव 'पुरुषोत्तमस्तु नन्दगृहे एव'ति पूर्वमुक्तम् । अत्रायमभिसन्धिः । वासुदेवो नन्दगृहे आविर्भूतस्तस्मिन्नाधारे भक्तहृदयस्थितः पुरुषोत्तम आविर्भूतः । तत्र प्रद्युम्नाभावाद्वासुदेवस्य च तत्कार्यं न भवतीति स्वस्मिन्नेव तदीयपुत्रत्वादिसम्बन्धं स्वीकृतवान् । व्यूहत्रयविशिष्टः पुरुषोत्तमो वसुदेवगृहे प्रकटः । अत्र प्रद्युम्नांशेनैव पुत्रत्वादिसम्बन्धः । ततो गोकुलगमने उभयोरेकीभावेन स्थितिः । पुनर्मथुरागमने वासुदेवमपि गृहीत्वा चतुर्व्यूहविशिष्टः सन्वसुदेवगृहाविर्भूतो भगवान्पुरुषोत्तमो मथुरां गतः । नन्दगृहाविर्भूतस्तु पुरुषोत्तमः केवलो भक्तहृदयाधारे स्थितः । अत एव तदनन्तरं केवलपुरुषोत्तमकार्यं भक्तेषु नानाविधविलासं कृतवान्न तु व्यूहकार्यमिति । स हि मन्त्र-

दयित इति । दयितोत्यन्तं प्रियः, यद्यनभिप्रेतधर्मवान् भवेत् तर्ह्यत्यन्तं प्रीतिविषयो न स्यात्, गुर्वादिरप्येतादृशो भवतीति पितृव्यत्वाच्च तथात्वे गुह्यं न वक्तव्यमित्याशङ्क्याह स्वप्नेति । भगवतः समानशीलव्यसनवान् । तथाप्यनीतिज्ञश्चेत् देशकालप्रकरणादिनिरपेक्षतया वदेत्, ततश्च यथार्थमपि भाषितं फलाय न भवेदित्यत आह बृहस्पतेः देवंगुरोः शिष्य इति । नीतिस्तत्रैव (प्रतिष्ठिता) तिष्ठति । साक्षादिति न ग्रन्थद्वारा । साक्षादुद्धवो वा उत्सवात्मकः, दूरे गतस्य बन्धोः पुनरागमनख्यासकः परम्परयोः सवहेतुर्भवति अयं तु साक्षात् । एनं दृष्ट्वैव जानन्ति भगवद्दर्शनेनेव च सुखिता भवन्ति, तथापि यावदुक्तार्थग्रहणसामर्थ्यं भृग्यत इति तादृशो वक्तव्य इत्यत आह बुद्धिसत्तम इति । बुद्ध्यात्यन्तं सन्, बुद्धिमत्त्वेऽपि कार्यसिद्धौ स्वतोपि छायाया गोकुलवासिनां दुःखदूरीकरणसमर्थ इति तथोक्तम् ॥ १ ॥

एवं दूतगुणानुक्त्वा तादृशे भगवन्नियोगमाह तमाहेति ।

तमाह भगवान् प्रेष्टं भक्तमेकान्तिनं क्वचित् ।

गृहीत्वा पाणिना पाणिं प्रपन्नार्तिहरो हरिः ॥ २ ॥

तेन कार्यं सेत्स्यतीति ज्ञानार्थमत्यनुरोधेषु स्वागमनार्थं च प्रेष्टोत्यन्तं प्रियः अतः स्वसमान इति प्रतिनिधित्वात्प्रेषणीयः । तथापि स्त्रीषु विक्रियां प्राप्स्यतीत्याशङ्क्याह भक्तमिति । स्त्रीकृतस्तथा भविष्यतीत्याशङ्क्याह एकान्तिनमिति । एकान्ते स्थातुं योग्यम्, उभयेषां विकारानालम्बनमिति, क्वचिदेकान्ते यत्र कोपि न पश्यति तत्र पाणिना पाणिं गृहीत्वा आहेति संबन्धः । एवं निर्बन्धेन कथने को हेतुस्तत्राह प्रपन्नार्तिहर इति । शरणागता गोकुलवासिनः, तेषामार्तिहर्तव्येति सहज एव धर्मस्तस्य तादृश इति न तद्धर्मपरित्यागः ॥ २ ॥

श्रीपुरुषोत्तमकृतो भ्रमरगीतप्रकाशः ।

१०-४३-२ तमाहेत्यत्र । उभयेषामिति । स्त्रीणामेकान्ते चेत्यर्थः ।

श्रीविठ्ठलेशात्मजश्रीबृहभक्तलेखः ।

मिति । नित्ययोगे मत्वर्थीय इति । नित्यं तेनैव सह मन्त्रस्य योगो बहिर्न प्रकाश इति भावः । बुद्धिसत्तम इति तमप्यप्रत्ययस्यार्थमाहुः स्वतोपि छाद्ययेति । प्रतिच्छायया भगवत्सादृश्येनेत्यर्थः । अत एवाग्निमाध्याये प्रलम्बबाहुच्चारिकं वक्ष्यते इति भावः ॥

तमाहेत्यत्र । तेनेति । कार्यं तेन सेत्स्यतीति हेतोस्तमाहेति शेषः । प्रेष्टपदतात्पर्यमाहुः । ज्ञानार्थमिति । अन्तरङ्गज्ञानयोग्यतार्थम् । अत्यनुरोधेषु व्रजीयेषु स्वस्य भगवतोऽगमनेपि तेनैव कार्यसिद्धयर्थं च प्रेष्टपदमित्यर्थः ।

भगवद्वाक्यान्याह चतुर्भिः गच्छोद्धवेति ।

गच्छोद्धव व्रजं सौम्य पित्रोर्नौ प्रीतिमावह ।

गोपीनां मद्योगाधि मत्सन्देशैर्विमोचय ॥ ३ ॥

‘प्रमाणं च प्रमेयं च उपपत्तिश्च बाधकम् । चत्वारोत्रैव वक्तव्या अन्यथा प्रेषणं न हि’ ॥१॥

आदौ नियोगमाह हे उद्धव व्रजं गच्छ । सौम्येति सम्बोधनान्नान्यः प्रेषयितुमुचित इति सूचितम् । गत्वा कर्तव्यमाह पित्रोः यशोदानन्दयोः नौ वात्रयोः उमाभ्यां तस्मिन्नेव पितृत्वं स्थापितमिति तदुपपादितम् । अतो यथैत्र प्रीतिर्भवति अस्मदागमनेनेव तथा प्रीतिमावह, अयं प्रकटः सन्देशः । गुप्तमाह गोपीनां मद्योगाधिभिति । मम वियोगेन य आधिः मनःपीडा तां मत्सन्देशैः मत्पत्रलिखितैः तत्र प्रकटीकृतैः विमोचय, आविग्रस्तास्ताः यथा तद्वासो गच्छति तथोपायं कुरु ॥ ३ ॥

ननु तासु को विशेष इत्याशङ्क्य तासां स्वरूपमाह अस्मत्कथने प्रमेयबलत्वेन ता मन्मनस्का इति ।

ता मन्मनस्का मत्प्राणा मदर्थे त्यक्तदैहिकाः ।

ये त्यक्तलोकधर्माश्च मदर्थे तान्निभर्म्यहम् ॥ ४ ॥

प्राणिनामात्मा मदीय एव सर्वसाधारणः स च सिद्धत्वात्, ज्ञातेऽपि तथा नादरणीयः किन्तु देहेन्द्रियमनांस्यन्यपराण्येवोत्पत्तिशिष्टानि तानि चेन्मत्प्राणि स्युस्तदा तत्सङ्घाता मदीया भवन्ति । तदाह ‘मय्येव मनो यासां मय्येव प्राणा इन्द्रियाणि च मदर्थमेव जीवन्ति मय्येव सति जीवन्ति सर्वाणीन्द्रियाणि मद्दिषयकमेव कुर्वन्ति, देहमपि मदर्थमेव कुर्वन्ती’त्येतर्थाह मदर्थे त्यक्तदैहिका इति । दैहिका हि देहोपयोगिनस्तेषु विद्यमानेषु न भगवर्थाहमेव देहो भवेत् । अनस्ते त्यक्तव्याः । ननु तेषां त्यागे देहनिर्वाहो न

श्रीपुरुषोत्तमकृतो भ्रमरगीतप्रकाशः ।

भगवद्वाक्यानां चतुर्भिर्निरूपणे हेतुमाहुः प्रमाणमिति । बाधकमिति । अप्रेषण इति शेषः । अन्यथा एतच्चतुष्टयाभावे । न हीति । न युक्तमित्यर्थः ।
१०-४३-३ तथा च तदर्थं चत्वारः श्लोका इति भावः ।

श्रीविद्वेषात्मजश्रीवृद्धभक्तलेखः ।

गच्छोद्धवेत्यत्र । चतुर्णां वाक्यानामर्थमाहुः । प्रमाणं चेति । प्रमाणं गच्छेति भगवतो नियोगः । वेदरूप इत्यर्थः । प्रमेयं ता मन्मनस्का इत्यनेनोक्तं स्वामिनीस्वरूपम् । प्रेषणे उपपत्तिर्‘मयि ता’ इति श्लोकोक्ता । अप्रेषणे बाधकं ‘धारयन्त्यतिकृच्छ्रेणेत्यनेनोक्तम् । एतादृशैतच्चतुष्टयाभावे प्रेषणं न स्यादित्यर्थः । अस्मत्कथने इति । अस्मच्छब्दवाच्य आत्मा । भगवत आत्मत्वेन कथने तासां स्वरूपबलत्वेन विशेष इत्यर्थः ॥

भवेत्, तत्राह ये न्यक्तलोकधर्माश्च मदर्थ इति । त्यक्तः लोकधर्मो वैदिकश्च यैः चकारात्सर्वे लौकिकधर्माः वेदैश्च परिगृहीताः, एतादृशानहं विभर्मि यथा मद्भस्तस्थित-पदार्थः केनापि नोपहन्यते तथा त इत्यर्थः । अतस्तेषां न कोप्युपद्रवः किन्तु मद्दिरहः स संदेशैर्निराकर्तव्यः ॥ ४ ॥

ननु फलसाधकत्वात् भक्तिमार्गे विरह एव पुरुषार्थ इति किमिति निराक्रियते तत्राह मयि ता इति ।

मयि ताः प्रेयसां प्रेष्टे दूरस्थे गोकुलस्त्रियः ।

स्मरन्त्योऽङ्ग विमुह्यन्ति विरहौत्कण्ठ्यकातराः ॥ ५ ॥

ता विमुह्यन्ति क्षणे क्षणे मूर्च्छां प्राप्नुवन्ति कातरा दीनाश्च भवन्ति । प्राणरक्षा दैन्यं च दूरीकर्तव्यम् । ननु मूर्च्छायां को हेतुः ज्ञानस्य मानसव्यापारस्य वा घातकत्वाभावात् । प्राणघाते हि मूर्च्छा भवति तत्राह ता मयि दूरस्थे सति गोकुलस्त्रियः विचारचातुर्यादिरहिताः प्रेयसामतिप्रियाणां सर्वेषामेव मध्ये प्रेष्टेतिप्रिये प्राणादप्यधिकप्रिये दूरे विद्यमाने सति स्मरन्त्य एव विमुह्यन्ति । स्मरणमात्रमेव मूर्च्छाहेतुः । अङ्गेति संबोधनं तासु स्नेहात् तदर्थं प्रेषणीयेऽपि स्नेहसूचकम् । मरणमनेनैव भवत्यनेन नेति किञ्चिदुपपन्नमस्ति, यथा महाभयात्राणो क्रमणम्, अतिक्रूरदर्शनाच्च, यथा वा पुत्राद्यपगमश्रवणे तथा तासामपि प्राप्तिसंभावनारहिते मयि सति मत्स्मरणमात्रेणापि । न हि दृष्टेऽनुपपन्नं नाम । भगवत्प्राप्तिसंभावनाभावसहिता भगवत्स्मृतिः महाप्रहार इव मूर्च्छाहेतुः । प्रेष्टत्वात्स्मरणमावश्यकम्, अतोऽचिकित्स्यदोषात् निरन्तरं मूर्च्छैव । किञ्च, पूर्वमनुभूतस्वार्थस्य

श्रीपुरुषोत्तमकृतो भ्रमरगीतप्रकाशः ।

ता इत्यत्र । स्वरूपमाहेति नियोगात्मकप्रमाणवाक्योपष्टम्भायाहेत्यर्थः । अस्मत्कथने इति । अस्मच्छब्दप्रयोग इत्यर्थः । सिद्धत्वादित्यादि । मदीयत्वस्य

१०-४३-४

सिद्धत्वात् । ज्ञातेपि तथात्वे मम नादरणीय इत्यर्थः । मध्येव सति जीवन्तीति । एतेनाहमेव प्राणो यासां ता मत्प्राणा इत्यर्थोपि क्रोडीकृतः । प्राणस्यै राजसत्वमपि तेन संसिद्धं बोधितम् । वेदैश्च परिगृहीता इति व्यापकत्वात्पारामत्वादय इत्यर्थः ।

श्रीविद्वलेशात्मजश्रीवह्नमकृतलेखः ।

ता मन्मनस्का इत्यत्र । वेदैश्चेति । तथा च लोकवैदिकधर्मलौकिकधर्मवेदानां त्याग उक्त इति भावः ॥

मयि ता इत्यत्र । किञ्चिदुपपन्नमस्तीति काकुना योज्यम् । मत्स्मरणे इति । बहिःसंवेदनाभावे अन्तःस्वरूपमात्रस्मरणे इत्यर्थः । मद्भर्मेति । बहिःसंवेदने लीलास्मरणे इत्यर्थः ॥

१ प्राणश्च राजस इति पाठः

साम्प्रतमभावो विरहः तेन तासामुत्कण्ठा महती अत औत्कण्ठ्येन कातरा दीनाश्च मत्स्मरणे मूर्च्छा मद्धर्मस्मरणे तु कातरत्वमिति उभयं मत्सन्देशो निवारयिष्यति ॥ ५ ॥

तर्ह्येवं मूर्च्छायां जीवने का प्रत्याशेत्याशङ्कायामाह धारयन्त्यतिकृच्छ्रेणेति ।

धारयन्त्यतिकृच्छ्रेण प्रायः प्राणान्कथञ्चन ।

प्रत्यागमनसन्देशैर्वल्लभ्यो मे मदात्मिकाः ॥ ६ ॥

अतिकष्टेन प्राणान् धारयन्ति । बह्व्यो मृता इति प्रायग्रहणम् । देहेन्द्रियान्तःकरणानि तु विकलान्येव प्राणान् केवलं धारयन्ति । तत्र का उपपत्तिरित्याशङ्कायामाह कथञ्चिदिति । न काप्युपपत्तिः प्रसिद्धा । वस्तुतस्तु मरणमेवोचितम् । जीवनमस्तीति किञ्चित्साधनं परिकल्प्यते अप्रसिद्धत्वात्कथञ्चिदित्युक्तम् । प्रमेयबलेनेति । भगवदिच्छयेति जीवनमात्रम् । प्रमेयबलस्यापि दुःखदूरीकरणे न सामर्थ्यम् किन्तु धारणात्मकं भूत्वा कथञ्चिद्धारयति । तर्हि सन्देशेन किं कर्तव्यं तत्राह प्रत्यागमनसन्देशैरिति । भगवान् प्रत्यागमिष्यतीति यो ममैव सन्देशः आयास्य इति तज्जीवने साधनं तत् कालेन जीर्णं चेत् मरणमेवेति तदर्थमुपायान्तरं कर्तव्यम् । स उपायः पत्रे स्पष्टो भविष्यतीति भावः । ननु स्त्रीणां स्थाने तत्रापि गुह्यसन्देशे कथं पुरुषाः प्रेष्यन्ते तत्राह—वल्लभ्यो म इति । त्वयि न सन्देशः ताः पुनः मे मदीयाः न हि मदीयानामन्यत्र मनो भवति, मत्सम्बन्धस्यैव तथा सामर्थ्यात् । वल्लवीपदेन चैतज् ज्ञापयति वल्लवानां गोपानां स्त्रियः अहोरात्रं च गोपाः स्त्रीणां वलयप्राया इति ता आवेष्ट्यैव तिष्ठन्तीत्यतिकामुक्ताः नित्यं स्त्रीसुखदातारस्तादृशानामपि स्त्रियो भूत्वा तान्परित्यज्य मत्पराश्चेदन्यस्मिन् शङ्कैव नोदेति । ननु ममैव यदि तास्वन्यथाबुद्धिर्भवेत् तदा का गतिरित्याशङ्कायामाह मदात्मिका इति । अहमेवात्मा यासां मत्स्वरूपास्ता अतस्तव तासु मद्बुद्धिरेव भविष्यतीति न काचिच्चिन्तेत्यर्थः ॥ ६ ॥

एवमुपपत्तिपूर्वकं ब्रजगमनार्थमाज्ञप्तस्तथा कृतवानित्याह इत्युक्त इति ।

श्रीशुक उवाच—इत्युक्त उद्धवो राजन्सन्देशं भर्तुरादृतः ।

आदाय रथमारुह्य प्रययौ नन्दगोकुलम् ॥ ७ ॥

राजन्निति । ईश्वराज्ञा सेवकैरवश्यं कर्तव्येति ज्ञापनार्थम् । स हि उत्सवात्मकः यत्रैव गच्छति तत्रैवोत्सवः । भर्ता हि स्वामी, अनेन पातिव्रत्यं तस्योक्तम्, तेन निन्दा-

श्रीपुरुषोत्तमकृतो भ्रमरगीतप्रकाशः ।

१०-४३-७

इत्युक्त इत्यत्र । तत्रैवोत्सव इति । तेन तत आरभ्य गोकुले न कस्यापि विरहक्लेश इति ज्ञापितम् ।

श्रीविठ्ठलेशात्मजश्रीवल्लभकृतलेखः ।

इत्युक्त इत्यत्र । निन्देति । निन्दा साधारणकार्यकर्तृत्वेनाज्ञैः क्रियमाणा,
१०-११

स्तुतिः लोकातिक्रमः परलोकादिबाधो वा सर्वमविगण्य भर्तुः सन्देशमेवादाय नन्दस्य
गोकुलं प्रययौ । तत्राप्यादरपूर्वकं परमपुरुषार्थं प्राप्त इव, भगवत्स्मरणेन मार्गं वैकल्ये
गमनं बाधितं भविष्यतीति रथेन प्रययौ ॥ ७ ॥

गमनदिवसे सन्देशो वक्तुमशक्य इति आदौ नन्दश्च वक्तव्य इति स्मारेकेण तासां
विरहोधिको भविष्यतीति सन्ध्यायां गत इत्याह प्राप्त इति ।

प्राप्तो नन्दव्रजं श्रीमान्निम्लोचति विभावसौ ।

छन्नयानः निविशतां पशूनां खुररेणुभिः ॥ ८ ॥

नन्दस्यैव व्रजं गतः, विशेषाकारेण कालस्य तथात्वात् अतिथिप्रकारेण गमनमा-
ञ्जङ्ग्य निराकरोति श्रीमानिति सर्वसम्पत्तियुक्तः । विभावसौ सूर्यं निम्लोचति
अस्तं गच्छति सति, विशेषेण भाः कान्तिरेव धनं यस्येति योगप्राधान्यात् सूर्यवाचकोग्निवा-
चकश्च । अनेन सर्वेषां लौकिकवैदिककर्मणि वैयग्र्यात् स्वाज्ञानं सूचितम् । किञ्च । निवि-
शतां पशूनां खुररेणुभिश्छन्नयानः आछन्नरथः । प्रवेशे पशूनां वेगो भवति ॥ ८ ॥

भगवद्रहितत्वात् पञ्चधा वर्णयति गोकुलम् । ऐश्वर्यरहिता अन्ये गुणाः सन्ति, वीर्यं
कामे प्रतिष्ठितमिति । तत्र पशूनां कामलीलामाह वासितार्थं इति ।

श्रीपुरुषोत्तमकृतो भ्रमरगीतप्रकाशः ।

१०-४३-८

प्राप्त इत्यत्र । कालस्य तथात्वादिति तत्र भगवदागमनकालः स
इति, तस्य विशेषाकारत्वादित्यर्थः ।

श्रीविद्वलेशात्मज श्रीवल्लभकृतलेखः ।

अस्तुतिरिदं कार्यं महतोऽप्रशस्तमिति । लोकातिक्रमः अयमेतादृश इति लोककृतोतिक्रमः
परलोकबाधो भगवति दोषारोपवाक्यश्रवणम् । आदिपदेनायमेव भक्तिमार्गबाधोपि
इदं सर्वं भगवदाज्ञायामादरादविगण्येति भर्तृपदतात्पर्यमुक्तम् ।

प्राप्त इत्यत्र । कालस्येति । सन्ध्याकाले नन्दव्रजएव गमनं उचितं न तु गोपि
कागृहे । तासां मिलनासम्भवादित्यर्थः । अनेनेति । विभावसुपदे सूर्यवाचकत्वे तन्निम्लोचे
लौकिकगृहादिकार्यवैयग्र्यम् । अग्निवाचकत्वे तन्निम्लोचे अग्निहोत्रिणां बहुकर्तव्यमापत्तीति
वैदिककार्यवैयग्र्यम् । किञ्चेति । छन्नरथत्वादपि सर्वेषां तदज्ञानमित्यर्थः । भगवद्रहित-
त्वादिति भगवतो भक्तहृदयस्थत्वेन गोकुले तदभावः । अत एव भक्तहृदये एव सर्वलीला
विष्करणमैश्वर्यं न तु गोकुले इतिभावः ।

वासितार्थेऽभियुद्धयद्भिर्नादितं शुष्मिभिवृषैः ।
 धावन्तीभिश्च वासाभिरुधोभारैः स्ववत्सकान् ॥ ९ ॥
 इतस्ततो विलङ्घ्यद्भिर्गोवत्सैर्मण्डितं सितैः ।
 गोदोहशब्दाभिरवं वेणूनां निःस्वनेन च ॥ १० ॥
 गायन्तीभिश्च कर्माणि शुभानि बलकृष्णयोः ।
 स्वलङ्कृताभिर्गोपीभिर्गोपैश्च सुविराजितम् ॥ ११ ॥

शुष्मिभिर्त्तवृषैर्नादितम् । तेन पितरोऽपि तृप्यन्तीति प्रसिद्धिः । स च नादो जयपूर्वक इति वक्तुं युद्धमाह युद्धयद्भिरिति । वासिता भोगयोग्या गौः यथा ऋतुक्वले स्त्री, सा विरलैव भवतीति तदर्थं बहवो वृषा युद्धं कुर्वन्ति । वृषभाणामुक्तत्वा गवामाह धावन्तीभिरिति । वासाः सद्यःप्रसूता धेनवः सवत्साः ताः पुनः इतस्ततो धावन्ति वत्सादर्शनात् । अथवा वासाभिर्धेनुभिश्च नादितं ऊधसो भारेण धावनमशक्यमिति, तथापि धावनं प्रेमाधिक्यात्, तद्वीर्यमेव स्त्रीपुरुषैर्निरूपितम् । सवत्सकानन्यान् स्थूलान्विलङ्घ्यद्भिः गोवत्सैर्विशेषेण लङ्घ्यद्भिर्मण्डितम्, वत्सकान् प्रति धावद्भिर्धेनुभिर्मण्डितम्, तानेव विलङ्घ्यद्भिः गोवत्सैश्च मण्डितम् । इतस्तत इति श्रीवर्णनम्, श्वेतगोवत्सैः शोभातिशयो भवतीति, गोदोहशब्देन अभितो रवो यत्र । वेणूनां निःस्वनेन च मण्डितम्, स्वरूपतः शोभा धनं श्रीकार्यं च वीणादिवादनवद् वेणुवादनमपि श्रीकार्यमेव । चकागद्दीणादिवाद्यान्यपि ॥ ९-१० ॥

गायन्तीभिश्चेति । बलकृष्णयोः शुभानि कौतुकलीलाकर्माणि, गोकुलवासिनामुत्सवनिरूपणार्थं कर्मणां शुभत्वं निरूपितम्, त्यक्त्वा गत इत्यपि कर्म भवति, तथापि स्वस्य हितकरं न भवति तद्व्यावृत्त्यर्थं वा, गानं च यशोरूपं स्त्रियश्चेद्वायन्ति । अन्यथा भगवद्गुणगानस्य विहितत्वात् धर्मत्वमेव स्यात् । अतो गोपा(न्) गोपीश्च वर्णयति, स्वलङ्कृताभिः गोपीभिः गोपैश्च स्वलङ्कृतैः सुष्ठुविराजितमिति ॥ ११ ॥

श्रीविद्वल्लेखात्मजमीवल्लभकृतलेखः ।

वासितार्थ इत्यत्र । तेनेति । वृषोत्सर्गप्रकरणे तथोक्तम् । एतस्य कामस्य धर्माविरोधित्वबोधनायेदमुक्तम् । तेन 'धर्माविरुद्धो भूतेषु कामोस्मी'तिवाक्याद्विभूतिरूपत्वमेवेति भावः । कार्पण्याभावमप्याहुः जयपूर्वक इति ।

गायन्तीभिश्चेत्यत्र । उत्सवनिरूपणार्थमिति । भगवद्वियोगेपि स्वामिर्नागाननैव परमानन्दसिद्धेरिति भावः । स्त्रियश्चेदिति । पुरुषाणां धर्मबुद्ध्यापि गानं सम्भवतीति भावः ।

ज्ञानार्थं धर्ममाह प्रवृत्तिस्वभावमेव ज्ञानं उपयोगीति, अग्न्यर्कातिथीति ।

अग्न्यर्कातिथिगोविप्रपितृदेवार्चनान्वितैः ।

धूपदीपैश्च माल्यैश्च गोपावासैर्मनोरमम् ॥ १२ ॥

अग्रयः अग्निहोत्रादिना पूज्यन्ते । अर्कः सन्ध्यावन्दनादिभिः, अतिथयः पूज्यन्त एव, गावो व्रतादौ दाने च, तथा विप्राः, पितृणां देवतानां च नैमित्तिके अर्चनम्, अनेन श्रौतः स्मार्तश्च धर्मस्तत्र वर्तत इति निरूपितम्, देवता हविर्मन्त्राश्च श्रौते निरूपिताः । पितरो देवा स्मार्ते श्राद्धे होमे च । तान्त्रिकधर्मोपि तत्र वर्तत इति ज्ञापयितुमाह धूपदीपैश्च माल्यैश्चेति, अर्चनायामन्वितैर्धूपादिभिर्विराजितं मनोहरं वा, ब्रजस्य गृहाः सुन्दरा न भविष्यन्तीति धर्मप्रस्तावे आधारत्वेन निरूपितम् । गोपानामावासैरुत्तमगृहैः मनोरमं सर्वेषामेव मनोरतिजनकम् ॥ १२ ॥

वैराग्यं निरूपयन् गृहे उद्वेगे बहिर्निर्गतस्य महत्सौख्यं तत्रेति वदन् आह सर्वतः पुष्पितवनमिति ।

सर्वतः पुष्पितवनं द्विजालिकुलनादितम् ।

हंसकारण्डवाकीर्णैः पद्मखण्डैश्च मण्डितम् ॥ १३ ॥

सर्वतः पुष्पितानि वनानि यत्र । अत्र वनशब्देन उपवनप्रायाणि वनानि जलानि चोच्यन्ते । पुष्पाणामत्युत्कृष्टत्वाय तद्गन्धरसाभिज्ञान्निरूपयति द्विजानामलीनां च कुलैर्नादितमिति, जलस्थानामुत्कर्षं वक्तुं विशेषमाह हंसैः कारण्डवैराकीर्णमिति । मुख्यानि पद्मानीति पद्मखण्डैः पद्मसमूहैः मण्डितमिति ॥ १३ ॥

एवं ब्रजं वर्णयित्वा तादृशे गतस्य पूजादिकमाह तमागतमिति ।

तमागतं समागम्य कृष्णस्यानुचरं प्रियम् ।

नन्दः प्रीतः परिष्वज्य वासुदेवधियार्चयत् ॥ १४ ॥

भोजिनं परमान्नेन संविष्टं कशिपौ सुखम् ।

गतश्रमं पर्यपृच्छत् पादसंवाहनादिभिः ॥ १५ ॥

सम्यग्साक्षाद्यग्रे गत्वा । तत्र हेतुद्वयं कृष्णस्यानुचरम् । पूर्वमपि प्रियमिति । अतो नन्दः आगमनेनैव प्रीतः अनेन स्वशेषत्वमुक्तम् । परिष्वज्येति स्वसमानत्वम् ।

श्रीपुरुषोत्तमकृतो भ्रमरगीतप्रकाशः ।

१०-४३-१२ अग्नीत्यस्याभासे उपयोगीति भक्त्युपयोगीत्यर्थः ।

तमित्यत्र अनेनेत्यादि आगमनमात्रेण प्रीत्युक्त्या । स्वशेषत्वम्, स्वार्थं

श्रीविद्वलेशात्मजश्रीवल्लभकृतलेखः ।

तमागतमित्यत्र । स्वशेषत्वमिति । प्रीत इतिपदेन तद्विषयिणी प्रीतिरुक्ता ।

वासुदेवधिया भगवत्सेवके भगवद्बुद्धिः कर्तव्येति तद्बुद्ध्या अर्चयति 'यो यच्छ्रद्धः स एव स' इति वाक्यात् ॥ १४ ॥

विजातीयत्वात् परमाग्नेन पायसेन भोजनमिति केचित्, वस्तुतस्तूत्कृष्टेनाग्नेन । ततः कशिपौ पत्यङ्गे तूलिकायां सुखमुपविष्टमित्युपलक्षणतया राजोपचारा निरूपिताः । ततो गतश्रमं स्वयमन्येन वा पादसंवाहनादिभिः कुशलं पर्यपृच्छत् तस्य तु कुशलं स्वामिकुशलैवेति भगवन्तं पृच्छन् आदौ स्वमित्रं वसुदेवं पृच्छति, परिशब्दार्थः ॥ १५ ॥

तदेवाह कच्चिदङ्गेति ।

कच्चिदङ्ग महाभाग सखा नः शूरनन्दनः ।

आस्ते कुशल्यपत्याद्यैर्युक्तो मुक्तः सुहृद्वृतः ॥ १६ ॥

हे अङ्ग परमस्निग्ध भगवद्भक्तत्वात् महाभाग नः सखा शूरस्य नन्दनः वसुदेव अपत्याद्यैर्युक्तः बन्धनान्मुक्तः सुहृद्भिश्च वृतः कुशल्यास्त इति । अनेन रोहिण्याद्यास्तत्रैव गता इति ज्ञापितम् । अन्यतोपि समागताः पुत्रादयश्चेत्यपि पृष्टम् । स्वस्य सखित्वेन पुत्रस्थापनकन्यानयनादिभिः वैमनस्यं परिहृतं परमानन्दः प्रापित इति ।

श्रीपुरुषोत्तमकृतो धम्मरगीतप्रकाशः ।

१०-४३-१४ प्रेषितत्वेन स्वार्थत्वम् । यद्वा स्वो भगवान्, तदङ्गत्वमित्यर्थः । तथा च यथा भगवदङ्गस्य कस्यचिद्दर्शने भगवदागमननिश्चयेन सुखं भवति, तथा जातमिति तथेति भावः ।

१०-४३-१५ अग्रिमे केचिदित्यत्रारुचिबीजं तु यत्र तद्भर्तृवै सर्वेश्वरोपि तथा, तत्रायं सेवकः कथं न तथा भवेदिति ज्ञेयम् ।

अग्रिमे परिशब्दार्थमिति । पर्यपृच्छदिति शुक्रवाक्ये यः परिशब्दस्तद्वाच्यमित्यर्थः । एतेन तत्रत्यपरिशब्दव्याख्यापेक्षा न कर्तव्येति भावः ।

१०-४३-१६ ननु सखित्वेपि विरोधोत्पत्तिसामग्रीसत्त्वे कथं तदनुत्पत्तिस्तत्राहुः परमानन्दः प्रापित इति । प्रद्युम्नेन भगवता पुरुषोत्तमो नन्दपुत्रत्वेन ज्ञापयित्वा प्रापित इति तथेत्यर्थः । न च मायां हत्वा भगवान् कियत्कालं दत्त इति परमानन्दः

श्रीविद्वेषशात्मजश्रीवल्लभकृतलेखः ।

तेन 'फलं च पुरुषार्थत्वा'दिति प्रतिबन्धशेषाध्यायोक्तन्यायेनोद्धवस्य पुंप्रीतिसाधनत्वेन फलत्वान्नन्दशेषतोक्तेत्यर्थः । स्वमध्यपातित्वमिति वा । वस्तुनस्त्विति । रात्रौ पायसभोजनस्य निषिद्धत्वादिति भावः ।

शूरनन्दन इति पितृनाम्ना तस्य स्वतो महत्वमुक्तम् । मुक्त इत्यनुवादोपि सर्वचिन्ता-
व्यावृत्त्यर्थः ॥ १६ ॥

अतः परं भगवत्कुशलं पृच्छन् आदौ प्रातीतिकं दोषं परिहरति दिष्ट्या कंस इति ।

दिष्ट्या कंसो हतः पापः सानुगः स्वेन पाप्मना ।

साधूनां धर्मशीलानां यदूनां द्वेष्टि यः सदा ॥ १७ ॥

कंसो यो हतः सानुगो भ्रातृसहितः तद्दिष्ट्या, आमयरूप इत्यशक्य इति च
इन्द्रादीनामप्यशक्य इति । मातुलो भगवता हत इति । तदर्थमाह स्वेन पाप्मना हत
इति । भगवतापि मारणपक्षे दोषाभावाय पाप इति । तस्योत्कटं पापमाह साधूनां धर्मशी-
लानां यदूनां द्वेष्टीति । षष्ठ्या तत्सम्बन्धि सर्वमेव द्वेष्टीति निरूपितम् । साधूनामिति
ज्ञानमार्गोत्कर्षः, धर्मशीलानामिति कर्ममार्गं, यदूनामिति भक्तौ, अतः सन्मार्गमात्र
एव तस्य द्वेष्य इति । उत्कटं पापं तद्वधश्च युक्त एवेति निरूपितम् । कार्यवशात्
कादाचित्को द्वेषः नात्यन्तं विगीत इति सदेति ॥ १७ ॥

एवं दोषं परिहृत्य भगवद्गुणान्नवभिर्वक्तुं तस्य भक्तरक्षा तद्गुणानामाधिक्यं परा-
क्रमाश्चोच्यन्ते । एवं सति दशभिर्गुणातीतेन सह कुशलमुक्तं भवति । तत्र प्रथमं अस्मा-
मिर्निरन्तरं स्मर्यते तत्स्मारकाणां बहूनां विद्यमानत्वात्तथापि किं स स्मरति न वेति स्मार-
काभावात् पृच्छति अपीति ।

अपि स्मरति नः कृष्णो मातरं सुहृदः सखीन् ।

गोपान्त्रजं चात्मनाथं गावो वृन्दावनं गिरिम् ॥ १८ ॥

अपिः सम्भावनायाम् नः अस्मान् । कृष्णेति स्नेहेन नामग्रहणम् । स्मारकाभावात्
कथं स्मरणमित्याशङ्क्य सम्बन्धानाह मातरमिति । आदिपदैश्चिन्तात्र संस्कारोद्बोधिका

श्रीपुरुषोत्तमकृतो अमरगीतप्रकाशः ।

प्रापित इत्यस्य वाक्यस्यार्थ इति वक्तुं शक्यम्, उत्तरत्र भगवदपहरणेन पूर्वदत्तस्याप्य-
पहरणात् (न)सखित्वे तस्य हेतुत्वमुपपद्यते इति बाललीलासुखानुभावनेनेति वार्थः ।
ननु बन्धननिर्मोकः स्वयमेव दृष्ट इति किं तदनुवादेन इत्यत आहुः मुक्त इतीति ।

अपि स्मरतीत्यत्र । ननु सम्बन्धमात्रं न स्मारकं, सति सम्बन्धेपि बहूनामस्मरण-
स्यानुभवसिद्धत्वात्तत्राहुः चिन्तेति । सम्बन्धस्य चिन्ताजननस्वभा-
वत्वादिति भावः ।

१०-४३-१८

श्रीविठ्ठलेशात्मजश्रीवृद्धभक्तलेखः ।

अपि स्मरतीत्यस्याभासे, दशभिरिति । भक्तरक्षादित्रयं त्रिभिस्त्रिभिः । पूर्वो-
क्तेन दोषाभाव एवं दशभिरित्यर्थः । व्याख्याने चिन्तात्रेति । सदृशस्य तत्राभावाददृष्टस्य
च ब्रह्मण्यभावात्सदृशादृष्टचिन्ताद्या इत्यत्रोक्तेषु मध्येत्र चिन्तैवोद्बोधिकेत्यर्थः ।

निरूपिता । **मातरं** यशोदाम्, **नः** इति पूर्वं स्वात्मानमुक्तवान्, बहुवचनं तु सर्वापेक्षम्, **सुहृद्**: अस्मानन्यांश्च उपनन्दादीन्, **सखीन्** मित्राणि गोपालान्, **व्रजं** स्थानम्, तस्य स्मरणे हेतुः **आत्मनाथमिति** । आत्मैव नाथो यस्येति । पाल्यमानत्वाद्भावः गा इत्यर्थः । क्रीडास्थानं **वृन्दावनं** विशेषलीलाधारो गोवर्द्धन इति **गिरिम्** एवमष्टौ स्मरणहेतवः ॥ १८ ॥

स्मरतीत्युत्तरं प्राप्याह **अप्यायास्यतीति** ।

अप्यायास्यति गोविन्दः स्वजनान्सकृदीक्षितुम् ।

तर्हि द्रक्ष्याम तद्वक्रं सुनसं सुस्मितेक्षणम् ॥ १९ ॥

यो हि यत्स्मरति सर्वदा स तदभिलाषी सन् तत्र गच्छति, अतोत्रापि सम्भावना । नन्वत्र गुणभावः तत्र च राज्यमिति कथमागमनमिति चेत्तत्राह **गोविन्द इति** । देवादिभिः सर्वैरेवात्रेन्द्रत्वेन स्थापितः । किञ्च । **स्वजनानिति** । स्वजना हि द्रष्टव्याः, यद्यपि बहुधैवागमनमुचितं **सकृदप्यायास्यतीति** परमोभिलाषो द्योतितः । आयास्यतीत्युत्तरे मनोरथमाह **तर्हि द्रक्ष्याम तद्वक्रमिति** । ईश्वरप्रेरणाभावात् आज्ञाभावाच्च गमनमसम्भावितम्, यतस्ते निरुद्धाः, आगमनमेव हि निरोधज्ञापकम् । **सुनसमिति** सौन्दर्यं निरूपितम् । **सुस्मितसहितमीक्षणं** यत्रेति तस्य सर्वे कृपादिभावा निरूपिताः । नित्यं निरीक्षितमिति प्रेमाधिक्यात् कामितमिव जातम् ॥ १९ ॥

अस्माकं तु तत्स्मरणं सर्वदैव स्मारकाणां बहुत्वादिति वक्तुं भगवत्कृतोपकाराच्चिदिंशति **दावाप्रेरिति** ।

दावाप्रेर्वातवर्षाच्च वृषसर्पाच्च रक्षिताः ।

दुरत्ययेभ्यो मृत्युभ्यः कृष्णेन सुमहात्मना ॥ २० ॥

श्रीपुरुषोत्तमकृतो अमरगीतप्रकाशः ।

तर्हीत्यत्र । ननु गमनसामर्थ्यस्य विद्यमानत्वात् कथमेवं श्रीनन्दैरसामर्थ्यमुद्धा-

१०-४३-१९

व्यते तत्राहुः ईश्वरेत्यादि । ननु किमिति न प्रेरयति आज्ञां वा

न दत्तवांस्तत्राहुः यत इत्यादि । तत्र ज्ञापकमाहुः आगमनमित्यादि ।

इदं 'स्मरतां कृष्णवीर्याणी'त्यत्र स्फुटीभविष्यति ।

श्रीविठ्ठलेशात्मजश्रीवल्लभकृतलेखः ।

अप्यायास्यतीत्यत्र । **अगमनमेवेति** । निरुद्धैर्भगवदिच्छानुरूपमेव कर्तव्यमिति भावः । **नित्यं निरीक्षितमिति** । वक्त्रमध्ये निरीक्षितमपि प्राप्तमेवातो नित्यमिति भावः ।

साक्षान्न्देन यावद्दृष्टं तावद्गणयति विशेषतः । दावाग्निः कालिय-हृदे । वातवर्षाद् गोवर्द्धनोद्धरणे वृषोरिष्टः सर्पः सुदर्शनः, । चकारात्सर्वे श्रुताः सङ्गृहीताः । द्वितीयचकारेण चरुणाद्युपद्रवात् । किंबहुना दुरत्ययेभ्यो मृत्युभ्यः ये मृत्यवोऽप्रतीकार्याः कंसादयो दावानलादय एव वा । कृष्णेन सुमहात्मनेति फलरूपेण साधनरूपेण च, आत्मत्वादुपकारानपेक्षत्वं महत्त्वाद्बहूपकारत्वम् । एवमप्यप्रार्थितमपि सर्वमेव हितं करोतीति सुष्ठुत्वम् ॥ २० ॥

तर्हि कथं न गम्यत इत्याशङ्क्याह स्मरतामिति ।

स्मरतां कृष्णवीर्याणि लीलापाङ्गनिरीक्षितम् ।

हसितं भाषितं चाङ्ग सर्वा नः शिथिलाः क्रियाः ॥ २१ ॥

कृष्णवीर्याणि स्मरतामप्यस्माकं सर्वाः क्रियाः शिथिला भवन्ति । भगवतः स्थाने गमनं प्रेम्णा भवति अस्मदीयो भगवान् किमिति तत्र तिष्ठति गत्वा समानेय इति, तत्र वीर्याणि स्मृत्वा एतावन्तमुपकारं भगवान् कृतवान् किमस्माभिः कृतं के वा वयं कथं चैतद् धाष्ट्यमिति शैथिल्यं भवति । सुखार्थं चेत् कृष्णत्वात् सदानन्द इति स्मृत एव सुखं प्रयच्छति । अत उभयथापि गमनं बाधितम् । अथेन्द्रियसुखार्थं भगवान् द्रष्टव्य इति चेत्तत्राह लीलापाङ्गनिरीक्षितमिति लीलाया यदपाङ्गनिरीक्षणं तत् स्मरतामिति, भगवतो दृष्टिश्चेद्भाव्यते तावतैव पश्यतीति बुद्ध्या चक्षुः शाम्यति । लीलापूर्वकं पश्यतीति लीलादर्शनेन प्राणास्तृप्यन्ति, अपाङ्गेन यत्पश्यति तेनैश्वर्यं प्रकटीभवद् धाष्ट्यं दूरीकरोति । हसितेन च मोहयति, भाषितेन श्रोत्रादि सुखं सम्पादयति, अतः सर्वार्थं प्रयत्नाद् दूरीकरोति नास्माकं गमनसामर्थ्यमिति भावः । चकारात्सर्वं भगवच्चरित्रम् । अङ्गैत्यप्रतारणाय, सर्वा दैहिक्यो मानसिक्यो लौकिक्यो वैदिक्यश्च, तदर्थमुद्योगे तस्मरणमावश्यकम्, स्मरणे च गमनासम्भवः ॥ २१ ॥

किञ्च । क्षणे क्षणे वयं मुक्ताश्च भवाम इत्याह सरिच्छैलेति ।

सरिच्छैलवनोद्देशान्सुकुन्दपदभूषितान् ।

आक्रीडानीक्षमाणानां मनो याति तदात्मताम् ॥ २२ ॥

यत्र यत्र भगवता स्वानुभावः स्थापितः तद्दर्शनेनैव मनस्तदात्मतां भगवदावेशमेव प्राप्नोति तेन सुतरामेव गमनाभावः । सरिद्यमुना शैला गोवर्द्धनादयः, वनो-

श्रीविट्टलेशात्मजश्रीवल्लभकृतलेखः ।

स्मरतामित्यत्र । अपाङ्गेनेति अस्मासु प्रकटीभवदित्यर्थः । भगवत्कटाक्षेणैव सर्वस्यैश्वर्यं सिद्धयतीति 'तद्भूविजृम्भः परमेष्ठिधिष्ण्य'मित्यत्र निरूपितमिति भावः । धाष्ट्यमिति मथुरागमनप्रागल्भ्यमित्यर्थः । ईश्वरस्यैव स्वगृह एव लीलारसानुभवः इति भावः ।

देशाः वृन्दावनभूमयः । एतेषु भगवदनुभावार्थमाह **सुकुन्दस्य** मोक्षदातुः **पदैर्भूषितानिति** । अनभिप्रेतेष्वपि कदाचित्पदानि भवन्तीति तेषु भगवतस्तात्पर्यार्थमाह **आक्रीडानिति** आसमन्तात् क्रीडास्थानभूतान् । **ईक्षमाणानामिति** नैकख्याद्दर्शनमावश्यकम्, ईक्षणमेव च मनसस्तदात्मकत्वे हेतुः ॥ २२ ॥

ननु कथमेवं सामर्थ्यमवगतं विपरीतबुद्धेर्दृढत्वादित्याशङ्क्याह **मन्ये कृष्णं च रामं चेति** ।

मन्ये कृष्णं च रामं च प्राप्ताविह सुरोत्तमौ ।

सुराणां महर्थाय गर्गस्य वचनं यथा ॥ २३ ॥

महत्वाद्बस्तुसामर्थ्येनैव मनस्तदात्मकं भवतीति श्रुतमपि कदाचिदसम्भावनया प्रतीतिं न गृह्णाति, ममत्वनुभवः प्रतीतिं गृह्णातीति **मन्ये** इत्याह **कृष्णं च रामं चेति** चकारद्वयं सर्वदेवगणसमुच्चयार्थम् । ननु तादृशयोः सुरोत्तमयोर्ब्रह्मादेरप्यधिक्योरिहागमने को हेतुरित्याशङ्क्याह **सुराणां महत्कार्यार्थमिह स्वयमेव समागतौ नतूत्यज्ञौ** येन विना तत्कार्यं न भवति । ननु तर्को न प्रमाणमिति कथं निर्णेतुं शक्यते तत्राह **गर्गस्य वचनं यथेति** । गर्गस्य तथैव वचनं अतः प्रमाणानुभवाभ्यां देवोत्तमत्वं सिद्धमिति माहात्म्यज्ञानं युक्तमेव ॥ २३ ॥

सामर्थ्येनापि तन्निश्चीयत इत्याह **कंसमिति** त्रिभिः

कंसं नागायुतप्राणं मल्लौ गजपतिं तथा ।

अवधिष्टां लीलयैव पशूनिव सृगाधिपः ॥ २४ ॥

सात्त्विकी राजसी तामसी च लीला क्रमेण निरूपिता, **नागायुतस्य** हस्तिनां दशसहस्रस्य यावद्धलं तावान् **प्राणो** बलं यस्य, **मल्लावपि तथा** चाणूरमुष्टिकौ **नागायुतप्राणौ**, **गजपतिः** कुवलयापीडस्तथा । वस्तुतोयमपि नागायुतप्राणः, चाणूरस्तु स्वापेक्षया हीनत्वं युद्धार्थं वदन् तथोक्तवान् । दशसहस्राणां वा द्विपानां सत्त्वं विभर्तीति तत्र योजनीयम् । अन्यथात्र तथेतिवचनमसङ्गतं स्यात् । ततश्चतुर्णां बलं चत्वारिंशत्सहस्रगजपरिमितं भवति, एतादृशानपि **लीलयैवावधिष्टाम्** । तर्हि मन्त्रादिसामर्थ्येन हतवानित्याशङ्क्य दृष्टान्तमाह

श्रीपुरुषोत्तमकृतो अमरगीतप्रकाशः ।

१०-४३-२३ **मन्ये** इत्यत्र । **महत्त्वादिति** । **स्वपुत्र** इति विपरीतबुद्धेः प्रबलत्वात् । **प्रतीतिमिति** सुरोत्तमत्वनिश्चयम् ।

१०-४३-२४ **कंसमित्यत्र** । 'ननु सहस्राद्विपसत्त्वघृ'गिति पूर्ववाक्यानुरोधेन गजपतौ नागायुतप्राणत्वं न वक्तुं शक्यमिति कथमेवमुच्यत इत्यत आह **चाणूर** इत्यादि । **तत्र योजनीयमिति** उत्करीतिकविग्रहेण योजनीयमिति ।

पठानिव मृगाधिप इति । सिंहः स्वभावत एव पशून् हन्ति, गजो हि तस्य प्रतिपक्ष्यपि भवति न तु पशवो गवादयः, अतस्ततो नन्तगुणं सामर्थ्यं भगवतः सूचितम् ॥ २४ ॥

राजसीं लीलामाह तालत्रयमिति ।

तालत्रयं महासारं धनुर्यष्टिमिवेभराट् ।

बभञ्जैकेन हस्तेन सप्ताहमदधाद्गिरिम् ॥ २५ ॥

तालवृक्षस्य शतत्रयहस्तपरिमितस्य यावान् विस्तारः, तालानां त्रयं यत्रेति । महासारमिति । अतिदृढम् । धनुर्यष्टिमिति । धनुरेव यष्टिरूपमनम्रम् । अनम्रस्य भङ्गः सुतरामेवाशक्यः, अत्रापि प्रकारान्तरेण भङ्गाभावाय दृष्टान्तः इवेभराडिति । यष्टिमिव वा इभराडिति । यष्टिपि इक्षुः । 'यथेक्षुदण्डं मदकरी'ति वाक्यैकवाक्यतया, तत्रापि एकेनैव हस्तेन बभञ्ज । एकेनैव हस्तेनेत्यग्रेऽपि सम्बध्यते । सप्ताहमदधाद्गिरिमिति ॥ २५ ॥

तामसीमाह प्रलम्ब इति

प्रलम्बो धेनुकोऽरिष्टस्तृणावर्तो बकादयः ।

दैत्याः सुराऽसुरजितो हता येनेह लीलया ॥ २६ ॥

नात्र क्रमो विवक्षितः, आदिशब्देन वत्सादयः सर्व एव दैत्याः मानुषैरवध्या । किञ्च । सुरासुरजितः, सुरा असुराश्च जिता यैः, ते सर्वे अस्मत्समक्षमेव लीलयैव हताः । अतः सामर्थ्येनापि देवोत्तमत्वमेवेति निर्द्धारः ॥ २६ ॥

एवं खिग्धस्य भगवद्गुणानुवर्णने यद्भाष्यं तज्जातमित्याह इतीति ।

श्रीशुक उवाच—इति संस्मृत्य संस्मृत्य नन्दः कृष्णानुरक्तधीः ।

अत्युत्कण्ठोऽभवत्तूष्णीं प्रेमप्रसरविह्वलः ॥ २७ ॥

अयमर्थः । नोद्धवो बोधितः किन्तु पदार्थस्मरणाभिलाष एवेत्युत्तमाधिकारं बोधयितुं संस्मृत्य संस्मृत्येत्युक्तम्, न तूत्त्वोक्त्वा । यत्रैव स्मरणानन्तरं वचने असा-मर्थ्यं बुद्धेरनुरागः मनस उत्कण्ठा तत्रैव तूष्णीं स्थित इति । स्मरणतूष्णींभावयोर्मध्ये

श्रीपुरुषोत्तमकृतो भ्रमरगीतप्रकाशः ।

१०-४३-२५ तालत्रयमित्यत्र । यष्टेरिक्षुत्वस्मारणेन भगवतस्तद्भङ्गने आयासलेशोपि नास्तीति व्यज्यते ।

श्रीविद्वेषात्मजश्रीवल्लभकृतलेखः ।

इति संस्मृत्येत्यत्र । किन्तु पदार्थेति । पदार्थो भगवान् तत्कृतं यत्स्मरणं तदभिलाष इत्यर्थः । भगवता स्मरणे कृते सति स्वस्य तत्र गमनेन भगवतो वात्रागम-नेन दर्शनं भवेदिति भावः ।

भावद्वयमवान्तरव्यापाररूपमुत्पन्नमित्याह कृष्णानुरक्तधीरत्युत्कण्ठ इति । चित्तस्य स्मरणं बुद्धेरनुरागः मनस उत्कण्ठा, मनश्च वाचः पूर्वरूपम्, तत्र अनुरक्तबुद्ध्या, औत्कण्ठ्येन च ज्ञानक्रियारूपाभ्यां शब्दोत्पत्तिप्रतिबन्धान्कृष्णोमभवत् । तर्हि तयोः प्रतिबन्धकत्वेन न पुरुषार्थपर्यवसायित्वमित्याशङ्क्य तयोः स्वतन्त्रकार्यमाह प्रेमप्रसरेण प्रेमप्रचारेण विह्वलो जात इति ॥ २७ ॥

एवं यशोदापि जातेत्याह यशोदेति ।

यशोदा वर्ण्यमानानि पुत्रस्य चरितानि च ।

शृण्वन्त्यश्रूण्यवास्त्राक्षीत्स्नेहस्रुतपयोधरा ॥ २८ ॥

नन्देनैव वर्ण्यमानानि भगवत्चरितानि शृण्वन्ती चकारात्स्मरन्ती च अन्तः प्रेमपूर्णा अश्रूणि नेत्रयोरस्त्राक्षीत् विरहव्याकुला जाता । अन्तर्भगवदावेशेन दृढप्रेम्णा स्रुतपयोधरा जाता । यथा नन्दे आवेशो विरहश्च एवमस्यामपि द्वयं वर्णितम् ॥ २८ ॥

उभयेनापि अनुराग एव भगवति परमप्रेमात्मको निरूपितो भवति । परमयं लौकिकः, अयं च ज्ञानेनालौकिकः कर्तव्यः तत्कर्तुं प्रेषित उद्धव इति तदुपयोगि सर्वमाहेत्याह तयोरित्थमिति ।

तयोरित्थं भगवति कृष्णे नन्दयशोदयोः ।

वीक्ष्यानुरागं परमं नन्दमाहोद्धवो मुदा ॥ २९ ॥

उभयोरपि, भक्तौ मुख्यत्वान्नन्दस्य प्रथमतो नन्दग्रहणम्, सहजः सम्बन्धो लौकिको नास्तीति न यशोदायां विशेषः । नन्दयशोदयोः भगवति कृष्णे आविर्भूते सदानन्दं परममनुरागं सर्वक्रियात्याजनपूर्वकसर्वभावभगवद्ग्रहणात्मकं वीक्ष्य, यशोदा कदाचिह्लज्जिता भविष्यतीति नन्दमाह यतः स उद्धवः उत्सवात्मकः तस्मिन्नागते शोकांशेन न भाव्यमिति मुदेति । भगवद्भक्तान् दृष्ट्वा सम्भाषणेनाहमपि कृतार्थो भविष्यामीति वा ॥ २९ ॥

स्नेहमभिनन्द्य विषयस्यालौकिकत्वं बोधयति येन माहात्म्यज्ञानपूर्वकः सर्वतो-धिकः स्नेहो भवति । युवामिति ।

उद्धव उवाच—युवां श्लाघ्यतमौ नूनं देहिनामिह मानद ।

नारायणेऽखिलगुरौ यत्कृता मतिरीदृशी ॥ ३० ॥

श्रीपुरुषोत्तमकृतो भ्रमरगीतप्रकाशः ।

तयोरित्यत्र । मुख्यत्वान्नन्दस्येति वरयाचनस्य नन्दकृतत्वादिति भावः ।

उपसर्जनत्वेन यशोदापदस्य पूर्वनिपातो यद्यप्यपेक्षित इत्यभ्यर्हितत्व-
बोधनाय तथोक्तम् ।

प्रथमतोभिनन्दनं देहिनां मध्ये तत्रापीह भूमौ युवां यशोदानन्दौ श्लाघ्यतमौ, सत्कर्मणा श्लाघ्या भवन्ति । ततोपि ज्ञानेन ततोपि भक्त्या, भक्तावपि परमप्रेम सर्वोत्कृष्टम्, प्रमाणान्तु प्रमेयबलमधिकं तेन स्वतन्त्रभक्त्यपेक्षयापीयं प्रमेयभक्तिः रसाला, अत आह नूनमिति । मानदेति सम्बोधनं मह्यं मानं प्रयच्छसीति मद्वाक्यमपि सत्यतया स्वीकुर्वित्यर्थः । ननु पुत्रस्नेहोऽतिशयः कथं स्तूयते तत्राह नारायण इति, अयं हि नारायणो मूलपुरुषः । नारायणशब्दोत्र पुरुषोत्तमवाची । अखिलगुराविति, प्रमाणरूपोपि । सर्व-वेदवक्ता नारायणः पुरुषोत्तम एवेति । अतः सर्वशास्त्रार्थरूपे प्रमेयबलवति यद्यस्मात्कारणाद् एतादृशी मतिः कृता । देवोत्तमत्वं तु नन्देनोत्कटकोटिकसम्भावनया ज्ञातमेव, तस्माद-सम्भावना न भविष्यतीति तत्र पुरुषोत्तमत्वं बोधितवान् ॥ ३० ॥

अतः परं तस्मादधिको विषयो नास्ति भक्तेरप्यधिकं कर्तव्यं नास्तीति वक्तव्यम् । तत्र प्रथमं भगवतः सकाशादन्यो महान्नास्तीत्याह एतौ हीति द्वाभ्याम् ।

एतौ हि विश्वस्य च बीजयोनी

रामो मुकुन्दः पुरुषः प्रधानम् ।

अन्वीय भूतेषु विलक्षणस्य

ज्ञानस्य चेशात इमौ पुराणौ ॥ ३१ ॥

धर्म्युत्कर्षेण धर्मोत्कर्षेण च माहात्म्यं द्विविधमिति । तत्र प्रथमं स्वरूपोत्कर्षमाह । एक एव ताभ्यां ज्ञात इति आवेशिनमपि ज्ञापयितुं तुल्यतया सम्बन्धं च दूरीकर्तुं कृष्ण-रामौ निर्दिशति । एतौ हि निश्चयेन विश्वस्य बीजयोनी समवायिकारणं निमित्तकारणं

श्रीपुरुषोत्तमकृतो भ्रमरगीतप्रकाशः ।

एतावित्यत्र । ननु भगवत एव स्वरूपोत्कर्षस्य वक्तव्यत्वे द्वेयोर्निर्देशो न सङ्गच्छत

इत्यत आहुः एक एवेत्यादि । ज्ञात इति उत्कृष्टत्वेन ज्ञातः ।

३०-४३-३१

ज्ञापयितुमिति तत्त्वेन ज्ञापयितुम् । तुल्यतया सम्बन्धमिति लौकिकतुल्यतया पुत्रत्वादिसम्बन्धमित्यर्थः । ननु बीजस्य समवायित्वे कार्यस्य तदपे-

श्रीविठ्ठलेशात्मजश्रीवह्मभक्तलेखः ।

युवामित्यत्र ततोपीति ज्ञानेन श्लाघ्यतरा भक्त्या श्लाघ्यतमा भवन्तीत्यर्थः ॥

एतौ हीत्यत्र एक एवेति ताभ्यां ज्ञातः । उपकारित्वेनेति शेषः ।

पुत्रत्वप्रकारकलौकिकस्नेहवत्वात्कृष्ण एवोपकारित्वेन ज्ञातः । अत एव दावाग्नेरिति श्लोके कृष्णेनेत्येवोक्तम् । तत्र लौकिकभावनिराकरणे रामोपि भगवदावेशाद्भगवानिव ज्ञातो भवत्यतोत्रोभयोस्तृप्तिरित्यर्थः । तुल्यतयेति अलौकिकभावे कृष्णस्तदावेशी रामश्च तुल्य इति लौकिकसम्बन्धं दूरीकर्तुमित्यर्थः । तत्रेति बीज इत्यर्थः । बीजयोनिरूपस्य

च । बीजं हि समवायिकारणं, तत्र भगवत्सामर्थ्येन सजातीयत्वमापद्यमानाः भूग्यवयवाः पुष्णन्ति, ततो वर्धते, सजातीयैव योनिरपि मृग्यते, विजातीयायां नोत्पद्यते, उत्पन्नमप्यन्यथा स्यात्, एतदुभयमेव दृष्टं कारणम् । अन्यतु जलान्नादिकं साधनपोषकत्वेन । तत्र यद्येकप्रकारेण भवेतां वृद्धिहासौ आविर्भावतिरोभावौ न सङ्गच्छेयाताम्, ततो भगवानुभयात्मको भवति । लोके तु उभयोः साधका अन्येपि मृग्यन्ते, अत्र भगवानेवेति तदेकप्रयोजनाय च तथाजात इति न सहकार्यपेक्षा । अत एव ब्रह्म प्रथमं प्रकृतिपुरुषरूपेण

श्रीपुरुषोत्तमकृतो भ्रमरंगीतप्रकाशः ।

क्षया गुरुत्वपरिमाणाद्याधिक्यं न स्यादित्यत आहुः तत्रेत्यादि तत्र बीजे । तथा चोक्तदोषाभावान्न तावन्मात्रस्य समवायित्वक्षतिरित्यर्थः । नन्वेवं वृद्ध्या कार्यमहत्त्वादिसिद्धौ योनेर्निमित्तत्वं न स्यादित्यपेक्षायां भगवदिच्छायाः प्रकारं बोधयितुं दृष्टानुरोधेनोभयोः कारणत्वं समर्थयन्ति सजातीयेत्यादि । अन्यथा स्यादिति । योन्यभावे योनिवैजात्ये च कार्यं प्रत्युत विनाशि स्यात् योनिबीजविलक्षणं वा स्यात् । तथा च दर्शनानुरोधाद्भगवदिच्छयोभयोरपि कारणत्वे विप्रतिपत्तिर्न कार्येत्यर्थः । नन्वेवं सति जलाद्यवयवानामपि कारणत्वमस्त्विति शङ्कायां तेषामन्यथासिद्धत्वमाहुः अन्यदित्यादि । साधनं बीजयोऽन्यात्मकं कार्योत्पत्त्यनन्तरमपि तैः कार्यपोषणस्य दृष्टत्वात् तेन तथेतिभावः । नन्वेवं दृष्टानुरोधे सशरीरस्य पोषकत्वं लोकानुरोधि शास्त्रे च दृष्टमित्युभयोः समवायित्वमेवाङ्गीकार्यमित्याशङ्कायामाहुः तत्र यदीत्यादि । तत्रेति विश्वे । उभयात्मक इति बीजयोनिभूतसमवायिनिमित्तात्मकः । ननूक्तकार्यार्थं रूपभेदो न युक्तः लोकन्यायेन सहकार्यान्तरादपि वृद्ध्यादिसिद्धेरित्यत आहुः लोके त्वित्यादि । अत्रेति सृष्टौ । तथा च तदानीमन्याभावाद्विश्वार्थमेव बीजयोनिभावतः प्राकट्येनासाधारणत्वाच्च नात्र लोकन्यायेन सहकार्यपेक्षा, लौकिकानां साधारणत्वेनात्र तद्वैलक्षण्यादिति भावः । नन्वादौ सहकार्यभावे मानाभावाद्योनिर्सामर्थ्येनापि स्वरूपोत्कर्षस्य सिद्धेरुक्तं न साधीय इत्याकाङ्क्षायां तत्र मानं बोधयितुमाहुः अत एवेत्यादि । अत एव सहकार्यभावादेव । तथा

श्रीविद्वल्लेशात्मजश्रीब्रह्मकृतलेखः ।

भगवत उभयरूपेणाविर्भावे हेतुमाहुः । तत्र यदीति । एकत्वेनैवाविर्भावे बीजशक्तेर्वृद्धौ योनिशक्तेरपि वृद्धिर्योनिशक्तेर्वृद्धौ बीजशक्तेरपि वृद्धिस्तत्तच्छक्तेःहासे तत्तच्छक्तेःहास इति वृद्धिःहासौ एकप्रकारेण भवेताम् । तदा कदाचित्कचिद्बीजधर्मतिरोभावेन योनिधर्माविर्भावो योनिधर्मतिरोभावेन बीजधर्माविर्भाव इति वैचित्र्यं न स्यादित्यर्थः । तदेकप्रयोजनायेति मोक्षाम्युदयैकप्रयोजनायोभयरूपेण जात इति सहकारिविरहेपि कार्यं साधयति, अन्यथा प्राकट्यं निःप्रयोजनकं स्यादिति भावः । अत एवेति । यतः सर्वेषामेकप्रकारेण वृद्धि-

भवति । एवं सति युक्तिर्ब्रह्मणि सङ्गच्छते । ब्रह्मवादे तु तदेव सर्वशक्तियुतं क्रमेणैवाभिव्यक्तो भविष्यामीति प्रथमसृष्टौ तादृशमुत्पाद्य क्षयवृद्धानपेक्षं वा तादृशमेवोत्पाद्य पश्चाद्भ्रंशं बहुपकारसिद्धयर्थमेवैकैकस्य बहुधोपयोगाय शक्तिसमूहं विभज्य, बीजयोन्यादिभावेन वस्तुं परिकल्प्य स्थापितवानिति विशेषः । उभयथापि पश्चात् प्रकारद्वयं सिद्धमिति मन्तव्यम्

श्रीपुरुषोत्तमकृतो अमरगीतप्रकाशः ।

च 'तन्मायाफलरूपेण केवलं निर्विकल्पितम् । वाङ्मनोगोचरातीतं द्विधा समभवद् बृहत् इति वाक्यान्नोक्तेर्ये विप्रतिपत्तव्यमिति भावः । नन्वेवं प्रकारेण प्रकृतिपुरुषभावेन सृष्टौ भवने किं प्रयोजनमत आहुः एवं सतीति । पुराणोक्तप्रकारेण प्रकृतिपुरुषभावेन सृष्टौ सत्कार्यवादोक्तयुक्तिर्ब्रह्मणि सङ्गता भवति, अन्यथा स वादोऽप्रामाणिकः स्यादिति मन्वादि परिगृहीततदनुग्रहाय तथा भवनमित्यर्थः । ननु उत्तरकाण्डसिद्धाद् ब्रह्मवादादयं वादविरुद्धयत इति कथमयमङ्गीकार्य इत्याकाङ्क्षायामाहुः ब्रह्मवादे त्वित्यादि । क्रमेणो आकाशादिक्रमेण । तादृशमिति सर्वशक्तियुतं विश्वपुरुषम् । क्षयवृद्धयनपेक्षामि 'एतस्माज्जायते प्राण' इति श्रुत्युक्तसाक्षात्सृष्टिप्रकारेण तदनपेक्षम् । बीजयोन्यादिभावेनेति 'वडवेतराभवदश्ववृष इतर' इत्यादिश्रुतिबोधितेन । तथा चावान्तविशेषो यथोत्तरकाण्डे न दोषावहस्तथायमपीति न विरोध इति भावः । ननु तत्र श्रुत्यसमानबलत्वाद्यवस्थायां न दोषः, प्रकृते तु दौर्बल्याद्विरोधो वज्रलिप्तो दोषः इत्यत आ उभयथेत्यादि । इति मन्तव्यमिति अतो हेतोर्युक्तिभिरनुचिन्तनीयम् । तथा प्रतिज्ञादृष्टान्तानुपरोधस्य पश्चात् प्रकारद्वयस्य क्रमस्य चोभयत्र प्राप्तौ स्मार्तानङ्गीकस्मृत्यनवकाशदोषप्रसङ्गाङ्गीकारे चानुभवानुग्रह इति सूक्ष्मेक्षिकया विभाव्यानुभवने विरोधः परिहरणीयः इति भावः । ननु भवत्वेवम्, तथाप्यत्रोत्कर्षमात्रस्य बोधनयत्वात्तस्य मोक्षदातृत्वमात्रेणैव सिद्धेः सृष्टिबीजयोनित्वबोधनस्य किं प्रयोजनमत आ

श्रीविट्ठलेशात्मजश्रीवह्मभक्तलेखः ।

न्हासवैचित्र्यं न भवति अत एवेत्यर्थः । एवं सतीति । विचित्ररूपेणाविर्भावे सतीत्यर्थः । त ब्रह्मवादे कथं वैचित्र्यमित्यत आहुः । ब्रह्मवादे त्विति । तादृशमिति कारणस्यैकत्वे स्वत एव वृद्धिन्हासयुतमित्यर्थः । क्षयेति । वृद्धिन्हासावनपेक्ष्य स्वत एव विचित्रमित्यर्थः । 'कदाचित्सर्वमात्मैव भवती'ति पक्षोयम् । उभयथापीति भगवदीयसाङ्ख्यप्रथमं प्रकृतिपुरुषत्वेन योनिबीजविभागस्ततः सृष्टिः । ब्रह्मवादे स्वत एव प्रथमसृष्टस्ततो योनिबीजविभागस्ततः प्रवाहरूपा सृष्टिरित्यर्थः । पश्चादिति 'आसीज्ज्ञानम

अनुभवसिद्धत्वात् । तथात्रापि मोक्षसृष्ट्यादिचतुर्विधपुरुषार्थान् साधयितुं सर्वस्यापि सर्वं मा भवत्विति स्वशक्तिं विभज्य मोक्षभक्तयोः स्वयं बीजं योनिश्च रामः । सृष्ट्यादौ तु विपरीतमिति । उभावपि योनिबीजभावेन सर्वलोकानां हितार्थंभवतीर्णौ । अत एकस्यैव हितार्थत्वेन ग्रहणे न कोपि पुरुषार्थः सिद्ध्येत् । अत एव सर्वत्राभ्युदयफलेषु रामस्य प्राधान्यम्, भगवतः सहभावमात्रम् । क्वचिद्रामस्य प्राधान्यं प्रथमनिर्देशेन । साक्षान् महती शक्तिः कृष्ण एवेति न कापि सहभावो निरूपितः । निःश्रेयसे तु रामस्य सहभावः साधारण्ये द्वयोस्तुल्यतया निरूपणमिति सर्वत्रैव विमर्शः । अतो भगवतो जगत्का-

श्रीपुरुषोत्तमकृतो अमरगीतप्रकाशः ।

तथेत्यारभ्य निरूपयतीत्यन्तम् । मोक्षेत्यादि मोक्षश्च सृष्ट्यादिश्च मोक्षसृष्ट्यादी तयोः सम्बन्धिनस्तानित्यर्थः । अत्रावान्तरसन्दर्भः सिध्येदित्यन्तः । तस्य शास्त्राभिप्रेतत्वे गमकमाहुः अत एव सर्वत्रेत्यादि । अत एवेति अतः सृष्ट्यादिसम्बन्धिपुरुषार्थेषु रामस्य बीजत्वादेवेत्यर्थः । अभ्युदयफले रामप्राधान्योदाहरणं तालवनप्रवेशे 'बलः प्रविश्य बाहुभ्या'मित्यादिनोक्तलीलायाम् । नन्वभ्युदयफलत्वावच्छेदेन यदि रामस्य प्राधान्यम्, तदा तादृशस्य स्थलमात्रे भगवतः सहभाव उच्येत, स तु क्वचिद्व्यभिचरतीत्यतो नैव-मेति शङ्कायामाहुः क्वचिदित्यादि । तदुदाहरणमपि तत्रैव 'राम राम महासत्त्व कृष्ण दुष्ट-नेवर्हण । इतो विदूरे सुमहद्वनं तालालिसङ्कल'मिति श्रीदामादिवाक्ये । नन्वेवं सति न्याय-नौल्याद्भगवतोपि क्वचिदभ्युदयफले सहभाव उच्येत, स तु न दृश्यते, अतो नैवं शास्त्राशय इत्यत आहुः साक्षादित्यादि । तथा च निरूपणाभावेऽप्युत्रैव इति भावः । निःश्रे-यसे त्विति । तदुदाहरणं त्वकूरप्रसङ्गे द्रष्टव्यम् । निःश्रेयसपदं भक्तेरप्युपलक्षणम् । तदुदा-हरणं तु 'सहरामो ब्रजस्त्रीणां चिक्रीडे जनयन्मुदम्'इत्यादौ द्रष्टव्यम् । साधारण्य इति

श्रीविद्वल्लभात्मजश्रीवल्लभकृतलेखः ।

प्रथं एकमेवाविकल्पित'मित्यत्रोक्तात्स्वरूपैक्यात्पश्चादित्यर्थः । मोक्षसृष्ट्यादीति सृष्टि-भ्युदयः काम इत्यर्थः । तद्गुणसंविज्ञानेन मोक्षकामादिचतुर्विधपुरुषार्थानित्यर्थः । अत्र मोक्षस्य भगवदेकसाध्यत्वेनान्यानधीनत्वज्ञापनाय विपरीतः क्रम उक्तः । मोक्षभक्तयो-रेति मोक्षभक्तयोर्दातव्ययोः 'सोऽनुते सर्वान्कामा'निति सायुज्योपयोग्यलौकिकशरीराणां सर्वाभेदादन्यत्रेमे'इति न्यायेन पुरुषोत्तमात्मकत्वात्स्वयं बीजमुपादानकारणम् । तत्राक्ष-ज्ञानस्य स्वरूपयोग्यता सम्पादकत्वाद्रामोऽक्षरात्मको योनिर्निमित्तमात्रमित्यर्थः । सृष्ट्या-दिति कामादौ दातव्ये तदुपयोगिशरीराणामक्षरात्मकत्वाद्राम उपादानकारणम् ।

रणत्वं मोक्षदातृत्वं च निरूपयन् एवं निरूपयति । एषा युक्तिर्हि शब्देनोच्यते । एतौ कृष्णरामौ विश्वस्य बीजयोनी उभावपि । तौ गणयति रामो मुकुन्द इति । नाम्ना-
अभ्युदयनिःश्रेयसफलं ज्ञापितम् । एताविति भक्त्या प्रादुर्भूतौ प्रदर्शयन्निवाह 'द्रष्टुमेष्याव'
इत्यनेन सत्यं निरूपितम् । द्विरूपता किमर्थेत्याशङ्क्य दृष्टान्तमिव वदन् स्वरूपद्वयं निर्दि-
शति पुरुषः प्रधानमिति । अनयोः प्रकृते विशेषमाह अन्वीय सर्वेषु भूतेषु विलक्षणस्य
विः काल एव लक्षणं यस्य तस्याभ्युदयस्येशानौ । तथा ज्ञानस्य च मोक्षसाधकस्य विल-
क्षणत्वं प्रापञ्चिकाद्वैलक्षण्यं चकाराद्भक्तेरपीशाते समर्थो भवतः । एतदर्थमेवैतौ प्रादुर्भू-
तावित्यर्थः । एवं हि सति ब्रह्म भगवान् कार्यमिव एतद्वयोजनकावेतावाविर्भावताविति
शङ्का स्यात् तद्व्यावृत्त्यर्थमाह इमौ पुराणाविति । एतावेवंभूतौ पूर्वसिद्धावेवानन्त
मूर्तित्वाद्भगवतः ॥ ३१ ॥

एवं स्वरूपोत्कर्षमुक्त्वा धर्मोत्कर्षमाह यस्मिञ्जन इति ।

यस्मिञ्जनः प्राणवियोगकाले

क्षणं समावेश्य मनो विशुद्धम् ।

निर्हृत्य कर्माशयमाशु याति

परां गतिं ब्रह्ममयोऽर्कवर्णः ॥ ३२ ॥

यद्यपि परःसहस्रं भगवद्धर्माः सन्ति, तेषां माहात्म्यं च भगवत् एव, धर्मधर्मिणोरभेदात्
भगवानेव धर्मरूपेण भवतीति सिद्धान्तात्, सिद्धान् धर्मान् परित्यज्य प्रमाणबलेन भावकेन
मनसा परिकल्पितं भगवद्रूपं सर्वेषां स्वाधीनं मत्वा तस्य माहात्म्यमाह । यस्मिन् मानसे रूपे
जनः प्राणी प्राणवियोगकाले क्षणं मनो विशुद्धं समावेश्य कर्माशयं निर्हृत्य

श्रीपुरुषोत्तमकृतो भ्रमरगीतप्रकाशः ।

सामान्यतो निरूपणे । तदुदाहरणं च रिङ्गणलीलादौ । नन्वेवमेवात्र श्रीमदुद्धवाशय इत्यत्र
किं गमकमत आहुः । एषेत्यादि । द्रष्टुमित्यादि, इदं वाक्यम् । अनेन प्रादुर्भूतप्रदर्श-
नेनेत्यर्थः । किमर्थेति । ननु 'एष्याम' इति बहुवचनस्य एकत्वविवक्षायामप्यनुशासन-
सिद्धत्वेनैकस्यागमनेपि वाक्यसत्यत्वसिद्धेर्द्विरूपतात्र किमर्थेत्यर्थः । पुरुष इत्यादि । तथा च
यथा शक्तिविभागात् सृष्ट्यर्थं द्विरूपता, तथात्र द्विविधफलदानार्थं सेत्यर्थः । तदेव विशद-
यन्ति अनयोरित्यादिना विलक्षणपदेनाभ्युदयबोधस्य तात्पर्यमाहुः विलक्षणत्वमित्यादि ।

श्रीविट्केशात्मजश्रीवल्लभकृतलेखः ।

भगवांस्तु दातृत्वेन निमित्तकारणमित्यर्थः । प्रापञ्चिकादिति । प्रापञ्चिकादभ्युदयाद्भ-
गवद्भक्ताभ्युदयस्य वैलक्षण्यं ज्ञापयितुं विलक्षणपदेन निर्देशः । एवं हीति । ब्रह्म भगवान्
मिन्नः कारणरूपः । एतौ कार्यमिव प्रपञ्चरूपमिवाविर्भूताविति शङ्केत्यर्थः ।

तं गतिं याति । साधनान्तरनिरपेक्षत्वज्ञापनाय यस्मिन् मानसे रूप इत्युक्तम् । जन-
ते सामान्यतः, न तु ब्राह्मण ऋषिर्वा । तत्रापि प्राणविद्योगकाले सर्वेन्द्रियविकले अशु-
भस्थायी क्षणं चित्तं समावेश्य, न तु बहुकालम्, नापि वाग्देहयोरनुवृत्तिः । तदपि रूपं
त्रैफलसाधकमिति विशुद्धमित्युक्तम् । अन्यथा कामनायां तदेव फलिष्यतीति । विशेषेण
द्विः कामनाभाव एव । ननु 'यदा सर्वे प्रलीयन्ते कामा येऽस्य हृदि स्थिताः । अथ
स्योऽमृतो भवत्यत्र ब्रह्म समश्नुत' इति श्रुतेः कामनाभाव एव पुरुषार्थसिद्धौ निष्कामं
शात्मगात्म्येव भवतीति ज्ञानेपि सिद्धे किं भगवद्दर्भमाहात्म्यमिति चेत् । सत्यम् । नात्र
ष्कामता साधनान्तरेण भवतीति निरूप्यते, येनान्यथासिद्धं स्यात्, किन्तु क्षणं सम्य-
वेशनेनैव मनो विशुद्धमपि भवति । ततः कर्माशयं कर्माण्याशरतेस्मिन्निति बीजात्मकं
ज्ञातं च निर्वर्त्य स्वाभिमानपरित्यागेन मृतमिव तदिति ज्वालनमिव तं कारणभूतमपि
ज्ञातं दग्ध्वा उत्तरत्र गमने साधनान्तरमप्यनपेक्ष्य परां गतिं स्वरूपेणैव याति । तत्रापि न
।युज्यार्थं जीवभावेन गमनम्, किन्तु ब्रह्ममयः 'ब्रह्मैव सन् ब्रह्माप्येती'त्येषा गतिर्भवति ।
त्रापि भगवद्दर्माणामपि सर्वेषां स्फूर्तिर्भवतीति ज्ञापयितुं अर्कवर्ण इति । तस्माद्यावान्
हृषार्थः सर्वैरेव ज्ञानादिभिर्भवति क्रमेणापि साध्यं सकृदेव च भवतीति भगवद्दर्माणां
हात्म्यमुक्तम् ॥ ३२ ॥

एतादृशे च भगवत्स्वरूपे यैः सर्वात्मना सर्वदा सर्वभावेन मनो विहितम्, तेषां फले
न वक्तव्यमित्याह तस्मिन् भवन्ताविति ।

तस्मिन् भवन्तावखिलात्महेतौ

नारायणे कारणमर्त्यमूर्तौ ।

भावं विधत्तां नितरां महात्मन्

किं वावशिष्टं युवयोः सुकृत्यम् ॥ ३३ ॥

यादृशं हि उपास्यं चिन्त्यं ध्येयं वा तादृश एव भवतीति सर्वजनीनम् । भगवांश्च
र्वफलरूपः । अतो नावशिष्यत इति वक्तुं सर्वहेतुत्वमाह अखिलात्महेताविति ।

श्रीपुरुषोत्तमकृतो भ्रमरगीतप्रकाशः ।

तस्मिन्नित्यस्याभासे । सर्वात्मनेति । सर्वैर्बाह्याभ्यन्तरसाधनैरित्यर्थः । उपास्य-

मिति उपासीतेति विधिप्राप्तं । लौकिक्याः चिन्तायाः विषयं चिन्त्यम् ।

१०-४३-३३

योगशास्त्रे तु ध्यानविषयत्वे बोधितमित्यवान्तरभेदः । सर्वजनीनमिति ।

श्रीविद्वलेशात्मजश्रीब्रह्मभक्तलेखः ।

यस्मिन् जन इत्यत्र । तदपीति । सर्वफलसाधकं भवतीति हेतोः कामना
।भवति तद्व्यावृत्त्यर्थं मनसो विशुद्धत्वमुक्तमित्यर्थः । अन्यथेत्यस्यैवं विवरणं कामनाया-
मेति । तदेवेति । कामितमेवेत्यर्थः । बीजात्मकमिति । लिङ्गशरीरमित्यर्थः ।

अखिलानामात्मा हेतुश्च, 'सर्वस्यात्मा भवति सर्वमस्यान्नं' भवतीति फलं सिध्यति । किञ्च । विकृतेऽपि हेतुरात्मेति च वक्तुं नारायण इत्याह । अयं पुरुषो नारायणः । किञ्च । कारणार्थं सर्वेषामुद्धारार्थमेव कपटवेशमपि कृतवान् । अनेन फलावश्यकत्वं द्योतितम् । प्रायिकत्वशङ्काव्यावृत्त्यर्थम्, यतः 'लोकस्य व्यसनापनोदनपरो दासस्य किं न क्षम' इति सिद्धान्तो भवति । तत्रापि नितरां भावं विधत्ताम्, रसत्वव्यावृत्त्यर्थं भावपदम् । पुत्रत्वेपि देवत्वप्रतीतेः, तथापि फले स्वरूपयोग्यताप्यपेक्ष्यत इति यथा मर्यादायां ब्राह्मणानामेव मुक्तिः, पुष्टौ वा वैकुण्ठेषु पक्ष्यादिरूपत्वम्, तद्व्यावृत्त्यर्थमाह महात्मनिति । महात्मत्वं भगवदागमनान्निश्चीयते । अतः युवयोः कृत्यं नावशिष्यते । अनेनेयमेवावस्था पुरुषार्थ इति ज्ञापितम् ॥ ३३ ॥

एवं विषयं साधनं चाभिनन्द्य लौकिकभावेन खेदं वारयितुमाह आगमिष्यतीति ।

आगमिष्यत्यदीर्घेण कालेन व्रजमच्युतः ।

प्रियं विधास्यते पित्रोर्भगवान् सात्वतां पतिः ॥ ३४ ॥

श्रीपुरुषोत्तमकृतो भ्रमरगीतप्रकाशः ।

पेशस्कारिणि तथादर्शनात्तथेत्यर्थः । इति फलमिति एतच्छ्रुत्युक्तं फलमित्यर्थः । विकृतेपीति फले इत्यर्थः । पुरुष इति पूर्वोक्तो मोक्षभक्तयोर्बीजभूत इत्यर्थः । कारणार्थमित्यस्यैव विवरणं सर्वेषामित्यादि । रसत्वव्यावृत्त्यर्थमिति, रसत्वस्य सम एव विषये सिद्धेः । प्रकृते च देवत्वस्यासमत्वात् प्रतीतत्वेन तदभावात्तद्व्यावृत्तिरिति भावः ।

श्रीविद्वेषात्मज्ञश्रीवल्लभकृतलेखः ।

तस्मिन्नित्यत्र । सर्वमस्यान्नमिति । यस्य ब्रह्म च क्षत्रं चेति वाक्यात्सर्वमुक्तिस्थानत्वेन फलरूपत्वं सिध्यतीत्यर्थः । तथा चाखिलात्महेतावित्यत्र हेतुशब्देन फलमिति भावः । विकृतेपीति । अखिलपदेन व्यष्टिरूपः प्रपञ्च उक्तः । अत्र विकृतपदेन महदादिप्रसङ्गे तृतीयस्कन्धे विकुर्वत्पदेन तेषु विकारकथनात्समाष्टिरूपो विराडुच्यते । तत्रापि भगवानेव हेतुरात्मा चेत्यर्थः । कारणार्थमिति । मानुषभावस्वीकाराभावे सेवाद्यसम्भवेन सर्वोद्धारो न स्यादिति भावः । अनेनेति स्वामिनः फलदानपरत्वसूचनेनेत्यर्थः । ननु सर्वोद्धारपरत्वेपि सर्वविलक्षणानामस्माकं किमित्यत आहुः । लोकस्येति । रसत्वेति चर्वणायां जायमानायामास्वाद्यो रसः, सर्वदा तथाविधो भाव इति विभेदः । देवत्वाप्रतीतेर्हेतोः केवलपुत्रत्वज्ञानेपि भावपदं रसत्वव्यावृत्त्यर्थमुक्तम् । 'रतिर्देवादिविषया भाव' इत्यत्रादिशब्देन मुनिगुरुनृपपुत्रादिविषयेत्युक्तेर्नासम्भव इति भावः । तद्व्यावृत्त्यर्थमिति । पक्ष्यादिरूपेतापेक्षाव्यावृत्त्यर्थमित्यर्थः । इदमेव स्वरूपं योग्यं न तु रूपान्तरापेक्षेति भावः ।

अदीर्घैव कालेन ब्रजमागमिष्यतीति यतः अच्युतः स्वरूपतो धर्मतश्च, अन्यथा वाक्यतश्च्युतः स्यात् । लौकिकभाषया बोधनमिति केचित् । शास्त्रार्थतः समागमिष्यतीत्यन्ये । भगवद्वाक्यानुसारेण भगवदीयानां च 'कुरुन्मधून्वं'ति वाक्याच्च 'पित्रो'गिति विशे-
षवचनाच्च 'गतांश्चिरायिता'नितिवाक्यविरोधाभावात् नन्दं द्रष्टुं समागत एव भगवान्परं
यथा न गोपिकाप्रतीतिस्तथेत्यर्थादवगम्यते । आर्थिके विरोधाभावादिममर्थमेव ज्ञापयितुमाह
प्रियं विधास्यते पित्रोरिति । यथैव प्रियं भवति, येन प्रकाशेणागते, तथैव विधायति ।
एतादृशकरणे सामर्थ्यमाह भगवानिति । एवं गुप्तयागमने हेतुमाह सान्वनां पनिरिति ।
यादवानां भगवद्भक्तानां च प्रतिः । यादवानुरोधान्मार्गानुरोधाच्च तथा समागमिष्यतीति
भावः । 'प्रीतिमावहे'ति वाक्यादेवमुच्यते, अन्यथा शास्त्रार्थमात्रमेव कथयेत् ॥ ३४ ॥

श्रीपुरुषोत्तमकृतो भ्रमरगीतप्रकाशः ।

आगमिष्यतीत्यत्र । लौकिकभाषयेत्यादि । 'द्रष्टुमेष्याम' इत्यस्य लौकिक-
भाषात्वाद्भगवतोक्त्या तथाच्युतत्वस्य न बाधनमित्यर्थः । एवमिति
१०-४३-३४
यथा गोपिका न जानन्ति तथेत्यर्थः । यादवानामित्यादि । एवमेत-
द्भावकथनेन तासु कृपाऽभावशङ्का परिहृता । एवं श्रीनन्दाश्वासनस्य तात्पर्यमाहुः प्रानि-
मित्यादि । शास्त्रार्थमात्रमिति अन्तर्हृदीत्यादिना वक्ष्यमाणमित्यर्थः ।

श्रीविद्वेशात्मजश्रीबलभक्तलेखः ।

आगमिष्यतीत्यत्र । वाक्यविरोधाभावादिति । चिरायिनानिति वाक्यं
हि स्वामिनीः प्रति । अतो नन्दं द्रष्टुं आगमनेपि तद्वाक्यं न विरुद्धत इत्यर्थः ।

नन्दं द्रष्टुमित्यत्र हरिधनाः । वियोगो द्विविधः धर्मधर्मिभेदेन । तत्र धर्मिरूपो-
ग्रिमाध्याये स्वामिनीषु वक्ष्यते । धर्मरूपोत्रोच्यते । तत्र स्वरूपगश्चार्थं संयोगात्मकस्य
धर्मिरूपस्याऽऽगमनमावश्यकमन्यथा वियोगेनैतद्देहादीनामन्यथाभावः स्याद् वह्निसम्बन्धे
वह्निभिन्नस्य दाहवत् परन्तु स्वरूपत एव समागतो न धर्मतः । अतो न दर्शनम् ।
स्वामिनीषु त्वलौकिकसामर्थ्यदानेन देहादीनां विप्रयोगात्मकत्वं सम्पादितम् . अयमेव धर्म्या-
त्मको वियोगः तत्र वह्निना वह्नेरिव वियोगेनान्यथाभावो देहादीनामशक्यः, अतः
स्वामिनीप्रतीत्या नागमनम् । तत्र संयोगात्मकस्याऽऽगमने प्रत्युतान्यथाभावः स्यात् ।
तेषां विप्रयोगात्मकत्वसम्पादनात् । अत एव पुनः सम्बन्धे सर्वदाह एव भवेदित्यग्रिमाध्याये
वक्ष्यते, इति पूर्वापरावलोकनेन व्याख्यातवन्तः । मार्गानुरोधादिति भक्तिमार्गानुरोधा-
दित्यर्थः । प्रकृतयानागमने एवमागमने च क्रमेण हेतुद्वयमुक्तम् । सर्वथाऽनागमने
भक्तरक्षासम्भवाद्भक्तिमार्गो न प्रवर्ततेति भावः । सात्वतपदस्यार्थद्वयमभिप्रेत्येदं द्वयमुक्तम् ।

ननु भगवानेवमायास्यतीत्यत्रावश्यकत्वे च किं प्रमाणमिति चेत् तत्राह हृत्वेति ।

हत्वा कंसं रङ्गमध्ये प्रतीपं सर्वसात्वताम् ।

यदाह वः समागत्य कृष्णः सत्यं करोति तत् ॥ ३५ ॥

कंसं हत्वा यदाह भगवान् वो युष्माकं स्थाने समागत्य तत्सत्यमेव करोतीति, कंसो व्याजेनैव मारणीय इति परोक्षवादेनापि तावत्पर्यन्तं वदति । अतो गोपिकाः प्रति समागमनकथा शास्त्रार्थत्वेनापि सङ्गच्छते । कंसमारणानन्तरं तु प्रयोजनाभावान्न परोक्षकथायां निमित्तमस्ति । कापट्ये हि शीघ्रं हतो भवत्यक्लिष्टकर्मा नान्यथेति । वधश्च शीघ्रमेव कर्तव्य इत्यत्र हेतुमाह प्रतीपं सर्वसात्वतामिति सात्वतां भक्तानां सर्वथा प्रतीपं प्रतिकूलम् । पूर्वमन्यथाकरणे ज्ञापकमाह रङ्गमध्य इति रङ्गस्थानं हि लीलायाः, न तु वधस्य । तत्राप्यनुरोधात् युष्मानागत्य तत्रापि कृष्णः फलरूपः सर्वनिरपेक्षः । अनेन हेतुवादे प्रयोजनाभाव उक्तः अतस्तत्सत्यं करोत्येव । वर्तमानप्रयोगेण साम्प्रतमपि तस्यागमनं सूचितम् । वर्तमानसमीपे वर्तमानप्रयोगः । अत आगमिष्यतीत्यप्यविरुद्धम् ॥ ३५ ॥

ननु यथेदानीमागतो न दृश्यते, तथाग्रेप्यागतो न द्रष्टव्य इति किमागमनेन सत्यवाक्येन वेत्याशङ्क्याह मा खिद्यतमिति ।

मा खिद्यतं महाभागौ द्रक्ष्यथः कृष्णमन्तिके ।

अन्तर्हृदि स भूतानामास्ते ज्योतिरिवैधसि ॥ ३६ ॥

न ह्यस्यास्ति प्रियः कश्चिन्नाप्रियो वास्त्यमानिनः ।

नोत्तमो नाधमो नापि समानस्यासमोऽपि वा ॥ ३७ ॥

भगवद्दर्शनार्थं खेदं मा कुस्तम् । दर्शने स्वरूपयोग्यो हेतुर्बुवयोरस्तीत्याह । महाभागाविति प्रतीत्या, अनुमानेन च युवयोर्महद्भाग्यं प्रतीयते, तदवश्यं दर्शयिष्यतीति दर्शने न सन्देहः । योगज्ञानादिना दर्शनं वारयति अन्तिक इति । लौकिके भगवाने-

श्रीपुरुषोत्तमकृतो भ्रमरगीतप्रकाशः ।

१०-४३-३५

हृत्वेत्यत्र । नान्यथेति अन्यथा न स्यादित्यर्थः । हेतुवाद इति । किञ्चित् कार्यं हेतुकृत्य तथा कथन इत्यर्थः ।

श्रीविद्वेशात्मजश्रीवल्लभकृतलेखः ।

हृत्वेत्यत्र, नान्यथेति । हन्तीति शेषः । अक्लिष्टकर्मा प्रकारान्तरेण न हन्तीत्यर्थः । अन्यथाकरण इति प्रातिकूल्यकरणे इत्यर्थः । अनेनेति । हेतुवादः कापट्येन कथनम् । निरपेक्षत्वात्परोचनार्थं कापट्येन कथने प्रयोजनाभाव उक्त इत्यर्थः ।

वापेक्ष्यत इति न रामग्रहणम् । तस्य प्रादुर्भावः सर्वत्रैव सुगम इति ज्ञापयितुं अन्तर्निरूपयति अन्तर्हृदीति । अन्यो भविष्यतीत्याशङ्कं व्यावर्तयति स इति । यो भवद्भिर्गपेक्ष्यते, स एव सर्वेषामन्तर्हृदये वर्तत इति । तत्र प्रमाणमाह भूतानामिति । अन्यथा ते कथं जाताः प्राणिनः । आधारव्यतिरेकेण अन्नादिक्रियाणां स्थित्यसम्भवात् । अतः सूत्रापेक्षयाप्याधारत्वेन सर्वत्रैव वर्तते । अन्तर्हृदीति प्रतीत्यर्थं विशेष उक्तः । जीवासन्ययोर्व्यावृत्त्यर्थं दृष्टान्तमाह ज्योतिरिवैघसीति भूरुहत्वाविशेषेऽपि यथा घटादयो निमज्ज्यन्ते न ज्वलन्ति, तथा न काष्ठादयः, उत्पत्तावपि भूम्यंशान् स्वसमानान् न गृह्णन्ति, अतो ज्ञायते स्वभावत एव ते बन्ध्यात्मकाः, जलेन च पुष्टा भवन्ति, उभयोर्व्यवधायका मायेव सूक्ष्माः पृथिव्यवयवाः, उभयोरप्यपगमे यावद्भस्म तावन्मात्राः, अतो भूयानंशस्तेजम एव । जलस्थानीयो ह्यासन्यः, पृथिव्यंशस्थानीयो जीव इति सर्वत्र भगवान् चेतनेषु उत्तम्भनचलनादिना वर्तत इत्यध्ववसीयते । अन्यथा मथनेनेव योगादिना न प्रादुर्भूतः स्यात् ॥३७॥

श्रीपुरुषोत्तमकृतो भ्रमरगीतप्रकाशः ।

मा खिद्यतमित्यत्र ननु तत्स्थित्यभावे कथं प्राणित्वाभाव इत्यत आहुः आधारे-

१०-४३-३६

त्यादि । 'को ह्येवान्यात्, कः प्राण्यात्, यदेष आकाश आनन्दो न स्या'दिति श्रुत्या हृद्याकाश आनन्दस्थित्यैव प्राणनमुक्तम् । तच्च 'अन्नमयं

हि सोम्य मन, आपोमयः प्राणस्तेजोमयी वा'गितिश्रुत्युक्तमनःप्राणवाक्गोपकान्नादिक्रियाधीनमित्यानन्दस्थित्यभावे तासां स्थित्यसम्भवात्तथेत्यर्थः । ननु सप्तान्नब्राह्मणं मुख्यप्राणमाहात्म्यस्यापि तथोक्तत्वात् कथं तदानन्दस्थित्यैव तदिति निश्चेतुं शक्यत इत्यत आहुः अत इत्यादि । अत इति उक्तश्रुतेः । तथा च श्रुत्यन्तरे 'पञ्चदशाहानि माञ्जी'रिति परीक्षायामतिशिष्टस्य पोषणं मनसो निश्चितं तदतिदेशेनाद्धिः पोषणं मुख्यस्यापि निश्चीयते । अणोरपुष्टस्य कार्यासाधकत्वं च । तेन सव्यापारस्यैवासन्यस्य प्राणने निमित्तकता, व्यापारस्त्वानन्दस्थित्यैवेति, तदपेक्षयाप्याधारत्वेनानन्दस्यैव निमित्तत्वमित्यर्थः । ननु सर्वत्राधारत्वेनास्थितिव्याख्यानमयुक्तम्, हृद्येव मूलस्थितिकथनादित्यत आहुः अन्तरित्यादि । नन्वत्र किं प्रमाणमत आहुः जीवेत्यादि । तथा च दृष्टान्तबलेनोक्त एवार्थो निश्चेय इत्यर्थः । तद्व्याकुर्वन्ति भूरुहेत्यादिना । अतिदिशन्ति जलेत्यादि । तत्र गमकमाहुः अन्यथेत्यादि ।

श्रीविठ्ठलात्मजश्रीबलभक्तलेखः ।

माखिद्यतमित्यत्र । आधारेति । 'अन्नाद्भूतानि जायन्ते' इति पक्षेप्यन्नादिकृतानां जननादिक्रियाणामाधारव्यतिरेकेण स्थितिर्न सम्भवति । अन्नाजननेपि जननस्य धर्मत्वाद्धर्मी ततः पूर्वं सिद्धो वक्तव्य इति यावत् । अतः कारणत्वेन सर्वत्र सर्वदा सिद्धो भगवानस्ति तदाधारा जननादिधर्मा इति भावः । उभयोरिति स्थलद्वयेपि बहिर्जलयोरित्यर्थः ।

एवं प्रादुर्भावे सुलभतामुक्त्वा तथापि दुर्लभ इति वक्तुं लौकिकप्रयोजकान् सर्वं सम्बन्धान् वारयति न मातेति ।

न माता न पिता तस्य न भार्या न सुतादयः ।

नात्मीयो न परश्चापि न देहो जन्म एव च ॥ ३८ ॥

अनेनासूयापि निवार्यते, न हि भगवान् कस्यचिदुपालंभ्यो भवतीति, सर्वान्तर्यामिणः कृष्णस्य यशोदाद्या मातृत्वेन प्रसिद्धा अपि ता न मातरः, तथा न दयोपि न पितरः, न च सीताप्रभृतयो भार्याः । न वा कुशादयः सुताः, आदिश न भ्रातरः गदादयोपि, आत्मीयः स्वसत्तात्मकः, परः शत्रुः परकीयोपि पर एव सम्बन्धी निरूपितः । चकारान्नोदासीनः, अयमर्थो निर्द्धारित इत्येवकारः, नापि यदर्थमेतेऽपेक्ष्यन्ते, तस्य कारणं जन्मापि नास्ति । एवकारः पूर्ववत् । वेत्यना अनेन यत्किञ्चिदत्र सम्भावितं तदपि निषिद्धम् ॥ ३८ ॥

ननु कर्मसु विद्यमानेषु जन्मानुच्छेदात् कर्मणां च प्रसिद्धत्वात् कथं जन्मा इत्याशङ्क्याह न चास्येति ।

न चास्य कर्म वा लोके सदसन्मिश्रयोनिषु ।

क्रीडार्थः सोऽपि साधूनां परित्राणाय कल्पते ॥ ३९ ॥

नापि अस्यान्तर्यामिणो निर्लेपस्य अग्निवत्सर्वदाहकस्य सदसन्मिश्रयं उत्कृष्टापकृष्टमध्यभावेषु देवतिर्यङ्मनुष्यरूपेषु अस्य कर्मापि न । तत्रापि वेत्यना जातेऽपि तेन न किञ्चित्कर्तव्यमिति । तर्हि किमर्थमेतावत्करोतीत्याशङ्क्याह क्रीडार्थं अयं सर्वोपि भगवद्भावः क्रीडार्थः । सोपि क्रीडाभावः साधूनां परित्राणाय नोद्देश्यं किन्तु कल्पते स्वयमेव समर्थो भवति । यथा सूर्ये समागते स्वयमेवा नश्यति न तु तदर्थं प्रयत्नोऽपि कर्तव्यः । यथा महाराजे क्रीडार्थमप्यागते च निवृत्तिः ॥ ३९ ॥

एतदप्यङ्गीकृत्योच्यते मतान्तरे तु तदपि नास्तीति वदन् पूर्वोक्ते चोप सत्त्वं रजस्तम इति ।

श्रीपुरुषोत्तमकृतो भ्रमरगीतप्रकाशः ।

१०-४३-३८ न मातेत्यत्र । सम्बन्धीति परसम्बन्धी । तथा च परशब्दे परकीयोः सङ्गहीतुं शक्यत्वात्तथेत्यर्थः ।

१०-४३-३९ न चास्येत्यत्र । भगवद्भाव इति भगवत् एव धर्मः भव क्रीडाभाव इति क्रीडारूपतेत्यर्थः ।

सत्त्वं रजस्तम इति भजते निर्गुणो गुणान् ।

क्रीडन्नतीतोऽत्र गुणैः सृजत्यवति हन्त्यजः ॥ ४० ॥

स्वयं निर्गुण एव मूलभूतानेतान् क्रीडन् भजते । तेषां विशेषप्रयोजनमाह तैः
सृजत्यवति हन्तीति ॥ ४० ॥

यथा स्वयमजः स्वरूपतो न जायते, अन्यथा तु कार्यरूपेण जननमावश्यकमेवमात्म-
सृष्ट्यभावे गुणैरेव सर्गे जीवानामपि औपाधिकभेदेनैव भेदसम्भवात् कुत्राप्यात्मनः कर्तृत्वं
नास्तीति निरूपयन् अन्तःकरणाध्यासेनैव कर्तृत्वं न स्वत इति दृष्टान्तेनोपपादयन् कैमुति-
कन्यायेन भगवति कर्तृत्वनिषेधमाह यथा भ्रमरिकेति ।

यथा भ्रमरिकादृष्ट्या भ्राम्यतीव महीयते ।

चित्ते कर्तरि तत्रात्मा कर्तेवाहंधिया स्मृतः ॥ ४१ ॥

यो हि वात्यावद्भ्रमति तस्य दृष्टिर्भ्रमरिका भवति । तथा दृष्ट्या भ्राम्यतीव
मही ईयते, वस्तुतस्तु दृष्टिरेव भ्रमति, अन्यथा क्षणान्तरे अन्यैर्वा भ्रमणमुपलभ्येतेति । तथा
चित्ते कर्तरि अहङ्कारे कर्तरि सति कर्तृत्वाभिमानस्यैव प्रयोजकत्वात् प्राप्ताप्राप्तविवेकेन
अहङ्कार एव कर्ता भवति । तत्राहंधिया जीवोपि कर्तेव स्मृतः न तु वस्तुतः कर्ता, एवं
केचिद् दृष्टान्तदार्ष्टान्तिकभावेन एकवाक्यतया योजयन्ति, वस्तुतस्तु दृष्टान्तद्वयं अन्तर्बहिर्भेदेन

श्रीपुरुषोत्तमकृतो भ्रमरगीतप्रकाशः ।

सत्त्वमित्यस्याभासे । एतदपीत्यादि एतदपि समाधानं कर्माद्यङ्गीकृत्योच्यते ।

मतान्तरे कर्मापि नास्तीति वदन् जन्मादावप्युपपत्तिमाहेत्यर्थः । सा
१०-४३-४०

चोपपत्तिर्मूले क्रीडन्नित्यनेन सृजतीत्यादिनिदर्शनपूर्वकमुच्यते । यथा
तादृशस्य सर्गादिलीला, तथेयमप्यक्रियस्याजस्य गुणैरेवेयं लीलेति ।

श्रीविद्वलेशात्मजश्रीब्रह्मभक्तलेखः ।

सत्त्वं रजस्तम इत्यस्याभासे, मतान्तरे त्विति । मुख्यमतेऽयं भावः पुत्रत्वादि-
रूपः क्रीडार्थं स्वीकृत इति न, भगवतः प्राकृतगुणनिषेधेनाविद्यमानधर्मस्वीकारासम्भवात्
किन्तु भगवत्स्वरूपमिव पुत्रत्वादिभावास्तत्तल्लीलाश्च नित्या एव । तेषु लौकिकत्वनिरा-
करणाय न मातेत्याद्युक्तमिति भावः ।

यथेति । यथा न जायते एवं कर्तृत्वमपि नास्तीत्यन्वयः । अन्यथेति स्वरूपसृष्टा-
वित्यर्थः । एतन्मते त्रिगुणात्मकमेव जगन्न ब्रह्मात्मकमिति ज्ञेयम् । जीवानामिति । तथा
च वस्तुतो जीवानां भगवदभेदाज्जीवकर्तृत्वनिषेधे भगवतोपि कर्तृत्वनिषेध इति भावः ।
यथा स्वयमज इत्यारभ्य न तु वस्तुतः कर्तेत्यन्तं मतान्तरम् । स्वमते तु सत्त्वमिति

अन्यथा इवेत्यसङ्गतं स्यात् । दृष्टान्ते च विषये अन्यथाबुद्धिर्दाष्टीर्दान्तिके तु कर्तरीत्यसाम-
ञ्जस्यं च स्यात् अनुपयुक्तार्थश्च, न हि साक्षाद्भगवच्चरित्रे उपपद्यमाने प्रासङ्गिकत्वेन योज-
नमुचितम्, तत्र भगवान् ब्रह्मरूपः स्वयं तादृश एवाभिव्यक्तः नित्यस्वरूपगुणक्रियारूपः ।
क्रमेण परं पुरुषाणां दृष्ट्या गृहीतः, तत्र ग्राहिका दृष्टिः स्वधर्मं च तत्र योजयति । ततो
ब्रह्मरूपमेव प्राकृतसम्बन्धेव तत्र तत्र परिदृश्यमानं तथा तथा कल्पयति, तस्माद्भगवति नै-
ते धर्मा युक्ताः स्वभ्रमादेव सच्चिदानन्दे प्राकृतत्वप्रतीतिः । किञ्च । यथा स्मृतौ साङ्ख्य्यादि-
शास्त्रे चित्ते कर्तारि आत्मा कर्त्तव्यं दृष्टस्तदध्यासात्, तथा भगवति स्वसम्बन्धारोपात्तत्तद्भावः
प्रतीयते न तु वस्तुतो भगवांस्तथा भवति । ततः पूर्ण एव व्यापकः परिच्छिन्नदृष्ट्या तत्तत्प-

श्रीपुरुषोत्तमकृतो भ्रमरगीतप्रकाशः ।

यथैतस्याभासे एवमिति मतान्तरप्रकारेण विवृतौ । उपपद्यमान इति
१०-४३-४६ दार्ष्टान्तिकत्वेनोपपद्यमाने । एवं मतान्तरीयव्याख्याने अस्वरसं दर्शयित्वा
सिद्धान्तरीत्या दृष्टान्तद्वयं भगवच्चरित्रे योजयन्ति तत्रेत्यादि । तत्रेति ।
आत्मसृष्ट्यभावपक्षे । तादृश इति यादृग्रूपगुणक्रियाविशिष्टो दृश्यते तादृशस्वरूप
इत्यर्थः । एतस्यैव विवरणं नित्येत्यादि । एतेन पूर्वश्लोकोक्तनिर्गुणोऽनीह इति पद-
द्वयस्य गुणक्रियावैशिष्ट्यनिषेध एव पर्यवसन्नत्वान्न तादृग्रूपतानिषेधपर्यन्तत्वमिति तात्पर्यं
बोधितम् । यद्येवं तर्हि बाल्यपौगण्डादिरूपतत्तल्लीला च सर्वदैव भासतामिति शङ्कानि-
वृत्त्यर्थं प्रथमदृष्टान्तं योजयितुमाहुः क्रमेणेत्यादि । स्वधर्ममिति देशकालपरिच्छेदरूपं
क्रमम् । प्राकृतसम्बन्धेवेति । अस्मद्दृष्टिसम्बन्धेव । तत्र तत्र इति देशे काले च ।
तथा तथेति तत्तद्देशकालविशिष्टरूपेण । तथा च यथा भ्रमरिकादृष्ट्या स्वधर्मो मह्यं
योज्यते, तथा लौकिकदृष्ट्या स्वधर्मः क्रमो भगवति योज्यते । अतो न सर्वदा सर्वरूप-
ल्लीलाभानमित्यर्थः । सिद्धमाहुः तस्मादित्यादि । एत इति । देशादिवैशिष्ट्यरूपाः ।
द्वितीयं दृष्टान्तं योजयन्ति । किञ्चेत्यादि । तत्तद्भाव इति पुत्रादिरूपता । एवं दृष्टान्त-
द्वयं योजयित्वा प्रतीतं व्युत्पादयन्ति तत् इत्यादि । तथा च यथा सर्वत्र सम्बद्धः सूर्यो

श्रीविद्वेषात्मजश्रीवह्नभक्तलेखः ।

श्लोके प्राकृतगुणनिषेधेन पुत्रत्वादिधर्माणां सच्चिदानन्दात्मकत्वमुक्तम् । यथेति श्लोकेपि
एते भावाः सच्चिदानन्दात्मका एव । तत्र स्वधर्मारोपात्प्राकृतत्वप्रतीतिर्भ्रान्तेति दृष्टान्तेन
समर्थितम् । स्वमतीयार्थकथने अन्तर्बहिर्भेदेनेति । पुत्रत्वादिधर्माः स्वरूपान्तर्गतास्तत्र
पूर्वो दृष्टान्तः । स्वरूपं बहिःप्रकटं तत्र द्वितीयो दृष्टान्त इत्यर्थः । नैते धर्मा युक्ता इति ।
आरोपितदोषा धर्मा भगवति न युक्ता अतो नित्या एव ते इति भावः ।

दार्थेषु अभिव्यक्त्या सूर्यवत्सम्बद्धस्तथा दृश्यते स्वधर्मारोपेण वा तथा मन्यते, वस्तुतो दृश्य-
तेऽपि न, अतः पूर्ण एव परमानन्दः परिच्छेदकदृष्ट्या तदिच्छया क्वचिदुपलभ्यते क्वचि-
न्नेति, यथेदानीं भगवदिच्छया मथुरावासिभिर्दृश्यते न तु भवद्भिः, यथा वा अस्मदादिभिर्दृ-
श्यमानमपि भवन्तो वदन्ति नात्र भगवान् किन्तु मथुरायामिति । एवं भ्रमो भवर्तयः,
तस्मादिमं भ्रमं परित्यज्य सर्वत्रैव भगवान् ज्ञातव्य इत्यर्थः । साक्षात्कागस्तु तदिच्छया
भविष्यति ॥ ४१ ॥

ननु अस्माभिरयं पुत्रत्वेन एतावत्कालं व्यवहृतः कथमिदानीमपुत्रत्वं म्वम्य वा
भ्रान्तत्वं मन्यामह इत्याशङ्क्याह युवयोरेवेति ।

युवयोरेव नैवायमात्मजो भगवान्ह्रिः ।

सर्वेषामात्मजो ह्यात्मा पिता माता स ईश्वरः ॥ ४२ ॥

यद्भगवतो लीलया भगवान् पुत्रो जात इति तथैवाङ्गीक्रियत इति मतं तदा
युवयोरेवैवंभूतो नान्येषामिति नास्ति किन्तु सर्वेषामेवायमात्मजादिः, सर्वात्मा ह्ययं
तेषां पुत्रत्वाद्याकारेण यदि न भवेत् आधिदैविकप्रकारेण वा तदा संसारे प्राणिनामानन्दो
न भवेदिति, 'कोह्येवान्यात्कः प्राण्यात् यदेष आकाश आनन्दो न स्यादिति श्रुतः' ।
यतोयं हरिः अकारणसर्वदुःखहर्ता, भगवान् समर्थः, यदि समर्थो भूत्वा न दुःखं दूरीकु-
र्यात् तदा अयुक्तं भवेदिति, अतो युक्तत्वादेव सर्वेषामात्मजः, आत्मा च महातरूपः,

श्रीपुरुषोत्तमकृतो भ्रमरगीतप्रकाशः ।

नानादेशस्थैस्तत्तद्वृक्षसमीपस्थः परिछिन्नदृष्ट्या प्रतीयते, तथा भगवानपीति पूर्वदृष्टान्तेन
प्रतीतिव्युत्पत्तिः, द्वितीयेन तु स्फुटैव । तथेति पुत्रादिरूपेण । नन्वेवं व्यापके दृश्यमाने
च भगवति कथं धर्मभ्रमो भवेदिति शङ्कायामाहुः वस्तुन इत्यादि । 'पराञ्चि खानि,' 'न
चक्षुषा दृश्यते' इत्यादिश्रुत्या तथेत्यर्थः । तर्हि सुतरां धर्मभ्रमायोगः पूर्वप्रतीतिविगेषश्च
इति चेत्तत्राहुः अत इत्यादि । तथा च न भ्रमायोग इत्यर्थः ।

युवयोरित्यत्र को हीत्यादि । ब्रह्मवादाधिदैविकवादसाधारण्यं श्रुतिः । 'म

१०-४३-४२ आत्मानं स्वयमकुरुते'त्युपक्रमेण ब्रह्मवादस्यार्थ आकाश आनन्द
इत्यन्तःस्थितिश्रावणेन द्वितीयस्य च सङ्गहात् ।

श्रीविद्वलेशात्मजश्रीबलभक्तलेखः ।

युवयोरेवेत्यत्र । हिशब्दसूचितां युक्तिमाहुः । तेषामिति । पुत्रादिभ्य आनन्द
इत्यनुभवसिद्धम् । आनन्दस्तु भगवद्धर्मः । ततः पुत्रादिरूपो भगवांश्चेन्न स्यात्तदा पुत्रादिभ्य
आनन्दो न स्यादित्यर्थः । आधिदैविकेति सर्वाधिदैविकन्यायेन पुत्राद्याधिदैविकोपि

तथा पिता सङ्घातस्तु बीजम्, माता योनिः, स च जीवः, ईश्वरो नियन्ता अन्तर्यामि च, एतावद्रूपो भगवान् सर्वेषां भवतीति किमाश्चर्यं भवतां पुत्रत्वेन स्वात्मानं ख्यातिं तवानिति ॥ ४२ ॥

ननु सर्वेषां तथात्वेऽपि न सर्वेषां तथा प्रतीतिः किन्त्वस्माकमेव इदं च भगवत् लीलयैव तथैव कृतम्, अतः पुत्रोस्माकमेव न सर्वेषामिति चेत्तत्राह दृष्टं श्रुतमिति ।

दृष्टं श्रुतं भूतभवद्भविष्य-

स्थास्नुश्चरिष्णुर्महदल्पकं च ।

विनाच्युताद्वस्तुतरां न वाच्यं

स एव सर्वं परमार्थभूतः ॥ ४३ ॥

भगवान् सर्वेषामेव सर्वरूपो भूत्वा तथात्वं बोधयति । तथा सति यदि कोपि मन्यते तदा तेषामभाग्यम् । भवद्भिरपि भ्रमान्न मन्तव्यम्, किन्तु सर्वत्वेन पुत्रत्वम् मन्तव्यमिति, न तु पुत्रत्वमेव । परिच्छिन्नदृष्ट्या तावदेव गृहीतमिति तत्रान्यथाबुद्धिं वक्तव्येति, दृष्टं प्रत्यक्षतः ऐहिकम्, श्रुतं श्रुत्यादिना पारलौकिकं च लौकिकमलौकिकं भगवानेवेत्यर्थः । भूतभवद्भविष्यदिति त्रिविधकालपरिच्छेद्य उक्तः । अनेन कालपरिच्छिन्नमपि भगवानेवेत्युक्तम् । अनेन परिच्छेद्यापरिच्छेद्याविरुद्धसर्वधर्माश्रय इत्युक्तम् परिच्छिन्नेष्ववान्तरभेदवानयमेवेत्याह । स्थाष्णुश्चरिष्णुरिति । स्थावरं जङ्गमं च तत्र तृणमेरुभावौ सिकताब्रह्माण्डभावौ वा मशकब्रह्मभावौ च भगवानेवेत्याह महदल्पं चेति । एवं चतुर्द्धा भिन्नो भगवान् चतुर्भूतिः स्वयमेव यतः, अच्युतः, अन्यथा केनाप्यं परिच्छेदे च्युतत्वं स्यात्, अतोऽच्युताद्विना अच्युतव्यतिरेकेण इतरद्वस्तु न, न वाच्यं किन्तु स एव समच्युतमिति । अच्युतविभक्तमपि न भवति अच्युतभिन्नमपि न भवानन्दस्य प्रथमाधिकारित्वात् आधिदैविकप्रकारेण विश्वासाथं भगवतः सर्वत्वमाह परम

श्रीपुरुषोत्तमकृतो भ्रमरगीतप्रकाशः ।

दृष्टमित्यत्र । बोधयतीति वेदेन बोधयतीत्यर्थः । प्रथमाधिकारित्वात्

श्रीविद्वलेशात्मजश्रीवङ्गभक्तलेखः ।

भगवान् । तथा च तदाधिदैविकस्य भगवत्वात्तत आनन्द इत्यर्थः । स ईश्वर इत्यस्यस्यार्थमाहुः जीव इति । स इति पदेन जीव उक्त इत्यर्थः ।

दृष्टश्रुतमित्यस्यान्ते तत्राधिदैविक इति । भवद्भिर्भौतिकत्वेन ज्ञातोपि अधिदैविक एव न तु स्वरूपात्प्रच्युतः । अतस्तस्य प्रमेयबलेन मुक्तिर्भवत्येवेत्यर्थः ।

भूत इति । परमार्थो भगवान् भूतः आधिदैविकः, अपरमार्थः आध्यात्मिकः किन्त्वर्थो भवति, भौतिकस्त्वनर्थः अत एव ब्रह्मवादात् आधिदैविकवादः पूर्वमीमांसासिद्धः किञ्चिदपकृष्टः, ततोपि भेदवाद आध्यात्मिकरूपः । ततोऽपि मायावाद इति, बोधने उत्तरोत्तरमपकृष्टप्रकाराः, तत्राधिदैविको भौतिकः । मुक्तिश्च प्रमेयबलेनेति ॥ ४३ ॥

एवं नन्दोपदेशः समाप्तः रजनी च ततः समाप्तेत्याह एवं निशेति ।

एवं निशा सा ब्रुवतोर्व्यतीता नन्दस्य कृष्णानुचरस्य राजन् ।

गोप्यः समुत्थाय निरूप्य दीपान्वास्तून्समभ्यर्च्य दधीन्यमन्थन् ॥४४॥

श्रीपुरुषोत्तमकृतो भ्रमरगीतप्रकाशः ।

१०-४३-४३

उपदेशे तथात्वादित्यर्थः । भूतेति यद्यत्रकारेणैदानीं सर्वं जायते, तत्र तत्रकारेण पूर्वमेव स्वतः सिद्ध इत्यर्थः । स च देवेष्विन्द्रियाद्यधिष्ठातृषु नियामकतया (विद्यमानतया) विद्यमानत्वादाधिदैविकः । एतस्य प्रकारस्यामुख्यत्वमितरापेक्षयोत्कृष्टत्वं च बोधयितुं प्रसङ्गात् प्रकारद्वयमन्यदप्याहुः अपरमार्थ इत्यादि । अपरमार्थ इति घृतद्रवत्ववदुत्पन्नः । स चात्मानि भगवति विद्यमानत्वादाध्यात्मिकः । भौतिक इति । भूतेषु जातः । सत्त्वाध्यासिकत्वेनाङ्गीकारादनर्थः । नन्वेषां श्रुत्यादिसिद्धत्वात् कथमपकर्ष इत्यपेक्षायामाहुः अत एवेत्यादि । यतस्तेषु प्रकारेषु सर्वस्य यथायथं परमार्थार्थानर्थरूपत्वमङ्गीक्रियते, न तु ब्रह्मरूपत्वमत इत्यर्थः । अत्रेदं बोध्यम् । यथा कस्या अपि श्रुतेरुपचरितार्थत्वं विरोधश्च न भवति, तदर्थं व्यासचरणानां विचारारम्भः । स च ब्रह्मवाद एव सफलो भवति नेतरेषु । तत्राधिदैविकवादे सर्वाधिदैविकत्वेन भगवतः सर्वत्वाङ्गीकारादिदङ्कारमात्रविरोधेन ब्रह्मवादादपकर्षेऽपि सर्वस्य सत्यत्वबोधिकानां आत्मत्वब्रह्मत्वबोधिकानां च 'सत्यं चानृतं च तत्सत्यमभवत्' 'यदिदं किञ्च तत्सत्यमित्याचक्षते' । 'इदं सर्वं यदयमात्मा' 'सर्वं खल्विदं ब्रह्म, तज्जला'निति 'पुरुष एवेदं सर्वम्' 'यद्भूतं यच्च भव्य'मित्यादीनां बहूनां विरोधाभावाद्वादान्तरेभ्य उत्कर्षः, सङ्कर्षणकाण्डे जैमिनिना विचारितत्वाच्च । भेदवादे च सत्ताया वास्तव्याङ्गीकारेण सत्यश्रुत्यविरोधेप्यन्यासां विरोधादविचारितत्वाच्च ततोपकर्षः । भेदस्याप्यात्मन्युत्पन्नस्यारोपाच्चाध्यात्मिकत्वम् । मायावादे तु प्रदर्शितानां सर्वासामेव विरोधात्ततोप्यपकर्ष इति । एतमेवापकर्षं मीमांसाद्वयविरोधबोधनाय स्फुटीकुर्वन्ति तत्रेत्यादि तत्र मायावादे । आधिदैविको यः सर्वमूलभूतः स भौतिको-नर्थरूपो मायाधीनकर्तृत्वस्य मायिकदेहादिमत्त्वस्य तदवच्छिन्नस्य चाङ्गीकारादन्युपगत इति । तर्हि मुक्तेरभावात्, कथं बोधनप्रकारत्वमत आहुः मुक्तिरित्यादि ।

सा निशा एवं ब्रुवतोरेव व्यतीता यस्या मुखे समागतः, ततः परं भार्यया सह भगवद्गुणालोपेनापि रात्रिर्गच्छतीति तद्व्यावृत्त्यर्थं गणयति, नन्दस्य कृष्णानुचरस्येति नन्दो भगवद्भक्तः प्रसिद्ध एव । उद्धवः कदाचिदन्यदपि वदेदित्याशङ्क्य तन्निवृत्त्यर्थमाह कृष्णानुचरस्येति सेवको हि स्वामिकार्यमेव कर्तुमागतः स्वामिकथामेव करोति । राजन्निति तदभिज्ञत्वात्सम्बोधनम् । निशाप्रतियातेत्यत्र निदर्शनमाह गोप्यः समुत्थायेति सम्यगुत्थाय न तु रात्रावेव निमित्तवशादुत्थानम्, निरूप्य दीपानिति तासां सम्पत्तिरधिका निरूपिता । दीपानिति बहुवचनेन भगवतो मङ्गलरात्रिकमपि सूचितम् । वास्तून् समभ्यर्चयेति देहल्यादीनां सम्यगर्चनं कुलधर्मरूपापनार्थम्, भगवानत्रस्थित इति भक्त्या वा, दधीनि नानाविधानि प्रातःकृतानि मध्याह्नकृतानि सायंकृतानि च मथनं तूषस्येव । लौकिको दोहस्त्रिवारम्, वैदिको द्विवारं त्रिवारमित्येके । अनेन गोपिकानां सन्तोषार्थमयमागतः तासां सुखचरितेन तुष्यतीति नन्दातिथ्यवत् ताभिः कृतमातिथ्यं निरूपितम् ॥ ४४ ॥

यद्यपि स्वरूपस्थित्यैव सन्तुष्टो भवति तथापि तासामुत्कर्षमप्याह ता दीपदीप्तैरिति ।

ता दीपदीप्तैर्मणिभिर्विरेजु रज्जूर्विकर्षद्भुजकङ्कणस्रजः ।

चलन्नितम्बस्तनहारकुण्डलत्विव्यत्कपोलारुणकुङ्कुमाननाः ॥ ४५ ॥

दीपैर्दीप्ता ये मणयः दीपप्रतिबिम्बग्राहिणस्तैर्विशेषेण रेजुः । स्वरूपापेक्षयापि अधिका कान्तिरिति भगवद्योग्यता निरूपिता भगवद्गुणगानयोग्यता वा । एवं स्वरूपं वर्णयित्वा क्रियाभिनिवेशेपि शोभातिशयमाह रज्जूनां विकर्षयुक्तौ यौ भुजौ तत्र कङ्कणानां स्रजो यासु । स्थूलकङ्कणपरिधानं भगवद्विरहात् क्षामत्वं वा बोध्यते । चलन्नितम्बः स्तनौ च तत्र हाराः कुण्डले च यासाम्, कुण्डलयोर्वा त्विट् कान्तिस्तद्युक्तौ कपोलौ त्विव्य-

श्रीपुरुषोत्तमकृतो भ्रमरगीतप्रकाशः ।

१०-४३-४५ ता दीपदीप्तैरित्यत्र । क्षामत्वमिति । कङ्कणानां स्रज्ज्वलनेनेत्यर्थः ।

श्रीविद्वलेशात्मजश्रीवल्लभकृतच्छेखः ।

एवं निशेत्यत्र । दधीनीति बहुवचनस्यार्थमाहुः । दोहस्त्रिवारमिति । प्रातर्मध्याह्ने सायं च दुग्ध्वा आतञ्चयन्तीति क्वचिद्देशे व्यवहारः । त्रिवारमित्येके इति । प्रायश्चित्तपाते पुनर्दोहसम्भवादन्त्या दुग्ध्वा पुनर्होतव्यमिति श्रुतेः ।

ता दीपेत्यत्र । रज्जूः विकर्षन्ताविति छान्दसः समासः ।

चलन्नितम्बेत्यत्र । कुण्डलेत्यन्तादर्शाद्यच् । प्रथमपक्षे यासामिति मत्वर्थीयार्थकथनं तु बहुव्रीहिः । एते धर्मा यासां सन्तीत्यर्थः । चलन्नितम्बस्तनहाराः कुण्डले च,

त्कपोलौ सामान्यतस्त्विड्युक्तौ वा कपोलौ ताभ्यां कृत्वा अरुणाः कपोलयोर्वारुणाः
अरुणकुङ्कुमयुक्तसुखा वा । सर्वाङ्गेषु सौष्ठवमाभरणान्युत्तमत्वं च निरूपितम् ॥ ४५ ॥

एवं स्वरूपतो भगवद्योग्यत्वेनातिथ्यमुत्त्वा भगवद्गुणपग्वेनापि तथात्वमाह
उद्गायतीनामिति ।

उद्गायतीनामरविन्दलोचनं ब्रजाङ्गनानां दिवमस्पृशद्भुनिः ।

दध्नश्च निर्मन्थनशब्दमिश्रितो निरस्यते येन दिशाममङ्गलम् ॥ ४६ ॥

धर्मबुध्यापि गानं सम्भवतीति तद्व्यावृत्त्यर्थमाह अरविन्दलोचनमिति स हि
कमलनयनः कोटिकन्दर्पसुन्दरः । ननु कथं ब्रह्मत्वादिगुणा नोक्तास्तत्राह ब्रजाङ्गनाना-
मिति ता हि ब्रजस्त्रियः सौन्दर्येणैव वशीकृताः किं ब्रह्मत्वादिना, प्रशस्तान्यङ्गानि
यासामिति तावन्मात्रपरत्वे हेतुरप्युक्तः । अन्यथाङ्गप्राशस्त्यं व्यर्थं स्यात्, तासां
लौकिकवैदिकनिरपेक्षत्वाय गाने विशेषमाह उद्गायतीनां ध्वनिर्दिवमस्पृशदिति । कार्य-
कारणसहितं गानं निरूपितम् । कारणाधिक्याल्लोकपरित्यागः, तथासति लोकविद्विष्टत्वात्
अस्वर्ग्यत्वमाशङ्क्य तस्यैव स्वर्गसम्बन्धः कः सन्देहस्तत्फलस्येति । तेनैव चरितार्थत्वात्

श्रीपुरुषोत्तमकृतो अमरगीतप्रकाशः ।

अग्रिमे कार्यकारणसहितमिति । कार्यं स्वर्गस्पर्शः, कारणं भगवति परमासक्ति-
१०-४३-४६ स्ताभ्यां युक्तमित्यर्थः । तत्फलस्येति । गानस्येत्यर्थः ।

श्रीविद्वल्लेशात्मजश्रीब्रह्मकृतलेखः ।

तद्युक्ता इत्यर्थः प्रथमपक्षे । द्वितीये तु हारेत्यन्तादच् । कुण्डलयोरित्यर्थकथनम् । विग्र-
हस्तु कुण्डलाभ्यां त्विष्यन्तौ कपोलाविति ।

उद्गायतीनामित्यत्र विशेषमाहेति गानस्योर्द्धता, ध्वनेर्द्युस्पर्शश्च विशेष
इत्यर्थः । अत्र दिवशब्देन स्वर्गवाचकेन वाक्यशेषोक्तमात्मसुखमुच्यते । ध्वनि-
श्रवणेन सर्वेषामात्मनश्चात्मसुखमभिव्यक्तं भवतीत्यर्थः । कार्यकारणेति कार्यं ध्वनेर्द्यु-
स्पर्शः । तत्र कारणमुदित्युपसर्गोक्ता गानस्योर्द्धता, तत्सहितं गानमित्यर्थः । कारणा-
धिक्यादिति कारणमूर्द्धता तस्या आधिक्यं शत्रुप्रत्ययसूचिता यावद्द्विमथनं प्रवृत्तिः ।
नागृहीतविशेषणन्यायेनोर्द्धताविशिष्टगानस्य वर्तमानतां शत्रुप्रत्ययो बोधयतीति ऊर्द्ध-
ताया अपि तावत्पर्यन्तं प्रवृत्तिः । तस्माल्लोकापेक्षापरित्याग उक्तः । तदपेक्षायामुच्चैरन-
वरतगानासम्भव इति भावः । अस्वर्ग्यत्वमिति । लोकविद्विष्टमूर्द्धगानमात्मसुखजनकं
न स्यादित्यर्थः । तस्यैवेति ध्वनेरेवेत्यर्थः । तत्फलस्येति ध्वनिफलस्य गानस्येत्यर्थः ।
ध्वनिः कारणभूतो नादः । गानं गुणवर्णनयुक्तम् । तथाचारविन्दलोचनं गायतीनां गान-
कारणभूतो ध्वनिरपि आत्मसुखजनको जात इति मूलार्थः । तेनैवेति । गानेन-द्युस्पर्शो

वैदिकनिरपेक्षता च । तासां भगवदीयत्वेनैव स्वर्गस्यानपेक्षितत्वात्, वाचनिककायिक-
योरेव कर्मणोः स्वर्गसम्बन्धप्रतिपादनार्थं दध्नश्च निर्मन्थनशब्दमिश्रित इत्युक्तम् । चका-
रात्कङ्कणानामपि रणत्कारेण मिश्रितः, भगवदीयानां गुणानां सम्बन्ध्यपि गोपिकानां गवां च
सम्बन्ध्यपेक्षत इति भगवानिव भगवद्गुणा अपि तत्सापेक्षा इति तासां महत्त्वं सूचितम् ।
ननु सर्वधर्मपरित्यागे तासां पापं भवेदिति कथं तद्वर्णनेनातिथ्यं माहात्म्यं चेत्याशङ्क्याह ।
येन ध्वनिना दिशामेवामङ्गलं निरस्यते किमुत तत्सम्बन्धिनाम् ॥ ४६ ॥

एवं तासां जिज्ञासापर्यन्तं निलीयेव स्थित इति वक्तुं जिज्ञासाप्रकारमाह भगव-
त्युदित इति ।

भगवत्युदिते सूर्ये नन्दद्वारि ब्रजौकसः ।

दृष्ट्वा रथं शातकौम्भं कस्यायमिति चाब्रुवन् ॥ ४७ ॥

वाच्यार्थानुपयुक्ता कथा नोच्यत इति उद्धवस्य प्रातःकृत्यं नोक्तम् । तद्दिनसूर्यः
भगवत्स्मारक इति गोपिकानामुद्धवस्य च परमपुरुषार्थदायीति सूर्यस्य भगवत्त्वमुक्तम् ।
नन्दस्य राजगृहवद्भिन्न एव ब्रज इति तद् द्वार्येव रथः स्थापित इति । मुख्यतया स्त्रियः
किम्बहुना सर्व एव वृत्तान्तानभिज्ञाः । नन्दादीनां तत्सम्बन्धिनां चायं रथो न
भवतीति शातकौम्भत्वात् सर्वतः सुवर्णेनालङ्कृतत्वात् निश्चित्य कस्यायं रथ इत्यब्रुवन्,
चकाराद्विचारितवन्तः पृष्ठवन्तश्च ॥ ४७ ॥

ततः कस्यचित्पुरवासिनो राजकीयस्य सम्बन्धी रथ इति निश्चित्य, पूर्वमागतत्वात्
अक्रूर एव लब्धस्वादुः पुनरागतः इति सम्भावनां कृतवन्तः, तदाह अक्रूर आगतः
किं वेति ।

अक्रूर आगतः किं वा यः कंसस्यार्थसाधकः ।

येन नीतो मधुपुरीं कृष्णः कमललोचनः ॥ ४८ ॥

श्रीविठ्ठलेशात्मजश्रीवल्लभकृतलेखः ।

जात इत्यनुत्तवा गायतीनां जातमिति कथनेन तासां गायतीनां सतीनां तत्स्वभावादेव
ध्वनिर्दिवमस्पृशन्न तु द्युस्पर्शकामनया गानमतो वैदिकफलनिरपेक्षतोक्त्यर्थः । लौकिक-
निरपेक्षता पूर्वमुक्ता, अत्रेयमुक्तेति चकारः । वाचनिकेति गानं वाचनिकम् । मथनं
कायिकम् । तयोरेव कर्मणोरात्मसुखसम्बन्धः । मानसी सेवा तु भगवदानन्दजनिकेत्यर्थः ।
भगवदीयानामिति भगवदीयगुणानां सम्बन्धि गानं कर्तुं, गोपिकानां सम्बन्धि ध्वनिरूपं
वस्तु कर्म, गवां सम्बन्धि दधिमन्थनं च कर्म, अपेक्षते । भगवद्गुणाः स्वामिनीध्वनि-
दधिमथनसापेक्षाः । दधिमथनसमये ध्वनिना गीयमानत्वादिति भावः । निलीयैवेति
नन्दगृह एव रहसि स्थित इत्यर्थः ।

प्रायेणाक्रूरेणैवेयं भूदष्टेति । अक्रूर एवागतः, तथापि प्रयोजनाभावात्तस्यागमनं न सम्भवतीति बाधकज्ञानात् सम्भावना । ननु सर्वेषु विद्यमानेषु सुतरां वसुदेवादिषु किमित्यक्रूर एव सम्भाव्यत इत्यत आहुः—यः पूर्वं कंसस्य अर्थं पुरुषार्थं साधितवान् । विपरीतोक्त्या वदन्ति वस्तुतस्तु परमपुरुषार्थं मोक्षं साधितवानेव । ननु भवतां तस्मिन् क्रोयं दोष इत्याशङ्क्याहुः येन नीतो मधुपुरीमिति । कृष्णः फलात्मा । कमललोचनः फलसाधनमौहिकफलरूपो वा ॥ ४८ ॥

तर्हि तादृशस्य कृतकार्यस्य द्विष्टस्य च कथं पुनरागमनमिति चेत्तत्राह किं साधयिष्यत इति ।

किं साधयिष्यत्यस्माभिर्भर्तुः प्रेतस्य निष्कृतिम् ।

इति स्त्रीणां वदन्तीनामुद्भवोऽगात्कृताह्निकः ॥ ४९ ॥

प्रायेणास्मान् गोपिकाः विशेषाकारेण नेतुमागतः, नीत्वा च प्रेतस्य कंसस्य निष्कृतिं, करिष्यति, स हि स्वार्थं नीत्वा स्वपुरुषार्थमप्यसाध्य अस्मत्पुरुषार्थमपि नाशयित्वा जनैराक्रुष्टः तदपरावपरिहारार्थं कृष्णमत्र प्रेषयितुं असमर्थः, अस्मानेव तत्र नेष्यति तावता निष्कृतिर्भवति जनापवादः परिहृत इति । अन्ये तु मृतस्य कंसस्य दैत्यत्वाद्बुधिरमांसप्रियस्य मांसं दातुं सुतरां नरमांसमस्मान्नयति, तथा च सति यथा पूर्वमनोरथो विपरीतो जातः एवमयमपि भविष्यति ततो भगवानेनमेव बलिं दास्यति भ्रान्तोयं समागत इति उपहासमुक्तवन्त इत्याहुः तदेवाह किं साधयिष्यति न किञ्चिदिति । इदं विशेषाकारेण वचनं स्त्रीणामेवेति, वदन् पूर्वभावमुपसंहरति इति स्त्रीणामिति, वदन्तीनां सतीनां क्षणं विलम्बे शापमपि दद्युः । भयादागत इति पक्षं व्यावर्तयेति कृताह्निक इति । प्रातःकाल एव सर्वमान्दिकं कृतवानग्रे महती व्यावृत्तिरिति । उद्भवत्वादेव न भयम्, द्वितीयो भगवत्सन्देशः गोपीनां मद्भियोगाधिमिति सोप्रे प्रारम्भणीय इति पूर्वसमाप्तिः ॥ ४९ ॥

इति श्रीभागवतसुबोधिण्यां श्रीलक्ष्मणभट्टात्मजश्रीवल्लभदीक्षित-

विरचितायां दशमस्कन्धपूर्वार्द्धे त्रिचत्वारिं-

शाध्यायविवरणम् ॥ ४३ ॥

श्रीविद्वल्लभशात्मजश्रीवल्लभकृतलेखः ।

इति स्त्रीणामित्यत्र भयादागत इति । शापभयं प्राप्यैव विभ्यदेवेत्यर्थः । तथा सत्याह्निकमसमाप्यैव समागच्छेदिति भावः । भयाभावे हेतुः उद्भवत्वादिति उत्सवत्वात्तद्दर्शने प्रसाद एव भवेत् न तु शाप इति भावः ॥

श्रीकृष्णाय नमः ।

चतुश्चत्वारिंशोऽध्यायः

चतुश्चत्वारिंशोऽध्याये गोपीनां ज्ञानदेशतः ।
निरोधं सम्यगेवाह पूर्वस्माच्च विशेषतः ॥ १ ॥
याते कृष्णे लोकरीत्या नैकख्याभावतः स्फुटम् ।
न निरुद्धा इति प्रायः सर्वेषां च भवेन्मतिः ॥ २ ॥
सेवकेनोपदेशेन प्रीत्या चैव निरोधतः ।
ज्ञानेनापि निरुद्धास्ता आत्मत्वेनैव सर्वथा ॥ ३ ॥
वस्तुनो निश्चयः पूर्वमुपालम्भस्तथैव च ।
व्याजोक्त्या दोषगणना निर्दोषो वर्ण्यते पुरा ॥ ४ ॥
अन्यथा ज्ञानसन्देशो व्यर्थः स्यादिति निश्चयः ।
बीजं भक्तिस्ततः स्तोत्रं उपदेशस्तथैव च ॥ ५ ॥
ततो दोषनिवृत्त्या च पूर्वस्नेहो निरूप्यते ।
ज्ञानस्य च फलं चैव कृतार्थत्वं ततस्तथा ॥ ६ ॥
सप्तधा विनिरुद्धास्ता गुणैर्भगवतापि च ॥

तत्र प्रथममुपालम्भत्वेन उद्धव इति निर्द्धारं कृतवत्य इत्याह तं वीक्ष्येति त्रिभिः ।

श्रीशुक उवाच—तं वीक्ष्य कृष्णानुचरं ब्रजस्त्रियः

प्रलम्बबाहुं नवकञ्जलोचनम् ॥

पीताम्बरं पुष्करमालिनं लस-

न्मुखारविन्दं मणिमृष्टकुण्डलम् ॥ १ ॥

‘आकृतिर्निश्चयश्चैव चेष्टया तु विशेषतः । स्वार्थमेव ततो ज्ञात्वा मानादोषद्वयं ततः’ । तत्र प्रथमं मानार्थं भगवत्सारूप्यमुद्धवे गोपिकाभिर्दृष्टं वर्णयति तमुद्धवम् ।

श्रीविद्वलेशात्मजश्रीवल्लभकृतलेखः ।

चतुश्चत्वारिंशो । कारिकासु । बीजं भक्तिरिति । त्रिदोषकथनानन्तरं अग्रि-
मस्तोत्रादिभावे बीजरूपः स्नेहः ‘अथोद्धवो निशम्यैव’मिति श्लोकेनैकेन निरूपितः । ततः
स्तोत्रं षड्भिः, उपदेशो दशभिः, दोषनिवृत्तिरैकेन, पूर्वस्नेहश्चतुर्दशभिः, ततो ज्ञानफलमेकेन,
कृतार्थत्वं शिष्टैरिति विभागः । प्रलम्बबाहुमित्यादि विशेषणैस्त्वैश्वर्यज्ञानवीर्ययशःश्रीवैराग्या-
नीति क्रमः । मायासामर्थ्यं वीर्यमिति भावः । इति रमावचनमिति । तर्हीत्याद्याश-

आकृत्या कृष्णानुचरोयमिति वीक्ष्य, अथवा, नहि महतां चेतोऽधर्मे पततीतिवत् तस्य दर्शने शङ्कां वारयितुं कृष्णानुचरमित्युक्तम् । वस्तुत एव भगवत् अनुचरः । तथापि महान्तं भूषितं दृष्ट्वा लज्जिता भवन्ति स्त्रियः । कथमयं दृष्ट इत्याशङ्क्याह ब्रजस्त्रिय इति ।^१ (नागरीणामयं स्वभावो नान्यासाम्, वस्तुतस्तु तस्मान्मच्छरणामितिवाक्यात्केवलभगवदीयो ब्रजस्तस्त्रीत्वेनैतास्तादृश्यः । अयं निर्दोषानन्दरूपस्य तस्यैवानुचरस्तेन मिथो दर्शनमावश्यकं निर्दोषतमं चेति भावः) । भगवत्सारूप्यत्वाय वर्णयति । प्रलम्बबाहुमित्यादिवद्धिः पदैः भगवत्त्वाय । स्त्रीणां हि कामप्राधान्यात्तदुपयोगिषड्गुणा वक्तव्याः । प्रकर्षेण लम्बौ बाहू यस्य । स्मारकत्वेनास्यावयवा उपयुज्यन्ते, क्रियाशक्तिः परिगम्भोपयोगश्च सूचितः । नवकमलवल्लोचने यस्येति, सर्वतापहारिका ज्ञानशक्तिः कामाद्बो-
धिका च निरूपिता । एवं क्रियाज्ञानशक्तीं निरूप्य मायाशक्तिं निरूपयति । अनावृतो रसो न भवतीति । पीतमम्बरं यस्य, स वर्णो नीले अविकां शोभासुत्पाद-
यतीति सर्वत्रैव तद्वर्णनम् । पुष्करमालिनं कमलमालायुक्तम् । कीर्तिमत्त्वमुक्तम् । लस-
न्मुखारविन्दं यस्य । श्रीनिरूपिता । मणिभिर्मृष्टे उज्ज्वले कुण्डले यस्येति, वैराग्यमिव शास्त्रीयकान्तिः सर्वाभरणीकृता निरूपिता ॥ १ ॥

एवं स्वरूपं वर्णयित्वा भगवत्सेवकोयमिति ज्ञातवत्य इत्याह शुचिस्मित इति ।

शुचिस्मितः कोऽयमपीच्यदर्शनः

कुतश्च कस्याच्युतवेशभूषणः ।

इति स्म सर्वाः परिवत्रुस्तसुका-

स्तमुत्तमश्लोकपदाम्बुजाश्रयम् ॥ २ ॥

शुद्धं व्याजलोभाद्यनुपहतं स्मितं यस्य । नैतादृशो गोकुले दृष्टो अकूरो वा, अतः कोयमिति जिज्ञासा, स्वमध्य एव कश्चिदुत्प्रेक्षकत्वेन महान् भवेत् वदत्विति कथयन्त्य इवाहुः । किञ्च । विरुद्धोस्मिन् धर्मो दृश्यते, स्वरूपतोऽयं निष्कामः । एतस्य च दर्शनमपीच्यं स्त्रीणां प्रियम्, अतो विरुद्धधर्माश्रयत्वाद् भगवदीयो भवितुमर्हति । किञ्च । न केवलमाकृतिस्त्रभावावेव भगवतः किन्तु वेशः पीताम्बरादिः भूषणानि च भगवत् एव न तु भगवत् इव । कुतश्चेति उपमायां तु नाश्रयं, स्वाभरणानि परिधाप्य

श्रीपुरुषोत्तमकृतो भ्रमरगीतप्रकाशः ।

चतुश्चत्वारिंशाध्याये । तं वीक्ष्येत्यत्र । ननु प्रलम्बबाहादिमानन्योपि भवति,

पीताम्बरस्तु भगवानेव, इति कथमत्र तथा निरूपणमत्राहुः स वर्ण

१०-४४-१

इत्यादि । न तु भगवदीयमिदमिति भावः ।

१ () एतच्चिह्नान्तर्गतं श्रीमत्प्रभूणाम् ।

१४-१५

किं भगवान् प्रेषितवान्, आहोस्वित् तद्रसाभिनयार्थं नटवत् समागतः, आहोस्विद्भगवानेव रूपान्तरं कृत्वा समागत इति । बहूनां हेतूनां विद्यमानत्वात् कुत इति विशेषजिज्ञासा युक्ता । किञ्च । कस्यायं पुत्रः पौत्रो वा, सम्बन्धज्ञाने हि सविशेषा प्रीतिर्भवतीति जिज्ञासार्थमेव, स्मेति प्रसिद्धे, सर्वा एव परिवन्तुः । ननु तासां किं प्रयोजनं तत्राह उत्सुका इति । औत्सुक्यस्वभावादेव कृष्णस्मारक इति कृष्णौत्सुक्याच्च तं परितो वेष्ट्या-मासुः । ननु भगवति स्त्रियस्ता रक्षिताः, रक्षकाश्च कालादयः, ततो रक्षकेषु विद्यमानेषु कथं गता इत्याशङ्क्याह । उत्तमश्लोकस्य पदाम्बुजमेवात्रित्य तिष्ठतीति । भगवच्चरणसेवकः भक्तिमार्गानुसारी तत्रापि शास्त्रीय इत्यर्थः ॥ २ ॥

एवं निष्प्रत्युहं सन्दिग्धा एव तं वेष्टितवत्यः । ततो विशेषज्ञानं जातमित्याह तं प्रश्रयेणेति ।

तं प्रश्रयेणावनताः सुसत्कृतं
सत्रीडहासेक्षणसूनृतादिभिः ।
रहस्यपृच्छन्नुपविष्टमासने
विज्ञाय सन्देशहरं रमापतेः ॥ ३ ॥

तमुद्धवं महान्तं दृष्ट्वा प्रश्रयेणावनता नम्रा जाताः, ततः सुष्ठु आसनादिना सत्कारमपि कृतवत्यः । पूर्वमेव वा वस्त्राभरणादिभिः सुसत्कृतः, ततो भर्तृसम्बन्धि-सेवकोयमिति ज्ञात्वा व्रीडा काम एवोद्देश्य इति ज्ञापयितुम्, हासः सत्कारे, अन्या दृष्टिः क्ररा रूक्षा वा भवतीति हास्यपूर्वकं निरूपितम् । सूनृतानि उत्तमवचनानि कुशलप्रश्न-रूपाणि । आदिशब्देन आसनपुष्पाद्युपचाराः, तत एकान्ते यत्र नन्दादीनां न दृष्टिः, रसार्थमेतत् । व्रीडादिभिः सहिता वा, आसने उपविष्टमव्याकुलम्, तत्सत्कृतिग्रहणेन ज्ञातवत्यः अयमस्मदर्थमेव समागतः । अन्यथा नास्माकमुपचारं गृह्णीयात्, नापि सह तिष्ठेत्, निष्कामश्चायम्, अतः भगवत एवायं सन्देशहारकः, तर्ह्यकारणार्थं समागत इति रमापतिवचनम्, साम्प्रतं रमया सह तिष्ठतीत्यस्मदुपेक्षा इति वयमप्रयोजिका इति केवलं मनोनुस्खनार्थं प्रेषितवानिति तासां मानमुत्पादयति, अनेनैको दोषो निरूपितः ॥ ३ ॥

श्रीविद्वच्छात्मजश्रीवल्गुभक्तलेखः ।

इच्छोक्तं शुकेन रमापतिवचनम् । तथा च सन्देशदायके भगवति रमापतित्वं ताभिर्ज्ञातमिति भवः । तेन सिद्धमाहुः साम्प्रतमिति । रमापतिसम्बन्धित्वेन ज्ञातः सन्देशः इतिप्रकारेण मानमुत्पादयतीत्यर्थः । अनेनेति श्लोकत्रयेण वस्तुनिश्चयरूपो दोषो निरूपित इत्यर्थः ॥

तैर्न द्वितीयोत्पत्तिमाह जानीम इति सप्तभिः ।

जानीमस्त्वां यदुपतेः पार्षदं समुपागतम् ।

भर्त्रेह प्रेषितः पित्रोर्भवान्प्रियचिकीर्षया ॥ ४ ॥

स गोपिकार्थमागतोहमिति मन्यत इति बुद्ध्या तदन्यथाकर्तुमन्यार्थागमनं निरूपयन्ति । अन्यथोपकारस्वीकारे उपालम्भो न घटेतेति, बीजमेतत् । तस्य च समर्थनमन्यनिषेधपूर्वकम्, स्वसम्बन्धस्य पूर्वसिद्धस्य औपाधिकत्वेन स्वार्थपरत्वसाधनम्, अन्यथोभयोरपि समानत्वात्को वा उपालम्भ्यः स्यात्, ततो दृष्टान्तैः कृतघ्नतासमर्थनम् । एवं पञ्चभिर्दोषं समर्थयित्वा तस्य साध्यत्वज्ञापनाय तासां देहादिस्मरणाभावमुपपादयति । ततोपि सुसाध्यत्वाय भगवदासक्तिम् । एवं साध्यो रोगः प्रतिष्ठितो भवति, ततोऽग्रिमारम्भः, स महादोष इति कस्याश्चिदेव तामसतामस्या वर्णितः । आदौ तस्यागमनमन्यथा कथयन्ति, तत्र ज्ञात्वाऽन्यथाकरणं युक्तमिति ज्ञानमाह त्वां यदुपतेः पार्षदं जानीम इति । पूर्वं गोपिकापतिरधुना यदुपतिरिति नास्मदुपकारं करिष्यतीति भावः । तस्य च पार्षदः सभापतिरतिचतुरः, अनेन त्वद्वाक्यमपि नादरणीयमिति सूचितम् । समुपागतमिति । सम्यगुपसमीपे समागतम्, तत्रापि सर्वतः कुशलं तवापि, अन्यथा उपेक्षा दोषायापि न भवेत् । एवं भगवन्तमन्यथा कल्पयित्वा स्वयमेव ताः कदाचिन्नष्टा जाता इति शङ्का स्यात् तद्व्यावृत्त्यर्थं भर्त्रेत्याहुः । प्रसङ्गादागतत्वं न वदन्ति सर्वथा मिथ्या भविष्यतीति । इहैव गोकुले प्रेषितः । प्रयोजनमाहुः पित्रोः प्रियचिकीर्षयेति । ये हि सत्तामात्रेण सुखिता भवन्ति ऐश्वर्याद्युत्कर्षेण च । अतः कुशलमैश्वर्यं च ज्ञापयितुं भवान् प्रेषितः । अनलङ्घ्ये साधारणे प्रेषिते ऐश्वर्ये सन्देहः स्यात्, अस्माकं तु न तावता सुखमिति त्वदागमनमसाधनमिति अस्मदर्थं न प्रेषितवानेव ॥ ४ ॥

ननु भवतीनामपि सुखं कर्तव्यं स्नेहरूपस्य सम्बन्धस्य तुल्यत्वात् कथमप्रेषणमिति चेत्तत्राहुः अन्यथेति ।

अन्यथा गोव्रजे तस्य स्मरणीयं न चक्ष्महे ।

स्नेहानुबन्धो बन्धूनां मुनेरपि सुदुस्त्यजः ॥ ५ ॥

यद्यपि अन्ये स्मर्तव्याः अस्मदादयोपि परं नन्दशेषत्वेन, नन्दव्रजे तिष्ठन्तीति नन्दमाहात्म्यार्थम्, इममुपाधिं परित्यज्य अन्यथा प्रकारान्तरेण भोगप्रकारेण गोव्रजे

श्रीविट्ठलेशात्मजश्रीवल्लभकृतलेखः ।

जानीम इत्यत्र । बीजमेतदिति । स्वार्थमागमनस्यान्यथाकरणमुपालम्भे बीजमित्यर्थः । साध्यो रोग इति । अन्यावस्थाहेतुत्वाद्भोगपदम् ।

अन्यथा गोव्रजे इत्यत्र । स्नेहानुबन्धो बन्धनं यस्य स्नेहप्रन्यिरित्यर्थः ।

पशुयोग्ये स्थाने तस्य सर्वेश्वरस्य सर्वसमृद्धियुक्तस्य स्मरणीयं न चक्षमहे । अपेक्षितं हि स्मरन्ति लोकाः । नन्वेवं सति नन्दस्याप्यस्मरणं स्याद् ईश्वरस्यापेक्षाभावात्, तत्राहुः स्नेहानुबन्ध इति । यथा अपेक्षा स्मारिका एवं स्नेहोपि, तत्र भवतीष्वपि तुल्य इति चेत्तत्र विशेषमाहुः बन्धूनामेव स्नेहानुबन्धः । पूर्वमुत्पन्नः स्नेहेनानुबन्धो यस्येति, न स्नेहमात्रमुभयेषां स्नेहस्य ग्रन्थिरिति यावत्, स तु दुस्त्यजो भवति स्नेहकारण-सम्बन्धस्य सहजत्वाद् आकाङ्क्षायाश्च कृत्रिमत्वाद् । यथा देहपरित्यागे द्रैहिकेषु स्नेहो गच्छति, एवमाकाङ्क्षापरित्यागेऽपि । यावद्देहसम्बन्धः तावन्न ज्ञानादिनापि स्नेहो निवर्तयितुं शक्यते, किं वक्तव्यं विषयैः, तदाह मुनेरपि सुदुस्त्यज इति । लौकिकाद्वैदिकं बलिष्ठमिति ज्ञापनार्थमपि शब्दः । सुशब्दो नित्यविवेकस्मरणेऽप्यशक्यत्वाय ॥ ५ ॥

तत्र तादृशविषयान्तरसम्भवे आकाङ्क्षा निवर्तत इति औपाधिकः सम्बन्ध इत्याह अन्येष्वर्थकृतेति ।

अन्येष्वर्थकृता मैत्री यावदर्थविडम्बनम् ।

पुम्भिः स्त्रीषु कृता यद्वत्सुमनस्स्विव षट्पदैः ॥ ६ ॥

अन्येषु देहसम्बन्धरहितेषु अर्थकृता प्रयोजनकृता । प्रयोजनं देहधर्मः धर्मिणो दुर्बलः, औपाधिकोपि न चिरस्थायी, यथा माञ्जिष्ठादिरागाः यावत्कालमपि तिष्ठन्ति । तत्रापि विडम्बनमेवानुकरणमेव नटवत्, अतोस्मासु भगवत्स्नेहः कदापि न स्थितः । अनुकरणमात्रं स्थितमिति विडम्बनमात्रत्वान्न स्मरति । अर्थकृतत्वं प्रतिपादयितुं औपाधिकं धर्ममाह । पुम्भिः स्त्रीष्विति । पुरुषाः स्वतन्त्राः सर्वसमर्थाः, तद्विपरीताश्च स्त्रियः, तासु स्नेहं न कुर्युरेव यदि कामो न भवेत्, कामाच्च स्नेहमेव कुर्वन्ति । अन्यथासिद्धे गते वा कामे निवर्तते । शास्त्रमपि विरागे त्यागं विधत्ते । 'यदहरेव विरजे'दिति । ननु तत्र धर्मोऽप्यस्ति, पुत्रादिद्वारा च स्नेहो भवति, ततश्चागन्तुकमपि सहजमिवेति भवतीष्वपि तथा भगवत इत्याशङ्क्य तत्परिहारार्थं दृष्टान्तान्तरमाहुः सुमनःसु षट्पदैरिवेति । गमनक्रियाबाहुल्यार्थं षट्पदशब्दप्रयोगः । तेषां मकरन्दग्रहणानन्तरं पुष्पनाशे न कापि क्षतिः । अयमस्माकं युक्तो दृष्टान्तः ॥ ६ ॥

श्रीपुरुषोत्तमकृतो धमरगीतप्रकाशः ।

अन्येष्वित्यत्र । बन्धुव्यतिरिक्तेषु स्नेहः अर्थकृतः यावदर्थभावित्वात्, अर्थान्वयव्यतिरेकानुविधायित्वादित्यर्थः, पुंसः स्त्रीस्नेहवद् अमरपुष्प-स्नेहवदित्यनुमानं फलति ।

ननु सर्वत्रैव दृष्टान्तः सुलभः, न तु तावता कार्यं सिद्ध्यति, ततः पुष्पाणामाशुतर-
विनाशयुक्तानां भ्रमराणां च बहूनां साधारणत्वाद् भगवत एकत्वाद्भवतीनामसाधारणत्वाच्च
न युक्तो दृष्टान्त इत्याशङ्क्य औपाधिकानामेषैव व्यवस्थेति वक्तुं दृष्टान्ताष्टकमाहुः
निःस्वमिति द्वाभ्याम् ।

निःस्वं त्यजन्ति गणिका अकल्पं नृपतिं प्रजाः ।

अधीतविद्या आचार्यमृत्विजो दत्तदक्षिणम् ॥ ७ ॥

यद्यपि सर्वत्र बहुत्वं साधारणत्वं चोपाधिरस्त्येव, तथापि बहुधा दर्शनात् सन्दि-
ग्धोपाधित्वं साधयितुं दृष्टान्तानां कथनम् । सर्वथा निराकरणे अचिकित्स्य एव दोषः
स्यात् । यथा मित्रातनयत्वं सन्दिग्धोपाधिकम्, दशमोऽपि चेच्छ्याम एव स्यात्, तदो-
पाधिः शाकपाकजत्वं न भवेदेव, अन्यथा तु भविष्यतीति । एवं बहुत्वसाधारणत्वेऽपि

श्रीपुरुषोत्तमकृतो भ्रमरगीतप्रकाशः ।

निःस्वमित्यस्याभासे । पुष्पाणामित्यस्य साधारणत्वादित्यनेनान्वयः । बहू-

१०-४४-७

नामिति हेतुगर्भं विशेषणम् । निःस्वमित्यत्र वयं भगवतः अप्रियाः

पश्चात्यक्तत्वात्, यत्रैवं तत्रैवम्, गणिकादित्यक्तनिःस्ववदित्यनुमानं
फलति । सर्वत्रेति । दृष्टान्तदशकेऽष्टके वा । साधारणत्वमिति । तत्तदुपाधिकतत्त्वसर्वो-
पयोगियोग्यत्वम् । निराकरण इति । उपाधिनिराकरणे । न भवेदिति । साधनाव्याप-
कत्वाभावादित्यर्थः । बहुत्वसाधारणत्वे इति । सन्दिग्धोपाधी इत्यर्थः ।

श्रीबृह्लेशात्मजश्रीबृह्मकृतलेखः ।

निःस्वमित्यस्याभासे । ततः पुष्पाणामिति । पुष्पाणि भ्रमराश्चोभयत्रापि बहुत्वं साधारणत्वं
च दृष्टान्ते । दार्ष्टान्तिके तु स्वामिनीषु बहुत्वम् । भगवति साधारणत्वम् । पुष्पेषु साधारणत्वं
भ्रमरात्रोपभोग्यत्वम् । भ्रमरेषु साधारणत्वं पुष्पमात्रोपभोक्तृत्वम् । भगवति साधारणत्व-
मखिलस्वामिनीभोक्तृत्वम् । तादृशं साधारणत्वं स्वामिनीषु किञ्चिज्जास्ति । अतोऽयुक्तो
दृष्टान्त इत्याशङ्क्य दृष्टान्ताष्टककथनम् । यद्यपीति । यद्यपि बहुत्वसाधारणत्वे एतेष्वपि
स्तः । तथापि बहुधा दर्शने एतयोर्रूपाधित्वं सम्भाव्येत । अतो बहुदृष्टान्तकथनमित्यर्थः ।
सर्वत्रेति । निःस्वादिषु साधारणत्वम् । गणिकादिषु बहुत्वमिति विभागः । निःस्वे
साधारणत्वं यावद्गणिकाभोक्तृत्वम् । नृपतौ साधारणत्वं यावत्प्रजाधिपतित्वम् । एवम-
त्रेपि । दृष्टान्ते त्याज्येषु साधारणत्वम् । त्याजकेषु बहुत्वम् । दार्ष्टान्तिके त्याज्यासु
बहुत्वम् । त्याजके भगवति साधारणत्वम् । एवं विषमदृष्टान्तकथने हेतुमाहुः । सर्वथेति ।

भगवांस्त्यक्ष्यत्येव चेत्, तदास्मास्वभावान्नोपाधिर्भविष्यतीति भावः । तत्र प्रथमं स्त्रियः स्वभावतोऽदुष्टाः, पुरुषो दुष्ट इतीर्ष्यावशाद् भगवान् दूष्यत इतीमं पक्षं व्यावर्तयितुं स्त्रीणामेव प्रथमं स्वार्थाभावे पुरुषपरित्यागमाहुः निःस्वं त्यजन्तीति । ता हि प्रथमतः सर्वभावेन भजन्ते, नह्येवं कश्चिदात्मानं परस्मै निवेदयति, तत्रापि यस्मै कस्मैचित् । अनेन धर्मार्थमपि भजनं निषिद्धम् । लोकेऽपि निन्दिताः । एवं लोके वेदे विरुद्धा अपि सर्वानपि परित्यज्य यं कश्चित् सर्वभावेन भजन्ते, ताः सर्वोत्तमा भवितुमर्हन्ति, यद्यर्थं न कामयेरन् । अर्थश्च केवलं न निर्वाहकः, किन्त्वधिकोऽपि, तस्मात्तासां तावद्ब्रह्ममेव निमित्ताभावे तादृशस्यापि त्यागात् । यस्तु तथाभूतानां विदित्वा सर्वस्वं निवेदयति, तादृशमपि धन-रहितं स्वशब्देनोपार्जनेऽप्यसमर्थं गणिका वेश्यास्त्यजन्ति । न हि तादृशः स्नेहोन्यत्र भवितुमर्हति । ननु तथाप्येताः समभावेन भजनं कृतवत्यः, नतूत्कर्षभावेन, ये पुनः उत्कर्ष-भावेन सेवन्ते, तेषु त्यागो न भविष्यतीत्याशङ्क्याहुः । अकल्पमसमर्थं नृपं राजानमपि प्रजास्त्यजन्ति । पूर्वं सर्वभावेन पाल्यमानाः प्रजाः, स्वयमपि सर्वभावेन भजनयुक्ताः, तथापि पश्चात्पालनासामर्थ्यं तं परित्यज्य तच्छत्रोर्भवन्ति । ताश्चेन्न मन्येरन्, न कोऽपि भवेद्राजा, तथापि कः प्रयासं करिष्यतीति, अल्पेनापि निमित्तेन परम्परागतमपि राजानं त्यजन्ति । अनेन ज्ञायते देहसम्बन्धिव्यतिरिक्तेषु कथमपि लौकिकं भजनं यावदर्थमेव, न

श्रीपुरुषोत्तमकृतो भ्रमरगीतप्रकाशः ।

अस्मास्वभावादिति । प्रियत्वस्याभावादित्यर्थः । तथाभूतानामिति । स्वरूपमिति शेषः । एतदग्रे अथवा दृष्टान्ताष्टकमेवेत्यस्मिन्पक्षे राजसराजसो निःस्वमिति दृष्टान्तो ज्ञेयः । राजससात्त्विकभावस्तु पुम्भिरित्यर्थेन निरूपित एवेति भावः ।

श्रीविद्वलेशात्मजश्रीवल्लभकृतलेखः ।

भगवांस्त्यक्ष्यत्येवेति । स्वामिन्यस्त्यागविषयाः सप्रयोजनकस्त्रेहविषयत्वात्सुमनोवदित्यनुमानं सन्दिग्धोपाधिकत्वात्सन्दिग्धम् । तत्र त्यक्ष्यत्येव चेत्तदा स्वामिनीषु त्यागविषयत्वं सम्पन्नम् । साधारणत्वं तु नास्ति । तथा च साध्याव्यापकत्वात्साधारणत्वमुपाधिर्न भविष्यति । तथा च त्यागविषयत्वहेतुता सप्रयोजनकस्त्रेहविषयत्वस्यैव सिद्धा मित्रातनयत्वस्येव श्यामत्वहेतुतेति भावः । तत्र मित्रातनयत्वपक्षवृत्तित्वं निश्चितमेव । हेतुतामात्रे उपाधिना सन्देहः । अत्र तु हेतोः पक्षवृत्तित्वमपि सन्दिग्धम् । अतः प्रत्यक्षेण साध्यनिश्चये पुनरनुमानं कार्येण कारणस्य । तेन पक्षवृत्तितानिश्चय इति विशेषः । बहुत्वस्योपाधित्वपक्षे, भगवांस्त्यागकर्ता सप्रयोजनकस्त्रेहवत्त्वाद् भ्रमरवदित्यनुमानम् । तत्र बहुत्वं सन्दिग्धोपाधिः । त्यक्ष्यत्येवेति चेत्तदा साध्याव्यापकत्वाद्बहुत्वस्य नोपाधित्वमित्यादिपूर्ववत् ।

कदाचिदपि क्षणमात्रमप्यनुपयोगे भजन्त इति । ननु लौकिके तथास्तु, वैदिके वाक्य-
प्रामाण्यात्तथा भविष्यतीत्याशङ्क्य परिहरन्ति अधीतविद्या इति पादद्वयेन शब्दानुष्ठान-
भेदेन । आदौ विद्या सर्वा यतो गृहीता, यतः सर्वोऽपि पुरुषार्थो भवति, तादृशीमपि
प्राप्य ग्रहणपर्यन्तमेव आचार्यं सेवन्ते, नत्वग्रे । 'उपनीय तु यः शिष्यं वेदमध्यापयेद्विजः ।
सरहस्यं तदङ्गं च तमाचार्यं प्रचक्षत,' इति । एतादृशमपि स्वकार्ये सम्पन्ने त्यजन्तीति । सर्वथा
अन्येष्वर्थकृतैव मैत्री । किञ्च । यत्र वैदिकः सम्बन्धः सूतकव्यवहारः अधीतरयार्थोपयोगे
जीविका च स्वस्य भवति, तादृशमपि । दत्ता दक्षिणा येन दक्षिणामेव प्राप्य, शिष्टमर्थं
यजमानं च त्यजन्ति । कदाचिद्वा अदत्तदक्षिणम् । तस्मादन्वयव्यतिरेकाभ्यां प्रयोजन-
कृतैव मैत्री ॥ ७ ॥

एवमेकेन श्लोकेन धर्मार्थापेक्षयैवेतरभजनं न स्वाभाविकं वैहिकवदित्युक्तम् । अधुना
कामार्थं लौकिकवैदिकप्राकृतनिषिद्धभेदेनापि प्रवृत्ताः तत्तत्फलमनुभूय पश्चात्त्यजन्तीत्याह
खगा वीतफलमिति ।

खगा वीतफलं वृक्षं भुक्त्वा चातिथयो गृहम् ।

दग्धं मृगास्तथारण्यं जारो भुक्त्वा रतां स्त्रियम् ॥ ८ ॥

कामो हि द्विविधः उपर्यधश्चेन्द्रियभोगभेदेन, तत्र खगा पक्षिणः क्षुत्पीडिताः
फलवन्तं वृक्षमाश्रयन्ति, यदैव वीतफलो भवति, तदैव च त्यजन्ति । उपलक्षणमेतत् ।
छायार्थिनो गतच्छायम् । तत्तदर्थिनस्तत्तदर्थापगमे । तथाऽतिथयोऽसम्बन्धिनो ब्राह्मणाः
क्षुत्पीडिता भुक्त्वा चकारादन्यमपि सत्कारं प्राप्य तद्गृहे अनिष्टेऽपि जाते निरीक्षणरहिता
गच्छन्ति । कदाचिदेक एवं कुर्यादिति सन्देहव्यावृत्त्यर्थं सर्व एव तथाविधा इति ज्ञापयितुं
सर्वत्र बहुवचनम् । यस्मिन्नरण्ये मृगा उत्पन्नाः, वृद्धिं च गताः, तादृशस्य जातायामापदि,
अग्रे सम्पत्तिसम्भावनायामपि अल्पानुपयोगमप्याशङ्क्य त्यजन्ति मृगाः । सर्वत्र साधारणं
मत्वाऽसाधारण्येन तस्या नाशमपि कृत्वा गच्छतीत्याह जारो भुक्त्वेति । सा हि पर-
स्त्री भोग्या, स्वयं जारः तदेकस्वभावस्तदुपजीवी वा, तादृशोऽपि भोगानन्तरं तां चेत्कश्चि-
द्धन्यात्, तदाप्यनपेक्ष्यमाणस्त्यजत्येव, तथैतज्जातमित्यभिप्रायः । अथवा । एता दशविधा
दश दृष्टान्तानाहुः । तत्र सात्त्विकादिभावेषु तथा तथा वचनम् । 'जारो भुक्त्वे'त्यन्ते

श्रीविद्वलेशात्मजश्रीब्रह्मसूत्रतिलकः ।

ऋत्विज इत्यत्र । अदत्तदक्षिणमिति पदच्छेदमभिप्रेत्याहुः । कदाचिद्वेति ।
कदाचिदपि दक्षिणां न ददाति चेत्ततः स्वार्थासिद्धिं निश्चित्य त्यजन्तीत्यर्थः ।

जारो भुक्त्वेत्यत्र । अत्र दृष्टान्ते साधारणत्वाभावाद्धिद्यमानेपि बहुत्वे जार इत्ये-
कत्वकथनात्साध्यसिद्धिं मानयन्तीत्याशयेनाहुः । तथैतज्जातमिति । दृष्टान्ताष्टकनिरूप-

राजसतामस्याः । अथवा । दृष्टान्ताष्टकमेवैतदवधि । तामसतामस्यास्तु सर्वभावापन्नायाः
अमरकथायां स्वरूपं वक्तव्यम्, अत एव काचिदित्येकां निरूपयिष्यति ॥ ८ ॥

नन्वेवमसूयायां दुष्टा एव जाताः, किं ज्ञानेन पुनः सञ्जीक्रियन्त इत्याशङ्क्य तासां
क्लेशवशादेवायं स्वभावो जातः, वस्तुतस्तूत्तमा इत्याह द्वाभ्याम्, इति गोप्य इति ।

इति गोप्यो हि गोविन्दे गतवाक्कायमानसाः ।

कृष्णदूते ब्रजं याते उद्धवे त्यक्तलौकिकाः ॥ ९ ॥

गायन्त्यः प्रियकर्माणि रुदन्त्यश्च गतहियः ।

तस्य संस्मृत्य संस्मृत्य यानि कैशोरबाल्ययोः ॥ १० ॥

इतीति समाप्तौ प्रकारे च । पूर्वोक्तदोषस्य तदासक्तिः फलम्, न तु नाश इति
वक्तुं गतवाक्कायमानसा इत्युक्तम् । ननु कथमेवं कल्प्यते, दुष्टा एव कथं न भवेयु-
रित्याशङ्क्याह गोप्य इति । ता मुग्धा न कापट्यं विवेकं च जानन्ति, अतः खेदवशाद्
यथैव मनोवृत्तिर्भवति, तथैव वदन्तीति न दुष्टाः । हि युक्तशायमर्थः । महता कष्टेन हि
सर्वपरित्यागेन सर्वभावेन पूर्वं भगवन्तं प्रपन्नाः । किञ्च । गोविन्दो भगवान् तासामेवेन्द्रः
सर्वैर्देवैः कृतः, अन्यथा तेषां करणं व्यर्थं स्यात् । दुष्टस्वामित्वं वा भवेत् । अत एतैर्वचनै-
र्गतवाक्कायमानसा एव ता इति ज्ञायते । अथवा । पूर्वमेव गोविन्दे स्वत एव गतानि
कायवाङ्मनांसि यासाम् । अत एतान्यपि वचनानि चेद्दोषजनकानि भवेयुः, तदा
भगवच्छास्त्र एव दोषः स्यात्, भगवदीयत्वात्तेषाम् । तासां सर्वपरित्यागे निदर्शनमाह
कृष्णदूत इति । साक्षाद्भगवति समागते को वेद किं वा कुर्युः, कृष्णस्य स्वामिचः
दूतेऽपि उद्धवे ब्रज आगते त्यक्तलौकिका जाताः, सर्वापेक्षां परित्यज्य प्रकटा भूत्वा तेन
सह यत उपविष्टाः । किञ्च । तस्याप्यग्रे प्रियस्यैव कर्माणि गायन्त्यो जाताः । अनेन भग-

श्रीपुरुषोत्तमकृतो अमरगीतप्रकाशः ।

इतीत्यत्र । अन्यथेति एतासां दुष्टत्वे इत्यर्थः । व्यर्थं स्यादित्यादि । भगवतो

१०-४४-९ दुष्टरक्षकत्वाभावादिति भावः ।

श्रीविठ्ठलेशात्मजश्रीवल्लभकृतलेखः ।

णान्ते, सर्वभावापन्नाया इति । मधुपेति दशश्लोकेषु तामसतामस्येव दशविधभावापन्ना
सती वक्रो । अत एवोपक्रमे काचिदित्येकवचनं निरूपितम् । एकत्वं भावैक्येन । तथा च
अमरकथावक्त्रीणां तामसतामसभावः स्थायी । अन्ये व्यभिचारिभावा इति भावः ।

इति गोप्यो हीत्यत्र । भगवदीयत्वात्तेषामिति । गोविन्दे गतवाक्कायमान-
सानां वचनान्यपि भगवदीयान्येवेति भावः ।

वत्येव निवेदिता वाक् नान्यतः सङ्कोचं लभत इत्युक्तम् । रुदन्यश्च जाताः । एवमुपवेशनेन कायं गानेन वाचं रोदनेनान्तःकरणमिति साधारण्येन त्रयमपि निवेदितमुक्तम् । असाधारण-स्वभावमपि त्यक्तवत्य इत्याह गतह्यि इति । स्त्रीणां स्वाभाविको धर्मो लज्जा, तामपि चेत्त्यक्तवत्यः, किमवशिष्यते तासु । नन्वेतत्सर्वं कादाचित्कमित्याशङ्क्य तत्परिहारार्थं विशेषमाह तस्य संस्मृत्येति । तस्य भगवतः कैशोरबाल्ययोः अवस्थाद्वयसम्बन्धीनि यानि तानि संस्मृत्य संस्मृत्य पुनःपुनरादरेण स्मृत्वा ताः पूर्वोक्तविधा जाता इति सम्बन्धः ॥ १० ॥

एवमिममपि दोषं महान्तं मत्वा महता प्रबन्धेन साध्यत्वं निरूपितम् । ततोऽप्य-धिकं दोषं निरूपयन् प्रस्तावनामाह काचिदिति ।

काचिन्मधुकरं दृष्ट्वा ध्यायन्ती कृष्णसङ्गमम् ।

प्रियप्रस्थापितं दूतं कल्पयित्वेदमब्रवीत् ॥ ११ ॥

तस्य च साध्यत्वमग्रे वक्ष्यति । तत उपदेशः । अर्थसङ्गतिस्तु पूर्वमुपालम्भनमुक्त्वा स्वासक्तिख्यापनार्थं स्वगतान् भावान् रससङ्गोपनार्थं काचिदाह । तत्रापि व्याजेनान्या-पदेशन्यायेन, अन्यथा रसः पुष्टो न भवेत्, भगवान्वा गोपिकानां स्वरूपमुद्धवाय प्रदर्शयितुं भ्रमरमपि प्रेषितवान्, तदा तं दृष्ट्वा आर्षज्ञानेन भगवदीयत्वं मत्वा काचिदाह । यथोद्ध-वस्य मयोपकारः कृत इति गर्वो न भवेत् । अन्यापदेशन्याये तु पदान्युद्धवेऽपि योजनी-यानि । तदा दोषसम्भावनापि भवति । द्वितीये त्वर्थे न कापि सम्भावना स्यात् । मधुकोरो

श्रीपुरुषोत्तमकृतो भ्रमरगीतप्रकाशः ।

काचिदित्यत्र । नन्वेतावदुपालम्भे को हेतुस्तत्राहुः स्वासक्तीति, भगवत इति

भावः । रससङ्गोपनार्थमिति । ध्यातरससङ्गोपनार्थम् । तथा च तथा
१०-४४-११

यदि न वदेत्, तदा स रसस्तां स्वाधीनक्रियावतीं कुर्यात्तथाभावश्च सर्वसमक्षमनुचित इति तदर्थं तथेति भावः । तत्रापितीति । गोपनार्थत्वेपीति । अन्यापदेशस्य दर्शनं विनापि दर्शनादेतद्व्याये भ्रमरदर्शनं नातीव युज्यत इत्यत आहुः भगवान्वेत्यादि । ननु संस्कारोद्धोधनेन तदुपयोगात् पक्षान्तरकल्पनमयुक्तमित्यत आहुः अन्येत्यादि । अतो

श्रीविद्वल्लेशात्मजश्रीवल्लभकृतलेखः ।

गायन्त्य इत्यत्र । कायमिति । कायं वाचं अन्तःकरणं च निवेदितवत्य इति शेषः । इति हेतोः त्रयमपि निवेदितमुक्तमित्यर्थः ।

काचिदित्यत्र । द्वितीये त्वर्थे इति । कालपक्षे प्रार्थनैव जाता न तु दोषारोप इति भावः । अस्यास्तामसतामसीत्वे उपपत्तिमाहुः । आदौ हीति ।

भ्रमरः, वस्तुतोऽयं विपरीतनामा, मधु भक्षयति, न तु करोति, अतो वसन्तो मधुकरः, अयं मधुपोऽपि मधुकरत्वेनोच्यते । अन्यथा पुष्पाणि तदभिमानिन्यो वा देवता एनं न प्रवेशयेयुः । पूर्वं हि सा कृष्णसङ्गमं ध्यायन्ती स्थिता । प्रथमतो भगवता सह मनसा सम्बन्धं प्राप्य पश्चान्मानवती जाता, तदा भगवानन्यां गृहीतवानिति परिकल्प्य सा न समीचीनेति च पुनर्भगवान् मामेव प्रार्थयितुं भ्रमरं प्रस्थापितवानिति ज्ञातवती, तदाह प्रियप्रस्थापितं दूतं कल्पयित्वेति, इदं वक्ष्यमाणमब्रवीदिति ॥ ११ ॥

आदौ हि मानवत्याः क्रोधेन पारुष्यं भवतीति ततः प्रथमं तामसतामसी तद्भावयुक्ता वा दूषणमाह मधुपेति ।

गोप्युवाच—मधुप कितवबन्धो मा स्पृशांहि सपत्न्याः

कुचविलुलितमालाकुङ्कुमश्मश्रुभिर्नः ॥

बहतु मधुपतिस्तन्मानिनीनां प्रसादं

यदुसदसि विडम्ब्यं यस्य दूतस्त्वमीदृक् ॥ १२ ॥

श्रीपुरुषोत्तमकृतो भ्रमरगीतप्रकाशः ।

द्वितीय एव पक्षो ज्यायानिति कल्पना युक्तैवेत्यर्थः । दोषो मधुपादिपदोक्तो ज्ञेयः । किञ्चोक्तन्याये दूते मधुपकल्पना स्यात्, तथा च मधुकरे दूतकल्पना मूलोक्ता विरुध्येतेत्यतोपि तथा । ननूद्धवदर्शनेन तथा भावोद्गमो युक्तः, भ्रमरदर्शने तु कुत इत्यत्राहुः मधुकर इत्यादि । तथा च भगवत्सम्बन्धप्राप्तमधुभक्षणार्थमाकारसङ्गोपनेन पश्यतोहरवदागत इति तंज्ज्ञाने भवत्येव क्लेश इति बोधनायैव शुकेन मधुकरपदमुक्तमतस्तथेति भावः । अन्यापदेशप्रस्तावपक्षे तु यथा पुष्परसं सङ्गृह्णन्नपि तत्स्वरूपोत्कर्षप्रतिपादनेन सार्थकत्वं रूपं मधु प्रयच्छति, एवं दुःखदानेन पूर्वतरन्नाशयन्नपि प्रियसन्देशहारकत्वेन सुखद इति तथेति भावः ।

मधुप कितवेत्यत्र । टिप्पण्यांभाभासे । अत्युग्र इति हेतुगर्भं विशेषणम् ।

धर्मस्य तामसत्वेनोपचारे बीजम् । भावान्तरविलायकत्वेनात्युग्रत्वादित्यर्थः ।
१०-४४-१२

हेतुरिति । दोषारोपे हेतुः । आविर्भवतीति । ध्याने स्वामिनीहृद्याविर्भवतीत्यर्थः । इत इति धारावाहिकस्मरणवृत्तेरनुभवप्रतिबन्धकत्वादित्यर्थः । ननु स्वरूपस्मरणादेवारोपोस्त्वित्यत आहुः प्रभुस्वरूपेत्यादि । तर्हि तादृशभगवद्धर्मयुक्तेत्येव वाच्यमित्यत आहुः ज्ञानवत इत्यादि । ज्ञानवतः स्वामिन्यात्मनः । तदा तदभावादिति । आत्मस्फूर्तिकाले भगवद्धर्मयाथात्म्यस्फूर्त्यभावात् । उच्यमानधर्मात्मकत्व-

सर्वत्र हि रसे विप्रलम्भे दूतो नायकश्च दूष्यते, यथा 'अज्ञातपीडागमा' 'अधमस्ये'-
त्युभयोर्दूषणम्, तथात्राप्याह मधुप कितवबन्धो इति । मतान्तरभाषेयमिति कामशा-
स्त्रानुरोधिनी निरूपितेति न समाधिभाषायां भक्तिमार्गे वा विरोधः । यद्यपि भ्रमरो
मधुपो भवति तथाप्यन्यार्थेऽपि शक्त इति तत्सूचकत्वेन निन्दापि भवति, अन्यापदेशे
तु यादवाः सर्वे पानरता इति लोकप्रसिद्ध्या निन्दा भवति । यद्यपि भगवद्भक्ता भग-
वांश्च न भवति, अनुकरणं साधारणाविगीतधर्माणामेव न तु सर्वेषाम् । तथापि साधार-
ण्येन प्राप्तो धर्मः श्रुतोऽत्यन्तं खेदाय भवति । वस्तुतस्तु सरस्वती अन्यार्थमप्याह ।

श्रीपुरुषोत्तमकृतो अमरगीतप्रकाशः ।

मिति । दोषत्वेन भातं तदात्मकत्वम् । एतत्स्वरूपमिति । काचित्पदोक्तस्वामिनी-
स्वरूपम् । सुबोधिण्याम् । नन्वियं कथा समाधिभाषाविरुद्धा, भगवति दोषप्रसङ्गकत्वेन
भक्त्युत्पादकसंहिताविरुद्धत्वादित्याकाङ्क्षायामाहुः मतान्तरेत्यादि । तत्र केचिदित्यादि-
कथनरूपमतान्तरलिङ्गस्याभावात् कथं मतान्तरभाषात्वमस्या इत्याकाङ्क्षायां टिप्पण्यां
तथात्वमुपपादयन्ति । अत्रायमाशय इत्यादिना । स इति ज्ञानोपदेशः । ननु समाधि-
भाषापौषणाय अन्यभाषाद्वयस्य कथनदर्शनादस्या अनुपयुक्तत्वे एतत्कथनदर्शनादस्या
अनुपयुक्तत्वे एतत्कथनमसङ्गतं स्यादित्यत आहुः कथने त्वित्यादि । इयं द्वोघनमित्यन्तेन
वक्ष्यमाणा । तस्याश्च तात्पर्यात्त्रामाप्यमिति तत्सूचितं प्रमेयमाहुः तथा सतीत्यादिना
प्रकारद्वयेन । ननु पूर्वोक्तमसङ्गतम्, काचिदिति पद्योत्तरमाचार्यैः कथनेन तदप्रस्तावात् ।
अस्तु वा तथा । तथापि द्वितीयो हेतुस्याः कथाया लौकिकभाषाऽग्रे च मतान्तरभाषे-
त्यतो नोभयविरोध इत्येवमुक्तं स्यात्, न त्वेवम्, अतो न स पन्थाः, किन्त्वन्य इत्याशये-
नाहुः समाधीत्यादि । तद्विरुद्धार्थकत्वमिति । तथा च लौकिकभाषात्वाङ्गीकारेपि
विरोधस्यापरिहारेण प्रकृतानुपयोगादसङ्गतत्वमित्यर्थः । तत्रेति तादृशस्य बोधने,
न तु पूर्वाशङ्कोक्तेः । तर्हि कास्य निवेश इत्यत आहुः । अत्रेदमित्यादिना ।
सुबोधिण्याम् । मधुपेत्यत्र । नन्वत्र दूतदूषणं सर्वैः पदैः कर्तव्यं तत्र मधुपभ्रमरपक्षे
न दूषकमिति सङ्गतिरिति, परमुद्धवपक्षे कथं सङ्गतिरित्यत आहुः यद्यपीत्यादि । शक्त
इति । मधुशब्द इति शेषः । ननु विद्यमानदोषकथनं युक्तम्, 'निःशेषच्युते'त्यादिवत्,
न त्वविद्यमानस्य । प्रकृते च भगवतो भक्तानां च तथात्वाभावादयुक्तमिदमिति चेत्त्राहुः
यद्यपीत्यादि । न भवतीति । मधुप इत्यर्थात् । तत्र हेतुः । अनुकरणमित्यादि ।
साधारण्येति । यादवसाधारण्येन । तथा च विगीतत्वाभावेन सम्भावना । अत्यन्तं खेदस्तु
पूर्वं तदभावाज् ज्ञेयः । यद्यपि न विशिष्य श्रुतस्तथाप्यभूतपूर्वैतावदुपेक्षया सोदेतीति
तथोक्तिः । सरस्वतीति । स्वस्य श्रुतित्वात् स्वाधिभौतिकीवाणीरूपेण प्रकटितेत्यर्थः ।

भगवान् स्वामी कालश्च दूतः स्वयं च श्रुतय इति कालद्वारा हि भगवान् वक्तव्यो ज्ञातव्यो वा भवति । अत्र संवत्सरात्मकः कालः आदौ मधु वसन्तः पाल्येव, ततः कितवस्य ग्रीष्मस्य वञ्चयित्वा सर्वरसहारकस्य बन्धुरपि भवति । स चेद्भगवत्सम्बन्धिनं वृन्दावनादिभूप्रदेशं भगवच्चरणं वा तत्रत्यं स्पृशेत्तदा क्लेशो महानेव भवेदिति पादस्पर्शं निषेधयति । **मा स्पृशांङ्गिमिति** । पूर्वं तु भगवति विद्यमाने 'निदाघवन्ध्वर्कभवो भुवो रसं' न गृहीतवानित्युक्तम् । अधुना दूरे भगवानिति मत्वा कदाचित्स्पृशेदिति निषेधः । अतो नमस्कारार्थमागतं भ्रमरमुद्धवं वा निषेधति । ननु नमस्कारे को दोष इत्याशङ्क्य मधुपत्वाच्चरणकमलमकरन्दमपि पास्यतीति निषेधति । तदा चरणौ गतसारौ भगवदुपयोगाय न भवेयाताम् । मधु मादकं च यः पिबति स न स्पृश्यो भवति । ननु दूतोहं भगवता आकारणार्थं प्रेषितः न तु कश्चिद् अहमुदासीनः, स्त्रीणां च भोगार्थिनां तादृश्यवस्थोचितेत्याशङ्क्य स हि वञ्चनार्थमेव त्वां प्रेषितवानित्याह **कितवबन्धो** इति । कितवोयं वञ्चकः, तत्रापि धूर्तः, अतः फलस्याभावान् मानापनोदनादि साधनं व्यर्थमिति अंङ्गिं मा स्पृशेति निषेधो युक्तः । अनेनोद्धवस्यापि सम्माननार्थं निषेध एव । इममर्थमभिप्रेत्यैव निषेधः । किञ्च । **सपत्न्याः कुचविलुलितमालाकुङ्कुमइमश्रुभिरूपलक्षितः** । सपत्नी द्यौः तस्याः मेघाः पयोधरत्वेन कुचस्थानीयाः, तत्र विलुलिता माला विद्युतः, तत्र कुङ्कुमसदृश्यो दीप्तयः, तत्स-

श्रीपुरुषोत्तमकृतो भ्रमरगीतप्रकाशः ।

भ्रमरादिपक्षे । अत इति । पूर्वोक्तात् खेदजनकाद्धेतोः । न भवेयातामिति । भू व्याप्तौ, न व्याप्तौ भवेतामित्यर्थः । **सम्भोगार्थिनामित्यादि** । प्रभुकर्तृकसम्भोगवाञ्छतामन्तरङ्गदूतीप्रायाणां सम्बन्धिनी चरणस्पर्शवस्थेत्यर्थः । अनेनेति । साधनवैयर्थ्यसूचनस्य भगवदेकतानतापर्यवसितत्वेनेत्यर्थः । **सपत्नी द्यौरिति** । स्वहितकारिशरत्सपत्नीभूतवर्षो-

श्रीविट्ठलेशात्मजश्रीवल्कलकृतलेखः ।

मधुपेत्यत्र । अतो नमस्कारार्थमिति । अतः परमित्यर्थः । तदा चरणविति । चरणमधुपाने तत्सौष्ठवानुभवे स स्वभोगं मन्येत । तदाऽस्माकमनन्यताभङ्ग इति भावः । ननु दूतोहमिति । आकारणार्थं दूतकृतपादस्पर्शं, नानन्यताभङ्गः । मधु मादकमिति पक्षमाश्रित्याहुः । स्त्रीणां चेति । स्वयमेव तथा कर्तुमुचितं चेत्तत्पानकर्तुः स्पर्शं किं बाधकमित्यर्थः । **वञ्चनार्थमिति** । आकारयितुं नागतः किन्तु वञ्चनेनोपहसितुम् । अत आकारणे तात्पर्याभावात्त्वत्स्पर्शेऽनन्यताभङ्गो भवेदेव । भोगाभावात्तादृश्यवस्था च नोचितेत्यर्थः । ननुद्धवस्याधुना नमस्काराभावाद्दुद्धवपक्षे अप्राप्तनिषेधः कथं कृत इत्यत्राहुः । अनेनेति । सम्भावनया निषेध इति भावः । **इममर्थमिति सम्भवम्भि-**

तर्हि भगवता कथं स्वीकृत इत्याशङ्क्याह मधुपतिः । मधुदेशस्य मधुरायाः पतिवक्तव्यो वा यथेष्टमधुपानकर्ता, अतो देशस्वाभाव्याद्भस्त्वस्वाभाव्याद्वा प्रसादग्रहणम्, तादृ, ततः प्रसादं गृह्णातीत्ययमपि नादरणीयः । अनेनैवं सूचयति अत्रैवागत्य एवमन्धिनं भोगः कर्तव्यः । न तु मधुरायाम्, यादवा उपहसिष्यन्ति, तत्र चावश्यं यादवत्वस्पर्शं भायां गन्तव्यम्, सजातीयवाच्यता च दुःसहा । अथापीतरसम्बन्धात् स एव तद्विभुवो बहत्तु न तु वयम् । अस्मासु तु गतास्वपि तथैव करिष्यति प्रसादत्वेन परं कुङ्कुमं दासः । एतच्च नापेक्षितमिति स्वार्थं निषेधः, प्रशस्ता एव धर्मा भगवदीया ग्राह्या इति । अप्राशङ्गपविडम्बनमित्युक्तम् । ननु भवतीभ्योप्येतदेव दास्यतीत्यत्र किं प्रमाणम्, वस्तुन तास्यक्षयतीत्याशङ्क्याह । यस्य दूतस्त्वमीदृगिति । तत्सम्बन्धी भवांस्तस्यातिप्रियः, तु चेद्दाति अस्मभ्यमपि दास्यति । अन्यथा दौत्येन प्रेषयन् त्वां पीतश्मश्रुं न प्रेषयेद्, अतो ज्ञापनार्थमेव तथाविधं प्रेषितवान् । अनेन तथैवं ज्ञातमिति प्रतिभाति । गाढसुरते व्यजनाद्यपेक्षणात् पुरे सर्वतो निरोधेन सहजवाय्वभावात् पुरुषस्य च यादवस्यापि तत्र स्थातुमयुक्तत्वात् पूर्वोपभुक्ता अस्मान् तस्या दासीकर्तुं व्यजनार्थमाकारयतीति, एतच्च सर्वथाऽशक्यमिति भ्रमरोद्धवपक्षे निषेधो युक्तः । वसन्तकृतश्चोत्सवः धर्मरूपः यादवसभायां विडम्ब्य एवानुकार्यः, ते हि लौकिकप्रधाना अनुकरणमात्रेण धर्मं करिष्यन्तीति कालकृतो धर्मः भगवदीयकृताद्धीन इति वा । किं प्रमाणमित्याकाङ्क्षायां यस् मुख्यकालस्य भगवतो वा सम्बन्धी दूतः कलिस्वरूपस्त्वमीदृक् श्यामः, न हि धर्मं उत्क्रां

श्रीपुरुषोत्तमकृतो भ्रमरगीतप्रकाशः ।

व्यतिरिक्त इत्यर्थः । अयमपीति । वसन्तोपीत्यर्थः । अनेनेति । एवं प्रकारकानादरणेनेत्यर्थः । अथापीति । वसन्तस्योत्कृष्टत्वेपि । भवानिति । एतेनायं वसन्तसमय इति ज्ञाप्यते । दूतस्त्वमीदृगिति । प्रत्यक्षनिर्देशस्य कालपक्षे तुल्यत्वात् । एवं चात्र कुङ्कुमपरागधूसरो वायुरेव श्मश्रुस्थानीयः । अत एवाग्रे वायुप्रस्तावनापि युज्यत इति । कालपक्षे वसन्तानङ्गीकारे बीजं वक्तुमाहुः वसन्तकृदिति । भगवदीयकृतादिति । भगवत्सङ्गिनीभिः पुरस्त्रीभिः कृतात् । अप्रमाणमिति । प्रसादवाहित्वमप्रमाणम् । नहि धर्मं इत्यादि । अय-

श्रीविद्वलेशात्मजश्रीवल्लभकृतलेखः ।

त्रयाणामभ्यनुज्ञा सिद्धैव । स्वस्मिंस्तु ऋतुत्रयनिषेधः शरदि प्रसादो जात इति तदादीनां त्रयाणां स्वीकारः । वसन्तस्य संवत्सरादित्वात्तमारभ्यैव गणनेति भावः । अनेनेति । यदुसदासि विडम्ब्यमिति विशेषणेनेत्यर्थः । अथापीति । यथा यादवा न जानन्ति तथाऽस्मन्नयनेपीत्यर्थः । कालकृत इति । तथा चात्र पक्षे विडम्ब्यपदं विडम्बनार्थकमेवेति भावः । प्रमाणमिति । किमिति शेषः ।

हिताः । भ्रमो भवति । अतोऽस्मान्प्रति ऋतुत्रयनिषेध एव युक्तः । पुष्टिमार्गे हि दक्षि-
वर्षापराशर्यास्यात् । तत्र हि रात्रयः स्थूलाः दिवसाश्च सूक्ष्मा इत्यनङ्गीकारे मुख्यो
यातिगः ॥

यातिगः नु कथमेवं धाष्ट्येन भगवति दोषा आरोप्यन्ते अस्मास्वपि चेत्याशङ्क्याह
गम्पद्वारसुधामिति ।

सकृदधरसुधां स्वां मोहिनीं पाययित्वा

सुमनस इव सद्यस्तत्यजेऽस्मान्भवादृक् ।

परिचरति कथं तत्पादपद्मं तु पद्मा

ह्यपि बत हृतचेता उत्तमश्लोकजल्पैः ॥ १३ ॥

यो हि यं वञ्चयति स तस्याक्रोशं करोति । भगवांश्च सर्वथास्मान्वञ्चितवान् ।
अधरमेवाह, अधरसुधां पाययित्वा तत्यज इति । अस्मान् त्यक्त्वा गतः । अधरे-
यनेनोच्छ्रितया लोके जातिभ्रंशो निरूपितः । मोहिका च सा, सुधात्वात् पीता । ननु
सुधुपकार एव कृतः, यो हि जलमपि पाययित्वा गच्छति सोऽप्याक्रोशं नार्हति किं पुनः
सुधाम्, सुतरां लोभात्मके स्थापिताम् । तत्राह मोहिनीमिति, मोहिका हि सा, नहि
प्रेहकानां लड्डुकादिकं दानफलं उपकारं वा जनयति । नन्वन्येन तर्हि तदुत्तारणं क्रियतां
तस्मात्क्रोशेनेत्यत आह स्वामित्यसाधारणीम्, न ह्युपायसहस्रेणापि तत्कृतो मोहो निवर्त-
यते शक्यते । ननु मोहनस्य न फलं किञ्चिज्जातम्, रसश्चोत्तमः पीत इत्याशङ्क्याह सकृ-
दिति । सुमनस इवेति । बहुवारं चेत्याययेत् तच्चाप्यन्ततः सुखं भवेत् । किन्तु सकृदेव ।
अन्यथा सकृदेवाधरसुधा प्राप्ता सुखं जनयेत् । पुष्पाणि च यथा मृदितानि सर्वकार्यानुप-
पुक्तानि भवन्ति तथा भगवता वयं धैर्यविवेकादिभिर्हीनाः कृताः, अतोस्माकं सर्वनाशं
कृत्वा यदर्थमस्माभिः सर्वं त्यक्तं तमपि हत्वा इतो गतवान् । तर्हि कथं न धृत इत्या-
शङ्क्याह सद्यस्तत्यज इति । भवादृगिति भ्रमरतुल्यः, स हि पीत्वा निःसारान्
कृत्वा गच्छति, तथा भगवानपि । पाययित्वेति विशेषः अग्रेऽपि रसानुत्पादनार्थः,

श्रीपुरुषोत्तमकृतो भ्रमरगीतप्रकाशः ।

मर्थः । वसन्तोत्सवो भविष्योत्तरे युधिष्ठिरं प्रति नारदेनोक्तवा प्रवर्तित इति कलावेव तत्प्र-
वृत्तिः । पिशाचक्रीडाकथनाच्च धर्मानुत्कर्ष आधारश्यामत्वं स्फोरयतीत्यतो नादरणीय इति ।
ननु वासन्त्यां क्रीडायां भगवता सुखस्य दत्तत्वादन्येष्वपि तथात्वादयं न युक्तो हेतुरित्य-
स्या आहुः पुष्टिमार्गे इत्यादि ।

श्रीविद्वलेशात्मजश्रीबृहभक्तलेखः ।

सकृदित्यत्र । तदुत्तारणमिति । मोहोत्तारणमित्यर्थः । अन्यथेति पानाभावे

अन्यथा कमलादिवत् पुना रसः स्यात्, अतः पाययित्वा भगवान् गृह्यतेवक्तव्यो
 अमर इति वैषम्यात् समाधानं परिहृतम् । सुधापानेनासक्तिर्जनिता, अधरसः प्राद, ततः
 स्याजितः, मोहेन विवेकाद्यभावाच्च ज्ञानभक्ती निवारिते । परित्यागादाश्रयोपि अकिन्धिनं
 अतोस्माकं न पूर्वसिद्धा इमे लोका नापि भगवानित्युभयतो भ्रष्टा वयं जार्त्ता इहस्पर्श
 एवोपालम्भः । ननु भवत्य एव भगवतो जाताः, भगवदीयत्वमेव परमपुरुषार्थः, अश्रुवो
 शोक इति चेदुच्यते । न हि भगवदीयान् भगवांस्त्यजति । त्यक्ताश्च न भगवदीयाः ताः ।
 सत्तिश्च न भवति, मोहेन तत्र दृष्टेर्गतत्वात् । ननु भगवान् मोहं किमिति सम्पादयतिाप-
 स्वार्थं, त्यक्तत्वात् । नापि तासामर्थे, दोषनिवृत्तावपि गुणाभावात्, दोषाभावे चावश्यकत्न
 निवृत्तिः, तदभावाद्दोषश्च, तस्मादयुक्तं मोहनमिति चेत् । सत्यम् । भवेदेतदेवं न-
 तासां मनसो भगवत्यनुवृत्तिर्न स्यात् । अतो मोहाभावे स्वस्थानगमनात्कृतोपि निरोधो व्यर्थः
 स्यात्, तात्पर्याज्ञानादयं मोहः एतत्कृतो वा दोषः अग्रे स्मरणेन च परिहर्तव्य इति । तदर्थमेव

श्रीपुरुषोत्तमकृतो अमरगीतप्रकाशः ।

सकृदित्यत्र । अन्यथेति । अत्यागे । प्राप्तेति । प्रकर्षेणाप्ता हितैव स्यादित्यर्थः

१०-४४-१३

प्रत्यासत्तिरिति । ज्ञानलक्षणा सेत्यर्थः । गुणो मिलनम् । दोष इति

पूर्वोक्ते अचिकित्स्यदोषे । स्वस्थानगमनादिति । मुक्तिसम्पत्ते

रित्यर्थः । नन्वेवमस्य साफल्यमस्तु, तथापि दोषजनकत्वादानुचित इत्यत आहुः तात्प-

श्रीविट्ठलेशात्मजश्रीवल्लभकृतलेखः ।

इत्यर्थः । लोकस्त्याजित इति । एतेन कर्ममार्गत्याग उक्तः । लोकानां कर्मफलत्वात्
 नारायणपरा लोका इत्यत्र तयोक्तेः । आश्रयोपीति । भगवानाश्रय इत्यर्थः य
 तथा च कर्मज्ञानभक्त्याश्रयाख्यमार्गचतुष्टयत्यागं उक्तः । त्यक्ताश्चेति । चका-
 रोर्यविशेषे । हेत्वर्थे । भगवदीयान्न त्यजतीति नियमाद्धेतोरित्यर्थः । भगवदीयत्वाभावं
 शब्दपर्यालोचनयाप्याहुः । प्रत्यासत्तिश्चेति । प्रत्यासत्तिः सम्बन्धः । भगवदीयत्वं हि भग-
 वत्सम्बन्धित्वम् । सम्बन्धश्च न भवति । तत्र हेतुः मोहेनेति । दृष्टिसम्बन्धद्वारा हि
 सम्बन्धः । दृष्टिस्तु मोहेन तत्र गता न पुनः स्वस्थानमागता । अतो दृष्टेस्तत्रैव स्थित-
 त्वात्सम्बन्धस्य च भेदसहिष्णुत्वात्प्रत्यासत्तिर्न भवतीत्यर्थः । दृष्टिपदं सर्वेन्द्रियाणामुप-
 लक्षणम् । दोषनिवृत्तावपीति । संसारनिवृत्तावपीत्यर्थः । एतदेवमिति । मोहनस्यायुक्तत्वं
 भवेदित्यर्थः । मोहाभावे इति । आसक्तिसम्पादनाभावे स्वस्थानमेव गच्छेयुः, प्रपञ्चनिष्ठा
 एव भवेयुस्तदा कृतोपि निरोधा व्यर्थः स्यादतस्तदवैयर्थ्याय प्रपञ्चनिवृत्त्यर्थं मोहनमित्यर्थः ।
 दुःखनिवृत्तेर्दोषः स्थित एवेत्यस्य समाधानमाहुः । तात्पर्येति । अयं मोहो नवमावस्थारूप

वायुमुद्योगः । ननु भगवानेतादृश एव, न हि सर्वोप्येकविधो भवति, तस्मान्नोपालभ्य इति चेत्तत्राह परिचरतीति । स्त्रीणां मध्ये मूलभूता चतुरा लक्ष्मीः, सा कथं भगवन्तमेतादृशं ज्ञात्वा सेवितवती । अथ साप्येवं वञ्चिता, तथापि केनचिदुपायेन सा पुनः सेवते, तत्रोपायश्चेज्ज्ञातः स्यात्, तदास्माभिरपि सेव्येतेति प्रश्नार्थो वा कथंशब्दः । पद्मेत्युत्तरं वा, सा हि पदि चरणे माति, अत एव चरणस्य कमलत्वम्, सापि कमला, चरणात्मकतां प्राप्य सा तिष्ठतीति न तस्याः कापि क्षतिः । गोपिकानामपि भूमौ निरन्तरं चरणं वा सम्बन्धे जाते घटते नान्यथेति । अपि च । 'पुनश्च पद्मा सम्भूते'ति वाक्याद् रूपान्तरेषु सौम्येष्वप्यादित्योत्यन्तं कठिनो भ्रमणस्वभावश्च, तत्र कथं सेवां कृतवतीति प्रश्नः उपालम्भो वा । तादृश एवायमवतारः प्रतिभातीति भावः । एकत्र स्थैर्याभावात् । ननु लक्ष्म्या अवतारे न जात इति शङ्कां वारयितुमाह नु इति वितर्के । सा हि भगवन्तं विना क्षणमपि स्थानुमशक्तेति । पद्मेति प्रमाणं चोक्तम् । परिचरतीति वर्तमानप्रयोगादिदानीमपि सेवा लक्ष्यते, भगवांस्तूदासीन इति तु निर्विवादम् । तर्हि का उपपत्तिरिति चेत्तत्राह अपीति । प्रमाणमत्र बाधितं परं किञ्चित्सम्भाव्यते उत्तमश्लोकजल्पैः हृतचेताः प्रायेण, तथा सति बत खेदे, उत्तमश्लोकाः कीर्तिमन्तो ये भक्ताः नारदादयः, तेषां जल्प्याः स्वपक्षस्यापनपूर्वकपरपक्षनिराकरणरूपाः कथाः, तेन वादिन्यायेन प्रायेण सा परिगृहीता । यथानभिप्रेतमपि युक्त्या साधितमर्थं प्रतिवादी मन्यते । तर्हि लक्ष्मीपक्षेऽपि कथं न युक्तिरिति चेत्तत्राह उत्तमश्लोकेति । तेषां तु कीर्तिरुत्तमा लक्ष्म्यपेक्षयापि, अतो लोके प्रतिष्ठितत्वात् भक्तानामेव जयः न लक्ष्म्याः, प्रायेणैवं भविष्यतीत्यर्थः ॥ १३ ॥

एवं भ्रमरगतिं पादस्पर्शत्वेन निषिध्य तदागमनं च परिहृत्य तद्गतं शब्दं निषेधति किमिह बहु षडंह इति ।

श्रीपुरुषोत्तमकृतो भ्रमरगीतप्रकाशः ।

वाञ्छानादिल्लगादि । अग्रे इति । तात्पर्यज्ञाने । अयमिति । मोहत्वाज्ञापनरूपः । सम्बन्ध इति । लक्ष्मात्मक इत्यर्थः ।

श्रीविद्वल्लेशात्मजश्रीवल्लभकृतलेखः ।

इत्यर्थः । मुर्छा मोहसमुच्छ्रान्तप्रयोरिति धातुपाठादित्यर्थः । अयमुद्योग इति । दोषस्य बहिर्निःसरणमित्यर्थः । पदि चरणे मातीति बाहुलकादधिकरणेषुपपदे कः । अत एवेति । लक्ष्मीस्थितरेवेत्यर्थः । सा हि कमला जल्पया । अतस्तत्स्थानस्य कमलत्वमित्यर्थः । सर्पाति । कमलाख्यापि सती कमला । चरणारुन्मकतां प्राप्य चरणे तिष्ठति । एवं सेवते अतो न क्षतिर्न त्याग इत्यर्थः । गोपिकानामपीति । वृन्दावनभूमौ सततस्थित्या तद्देवकीसुतपदाम्बुजलक्ष्मीत्वे सम्पन्ने, अतिविगाहभावनया तेचरणात्मकत्वे वा सम्पन्ने इत्यर्थः । सम्बन्धे तादात्म्यरूपे इत्यर्थः । विजिगीषोः कथा जल्प इति लक्षणमभिप्रेत्य जल्पपदार्थमाहुः । स्वपक्षस्थापनेति ।

किमिह बहु षडंहे गायसि त्वं यदूना-
मधिपतिमगृहाणामग्रतो नः पुराणम् ॥
विजयसखसखीनां गीयतां तत्प्रसङ्गः
क्षपितकुचरुजस्ते कल्पयन्तीष्टमिष्टाः ॥ १४ ॥

उद्धवस्याग्रे वाक्यमप्यनेन निषिध्यते । कालगतानि सर्वाण्येव प्रमाणानि च । न हि तैः प्रमाणैः भगवद्गता धर्माः दोषाः परिहर्तुं गुणा वा वक्तुं शक्याः, अतो व्यर्थमिति त्रिष्वपि साधारणम् । हे षडंहे इह अस्मत्समीपे किमिति गायसि । नन्वन्यत्र गन्तुमशक्त इति चेत्त्राह षडंहे इति । द्विपादपि गच्छति बहुदूरं, त्वं तु षडंहिः । ननु गानस्वभावोऽहं सर्वदैव गानं करोमीति चेत्त्राह बहु किमिति गायसीति । स्थानान्तरे न गानं, नापि कदाचिद्गानशङ्का, यतो बहु गायसि । ननु भवतीनां स्वामी कृष्ण इति भवत्समीपे गानं युक्तमिति चेत्त्राह यदूनामधिपतिमिति । यादवानामधिपतिर्नत्वस्माकं साम्प्रतम् । अतो यादवानामेवाग्रे गानमुचितम्, नत्वन्येषाम् । ननु सर्वेश्वरो भगवान् यादवत्वेऽपि न दुष्यति, अतः सर्वेषामुपकारार्थं स्वार्थं च सर्वत्रैव गानमुचितमिति चेत्त्राह, अगृहाणामिति गृहरहितानाम्, वयं त्यक्तगृहा मार्गं उपविष्टाः, नाप्यस्माकं स्वगृहं, नापि भगवद्गृहमिति । तादृशीनामग्रे गानेन किं फलं भवेत्, गृहस्था एव हि किञ्चिद् दातुं शक्ताः । ननु त्वमेका न चेत्प्रयच्छसि अन्या दास्यन्तीत्याशङ्क्याह न इति । सर्वा एव वयं तादृश्याः । मम धनाद्युपकाराभावेऽपि धर्मो भविष्यतीति भवतीनां चापूर्वार्थप्रदर्शनेन सन्तोषे आशीर्वादेन वा कृतार्थता भविष्यतीति कथं गानं निषिध्यत इत्याशङ्क्याह पुराणमिति । नायमपूर्वो वादः किन्तु बहुदैव श्रुतो भगवान् । ननु भगवद्गुणान् श्रुत्वा न कोपि विरज्यते । कथमेता विरक्ता इति चेत् सत्यम् । पूर्वं श्रवणेन हि वयमेवं जाताः, इतोधिकं च फलं न पश्यामः, पुनश्चेच्छ्रोष्यामः स्वरूपेणापि निवृत्ता भविष्याम इति वरमेतदपेक्ष्याऽश्रवणमेव । स्थिते स्वरूपे तु भगवान् कदाचित् प्राप्येतापि, संसारपतनम् चेत् सम्भाव्येत

श्रीपुरुबोत्तमकृतो भ्रमरगीतप्रकाशः ।

किमिहेत्यत्र । उद्धवस्याग्रे वाक्यमिति । उद्धवेन वध्यमाणं वाक्यम् । इतो-

श्रीविठ्ठलेशात्मजश्रीवल्लभकृतलेखः ।

किमिहेत्यस्याभासे पादस्पर्शत्वेनेति । पादौ स्पृशतीति । स्पर्शजनकत्वेनेत्यर्थः । पादस्पर्शजनिकां गतिं मा कुरु । अन्यत्र सुखेन परिभ्रमेति भाङ्गः ।

किमिहेत्यत्र । धर्मो भविष्यतीति । अपूर्वार्थप्रदर्शनेन भवतीनां सन्तोषे अस्माकं धर्मो भविष्यति, आशीर्वादेन कृतार्थता वा भविष्यतीत्युभयत्रापि सन्तोषो हेतुः ।

तदा पुरातनत्वादेव सुलभत्वात् तदैव गानं भवत्विति साम्प्रतं नोपयोग इति भावः । ननु वयं गायका एव, भगवान् स्त्रीप्रियः, पुरुषास्तथा न रमिकाः, स्त्रीणां चाग्रं गानमावश्यकम्, अतो नन्यगत्या गानं क्रियत इति चेत्त्राह विजयसम्बसर्वा-
नामिति । सन्ति स्त्रियः सुखिताः विजयसखस्य भगवतः सख्यः भगवता नुत्यभावं प्रापिताः परमानन्दयुक्ताः, यदर्थमर्जुनवदलक्ष्यादिमत्स्यादिवेधमपि कृत्वा यथेष्टं लक्ष्मणाप्रभृतीनां विवाहं करोति । विविधश्च जयस्तस्येति लुग्टने बह्व्य एव स्त्रियः प्राप्यन्ते । अर्जुनेनापि दीयन्ते, सखित्वात् स्वयमपि तादृशः, अर्जुनसखित्वेन कालरूप-
तया सर्वमारकत्वं चोक्तम् । ततश्च तल्लीणां विलापे दुःखममार्जनं कुर्वन् सन्नेव भवति, ता गतभर्तृका भोगनिरपेक्षाः कथायां मुख्याधिकारिण्यः, न तु वयं भोगमापेक्षा इति भावः । वक्रोक्त्या वा द्योतिताः तास्त्वां मारयिष्यन्तीति, यथाग्निप्रभृतयः । विजय एव प्रकृष्टजयः सखा यस्य तस्य सखीनाम्, यो हि सर्वत्र जयं प्राप्नोति तमेव मन्यन्ते नान्यान्, वयं त्वेकनिष्ठा इति प्ररोचनार्थमपि गानं नापेक्ष्यत इति । अतस्ताः सर्वा एव क्षपितकुचरुजः सत्यः युद्धे कठिनभावं प्राप्तेन हस्तेन मर्दितरुजः मारकेशनाशेन सुखिताः ते इष्टाः सत्यः इष्टं कल्पयिष्यन्ति यदेवेष्टं तव । नह्यप्राप्तपुरुषार्थः कश्चिदन्येष्टं सम्पादयति । अत उद्धवं प्रत्यपि तास्वेव दौत्यं कर्तव्यं भगवद्गुणवर्णनेन नास्मासु, अनुभूतेर्ये वचनस्य दुर्बलत्वात् । कालपक्षेऽपि ऋतुभिः षडंहिर्भवति संवत्सरः । स हि ऋतुभेदेन कोकिलादि-
शब्दैर्वेदैश्च भगवन्तं स्मारयति । ते च शब्दाः भगवत्सहितानां ज्ञानिनां धर्मपगणां वा, उदासीनानां भक्तानां वा भगवति मिलितानां सुखदा भवन्ति । नत्वस्मत्सदृशीनां सर्वत्रा-

श्रीपुरुषोत्तमकृतो भ्रमरगीतप्रकाशः ।

१०-४४-१४

ऽधिकमिति । पुनर्मिलनरूपमित्यर्थः । स्त्रीप्रिय इति । षष्ठीसमासः । को-
किलादीत्यादिपदेन कुररमयूरक्रौञ्चहंसचक्रवाकाः । ज्ञानिनां धर्मपराणां

श्रीविद्वलेशात्मजश्रीबृहभक्तलेखः ।

पुराणत्वेनापूर्वार्थत्वाभावात्सन्तोष एव नेत्युत्तरम् । स्त्रीप्रिय इति । स्त्रियः प्रिया यस्य तादृशः । तत्र हेतुः पुरुषा न रमिका इति । स्त्रीणां चेति । चकारो हेत्वर्थे । भगवत्प्रियात्वात्तदग्रे गानमावश्यकमित्यर्थः । तुल्यत्वं विवृण्वन्ति । परमानन्दयुक्ता इति । यदर्थमिति । परमानन्ददानार्थमित्यर्थः । तादृशपरमानन्दयुक्ता इति परमानन्दस्वरूप-
मुक्तम् । लक्ष्मणाविवाहादिकं वृषमयात्मजादिवद्भूतभविष्यद्विषयकपदार्थज्ञाननिर्बन्धामावा-
क्तमिति ज्ञेयम् । कालपदार्थकथने वेदैश्चेति । शिशिरे उपाकर्मानन्तरमध्ययनप्रवृत्तेर्वेदैरपि ऋतुभेदेनैव भगवन्तं बोधयति संवत्सर इत्यर्थः । उद्धवपक्षे षडङ्घ्रिपदेऽङ्घ्रिपदं कर्मेन्द्रियाणा-
मुपलक्षणम् । तथा च मनमा सह षड्कर्मेन्द्रियाणि यस्येत्यर्थः ।

सक्तिरहितानां धर्मिणमेवापेक्षमाणानां कालादिनिरपेक्षाणां तैः शब्दैः सुखं भवति ।
पूर्वावस्थाप्राप्तौ तु तादृशशब्दानां सुलभत्वात् नेदानीमेव सर्वथा श्रवणे किञ्चित्प्रयोजन-
मित्यर्थः ॥ १४ ॥

प्रार्थनां वारयितुं तस्य भगवतः स्त्रीसौलभ्यमाह दिव्यीति ।

दिवि भुवि च रसायां काः स्त्रियस्तदुरापः

कपटरुचिरहासभ्रूविजृम्भस्य याः स्युः ।

चरणरज उपास्ते यस्य भूतिर्वयं का

अपि च कृपणपक्षे ह्युत्तमश्लोकशब्दः ॥ १५ ॥

लोकत्रये याः स्त्रियः तासां भगवान् दुरापः न तु भगवतस्ताः । स्त्रियो हि त्रिवि-
धास्तत्तल्लोके, तास्तु भगवतः सुलभा एव, तत्र हेतुं वक्ष्यति, चकाराद्ब्रह्माण्डाद्ब्रह्मिः स्थिता
अपि । स्त्रीणां हि रमणमपेक्ष्यते । नानाविलासैर्हि रमणं देवस्त्रीणाम्, प्रत्येकनियततया
रमणं भूस्त्रीणाम्, विलासतया च रमणं क्वचिद्भूस्त्रीणाम्, परं निरोधस्तुल्यः, अतिगुप्ततया
रमणं रसास्त्रीणाम् । भगवति तु पूर्वश्लोकैरुक्तप्रकारेण त्रिविधत्वमप्यस्ति । प्राकट्यविलास-
रूपः प्रथमं निरूपितः । विरुद्धतया द्वितीये । अतिप्रयासेन अतिगुप्ततया सुभद्राहरणवत्
विजयसखित्वेन रमणनिरूपणाद् गुप्ततयापि रमणमुक्तम् । किञ्च । सुतरां स्त्रियः येन
धर्मेण वशे भवन्ति स धर्मो भगवति वर्तत इत्याह कपटेति । कपटपूर्वकं यो रुचिरो हासः
तेन भ्रूविजृम्भः स्थलादिसर्वसूचनपूर्वकं रत्यर्थमाकारणरूपः स यस्य वर्तते, धर्मस्यैव वा
याः स्त्रियो भवेयुः तदधीनास्ताः । यदि कश्चित् यथा न प्रकटीभवति तथा गोप्यं
विधाय तथा समर्थः यथैव तासां मनःप्रीतिर्भवति तथा रमणं कुर्वन् सर्वसामग्रीं
सम्पाद्य समाकारयति चेत्, न कापि स्त्री दुर्लभा भवति । अत एव क्वचिच्छ्लोकः
'स्थानं नास्ति क्षणो नास्ति नास्ति प्रार्थयिता नरः । तेन नारद नारीणां सतीत्वमुपजायत'
इति । अत एतावत्यर्थे कृते प्रार्थना व्यर्था, अकृतेऽपि व्यर्थेति उभयथापि प्रार्थना न कर्त-

श्रीपुरुषोत्तमकृतो भ्रमरगीतप्रकाशः ।

च यथायथमुत्तरपूर्वकाण्डस्थाः शेषाणामार्तवा ज्ञेयाः । पूर्वावस्थाश्च । धर्मिज्ञानिसंयुक्तावस्थाः ।

श्रीविद्वलेशात्मजश्रीवल्लभकृतलेखः ।

दिवीत्यत्र । ब्रह्माण्डाद्ब्रह्मिः स्थिता अपीति । वैकुण्ठस्थिताः 'विद्योतमानः
प्रमदोत्तमाद्युभि'रित्यत्रोक्ता इत्यर्थः । प्रथमं निरूपित इति । मधुपेति श्लोक इत्यर्थः ।
द्वितीय इति । सकृदिति श्लोक इत्यर्थः । अतिप्रयासेनेति । किमिहेति श्लोके निरू-

च्येति भावः । किञ्च । एतदस्माभिर्दृष्टोपायत्वेन निरूपितम् । अलौकिकोपाये तु किमपि न कर्तव्यमित्याह चरणरज उपास्त इति । सर्वैरेवार्थार्थिभिः सेव्यमाना विभूतिर्लक्ष्मीः यस्य स्वतः सामर्थ्याद् वस्तुमाहात्म्याद्वा चरणरज उपास्ते, अत्यादरेण दासीत्वं प्रार्थयते, तत्रैवंविधैरे च वयं कास्तस्याः कोट्यंशभूताः, तस्मादस्मान् प्रति न किञ्चिदेतावत्कर्तव्यम् । किञ्च । एतदप्यस्माभिर्विचारेणोच्यते । वस्तुतस्तु भगवति विचारोपि न कर्तव्य इत्याह अपि चेति । उत्तमश्लोकशब्दः कृपणपक्षे सति भवति नान्यथा । भगवांश्च सर्वप्रसिद्धः उत्तमश्लोक इति । वयं च दीनाः, अस्मत्पक्षपातं करिष्यत्येव, अन्यथा कथमुत्तमश्लोकशब्दो भवेत् । युक्तश्चायमर्थः । तस्मात्प्रमाणबलेन प्रमेयबलेन लोकप्रसिद्ध्या भगवान् दीनानुकम्पीति यथैवास्माकं युक्तं तथैव करिष्यति न दूतोऽपेक्ष्यते, नापि वचनानीति निर्गुणगोपिकाया वचनम् । तद्वावापन्नाया वा । एवं तामसप्रकारेण तमोरजःसत्वानि गुणातीतश्च प्रकारो निरूपितः । अतः परं राजसप्रकारेण ततोऽग्रे सात्त्विकप्रकारेण चोभयत्र त्रैविध्यं निरूपयिष्यति । रजस्तमःसत्वानां तमोरजःसत्वानां च क्रमः श्लोकानां ज्ञातव्यः ॥ १५ ॥

ननु नास्माभिर्ज्ञाता भवत्यः क्रुद्धा इति उदासीना इति वा, तथा सति दौत्येन नागच्छेम, अधुना तु समागतैः किञ्चित्कर्तव्यमिति प्रार्थनया भगवता सह सन्धिः कर्तव्य इति साष्टाङ्गप्रणामं भ्रमर उद्धवो वा करोतीत्यभिप्रेत्याह विसृजेति ।

विसृज शिरसि पादं वेद्म्यहं चाटुकारै-

रनुनयविदुषस्तेऽभ्येत्य दौत्यैर्मुकुन्दात् ॥

स्वकृत इह विसृष्टापत्यपत्यन्यलोका

व्यसृजदकृतचेताः किं नु संधेयमस्मिन् ॥ १६ ॥

शिरसि बलात् स्थापितं पादं विसृज त्यज, नह्येतावता उपपत्यभावादस्माभिरङ्गीकर्तुं शक्यते, अतो वृथैव पादग्रहणनिर्बन्धः । ननु यथैव भवतीर्भिवक्तव्यं तथैव करिष्याम इति कथं निषेध इति चेत्तत्राह वेद्म्यहमिति । इममर्थं करिष्यति भगवान् न वेतीममर्थमहं वेद्मि । सन्दिग्धे हि वचनेन बोधनम्, अस्माकं तु विपरीतनिश्चय एव । ननु कश्चित्स्वापमानं न करोति अनभिप्रेत्य कार्यम् । तस्मात् न निराकरणं कर्तव्यमित्याशङ्क्याह चाटुकारैरनुनयविदुष इति । अयं प्रकारस्तु त्वयैव स्वकपोलकल्पितो न तु भगवताप्युक्तः । यतः स मुकुन्दो मोक्षदाता मारयिष्यत्येवेति भावः । न तु जीवन्तीनामस्माकं सुखं

श्रीविदुलेशारमजश्रीबृहभक्ततलेखः ।

पितामिदम् । कपटेत्यादिपदे अर्शआद्यच् । कृपणपक्षे सतीति । कृपणानां पक्षपातं चेत्कुर्यात्तदेत्यर्थः ।

विसृजेत्यत्र । अनभिप्रेत्य कार्यमिति । स्वाम्युक्तं कार्यमनभिप्रेत्येत्यर्थः ।

करिष्यति, ततश्च त्वमागतोऽस्मदभिप्रेतं करिष्यामिति कथं वदस्यतः स्वामिविरुद्धवाक्यत्वा-
द्वृत्तस्त्वं वञ्चक एव । ननु तदकथने मया कुतः शिक्षितमिति चेत्तत्राह **अनुनयविदुषः**
इति । अनुनयं कर्तुमत्यन्तमभिज्ञस्त्वमतस्ते विद्यां जानामि । न केवलं वृथानुनय एव
किन्तु चाटुकारैः साहितोऽपि । अतः उत्पत्त्या उपपत्त्या च तव मनो न शुद्धम्, कायेन
वाचा च वञ्चनार्थमनुनयाभिनयं करोषीति भावः । ननु कथमेवं निषिध्यते अन्तःकरण-
स्याप्रत्यक्षत्वात् कायवाग्भिरेव तदभिज्ञानादतः क्रोधवशादेवान्यथा स्फुरति नत्वस्मासु
दोषोऽस्तीति चेत्तत्राह **स्वकृत इह विसृष्टेति** । न हि युक्तिबाधितं वेदोऽपि बोधयति ।
भगवानीश्वरः वयं गोपिकाः, यावत्कर्तव्यमस्माभिः तावत्कृतम्, स सर्वसमर्थोऽपि न किञ्चि-
त्कृतवान् । एवमर्थे पूर्वजाते पुनरधुना किं कर्तव्यं तदाहुः, स्वकृत इहैव विसृष्टाः अपत्यानि
पतिश्च अन्ये च लोकाः स्वर्गादयोऽपि भर्त्राद्या ज्ञातिक्रमात् त्यक्ता याभिः । लोको हि दूरे
गत्वा परित्यजति न तु तत्रैव त्यक्तुं शक्तः । त्यागोऽपि भगवदर्थ एव । अत्यागे भगवान-
स्मान् न ग्रहीष्यति परसम्बन्धात् । तादृशीश्च **व्यसृजत्** । ननु लोको हि कार्यार्थं गच्छति,
सर्वत्रैव विलम्बश्च भवति, नैतावता त्यागो भवतीति चेत्तत्राह **अकृतचेता** इति । न कृतं
चित्तं येन, यो हि गच्छति सोऽन्तःकरणे तानत्यक्त्वैव गच्छति, तास्वन्तःकरणं कृत्वैव
गच्छति, भगवांस्तु तद्विपरीतः, अत एतादृशे भगवति किं सन्धेयम् । **नु** इति वितर्कं ।
येन सन्धितो भवति तं हेतुं न पश्यामीति । बहिःस्थिता अस्माभिरेव त्यक्ता अस्मदीया,
अन्तः स्थिताश्च तेनैव त्यक्ताः ॥ १६ ॥

नन्वेकमस्ति सन्धेयं सख्यमिति । पूर्वं हि प्रपन्ना अपि भवत्यः भगवता त्यक्ताः,
अधुना प्रार्थनया तं दोषं परिहृत्य तेन सह सख्यं कर्तव्यमिति चेत्तत्राहुः **मृगयुरिति** ।

मृगयुरिव कपीन्द्रं विव्यधे लुब्धधर्मा

द्वियमकृत विरूपां स्त्रीजितः कामयानाम् ।

बलिमपि बलिमत्त्वाऽवेष्टयद्वाङ्मवद्य-

स्तदलमसितसख्यैर्दुस्त्यजस्तत्कार्थः ॥ १७ ॥

श्रीविद्वच्छेषात्मजश्रीवङ्गभक्तलेखः ।

नहि युक्तिबाधितमिति । घटस्य पटत्वं न बोधयति । ब्रह्मत्वादिकं त्वस्मदादियुक्ति-
बाधितमपि शुकादियुक्तिसिद्धमेव । 'अहं मनुरभवमि'त्यादौ ब्रह्मभावे सर्वभावाद्ब्रह्मत्वेन
मनुत्वमपि । न तु मनुत्वेनेति भावः । दूरे गत्वेति । आश्रमान्तरं गृहीत्वेत्यर्थः ।
बहिःस्थिता इति । बहिःस्थिता अस्मदीयाः पत्यादयोऽस्माभिरेव त्यक्ताः । **अन्तःस्थिताः**
स्नेहादिभावा भगवतैव त्यक्ताः । तथा च पत्यादयोऽपि त्यक्ता यदर्थं, तेन भगवतापि
स्नेहस्त्वक्तः । अत उभयभ्रंश इति भावः ।

‘न वै स्त्रैणानि सख्यानी’ति वयं सख्येऽनधिकृता एव, ईश्वरोपि सख्ये नाधिकृतः
 ‘राजा मित्रं केन दृष्टं श्रुतं वे’ति । सुतरां भगवता सह सख्यं न भवति स्थलत्रयेऽनिष्टदर्श-
 नात् । आर्षज्ञानेन भगवत्स्वरूपं ज्ञात्वा स्वस्मात् पूर्वावस्थां भावयन्ति । तत्र भगवान् रामः
 पूर्वतनः, तेन सह सख्यं पुरुषेण स्त्रिया च कृतम्, तयोर्मरणं जीवन्मृतत्वं च जातमिति ।
 सुग्रीवेण सहाग्निसाक्षिकं मैत्री कृता, तस्यैव भ्राता वाली भगवता हतः, तद्भ्रात्रा सह
 सख्ये तेनापि सह सख्यं कृतमेव, कपीनां च स इन्द्रः, अनेन कार्यार्थतापि निवारिता ।
 तेन ततोपि अधिकं कार्यं भवतीति । न हि कश्चित्कपिभिः सह सख्यं करोति । अनेन
 सख्यशास्त्रानभिज्ञता च सूचिता । तत्रापि सर्वसमर्थः युद्धेन न हतवान्, किन्तु हरिणान्तरं
 योजयित्वा यथाऽऽरुण्यं हरिणं मारयति लुब्धकः, तद्वत्सुग्रीवं योजयित्वा तेन सह युद्धमान-
 मविध्यत् । ननु हरिणादयः सर्वत्रैवमेव हन्यन्ते, को दोष, इति चेत्त्राह अलुब्ध-
 धर्मेति । लुब्धकस्येव नास्मिन् धर्मः, तन्मांसस्याभक्ष्यत्वाद् ईश्वरत्वेन तदपकाराभावाच्च ।
 किञ्च । स्त्रियं शूर्पणखां काममोहितां सर्वथा सम्माननीयां विरूपां छिन्ननासिकामकृत ।
 ननु युक्तमेवोद्धरेतसः ह्यतिक्रमे तथात्वमिति चेत्त्राह स्त्रीजित इति । सीतया वशीकृतः,
 अन्यथा तदुक्तं न कुर्यात् । सापि न प्रतिबन्धिका ताटकेव, किन्तु कामयाना, काम एव
 यानं यस्या इति वा । तत्र दूषणद्वयं दृष्ट्वा ततोपि पूर्वजन्मनि दोषं विचारयन्ती परशुरामे
 अलभमाना वामने दृष्ट्वा तदाह बलिमपीति । बलिर्ह्यत्यन्तं बलिरूप एव पूजात्मकः,
 अतः श्रद्धया तथापूजां कृतवान् । ब्राह्मणक्षत्रिययोः तुल्यता सख्यं च भवति, तथाप्य-
 न्योन्यकार्यसाधकयोः । व्याजेन लोकत्रयग्रहणं न दोषाय, यथाकथञ्चित् स्वकीयं ग्राह्य-
 मेवेति, किन्त्वन्यदस्तीति पूर्वमनुवदति । बलिमत्त्वा जग्ध्वा । नात्र धात्वादेशः बहुलं

श्रीपुरुषोत्तमकृतो अमरगीतप्रकाशः ।

मृगयुरित्यत्र । ‘न वै स्त्रैणानी’ति श्रुतिप्रतीकम् । स्वस्मादिति । स्वर्त एवेत्यर्थः ।

१०-४४-१७

ननु बलिना सह मैत्र्यभावात्तदनिष्टकरणे कथं दोषत्वमुद्भाव्यत इत्यत
 आहुः ब्राह्मणेत्यादि । अन्योन्यकार्यसाधकत्वं च यज्ञेन राज्यस्यै-

श्रीपुरुषोत्तमकृतो अमरगीतप्रकाशः ।

मृगयुरिवेत्यत्र । तेन ततोपीति । वालीना कपीन्द्रत्वात् सुग्रीवादप्यधिकं
 कार्यं भवतीत्यर्थः । तन्मांसस्येति । ‘पञ्च पञ्चनखा भक्ष्या’ इत्यत्र कर्मेणनाभावादित्यर्थः ।
 तत्रापि । सृष्ट्यारम्भेपीत्यर्थः । अन्योन्येति । ‘ब्रह्मासृजत्स्वमुखत’ इत्यत्र तथोक्तेरित्यर्थः ।
 पूर्वमनुवदतीति । लोकत्रयग्रहणस्यानुवादमात्रम् । आवेष्टनस्यैव मुख्यक्रियात्वाद्दोषत्व-

छन्दसीत्यग्रे वक्ष्यमाणत्वात् । आवेष्टयद् गर्तविशेषे बद्धा स्थापितवान् । ध्वाङ्गवद् द्वितीयार्थे वतिः । अयुक्तो हि काकः पायसादिमक्षण इति तथा कृतवन्तं घृष्टं बध्नाति प्रभुः । तथा कपिरपि इन्द्रवज्रवह्नियमाणो हन्तव्यः, मृगत्वाद् व्याजेनैव मारणीयः, ब्रह्मणा तथैव तेषां मृत्युनिर्मित इति । मत्स्यानां तु बुद्ध्यैव । स्त्रीजित इत्यनेनैव स्त्रियैव स्त्री विकृता न तु भगवता, अत एव ताः सजातीयातिक्रमं न कुर्वन्ति, तथा वयमपि न करिष्यामः । कृते त्वनिष्ठं स्ववर्मत्यागादेव, तथा हीना वयं नोत्तमभावं प्राप्स्यामः, 'अयोग्यमिच्छन् पुरुषः पतत्येव न संशय' इति वाक्यात्, मर्यादोलङ्घने तद्रक्षकैर्दण्ड्यत इत्यविवादम् । स्त्रियो जिता अनेनेति । न हि रामः स्त्रीवश्यः । जितानां वशीकृतानां च हितं कर्तव्यमिति । तथा नगरे अस्मदनुपभोग्यो भगवान् यथा बलेस्तन्मन्वन्तरकालः । अतो हीनत्वात् स्वायोग्यं स्त्रीत्वात् ह्यतिक्रममन्यावसरत्वाच्च कालमर्यादोलङ्घनं च न कर्तव्यमिति प्रार्थनया सख्यं न कारणीयम् । तदाह तदलमिति । तत्तस्मादसितसख्यैरशुद्धसख्यैरलम् । कपटसख्यानि न कर्तव्यानि, यतो विपरीतफलानि । तामसभावाद्वा कृष्णवर्णपरोऽसितशब्दः । ननु सर्वं परित्यज्य भगवदवलम्बनं कृत्वा भगवन्तमपि परित्यज्य क्व यास्यथेत्याशङ्क्याह दुस्त्यज इति । तस्य कथारूपोऽर्थो दुस्त्यजः, कथामवलम्ब्य तिष्ठामः, सोपि त्यक्तव्य इत्यस्ति मनः प्राणबाधात् । तथापि त्यक्तमेवाशक्य इति दुस्त्यजः । सापि भगवानिव चेत्स्वयं त्यक्ष्यति तदा त्यजतु नाम, नत्वस्माभिसत्यक्तुं शक्येत्यर्थपदम् । कालेनापि भगवद्धर्मा बोध्यन्ते

श्रीपुरुषोत्तमकृतो अमरगीतप्रकाशः ।

र्याद्रक्षया धर्मस्थैर्यात् ज्ञेयम् । तर्हि को वाऽपकार इत्यपेक्षायां तं वक्तुं लोकत्रयग्रहणस्य तथात्वं निषेधन्ति । व्याजेनेत्यादि । पूर्वमिति । पूजाग्रहणं दोषस्यारोपणायानुवदतीत्यर्थः । अग्र इति । आदेशसूत्रोत्तरम् । तथा च ततो बाहुलकार्षार्द्रूपसिद्धिरित्यर्थः । सरस्वत्युक्तमर्थं वक्तुमाहुः ध्वाङ्गैत्यादि । तथेति । अस्य तात्पर्यान्तरमुच्यत इत्यर्थः । अर्थपदमिति । शब्दार्थयोर्नित्यसम्बन्धात् । 'वेदैश्च सर्वैरहमेव वेद्यः,' 'सर्वे वेदा यत्पदमामनन्ती'त्यादिभ्यः कथायाः एवार्थत्वाच्च तथेत्यर्थः । विसृज शिरसीति श्लोकस्य कालपक्षो न व्याख्यात इति तमिदानीं व्याकुर्वन्ति कालेनापीत्यादिना । एताविति । 'सयुजै

श्रीविद्वलेशात्मजश्रीवल्लभकृतलेखः ।

मिति भावः । दोषस्य साध्यत्वाय गुणपक्षमप्याहुः । अयुक्तो हीति । बुद्धयैवेति । बडिशादिकं सम्पाद्येत्यर्थः । सर्वत्र दृष्टान्तार्थमिदमुक्तम् । अत एवेति । विरूपत्वभयादेवेत्यर्थः । शक्येत्यर्थपदमिति । अर्थपदेन स्वातन्त्र्यमुक्तम् । तेन तस्या अपि त्यागसामर्थ्यं सूचितमिति भावः । दिवि भुवीति श्लोकार्थस्तु पक्षत्रयेपि तुल्य एव । विसृ-

श्रवणादयो धर्मत्वेन, तत्रापि सख्यमात्मनिवेदनं च बोध्यते, यथा 'सुपर्णावतां, ब्रह्मैव मन्
ब्रह्माप्येती'ति, वेदा यज्ञाश्च न कालात्मका इति शिर उपनिषदो भवन्त्येव, तत्र भगवन्निरूपणं न कर्तव्यमिति पुष्टिश्रुतीनामभिप्रायः इतरथान्यथासिद्धिः स्यात् । ननु भक्ति-
मार्ग इव तत्रापि भगवदुत्कर्षः प्रतिपाद्यत इति कथं निषेध इत्याशङ्क्याह वेदग्रन्थमिति ।
स हि भवदभिमतः परमात्मा मोक्षप्रद एव, तस्य दूतेनात्यन्तनिपुणेनापि मोक्ष एव फलति,
प्ररोचनार्थमेव भक्तिमिव प्रेमेव वदति । 'न वारे पुत्राणां कामाये'त्यादिभिः, 'यमेवैव वृणुत'
इति च । किञ्च । शास्त्राणां सर्वपरित्याजनपरत्वम्, यथा 'आत्मकामः सर्वं परित्यजेत' ।
तादृशविरक्तस्यापि नित्यमात्मानुसन्धानयुक्तस्य यदि नात्मस्फूर्तिः किं तस्योपनिषदा गुरु-
भिर्वा भविष्यति, तस्मात् सख्यादिकमनभिप्रेतमेव, तथापि वैदिकत्वेन साध्यमन्यथा पाष-
ण्डित्वं स्यात् । एवं सर्वत्र योजनीयम् ॥ १७ ॥

श्रीपुरुषोत्तमकृतो भ्रमरगीतप्रकाशः ।

सखाया'वित्यग्रे सख्योक्तिदर्शनात् । न कालात्मका इति । दूतत्वेन विवक्षितो यः
कालस्तदात्मका न । पूर्वकाण्डस्य तदर्थस्य च प्रवृत्त्यर्थकत्वेन माक्षाद् भगवत्प्रापकत्वा-
भावादित्यर्थः । भवन्त्येवेत्यादि । 'अथ परा यया तदक्षरमधिगम्यत' इति श्रुतेः श्रुतः श्रुतश्च
भगवद्भक्तत्वमुख्यत्वयोः सिद्धत्वात् ता विवक्षिततदात्मका भवन्त्येव । तत्रोपनिषद्रूपे
शिरसि पादं तुरीयं त्यज । एतदेवाहुः तत्रेत्यादि । निरूपणे को दोष इति चेत्, तत्राहुः
इतरथेति । भक्तिफलदातृत्वेन तस्य मोक्षं प्रत्यकारणत्वं स्यादित्यर्थः । उत्तरार्द्धं व्याकुर्वन्ति
किञ्चेत्यादि । नात्मस्फूर्तिरिति । 'विवृणुते तनुं स्वामित्युक्ते विवग्णाभावः । स च
त्यक्तत्वादेवावसितस्तर्ह्यग्रे किमित्यर्थः । इमं श्लोकं कालपक्षे व्याख्याय मृगयुरिवेत्यत्रा-
प्यतिदिशन्ति । एवं सर्वत्रेत्यादि । तथा च 'द्वा सुपर्णा'श्रुतौ यद्यपि सख्यमुक्तम्,

श्रीविद्वल्लभशास्त्रमजश्रीवल्लभकृतलेखः ।

जेति श्लोकस्य कालपक्षेऽर्थमाहुः । कालेनापीति । यज्ञाश्चनेत्यत्र । चनेत्यर्थं न
नु नकारः । किञ्चनेतिवत् । वेदाः कालाधीनत्वात्कालात्मका अतन्माञ्छिन्मामुपनिषदां
कालशिरस्त्वमित्यर्थः । भगवन्निरूपणमिति । भगवद्भक्तिनिरूपणमित्यर्थः । कालं
सम्बोध्योच्यते । त्वच्छिरसि उपनिषदि बोधितं पादं भक्तिरूपं सख्यमात्मनिषेदनं च
विसृज । तत्रैतन्निरूपणं मास्तु प्ररोचनार्थत्वादिति मूलार्थः । इतरथेति । तदोपनिषदैव
कार्यसिद्ध्या भगवदवतारस्यान्यथासिद्धिः स्यादतो न कर्तव्यमित्यर्थः । अनभिप्रेतत्वादपि
न कर्तव्यमित्याहुः । किञ्चेति । मृगयुरिवेति श्लोकस्यार्थोपमम् । अमितमख्यैरनभिप्रेत-

ननु तर्हि कथामेव कुर्वन्तु, किमिति भगवतो दोषा उच्यन्ते, न हि भगवद्गुणतत्परः भगवद्दोषान् कथयन्ति । न वा तेषामन्यथा स्फुरतीति चेत्तत्राह यदनुचरितेति ।

यदनुचरितलीलाकर्णपीयूषविप्रुट्-

सकृददनविधूतद्वन्द्वधर्मा विनष्टाः ।

सपदि गृहकुटुम्बं दीनमुत्सृज्य दीना

बहव इह विहङ्गा भिक्षुचर्यां चरन्ति ॥ १८ ॥

यथा भगवान् तथैव तत्कथापि, ततोप्यधिकापि । वयं हि स्त्रियः नात्यन्तं विवेक-
वत्यः भगवता बहुकालं स्थित्वा कथञ्चिद्ब्रह्मामोहिताः, तत्रापि न भिक्षां प्रार्थयामः, नापि
भ्रान्ता इव जातिभ्रष्टा जाताः, नापि त्यक्तस्थानाः, कथा त्वल्पीयस्यापि महान्तमनर्थं सम्पा-
दयति । तदाह यस्य भगवतः अनुचरितम्, भगवता तु पूर्वं चरितं, तत्पुनः व्यासादिभिरु-
पनिबद्धमनुचरितं जातम् । अनेन शब्दव्यवहितमपि तथा कार्यं सम्पादयतीत्युक्तम् । यथा
निदाघे वस्त्रादिव्यवहितोपि भानुः सन्तापयत्येव । तत्रापि ग्रहणसौकर्यार्थमाह लीलेति ।

श्रीपुरुषोत्तमकृतो अमरगीतप्रकाशः ।

तथापि रामतापनीयोक्ते 'विष्णोर्नुक'मित्यत्रोक्ते च स्वरूपे तद्विपरीतदर्शनेनानाश्वसनीयं
यद्यपि, तथापि नित्यसम्बन्धात् कथा दुस्त्यजेति गले पादुकान्यायेन युक्तानामस्फुरणेऽन-
भिप्रेतमप्यङ्गीक्रियत इत्येवं योजनीयमिति भावः ।

यदनुचरितेत्यत्र । शब्दव्यवहितमिति । शब्दार्थयोर्नित्यसम्बन्धेपि 'अन्यथैवा-

ग्निसंयोगाद्दाहं दग्धोऽग्निमन्यते । अन्यथा दाहशब्देन दाहोऽर्थः संप्रती-

१०-४४-१८

यत' इति सम्बन्धमर्यादा, सा प्रकृते नास्ति । साक्षाच्चरितस्यैवात्रापि

फलदर्शनात् । वैदिक्याः सृष्टेः शब्दाधारत्वस्य निर्णीतत्वात् । तत्र तत्सत्त्वेन व्यवधानमात्रं
परं, तत्रापि चेदियं व्यवस्था, तदाऽव्यवधाने किं वाच्यमिति भावः । **ग्रहणसौकर्यार्थ-**

श्रीविद्वल्लेखात्मजश्रीवल्लभकृतलेखः ।

सख्यैरित्यर्थः । तस्मादिति । यतः पूर्वोक्तहेतुना आत्मस्फूर्तिरावश्यकी । तस्यां च
सत्यां सख्यादिकं न सम्भवति । अतो ज्ञायतेऽनभिप्रेतमित्यर्थः ।

यदनुचरितेत्यत्र । ततोधिकापीति । अधिकानर्थसम्पादकत्वादित्यर्थः ।

आधिक्यं साधयितुं स्वामिनीषु भगवत्कृतं कार्यमाहुः । वयं हीत्यारभ्य त्यक्तस्थाना
इत्यन्तम् । कथायामाधिक्यमाहुः । कथा त्विति । महान्तमिति । भिक्षाप्रार्थनां
जातिभ्रंशं स्थान्त्वानं च सम्पादयतीत्यर्थः ।

दुर्जरत्वं ज्ञात्वा अभक्षयन्नपि रसव्यामोहितो भक्षयति । तत्रापि न प्रयत्नसाध्यता कापीत्याह कर्णपीयूषेति । निमीलिताक्षेणापि कर्णासृतं पातुं शक्यम्, बहुपाने तु को वेद किं वा भवेत्, किन्तु तस्यामृतस्य विष्टुद् विन्दुमात्रम्, तस्यापि सकृददनं सादरं मनसा ग्रहणं, तेनैव विधूना द्वन्द्वधर्मा रागादयो येषाम्, यैर्बद्धस्तिष्ठति, अतस्तदभावाद् विनष्टा भवन्ति । णश अदर्शने, यथा सर्वप्रतीत्या अगृहीता भवन्ति तथा गच्छन्तीत्यर्थः । लौकिक-वैदिकमार्गादपि पुष्टिमार्ग एवाभिनिवेशात् । अन्यानुरोधेनापि तेषां स्थितिं निवारयति सपदीति । ज्ञानिनोपि विरक्ताः, कर्मिणोपि स्वार्थमपेक्षाभावेऽपि परार्थमपेक्षन्ते । एतेषां तदपि नास्ति । यतः सपद्येव गृहस्थितमपि कुटुम्बं गृहं कुटुम्बं वा दीनमप्युत्सृज्य त्यक्त्वा स्वयमपि दीनाः सन्तः बहव एव विहङ्गा जाताः, इहास्मिन् जन्मन्येव, हंसाः परमहंसा वा । विहङ्गपदं साधारणप्रतिपादनार्थम् । इतो गताः काका गृध्रा हंसा वा भवन्तु परं गच्छन्त्येवेति ज्ञापनार्थम् । तेषां तु आकाशगतिरिव सर्वविलक्षणा भवतीति । ननु तादृशाः कथमुपलभ्यन्ते तत्राह भिक्षुचर्या चरन्तीति । भिक्षुश्चतुर्थीश्रमवान्, तस्य चर्यामाचारं गृह्णन्ति । तदनधिकारिणोपि तत्फलानभिलाषिणोपि तन्मार्गरहिता अपि तदाचारं गृह्णन्तीत्यर्थः । एवं स्वधर्मं परित्यज्य परधर्मं ग्राहयति दुःखितांश्च करोति तान् तत्सम्बन्धिनश्च । स्वसुखमपि बहु नानुभावयति, अतः कथापि त्यक्तव्यैव । परमशक्यत्वान्न त्यज्यत इति भावः । पुष्टिमार्गश्रुतीनामपि भगवन्मर्यादाश्रुतयोपि नात्यन्तं द्वेष्याः किन्तु ग्राह्या एव, परं नाभिप्रेता इति ॥ १८ ॥

तृतीयपर्याये प्रथमं तामस्या वयमृतमिति ।

वयमृतमिव जिह्मव्याहृतं श्रद्धानाः

कुलिकरुतमिवाज्ञाः कृष्णवध्वो हरिण्यः ।

ददृशुरसकृदेतत्तन्नखस्पर्शतीव्र-

स्मररुज उपमन्त्रिन्भण्यतामन्यवार्ता ॥ १९ ॥

ननु यावन्ति दूषणान्युच्यन्ते तानि सर्वाण्येवासङ्गतानि प्रमाणविरोधात् । तत्राह वयमपि पूर्वं प्रमाणपरा एव जाताः । पश्चादसाधारणवाक्यत्वादनधिकारेणान्यथासिद्धभावं

श्रीपुरुषोत्तमकृतो भ्रमरगीतप्रकाशः ।

मिति । उत्तमश्लोकलीलया गृहीतचेतस्त्वस्य तादृशैः स्वयमेवोक्तत्वादिति भावः । तदभावादिति । बन्धकाभावात् । विहङ्गपदस्य तात्पर्यान्तरमाहुः तेषामित्यादि । परित्यज्येत्यन्तर्भावित्यर्थम् । कालपक्षीयं तात्पर्यमाहुः पुष्टीत्यादि । तथा चास्माकं विवेकराहित्यादेव स्थितिः । अन्यथा तु तदुदरंभरीणामस्माकं देह एव न तिष्ठेदिति भावः ।

निश्चित्य साधने फलव्यभिचारं दृष्ट्वा क्वचिद्वाक्ये बाधितार्थत्वमपि ज्ञात्वा निवृत्ता जाताः । भगवता हि पूर्वमुक्तं 'न मयोदितपूर्वं वा अनृत'मिति । ततः 'न पारयेऽहं निरवद्यसंयुजा'-मिति । साधनकाले फलकाले च वाक्यद्वयं जिह्वव्याहृतं कपटेनोक्तमन्योक्तमन्यथाप्रतीतिं जनयति । भगवता तूक्तं पूर्वं मया नानृतमुक्तं भवदर्थे वक्ष्यामीति, भवता साधुकृत्यं न पारये इति न करिष्यामीति । परं परिज्ञाने अस्माकमेवान्यथाबुद्धिर्जाता, अयमस्मान् प्रति अनृतं न वक्ष्यति, ऋणित्ववचनात् कदाप्युदासीनो न भविष्यतीति, अत एव वयं जिह्वव्याहृतमपि ऋतमिति सत्यमिति श्रद्धाना जाताः । नन्विदानीं विचारचतुराः पूर्वं कथं भ्रान्ता जाता इत्याशङ्क्याह कुलिकरुतमिवेति । वयमप्यारण्याः हरिण्योपि । हरिणिवेषं कृत्वा मृगयुर्गायति तदा हरिण्यो मुग्धाः पूर्वहरिणादेनं विशिष्टं मत्वा हरिणोयं हरिणकार्यमपि करिष्यति गानादिकमधिकं चेति भ्रमात् पूर्वहरिणं परित्यज्य तत्स्थाने गताः । तदाह अज्ञाः कृष्णवध्व इति । भ्रमादेव द्वितीयकृष्णसारस्य वध्वो जाताः । यथा वयं कृष्णपत्न्यः । ननु को दोषो जात इति चेत्तत्राह हरिण्य इति । हरिण्यस्य हि ता भार्याः नत्वाकृतिसाम्यादन्यस्य, यथा वयं गोपभार्या, नापीश्वरस्य, नापि क्षत्रियस्य, नापि यादवस्य, परं स एव गोपत्वेन स्थित इति गोप एवायमस्मद्धितं करिष्यतीति प्रवृत्ताः पश्चात्स ईश्वर एवेश्वरो जातः गोपिकाः परं नष्टा इति भावः । ननु किमिति नाशो भाव्यते, हरिण्यस्तु तेन विद्धा न तु भवत्य इति चेत्तत्र तुल्यार्थतामाह ददृशुरिति । एतद् ददृशुः, स्वावस्थामभिनयेन प्रदर्शयन्त्यः हरिणीनां तामवस्थामाहुः । हरिण्योप्युभयतो भ्रष्टा जाताः । स्वयमेव हरिणीनां बोधने दृष्टान्तभूता इति पूर्वं हरिण्युपक्रमेण निरूप्यमाणमप्यर्थं पश्चात्स्वप्राधान्येन निरूपयन्ति तन्नखस्पर्शेति । नखकामयोः स्वस्मिन्नेव प्रसिद्धिरिति बाणवेदने उपलक्ष्येते । तस्य भगवतः नखानां यः स्पर्शः तेन तीव्रा या स्मरस्कृ सा यासाम् ।

श्रीविद्वलेशात्मजश्रीवल्लभकृतलेखः ।

वयमृतमित्यत्र । प्रमाणपरा इति । न मयोदितेति जिह्ववाक्ये ऋतमिति श्रद्धाना इत्यर्थः । पश्चादेवं दृष्ट्वा ततो भगवद्वाक्य एवं न सम्भवतीति विचार एवं प्रकारेण तदभावं निश्चित्य निवृत्ता जाताः । पश्चादित्यस्य दृष्टेत्यनेनान्वयः । साधनं न मयोदितेति वाक्यम् । फलमत्यागस्तस्य व्यभिचारे नियतत्वाभावात्साधनस्य नियतावश्यकपूर्वव्यतिरिक्तस्यान्यथासिद्धत्वादन्यथासिद्धिः स्यात् । तदभावार्थमाहुः । असाधारणेति । न मयोदितेति वाक्यं न साधारण्येन प्रवृत्तं किन्तु पूर्वं नानृतमुक्तमिति कालविशेषाभिप्रायेण । तथा चास्माकमाधुनिकत्वात्तद्वाक्यविषयत्वेनाधिकार इति तद्वाक्यस्यास्मान् प्रति साधनत्वमेव भास्तीति नान्यथासिद्धिसम्भावनेत्यर्थः । अस्मद्धितमिति । अत्रैव स्थास्यतीत्यर्थः । वयं तन्नखस्पर्शतीव्रस्मररुजो जाताः एतत्सर्वेपि ददृशुरित्यन्वयः । अन्योन्यमुपमेयोपमभाव-

कटाक्षादयो विस्मृता अपि भवन्ति न नखादयः । अन्या वेदना तु औषधेनापि शाम्यति, स्मरस्तु स्मरणेनैव तथा भवति इति स्वस्योपमानत्वम् । उपमन्त्रिन्निति सामीप्येन नाति-
ज्ञत्वेन च सम्बोधनमाहुः । एतन्न प्रकटीकर्तव्यं ज्ञायते च भगवत्स्वरूपमिति । अतो सम्ब-
द्वार्तया क्लेश एव भवतीति अन्यवार्ता भण्यताम्, अन्यार्थमागतः कश्चिद्दहमन्य इति
ज्ञाप्यतामित्यर्थः । तदैवमुपालम्भनं न करिष्यामः ॥ १९ ॥

एवमुक्त्वा सम्बन्धं विनिवार्य मूर्च्छितेव जाता । पुनः सात्त्विकराजसभावेनाह प्रियमत्वेति ।

प्रियसख पुनरागाः प्रेयसा प्रेषितः किं

वरय किमनुरुन्धे माननीयोऽसि मेऽहम् ।

नयसि कथमिहास्मान्दुस्त्यजद्वन्द्वपार्श्वं

सततमुरसि सौम्य श्रीर्वधुः साकमास्ते ॥ २० ॥

बहव एव दोषा निवृत्ताः सत्त्वप्राधान्याद्गुणकथनाद्वा, अतस्तं दृष्ट्वा प्रथमपर्यायाद्
अन्यथा बुद्धिजनकत्वेन प्रकारान्तरेणागमनं सम्भावयति । अमरमपि पुनरगतमेव, मग्नो
दोषान्वा श्रुत्वा तत उत्थाय मूर्च्छितायामुद्धवः पुनरागत इति वा । इदानीमपि किं प्रथमैव
प्रेषितः, तदा आकाङ्क्षाधिक्यादस्मत्कार्यं भविष्यतीति भावः । हेमन्ते तासां साधनेषु
इति पुनर्नवम्युक्तौ व्याप्रियत इति नवमश्लोके । हेमन्तेऽपि प्रथमो मामो नवमो भवति.
पुनर्दण्डकलितवदावृत्तिर्भविष्यतीति मत्वा फलदात्रा भगवता प्रेयसा प्रेषित इति । नव-
त्यङ्गीकृते आह वरयेति । वरं ब्रूहि, साधनेन नेदं कार्यं मेत्स्यति । अयुक्तमपि वंश
सिध्यति । सात्त्विकः कालः भक्त्यनुगुणो वा तदीयप्रमाणान्युरर्गकृत्य भागवतादिकमिदं
प्रदर्शयन् पुनरागमनमाह । तत्रापि मन्त्रदेवतावरेणैव तत्तत्कार्यं भवति नान्येति
ज्ञापयितुं वरयेत्युक्तम् । उद्धवेप्याशीर्वादो देयः, अमरस्याप्यामोदोपभोगः करणीय इति.
किमहमनुरुन्धे तुभ्यं दास्यामि तत्कथयेत्यर्थः । ननु कोऽयं निबन्ध इति चेत्तत्राह
माननीयोऽसि । अङ्गेति स्नेहसम्बोधनं मिश्रत्वात् । उपकारं हि कुर्वन् माननायां
भवति । ननु तथापि यथास्माभिर्न दीयते तथा त्वयापि न देयमित्याशङ्क्याह नयसीति ।
त्वं तु नयनार्थमागतः । अयमेवोपकारः । परं नयने साधनापिज्ञानादस्माकं मन्त्रेद्रोभि
तत्कथयेत्याहुः कथमिहास्मानिति । वयं बह्व्यः स्त्रियः, गोकुलं च निर्गन्धस्थानम् । न्व

श्रीविद्वल्लभात्मजश्रीवल्लभकृतलेखः ।

कथनेन सर्वथा सादृश्यं बोधितं भवतीति भावः । कटाक्षादय इति । ऐन्द्रियरूपेणैव
कार्यिकस्य प्रबलत्वादिति भावः ।

प्रियसखेत्यत्र । सत्त्वप्राधान्यादिति गुणात्मकत्वपक्षे । गुणकथनादेति नद्वा-
वमापन्ना वेति पक्षे उक्तमिति ज्ञेयम् ।

त्रैकः । किञ्च । दुस्त्यजो द्वन्द्वो यस्य । भगवान् हि नित्यभार्यः, विभज्यैव शक्तिं वृ
भगवानवतीर्ण इत्यवोचाम । ननु न साम्प्रतं कापि तिष्ठतीति चेतत्राह सततमुरसी
सौम्येति सम्बोधनं साधुत्वाय । श्रीरेव वधूः, न तूरसि लक्षणमात्रम्, लोकप्रदर्शनार्थं ल
त्वमापन्ना । वस्तुतस्तु साकमास्ते सहैव तिष्ठति, सौम्यत्वात् सम्मतिर्दर्शने निरूपिता ॥

सुखेन नेष्यामीति स्वीकृतवन्तमित्याह अपि बतेति ।

अपि बत मधुपुर्यामार्यपुत्रोऽधुनास्ते

स्मरति स पितृगेहान्सौम्य बन्धूंश्च गोपान् ।

क्वचिदपि स कथा नः किङ्करीणां गृणीते

भुजमगरुसुगन्धं मूर्ध्न्यर्घ्यास्यत्कदा नु ॥ २१ ॥

अपीति सम्भावनायाम् । बतेति हर्षे, भगवान् उपनीतो विद्यार्थं गत इति श्रु
ततः समागत्य मधुपुर्यां पुष्टिपुर्यामार्यस्य नन्दस्य वसुदेवस्य वा पुत्रः, भर्तृत्वेन ।
ग्रहणम् । सत्कुले प्रादुर्भूतः नास्मांस्त्यक्ष्यतीति भावः । अधुना किमास्ते अथवा
यावदागमनं स्थापयिष्यतीति सन्देहात्प्रश्नः । विद्यमानोप्यन्याभिनिविष्टश्चेत्, न
सेत्स्यतीत्यभिप्रायेणाह स्मरति स पितृगेहानिति । तदा गोकुलस्मरणादस्मत्परत्वम्
वचनेन स्वच्छन्दरमणमपि सूचितम् । एवं वचनं पुरुषान्तरेऽयुक्तमित्याशङ्क्याह सौ
सम्बोधनम् । व्याजेन पृष्ठा विशेषतोपि पृच्छन्ती आह बन्धूंश्च गोपानिति । नन्दगं
बान्धवाः अन्ये च गोपाः, चकाराद् गोकुलस्थाः सर्वे, तदाभिनिवेशो ज्ञायत इति
पृष्ठा पुनः स्थातुमशक्ताः स्ववार्तामपि पृच्छन्ति क्वचिदपीति । रसाभासकथायां लै
कथायां वा, स पूर्वस्वामी नोस्माकं सर्वासां कथामपि स्मरति । स्मरणे हेतुः किङ्क
मिति । नन्वन्तःकरणवार्ता कथं ज्ञायत इत्याह गृणीते क्वचिदिति । तथोत्तरं द
ज्ञात्वा पूर्वमपि परमसन्तापानन्तरं प्रादुर्भूतमिव कथं द्रक्ष्यामीति मनोरथाभिलाषमाह
मगरुसुगन्धमिति । कदा वा अगरुसुगन्धं भुजमगर्वपेक्षया वाऽगरुणा वा
पुनर्मूर्ध्न्यर्घ्यास्यत्कदास्यति ॥ २१ ॥

श्रीविद्वलेशात्मजश्रीवल्लभकृतकेलः ।

अपि बतेत्यत्र । सम्भावनायामिति । स्थितेर्निश्चयेप्यन्यत्र गमनसम्भावन
इत्यर्थः । अथवेति । अत्र पक्षे यत्रार्यपुत्रोऽधुनास्ते तादृशमधुपुर्यां नेष्यसीति शेषो ज्ञेय
वत्स्थितिकथनस्य प्रयोजनमाहुः । नीत्वेति । यावद्भगवानत्रायास्यति तावदस्मांस्तत्र
यिष्यति न वेत्यर्थः । मनोरथाभिलाषमिति । मनोरथासिद्ध्याभिलाषमित्यर्थः । क्रि
ष्णमिदम् । दर्शनमनोरथासिद्ध्याभिलाषो यथा स्यात्तथाऽह । सुजाधानमिति शेषः ।
श्चेति । सत्त्वावस्थासु तमोवस्थासु चेत्यर्थः ।

एवं सर्वभावेन सर्वावस्थासु उत्कृष्टापकृष्टास्वपि भगवत्परत्वं बोधितम्, प्रातीतिके दोषोप्युक्तः, ततो दोषानिर्हरणार्थमुपदेशात्पूर्वमुद्धवोभिनन्दनं कृतवानित्याह अथोद्धव इति । श्रीशुक उवाच—अथोद्धवो निशम्यैवं कृष्णदर्शनलालसाः ।

सान्त्वयन्प्रियसन्देशैर्गोपीरिदमभाषत ॥ २२ ॥

स हि उत्सवात्मकः ताभिः दोषगुणमिश्रतया निरूपितानपि भगवद्धर्मान् गुणत्वेनैव स्वीकृतवान्, अतो भिन्नप्रक्रमेणैव निशम्य, दोषाभावात् तात्पर्यतः एवं कृष्णदर्शनलालसाः विदित्वा, यथा सभायामपि भुजमगरस्सुगन्धमिति मनोरथाभिलाषः, एतादृश्यावस्थं सान्त्वनीया इति ताः सान्त्वयन्, तत्रापि प्रियसन्देशेनैव न तु स्वतः, यतो गोप्यः भगवदीयाः, आज्ञा च भगवतस्तथैवेति, इदं स्तोत्ररूपं वक्ष्यमाणमभाषत ॥ २२ ॥

तासां स्वाभाविको दोषोपि भगवत्कृत इति भगवद्गुणैः गुणा एव न इति ज्ञायितुं षड्भिः स्तोत्रमाह अहो इति ।

उद्धव उवाच—अहो यूयं स्म पूर्णार्था भवत्यो लोकपूजिताः ।

वासुदेवे भगवति यासामित्यर्पितं मनः ॥ २३ ॥

तासामभिनन्दनं हि भक्तत्वात् भक्तेश्च, तासु भक्तिस्थापनं च ।

तत्राप्यनन्यता तासां सर्वभावेन च स्थितिः । अतः कृपा हरैर्युक्ता सफलत्वाय मोच्यते ।

अहो इत्याश्चर्येयमस्मदादीनां अपि दुर्लभो भावः एतास्त्विति, स च भावः सर्वप्रसिद्धः, कादाचित्को हि न तथा, सामान्यतो भक्तस्तोत्रव्यावृत्त्यर्थं यूयमिति । पूर्णः अर्थो यासाम्, भक्तिः स्वतन्त्रफलेति । ततश्च यथा भगवान् स्वतन्त्रः तथा भवत्योपि जाना इत्याह भवत्यो लोकपूजिता इति । भवच्छब्दलोकशब्दौ सर्वसाधारणार्थौ । तेषां भ्रमात् प्रवृत्तिं वारयति वासुदेवे भगवतीति । यासां भवतीनां प्रसिद्धानां इति पूर्वोक्तप्रक्रमेण सर्वभावेन भगवति मनः अर्पितमिति ॥ २३ ॥

नन्वयं भावः सुलभः कामाच्च जात इति तत्राह दानव्रतेति ।

दानव्रततपोहोमजपस्वाध्यायसंयमैः ।

श्रेयोभिर्विविधैश्चान्यैः कृष्णे भक्तिर्हि साध्यते ॥ २४ ॥

दानादिभिः सर्वैः कृष्णे स्नेह एव साध्यते । स चेत् कामेनैव जातः किं दानादिना । स्नेहे वैलक्षण्याभावात् । फले वैलक्षण्याभावे साधनवैजात्यमप्रयोजकम् । 'तदधं हित्वे'ति विशेषस्तूक्तः । दानं तुलापुरुषादि । व्रतमेकादश्यादि । तपः कृच्छ्रादि । होमः काम्यः ।

श्रीविद्गुलेशात्मजश्रीवल्लभकृतलेखः ।

अहो इत्यत्र । षण्णां श्लोकानां वाक्यार्थानाहुः । तासामिति भक्तेश्चेति अभिनन्दनमिति पूर्वैर्णैवान्वयः ।

अग्निहोत्रादिरपि । जपो मन्त्रादिः । स्वाध्यायो वेदाध्ययनम् । वेद एव वा सर्वविधोपि । स्रग्मो योगादिः, अन्यानि श्रेयांसि कूपारामादीनि, सर्वेषामेषां एकस्य तूभयत्वे संयोग-पृथक्त्वमितिन्यायेन तत्तत्फलसाधकत्वं भक्तिसाधकत्वं च । अन्यैरित्यविहितैरपि, कृष्णे सदानन्दे, तस्यैव फलत्वमिति एतदर्थमेवाविर्भूत इति वा । 'भक्तियोगवितानार्थ'मिति वाक्यं हि शब्देनोच्यते । साध्यत इत्यनेन आत्मत्वेन नित्यस्नेहो निवारितः ॥ २४ ॥

तर्ह्यस्मद्भक्तिरन्यादृशीति चेत्तत्राह भगवतीति ।

भगवत्युत्तमश्लोके भवतीभिरनुत्तमा ।

भक्तिः प्रवर्तिता दिष्ट्या मुनीनामपि दुर्लभा ॥ २५ ॥

सत्यं भिन्ना परं सर्वोत्तमा । उत्तमैरपि श्लोक्यत इति तेषामपि वाक्यमेव भगवति नत्वेवंभूतं मनः । भवतीभिरिति बहुत्वं सामर्थ्यं च द्योतितम् । न उत्तमा यस्याः भवदीयायाः अन्या भक्तिरस्ति । अतो ब्रह्मकल्पमारभ्याद्यप्रभृति भक्तिर्वृद्धाऽद्य पर्यवसिता, यतो भवतीभिरेवेयं दर्शिता । एतदस्मदादीनां भाग्येन एतादृश्यपि भक्तिरस्तीति । एतेन शास्त्रलोकाप्रसिद्धायां भक्तौ दानादिसाधनानि श्रूयन्ते । अस्यां तु प्रसिद्धाभावात्साधनमपि न पश्याम इति भावः सूचितः । ननु बहिर्मुखेष्वेवैता उत्तमा इति चेत्तत्राह मुनीनामपि दुर्लभेति । अन्यथेदं परित्यज्य मननार्थं कथं प्रवृत्ता भवेयुः ॥ २५ ॥

श्रीगुरुषोत्तमकृतो भ्रमरगीतप्रकाशः ।

दानव्रतेत्यत्र । ननु वैजात्यस्य कथमप्रयोजकत्वम्, 'जन्मान्तरसहस्रेषु तपोध्यान-समाधिभिः । नराणां क्षीणपापानां कृष्णे भक्तिर्हि जायते' इत्यादिषु

१०-४४-२४

पापनिवर्तकत्वं तेषामुक्तमिति तेषामपि सहकारित्वस्यावश्यकत्वादित्यत आहुः तदद्यं हित्वेति विशेषस्तूक्तः । तथा च ये उक्ताधिकारिणो मार्यादिकास्तान्प्रति, न तु पुष्टान् प्रति, इत्यप्रयोजकत्वं सूयपन्नमेवेत्यर्थः । एतदेव न्यायेनोपपन्नन्तः शङ्कांतरमप्यपनुदन्ति सर्वेषामित्यादि । तथा च भक्तिसाधकत्व अधिकारिविशेषपरत्वे च न सन्देह इत्यर्थः ।

भगवत्युत्तमश्लोके इत्यत्र । अन्यथेत्यादि । यद्यपि एतत्यागेन मननग्रहणे

१०-४४-२५

एतस्या उत्कृष्टत्वं नायाति, त्यागस्य निकृष्टविषयकत्वात्, तथापि स्वस्य मुनित्वेन मननरसाभिज्ञत्वात्, तदपेक्षया अस्यामुत्कृष्टत्वं प्रतिभातमिति यथा वयं तदभिलाषं न कुर्मः, एवमन्येपि चेज्जानीयुस्तदेमां परित्यज्य मननं कुर्युरिति ज्ञानाभावादेव तेषां तत्र प्रवृत्तेरियमुत्कृष्टेति भावः ।

श्रीविठ्ठलेभात्मजश्रीवृद्धभक्तलेखः ।

भगवतीत्यत्र । सामर्थ्यं चेति । साधनं विनापि भक्तिप्रवर्तनसामर्थ्यमित्यर्थः

न केवलं स्नेहोत्कर्षेणैव भवतीनामुत्कर्षः किन्तु प्रपत्तिरप्युत्कृष्टेत्याह दिष्टयेति ।

दिष्टया पुत्रान्पतीन्देहान्स्वजनान्भवनानि च ।

हित्वा वृणीत यूयं यत्कृष्णाख्यं पुरुषं परम् ॥ २६ ॥

प्रपत्तिबाधका एते पुत्रादयः, पुत्रादीनामासक्तिजनकत्वात्, अनामन्त्रे हि प्रपद्यते. स्त्रीणां सुतरामैवैते प्रतिबन्धका इति गणयति । देहाः स्वस्थैव अवस्थाभेदेन भिन्नाः नाना-विधोपयोगा इति तदपेक्षाभावाय बहुवचनम् । स्वार्थं विनियोगाभावात्त्यागः । अन्यथा भगवतः स्थाने गच्छेयुः । किन्तु भगवदाकाङ्क्षामैव भावयमानास्तिष्ठन्तीति पुत्रादिवद् देह-त्यागोपि । तथा भिन्नानां स्वजनानां गोपिकानां परस्परमपि प्रासङ्गिकः समाजः, गृहाणा-माधारभूतानामपि परित्यागः पूर्वमुपपादितः । चक्रराल् लोकानामपि । वृथा परिग्यागं वाचयति वृणीतेति । पुरुषपरित्यागो दोषायेति तदर्थमाह परमिति । व्यभिचारिण्योपि यदि पतिं भजन्ति तदापि पूर्वदोषं परित्यज्य कृतार्था भवन्ति । जगति प्रायेण चर्षणीरूपाः व्यभिचारिण्य

श्रीपुरुषोत्तमकृतो अमरगीतप्रकाशः ।

दिष्टयेत्यत्र । प्रपत्तिस्तदेकतानत्वम् । इदमेव चानन्यत्वम् । भगवदाकाङ्क्षा-

मिति । भगवत्कृतां स्वाकाङ्क्षाम् । भिन्नानामिति । भगवद्गौणोप्यभि-

१०-४४-२६

भिन्नानाम् । व्यभिचारिण्य इत्यादि । मूले परमित्यनेन 'तथा पुरुष-

शब्दोयं वासुदेवे प्रतिष्ठितः । स्त्रीप्रायमितरत् सर्वं जगद्ब्रह्मपुरःसरमिति' 'भगवानिति शब्दोयं तथा पुरुष इत्यपि । निरुपाधी च वर्तेते वासुदेवे सनातन'इत्यादिवाक्यैः पुरुषत्वं भगव-त्येव सत्यमन्यत्र तु गौणं 'ते सर्वे पुरुषांश्चत्वादुच्यन्ते पुरुषा इति' । इति वाक्येन पुरुषांश्च-त्वाच्च, 'स वै पतिः स्यादकुतोभयः स्वयं, समन्ततः पाति भयातुरश्चन'मितिनान्वात्पति-त्वमपि तत्रैव मुख्यम्, तेन विवाहित इवात्र वाचनिकत्वस्य तात्येप्युक्तविशेषत्वसत्त्वादेत-द्भजनमेव मुख्यमिति सूचितम् । एवं सति 'व्यभिचारादतौ शुद्धि'रित्यादिवाक्यास्तौकिन्ने-गौणेपि यत्रैवं भजनव्यवस्था, तत्रैवं मुख्यभजने कः सन्देह इति भावः । नन्वेवं गौणपति-भजनस्यापि कृतार्थताहेतुत्वे तत्त्यागेन भगवद्भजनस्य कथमुत्कृष्टत्वमित्यत आहः जगती-त्यादि । चर्षणीरूपा जन्मभिः परिभ्रमणशीलाः । तत्र जन्मभेदान्न दोष इति चेत्तत्राहः

श्रीविद्वल्लेखात्मजश्रीब्रह्मभक्तलेखः ।

भातेर्भवतुरिति सूत्रात् । भातीति दीप्तिकथनेनेदं सामर्थ्यं सूचितमिति भावः । मुनीना-मन्तर्मुखत्वं साधयति । अन्यथेति । अन्तर्मुखत्वाभावे । दानादि साधनं परित्यज्य मनने-कथं प्रवृत्ता भवेयुरतोन्तर्मुखास्तेषामपीयं भक्तिः प्रार्थ्येत्यर्थः ।

दिष्टयेत्यस्य व्याख्यानान्ते पुरुषपरित्यागे दोषाभावमुपपादयितुमाहः । जगन्तीति ।

१ हेतुत्वेन अग्रे इति पाठः ।

१८-१९

एव, परं दिनवज्जन्मव्यवस्था, अतः परः पुरुषः सेव्य एव । ननु पूर्वमपि स्थिताः यथा दोषा-
त्ततोपगता एवमग्रेऽपि भविष्यतीति किं परमपुरुषप्रपत्येत्याशङ्क्याह वृणीतेति । इदानीं हि
वरप्राप्तो भगवान् पूर्वमिच्छयेति विशेषः । किञ्च । कृष्णाख्यमिति । स हि तदर्थमेवावतीर्णः,
अमेयबलेनापि न त्यक्ष्यति, पुरुषत्वेन फला तराभावेन न काचित् क्षतिः ॥ २६ ॥

एवं भक्तिप्रपत्ती निरूप्य सर्वात्मभावं निरूपयति सर्वात्मभाव इति ।

सर्वात्मभावोधिगतो भवतीनामधोक्षजे ।

विरहेण महाभागा महान्मेनुग्रहः कृतः ॥ २७ ॥

तदुपपादितं दशधा । तत्रापि विशेषमाह विरहेणेति । संयोगे भवेदपि तादृशी मतिः,
सर्वोप्यात्मनो भावः भगवत्येवाधिकृतः उत्तरोत्तरवृद्धिमारब्ध इव । विषयस्याप्यलौकिकत्वमाह ।
अधोक्षज इति । अधः अक्षजं यस्मादिति, कोपि भावः तत्र कर्तुमशक्यः, तादृशे सर्वात्म-

श्रीपुरुषोत्तमकृतो भ्रमरगीतप्रकाशः ।

परमिति । 'वासांसि जीर्णानि' इति वाक्यात् स्थूलशरीरस्याप्रयोजकत्वात् प्रतिक्षणं भेदे-
नापि तथात्वलिङ्गशरीरस्य च तस्यैव जन्मान्तरेपि सत्त्वादेकस्थूलशरीरे यथा तत्परि-
च्छेदकस्य दिनरूपकालस्य न व्यभिचाराभावसाधकत्वमेवं सूक्ष्मतत्परिच्छेदस्य जन्माद्युप-
लक्षितकालस्यापि न तथात्वमतो याः प्रभोरभक्तास्ताः पतिव्रता अपि तत्राया एवेत्यर्थः ।
सिद्धमाहुः अत्र इत्यादि । तथा च या न त्यजन्ति तासामप्येतदावश्यकमिति किं
वाच्यमेतस्योत्कर्ष इत्यर्थः । स्थिता इति । भजनं कुर्वन्त्यः स्थिताः । दोषादिति ।
भगवता तथात्वेन विचारिताद् गोपसम्बन्धत्वेन दोषविचारितादित्यर्थः । पुरुषत्वेनेति ।
'पुरुषान्न परं किञ्चित्, सा काष्ठा सा परा गति'रिति श्रुतेरित्यर्थः ।

श्रीविद्वलेशात्मजश्रीवल्लभकृतलेखः ।

प्रत्युत पुरुषभजने व्यभिचार इत्यर्थः । तदुपपादयन्ति दिनवदिति । पूर्वदिनसिद्धस्वपति-
त्यागे इव जन्मान्तरसिद्धस्वपतित्यागेपि व्यभिचार इत्यर्थः । पूर्वमपीति । श्रुतित्व-
दशायामपीत्यर्थः । प्रलये वेदानां भगवद्भूदयस्यत्वोक्तेरिति भावः । दोषादिति ।
अधृत्तिनिवृत्तिबोधनाधिकारलक्षणदोषादित्यर्थः । इदानीं हीति । गोपीत्वदशायामित्यर्थः
अत एव 'गोप्यो भूत्वा हरिं गता' इति वाक्यम् । यद्यपि रुयर्थमेव प्रादुर्भूतत्वात्प्रमेयबले
न त्यक्ष्यति तथापि फलं मोक्षादिकमेव दास्यति । तथा सति स्वतन्त्रभक्तिहानिरित्यत आहुः
पुरुषत्वेनेति । नायकत्वेन नायिकासु रसरतीतैव स्वानन्दं दास्यति न तु मोक्षादिकमतं
न स्वतन्त्रभक्तिहानिरित्यर्थः ।

सर्वा मभाव इत्यत्र । दशधेति । भगवता सह सँल्लापादिदशप्रकारैः सह
तद्भावनमिन्द्रियवतां फलमिति पूर्वमुपपादितमित्यर्थः । सर्वापीति । दशप्रकारकोपीत्यर्थः

भावो दुर्लभः । तत्रापि बह्वीनाम्, तत्रापि साधनरहितानां भवतीनाम् । तर्हि साधनाभावे दृश्य-
मानं कार्यं भ्रमप्रपन्नं भविष्यतीत्याशङ्क्याह हे महाभागा इति । भवतीनामुत्पत्तिश्चिष्टमेव
तादृशं भाग्यं साधनमिति न साधनाभावः । ननु स्तुतिरेवैषा क्रियते न वस्तुन इत्याशङ्क्याह
महान्मेनुग्रहः कृत इति । न हि कोपि परस्तोत्रं कुर्वन् आत्मनो गुणभावमङ्गीकरोति,
अतः स्वाभिप्रायप्रदर्शनेन त्वयाप्येवं कर्तव्यमिति उपदेशेन महानेवानुग्रहः कृतः ॥ २७ ॥

अतोनुगृहीतेन धार्ष्ट्यात् किञ्चिद्विज्ञाप्यत इत्याह श्रूयतामिति ।

श्रूयतां प्रियसन्देशो भवतीनां सुखावहः ।

यमादायागतो भद्रा अहं भर्तृरहस्करः ॥ २८ ॥

स्तोत्रवदेतदप्यनभिप्रेतं ज्ञास्यन्तीत्याह प्रियसन्देश इति । भगवतोयं मन्देशः
प्रियत्वात् प्रीतिजनक एव भविष्यति, सन्देशपदेन चैतज् ज्ञापयति । तदुक्तं भवतीभिरवश्यं
कर्तव्यमिति । अन्यथा तदुपदेशं शृणुतेत्येव वदेत् । प्रियेणोपदिष्टत्वाद् अमाध्यता दुःख-
साध्यता च निवृत्तैव । कदाचिदन्यार्थमुपकारवद्वदेत्, तद्व्यावृत्त्यर्थमाह भवतीनां सुखा-
वह इति । दृष्टफलापेक्षा भवत्यः, सुखं चावहतीति तत एव सुखं, न तु भवतीनां पुनः
साधनान्तरापेक्षापि । नन्वेतादृशत्वे किं प्रमाणं तत्राह यमादायागता इति । मया हि
प्रथमतः सोर्थो ज्ञातः, ज्ञायते च भवतीनामधिकारः । एवमपि सति यत्पुनः तमेव सन्देश-
मादायाहमागतः । किञ्च । भर्तृरहस्करः । भर्ता हि स भवतीनां ममापि । स त्सुपायं न
वक्ष्यत्येव येन वयमभृताः भवामः । नापि प्रायिकोर्थः, यतोहमेकान्त एवामिप्रेतं करोमि, एकान्तं
वा करोमि, गूढकर्ता न प्रतार्थते, भर्ता च न प्रतारकः । अतः सन्देशो यथोक्तफलकः ॥२८॥

तमेवाह दशभिः भवतीनामिति ।

श्रीभगवानुवाच—भवतीनां वियोगो मे न हि सर्वात्मना क्वचित् ।

आत्मत्वाद्भक्तवश्यत्वात्सत्यवाक्त्वात्स्वभावतः ॥ २९ ॥

षड्भिः स्वरूपकथनं पुरुषार्थास्ततः परैः । जीवब्रह्मविभेदेन द्वेषा रूपं निरूप्यते ॥१॥
दोषाणां मूलमूतस्य विरहस्य निवारणे । बन्धमोक्षव्यवस्थायां जीवो द्वेषा निरूप्यते ॥२॥

श्रीविठ्ठलात्म जश्रीवल्लभकृतलेखः ।

आत्मनः अन्तःकरणस्येत्यर्थः । उत्तरोत्तरवृद्धिमिति । प्रापयितुमिति शेषः । वृद्धिं प्राप-
यितुमेताभिरारब्ध इत्यर्थः ।

श्रूयतामित्यत्र । अन्यथेति । उपदेश आज्ञा । सा तु स्वागतमित्यादिवाक्श-
वदकृतापि भवेदित्यर्थः ।

भवतीनामित्यत्र । विरहस्य निवारणे इति । निमित्तसप्तमीयं, निवारणार्थं

आश्रयत्वाच्च कर्तृत्वाद् द्वेषा ब्रह्मापि रूप्यते । दोषाभावप्रतिज्ञाद्ये हेतुभिर्विनिरूप्यते ॥३॥
फलं जीवेषु येनैषा बुद्धिर्नश्यति सर्वथा । गुणा विभाजका यस्मात्त्रिभिस्त्रिभिरुदीर्यते ॥४॥
तत्र प्रथमं वियोगाभावाय मूलहेतुं वदन् प्रतिजानीते । भवतीनामिति । वियोगः स्वाभाविकः,
औपाधिकः, अज्ञानतश्चेति त्रेषा भवति । आत्मनां जीवानामेकत्वात् परस्परं भेदाभावेपि
औपाधिको भेदोऽस्ति, तत्रोपाधयः उद्गमो वा, माया वा, भगवदिच्छा वा, अज्ञानं वेति वादा-

श्रीपुरुषोत्तमकृतो भ्रमरगीतप्रकाशः ।

भवतीनामित्यत्र । षट्सु मध्यमानां चतुर्णामर्थमुक्त्वा आद्यन्तयोराहुः दोषे-

१०-४४-२९

त्यादि । फलं भगवत्प्राप्तिरूपम् । 'एतदन्त' इति श्लोके निरूप्यत
इत्यर्थः । एषेति । त्यागावगाहिनी । नन्वस्त्वेवं तथापि त्रिभिस्त्रिभि-

ब्रह्मजीवयोः स्वरूपकथनस्य किं तात्पर्यमत आहुः गुणा इत्यादि । विभाजकाः । जीव-
ब्रह्मभेदभ्रमजनकाः । तस्मादिति शेषः । वियोगः संयोगाख्यस्पर्शाभावो न तु विभा-
गात्मा । स जीवानां भगवता सह न वास्तवो नाप्यागन्तुकः, किन्त्वज्ञानकृत इति विशेषतो
वक्तुं तस्य सामान्यतो हेतुभेदात्रैविध्यमाहुः स्वाभाविक इत्यादि । तत्र सिद्धान्ते
ब्रह्मवादाच्चित्त्वेन सजातीयत्वाच्चाद्यो जीवेष्वपि नास्तीत्याहुः आत्मनामित्यादि । मर्यादा-
प्रवाहपुष्टिभेदेनोपाधीन्वक्तुमाहुः तत्रेत्यादि । उद्गमः 'यथा प्रदीप्तात्पावकाद्विस्फु-
लिङ्गाः सहस्रशः प्रभवन्ते सरूपा' इति मुण्डकोक्तः । माया 'जीवेशावाभासेन करोति माया
चाविद्या च स्वयमेव भवती'ति तापनीयोक्ता । श्रुत्यन्तरे जलचन्द्रदृष्टान्तेनांशानुप्रवेश-
ञ्चालीकत्वं, भगवदिच्छा 'बहुस्यां प्रजायेये'ति तैत्तिरीयोक्ता । अज्ञानं, अविद्या, उपाधि-
र्मायावादे, तदपि वाक्याभासेषु 'इन्द्रो मायाभि'रित्यादिषु सिद्धम् । एवं सृष्टिभेदेन
जीवानामितरेतरभेदस्यानेकविधत्वे ब्रह्मणः सर्वत्रैकत्वादुपाधित्रयस्याभेदकत्वेन वियोगे तुरीय

श्रीविद्वलेशात्मजश्रीवह्नभक्तलेखः ।

जीवब्रह्मस्वरूपं निरूप्यते इत्यर्थः । विरह एव नास्ति । उभयस्वरूपविचारेण भेदाभावा-
दित्यर्थः । बन्धेति । क्रमोत्र न विवक्षितः । किन्तु प्रथमं ब्रह्मस्वरूपनिरूपणम् । पश्चाज्जीवस्व-
रूपनिरूपणम् । फलमिति । समान्नायादीनां फलं मनोनिरोधनं जीवे । अपिशब्दात्सेन
ब्रह्मण्यपि दोषारोपाभावलक्षणं फलं सिद्धम् । तद्विशदयन्ति । येनैषेति । येन मनोनिरो-
धेन एषा दोषारोपलक्षणा बुद्धिर्नश्यति तत्फलं ब्रह्मण्यपि सिद्धमित्यर्थः । गुणा इति ।
उपाधिस्वरूपनिरूपणेऽपि गुणा एव विभाजका अतो द्वयमपि त्रिभिस्त्रिभिर्दुदीर्यते । प्रतिज्ञा-
मादाय ब्रह्मस्वरूपनिरूपणं त्रिधा । फलमादाय जीवस्वरूपनिरूपणं च त्रिधैत्यर्थः ।

न्तरम् । जीवब्रह्मणोस्तु भेदे अज्ञानमेव हेतुः, सुतरां वियोगे । ब्रह्मणस्तु तदुभयाभावान् न ज्ञानं सह कथञ्चिद् भेदः । भगवांस्त्यक्त्वा गत इति हीर्ष्यादौ हेतुः । म नापि त्यजति, नापि त्यागं मन्यते । जीवास्तु भगवन्तं त्यक्ष्याम इति वदन्तः भ्रान्ता एव । अनोऽयमर्थो निरूपणीयः । तत्र द्वेषापि प्रतिजानीते, भवतीनां वियोगो मम नास्ति, मम च वियोगो भवतीनां नास्ति । एकत्र कृतघ्नता, अपरत्र दुःखं च फलति । वस्तुस्वरूपेण वियोगाभावेऽपि एकदेशेन वृक्षकपिवियोगवत् कालभेदेन च स्त्रीपुरुषवच वियोगः संभवति, तदुभयं निषेधति नहि सर्वात्मनेति । क्वचिदिति काले, सर्वात्मना केनाप्यंशेनेति द्वेषे । एवं चतुर्धा भवति । अत्र प्रायेण साधनचतुष्टयप्रतिपादकं अर्धमन्मग्निति प्रतिभाति । आत्मत्वाद् भक्तवश्यत्वात् सत्यवाकत्वात्स्वभावत्वं इत्येवं रूपम् । गोपिकावियोगो भगवतो नास्ति, भगवानात्मेति, भगवद्वियोगश्च न गोपिकानाम्, भक्तवश्यत्वात्, कालभेदेनापि न वियोगः न पारयेहमिति । न ह्येतावदुक्त्वा एतावत्यर्थे तासामिच्छां किं न पूरयेत् । भगवत्श्चायं स्वभावः यत् स्त्रीषु कृपावान्, अतः केनाप्यंशेन ता न परित्यजति, विशेषहेतव एते चेद्भवन्ति ॥ २९ ॥

श्रीपुरुषोत्तमकृतो अमरगीतप्रकाशः ।

एव हेतुरित्याहुः जीवेत्यादि । तेन सिद्धमाहुः ब्रह्मण इत्यादि । तदुभयाभावादिति । भेदाज्ञानयोरभावात् । तावता भगवति त्यक्तत्वबुद्ध्यापादितो दोषोपि नास्तीत्याहुः भगवानित्यादि । एतन्निरूपणप्रयोजनमाहुः जीवा इत्यादि । अन इति । वियोगविनिवारणायैव सन्देशस्य प्रेषितत्वात् । एतावत्कथनप्रयोजनमाहुः नत्रेत्यादि । नत्रेति । स्वास्मिन् भक्तेषु च । उभयत्रापि दोषाभावबोधनस्यावश्यकत्वादिति भावः । अतुर्धेति । भगवत्कृतभक्तकृतकालकृतदेशकृतभेदेन तथेत्यर्थः । चेद्भवन्तीति । तदा पूर्वोक्तो वियोगश्चतुर्धा भवतीत्येवं पूर्वग्रन्थेनान्वयः ।

श्रीविट्टलेशात्मजश्रीवल्लभकृतलेखः ।

तदुभयाभावादिति । उपाधेरज्ञानस्य चाभावाद् ब्रह्मणो न भेदः । किन्तु जीवोऽज्ञानाद् भेदं मन्येत । तदज्ञानं निवारणीयम् । दुःखदत्वादित्यर्थः । स्वाभाविको भेदस्तु श्रुत्येव निराकृत इति नात्र पृथङ् निराक्रियते इति भावः । एकत्रेति । भगवति कृतघ्नता, स्वामिनीषु दुःखं चेत्यर्थः । वस्तुस्वरूपेणेति । समुदायरूपेणेत्यर्थः । स्त्रीपुरुषवचेति । 'अर्धो वा एष आत्मनो यत्पत्नी'ति श्रुतेः । स्त्रीपुंसयोरैक्येपि कालभेदेन जन्मान्तरं वियोगो जायते एव तथेत्यर्थः । एवं चतुर्धेति । गोपिकानुयोगिको भगवत्प्रतियोगिकः । भगवदनुयोगिको गोपिकाप्रतियोगिकः । कालिकः । दैशिकश्च । एवं चतुर्धा वियोगो भवतीत्यर्थः । विशेषहेतव इति । इमान्धर्माश्चेद्भगवान्प्रकटीकुर्यादित्यर्थः ।

सामान्यहेतूनाह यथा भूतानीति द्वाभ्याम् ।

यथा भूतानि भूतेषु खं वाय्वग्निर्जलं मही ।

तथाहं च मनःप्राणबुद्धीन्द्रियगुणाश्रयः ॥ ३० ॥

भगवानाश्रय इति ता विहाय क्व यास्यति, अन्यथा आधाराभावे तासां स्वरूपमेव न तिष्ठेत् । अथ देहभावेन आत्मा गौण इति देहेन सह वियोग आविर्भूतस्योच्येत । तदपि न घटते, समवायिकारणत्वेन तेषु वर्तते इति, अन्यथा देहा निःस्वभावाः स्युः । आविर्भूतेन वियोगस्तु हितकारी । अन्यथा स्वरूपनाश एव स्याद् यथाग्निष्ठाण्योः । पूर्वसम्बन्धेनैवैता अर्धदग्धाः, पुनः सम्बन्धेन सर्वदाह एव स्यात्, सुखानुभवस्तु स्वान्तःस्थिताग्न्यभिव्यक्तवत्स्वान्तःस्थितभगवदभिव्यक्त्या, सर्वथाभिव्यक्तौ काष्ठांशो ज्वलिष्यतीति न सम्बध्यते, यतो भगवान् प्रलयकर्ता । स्थितिहेतुत्वान् नैकदेशेनापि वियोगः संभवति । तदाह दृष्टान्तेन । यथा भूतानि महाभूतानि अन्येषां भूतानामाधारभूतानि सन्ति तेभ्यो न वियुक्तानि भवन्ति । तथा भगवानपि देहांशेन न वियुक्त इति दृष्टान्तेनैव साधितम्, प्रकरणेनैव तल्लभ्य-

श्रीपुरुषोत्तमकृतो भ्रमरगीतप्रकाशः ।

यथा भूतानीत्यत्र । समवायित्वेन भगवत्स्थितौ गमकमाहुः अन्यथेत्यादि ।

निःस्वभावाः स्युरिति । भगवत्स्वभावरहिताः स्युः । इदं भाति । 'सो

१०-४४-३०

वै स' इति श्रुत्या भगवान् रसात्मकः । तदुपादेयत्वेनैतद्देहानामपि तथा-

त्वम् । तदेव भगवतोक्तं 'मदात्मिका' इति । मत्स्वरूपा इति व्याख्यातं च । तथा च समवायित्वेन भगवत्स्थित्यभावे एतद्देहानां रसस्वभावतैव न स्याद् इतरदेहवदिति । नन्वेवं सति वियोगस्य किं प्रयोजनमत आहुः आविर्भूतेनेत्यादि । अग्निष्ठाण्योरिति । सम्बन्धबाहुल्य इति शेषः । तत्रापि गमकमाहुः पूर्वसम्बन्धेनेत्यादि । अर्धदग्धा इति । देहांशेऽर्धस्फुरितभगवत्स्वरूपा इति पुनः सम्बन्धे स्वस्वरूपस्फूर्तिरहिता एव भवेयुरित्यर्थः । काष्ठांश इति, कार्यत्वेनाभिध्यातः स्वात्मांशः । प्रकरणेनैव तल्लभ्यमिति । वियो-

श्रीविद्वलेशात्मजश्रीवल्लभकृतलेखः ।

यथा भूतानीत्यत्र । भगवानाश्रय इति । अत आद्यो गोपिकानिरूपितो वियोगो न सम्भवति । आश्रयत्वात्ता विहाय न यास्यति । अतस्ताभिस्यक्तो न भवतीत्यर्थः । अग्रिमश्लोकार्थमाहुः । अथेत्यारभ्य प्रलयकर्तेत्यन्तेन । प्रलयकर्तेति । प्रलयकर्तृत्वात्सम्बन्धे सर्वदाहो भवेत् । अतो न सम्बध्यते इत्यर्थः । एतेन श्लोकेन द्वितीय-विज्ञोगाभाव उक्तः । कालिकवियोगाभावोपि । यथेति श्लोके दृष्टान्तद्वयं व्याख्यातम् । तत्राद्येन दैशिकवियोगाभाव उक्तः । द्वितीयेन दृष्टान्तेनोत्तरार्धेन चाद्यवियोगाभाव उक्तः ।

मिति अनन्यलभ्यो हि शब्दार्थः । साधारणदृष्टान्तेन च । चकारात् पुनरुक्तेन दृष्टान्तान्तरमाह । तथाहमिति । देहव्यतिरिक्तानि च मनःप्राणबुद्धीन्द्रियगुणात्मकानि, तेषामप्यहमाश्रयः, समसङ्घचार्यं पञ्च गणिताः, सत्त्वादिगुणेषु प्रकृतेरन्तर्भावः अहङ्कारस्य च, त्रिगुणात्मकत्वाद् बुद्धौ चित्तस्य । प्राणाः दशेन्द्रियाणि च, सङ्ख्यादि सर्वधर्मसाहितं च मनः । क्रमे च 'अन्नमयं हि सौम्य मनः, आपोमयः प्राणः, तेजोमयी वागिति, सा हि बुद्ध्यात्मिका ज्ञानप्रधाना, यथा रूपं क्रियाप्रधानम् । इन्द्रियाणि प्राणेन वायुना पुष्टानि, गुणाश्चाकाशे, अत एवाभ्रतमः प्रकाशा आकाशे भवन्ति न भवन्तीति च । खं वायवग्निर्जलं महीत्युत्तिप्रकारेणाधारत्वेन वा गणना, अन्नं महीति पर्यायः । एतेषु जीवस्थितेषु कारणभूतान्येतानि सन्तीति वक्तव्येपि प्रसिद्धभावान् नोक्तम् ॥ ३० ॥

अतः परं कारणभूतत्वात् कार्यस्य न कारणव्यतिरेके इति भगवद्विरहो गोपिकानां नास्तीति वक्तुमाह आत्मन्येवेति ।

श्रीपुरुषोत्तमकृतो अमरगीतप्रकाशः ।

गाभावसाधकप्रसिद्धपूर्वार्धसम्बन्धेनैव तद् आश्रयत्वं लभ्यमित्यर्थः । उभयाकाङ्क्षाविशिष्टवाक्यस्यैव प्रकरणत्वादिति । साधारणदृष्टान्तेन चेति । समवायित्वबोधकेन तथा च भवेद्देहनिरूपितो वियोगो मम नास्ति । आश्रयत्वात्समवायित्वाच्च, भूताश्रयसमवायिमहामूतवदिति फलति । देहव्यतिरिक्तानीत्यादि । एवं च भवन्मनःप्राणबुद्धीन्द्रियगुणनिरूपितवियोगाभाववानहम्, तत्तदाश्रयत्वात्, भूताश्रयमहामूतवदित्यत्र फलति देहास्थितानां शेषागां वियुक्तत्ववारणायत्रैवान्तर्भावमुपपादयन्ति । सत्त्वादीत्यादि । नन्वाश्रयत्वेन दैशिको वियोगो मास्तु, वास्तवस्तु कथं वारणीय इत्याकाङ्क्षायां समवायित्वमत्रापि वक्तुमाहुः क्रमे चेत्यादि । सेति वाक् । अभ्रतमः प्रकाशा इति । तदुपलक्षितानि रजस्तमःसत्त्वानि । तथा च न तेन स इत्यर्थः । नन्वेवमेतत्कुटमेव कुतो नोक्तमित्यत आहुः एतेष्वित्यादि ।

श्रीब्रह्मसंहितात्मजश्रीब्रह्मसंहितासमेताः ।

पुनरुक्तेति । पूर्वार्धे निराकाङ्क्षता जाता । इममेव पूर्वार्धे पुनः पठित्वा उत्तरार्धेन योज्यमिति भावः । अत्र व्याख्याने त्रयो गुणाः । दशेन्द्रियाणि मनःप्राणबुद्धयश्चेति षोडश । प्रकृत्यहङ्कारयोर्गुणेष्वन्तर्भावः । एवमष्टादश बुद्धौ चित्तस्य । एवमेकोनविंशतिः । पुनरुक्ते पूर्वार्धे खमादिपञ्चकम् । एवं चतुर्विंशतितत्त्वान्युक्तानि । अष्टाविंशतिपक्षो ब्रह्मवादासिद्धस्तस्यात्र विशेषतो नोपयोग इति भावः । पञ्चभूतानां मनआदिषु सन्निवेशोपि भवतीत्याहुः क्रमे चेति । मनःप्राणबुद्धीनामन्नजलतेजोरूपत्वं श्रुतिसिद्धम् । इन्द्रियाणि वायुपुष्टत्वाद्वायुरूपाणि । गुणाश्चाकाशे भवन्तीत्याकाशरूपाणीत्यर्थः ।

आत्मन्येवात्मनात्मानं सृजे हन्म्यनुपालये ।

आत्ममायानुभावेन भूतेन्द्रियगुणात्मना ॥ ३१ ॥

कर्ता भगवान् 'यतो वा इमानि भूतानि जायन्त' इति श्रुतेः । समवायश्च भगवान् 'तस्माद्वा एतस्मा'दिति श्रुतेः । 'स आत्मानं स्वयमकुरुते'ति श्रुतेश्च कार्यमपि स्वयमेव । जीवपरत्वेऽपि सुतरामत्र न सन्देहः । आधारे सन्देह इति समवाय्यतिरिक्ताधारं निरूपयन्नाह आत्मन्येवेति । यथा कुलालश्चक्रे घटं करोति, आत्मानात्मसङ्करप्रतिषेधाम् एवकारः । करणस्य भिन्नत्वमाशङ्क्याह आत्मनेति । वैधर्म्यनैर्घृण्यादिदोषाभावाय कार्यस्याप्यन्यत्वं निवारयति आत्मानमिति । कदाचिदानीय कश्चिद् घटादिकमपि स्वस्मिन् स्थापयति स्वपादं च स्वजघने, स्फोटयति च स्वस्मिन् । तन्निषेधाय उत्पत्त्यादीनाह सृजे हन्मि । नाशयाम्यनुपालये । पालयामि । पालनस्य पश्चाद्गहनं देशवियोगाभावे हेतुत्वज्ञापकम् । ननु 'एतस्माज्जायत प्राण' इति श्रुतौ पुराणे च साक्षात् परम्परया वा तत्त्वेष्वेव भगवत्कारणता प्रतीयते न भौतिकेषु । अत एव 'भूतैर्यदा पञ्चभि'रित्यादिवाक्यानि तत्राह आत्ममायानुभावेनेति । अहमेव तत्रापि करोमि, परं मन्मायानुभावेन लोकोन्म्यथा मन्यते । मायया व्यवहितः मायां पुरस्कृत्य वा करणात् । ननु वाक्यानुभवाभ्यां पृथिव्यादेरेव कारणत्वं प्रतीयते तत्कथमत्र व्यामोह इति चेत्तत्राह भूतानि इन्द्रियाणि गुणाश्च आधिभौतिकादिभिन्नास्त्रिविधाः, तदात्मभूता माया तेषु प्रविष्टा, सा हि यत्र प्रविशति तत्रान्यदेव भासयति, अकरणेषु करणत्वम् ॥ ३१ ॥

एवं ब्रह्मधर्मनिरूपणेन वियोगाभावं निरूप्य जीवधर्मनिरूपणेनापि तदभावं निरूपयन्नाह आत्मेति ।

श्रीपुरुषोत्तमकृतो भ्रमरगीतप्रकाशः ।

आत्मन्येवेत्यत्र । एतावता भगवता स्वस्य त्यागापादितदोषाभावे साधितेपि

२०-४४-३१

न स्वामिनीक्लेशनिवृत्तिरिति तदर्थमाहेत्याहुः एतेष्वित्यादि । समवाय

इति । तादात्म्यापरपर्यायः । उक्तश्रुतेरुपादानबोधकत्वादिति भावः ।

कार्यमिति । आत्मानमिति द्वितीयया तत्परामर्शादिति भावः । ननु श्रुतावात्मपदेन जीवस्य तथात्वमुच्यते न तु देहादेरित्याशङ्कायां कैमुतिकेनाहुः जीवेत्यादि । एवं च भवत्यः मन्निरूपितवियोगाभाववत्यः मदाश्रितत्वान्मत्समवेतत्वाच्चेति शब्देन बोधितम् ।

श्रीविद्वलेशात्मजश्रीवल्लभकृतलेखः ।

आत्मन्येवेत्यत्र । जीवपरत्वेपीति । जीवभोगार्थं जगन्निर्माणपक्षेपीत्यर्थः ।

सुतरामत्रेति । लीलासृष्टावित्यर्थः । तन्निषेधार्थमिति । अन्यसृष्टान् घटादीन् स्वस्मिन् स्थापयति । न तथा भगवति । किन्तु भगवान्स्वयमेव सृष्टेत्यर्थः ।

आत्मा ज्ञानमयः शुद्धो व्यतिरिक्तोऽगुणाश्रयः ।

सुषुप्तिस्वप्नजाग्रद्भिर्मायावृत्तिभिरीयते ॥ ३२ ॥

आत्मा जीवः, यं गोपिकाः अहमिति मन्यन्ते, स देह एवेति प्रतीतिसिद्धत्वात् तद्व्यतिरेकार्थमाह ज्ञानमय इति । मयद् प्राचुर्ये । सच्चिदानन्दरूपत्वाज् ज्ञानप्रचुरोयमात्मेत्यर्थः । तर्हि वैषयिकज्ञानमयो भविष्यतीत्याशङ्क्याह शुद्ध इति । ननु शुद्धमात्मानं न पश्यामः, अतः प्रमाणाभावात्प्रतीतस्य चाशुद्धत्वाद् बाधितार्थ इति चेत्त्राह व्यतिरिक्त इति । अस्माद्देहादिसङ्घाताद्व्यतिरिक्तः, यथा तप्तवालुकातः सूर्यो व्यतिरिच्यते । नन्वत्र व्यतिरेके का उपपत्तिरिति चेत्त्राह अगुणाश्रय इति । स हि गुणानाश्रित्य न तिष्ठति । गुणाश्रया अन्ये । स तद्व्यतिरिक्तः । सर्वत्र तत्रानुभवं प्रमाणयति सुषुप्तीति । मायायाः गुणमयः तिस्रो वृत्तयः जाग्रत्स्वप्नसुषुप्तिभेदाः, तिसृष्वप्यलौकिकसामर्थ्यान् मायाग्रहणम्, अन्यथा सुषुप्तौ परमानन्दस्फूर्तिः स्वप्ने नानाविधपदार्थानां जागरणदशायां च चतुर्विधपुरुषार्थसिद्धिर्न स्यात् । अत्र सर्वत्र आत्मनः अन्वयो दृश्यते एकस्यां वृत्तौ, द्वितीयवृत्तिव्यतिरेकश्च, तद्वर्माणं च, अतो ज्ञायते यदा मूलभूतगुणाद्व्यतिरिच्यते अयमात्मा तदा सङ्घातव्यतिरेकेपि किं वक्तव्यमिति । अतो वस्तुतः आत्मा सङ्घाताद् व्यतिरिक्त इति आत्मनैव अहं प्राप्तव्यः न तु देहसहितेन । नह्युत्तमः पदार्थः स्वोपभोग्योऽधमैः सह भोगमर्हति, अतोस्मात् सङ्घातादादौ निवृत्ता भवत पश्चान् मदुपभोगं कुरुतेति तात्पर्यम् ॥ ३२ ॥

श्रीपुरुषोत्तमकृतो भ्रमरगीतप्रकाशः ।

आत्मा ज्ञानमय इत्यत्र । बाधितार्थ इति । शुद्धशब्द इति शेषः । अलौकिक-

सामर्थ्यान्मायाग्रहणमिति । ल्यब्लोपे पञ्चमी । स्वस्यालौकिकसामर्थ्य-

१०-४४-३२

मभिप्रेत्य मायापदग्रहणमात्रं भगवता कृतं न तु प्रकृतिमभिप्रेत्येत्यर्थः । गमक-

माहुः अन्यथेत्यादि । अत्रेति । मत्सामर्थ्यकृतासु वृत्तिष्वित्यर्थः । मूलभूतगुणादिति ।

“निर्गुणस्य गुणास्त्रय” इति द्वितीयस्कन्धसिद्धाद्भगवद्गुणात् । गुणानां चाधमत्वं सच्चिदानन्द-

मूलरूपत्वात्, मायिकत्वेन व्यवहारश्च मायया गृहीतत्वादिति तत्रैवोक्तम् । अस्मादिति ।

मत्कार्यभूतात्सङ्घातात् । पश्चादिति । ‘ब्राह्मेण जैमिनिरूपन्यासादिभ्यः,’ ‘द्वादशाहवदुभयविधं

ब्यादरायणोत्’ इति सूत्रद्वयोक्तरूपदेहावरणभूतैतद्देहनिवृत्त्यनन्तरम् । तथा च तस्य देहस्य

केवलानन्दमयत्वेन कार्याशराहित्यादितोप्यधिकमेकावस्थं स्वानन्दमनुभावयितुमयमुपायो

माया कृत इति तात्पर्यहृदयं ज्ञेयम् ।

श्रीविदुषेशात्मजश्रीबलभक्तलेखः ।

आत्मा ज्ञानमय इत्यस्य व्याख्यानान्ते । निवृत्ता भवतेति । सङ्घातस्य सर्वस्य द्वितीयदलात्मकत्वे सिद्धे दुःखं न भविष्यतीति भावः ।

सायनाकाङ्क्षायां तदुपदिशति येनेन्द्रियार्थान् ध्यायेतेति ।

येनेन्द्रियार्थान्ध्यायेत मृषा स्वप्नवदुत्थितः ।

तन्निरुन्ध्यादिन्द्रियाणि विनिद्रः प्रतिपद्यते ॥ ३३ ॥

येन मनसा इन्द्रियार्थान् रूपादिविषयान् मृषा अविद्यमानान् असंभावितांश्च ध्यायेत पुरुषः, यस्मिन् विद्यमाने ध्यानमावश्यकमिति । नन्वयमपि पुरुषार्थ इति चेत्तत्राह स्वप्नवदिति । जन्मान्तरोत्पत्त्यर्थमेव तस्य ध्यानं । यथा स्वप्नःसूचकः तथा ध्यायमानं मनोपि जन्मान्तरं सूचयति, न तु स्वरूपतः किञ्चित्पुरुषार्थसाधकम्, अतोऽनर्थसूचकं तन्मनो निरुन्ध्यात् । तस्यापि निरोधे इन्द्रियनिरोधकरणमिति इन्द्रियाणि च निरुन्ध्यादित्याह इन्द्रियाणीति । उभयनिरोधे किं स्यादित्याशङ्क्याह विनिद्रः प्रतिपद्यत इति । अवस्थाद्वयं समीचीनम् । आनन्दोभिव्यज्यते । पुरुषार्थाश्चान्यत्रेति । अतः स्वप्न एव व्यर्थः इति सूचयितुं वैयर्थ्यापगमाय विनिद्रः सन् आत्मानमयमस्मीति प्रतिपद्यते सङ्घातव्यतिरिक्तम् ॥३३॥

ननु शास्त्रेषु वेदादिषु बहून्येवात्मज्ञानार्थं साधनान्युक्तानि तत्कथं मनोनिरोधमात्रमुच्यत इत्याशङ्क्याह एतदन्तः समाप्नाय इति ।

एतदन्तः समाप्नायो योगः साङ्ख्यं मनीषिणाम् ।

त्यागस्तपो दमः सत्यं समुद्रान्ता इवापगाः ॥ ३४ ॥

वेदो हि साधनान्युपदिशति । तस्यापि मनोनिग्रह एव अन्तः पर्यवसितं साधनमेत-
देवान्तो यस्य तादृशः समाप्नायो वेदः, 'सर्वे मनोनिग्रहलक्षणान्ता' इति शास्त्रात् । योगस्य त्वेतदेव प्रयोजनम् । साङ्ख्यमप्यध्यासं निर्वर्तयन् मूलकारणं मन एव व्यावर्तयति । ननु लोका नैवं व्याचक्षते तत्राह । मनीषिणामिति । विवेकिनामेतद्व्याख्यानं । मनस ईषिणो मनीषिणः, आत्मसम्बन्धः साक्षान्मनस्यैवेति हेतुरप्युक्तः । ननु स्वतन्त्राणि मोक्षफलानि साधनानि श्रूयन्ते यथा सन्न्यासः, यथा तपो वनस्थस्य, यथा वा दम इन्द्रियसंयमो गृहस्थस्य, सत्यं ब्रह्मचारिणो वेदाध्ययनरूपम्, एतेषामाश्रमधर्माणामपि मनोनिग्रहपर्यवसायित्वमेव । तत्र हेतुं वदन् दृष्टान्तमाह समुद्रान्ता इवापगा इति । वहन्त्य आपः भूमौ न पर्य-
वसिताः, तथा सति स्थावरा इवात्रैव तिष्ठेयुः, अतो भूम्यन्ताय प्रसर्पन्ति, तत्रावधिः समुद्र एव, तथा सङ्घातेपि प्रविष्टाः लौकिकवत्तत्रास्थिराः तदपगमाकाङ्क्षिणः सन्मार्गं प्रवृत्ताः न्यासाविकारिणः मध्ये स्थितिमलभमानाः साक्षान्मनसि सम्बद्धमात्मानं मोचयन्तः तन्निग्रह एव विश्रान्ता भवन्ति ॥ ३४ ॥

श्रीबिठ्ठलेशात्मजश्रीवृद्धभक्तलेखः ।

एतदन्त इत्यत्र । सङ्घातेपि प्रविष्टा इति । प्रमाणोक्ता धर्मा इति शेषः ।

एवं वियोगाभावं वियोगस्योत्तमत्वं च परमार्थतो निरूप्य लौकिकप्रतीतौ तद्व्यधिकरण-
मिति मत्वा दूरे स्थितिलक्षणस्य वियोगस्य चतुर्विधपुरुषार्थसाधकत्वमाह यत्त्वहमिति चतुर्भिः ।

यत्त्वहं भवतीनां वै दूरे वर्ते प्रियो दृशाम् ।

मनसः सन्निकर्षार्थं मदनुध्यानकाम्यया ॥ ३५ ॥

गोपिकानां धर्मादयो भगवानेव, परं प्रकारविशेषमापन्नः । तत्र धर्ममाह । तुल्यवदः
तत्त्वनिरूपणं व्यावर्तयति । अहं भवतीनां यद् दूरे वर्ते तन्मनसः सन्निकर्षार्थम्,
दृशो दूरे स्थितो मनसि सन्निकृष्टो भवति, तत्र हेतुमाह प्रिय इति । अयमर्थः । बहिर्भगवति
गोपिका दृष्टिं प्रक्षिपन्ती स्वधर्मान् दृष्टिधर्मान्वा योजयति न तु स्वयं भगवद्धर्मान् गृह्णाति,
मनसि तु भगवति समागते मनो भगवद्धर्मान् गृह्णाति, एतत्तु हिताचरणं प्रियस्य कार्यम् ।
अनेन योगाद्यपेक्षयापीयमवस्था समीचीनेति ज्ञापितम् । योगे हि चक्षुर्वन् मनोपि स्वधर्मा-
नेव भगवत्यारोपयति, परं स्वयं निर्माणार्थं शास्त्रतः तद्धर्मान् गृह्णातीति विशेषः ।
विरहेण स्मरणे तु बलादागत इति भगवानेव स्वधर्मान् स्थापयति, मनोधर्माणां दुर्बलत्वाद्

श्रीपुरुषोत्तमकृतो भ्रमरगीतप्रकाशः ।

यत्त्वित्यत्र । प्रकारविशेषमिति । वक्ष्यमाणरीतिकस्मरणादिरूपत्वम् । स्वधर्मान्

दृष्टिधर्मान्वेति । देशकालपरिच्छेदरूपान् । नित्ये परिच्छिन्ने समागमस्यै-

१०-४४-३५

वाविर्भावत्वेन भक्तानां ब्राह्मदेहस्य कालपरिच्छेदाभावात्पक्षान्तरमुक्तम् ।

ननुपदेशोक्तसिद्धान्ते ब्रह्मवादाद्विषयाणामपि तदात्मकत्वेनात्मगामितानावश्यकृत्यतआहुः

श्रीविद्वलेशात्मजश्रीब्रह्मभक्तलेखः ।

वियोगाभावमिति । भेदाभावमित्यर्थः । वियोगस्येति दूरे स्थितिलक्षणस्येति शेषः ।
तद्व्यधिकरणमिति । तद् उत्तमत्वं व्यधिकरणं लोकप्रतीतौ वियोगस्यानुत्तमत्वम्, अत्र
चोत्तमत्वमुच्यते, अतो विरुद्धं विरोधयुक्तमधिकरणं यस्य तादृशमित्याशङ्क्य वियोगस्य
चतुर्विधपुरुषार्थसाधकत्वादुत्तमत्वमेवेत्याहेत्यर्थः ।

यत्त्वहमित्यत्र । चतुर्विधपुरुषार्थरूपत्वमेकस्य कथामित्यत आहुः । प्रकारविशे-
षमिति । स्मृतिविषयत्वं, गुप्ततया संरक्ष्यत्वं, सर्वकामनाविषयत्वं, सायुज्यदातृत्वं चेति
प्रकारचतुष्टयम् । तत्र तत्तत्प्रकारमापन्नस्तत्तत्पुरुषार्थरूप इत्यर्थः । तत्त्वनिरूपणमिति ।
षड्भिः श्लोकैस्तत्त्वं स्वरूपं निरूपितम् । अधुना पुरुषार्था निरूप्यन्ते इति पूर्वव्यावृत्ति-
रित्यर्थः । स्वधर्मानिति । कामादीनित्यर्थः । दृष्टिधर्मान्, कटाक्षादीनित्यर्थः । स्वधर्मा-
नेवेति । स्वयं भाव्यमानानित्यर्थः । स्वयं निर्माणार्थमिति । मानस्या मूर्तेः कल्पनार्थं
प्रादेशमात्रत्वादिधर्मान् गृह्णाति । तदपि शास्त्रत एव न तु साक्षादनुभव इति भावः ।

विपरीतत्वाच्च भगवतः, यतोहं प्रियः अतो दूरे वर्ते । मनसा ह्यात्मा सम्बद्ध इति च । तथा सत्यात्मगामि भवति, विषयेषु तु तेषामभावाज् जन्मान्तरसाधकत्वेनानर्थहेतुत्वमेव । किञ्च । न केवलं सन्निकर्षमात्रं फलं किन्त्वन्यदप्यस्तीत्याह मदनुध्यानकाम्ययेति । ममानुध्यानमेव ममाभिप्रेतम्, गोपिकाश्चेन्मदभिध्यानं कुर्वन्ति तदाहं तासु रतिं करोमि नत्वन्यथा, अह्निष्टकर्मत्वात्, अतः स्वार्थमप्येवं करोमीत्यर्थः । कामेन हि सम्बन्ध उभयोः, स च मनसि प्रतिष्ठितः, मनसो दूरभावे मानादिना सम्बन्धाभावादहमपि निवृत्तो भवामि ॥३५॥

ननु किमेतदुच्यते, अस्माकं तु सर्वदैव त्वयि मन इति चेत्त्राह यथा दूरचर इति ।

यथा दूरचरे प्रेष्टे मन आविश्य वर्तते ।

स्त्रीणां च न तथा चेतः सन्निकृष्टेक्षिगोचरे ॥ ३६ ॥

अयमेव च गोपिकानां धर्मः यथा सर्वदा मां स्मरन्ति, ममाप्ययं धर्मः यथा ताभ्यः आनन्दं प्रयच्छामि, एतदुभयं तदैव घटते नान्ययेति धर्मो निरूपितः । अर्थोपि भगवानेव परं गुप्ततया संरक्ष्यः, तमेव हि गोपायति यत्र निरन्तरं मनस्तिष्ठति, अन्यथा क्षणमपि प्रमादे अर्थो गच्छेत् । अतः पाक्षिकः कादाचित्कोपि दोषः परिहरणीय इति सन्निकर्षा-

श्रीपुरुषोत्तमकृतो भ्रमरगीतप्रकाशः ।

विषयेष्वित्यादि । तेषामिति । भगवद्धर्माणाम् । तथा च तदात्मकत्वाविशेषेपि धर्माभावाच्च तथा सामर्थ्यमतः सा आवश्यकीत्यर्थः । किञ्चेत्यादि । एतेन सन्दर्भेण । सर्वात्मभावेन सदास्यलास्यमस्यानिशमिति फलार्थं तथाकरणमित्युक्तम् ।

श्रीविद्वलेशात्मजश्रीवल्लभकृतलेखः ।

दुर्बलत्वादिति । विरहेण क्षामत्वादितिभावः । विपरीतत्वादिति । प्रबलत्वादित्यर्थः । इति चेति । दूरस्थित्या मनसः सन्निकर्ष इति आत्ममनसोः सम्बन्ध इति च हेतोस्तथा सति बलाद्भगवति मनस्यागते सति भगवत्स्वरूपं आत्मगामि भवतीत्यर्थः । विषयेषु त्विति । मनसि भगवांस्तद्धर्माश्च स्थिताः । विषयेषु तु भगवत्तद्धर्माणामभावात्त्रात्मसम्बन्धेनार्थ एवेत्यर्थः । मूले मनःसन्निकर्षस्य फलत्वमुक्तं तत्स्वरूपतो न सम्भवति । आत्मनो भगवत्सम्बन्धस्याभीष्टत्वात् । अतस्तत्साधकत्वेन फलत्वं विवृतौ विवृतमिति भावः । सन्निकर्षमात्रं फलमिति । फलं मत्सम्बन्धसम्पादकत्वादिति शेषः । अन्यदपीति । मदनुध्यानमपि मद्रतिसम्पादकत्वात्फलमित्यर्थः । अह्निष्टकर्मत्वादिति । अनुध्यानाभावे सद्वातस्य रसात्मकत्वाभावेन तत्र रमणे क्लेशः स्यादित्यर्थः ।

यथा दूरचरे इत्यत्र । एतदुभयमिति । स्वामिनीकर्तृकं स्मरणं भगवत्कर्तृकं च सन्दानं दूरस्थितावेव घटते इत्यर्थः ।

पेक्षया विप्रकर्षे मनसः स्थैर्यमाह दूरचरे दूरेष्यस्थिरे, अन्यथा स्वयं गच्छेन् निराशो वा भवेत्, अतो दूरचरे आवश्यके प्रेष्टे यथा मनो वर्तते निश्चलं सर्वदा, तत्रापि स्त्रीणाम्, निकटे हि शीघ्रमेव मानादिदोषोत्पत्तिसम्भवात्, चकारादन्येष्वपि सम्बन्धेषु पुत्रादिषु यथा पुत्रं माता स्मरति पिता वा, एवमन्यत्रापि, तथा सन्निकृष्टे चेतो न स्मरति, अयं हि बहिः पूर्वस्त्वान्तरः । किञ्च । अयमक्षिगोचरः । नह्यन्यविषये अन्यदिन्द्रियं स्वतन्त्रतया प्रवर्तते । अत एवाक्षिगोचरे न चेतः प्रवर्तते, बलिष्ठं च चेतः, अन्यथा प्रत्यक्षे विषये अन्यचित्तता न स्यात् ॥ ३६ ॥

नन्वस्माभिः त्वत्प्राप्त्यर्थं चिन्ता क्रियते, तथा सति किं मनःस्थापनेन किं निरन्तरसम्बन्धेन वा । कामार्थं हि प्रयत्नः लोके च यादृशः व्यवहारसिद्धः, तत्र क्षणं मनश्चाञ्चल्यमावश्यकत्वान् न विगीतमित्याशङ्क्याह मय्यावेश्येति ।

मय्यावेश्य मनः कृत्स्नं विमुक्ताशेषवृत्ति यत् ।

अनुस्मरन्त्यो मां नित्यमचिरान्मामवाप्स्यथ ॥ ३७ ॥

अहं हि कृत्स्नः प्रसादेनापि प्राप्तः कृत्स्नेनैव साधनेन प्राप्तुं योग्यः, सा च कृत्स्नता अस्यामेवावस्थायां भवति नान्यथा, कृत्स्नतायां हेतुं वदन् अवस्थान्तरे तदभावमाह विमुक्ताशेषवृत्तीति । विमुक्ताः सर्वेभ्यो विषयेभ्योशेषा दशापि वृत्तयो यस्य, एकादश द्वादश वा । सहजाश्चेत्, गुणकृतास्तु दशैव, ताः अमरवाक्येषु निरूपिताः । 'एकादशमी मनसो हि वृत्तयः' इत्यत्र स्वाभाविका अपि निरूपिताः । ननु सर्ववृत्त्यभावे स्वरूपनाश एव स्यादित्याशङ्क्याह यदिति । प्रसिद्धं तन्मनः, इदानीं त्वह-

श्रीपुरुषोत्तमकृतो अमरगीतप्रकाशः ।

यथा दूरचरेत्यत्र । दोष इति । विस्मरणात्मकप्रमादरूपः । अयमिति, पुत्रा-

दिसम्बन्धः । पूर्वा भगवदीयः । नन्विन्द्रियत्वस्य तुल्यत्वात्किं मनोनि-

१०-४४-३६

वेशाग्रहेणेत्यत आहुः बलिष्ठमित्यादि । तथा चातो निर्बन्ध इत्यर्थः ।

एवं चात्र निरन्तरमनोविषयत्वेन रूपेण भगवानेवार्थं इत्युक्तम् ।

मयीत्यत्र । प्रसादेनेति । श्रुतीनामग्निकुमाराणां च पूर्वं दत्तवरात्मकेन ।

श्रीविद्वलेशात्मजश्रीबृहमकृतलेखः ।

मय्यावेश्येत्यत्र । प्रसादेनापीति । अपिशब्दोऽग्निमेण सम्बध्यते । अनुग्रहेण प्राप्तोपीत्यर्थः । कृत्स्नतेति । साधनानामिति शेषः । अवस्थान्तर इति विरहव्यतिरिक्तावस्थायामित्यर्थः । तदभावमिति । वृत्तिविमोकाभावमित्यर्थः । स्वरूपनाश इति । सूर्यस्य किरणात्मकत्वात्तन्नाशे तन्नाश इवेत्यर्थः । प्रसिद्धमिति । अन्नमयत्वादिनेति शेषः,

माविष्टः, अतः परं भवतीभिर्मय्यावेश्य बलान्मायि मनो निवेशनं कृत्वा पश्चाच्छीघ्र-
मेवाहं प्राप्तव्यः । ननु वस्तुविचारे मनस्त्वन्यदेव, तस्मिन्निविष्टे कथं भगवत्प्राप्तिरिति
चेत्तत्राह अनुस्मरन्त्य इति । मनोद्वारा आत्मापि स्मरति । यद्यपि स्मरणं चेतसो धर्म-
स्तथाप्यनुस्मरणमात्मन एव, अनेनोभयविधोपि सम्बन्धो निरूपितः । मनोद्वारा स्वयं भग-
वति प्रविष्टाः स्मरणद्वारा च भगवांस्तासु प्रविष्ट इति । एवं सत्यचिरादेव मामवाप्स्यथ,
परम्परया नित्यसम्बन्धे सङ्घर्षादन्तरास्थितं गच्छति । तथा मनोविलये चित्तस्यापि विलया-
दचिरादेव प्राप्तिः, आत्मगाम्येव कामेन फलरूपोहं मुख्य इति तात्पर्यम् ॥ ३७ ॥

एतस्य निदर्शनं वदन् मोक्षप्रकारमाह या मयेति ।

या मया क्रीडता रात्र्यां वनेस्मिन्ब्रज आस्थिताः ।

अलब्धरासाः कल्याण्यो मापुर्मद्वीर्यचिन्तया ॥ ३८ ॥

श्रीपुरुषोत्तमकृतो भ्रमरगीतप्रकाशः ।

१०-४४-३७

तदिति । 'शुद्धं कामविवर्जितमि'ति श्रुतावशेषवृत्तिरहितत्वेन वृत्त्य-
भावेपि स्वरूपतः सिद्धमित्यर्थः । अनाशे हेत्वन्तरमप्याहुः इदानीमि-
त्यादि । आत्मन एवेति 'प्राणानां विज्ञाने विज्ञानमादाये'तिश्रुतावात्मधर्मत्वेन कथनादि-
त्यर्थः । अनूपसर्गेणेत्यर्थः । काममोक्षयोः स्वरूपमाहुः आत्मगामीत्यादि । तथा च
कामेनात्मगामी भगवान् कामः । पूर्ववत्सर्वसम्बन्धो ब्राह्मदेहेन यदा तदा मोक्षरूप इत्यर्थः ।

श्रीविद्वलेशात्मजश्रीवल्लभकृतलेखः ।

न तु वृत्त्यात्मकत्वेन प्रसिद्धमित्यर्थः । उभयविधोपीति । एतन्निरूपितो भगवन्निरूपितश्चे-
त्यर्थः । एवं स्वप्राप्तौ युक्तिमाहुः । परम्परयेति । जीवभगवतोरन्तरास्थितं मन उभय-
सङ्घर्षादेव गच्छति लीनं भवति । एवं मनोविलये सति । तथा तेनैव प्रकारेण चित्तस्यापि
विलयो भवति । तदा क्रियाज्ञानशक्तयोरुभयोरप्यन्तरास्थितयोर्विलयान्मत्प्राप्तिर्भवति । मनः
कर्मप्रधानम् । चित्तं ज्ञानप्रधानम् । आत्मेति । फलरूपोहं कामेनाप्यात्मगामी मुख्यः ।
इन्द्रियादिगामो तु गौण इत्यर्थः । एतस्थेति । मुख्यगौणभावस्येत्यर्थः । सकामत्वेपि
अन्तर्गृह्यतासु सङ्घाताभावान् ममात्मगामित्वेन तदैव सङ्घातस्य पूर्वदलात्मकत्वापत्त्या तद-
धिकारानुसारेण पूर्णं फलं तदैव सिद्धम् । भवतीषु तु मुख्यफलदित्सया दलद्वयमनुभावयितुं
तदा केवलमात्मगामित्वाभावेन मनोघर्षणान्तप्रकारैरुत्तरदलात्मकत्वं सेत्स्यति । तदा
मुख्यफलमलौकिकसामर्थ्यं सर्वात्मना दत्तं भविष्यति । तासां तदैव तदधिकारानुसारेण पूर्व-
फलप्राप्तिर्भवतीनां विलम्ब इत्येतावद्भ्रममादाय तत्प्राप्यस्य मुख्यत्वमेतत्प्राप्यस्य गौणत्वं
चेत्कम् । वस्तुतस्तु दलद्वयानुभवादेतत्प्राप्यस्यैव मुख्यत्वमिति भावः ।

भवत्यः समागताः, अन्तर्गृहगताः गृह एव स्थिताः, तास्तदैव सर्वप्रकारेण मां प्राप्तवत्यः, न तु भवत्यः, अनेनैव निदर्शनेन भवतीभिरप्यहं प्राप्तव्यः, तस्मान्मदर्थं जीवनस्थापनमिति पक्षो निरर्थकः । अन्यथा समागतानां भवतीनां पुनः क्लेशो न भवेत् । अनुभवसिद्धश्च क्लेशः । ननु ताः प्रतिबन्धेन तथाभूताः कथं स्तुत्या इत्याशङ्क्याह । कल्याण्य इति । तासां महद्भाग्यमस्तीति अवश्यप्रतिबन्धरूपं दुरितं दुष्ट एवोपक्षीणमिति कण्ठकेन कण्ठकोद्धारवद्देहनिराकरण एवोपक्षीणम्, भवतीनां तु तद् दुरितं पश्चादिमामवस्थां प्रापितवत्, अतो मदुक्तप्रकारेण दोषं परित्यज्य तामवस्थां प्राप्य मां प्राप्स्यथेति भावः । रात्र्यां क्रीडता मया सहालब्धरासाः, क्रीडा स्वतः सिद्धेति निरूपणार्थं तथोक्तम् । प्रतिबन्धाभावाय रात्र्यामिति, वन इति साधनसम्पत्तिः, मयैव क्रीडा क्रियत इति न तासां प्रयासः, अस्मिन्नेव वन इति भगवानपि तत्रैव स्थित्वा वदतीति ज्ञापितम् । अस्मि-

श्रीपुरुषोत्तमकृतो भ्रमरगातप्रकाशः ।

या मयेत्यत्र । अन्यथेति । सर्वप्रकारे समागमने । तथोक्तमिति । 'मया क्रीड-

१०-४४-३८

ते'तिसमभिव्याहारेणोक्तमित्यर्थः । निर्बन्धेनेति । एतेन क्रीडास्थापन-

स्यापि नित्यत्वं सूचितम् । एतस्य स्वतन्त्रलिखने टिप्पण्यां च निर्गुण-
देहावरणमूतकार्यदेहस्यानङ्गीकार इति विशेषः । सिद्धान्तस्तुभयत्रापि सुबोधिनीस्य एव ।
समवायित्वस्यैव समाधायकत्वादिति न विरोधलेशोपि शङ्कनीयः । एवं च देहांशेषि
चतुर्व्यूहन्यायेन पूर्वं सगुणस्य ब्राह्मेन्तर्भाव इदानीं च तस्मिन्नस्येति सर्वं सुस्थमिति तदी-
यैर्विभावनीयम् ।

श्रीविद्वलेशात्मजश्रीब्रह्मकृतलेखः ।

या मयेत्यत्र । मां प्राप्तवत्य इति । मां पूर्वदलात्मकमित्यर्थः । न तु भवत्य
इति । पूर्णफलस्य दलद्वयानुभवस्य दित्सितत्वादिति भावः । निदर्शनेनेति । यथा तासां
मम केवलमात्मगामित्वे पूर्वदलात्मकत्वं सिद्धम्, तथा भवतीनामपि मम केवलमात्म-
गामित्वे सङ्घाते स्वसत्ताऽऽसूत्या उत्तरदलात्मकत्वं सेत्स्यतीत्यर्थः । तस्मादिति । इन्द्रियादि-
गामित्वे सर्वात्मना मत्प्राप्त्यभावादित्यर्थः । जीवनस्थापनम्, सङ्घाते स्वसत्ताज्ञानम् ।
स्थापनस्य बुद्धिपूर्वकत्वादिति भावः । निरर्थक इति । मुख्यफलयुक्तो न भवतीत्यर्थः ।
साधनरूपसेवार्थमेव देहादिभावस्य स्थाप्यत्वं शास्त्रसिद्धमिति भावः । अन्यथेति ।
देहादिभावेपि मुख्यफलप्राप्तावित्यर्थः । दुरितमिति । फलप्रतिबन्धिका भगवदिच्छेत्यर्थः ।
भवतीनां त्विति । मुख्यफलस्य दित्सितत्वात्सायुज्ये प्रतिबन्धिका भगवदिच्छेमां मुख्याम-
वस्थामुत्तरदलानुभवक्षमां प्रापितवतीत्यर्थः । अत इति । एतावत्पर्यन्तावस्थायाः प्राप्त्या-
दित्यर्थः । तामवस्थामिति । यस्यामवस्थायामहमात्मगामी भवामि तादृशामवस्थामत्यर्थः ।

त्रिति ब्रजसम्बन्ध्यापि, अस्मिन्नेव ब्रजे ता आस्थिता इति भवतीनामपि निर्बन्धे-
नैवात्र स्थापनम् । अलब्धरासा इति । तासां भाग्यमुपभोगे नोपक्षीणमिति
ज्ञापितम्, अत एव पूर्णभाग्याः । ननु तासां किं साधनमित्याकाङ्क्षायामाह मद्दीर्घचि-
न्तयेति । ता हि गमनार्थं प्रवृत्ताः भर्त्रादिभिः प्रतिबद्धाः तत्रतिबन्धाभावाय भगवत्परा-
क्रमं स्मृतवत्यः । ततो भगवद्धर्मा अप्यक्लिष्टा इति स एव पराक्रमः तदीयं तेभ्यो दत्त्वा
स्वबालकमिव दोषान्निवार्य भगवन्तं गमयामास । अतो मत्पराक्रमस्यैव चिन्तोचिता न तु
दोषपुरःसरं ममेति भावः । (यद्वा । नन्व'चिरान्मामवाप्स्यथे'त्यनेन ब्रजे समागतस्य भग-
वतः पूर्ववन्मिलनलक्षणा प्राप्तिरुच्यत उतान्तर्गतगोपभार्याणामिव सोच्यते । आद्या चेदो-
मिति ब्रूमः । अन्त्या चेदनिष्टत्वात्तदं समाधानमित्यत आह या मयेति । या गोप्यो ब्रज-
स्थिता एव वने स्थितं मामापुः, आक्षेपलभ्यत्वादमङ्गलत्वाच्च तद्देहत्यागः स्पष्टतया नोक्तः,
देहत्यागपूर्वकं तासां स्वप्राप्तौ हेतुभूतं विशेषणमाह । रात्र्यां क्रीडता मया सह पूर्व-
मलब्धरासास्ता, यतो ब्रजस्थिता एव सत्यो वने स्थितं मामापुरित्यर्थः । भवतीनां
लब्धरासत्वाच्च तथा भविष्यतीति भावः । अत एव कल्याण्य इति सम्बोधनम् । अत्रायं
भावः । रासे हि पूर्णः स्वरूपानन्द एतासु स्थापितः, स च भगवत्स्वरूपात्मक इति तदनु-
भावेन विरहेपि जीवनमेव सम्पद्यते न वैपरीत्यं भवितुं शक्नोति । यद्यप्ययं भावोतिकठि-
नोत एव प्रियेणा'प्यतिकृच्छ्रेण प्रायः कथञ्चने'ति पदत्रयमुक्तम् । अग्रे च 'प्रत्यागमनसन्दे-
शै'रिति प्राणधारणे हेतुरुक्तः । तथापि सन्देशानुसन्धानमप्युक्तधर्मकार्यमेवेति ज्ञेयम् । अन्य-
थैतस्य सर्वतिरोधायकत्वेनातितीक्ष्णत्वेन क्षणमात्रेणैवान्यथा भवेत्, अतः सुषूक्तं देहत्यागे
तासामलब्धरासत्वं हेतुरिति । तथा च तासु विरहसामयिकजीवनहेतूत्तरूपधर्माभावाच्चथा
प्राप्तिरभूद्भवतीनां तु तद्वत्त्वाद्यथा पूर्वमेव मिलनं भविष्यतीति, अत एव जन्मोत्सवे'प्या-
त्मानं भूषयाञ्चक्रु'रित्यत्र शरीरपदं त्यक्त्वात्मपदं तद्वाचकमुक्तमधिकृतत्वज्ञापनाय । अन्यथा
स्वक्रीडातदलब्धरासत्वोक्तिप्रयोजनं न पश्याम इति) ॥ ३८ ॥

श्रीविद्वलेशात्मजश्रीवल्लभकृतलेखः ।

रात्र्यामित्यादि । एतादृश्यां क्रीडायां सत्यां कृपया द्वितीयदलमप्यनुभावयेत्, तादृशक्रीडा-
भावात्सायुज्यमेव दत्तमिति भावः । ब्रजसम्बन्ध्यापीति । एतासां भागरूपो भगवान्
ब्रजसम्बन्धी न तु मथुरादिसम्बन्धी । अतोप्यस्मिन्नितिपदमुक्तमित्यर्थः । अत्रैव
स्थापनमिति । अत्रैव स्थानस्य तादृशफलाधिकरणत्वादित्यर्थः । तासां भाग्यमिति ।
अविलम्बेन प्राप्तिहेतुर्भगवदिच्छेत्यर्थः । भवतीनां तूपभोगेन परमकृपयोत्तरदलमनुभावयितुं
तादृशं भाग्यमुपक्षीणं तादृशफलदाने असमर्थं कृतवानिति भावः । कालकर्मभगवदिच्छानामन्यत-
रद्वैवसद्वाच्यमित्युक्तत्वाद्वैवपर्यायौ दुरितभाग्यशब्दाविच्छापरत्वेन व्याख्याताविति ज्ञेयम् ।

(१) चिह्नान्तर्गतं श्रीप्रभूणाम् ।

एवमुपदेशेन तासां दोषो निवृत्त इत्याह एवमिति पञ्चदशभिः ।

श्रीशुक उवाच—एवं प्रियतमादिष्टमाकर्ण्य ब्रजयोषितः ।

ता ऊचुरुद्धवं प्रीतास्तत्सन्देशागतस्मृतीः ॥ ३९ ॥

विद्यारूपास्ता इति तासां चतुर्दशवाक्यान्युपक्रमश्चापरः । तथा सति सर्वा एव भगवत्कलास्तासु सिद्धा इति निरूपितं भवति । प्रतारणशङ्काभावायाह प्रियतमेनादिष्टमिति । आज्ञापूर्वकमुक्तम्, अमानने दण्डोपि सूचितः । ब्रजयोषित इति शुद्धाः कापख्यराहिताः, ताश्च भगवतानुगृहीताः, उक्तार्थफलं स्वस्मिन् जातमिव ज्ञापयितुमिव उत्स्वरूपम्, उत्सवे प्रियस्मरणं दृढं भवतीति, उपदेशेनैव प्रीताः पूर्वासूयादिक्लेशान् त्यक्तवत्यः । ननु कथं पूर्वमाक्रोशः, कथमिदानीं प्रीतिः, विरहस्य तुल्यत्वादित्याशङ्क्याह । तत्सन्देशेन तादृशसन्देशेन, पूर्वं ज्ञात एवार्थः मध्ये कालादिदोषाद्विस्मृतः भावान्तरमुत्पादितवान्, स पुनरिदानीं स्मृतोस्मरणकार्यं च दूरे चकार ॥ ३९ ॥

भगवद्दीर्यस्मरणमावश्यकमिति कृतमभिनन्द्य भाविवीर्यस्मरणार्थं कुशलं पृच्छन्ति दिष्टयेति ।

गोप्य ऊचुः—दिष्ट्याहितो हतः कंसो यदूनां सानुगोघकृत् ।

दिष्ट्यासैर्लब्धसर्वार्थैः कुशल्यास्तेच्युतोद्युना ॥ ४० ॥

दोषरहितास्त एव भावाः पुरुषार्थसाधका इति सिद्धानेव कीर्तयन्ति । दिष्ट्या अस्मदादिभाग्येन कं नो हतः । अदृष्टस्य कारणत्वं मातुलवधशेषाभावाय, पूर्वं हि ताः 'अक्रर आगतः किं वे'ति वाक्ये तं दोषं गृहीतवत्यः, तस्य प्रतिप्रसवोत्र निरूप्यते । यतः अहितः, न स्वस्य नान्येषाम्, अतस्तस्यापि भाग्येन स हतः । किञ्च । सुतरां यदूनां भक्तानामहितः, सानुगो भ्रातृसहितः, अनेन प्रसङ्गाद्भ्रातृवधः कृत इति निराकृतम् । केवलं हितमेव न करोतीति न, किन्तु अघकृत् पापं सम्पादयति । हितं न करोति पापं च कारयति येन तेषां परलोकनाशः स्यात् । तस्मादेतादृशो हन्तव्य एव । किञ्च । आसैर्बन्धुभिः पुनर्भगवत्कृपया लब्धोर्थैः सर्वोपि पुरुषार्थो यैः । यत्र कालातिक्रमोपि स्वतः सिद्धः, अनेन

श्रीपुरुषोत्तमकृतो अमरगीतप्रकाशः ।

एवं प्रियतमेत्यत्र । श्लोकसङ्ख्यातात्पर्यमाहुः तथासति सर्वा इति । उपदेशे सति

१०-४४-३९

पञ्चदशेत्यर्थः । भगवतो मानसीनत्वान्मनसः षोडशकलत्वादेकस्या अति-

शिष्टायाः पोषिकाः शेषाः सिद्धा इति भावः । दण्डोत्र वियोगबाहुल्यरूप इति प्रतिभाति । पूर्वं ज्ञात इति । 'मया परोक्षं भजते'त्यनेन वचनेन ज्ञात इत्यर्थः ।

दिष्टयेत्यत्र । अस्मिन् श्लोके पूर्वसिद्धोत्र को वा भाव इत्यतस्तं विशदयन्ति अकूर

१०-४४-४० इत्यादि । तमिति । कंसहननात्मकं गुणम् ।

तेषामहितं दूरीकृत्य हितं च सम्पाद्य अग्रे तदनुवृत्त्यर्थमधुना कुशली किमास्ते, केवलमय-
मनुवादः, यतः सोच्युतः न तस्य काचिदन्या संभावनास्ति ॥ ४० ॥

एवं माहात्म्यज्ञानं सर्वोपकारकत्वं च भगवतो निरूपितम् । ततः पुरस्त्रीषु मात्सर्या-
भावज्ञापनार्थमाहुः कच्चिद्गदाग्रज इति ।

कच्चिद्गदाग्रजः सौम्य करोति पुरयोषिताम् ।

प्रीतिं नः स्निग्धसत्रीडहासोदारैक्षणार्चितः ॥ ४१ ॥

गदाग्रजत्वेन वंशजननसामर्थ्यमुक्तम् । अस्मिन् गते मथुरायां रोहिण्यां गदो जातः,
अनेन भगवतः प्रद्युम्नरूपता निरूपिता । अत एव स्त्रीणां सर्वकामनापूरक इति पुरयोषितां
प्रीतिं कच्चित्करोतीति प्रश्नः सङ्गच्छते । सौम्येति सम्बोधनं तथा सति दोषदृष्ट्यभावाय ।
ननु ता धाष्ट्येन कथं प्रपन्ना भविष्यन्तीत्याशङ्क्याहुः नः स्निग्धसत्रीडहासोदारैक्ष-
णार्चित इति । लोकः पूजितपूजक इति प्रथमतोस्माभिः स्निग्धादिभावैरर्चितः, अनेना-
स्माभिः पूजित एव न तु भगवानुपभुक्त इति कामाभावः सूचितः । अनेन साभ्यासोपि
निरूपितः । कुत्सितेपि रसे कदाचित्पुरुषः प्रवर्तत इति भगवतोप्यस्मासु प्रवृत्तिः, इतः
उत्तमाः पुरस्त्रियः, तत्रापि न स्वतः प्रवृत्तिः किन्तु तदिच्छयेति ज्ञापयितुं तासां प्रीतिं
करोतीति प्रश्नः । ब्रह्मानन्दरूपस्य ह्यानन्दोत्पद्यम इति निवृत्तिरपि संभवत्याग्रहे सति
प्रवृत्तिरपि संभवतीति, आदौ धाष्ट्यसिद्धयर्थं स्निग्धा भगवति दृष्टिः, तत उदारा भगवद्धर्म-
प्राप्तिस्सूचिका, भगवतोपि सौख्यदायिनी शब्दव्यवहितापि सर्वेषां सर्वपुरुषार्थदायिनी च ।
मध्ये हासः स्वप्नार्थसूचकः, तस्यापि प्रथमप्रवृत्तौ पश्चात् कृतार्थतेति ज्ञापयितुं व्रीडा-

श्रीपुरुषोत्तमकृतो भ्रमरगीतप्रकाशः ।

अग्रिमे कामाभाव इति । भगवतीति शेषः । साभ्यास इति, भगवानिति
शेषः । कामाभावे हेतुमाहुः कुत्सितेत्यादि । इदं न इति पदस्य
१०-४४-४१ तात्पर्यम् । अस्मिन् श्लोके 'मधुप कितवे' त्यस्य प्रतिप्रसवः ।

श्रीविद्वल्लेशात्मजश्रीवल्लभकृतलेखः ।

कच्चिद्गदाग्रज इति श्लोके । स्निग्धसत्रीडेत्यत्र । भगवद्धर्मेति । औदार्यस्य
भगवद्धर्मत्वादिति भावः । मध्ये इति । स्नेहौदार्ययोर्मध्ये इत्यर्थः । स्वेति । स्वस्य
पुरुषार्थस्तृतीयस्तत्सूचक इत्यर्थः । तदभावे विहितस्नेहः स्यादिति भावः । तस्यापीति ।
तस्यापि प्रथमप्रवृत्तौ व्रीडाप्युक्तेत्यन्वयः । तत्र हेतुः पश्चादिति । पूर्णरसानुभवस्तु
पश्चाद्विष्कतिति ज्ञापयितुमित्यर्थः । तदा कृतार्थतायां सत्यां रसातिमादादुद्दामो हासो

प्युक्ता । एवंविधैरीक्षणैरार्चितः, प्रथमतः स्नेहेन परिग्रहः, ततः भगवति प्रसन्ने प्रथमप्रवृत्त्या ब्रीडा, ततो निर्भरेणानन्देन हासः, ततः सर्वाभेव कलां प्रयच्छतीति उदारा भवति ॥४१॥

ननु निर्लेपो भगवान् किमित्येवं करिष्यतीति आशङ्क्याभिप्रायमाहुः । कथमिति ।

कथं रतिविशेषज्ञः प्रियश्च वरयोषिताम् ।

नानुबध्येत तद्वाक्यैर्विभ्रमैश्चानुभावितः ॥ ४२ ॥

स हि सर्वरतिविशेषान् जानाति, नागरको बन्धो नागरीष्वेव भवति, अन्यथेदं ज्ञानं व्यर्थं स्यात् । कदाचिदेतदवश्यं प्रकटनीयम्, स्वकीयासु तु न भवत्येव । किञ्च । उत्तमस्त्रीणां स प्रियः प्रीतिविषयः, अन्यथोत्तमत्वमेव न स्यात्, अतस्तासां जन्मसाफल्याय स्वस्य ज्ञानसाफल्याय च कथं तद्रसाभिनिविष्टो न भवेदित्याहुः नानुबध्येतेति । अनुबन्धो नाम निरन्तरं वर्द्धमाना प्रीतिः, यथा रेतोमात्रेण न प्रीतिर्नाप्युत्तेनाप्यल्पवृद्धेनापि जातमात्र अङ्कुरे यथा सर्वगुणसंपन्ने पुत्रे भवति, अयमनुबन्धः, अतः कथं निरन्तरं वर्द्धमानया प्रीत्या नानुबध्येत । ननु तथापि पोषकाभावान् मूर्खे पुत्र इव नानुबन्धः स्यात् । तत्राह तद्वाक्यैरिति, तासां वाक्यानि विभ्रमाश्च, मनोनुरञ्जनं चकारार्थः । एवं कायवाङ्मनसामुत्तमधर्मैरनुभावितः अनुभवपर्यन्तं नीतः, भावकद्रव्यैरेव वा भावितः, अनुभवयुक्तो वा कारितः, अभिनिविष्टो हि रसः स्वानुभावं जनयति । वाक्यादीनि चोद्दीपकानि । अतो भगवान् प्रकारद्वयेनापि विभक्तवीर्यं आविर्भूतः सम्यग्भावित इति गोपिकानां दोषाभावपूर्विका सर्वगुणसिद्धिर्निरूपिता ॥ ४२ ॥

श्रीपुरुषोत्तमकृतो भ्रमरगीतप्रकाशः ।

**कथमित्यत्र । अन्यथेत्यादि । एतेन निर्लेपत्वे तत्करणप्रयोजनमुक्तम् । प्रकार-
१०-४४-४२ द्वयेनेति । रतिविशेषज्ञत्वेन पुरयोषित्प्रियत्वेन चेत्यर्थः ।**

श्रीविद्वलेशात्मजश्रीब्रह्मसंहितासमेताः ।

भविष्यति । प्रथमप्रवृत्तौ तु हासः सत्रीड एव भवति । अत एवैवं परिष्वङ्गैति श्लोके तादृश एव हास उक्त इतिभावः । ब्रीडापीत्यपिशब्दात्स्नेहः । प्रथमत इति । स्नेहेन दृष्टिर्भगवन्तं परिगृह्णातीत्यर्थः ।

कथं रतिविशेषज्ञ इत्यत्र । आभासोक्तं वाक्यार्थं विशदयन्ति । जन्मेति । तासां जन्मसाफल्ये स्वस्य ज्ञानसाफल्ये च भगवदभिप्राय इत्यर्थः । भावकद्रव्यैरिति । पुष्पादिभिरित्यर्थः । वाक्यादीनि चेति । रसस्यानुभाव एव तादृशो यदनुबध्येतैव । उद्दीपकानि च सन्तीति चकारः । अत इति । शक्तिषु विभक्तं वीर्यं सामर्थ्यं यस्य । अत एव विभज्यैव शक्तिं कृष्णो भगवानवतीर्ण इति पूर्वमुक्तम् । तत्तद्भागरूप इति यावत् । तादृशः सन्नाविभूतो भगवान् रसानुभावेनादृष्टप्रकारेण वाक्यैरुद्दीपकैर्दृष्टप्रकारेण, एवं प्रकारद्वयेनापि

भगवानिदानीमुपदेशेन गुरुर्जातः, अस्माभिस्तु पूर्ववासनया पूर्वावस्थोवश्यं स्मर्तव्यः, तथा सति भगवता चेत्स भावः त्यज्यते, तदा अस्माकमपराधो भवतीति भगवतः तस्या अवस्थायाः स्मरणं पृच्छन्ति अपि स्मरतीति ।

अपि स्मरति नः साधो गोविन्दः प्रस्तुते क्वचित् ।

गोष्ठीमध्ये पुरस्त्रीणां ग्राम्याः स्वैरकथान्तरे ॥ ४३ ॥

संभावनया प्रश्नः । ननु स्मरणाभावे कथं उपदेशार्थं प्रेषणमिति चेत्त्राहुः पुरस्त्रीणां गोष्ठीमध्य इति । न तु शास्त्रार्थज्ञानभावनादशायाम् । नन्वेवमुपदेष्टा स्मरिष्यतीति का संभावना, तत्राह गोविन्द इति । स ह्यस्माकमिन्द्रः, इन्द्रत्वायैव चास्मदुपयोगं कृतवान् । किञ्च । अनुभूतत्वात्तादृशपदार्थानुभवे सदृशादयः संस्कारबोधका इति कदाचित्स्मरणं भवेत्तदाहुः प्रस्तुते क्वचिदिति । तदा हि भगवान् स्वामिलषितावस्थः सत्यसङ्कल्पश्च, ततस्तामप्यवस्थां सम्पादयेत् । किञ्च । व्यावर्तकत्वेनास्मत्स्मरणमावश्यकमित्याहुः ग्राम्या इति । कथमेवमन्यथाबन्धं करोषि गोपिकेवेति । स्वैरकथायाः स्वेच्छाकथायाः अन्तरे मध्ये । नन्वेतदहं कथं जाने तत्राहुः साधो इति । सर्वोपकारी च भगवान्, अतो गुह्यमपि वक्तव्यमिति भावः ॥ ४३ ॥

विशेषतो लीलामपि पूर्ववत् स्मरतीति पृच्छन्ति ताः किं निशाः स्मरतीति ।

ताः किं निशाः स्मरति यासु तदा प्रियाभि-

वृन्दावने कुमुदकुन्दशशाङ्करम्ये ।

रेमे क्णच्चरणनूपुररासगोष्ठ्या-

मस्माभिरीडितमनोज्ञकथः कदाचित् ॥ ४४ ॥

तादृशधर्मविशिष्टाश्चेद् वयं स्मृताः तदा भगवत्परितोषणे गुरुदक्षिणायामपि न किञ्चिद्देयं स्यात्, ताः पूर्वा वरदत्ता 'मयेमा रंस्यथ क्षपा' इति, स्वदत्तान् हि स्मरति सर्वोपि ।

श्रीपुरुषोत्तमकृतो भ्रमरगीतप्रकाशः ।

१०-४४-४३ अपि स्मरतीत्यत्र । इन्द्रत्वायैवेति । एतेन कामाभावः पुष्टीकृतः ।

श्रीविट्टलेशात्मजश्रीवह्मभकृतलेखः ।

सम्यग् भावित इत्यर्थः । निरूपितेति । श्लोकत्रयेणेति शेषः । आद्येन दोषाभावो द्वाभ्यां गुण इति विभागः ।

अग्रिमश्लोकाभासं प्रस्तावयन्ति । भगवानिदानीमिति । अपि स्मरतीत्यत्र । शास्त्रार्थेति । एतासां शास्त्रार्थज्ञानं केन प्रकारेण भवेदिति विचारदशायामित्यर्थः । साधो इतीति । साधुत्वेन विकारराहित्यादन्तरङ्गस्त्वम् । अतो जानीयादित्यर्थः ।

किं कालस्मरणेनेत्याशङ्क्य तद्गतं विशेषमाहुः यास्विति । यासु तदा रेमे । न तु साम्प्रतम् । कालदेशयोर्विद्यमानत्वेपि रमणाभावात् पुनः पुनः स्मरणम् । तदा वा वयं प्रियाः अधुना तु शिष्याः । वृन्दावन इति । स्वच्छन्दलीलास्थानमुक्तम्, नैवं लीला नगरेषु संभवति । कुमुदैः कुन्दैः शशाङ्केन च रम्ये, क्वचिद्वोषोप्यन्यत्र गुणः, यद्यपि शशाङ्कस्तथापि कामे उद्बोधकः । कुमुदमपि रात्रिविकासि । चन्द्रः ससामग्रीकः तत्र रतिवर्द्धनोस्तीति ज्ञापयितुमेवं प्रक्रिया निरूपिता । कुन्दाः सर्वकालीनपुष्पाणि । रात्रिविशेषपुष्पाणि साधारणानि, तेषां विकासहेतुश्च यत्र रतिवर्द्धनः, तत्रापि रसोत्पत्त्यर्थं कृष्णचरणनूपुराणां स्त्रीणां यो रासः तत्सभायामस्माभिः सर्वाभिरेवेडिता मनोज्ञा कथा यस्य । कदाचिदिति तस्या अवस्थाया दुर्लभत्वम्, यदीदानीमपि भवेन् मनोज्ञकथया ईडितो भवेत् । ततो लौकिकमपि कुर्यात् । अस्माभिरिति प्रमाणमुक्तम् । कृष्णन्ति चरणेषु नूपुराणीति भगवदालम्बनादिभावः सूचितः । यतोस्माननर्तयत् ततो नृत्यगीतादिना समाराधितो भगवान्, तच्चेत्स्मरिष्यति तदा साधनरहिता अपि कृतार्था भविष्यामः, दोषनिवृत्तावेव तात्पर्यमिति भगवतोपि मनोनिग्रहो नाभिप्रेतः ॥ ४४ ॥

उपदेशेन वयं तथा भविष्याम एव, तथापि पूर्ववत् पुनः किं कृपां करिष्यतीत्यभिप्रायेणाहुरप्येष्यतीति ।

अप्येष्यतीह दाशार्हस्तसाः स्वकृतया शुचा ।

सञ्जीवयन् तु नो गात्रैर्यथेन्द्रो वनमम्बुदैः ॥ ४५ ॥

अन्यथा 'नो चेद्वयं' इति वाक्यं श्रुत्वा किमिति भोगमङ्गीकृतवान् । तस्मादुत्कटं कामं दूरीकृत्य कोमले जाते पश्चादुपदेशफलं भविष्यतीति पुनः पूर्ववदाकाङ्क्षा । तत्र गमने तु सुखं न भविष्यतीति ज्ञातम्, स्वच्छन्दाभावात् । नन्वीश्वरः कथमायास्यतीति चेत्त्राहुः दाशार्ह इति । दाशानामर्हः योग्यः, यो हि दयालुः सुतरां परदुःखाभिनिविष्टः । एवं

श्रीपुरुषोत्तमकृतो अमरगीतप्रकाशः ।

ताः किमित्यत्र । तन्निरुद्धयादित्युपदेशनिरुद्धत्वादिदं वाक्यं भगवदाज्ञाभङ्ग-
१०-४४-४४ मुपदेशस्यासमर्थत्वं च सम्पादयतीत्यतो भगवदाशयमाहुः दोषेत्यादि ।

श्रीविट्टलेशात्मजश्रीवह्नभक्ततलेखः ।

ताः किमित्यत्र । पूर्वश्लोकार्थमनुवदन्ति । तादृशेति । व्यावर्तकधर्मविशिष्टा इत्यर्थः । न देयं स्यादिति । किमेवमन्यथा करोषि गोपिकेवेत्युक्ते तस्याः परितोषो जातस्तेन भगवत्परितोषस्तथा चास्मद्धर्मकथनेन तथा जातमिति भगवत्परितोष एवास्माकं गुरुदक्षिणात्वेन सम्पन्न इत्यन्यत्किञ्चिन्न देयं स्यादित्यर्थः । अग्रे लौकिकमपीति । लोकसिद्धं बाह्यरमणमित्यर्थः ।

।पहारकभगवद्धर्मान् निरूप्य स्वतापमाहुः । तस्मा इति । आध्यात्मिकादितापव्यावृत्त्यर्थं । नोपदेश एव क्रियत इति चेत्त्राहुः स्वकृतया शुचा इति । अयं शोको भगवतैव स्यादितः स्वनिर्गमनात् । शुचा च द्रवमाणा जाता इति साम्प्रतं शूद्रा एव कथमुपदेश-
ग्या इति भावः । तस्माच्छोके गत एवाधिकारः । किञ्च । जीवने हि जाते पश्चात्सर्व-
वैतत्, सकाममरणे तु न मुक्तिः, अत इदानीं जीवनं यथा भवति तथा गात्रैः मुखा-
विन्दादिभिः नोस्मान् सञ्जीवयन् किमायास्यति । तुशब्दो ज्ञानपक्षं वारयति । ननु
शेषतो भगवत एवंप्रकरणे को हेतुरिति चेत्त्राह । यथेन्द्र इति । साधारणमेव वनं
।ण्डववनं वा, न हि पर्जन्यादन्यः दावानलं शामयति । गृहदाहादयस्तु जलान्तरे-
।पि शाम्यन्ति, तस्मात् क्लिष्टानां तापनाशश्चेदादौ भवेत् पश्चाद् ज्ञानं प्रवर्ततामिति
।मग्नो मनोरथः ॥ ४५ ॥

संभावनयैतदुक्त्वा युक्त्या निषेधमाहुः कस्मादिति ।

कस्मात्कृष्ण इहायाति प्राप्तराज्यो हताहितः ।

नरेन्द्रकन्या उद्राह्य प्रीतः सर्वसुहृद्वृतः ॥ ४६ ॥

कस्मात्कृष्ण इहायास्यतीत्यर्थः । वर्तमानप्रयोगेणैतज् ज्ञापयन्ति । यद्वागच्छेत्,
इदानीमेवागच्छेत्, द्वयमपि कृत्वा गच्छेत्, विलम्बे प्रयोजनाभावात् । ननु साम्प्रतं
।नार्थः स्त्रियो भक्ता इति तासां समाधानानन्तरमायास्यतीति चेत् तत्राहुः प्राप्तराज्य
इति । उत्तरोत्तरमागमने प्रतिबन्धा एव भविष्यन्तीति । आदौ राज्यमेव, ततो मारणीयाः
शत्रवः, ततो दिग्विजये नरेन्द्रकन्यानामुद्राहः । ततस्तासु प्रीतिः । ततः सर्वसुहृद्वृतः
पुत्रपौत्रादिभिः परिवृतः, ततः सर्वानुरोधयुक्तः कथमायास्यतीति भावः ॥ ४६ ॥

ननु यथा ते अनुरोध्याः तथा यूयमपीति ततः समायास्यतीति चेत्त्राहुः
किमस्माभिरिति ।

किमस्माभिर्वनौकोभिरन्याभिर्वा महात्मनः ।

श्रीपतेराप्तकामस्य क्रियेतार्थः कृतात्मनः ॥ ४७ ॥

अस्मत्तापो वा आगमने हेतुः भगवदपेक्षा वा । आद्ये इदानीमेवागच्छेत् । नन्वि-
दानीं महत्कार्यमस्तीति चेत्त्राहुः अन्याभिर्वेति । स्वोपकारात्कार्यावश्यकत्वं नत्वन्योप-

श्रीविद्वेषात्मजश्रीवल्लभकृतलेखः ।

अप्येष्यतीत्यत्र । अन्यथेति । उपदेशमात्रे तात्पर्ये सतीत्यर्थः । सकाममरणे
त्विति । कामनायाः प्रबलत्वात्तस्यां सत्यामुत्तरदलात्मकत्वं न भवेदित्यर्थः । नुंशब्द
इति । नुशब्दस्य निश्चयवाचकत्वात्पक्षान्तरवारणमित्यर्थः ।

कस्मादित्यत्र । द्वयमपीति । कामशान्तिमुपदेशं चेत्यर्थः ।

कारात्, तथा सति वयमेवावश्यकाः, स्वार्थे तु किमस्माभिरन्यामिर्वा, स्वस्य सर्वथा अप्रयोजकत्वमाहुः वनौकोभिरिति । वनचर्यो वयम् । अनेन वानरतुल्यत्वात् सर्वधर्म- बहिष्कारः सूचितः । अस्तु वा धर्मवत्त्वं तथापि भगवतो न कोप्युपकार इत्याह अन्या- भिवेति । वेत्यनादरे । सर्वत्र हेतुर्महात्मन इति । स हि महानेव । न हि महतोन्या- पेक्षा, तत्राप्यात्मनः । स हि सर्वान् स्वत एव व्याप्नोति । महानुभावस्य वा, इत्यलौकिक उपाय उक्तः । लौकिकमाह श्रीपतेरिति । स हि लक्ष्मीपतिः, सर्वोपेक्षापूरिका हि सा सेवकानामपि, किमुत स्वामिनः । किञ्च । आप्तकामस्येति । आप्ताः स्वत एव कामा येन । अन्येषामपि कामानां फलदाता स्वयं कथं पूर्णकामो न भवेत् । अतोस्मदादिभिः को वा अर्थः क्रियेत । किञ्च । कृतात्मन इति । कृताः स्वार्थमात्मानो येन । सर्वे हि क्रीडार्थमेव तेन जानिताः, वशीकृतचित्ता इति एके ॥ ४७ ॥

तर्ह्येवं सति किं कर्तव्यमित्याशङ्क्य कञ्चिदुपायं परिकल्प्य दूषयन्ति परं सौख्यमिति ।

परं सौख्यं हि नैराश्यं स्वैरिण्यप्याह पिङ्गला ।

तज्जानतीनां नः कृष्णे तथाप्याशा दुरत्यया ॥ ४८ ॥

आशा हि सर्वेषां दुःखहेतुः, सा त्यक्तव्येति साधनम्, 'प्रजापत आशया वै श्राम्यसीति' श्रुतेः अतो नैराश्यमेव श्रुत्यनुभवसिद्धं साधनम् । तस्य फलाव्यभिचारमाह परं सौख्यमिति स्वभावतोपि परमसुखरूपम् । युक्तश्चायमर्थः । 'औपस्थ्यजैव्यकार्पण्यात् गृहपालयते नरः' इति । किञ्च । या हि स्वैरिणी सा मनोविक्षेपसहिता । अन्यथैकत्र प्रति- ष्ठिता स्यात्, सापि नैराश्यमङ्गीकृतवतीत्याह स्वैरिणीति । 'यथा सञ्छिद्य कान्ताशा' मि- त्यग्रे वक्ष्यति । अनेन आशया अन्तो नास्तीत्यपि सूचितम् । पिङ्गला नाम वेद्या । इयमपि कथा नारदादिभिः श्रुतार्थज्ञानेन वा ज्ञायते । तज्जानतीनामपि प्रकारतः फलतः उप- पत्तितश्च । नोस्माकं सर्वासामेव । तर्हि कथं न स पक्ष आद्रियत इति चेत्तत्राहुः कृष्णे तथाप्याशा दुरत्ययेति । पिङ्गला हि कृष्णाशया इतराशां त्यक्तवती सर्वस्मात् कृष्णो-

श्रीपुरुषोत्तमकृतो अमरगीतप्रकाशः ।

परं सौख्यमित्यत्र । 'प्रजापत आशया वा' इत्युपाख्यानं यजुर्ब्राह्मणतृतीयाष्टक- द्वादशप्रपाठकद्वितीयानुवाकेस्ति । तत्र श्राम्यसीति कथनात्स्याः दुःखहेतुत्वं स्पष्टम् । नन्वार्थज्ञानेन श्रौतसाधनस्यापि स्फुरणावश्यमावात्तदेव कर्तव्य-

१०-४४-४८

श्रीविद्वेषात्मजश्रीब्रह्मभक्तलेखः ।

किमस्माभिरित्यत्र । तथा सतीति । अन्योपकारेण कार्यावश्यकत्वे सति वय- मेवावश्यकाः । अतितप्तत्वादितिभावः । सर्वधर्मबहिष्कार इति । रसशास्त्रसिद्धधर्म- बहिष्कार इत्यर्थः । अवस्थाविशेषकृतदैन्याविर्भावादेवमुक्तमिति ज्ञेयम् ।

धिक इति । वयं किमाशया कृष्णाशां त्यक्ष्यामः । उत्कर्षः कृष्ण एव पर्यवसित इति । अवैदिकत्वाद् एतासां आशापूर्त्युपायापरिज्ञानम्, कृष्णाशा ततोपि सिद्धा भवेत् न वेति सन्देहश्च । 'तमाशाब्रवीदि'त्यत्र तथा निर्णीतम् ॥ ४८ ॥

नन्वाशापरित्यागे पदार्थविस्मरणं हेतुरस्ति, तस्मिन् कृते आशा निवर्तत इति चेत्तत्राहुः क उत्सहेतेति ।

क उत्सहेत सन्त्यक्तुमुत्तमश्लोकसम्बिदम् ।

अनिच्छतोऽपि यस्य श्रीरङ्गान्न च्यवते क्वचित् ॥ ४९ ॥

उत्तमश्लोकस्य भगवतः सम्बिदं स्मरणात्मकं सन्त्यक्तुं कः उत्सहेत । संविच्छब्देन संबन्धो ज्ञानं चोच्यते । उत्तमैः श्लोकयत एव न तु सम्बन्धमभिप्राप्नुवन्ति । सर्वैरेव श्लोकयत इति सुलभं भगवत्स्मरणम् । अविगीतत्वाद् बाधरहितम्, विस्मर्तव्यः सम्बन्धो वा दूरीकर्तव्य इति को वा उत्साहमपि कुर्यात् । अशक्यत्वादत्यन्तमीप्सितत्वाच्च । ज्ञानपक्षे-शक्यत्वं उत्तमश्लोकपदेनैव साधयित्वा सम्बन्धत्यागेच्छाभावं विद्यमानेऽपि हेतौ न जायत इत्युपपादयन्त्यनिच्छतोपीति । इच्छामात्राभावे कामाभावः सुतरां सिद्धः, तादृशे हि श्लियो विरक्ता भवन्ति, तत्रापि स्वतः प्रौढास्तत्रापि पित्रादिगृहे लब्धप्रतिष्ठाः, स्थिता अपि औदासीन्येन तिष्ठन्ति धर्मपरिपालिका इव । भगवाननिच्छन् भवति, तादृशस्याप्यङ्गादक्षः-स्थलाच्छीरर्थार्थिभिः सर्वदा सेव्यमानापि कदापि न च्यवते च्युता न भवति ॥ ४९ ॥

स्मरणत्यागाशक्यतामुपपादयन्ति । सरिच्छैलेति त्रिभिः ।

सरिच्छैलवनोद्देशा गावो वेणुरवा इमे ।

सङ्कर्षणसहायेन कृष्णेनाचरिताः प्रभो ॥ ५० ॥

स्मारका हि बहवः येष्ववश्यं प्रवृत्तिः । सर्वपरित्यागेऽपि जलार्थमवश्यं गन्तव्यम्, चहिर्निर्गतः उच्चैः स्थितं पश्येदेव, अतो यमुन्नागोवर्द्धनदर्शनमावश्यकम् । विहारार्थमवश्यं

श्रीपुरुषोत्तमकृतो भ्रमरगीतप्रकाशः ।

माशायाः सत्यत्वायेत्याशङ्कायामाहुः अवैदिकत्वादिति । स्वकृतसाधनस्य तथात्वात्तथे-त्यर्थः । नन्वार्पज्ञाने अपरिज्ञानं न सङ्गच्छत इत्यत आहुः तमाशेत्यादि । तथा च 'यो ऋद्धाणं विदधाति पूर्वं यो वै वेदांश्च प्रहिणोती'ति श्रुतेर्वेदवैतुस्तस्याप्यपरिज्ञानस्य श्रुत्यै-चोक्तत्वादत्राप्यपरिज्ञानं भगवदिच्छया सङ्गच्छत एवेत्यर्थः ।

श्रीविद्वेशात्मजश्रीवल्लभकृतलेखः ।

परं सौख्यमित्यत्र । अवैदिकत्वादिति । स्वतन्त्रभक्तिमार्गीयत्वादाशापूर्त्युपा-यस्य आशानुमतिदैवत्यचरुनिर्वापस्याज्ञानमित्यर्थः । तथाप्यासां श्रुतिरूपत्वात्तदज्ञानं न सम्भवतीति हेत्वन्तरमपि समुच्चिन्वन्ति । कृष्णाशोति । अतोप्युपायाकरणमित्यर्थः ।

वनोद्देशाश्च द्रष्टव्याः । एते त्रयः सत्त्वादिभेदाः । गृहेऽप्यवश्यं द्रष्टव्या गावः, निमीलिता-
क्षाणामपि इमे वेणुरवाः स्मारकाः, ये इदानीमप्यनुभूयन्ते । अतः स्मारकाः सर्वत्र । किञ्च ।
भगवत आचरितान्यपि भगवत्स्मारकाणीत्याह सङ्कर्षणेति । बहिर्वृत्तिनिरोधे पूर्वोक्ता
न स्मारकाः । भगवच्चरितानि तु चौर्यादीनि दैत्यादिमारणेन पालनरूपाणि स्वच्छन्द-
रमणरूपाणि च आचरिता इत्युच्यन्ते । सङ्कर्षणसहायत्वं लीलादौ निर्भयत्वाय । तत्रापि
कृष्णेन सदानन्देन अस्मदर्शमेवाविर्भूतेन स्मरणार्थमेव तादृशकर्त्रा । प्रभो इति सम्बोधनं
तादृशार्थविस्मरणे कदाचित्तव सामर्थ्यं भवेत् नत्वस्माकमिति ज्ञापितम् । अनेन स्वदृष्टान्तेन
भवतीभिरपि सुखेन स्थातव्यमिति पक्षो निवारितः, अत एव त्वं स्वस्थो वर्तसे, न वयम् ॥५०॥

एवं स्मारकान्निरूप्य तैः क्रियमाणस्मरणस्य बलिष्ठतामाहुः पुनः पुनः स्मार-
यन्तीति ।

पुनः पुनः स्मारयन्ति नन्दगोपसुतं वत ।

श्रीनिकेतैस्तत्पदकैर्विस्मर्तुं नैव शक्नुमः ॥ ५१ ॥

स्मरणेन पीडया मूर्च्छायां जातायां विस्मरणमाशंसमानानां सर्ववृत्तिनिरोधे स्मार-
यिष्यन्तीति भयात्स्मृता एव भवन्त्यतः पुनः पुनः स्मारयन्ति । किञ्च । पीडायां समर्था-
श्रयणं कर्तव्यमिति विचारेऽपि नन्दश्चेत् स्मृतः तदा नन्दगोपसुत इति स्मृत एव भवति
भगवान् । किञ्च । लक्ष्मीस्थानरूपाण्यतिसुन्दराणि सर्वत्रोद्गतानि पदान्यच्युतत्वान्नित्यान्या-
धारे स्थिते अतिरोभावस्वभावानि, तादृशैः तस्यैव भगवतः पदैरसाधारणैर्हृदयादिषु
स्थापितैर्वा सानुभावैः दृष्टादृष्टोपायेन बलिष्ठैः कृत्वा विस्मर्तुं नैव शक्नुमः ॥ ५१ ॥

किञ्च । विस्मरणे हि मनोनिरोधः साधनम्, मनश्चामलया बुद्ध्या निरुध्यते,
सा बुद्धिः पूर्वमेव भगवता हृतेति कोन्य उपायो विस्मरण इति पृच्छन्त्य इवाहुः गत्येति ।

गत्या ललितयोदारहासलीलावलोकनैः ।

माध्व्या गिरा हृतधियः कथं तद्विस्मरामहे ॥ ५२ ॥

बुद्धिर्हि त्रिविधा गुणैः । त्रिविधामपि बुद्धिं कायवाङ्मनोविषयां त्रिविधा धर्मा
हरन्ति । तत्र प्रथमं भगवतः कायिकचेष्टया देहविषयिणी बुद्धिर्हृतेत्याह ललितया
गत्येति । गतिर्हि स्वयं गच्छन्ती बुद्धिमपि नयति । ललिता तु सर्वतो निरोधेन नयति ।
तदंशमनसो हरणात् । मनसो हरण उपायमाहुः उदारहासलीलावलोकनैरिति । मनो

श्रीविठ्ठलेनात्मजश्रीवल्लभकृतलेखः ।

गत्येत्यत्र । त्रिविधेति । सत्त्वादिभिः क्रमेण बोधसङ्कल्पाभिमतिजनिकेत्यर्थः ।
कायेति । वाक्प्रधानेत्यग्रे कथनादत्र विषयपदं प्रधानार्थकम् । एतत्प्रधानामित्यर्थः । चित्तरूपा
तु गुणातीतत्वात्स्वत एव भगवदीयेति हरणं नापेक्षते इति भावः ।

हि सङ्कल्पविकल्पात्मकम्, तत्र सङ्कल्पांशं भगवतो हासो निवारयति, मोहात्मकत्वात् । सङ्कल्पसाधनरूपं सुखं च बहुधा प्रयच्छतीति फलेनापि न सङ्कल्पः साधयितुं शक्यते । तदाह उदारेति । भ्रान्तो हि विकल्पान् करोति, तन्निवृत्त्यर्थं च लीलावलोकनानि, ज्ञानात्मकत्वाद्बलोकनस्य विकल्पं नाशयत्येव, तत्रापि फलाभावात् ज्ञानं दुर्बलं भवेत् तन्निषेधार्थं लीलेति । स्वतः पुरुषार्थमित्यर्थः । वाक्प्रधानां तु गीर्हरति, सजातीयहारिणी स्त्री स्त्रियं चेद्वरेत् न कोऽपि प्रतिबन्धको भवति । तत्रापि फलरूपत्वाय माध्व्येति । एवं लोकसिद्धप्रकारेण विस्मरणासम्भवात् तत्कथं विस्मरामह इति प्रश्नः । उद्धवो हि महान् विस्मरणात्मकं ज्ञास्यतीति । अथवा । भवतो भवतु विस्मरणं, हृतधियो वयं कथं विस्मरामहे । तस्मिन् हि विस्मृते साधनान्तरे प्रवृत्तिः संभवति । अतो भगवदुक्तं ज्ञानं पूर्वार्धविस्मरणे भवतीति अशक्यमेवोपदिष्टवान् ॥ ५२ ॥

एवं लौकिकप्रकारेण वैदिकप्रकारेण च वयं सर्वथा दुःखसागरान्न निस्तीर्णा भविष्याम इत्याहुः हे नाथेति ।

हे नाथ हे रमानाथ ब्रजनाथार्तिनाशन ।

मग्नमुद्धर गोविन्द गोकुलं वृजिनार्णवात् ॥ ५३ ॥

प्रमेयबलादेवोद्धर्तव्याः न तु प्रमाणबलेन । तथाकरणे आवश्यको हेतुर्नाथत्वम् । नन्वच्युतोहमसङ्गोहं च, अतो ममाप्यशक्यो रमणेनैव भवतीनामुद्धारो भवतीति चेत्त्राहुः हे रमानाथेति । रमणैकस्वभावा हि सा, उत्तरोत्तरं वर्द्धमाना नित्या च, तस्यास्त्वं नाथ इति सर्वजनीनम् । साप्यस्मत्प्रकारेणैव साध्या भवति, लक्ष्मीत्वादेव न पोषणादिकमपेक्षते । ननु तदावश्यकमिति कथंचिन्निर्वाह्यत इति चेत्त्राह ब्रजनाथेति । यथा त्वं लक्ष्मीपतिः सर्वजनीनः एवं ब्रजपतिरपि । लक्ष्मीब्रजयोस्तुल्यत्वाद्दोषगुणास्तुल्या इति भावः । ननु साप्यशक्या चेत्यज्यत एवेति कोयं दृष्टान्त इति चेत्त्राहुः आर्तिनाशनेति । हरिस्त्वं आर्तिं नाशयस्येव । कुर्या अन्यन्न वा कुर्या आर्तिं तु नाशय, अन्यथा हरित्वमेव न स्यात्, अतः स्वरूपरक्षार्थमेतदवश्यं कर्तव्यम् । किञ्च । इदं हि सर्वमेव गोकुलं दुःख-समुद्रे निमग्नं तदुद्धर, पूर्वं ह्येको गजः, सोपि पुष्करिण्यां अर्धनिमग्न इव स्थितः, सोपि दयया चेदुद्धृतः, किमस्मदुद्धारे दयाया विलम्बो भवेत्, मग्नोद्धारे त्वमेव समर्थः, यथा

श्रीपुरुषोत्तमकृतो भ्रमरगीतप्रकाशः ।

हे नाथेत्यत्र । त इति । मन्दरे देवासुराः । 'यद्यपि देवादयः समुद्रे न निमग्नाः

श्रीविद्वलेशात्मजश्रीवह्नभक्तलेखः ।

हे नाथेत्यत्र । उत्तरोत्तरमिति । लक्ष्मीर्हि ब्रह्मानन्दरूपा । ब्रह्मानन्दस्य च मानुषादिक्रमेणोत्तरोत्तरं वर्धमानत्वं नित्यत्वं च प्रमाणासिद्धम् । अतो रमायास्तथात्वात्तस्याः

मन्दरोद्दारे । ननु तेस्मद्वाक्यात्प्रवृत्ता इति तदर्थमुद्धृताः, भवत्यस्तु नास्मद्वाक्यात् प्रवृत्ता इति चेत्त्राहुः गोविन्देति । त्वं ह्यस्मदिन्द्रत्वेन सर्वैरभिषिक्तः, अतो यावदधिकारं त्वाधिकारिकमिति न्यायेन यावद्भोक्तुलं जीविष्यति तावदस्य रक्षा भवत आवश्यकी । अन्यथा प्रमाणबलं त्वयैव नाशितं स्यात्, पूर्वमपि मत्स्यादिभावेन वेदा उद्धृताः, तथा गोविन्दभावेन वयमप्युद्धर्तव्याः । न तूद्धृतेन, तथा सति जघन्यापत्तिरिति भावः ॥ ५३ ॥

एवं तासां विलापं श्रुत्वा पुनस्तमेवार्थमुपदिष्टवानित्याह तत इति ।

श्रीशुक उवाच—ततस्ताः कृष्णसन्देशैर्विषेपेति विरहज्वराः ।

उद्धवं पूजयाश्चक्रुर्ज्ञात्वात्मानमधोक्षजम् ॥ ५४ ॥

तदनन्तरमपि कृष्णसन्देशैर्विशेषेणापेतो विरहज्वरो यासाम् । एतत्सर्वं भगवदुक्तार्थ-ज्ञानाद्भवति, वियोगे हि सति दुःखं चिन्ता उद्धरणादिकम् । न हि विस्मृतकण्ठचामीकरस्य चामीकरस्मरणादतिरिक्तं दुःखविस्मारकं साधनमस्ति । अतः प्रथमोपदेशेनाभिप्रायः सिद्धः, भगवति दोषबुद्धिर्निवृत्ता । ततो निर्दुष्टानां भावः पुनर्वर्णितः । सोपि पदार्थः पुनः पुनरुपदेशस्मारणेन निवर्तितः । तदा भगवति आत्मत्वं ज्ञातमित्याह । ततः कृष्णसन्देशैः कृत्वा विशेषेण अपेतविरहज्वराः, ज्वराभावे दृष्टमेव द्वारं जातमित्याह अधोक्षजमात्मानं ज्ञात्वेति । स्वात्मैवाधोक्षजः, अधोक्षजपदेन चैतज्ज्ञापितम्, इन्द्रियाध्यासात् सङ्घातात्म-बुद्ध्या च भगवानात्मत्वेन न प्रतीतः, तदपगमे प्रतीत इति । अथवा । अन्तःस्वरूपं प्राप्ताः

श्रीपुरुषोत्तमकृतो भ्रमरगीतप्रकाशः ।

१०-४४-५३ तथापि लज्जायां निमग्ना एवेत्यर्थः । आज्ञां विनापि मग्नानुद्धरसीति कथमत्र विलम्ब इत्यभिप्रायेणाहुः पूर्वमपीत्यादिना । उद्धृतेनेति, वेदेनेत्यर्थः ।

ततस्ता इत्यत्र । सोपि पदार्थ इति । स्वकृतया शुचेत्यनेनोक्तः । द्वारमिति । उपदिष्टार्थानुभव इति शेषः । तदपगमे प्रतीत इति । अधः अक्ष-

१०-४४-५४

जमिन्द्रियजन्यं ज्ञानं यस्मादिति निरुक्त्या तथेत्यर्थः । तदभावे ज्ञानि-नामिवासामवस्था स्यात् । सा चाग्रेतनबलदेवागमनीयकुरुक्षेत्रप्रसङ्गीयभावदर्शनकथातो विरुध्यत इत्यरुच्या पक्षान्तरमाहुः अथवेत्यादि । तत्राप्यवान्तरप्रकारत्रयं ल्यबन्तत्रयेणाहुः

श्रीविद्वल्लभशास्त्रजश्रीवल्लभकृतलेखः ।

नाथस्य रमणेनोद्धारो नाशक्य इति भावः । ननु ते इति । मन्दरचूर्णिता अमरा दैत्याश्चेत्यर्थः । न तूद्धृतेनेति । वेदेनेत्यर्थः । तथा सतीति । प्रमाणाधीनत्वे सतीत्यर्थः ।

ततस्ता इत्यत्र । अभिप्रायः सिद्ध इति । 'वियोगार्थिं मत्सन्देशैर्विमोचये'ति भगवदभिप्राय इत्यर्थः । अत एव 'एवं प्रियतमादिष्ट'मिति श्लोके प्रीता इत्युक्तम् ।

यथा कोशमध्ये प्रतिमा, तथा तासां सङ्घातमध्ये आत्मानं जीवं स्वस्मिन्नन्तर्भाव्य तत्प्रदेशे वा स्वयमाविर्भूय तत्रैव वानन्दांशाभिव्यक्त्या तदेव स्वरूपत्वेन सम्पाद्य पश्चाद-
परोक्षतया स्वप्रकाशत्वेन वा आत्मानं ज्ञापितवानिति । अन्यथा अध्यारोपन्यायेन प्रतीतिः
स्यात्, शब्दमात्रे तु विरहाभावः, आत्मत्वान्न भेदेन प्रतीतिः, यतः संयुक्ततयापि भावात्,
कृतिर्भगवत एवेत्यासां ज्ञानमेव । ततो गुरुपदेशः प्राप्त इति साक्षाद् गुरुत्वाभावेपि श्रूयता-
मित्याद्युपदेशान् निगरणार्थस्य विद्यमानत्वात् पूजयाञ्चक्रुः । आत्मविदां वा संमाननं
कृतवत्यः । अथवा । पूर्वं भगवन्तं भिन्नतया ज्ञातवत्यः, इदानीमात्मत्वेन । अग्रे तु तथैव
भविष्यन्तीति ब्रह्मभावयोग्यता निरूपिता । तच्च नाभिलषितं स्यात् तदा न भवेदित्युत्क-
टेच्छां ज्ञापयितुमुद्धवपूजा निरूपिता ॥ ५४ ॥

कोमलकण्ठकन्यायेनायं भावः अदृढश्चेत् पूर्वभावेन बाध्येतेति पुनः पुनः स्मरणार्थं
किञ्चित्कालं तत्रैव स्थित इत्याह उवास कतिचिन्मासानिति ।

उवास कतिचिन्मासान्गोपीनां विनुदन् शुचः ।

कृष्णलीलाकथा गायन् रमयामास गोकुलम् ॥ ५५ ॥

स्थितस्य प्रयोजनमाह गोपीनां विनुदन् शुच इति । पुनः पुनः पूर्ववासनया

श्रीपुरुषोत्तमकृतो भ्रमरगीतप्रकाशः ।

आत्मानमित्यादि । अन्यथेति । पूर्वव्याख्यातप्रकारे । ज्ञापनप्रकारमुक्त्वा एतासां
शब्दमात्रेण कथमेवं ज्ञानमभूदित्याकाङ्क्षायां ज्ञानप्रकारमाहुः शब्देत्यादि । शब्दे ह्याश्र-
यत्वं समवायित्वं च बोधितं तत्र द्वितीयेनात्मत्वं प्रथमेन संयोगनित्यतेत्युभयोर्भावे भेदप्रतीति-
निवृत्त्या स्नेहदार्यं सार्वदिकः संयोगश्चापरोक्ष आत्मना मनसा चाभूदिति तथेतिभावः ।
तथापि प्रमाणस्यैतावद्वलं कापि न दृष्टमित्यतः प्रमेयबलमेवात्रापीत्याहुः कृतिरित्यादि ।
तत इति, उद्धवादित्यर्थः । निगरणार्थस्येति । गृणातीति गुरुरिति योगादित्यर्थः । उद्धव-
पदस्योपलक्षकत्वमभिप्रेत्याहुः आत्मेत्यादि । तथैवेति ब्रह्मसमा इत्यर्थः ।

१०-४४-५५ उवासेत्यत्र । कथमस्फूर्तिरित्यत आहुः सजातीयेत्यादि ।

श्रीविट्ठलेशात्मजश्रीबल्लभकृतलेखः ।

सोपि पदार्थ इति । प्रलाप इत्यर्थः । अन्यथेति । आपरोक्ष्याभावे प्रतीकोपासना
स्यादित्यर्थः । शब्दमात्रे त्विति । उपदेशमात्रे विरहाभावो भवति । आपरोक्ष्यं तु भगवत
एवंकृत्यैव भवतीति । अन्यथेत्यनेन द्वितीयव्याख्यान उपपत्तिरुक्ता । आत्मविदां वेति ।
आत्मविदः समीचीनाः । अतोस्माभिरपि स्वाधिकारानुसारेण तथा भाव्यमित्युपदेश-
सम्माननेनोद्धवपूजां चक्रुरित्यर्थः । अथवेति । प्रथमपक्षे आत्मन्यधोक्षजत्वमुक्तम् ।
अत्राधोक्षजे आत्मत्वमुच्यते । इत्युद्देश्यविधेयभावभेदेन भेदः ।

भेदः स्फुरति, स्फुरणमात्रे च क्लेशो भवति, तद्दूरीकरणार्थं स्थितिः । यावत्स भावो न स्फुरति, सजातीयप्रचयसंवलितमेतदेवावर्त्यमानं ज्ञानं भेददुःखानुत्पादने समर्थमिति देशादिधर्मै-
रन्तःकरणवारणे भेदज्ञानमावश्यकमिति तन्निराकरणार्थं भगवज्ज्ञानं कृतवानित्याह कृष्ण-
लीलाकथा गायन्निति । लौकिकाः कथामात्र एवासक्ता भवन्ति सर्वे, लीलायां कथायां
मुक्ताः, भक्ताश्च कृष्णकथायामिति योगसमुद्रयाभ्यां प्रतिपाद्यते । किञ्च । सर्वमेव गोकुलं
रमयामास, अन्यथा संसर्गतोपि दुःखं भवेदिति ॥ ५५ ॥

एतकृतं गोकुले जातमित्याह यावन्त्यहानीति ।

यावन्त्यहानि नन्दस्य ब्रजेवात्सीत्स उद्धवः ।

ब्रजौकसां क्षणप्रायाण्यासन्कृष्णस्य वार्तया ॥ ५६ ॥

नन्दस्य ब्रजे अयमवात्सीत्, यतोयमुत्सवात्मकः, तावन्त्यहानि क्षणप्रायाणि
जातानि । आकाङ्क्षायाः परस्परं प्रतिक्षणं वृद्धत्वात् क्षणमपि बहुच्यत इवं प्रायग्रहणम् ।
बहिःसंवेदने हि दिनादिगणना, ते ह्यात्मत्वेनैव भगवन्तं ज्ञात्वा तन्मया एव जाता इति
कालातिक्रमः सुगमः, उद्धवासक्त्या तथात्वमाशङ्क्य तन्नित्यर्थमुक्तमपि हेतुं पुनः स्मार-
यति कृष्णस्य वार्तयेति ॥ ५६ ॥

ननु परार्थं कथं बहुकालं तिष्ठेद् भगवन्तं परित्यज्येत्याशङ्क्याह सरिद्धनेति ।

सरिद्धनगिरिद्रोणीर्वीक्षन्कुसुमितान्द्रुमान् ।

कृष्णं संस्मारयन् रेमे हरिदासो ब्रजौकसाम् ॥ ५७ ॥

भगवल्लीलास्थानानि तत्रत्यानि सर्वाणि स्वयं द्रष्टव्यानीत्येवं पूर्वेमेव मनोरथः, अतः
प्रसङ्गादागतः भगवद्वाक्यमपि पालितं भवति । भगवल्लीलापि दृष्टा भवतीति शास्त्रार्थस्य
च श्रुतत्वाद् भगवल्लीलार्थमेव बहुकालं तत्र स्थितः । सरिद्धमुना, वृन्दावनम्, गोवर्द्धनम्,
उभयतः पर्वतानां मध्ये निम्ना भूमिः द्रोणी समा, गोकुलेऽपि कुसुमितान्द्रुमान् चम्पका-
दीन् अपर्तावपि भगवदनुभावेन सार्वकालिकपुष्पयुक्तान्, एतावान् स्वार्थः । कृष्णं संस्मा-

श्रीपुरुषोत्तमकृतो भ्रमरगीतप्रकाशः ।

१०-४४-५७ सरिद्धनेत्यत्र । शास्त्रार्थस्येति । 'ते ते धामान्युष्मसी'त्यादिशास्त्र-
प्रतिपाद्यस्येत्यर्थः ।

श्रीविद्वल्लेशात्मजश्रीवल्लभकृतलेखः ।

सरिद्धनेत्यत्र । प्रसङ्गादागतः । सरिदादिषु गमनं प्रसङ्गादेव । उद्देश्यं तु भक्तस्थान-
गमनमिति भावः । शास्त्रार्थस्य चेति । शास्त्रं शासनं 'वियोगार्थि मत्सन्देशैर्विमोचये'ति
भगवदाज्ञारूपम् । तद्रूपस्यार्थस्य श्रुतत्वाद्भगवत् उत्तरदलात्मकस्य लीलार्थमान्तररमण-
सिद्ध्यर्थं स्थित इत्यर्थः । स्थलदर्शनार्थं स्थितः लीलासिद्ध्यर्थं च स्थित इति चकारः ।

रयन्निति । भगवदाज्ञाकरणम्, अत उभयार्थस्य सम्पन्नत्वाद् रेमे । हरिदास इत्यनेनान्यो भावो निवारितः । सत्सङ्गस्य प्रसङ्गादप्यागतस्य फलमाह ब्रजौकसामिति । सामान्येन सर्वेषां ग्रहणम् । भगवता तूभयोरेव सुखजननमाज्ञप्तं, अयं तु सर्वानेव भगवद्भावापन्नान् कृतवानित्यर्थः ॥ ५७ ॥

एवं भगवदाज्ञां कृत्वा इतस्तस्य निर्गमनमाह दृष्ट्वेति ।

दृष्ट्वैवमादिगोपीनां कृष्णावेशात्मविक्रवम् ।

उद्धवः परमप्रीतस्ता नमस्यन्निदं जगौ ॥ ५८ ॥

प्रत्यहमुपदेशः प्रत्यहं वैकृष्यम्, एवमुभयं दृष्ट्वा आत्मत्वेऽपि बहिःसंवेदनमात्रेणैव तासां भगवदाकाङ्क्षैवोत्पद्यते । परं निर्दुष्टा । एवं तासां भावं दृष्ट्वा कृष्णावेशेन आत्मनो देहस्य विक्रवं दृष्ट्वा, अन्तर्निष्ठा वा विरहो वा द्वयमेव न तु तासामन्या लौकिकी अवस्था, एवं दृष्ट्वा परमप्रीतो जात, एवमेव हि स्थातव्यं भक्तेनेति । पश्चात्तासूभयं दृष्ट्वा स्वस्मिन्नेकमेवेति आधिक्यात् ता नमस्यन् नमने दोषशङ्काभावाय तासां स्तुतिरूपमिदं वक्ष्यमाणं जगौ ॥ ५९ ॥

तस्यैव वाक्यान्याह एताः परमिति षड्भिः ।

एताः परं तनुभृतो भुवि गोपवध्वो

गोविन्द एव निखिलात्मनि रूढभावाः ।

वाञ्छन्ति यद्भवभियो मुनयो वयं च

किं ब्रह्मजन्मभिरनन्तकथारसस्य ॥ ५९ ॥

तासु भगवतः सर्वधर्मज्ञापनाय, आदौ तासां स्तुतिमाह । तनुभृतश्चेदेता एव, नापि ज्ञानिनो नापि लौकिका नापि भक्ताः, तत्र लौकिकास्तु व्यर्थजीवना एव । न हि

श्रीविद्वलेशात्मजश्रीवल्लभकृतलेखः ।

सत्सङ्गस्येति । ब्रजौकःसु सर्वेष्वगागमनं प्रसङ्गादेव । उद्देश्यास्तु पितरौ गौप्यश्चेतिभावः । उभयोरेवेति । पित्रोगोपीनां चेत्यर्थः । निर्गमनमाहेति । निर्गम्यतेऽनेनेति करणे ल्युट् । गमनसाधकं स्तोत्रोपक्रममाहेत्यर्थः ।

दृष्ट्वेत्यत्र । दोषशङ्केति । स्वस्य तासां च क्षत्रियत्वगोपत्वादिलौकिकदृष्ट्या दोषशङ्का । सा तत्स्वरूपनिरूपणे निवृत्ता भवतीत्यर्थः । स्तुतिरूपमिति । इदमिति-पदेन बुद्धिस्थवक्ष्यमाणमुच्यते । वक्ष्यमाणं तु उत्कर्षाधायकगुणवर्णनमेवेति भावः । स्तुतिरुत्कर्षाधायकगुणवर्णनमिति तल्लक्षणस्य पूर्वमुक्तत्वात् । तस्यैवेति । उद्धवस्यैवेत्यर्थः । पूर्ववाक्यानि भगवदुक्तान्युद्धवेनानूदितानि । इमानि त्वस्यैवेत्येवकारः ।

रज्ज्वा बद्धः पाशी भवति, स्वाधीनपाश एव तथा । एवं तनुभृतोपि येषां स्वाधीना तनुः । ज्ञानिनां तु ज्ञानप्राप्तिपर्यन्तमेव साधनत्वेन शरीरोपयोगादग्रे व्यर्थ एव देहः अनपेक्षितं भारवद् गृह्णन्तीति । भक्ता अपि मौढ्याद्देहमेवात्मानं मन्यमानाः तत्रैव पर्यवसितमतयो बहिर्मुखत्वात्तनुरूपा एव न तु तनुभृतः । कालान्तरे परं सत्फलम्, अस्मदादयस्तु भक्ता अपि प्राप्तज्ञाना अपि मन्दभावं प्राप्ता नोत्कर्षेण तनुभृतः, अतः परमुत्कर्षेण एता एव तनुभृतः । नन्वेतादृश्यः सन्ति तनुभृतः लक्ष्मीप्रभृतयः । तत्राह भुवीति । ननु भुव्यप्युत्कटभक्ताः प्रह्लादादयः सन्त्येव तत्राह गोपवध्व इति । एतादृशीमवस्थां प्राप्य न कोप्येवंविधो जात इत्याश्चर्यम् । किञ्च । गोविन्दे स्वकीयत्वेन ज्ञाते वस्तुतः अखिलात्मनि एवं रूढभावः, अतो देहस्य स्वाधीनस्यैतदेव फलमिति सर्वात्मत्वेन ज्ञात्वापि निर्दोष-पूर्वभावनिष्ठा एव । ननु ज्ञानावस्थोत्तरेति, 'आत्मलाभात् परं विधत्' इति, एता भगवता ज्ञाननिष्ठा कृताः इति च, वस्तुत एवाग्रे देहस्यानुपयोगात्कथमेवा स्तुतिरिति चेत्तत्राह वाञ्छन्ति यमिति, यं भावं भवाद् भीः येषां ते मुमुक्षवः मुनयो मुक्ताः वयं भक्ताः चकारात्सर्व एव धर्ममार्गपरा अपि । अवश्यं हि विदेहकैवल्यपर्यन्तं सर्वेषां बहिःसंवेदना-स्त्येव, जीवन्मुक्तानां तथा श्रवणात् । तत्र लौकिक एव भावः सर्वेषां जायत इति काला-वच्छेदेन जन्मवैयर्थ्यमेव । अन्येषां तु वैयर्थ्यं सिद्धमेव । नारदादीनामपि कदाचित् प्राकृत-वद् व्यवस्था । अन्यथा लौकिकसमानकार्यं न स्यात्, प्रह्लादस्यापि राज्याङ्किरणात् तथावसीयते । बहिःसंवेदने तु एषैवावस्था सर्वशास्त्रपर्यवसिता नातोऽन्या कचिदप्यस्तीति अवस्थायां विचार्यमाणायामेता एव तनुभृतः । नन्वेतदपेक्षया ये श्रोत्रिया ब्रह्मविदो ब्राह्मणाः वसिष्ठादयः ते महान्तो भविष्यन्तीत्याशङ्क्याह किं ब्रह्मजन्मभिरिति । ब्रह्मभावापन्नानां जन्मभिः शौक्लसावित्रयाज्ञिकैः किं, न किञ्चित् । यद्यपि बहिःसंवेदने तेषां वेदार्थानुष्ठातृत्वं दीर्घसत्रित्वादिरूपमन्तर्निष्ठतायां तु ब्रह्मपरत्वमिति, तथापि कर्मापेक्षया भक्तिरधिका, कर्म हि प्रपञ्चे स्वास्थ्यं सम्पादयति न तु भक्तिः, यो हिदुष्टं मन्यते

श्रीपुरुषोत्तमकृतो भ्रमरगीतप्रकाशः ।

एता इत्यत्र । तत्रेति, बहिःसंवेदनावस्थायाम् । ननु स्वास्थ्यसम्पादनस्योत्कृष्ट-त्वात्कथमधमत्वं कर्ममार्गस्येत्यत आहुः यो हीत्यादि । मन्यत इति ।
१०-४४-५९ सङ्ग्राहयति सङ्गृह्णाति वा ।

श्रीविद्वल्लेशात्मजश्रीवल्गुभक्तलेखः ।

एताः परमित्यत्र । एतादृशीमवस्थां प्राप्येति । पतित्वेनान्यत्र सम्बन्धं प्राप्येत्यर्थः । स्वाधीनतनुत्वात्तनुभृत्त्वं सफलतनुत्वाच्च तनुभृत्त्वमिति समुच्चयः । तत्र लौकिक एव भावः सर्वेषामिति । तत्र बहिःसंवेदनायामित्यर्थः । किं ब्रह्मजन्मभिर-नन्तकथारसस्यैतावत आवृत्तिमभिप्रेत्य द्विधा व्याख्यातमिति ज्ञेयम् ।

स दुष्ट इति निर्धारः । तत्प्रकरणे तत्प्रशंसा तु प्रकरणानुरोधिनी, अतः अनन्त-
कथायामरसस्य ब्रह्मजन्मभिः कर्मोपयोगिभिरपि न किञ्चित् । ननु तथाप्युत्कर्षहेतुः लोके
तद्भवतीति युक्त्या बाधेऽपि प्रसिद्धयैव उत्तमफलत्वं पर्यवसानविधया कल्प्यत इति चेत्त्राह
अनन्तकथायां रसयुक्तस्य पूर्वोक्तः ब्रह्मजन्मभिः न कोपि पुरुषार्थः साधनीयः ।
ततोप्युत्कृष्टस्यैव साधनदशायां च फलस्य सिद्धत्वात् कर्मापेक्षयापि भक्त्यैव ज्ञाने
अधिकोपकारकरणाच्च ॥ ५९ ॥

तर्ह्येवमवस्थाप्रापकानि ब्रह्मजन्मानि भविष्यन्तीत्याशङ्क्य व्यभिचारात्परम्परयाप्युप-
योगाभावमाह केमाः स्त्रिय इति ।

केमाः स्त्रियो वनचरीर्व्यभिचारदुष्टाः

कृष्णे क्व चैष परमात्मनि रूढभावः ।

नन्वीश्वरोनुभजतोविदुषोपि साक्षा-

च्छ्रेयस्तनोत्यगदराज इवोपयुक्तः ॥ ६० ॥

इमा इति गोप्यः जातिहीनाः, तत्रापि स्त्रियो योनितो निकृष्टाः, स्थानतोपि
निकृष्टत्वमाह वनचरीरिति । सत्सूतन्ना एव वनचरणादिना उत्कृष्टा भवन्ति, तदर्थ-
मेवोच्यते 'वने तु सात्त्विको वास' इति । अन्यथा वानरागामप्युत्कर्षः स्यात्, चरीरित्यनेन
स्वच्छन्दचारित्वमपि सूचितम् । अनेन द्रव्यादिसर्वापकर्षः सूचितः । अन्तःकरणापचारमाह
व्यभिचारदुष्टा इति । व्यभिचारबुद्ध्या दुष्टा इति केचित् ।

(ननु धर्मशास्त्र एतत्प्रायश्चित्तोक्त्यभावाद्दिवाहितपुरुषभजनं न व्यभिचारः । स्त्रीमात्रस्यै-
तद्वेषवत्त्वेन तत्प्रसूतानामधर्मजातत्वेनाभिहोत्रादिधर्मानाधिकाराच्चतुर्वर्गोच्छेदप्रसङ्गश्च, तद्वो-
धकमानत्रैयर्थ्यं च स्यात् । भगवत्पुत्रानुद्दिश्याकथनात्, भगवत्पत्यतिरिक्तसु सतीपदप्रयो-
गश्च भागवतादावनुपपन्नः स्यात्, इति चेत् । तत्रायमाशयः । वर्णाश्रमाणां देह-
निष्ठत्वेन तानधिकृत्य च धर्मशास्त्रस्य प्रवृत्तत्वेन दैहिकधर्मनिरूपकं तन्न तु भगवद्धर्म-
निरूपकम्, भिन्नाधिकारात्, अध्यासेनात्मसात्कृतत्वाद्देहस्य तद्धर्मेषु स्वधर्मप्रयोगः । वस्तु-
तस्त्वात्मधर्मा एव स्वधर्माः । स्वशब्दस्य तत्रैव शक्तेः, अत एवाविद्धशक्तिरित्वं तेषु

श्रीपुरुषोत्तमकृतो भगवद्गीतप्रकाशः ।

केमा इत्यत्र । ननु वनवास उत्कृष्टहेतुरिति तेन कथं निकृष्टोच्यत इत्यत आहुः

सत्स्वित्यादि । स्वच्छन्दचारित्वमिति । दधिविक्रयाद्यर्थभ्रमणरूपम् ।

१०-४४-६०

अनेनेति । पूर्वसूचितरसविक्रयस्य निषिद्धेनेत्यर्थः । अयं भाव

इत्यादि । 'कृष्णे क्व चे'त्यादिना वक्ष्यमाणो भावो भगवतो निवर्तयितुं योग्य इत्यर्थः ।

(१) एतच्चिह्नान्तर्गतं श्रीमत्प्रभूणाम् ।

उच्यते, ब्रह्मविदां तत्रानधिकारो भक्तौ मुख्योधिकारश्च । तदुक्तमवतारहेतुनिर्णयप्रस्तावे ।
 'तथा परमहंसानां मुनीनाममलात्मनाम् । भक्तियोगवितानार्थमिति' । 'मुक्तोपसृप्यज्यपदेशा-
 दि'ति तत्त्वसूत्रं च । प्रकृते च भक्तिमार्गमधिकृत्य सर्वोर्थो निर्णीयते । तत्र च भगवदति-
 रिक्तभजनस्य दोषहेतुत्वमेवेति सिद्धान्तः । अत एव 'आज्ञायैवं गुणान् दोषान्मयादिष्टानपि
 स्वकान् धर्मान् संत्यज्य यः सर्वान्मां भजेत्स च सत्तम' इत्यादिवाक्यैस्तत्यागपूर्वकं भजन-
 मत्रोच्यते । अन्यत्रोक्तन्यायेन, अस्वधर्मस्यापि स्वधर्मत्वेनोक्त्या कापद्यं मन्वानो व्यासो
 भक्तिशास्त्रं निरूपयन् 'धर्मः प्रोज्झितकैतवोत्रे'ति प्रतिज्ञातवान् । एवं सति भक्तिमार्गीयविहित-
 निषिद्धाकथनं धर्मशास्त्रे युक्तमेव, भिन्नविषयत्वात् । वात्स्यायनीय इव धर्मशास्त्रीयतद-
 कथनम् । न हि तदार्थमिति धर्मशास्त्रं न तद्बाधकम् । न वा धर्मशास्त्रं बाधकमिति तद्विरुद्धोपदेशो
 न वात्स्यायनीये । कामरसनिरूपणे हि तत्प्रवृत्तम् । स च यादृशस्तादृशं न्यरूपयदिति
 न काप्यनुपगतिः । प्रकृतेऽपि भगवतोतिदुरापत्वेन स्वातन्त्र्येण स्थितौ स्त्रीणामुत्कट-
 रागेण यथेच्छाचारान्नाशो भविष्यतीति भगवान् धर्ममार्गीयास्ताः कृत्वा विषयरागपूर्ति-
 पूर्वकं तदुक्तनियमस्थाः कृतवान् । न ह्येतावता नायं व्यभिचारः, सहजमर्त्रतिरिक्त-
 भजनात् । अत एवाद्यश्रीमहिष्या गीतम् 'त्वक्श्मश्रुरोमनखकेशपिनद्धमन्तर्मासास्थि-
 रक्तकृमिविट्कफरित्तवातम् । जीवच्छवं भजति कान्तमतिर्विमूढा, या ते पदाब्जमकरन्द-
 मजिघ्रती स्त्री'ति । अतःतदुरापत्वेऽपि तदाशया तद्भजनमन्यभजनरहितं कुर्वद्भिरेव सर्वैः
 स्थेयमिति, भक्तिमार्गनिष्कर्षः । एतास्तु भगवदर्थमेव प्रकटिताः । अतः सुष्ठुक्तं वस्तुत-
 स्त्वयादि । यद्वा । धर्मो द्विविधोन्तरङ्गो बहिरङ्गश्च । सोपि प्रत्येकं त्रिविधः । तथाहि ।
 विहितत्वेन क्रियमाणो भगवद्विषयकः श्रवणादिरन्तरङ्गतमो धर्मः, योगादिसाधनै-
 पात्मचिन्तनं तादृक्तरः, 'अयं हि परमो धर्मो यद्योगेनात्मदर्शनमिति स्मृतेः । फलानुद्देशे-
 नेश्वरार्पणधिया क्रियमाणो यागादिरन्तरङ्गः । वर्णाश्रमधर्मत्वेन स्वर्गादिफलोद्देशेन क्रियमाणो
 वैदिको धर्मो बहिरङ्गः । ततस्तुच्छस्वर्गादिफलको विविधस्त्रीपुरुषाधिकारिकपातिव्रत्यादि-
 विविधदेवताव्रतारिः स्मार्तो बहिरङ्गतरः । ऐश्वर्यारोग्यादिफलकविधिदेवताग्रहादिभजन-
 रूपः स्मार्तो बहिरङ्गतमः, अत्र पूर्वपूर्वप्राबल्यं ज्ञेयम् । पूर्वपूर्वासम्भव उत्तरोत्तरकर्तव्यता च ।
 मेानन्तर् स्वव्यसनतः क्रियमाणः श्रवणादिर्न धर्मः, तल्लक्षणाभावात् । 'चोदनालक्षणोर्थो
 र्म' इति यतस्तल्लक्षणम् । पूर्वोक्ते सर्वत्र प्रवृत्तिनिवृत्त्योस्तत्तदधिकार एव प्रयोजकः ।
 भगवान्मर्यादापुष्ट्यर्थेभ्ये यं जीवं यस्मिन् मार्गे मनुते तस्मिन्स्तस्य तदेवाधिकाररूपं तत्तच्छास्त्रं
 व तत्तन्मार्गीयधर्मनिरूपकम् । पूर्वोक्ताधिकारवतां स्वस्वाधिकारिकधर्माकरणे च दोषः ।
 अत एव पार्थस्य पुष्ट्याङ्गीकारान्मर्यादामार्गे निषिद्धस्यापि गुर्वादिहननस्याकरणे भगवान्

श्रीपुरुषोत्तमकृतो धर्मरगातप्रकाशः ।

त्र दृष्टान्तः यथेत्यादि । अत्रत्याशङ्कां प्रमुचरणाः स्वतन्त्रे परिहरन्ति प्रकारद्वयेन ।

अनिष्टं फलमाह 'अथ चेत्त्वमहङ्कारान्न श्रोष्यसि विनङ्क्वसी'ति । प्रकृतेऽपि स्त्रीरत्नानामासां पुष्टिपुष्ट्यामङ्गीकार इति न मर्यादामार्गीयधर्मोधिकारः । किन्त्वविवाहेऽपि भगवत एव भजने । अत एव मर्यादाधर्मो भगवतोक्तोऽपि नैताभिरङ्गीकृतः । अङ्गीकारे तत्राधिकारस्य हेतुत्वान्, नह्यनधिकारिहृदि धर्मः स्फुरति । एतज्ज्ञापनायैव हि भगवताप्युक्तम् । एतेन मर्यादामार्गीयस्य पुष्टिमार्गीयधर्मानङ्गीकारः इत्यपि ज्ञेयम् । एवं च सति मर्यादामार्गीयो धर्म एतासां परधर्म इति विवाहितपुरुषभजनमपि व्यभिचार एवेत्यभिप्रेत्य तथोक्तम् । सहजभर्तृत्वेऽपि भगवतो विवाहकरणं तु तादृशभक्तनिरोधार्थं तत्तद्रसानुभवार्थं मर्यादास्थापनेन लोकशिक्षार्थं च, अदित्यादीनां लीलार्थं मातृत्वेनाङ्गीकारात्पुत्रभावेनैव भजनं भगवत्प्रापकं कश्यपादिषु च पितृत्वेनाङ्गीकारात्तासां तासां तत्तत्पतिभजनमेव स्वधर्मः । भगवता तथैवाङ्गीकृतत्वात्, न तु तत्र विवाहः प्रयोजकः । तद्विवाहस्य भगवल्लीलोपयोगित्वेन भगवद्विवाहतुल्यत्वादित्यलमधिकोक्त्या) ।

वस्तुतस्तु । भगवता स्वार्थमुत्पादिताः मध्येकालविलम्बेऽन्यान् गोपालान् भ्रमात्पतिबुद्ध्या गृहीत्वा व्यभिचारं कृतवत्यः, तेन दुष्टा अपि जाताः पुत्राद्युत्पत्त्या, यथाऽहल्या भ्रमात् प्रवृत्ता दुष्यति, अतो जाते दोषेऽयं भावो निवर्तितुं योग्यः, यथा भर्त्रा व्यभिचारिणी त्यज्यत इति । तथापि भगवद्भाव उत्पन्न एवेत्याश्चर्यमित्याह कृष्णे क्व चैष इति । केचित्तु निवेदनानन्तरं पुनर्गोपसंबन्धात् व्यभिचारमाहुः । बलादपि नाशिता नाशितैवेति । तन् 'मन्यमानाः स्वपार्श्वस्थानि'ति भावेनैव तत्पतीनां रमणम् । न तु ताभिः सह, यथा नाशशङ्का स्यात्, तां रीतिं न हि ते तासु कर्तुं शक्ताः, तासामेवानुभावेन भगवता वा भस्मसाद् भवेयुः । किञ्च । यदि प्रक्रमानन्तरं दोषः स्याद् भावश्च न भवेत् । तदाह कृष्ण इति । न हि सदानन्दे फलरूपे भावो दोषाय, तथा सति फलार्थं कर्म कोपि न कुर्यात् । उद्धारार्थं वा परमानन्दः प्रकट इति । तत्र य एतादृशो भावः सोवश्यं सर्वपुरुषार्थसाधक इति ब्राह्मण्यादिरहितानां सर्वपुरुषार्थसाधको भावो जातः । ननु कथमेवमकारणका कार्योत्पत्तिः, विरुद्धस्य वा कारणतेति चेत्तत्राह नन्विति । सत्यमेवैतद् विरुद्धमेतदुभयमिति । तथाप्येवं वितर्कं ईश्वरः अविदुषोपि अनुभजतः स्वानुरूपमेव श्रेयः करोति । न तु सेवकानुरूपम् । यद्यप्ययमर्थः लोके वेदेऽप्यप्रसिद्धः तथापि गोपिकासु दृष्टत्वादेवं वितर्कः, उपपत्तिरीश्वरत्वादेव, ईश्वरो हि काचित्सेवां न मन्यते, विपरीतमपि फलं प्रयच्छति, प्रमादादप्यपराधे प्राणानेव वियोजयतीति । काचिदधिकमेव फलम् । तत्रादृष्टं नियामकमिति चेन् न, ईश्वरत्वभङ्गप्रसङ्गात् । लोके परमेश्वरत्वाभावात् तथाऽविरुद्धमपि भवेत्, भगवति तथा कल्पनायां प्रमाद एव, लोक-

श्रीपुरुषोत्तमकृतो भ्रमरगीतप्रकाशः ।

नन्वित्यादि अधिकेत्यन्तम् । तादृशभक्तनिरोधार्थमिति । भगवता सह विवाहा-
काङ्क्षिभक्तनिरोधार्थमित्यर्थः ।

ग्रायेनाप्येकदेशेन दृष्टान्तमाह अगदराज इवेति । अमृतं हि प्रमादादप्युपभुक्तं प्रसादं पादयत्येव, प्रमादमिस्पर्शोपि दाहहेतुर्भवति । तथापि कदाचिदेव सजातीयप्रचयसंवलितं व, अन्यत्रेश्वरत्वाभावात् श्रेयोव्यभिचारो न दोषाय । न भवति गदो यस्मादिति गद-
वेर्तकं वा अगदमौषधम्, सर्वेषां शक्तिरेकप्रतिष्ठिता राजत्वमापादयतीत्यगदराजो-
मृतम्, भगवतः स्वानुरूपमेतदेव, प्रमाणानां तु बलमेकमेव तदपि न परमकाष्ठामापद्यते,
न्यथा केषांचिदेवं स्यात्, अतः प्रमेयबलादेवैवंभाव इति लक्ष्यते । अनुभजत इति । भगव-
द्रेच्छया भजनमभिप्रेतम्, 'यदेव विद्यया करोती'ति श्रुत्या ज्ञानाभावे भजनं न फलमाधकमिति
ङ्कापरिहारार्थमपिशब्दः । साक्षाद् भजत इति विशेषः । अनेन मन्त्रादिद्वारा भजनं तु भजना-
रूपमेव फलतीति सूचितम् । उपयुक्त इति । समीपे निःसंदिग्धः सर्वलोके नत्वन्यत्र मिश्रितः ।

(अथवानन्तकथारसस्य किं ब्रह्मजन्मभिरित्युक्ते प्राप्ताशङ्कायामाह केमा इति ।
शाङ्का तु । ननु स्त्रियः पुरुषमात्रे कामुक्यः स्वभावत एव भवन्ति । भगवांश्च
रुषोत्तमः । तथा च कामभावेन भगवति भक्तानामेतासां कथं ब्रह्मजन्मादिवद्भयोप्युत्कर्षो
ज्यत इति तन्निरासायात्र सर्वाभ्यः स्त्रीभ्यः सर्वेभ्यः पुरुषेभ्यश्चाधिक्यमुपपाद्यते । तत्रापि
श्रीभावेन भक्तानां कथमुत्कर्ष इति शङ्कानिरासाय प्रथमं स्त्रीभ्यो वैलक्षण्यमुच्यते । इमाः क,
साधारण्यः स्त्रियश्च क । अल्पसाधर्म्यमप्यन्योन्यं नास्तीत्यसम्भावनापूर्वकं कथनम् । अन्यासु
श्रीशब्दप्रयोगादेतासु स्त्रीत्वमपि न निरूपयितुं शक्यमिति ज्ञाप्यते । स्त्रीणां कामद्वारैव
सि स्नेहस्य नियतत्वात् । एतासामतथात्वात् । यद्यपि कामलीलाप्येतासु निरूप्यते ।
तथापि न तदुपाधिकः स्नेहोत्र, किन्तु निरूपधिरेव । भगवान् स्वयं तादृशप्रदानार्थं तं भावं
उपाद्य तं रसं ददातीत्यवोचाम । वैलक्षण्यमेवाह । अवनचरीरिति । एतास्तु भगवता
कालकर्मादिसंबन्धेभ्योपि सर्वदा रक्ष्यन्ते किं पुनः पुरुषान्तरसंबन्धादित्यवने रक्षण एव
चरन्तीति तथा । पुत्रोत्पत्त्यादिकं तु सर्वभवनसमर्थादलौकिकप्रकाराद्भवत एव । गोपानां
तु 'मन्यमानाः स्वपार्श्वस्थानि'ति न्यायेनाभिमानमात्रमेव सर्वत्र, व्यवहारमात्ररक्षयैत-
द्गर्तागोपनेनैतद्रसपोषायैवं भगवता क्रियते अतः केवलभगवदीयत्वं नान्यासु । तदेवाह
व्यभिचारदुष्टा इति स्त्रीणां विशेषणम् । जीवमात्रस्यैव भगवानेव भर्ता, तत्रापि
स्त्रीणाम्, तथा चान्येष्वेव सदा तासां संबन्धात्ताः सर्वा व्यभिचारदुष्टा एव । अतो
बह्वेव वैलक्षण्यमिति भावः । अतः परं पुरुषेभ्योप्युत्कर्षमाह कृष्ण इति । सन्ति
नारदब्रह्मादयो भक्ता भगवति भाववन्तस्तथाप्येष भावः क तेषु वर्तत इत्यर्थः ।
चकाराद्व्यभिचारादिदोषरहितायां लक्ष्म्यामपि नायं भावः । एष इति स्वानुभव
उक्तः । तेनान्यत्रैतत्सजातीयभावश्रवणस्याप्यभावात्कथमन्यत्रैषोस्तीति मन्तव्य इति
भावः । अथवा । बर्हापीडिति श्लोके गोपिकानामेव भावरूपस्तदर्थमेव कौटिकन्दर्प-
लावण्यं प्रकटीकृत्य तद्भोग्यत्वेन प्रकटः कृष्णशब्दार्थ इति विवृतम् । तथा

च ब्रह्मादीनां भावो यद्यप्यस्ति तथापि कृष्णे पूर्वोक्तलक्षणे क भाव इत्यर्थः । न हि कदाचिद्भगवांस्तद्भोग्यत्वेन तदर्थं प्रकट इति भावः । विषयतो वैलक्षण्यमुक्त्वा स्वरूपतो वैलक्षण्यमाह एष भावः क्तेति । अनुभवैकवेद्यो लोकवेदाप्रसिद्ध इत्यर्थः । प्रकारतोपि वैलक्षण्यमाह परमात्मनि क्तेति । आत्मा हि प्रियः, सर्वत्र प्रियत्वस्य तदुपाधिकत्वात् । एतासां तु आत्मनः सकाशात् परमोधिकः प्रियो यस्तस्मिन् भावः । तेन नात्मार्थं भगवान्प्रियः किन्तु भगवदर्थं स्वात्मेत्यायाति । ब्रह्मादीनां तु भगवाश्प्रियामकत्वेनात्महितकर्तृत्वेनैव प्रियोतो बहुवैलक्षण्यमित्यर्थः । उत्पत्तितोपि वैलक्षण्यमाह रूढभावः क्तेति । रूढः सहजो लोकवेदाद्यजनित इत्यर्थः । अन्येषां तु तादृशभाववत्त्वाद्द्वैलक्षण्यम् । किञ्च । रूढभावपदेन प्रमाणतो वैलक्षण्यम् । एष भाव इति प्रमेयतः । परमात्मनीति साधनतः, कृष्ण इति फलतश्च । अन्यत्र नैवंरूपत्वमुक्तम् । तथापि भगवतीश्वरत्वेन ज्ञानाभावाल्लौकिकत्वज्ञानस्य च जघन्यत्वात्कथं ब्रह्मादिभ्योत्रोत्कर्ष इत्याशङ्क्याह । नन्वीश्वर इति । अत्रायं भावः । फलाधिक्येनैवाधिक्यं न तु साधनप्रकारविशेषैः । तच्चैतास्वेव दृष्टं नान्येषु । एतदेवाह विदुषोपीश्वरत्वेन स्वरूपं विदुषोप्यनुभजतः शास्त्रार्थत्वेन ज्ञात्वा भजतः पुरुषस्य साक्षात्स्वयमपीश्वरः किं श्रेयस्तनोतीति काकूक्तिः । किन्तु न तनोतीत्यर्थः । तेषां भगवज्ज्ञानवचनभक्त्यादिभगवद्भैरवाखिलपुरुषार्थसिद्धिर्न तु स्वयं भगवानागत्य किञ्चित्करोतीति तथा । अस्तु वा कदाचिद्भक्त्यतिशयेन गजेन्द्र इव पुरुषार्थदानम्, तथाप्यगदराज इव किं श्रेयस्तनोत्यन्येषु विवक्षितार्थस्यातिगोप्यत्वात् दृष्टान्तव्याजेनाह । अत्रायमर्थः । 'एका तदङ्घ्रिकमलं संतप्ताः स्तनयोर्धादि'तिन्यायेन विरहानलसंतापहृदयगतस्मररोगशमनाय यथैकैकमङ्गं भगवतः स्वहृदयादिदेशेष्वेताः स्थापयन्ति न तथा ब्रह्मादयः । यत ईश्वराश्रित्यं ते विभ्यत्येव, तत्राप्येतासु भगवतो न स्वातन्त्र्यं प्राधान्यं वा किन्तु तासामेव, तदाह उपयुक्त इति पदेन । यथौषधस्य तापरोगनिवर्तकत्वेनैत्रोपयोगो न मुख्यत्वम्, पुरुषस्यैव मुख्यत्वं तथेत्यर्थः । यथा रोगनिवृत्त्यनन्तरमपि पोषकं रस्यं च यदि भवत्यौषधं तदा यथेच्छं भोगस्तस्य तथा तत्रापि विरहतापोपशमनानन्तरं यथेच्छं भोग इति ज्ञापनाय राजपदम् । अथवा । साक्षाद्यच्छ्रेयस्तत्किं तनोत्यन्येषामिति योजना । इतरागविस्मारकत्वेनास्यैव रसस्य साक्षाच्छ्रेयोरूपत्वादेतदन्येषु तददानात्तथा । अथवा । विदुषो जनस्य भगवान् श्रेयस्तनोतीति सत्यं तथापि किमनुभजतो विदुषस्तथाकरणा मिति । तत्रानुभजनं भगवद्भजनानन्तरं स्वभजनं 'विरचितचाटुवचनरचनमि'त्यादिगीतोक्तन्यायेन । नह्येवं ब्रह्मादिषु संभवति । अथवा । प्रतिपदं काकूक्तिर्ज्ञेया । तथाहि । विदुषो जनस्य किमीश्वरः श्रेयस्तनोति । अयमर्थः । कर्तुमकर्तुमन्यथाकर्तुं समर्थो हीश्वरः । नहि ब्रह्मादिभ्यो रूपं प्रकटीकृत्य फलं ददाति । एतासु पूर्णकामत्वात्पारामत्वादीन् स्वरूपधर्मान्पुन्येषु कदाचिददाति । तेषु वाञ्छार्थादामपि नान्यथा करोतीति तथा । अनुभजतः किं

तनोतीति पूर्ववत्, अन्यस्य यच्छ्रेयस्तनोति तर्कि विदुषस्तनोति किन्त्वविदुष एव तज्ज्ञानानुरूपं श्रेयस्तनोतीत्यर्थः । स्वरूपस्यानन्दरूपत्वात्तस्य चानुभवैकवेद्यत्वेन वाक्चक्षुराद्यवेद्यत्वाद्ब्रह्मादीनां च पुरुषत्वेन भगवददानाच्च साक्षात्स्वरूपानुभवाभावादविद्वत्त्वम् । एतासां तथात्वं प्रसिद्धम् । साक्षाच्छ्रेयोपि किं तनोतीति पूर्ववत् । साक्षात्स्वयं किं तनोतीत्यप्युक्तम् । तनोति किमित्यपि । एषु श्रेयः सकृद्ददाति न तु विस्तारयति । विस्तारणं च तदेकपरचित्तत्वम् । तदर्थैकप्रयत्नत्वादिकम् । तदुक्तं 'तत्र मम हृदयमतियत्नमि'ति । 'विशति वितनोरन्यो घन्यो न क्रोपी'त्यादिना । नह्येवमन्यत्र करोतीति तथा । अगदराज इव किमिति पूर्ववद् उपयुक्तः किं श्रेयस्तनोतीति । न हि ब्रह्मादीनामुपसमीपे एकस्मिन्नासने शयनादौ वा युक्तो भगवान् भवति । यतो भगवद्दर्शनमपि तेषां दुर्लभम् । एतासां तूपयुक्तस्तथेति ब्रह्मेव तारतम्यमित्यर्थः) ।

(यद्वा ननु भक्तिमार्गेऽन्यभजनराहित्येन भजनं मुख्यमित्येतासां स्वपतिसंबन्धेन कथमेताः परं तनुभृत इत्याशङ्कानिरासायोच्यते । इमाः स्त्रियो ब्रजस्त्रियो व्यभिचारदुष्टाः क । नेत्यर्थः । तत्र हेतुः अवनचरीरिति । सर्वदा स्वस्य भगवदुपभोग्यतां ज्ञात्वा रक्षणपरा इत्यर्थः । किञ्च । यदि तादृश्यस्तदा कृष्णे एष रूढभावः क च । असंभावितत्वात् । तथाहि । रूढपदेन भावस्यानवच्छिन्नत्वमुच्यते । तेनान्तर्बहिर्भेदेनाहर्निशं भगवद्रमणस्य जायमानत्वात्तद्भावरहितत्वं न कदाप्येतासामिति क तत्सम्भावनापि । अत्र विवाहितपतिभजनमेव व्यभिचारशब्दवाच्यं तदप्येतासां नास्तीत्युच्यते । ननु 'शुश्रूषन्त्यः पतीन् काश्चित्' 'ता वार्यमाणाः पतिभि'रित्यादिकथनात्तत्संबन्धाभावो न वक्तुं शक्यते इति चेत् । न । तत्सम्बन्धस्तासामभिमानिक एव न तु वास्तवः । 'अस्त्राक्ष्म तत्प्रभृति नान्यसमक्षमञ्चः स्थातुं त्वयाभिरमिता' इत्यत्र 'मन्यमानाः स्वपार्श्वस्था'नित्यत्रापि तथोक्तत्वात् पुल्लिङ्गदारपदेनापि तत्सम्बन्धाभाव एव तासु ध्वन्यते । न चाभिमानिकस्यापि तस्य सदोषत्वमेवेति वाच्यम् । 'स एतावानास'इति श्रुतेरेतत्सृष्टेः स्वरूपात्मकत्वेन रसार्थं स्थित्यर्थं च प्रभुगैव तथा स्थापितत्वात् । न च भगवत्सम्बन्धात्पूर्वं तथेति वाच्यम् । उक्तोपपत्तेः । न च यथा भगवत्सम्बन्धात्पूर्वं न तथात्वं न तथोक्तहेतोस्तदनन्तरमपीति वाच्यम् । तासां तत्स्वरूपातिरिक्ते तदात्मकत्वात्स्फूर्तेः । वस्तुतस्तु । फलप्रकरणीयरमणात्पूर्वमपि तासां स्वप्नेषु तत्सम्बन्धः समजनीति लक्ष्यते । अन्यथा 'अस्त्राक्ष्म....त्वयाभिरमिता' इति च सम्बन्धस्य भूतार्थतां न वदेयुः । किञ्च । अन्यसमक्षं स्थातुं न पारयाम इत्युक्त्या यत्रान्यसमीपस्थितिरप्यशक्या तत्र तदनन्तरभाविन्याः कृतेस्तथात्वे किं वाच्यमिति भावो व्यज्यते । तेन तासामेतत्सम्बन्धकालो न कदापीति नोक्तानुपपत्तिः । भगवत्सम्बन्धस्य तु तथात्वं वक्तुमयुक्तम् । सर्वप्रमाणविरोधात् । अन्तर्गृहगतानां तादृशबुद्धियुक्तत्वेन प्रतिबन्धाभावाच्च । परमात्मपदेनाप्येतदेव ज्ञाप्यते । तद्भजनस्यातथात्वात् । ननु पूर्वं ज्ञानादिसाधनवतामेतद्भावाभावेनाकृतार्थत्वोक्त्या तदतिरिक्तं साधनं किमेताभिः कृतं येनैतादृशं फलमित्याशङ्क्याह नन्विति । ईश्वरः साधन-

नैरेपेक्ष्येण सर्वकरणसमर्थो विदुषोऽपि ज्ञानयुक्तस्यापि पुरुषस्य 'नैष्कर्म्यमप्यच्युतभाववर्जित'-
मितिवाक्यात्केवलज्ञानस्यापुरुषार्थसाधकत्वं ज्ञात्वाऽनुपश्वाद् भजतो भजनं कुर्वतः साक्षात्
स्वयं भजनातिरिक्तसाधनानपेक्षः श्रेयः फलं तनोतीत्यर्थः । परं 'ये यथा मां प्रपद्यन्त' इति
वाक्यात्तदधिकारानुसारेण । अपिशब्देन यत्र स्वार्थसाधनत्वेनापि भजनकर्तुः श्रेयः स्वयं
साक्षात्तनोति तत्र तदर्थैकभजनपराणामेतासां साक्षात्स्वयं तत्तनोतीति किं वाच्यमिति
ज्ञाप्यते । प्रत्युत 'न पारयेऽहं निरवद्यसंयुजा'मित्यत्रैतद्भजनानुरूपस्य श्रेयस एवाभावः सर्व-
करणसमर्थेन प्रभुणाप्युक्तः । अत एव यथैतासां तत्तनोति न तथा पूर्वोक्तस्येति ज्ञापनाय
दृष्टान्तमाह अगदराज इवेति । अत्रायं भावः । यथा मृतं स्वभजनकर्तुरभीष्टं साक्षात्स्वय-
मनुपानादिसाधनव्यतिरेकेणापि तनोति न तु तेनामृतस्य तत्तन्यते । तथा स्वार्थसाधनत्वेन
भजनकर्तुर्ज्ञानिनोऽप्यभीष्टं भगवांस्तनोति न तु तेन भगवतस्तत्तन्यते । स्वार्थपरत्वात् । अत्र तु
यथैतासामभीष्टं प्रभुस्तनोति तथैता अपि तस्य तत्तन्वन्तीति नानुपपत्तिः काचित् ।

अथवा । निषेधस्य प्राप्तिपूर्वकत्वेनात्र तदभावात्प्रकारान्तरेण व्याख्यायते ।
एताः परं तनुभृत इत्यनेन ब्रजसीमन्तिनीनां सर्वोत्कर्षं निरूप्य तत्रैकोत्तरार्द्धे साधनानां
तदसाधकत्वोक्त्या तदभावे कथमेवमेतासामित्याश्चर्यमिव मन्यमानो यत्र भगवत्कृपया
सर्वसाधनरहितासु हीनजातीयासु पुलिन्दीष्वप्युत्कर्षसिद्धिस्तत्र किं वाच्यमङ्गसङ्गाधि-
कारवतीष्वेतास्त्रित्याशयेनाग्रे पुलिन्दीराह केमा इति । इमा स्त्रियः पुलिन्धः क्व ।
कृष्णे एष रूढभावः क्व च । यद्यपि 'ता नमस्यन्निदं जगा'वित्युक्तेरेतद्वीक्षणस्य
कालान्तरीयत्वेपि भावनया पश्यन्निव वदतीतीमा इति प्रदर्शनम् । यदि पुष्टिमागीयं
वा किमपि साधनं भवेत्तदा संभवेदपि । एतासां तदुभयाभावादसंभावितमिवोच्यते ।
तत्र पुष्टिमागीयतदभावायाह व्यभिचारदुष्टा इति । अत्रापि व्यभिचारपदं विवाहित-
पतिभजनपरम् । यतोऽस्मिन्मार्गे साधनं सर्वात्मभावस्तत्र तत्त्यागस्यापि विहितत्वेनाङ्गी-
कृतिः । 'संत्यज्य सर्वविषयान्' 'पतिसुतान्वयभ्रातृबान्धवा'नित्याद्युक्तेः । तेनैतासामेवं
भावाभावेन व्यभिचारदुष्टत्वमेवेति पुष्टिसाधनाभावः सूचितः । मर्यादामागीयतदभावायाह
वनचरीरिति । मर्यादायामधिकारिणामेव साधननिष्पत्तिरुच्यते । अतो वनचरीत्वेनाति-
क्षुद्रजातीयत्वेनाधिकाराभावात्तदभावः । जन्मान्तरीयं तदिति नाशङ्कनीयम् । प्रमाणाभावात् ।
तादृशाधिकारस्याप्यजातत्वात् । तर्हि कथमेवमेतासामिति चेत् तत्रोपपत्तिमाह नन्विति ।
ईश्वरः साधनमनपेक्ष्य सर्वकरणसमर्थः साक्षात्स्वयं श्रेयस्तनोतीत्यर्थः । ननु स्वरूपस्योभयत्र
साधनत्वे फलस्याविशेषात् कथमेतदपेक्षयोत्कर्षस्तत्रियास्त्रित्याशङ्कानिरासायाधिकारभेदात्
फलभेद इत आधिक्यं चेति विशेषणद्वयेनाह, अनुभजतोऽविदुष इति । ब्रजरत्नाप्रियाणां
'स्वागतं वो महाभागा' इत्यादितत्कृतनिषेधेऽपि स्वभावदाढ्याद् भजनकर्तृत्वेन नानुभजनं,
प्रत्युत मानापनोदनादिषु प्रभोरेव तथात्वमस्ति, न त्वेतासामेतादृशत्वं क्वचित्सिद्धम् ।

तत्रापि 'दयितास्तनमण्डितेन कुङ्कुमेनाननकुचेषु लिम्पन्त्यस्तदाधिं जहु'रित्यत्र दयितापदेन
 ब्रजदेवीनामुक्तत्वात्तत्सम्बन्धिकुङ्कुमेन प्रभुसम्बन्धाधिकारस्य जातत्वाद्भजनादनुभजनमेतासां
 सिध्यतीत्यनुभजत इत्युक्तम् । किञ्च । 'रसो वै स' इति श्रुतेर्भगवतो रसात्मकत्वेन
 तत्स्वरूपाभिज्ञत्वं 'वीक्ष्यालकावृत'मित्युक्तरीत्या तत्रेयसीनामेवोच्यते । एतासां तदभावाद-
 विद्वत्त्वमित्यविदुष इत्युक्तम् । विदुष इति पदच्छेदे माहात्म्यज्ञानवत्त्वेन तद्भावाहाहित्यमेव ।
 अधिकारानुसारेण ज्ञानं ज्ञानानुसारेण फलमिति 'महानामशनि'रित्यत्रोपपादितम् । एकवचनं
 जात्यभिप्रायेण सामान्यत्वज्ञापनाय । तादृशभोग्यशरीराभावाय पुलिङ्गनिर्देशः । ईश्वरत्वाद्
 यत्रानधिकारिणोपि श्रेयस्तनोति तत्र किं वाच्यं तास्वित्यपिशब्देन द्योत्यते । तत्र
 दृष्टान्तमाह अगदराज इवेति । न ह्यमृतं संबद्धं सदधिकारिणं विचारयति, तथात्रापीत्यर्थः ॥
 अपि च । अत्रामृतादिपदानि विहाय केवलरोगनिवर्तकत्वापादकागदपदोपादानेन
 पुलिन्दीनां भगवत्संबन्धः स्मररोगशान्त्यर्थमित्यवगम्यते । 'जहुस्तदाधि'मित्यत्र तन्निवृत्ति-
 मात्रस्यैव मनोरथत्वेन कथनात् । ब्रजखनिसमुद्भूतरत्नानामेतासां तु विरहदशोत्पन्नस्मररोगा-
 पगमे जातेष्यग्रे विविधरतिकैलिकलापैरखिलरसमयप्रियतमस्वरूपामृतास्वादनं मुख्यमिति
 नैतद्दृष्टान्तत्वं पूर्वोक्तस्येति ज्ञेयम् । वस्तुतस्तु । ब्रजपरिवृद्धप्रेयसीनां प्रियवियोग-
 कालीनार्तिरूपस्यापि भावस्य 'ता मन्मनस्का' इत्यादिभगवदुक्त्या तदात्मकत्वेनानन्दरूप-
 त्वाद् गदत्वमनुपपन्नमिति तथोच्यते । उपयुक्तपदेनापि पुलिन्दीनामुप समीपे स्थितिरेतासां
 तु साक्षादङ्गसङ्ग इति महद्वैलक्षण्यं सूच्यते । तथा चात्र पुलिन्दीकथनमेव सुष्ठु । यद्यपि
 'दृष्ट्वैवमादिगोपीना'मित्यत्र 'ता नमस्यन्निदं जगा'वित्युक्तेस्तत्प्रसङ्ग एवात्र समायाति ॥
 तथाप्युद्धवः कालान्तरे पुलिन्दीष्वपि भगवद्भावानुभावं दृष्टवानिति लक्ष्यते । 'सरिद्वनगिरि-
 द्रोणीर्वीक्षन् कुसुमितान् द्रुमा'नित्यनेन गिरिस्थितानां तासामपि वीक्षणस्यानुक्त-
 सिद्धत्वात् । तथा च । पूर्वमेताः परं तनुभृत'इत्यनेन घोषसीमन्तिनीः स्तुत्वा तत्राश्चर्य-
 मिव मन्वानः पुलिन्दीः स्मृत्वा यत्र तास्वप्येवं तत्र किं वाच्यं तत्प्रियास्वित्याशयेनेदमुक्तमित्यव-
 गम्यते । तेन तासामेवात्र स्तुतिरिति नोक्तानुपपत्तिः । किञ्च । इमा इति प्रदर्शयैव कथनं
 प्रभुवल्लभासु नोद्धवस्य संगच्छते । तत्रापि क्वेत्यसम्भावनापूर्वकम् । किञ्च । तासां निरुपधि-
 भाववत्त्वेन स्त्रीत्वकथनमपि नोपपद्यते । स्त्रीणां कामोपाधिकभावस्यैव नियतत्वात् ।
 उद्धवेन वनचरीपदं तदङ्गसङ्गिनीषु न प्रयोक्तुं शक्यम् । द्वितीयविशेषणं वा तत्स्वरूपा-
 भिज्ञत्वात् । अपरञ्च । 'कृष्णस्य दयितः सखा' 'तमाह भगवान्प्रेष्ठं भक्तमेकान्तिनं
 क्वचित्' 'तं वीक्ष्य कृष्णानुचर'मित्यादिवाक्यैरत्यन्तरङ्गभक्तस्योद्धवस्या'सामहो चरणरेणु-
 जुषा'मिति तच्चरणरजःसंबन्धिजन्मप्रार्थनमिति विरुद्धघते । अतः 'पूर्णाः पुलिन्द्य' इत्यत्र
 तासां भगवत्संबन्धस्योक्तत्वादुक्तानुपपत्तेश्च ता एवात्रोच्यन्त इति सर्वमनवद्यम्) ॥ ६० ॥

नन्वेतदन्योन्याश्रितम्, एवं भावो भगवति उत्तमकारणाभावे कथं भवतीत्याशङ्क्य ईश्वरस्तथा कृतवानित्युक्तम् । ईश्वरः कथं करोतीत्याशङ्कायां तदिच्छानुसारेण भजनादित्यनु-भजनेन निरूपितम् । इच्छानुसारि भजनमकारणकमिति पुनः सदोषस्तदवस्थः । अत एकं निश्चित्य साधनं वक्तव्यं, भगवदिच्छा कारणान्तरं वेति । आद्ये । तासां न कापि स्तुतिः, कारणान्तरे तु किं ब्रह्मजन्मभिरिति विरुद्ध्यत इत्याशङ्क्याह नायं श्रियोङ्ग इति ।

नायं श्रियोङ्ग उ नितान्तरतेः प्रसादः

स्वर्योषितां नलिनगन्धरुचां कुतोऽन्याः ।

रासोत्सवेस्य भुजदण्डगृहीतकण्ठ-

लब्धाशिषां य उदगाद्रजबल्लवीनाम् ॥ ६१ ॥

वस्तुतो भगवदिच्छैव नियामिका । परमियमेतावता कालेन न कापि जातेति तासां स्तुतिरुच्यते । अन्यथा यादृशस्तासु प्रसादस्तादृशोन्यत्रापि भवेत् । तत्र संभावित-स्थानान्यनूद्य परिहरति । एकान्ततो रतिर्यस्यां तादृशी लक्ष्मीः, तस्यामपि निरन्तरं रतिं प्रयच्छन्नपि न प्रसादं दत्तवान् । स्वर्योषितामपीन्द्रोपेन्द्रादिभावापन्नोपि बहुभिः सह रममाणोपि न दत्तवान् । नलिनवद्गन्धो रूक् कान्तिश्च यासाम् । तेन कमलभ्रमोपि तासु संभवति, कमलप्रियश्च भगवानिति कमलखण्डे पूजित इव कदाचित्तासु तिष्ठेत्, तस्या अपि निषेधः, अन्याः पुनः तत्तदवतारेषु संबद्धा अपि कुतस्तत्प्रसादं प्राप्नुवन्तीत्यर्थः । स कः प्रसाद इत्याकाङ्क्षायामाह रासोत्सव इति । अस्य भुजदण्डैर्गृहीतकण्ठैर्लब्धा आशिषो याभिः । न हि कदाचिदप्यनेकरूपाणि कृत्वा रमणार्थमेवं रसाभिनिविष्टो भवति, तत्रापि ब्रजबल्लवीभिः सह, तास्त्वसंवृताः दध्यादिविक्रये सर्वत्र पर्यटनपराः, महतामपि प्रार्थनया कदाचिद्भगवानेकं रूपं गृह्णाति महति कार्ये, आनन्दश्च तासां सर्वोत्तमः संपादितः अनेकधा रसमुत्पाद्य, अतो ज्ञायते नैतादृश्यः काश्चन ! नाप्येतादृशः कापि भगवत्प्रसाद इति । अतो ज्ञायतेवस्थापि तासामेतादृशी प्रमाणेष्वस्तुतापि सर्वोत्तमैवेति ॥ ६१ ॥

नन्वीर्ष्या तासामवस्थां स्तुत्वा किमीश्वर एतदर्थं प्रार्थ्यते, तथासति स्वाभिलषित-त्वात् न वस्तुनिरूपणे तात्पर्यमिति नोत्कर्षः सिद्धोदित्याशङ्क्याह आसामहो इति ।

श्रीपुरुषोत्तमकृतो भ्रमरगीतप्रकाशः ।

१०-४४-६१ नायमित्यत्र । कमलखण्ड इति । कमलसमूहे ।

श्रीविद्वलेशात्मजश्रीवल्लभकृतलेखः ।

नायं श्रियोङ्ग इत्यस्याभासे, एवं भाव इति । भगवदिच्छानुसारिभजनमित्यर्थः । व्याख्याने प्रसादपदेनेच्छेत्यभिप्रायेणाहुः । वस्तुत इति । न प्रसादं दत्तवानिति । अत्राह प्रसादविषयत्वं न सम्पादितवानित्यर्थः ।

आसामहो चरणरेणुजुषामहं स्यां
 वृन्दावने किमपि गुल्मलतौषधीनाम् ।
 या दुस्त्यजं स्वजनमार्यपथं च हित्वा
 भेजुर्मुकुन्दपदवीं श्रुतिभिर्विमृश्याम् ॥ ६२ ॥

अहमासां दासानुदासत्वेपि न योग्यः कथमेतद्भावयिष्यामि, 'अयोग्यमिच्छन् पुरुषः पतत्येव न संशय' इति । अत आसां चरणरेणुजुषां गुल्मलतौषधीनां मध्ये किमप्यहं स्याम् । आदौ जङ्गमत्वाधिकारो नास्ति । तथा सति क्रियया ततोपगमनं स्यात् । व्यवहारयोग्ये तु समतया भावः स्यात्तदप्ययोग्यम् । स्थावरत्वे वृक्षादिभावे चिरकालावस्थितौ न शीघ्रं भगवत्प्राप्तिः स्यात् । अतो यो यस्य चरणरजो वाञ्छति स तद्भवति तदीयो वा भवतीति वा, अल्पायुश्चरणरजःप्राप्तियोग्यं जन्माभिलषितम् । अतो गुल्मलतौषधीनां तामसराजससात्त्विकानाम्, तत्रापि रजःसंबन्धयोग्यानाम्, न तु तुलसीकुन्दजातीव्रीह्यादिषु । तेषु हस्तसंबन्धः तदीयानां भगवत्संबन्धः शिरःसंबन्धश्च भवेदिति व्याजेनोत्कर्षप्रार्थनं भवेत् । वृन्दावनं हि परमोत्कर्षापादकं भक्तिजनकं च । अहो इत्याश्चर्ये । नह्येतदपि भविष्यतीति, साधनप्रकारेणैव जात उत्कर्षः फलपर्यवसायी भवति नान्यथा । किमपीत्यनादरे । नात्र सत्त्वाद्युत्कर्षोभिप्रेतः, रजःसंबन्ध एवोत्कर्षजनक इति तस्य तुल्यत्वात् । नवेतासां रजसा क्रमेणैतद्भाव एव भवेत् । न तु भगवद्भावः । ततः किमित्येवं प्रार्थ्यत इत्याशङ्क्याह या दुस्त्यजमिति । भगवद्भावः आसां सुलभः नत्वन्यत्र, तथैवोपपादितत्वात् । दुष्टत्वाच्च तदसंभावितमिति मत्वा पुनस्तासां धर्मानतिवदति । दुस्त्यजाः स्वजनाः पुत्रादयः, तत्रापि दुस्त्यजः आर्यमार्गः 'सम्भावितस्य चाकीर्तिर्भ्रणदातिरिच्यत' इति । अयमार्यमार्गो लौकिकः, यादृशास्ते स्वजनाः पुत्रादयः । वस्तुतस्तु । भगवानेव स्वजनः आर्यमार्गश्च । अन्यथा फले व्यभिचारश्च । एवं त्यक्त्वा चकारात् भगवदुपदेशं च । अन्यथा बहिःसंवेदने स्वास्थ्यं भवेत्, पश्चान्मोक्षदातुः पदवीं भेजुः । यो हि यन्मार्गे गच्छति स तावति धर्मे तत्तुल्यो भवति, तत एता

श्रीपुरुषोत्तमकृतो भ्रमरगीतप्रकाशः ।

आसामित्यत्र । अल्पायुरिति, जन्मविशेषणम् । तदीयानामिति । स्रगादिनामित्यर्थः । कुतो नेत्यत आहुः साधनेत्यादि । दुष्टत्वादिति । स्वस्येति शेषः । अन्यथा फले व्यभिचारश्चेति । लौकिकस्यार्यमार्गत्वे, तत्रापि

१०-४४-६२

श्रीविठ्ठलेशात्मजश्रीवल्लभकृतलेखः ।

आसामहो इत्यत्र । गुल्मलतौषधीनामिति त्रयस्थाने तुलसीजातीव्रीह्यादि-
 ष्विति त्रयमुक्तम् । अन्यथा फले इति । स्वजनार्यमार्गत्यागाभावे फले व्यभिचारः स्यात् ।

अपि मोक्षदात्र्यो जाताः, तथा वयमपि भविष्याम इति भगवद्भजनापेक्षयाप्येतदुत्तम-
मिति भावः । नन्वेवं सति ब्रह्मभाववदयमपि कथं वेदे नोक्तस्तत्राह श्रुतिभिर्विमृग्यामिति ।
श्रुतयोपि वक्तुं विचारयन्ति परमिदमित्यतया वक्तुं न जानन्ति । दृष्टान्तापरिज्ञानात् ।
इदानीमेव हि गोपिका भगवता दृष्टान्तीकृताः, भगवदभिप्रायः श्रुतीनामपि ज्ञातुमशक्य
इति न सर्वज्ञत्वादिनापि दूषणम् । तदुपपादितं 'व्यासाद्यैरीश्वरेहाज्ञै'रिति । इममेवार्थ-
सुरीकृत्य 'यस्यामतं तस्य मत'मित्यादिश्रुतयोऽज्ञानमेव तुष्टुवुः । तथापि स्वार्थमज्ञाने
विशेषजिज्ञासाया अवश्यंभावात्स्वस्य सामर्थ्यमवश्यं मन्यमानाः मृगयन्त्येव । तत्रापि
सर्वोत्कृष्टत्वाद्विशेषेण मृग्यम् ॥ ६२ ॥

किञ्च । यत्सर्वेषां पूज्यमाराध्यं तत्तासां तापहारकत्वेन नियुक्तम् । तापे हि
पूज्यस्पर्शोपि निषिद्धः पूजार्थमपि । तत्राप्यङ्गभावं प्राप्त इति विशेषत उल्कर्षमाह या वै
श्रियार्चितमिति ।

या वै श्रियार्चितमजादिभिराप्तकामै-
र्योगेश्वरैरपि यदात्मनि रासगोष्ठ्याम् ।
कृष्णस्य तद्भगवतश्चरणारविन्दं
न्यस्तं स्तनेषु विजहुः परिरभ्य तापम् ॥ ६३ ॥

सर्वत्र फलरूपा लक्ष्मीः, तथापीष्टसिद्ध्यर्थमर्चितं न तु यथेष्टं विनियोक्तुं शक्यम् ।
किञ्च । अजादयो ब्रह्मादयः सनकादयश्चाप्तकामाः योगेश्वराः सिद्धादयः ये सर्वं कर्तुं
समर्थाः सर्वोपि पुरुषार्थः प्राप्तः वशीकृतसर्वसाधनाश्च, तेऽपि ततोऽप्युत्तमफलसिद्ध्यर्थं
तच्चरणमानर्तुः । बहिरवस्थायामर्चनं भविष्यतीत्याशङ्क्य विशेषमाह यदात्मनीति ।
यदात्मन्यप्यर्चितं ध्यानं कृत्वापि पूजितमित्यर्थः । तादृशमपि कृष्णस्य सदानन्दस्य
फलरूपस्य तत्रापि तत्प्रसिद्धं स्वतन्त्रफलदातृ स्वतः भक्तिमार्गप्रवर्तकं, भगवतः सर्व-
समर्थस्य, एवं स्वतः संबन्धतोऽप्युत्कृष्टं रासगोष्ठ्यां कौतुकक्रीडायां स्वयं स्वेच्छया नर्तनं

श्रीपुरुषोत्तमकृतो अमरगीतप्रकाशः ।

भगवानेव फलं भवेत् न तु तादृशमार्याणाम्, तदनपेक्षितत्वात् तदपेक्षिणां त्वार्थत्वाभावात् ।
अतः फलव्यभिचारान्न समय इति भावः । स्वार्थमिति । मृगयन्तीत्यनेनान्वेति ।

श्रीविठ्ठलेशात्मजश्रीवङ्गभक्तलेखः ।

भगवद्वृक्षेण फलं न भवेदित्यर्थः । लौकिकत्वात्तत्यागः फलव्यभिचाराच्च तत्याग इति चकारः ।

कृत्वा श्रान्ताः सत्यः कमलादिकमिव व्यजनवायुमिव चन्दनमिव तन्मन्यमानाः स्तनेषु
न्यस्य तापं जहुः । धार्ष्ट्याद् अयुक्तमेव तथा कृतवत्य इति शङ्कानिवृत्त्यर्थं भगवतैव
न्यस्तमित्युक्तम् । भगवानप्यत्यन्तं वशस्तासां शीघ्रं तापापनोदार्थं स्वयमपि शीघ्रं तत्स्तनेषु
स्थापितवान्, अत आह न्यस्तमिति । ततस्तत्परिरम्य स्वाधीनं कृत्वा तापं जहुरिति ।
प्रमाणतः प्रमेयतश्च ता उत्कृष्टा इत्यर्थः ॥ ६३ ॥

अन्यार्थमेवैषा प्रशंसेत्याशङ्क्य पूर्वमपि नमस्कारार्थमेतदारब्धमिति प्रतिज्ञातत्वात्
ता नमस्यति वन्दे नन्दव्रजस्त्रीणामिति ।

वन्दे नन्दव्रजस्त्रीणां पादरेणुमभीक्षणशः ।

यासां हरिकथोद्गीतं पुनाति भुवनत्रयम् ॥ ६४ ॥

तासां नमस्कारेऽपि नास्माकमधिकारः, किन्तु नन्दव्रजस्य स्त्रीमात्रस्य पादरेणुमेवैक-
मभीक्षणशो वन्दे, अस्मदपेक्षया स रेणुः महानेवोत्कृष्टः फलरूपश्चेत्यादरेण वन्दे । ननु
कथमेवमत्याश्चर्यमुच्यत इत्याशङ्क्य लोके तदुपपादयति यासां हरिकथोद्गीतमिति ।
हरिकथापेक्षयापि हरिकथया वा सह ऊर्ध्वं गीतं यासां संबन्धि गीतं भुवनत्रयमेव
पुनाति । गानमात्रेणैव पुनातीति गङ्गातोप्युत्कर्षः । गुणानां साधकत्वं बाधकत्वं वा
नास्तीति ज्ञापनाय त्रयमिति ॥ ६४ ॥

एवं भगवत्कृतं तासां निरोधं समर्थयित्वा तादृशमपि भगवान् करोतीत्यवगत-
भगवन्माहात्म्यः भिन्नप्रक्रमेण भगवत्स्थाने समागत इत्याह अथ गोपीरिति ।

श्रीशुक उवाच—अथ गोपीरनुज्ञाप्य यशोदां नन्दमेव च ।

गोपानामन्व्य दाशार्हो यास्यन्नारूहे रथम् ॥ ६५ ॥

अनुज्ञां प्रार्थयित्वा तथा यशोदां नन्दमेव च । त्रय एवात्र प्रकरणे मुख्याः । ततो
भिन्नभूतान् गोपानामन्व्य गच्छामीत्युक्त्वा, यतोयं दाशार्हो यादवश्रेष्ठो दाशार्हभेदः,
वस्तुतो भक्तिप्रधानो भक्तहितकारी, ततो यास्यन्नतु विश्रामार्थं रथमारूहे ॥ ६५ ॥

स पूर्वमप्येवं बहुधा चकार । ततो नोद्यमनमात्रेण गमनौपयिकं कोपि करोति ।
यदा पुनः स निर्गत एव तदा तदर्थं भगवदर्थं च उपायनान्यानीय प्रस्थापनार्थं
समागता इत्याह तं निर्गतमिति ।

तं निर्गतं समासाद्य नानोपायनपाणयः ।

नन्दादयोनुरागेण प्रावोचन्नश्रुलोचनाः ॥ ६६ ॥

श्रीविठ्ठलेशात्मजश्रीवल्लभकृतलेखः ।

वन्दे इत्यस्याभासे, नमस्यतीति । इति शुक आहिति शेषः । तत्र प्रतिज्ञातत्वं
हेतुः । अतः प्रतिज्ञा शुककृता नमनमुद्धवकृतमिति वैयधिकरण्यं न ।

समासाद्याग्रे मिलित्वा, नानोपायनानि पाणौ येषाम् । स्नेहेन नन्दादयः
अश्रुलोचनाः सन्तः प्रावोचन् ॥ ६६ ॥

तदुपदिष्टोर्थस्तेषां हृदये समागत इति ज्ञापनार्थं तत्फलसिद्धयर्थं गुरुं प्रार्थयन्ति
मनसो वृत्तय इति द्वाभ्याम् ।

मनसो वृत्तयो नः स्युः कृष्णपादाम्बुजाश्रयाः ।

वाचोऽभिधायिनीर्नाम्नां कायस्तत्प्रह्वणादिषु ॥ ६७ ॥

कर्मभिर्भ्राम्यमाणानां यत्र कापीश्वरेच्छया ।

मङ्गलाचरितैर्दानै रतिर्नः कृष्ण ईश्वरे ॥ ६८ ॥

अस्माकं कायवाङ्मनांसि कृष्णसंबन्धिकार्यपराण्येव भवन्तु । अयमेवोत्कर्षः प्रार्थनीयः न तु लोके प्रसिद्धः अन्यः कोऽप्युत्कर्षः प्रार्थनीय इति ज्ञापयितुं कर्मभिर्भ्राम्यमाणानां यत्र क्वचिद्योनौ सतां तदर्थं प्रार्थनायामुदासीनानां सर्वैरेव मङ्गलाचरितैर्दानैश्च, मङ्गलाचरितानि सर्वसाधारणानि, दानं विशेषधर्मः, वैश्येष्वेव देयानामुत्पत्तेः, कृष्णे रतिरसाधारणा इतोऽप्युत्तमास्माकमस्तु । द्वयं प्रार्थितं संघातस्य भगवति विनियोगः आत्मनश्च भगवति स्नेह इति । मनसो ह्येकादशवृत्तयः ताः सर्वाः कृष्णपादाम्बुजमेवाश्रित्य तिष्ठन्तु क्रियया ज्ञानेनाभिमत्या च । अम्बुजे हि रूपरसगन्धस्पर्शाः स्पष्टाः । शब्दोऽन्यत्रापि स्वतन्त्रतया विनियोक्ष्यत इति न न्यूनता कापि । आश्रयपदेन प्रसङ्गात्करणं निवारितम् । वाचोपि नाम्नामेवाभिधायिन्यो, नाम तु तत्रैव पर्यवसितसर्वशक्तियुक्तं भवति । नत्वेवंविधानि गुणकर्माणि, पदार्थान्तरवाचकत्वात्, छान्दसप्रयोगालौकिकपरा वाचो मा भवन्त्विति ज्ञापितम् । कायः शरीरं च तस्य भगवतः प्रह्वणादिनमस्कारादिपूजासाधनादिषु भवतु । प्रकरणेन प्रार्थना ॥ ६७ ॥

कर्मभिरवश्यं भ्रमणम्, ईश्वरस्यापि तथैवेच्छेति न कर्मस्वातन्त्र्यम्, अत एव स उत्कर्षोऽप्रयोजक इति यत्र कापीत्युक्तम् । ननु कायवाङ्मनसां भगवति विनियोगे

श्रीपुरुषोत्तमकृतो भ्रमरगीतप्रकाशः ।

मनसो वृत्तय इत्यत्र । रूपादिचतुष्टयातिरिक्तवृत्तीनां कथं भगवच्चरणाश्रयत्वं
१०-४४-६७ भवतीत्यत आहुः शब्द इत्यादि । शब्दः गुणगानरूपः ।

श्रीविद्वल्लेशात्मजश्रीवल्लभकृतलेखः ।

वाचोभिधायिनीरित्यत्र । नत्वेवंविधानीति । गुणकर्मणां केषांचित्कथंचिदन्यत्रापि सम्भवात्तद्वाचकत्वे पदार्थान्तरवाचकत्वं स्यात् । नाम्नास्तु तत्रैव शक्तिपर्यवसानात् तदभिधायित्वं प्रार्थितमित्यर्थः ।

मङ्गलचरितानि कुत्रत्यानीति चेत् । सत्यम् । यावदेतद्भवति तावत्कर्माणि न त्यक्तव्यानीति तेषामन्यथाफलं मा भवत्विति तथा प्रार्थयन्ति । किञ्च । ईश्वरभाव एव कृष्णे सर्वदा भवत्वित्यपि प्रार्थनात्रयम् ॥ ६८ ॥

ततः संतुष्टस्तथेति मनसैवाभ्यनुज्ञाय मथुरामागत इत्याह एवं संप्रार्थित इति ।

एवं सम्प्रार्थितो गोपैः कृष्णभक्त्या नराधिप ।

उद्धवः पुनरागच्छन्मथुरां कृष्णपालिताम् ॥ ६९ ॥

तेषां प्रार्थनया स्वोत्कर्षो वा तेषामन्यभजनं वा ज्ञातमिति शङ्कां वारयितुं कृष्ण-भक्त्येत्युक्तम् । नराधिपेति संबोधनं सेवकानुवृत्तिः स्वाम्यर्थेति ज्ञापनार्था, तस्य प्रीतिरेव मुख्येति परमप्रीत इत्युक्तं, वचनं तु निर्बन्धादपि वदेदित्यप्रयोजकम्, मथुरां पुनरागच्छत्, भगवांस्तावत्पर्यन्तं मथुरायामेव स्थितः । कृष्णपालितामिति । विशेषतो भय-शङ्कया स्वयमेव पालयतीति भगवदनागमने विशेषहेतुरुक्तः । अनेन तादृशं स्थानंपरित्यज्य किमित्युद्धवः समागत इति शङ्का निवर्तिता ॥ ६९ ॥

एतत्सर्वं दासभावेनैव कृतमिति ज्ञापयितुं निवेदनमाह कृष्णायेति ।

कृष्णाय प्रणिपत्याह भक्त्युद्रेकं ब्रजौकसाम् ।

वसुदेवाय रामाय राज्ञे चोपायनान्यदात् ॥ ७० ॥

उपायनान्यदादिति सम्बन्धः । भगवन्तं प्रणिपत्य भक्त्युद्रेकमाह । एतावानर्थः पूर्वं भगवता नोक्त इति प्रायेण भगवान् न विचारितवान् इति । यादृशः प्रेमात्मको भक्तिपदार्थः शास्त्रे निरूपितस्तस्मादाधिक्यमेतद्भावस्योक्तवानिति वा । तेनानिर्वाच्यत्व-मितोन्यत्रादृष्टत्वं च ज्ञापितं भवति । ततो वसुदेवायाप्युपायनान्यदान्मित्रसम्बन्धः तिष्ठतीति ज्ञापयितुम् । रामाय चाददात्पूर्वावस्था तथैव तिष्ठतीति । मर्यादामप्यङ्गीकुर्वन्तीति ज्ञापनार्थं राज्ञे, चकारादकूरादिभ्योपि दोषाभावज्ञापनार्थम् ॥ ७० ॥

इति श्रीभागवतसुबोधिण्यां श्रीलक्ष्मणभट्टात्मजश्रीवल्लभदीक्षित-

विरचितायां दशमस्कन्धपूर्वार्धे चतुश्चत्वारिंशा-

ध्यायविवरणम् ॥ ४४ ॥

श्रीकृष्णाय नमः ॥

पञ्चचत्वारिंशोऽध्यायः ।

एवं पूर्वनिरोधस्य सान्त्वनोत्कर्षवर्णनम् ।
कृत्वा भविष्ययोश्चैव सान्त्वनं विनिरूप्यते ॥ १ ॥
मथुरावासिनः सर्वे राजसाः परिकीर्तिताः ।
सात्त्विकाः पाण्डवा भक्तास्तयोः सान्त्वनमुच्यते ॥ २ ॥
राजसत्वप्रसिद्धयर्थं स्त्रीपुंसोरत्र वर्णनम् ।
प्रक्रियान्तररूपा हि किञ्चिद्द्वारा तथा कृताः ॥ ३ ॥
अक्रूर उद्धवान्मुख्यः ततोऽग्रे प्रेषणं मतम् ।
दासभावे तूद्धवस्तु शास्त्रतस्त्वयमेव हि ॥ ४ ॥

श्रीपुरुषोत्तमकृतः प्रकाशः ।

पञ्चचत्वारिंशाध्यायतात्पर्यं निरूपयन्त उपोद्घातेनात्र निरूपयतीत्याहुः एवमित्यादि । एवं प्रसङ्गतः पूर्वकृतनिरोधस्य सान्त्वनमुखेनोत्कर्षवर्णनं कृत्वेत्यर्थः । भविष्यनिरोधविषयावाहुः मथुरेत्यादि । ननुभयनिरूपणेन कथं राजसत्वस्य प्रकर्षेण सिद्धिरत आहुः प्रक्रियेत्यादि । राजसी हि क्रियाविक्षेपयुक्ता । एवं सति इहत्यानां या प्रकृष्टा भगवद्विषयिणी क्रिया सा आन्तररूपा मानसीरूपा, हि अतो हेतोः, किञ्चिद्द्वारा कामाद्यान्तराभिलाषपूर्तिद्वारा तथा तद्वत्त्वेन रूपेण प्रसिद्धाः कृताः । अत उभयोर्वर्धनेनोपलक्षणविषया मुखेन सर्वेषां तथात्वप्रसिद्धिरित्यर्थः । अत्र इति । स्वगमनात्पूर्वम् । नन्वेवं सत्युद्धवस्य जघन्यता भवतीत्यत आहुः दासेत्यादि । द्वितीयस्तुरेवार्थः । अत उभयोरपि विषयभेदान्मुख्यत्व-

श्रीविदुषेशात्मजश्रीवल्लभकृतलेखः ।

पञ्चचत्वारिंशो । पूर्वनिरोधस्येति । तामसनिरोधस्य । सान्त्वनेन ज्ञापितो य उत्कर्षस्तद्धर्णनं कृत्वेत्यर्थः । न ह्येवं सान्त्वनं भगवानन्यत्र निरोधे करोतीति भावः । भविष्ययोरिति । राजससात्त्विकयोरत्राध्यायद्वये सान्त्वनं निरूप्यते न तूत्कर्ष इत्यर्थः । सात्त्विकानां पाण्डवानां राजसप्रकरणे सान्त्वने हेतुमाहुः । प्रक्रियान्तरेति । प्रक्रियान्तरे सात्त्विके रूपं स्वरूपं येषां तादृशाः पाण्डवाः हि यत अक्रूरद्वारा तथा सान्त्वनविषयाः कृताः । अक्रूरश्च राजसः अतो राजसप्रकरणे निरूपणमिति भावः ।

स्त्रीसान्त्वनं तु पुरतः राजसत्वात्स्वरूपतः ।
वाचान्यस्य निरूप्यं हि स्तुत्या च प्रेषणेन च ॥ ५ ॥
पञ्चचत्वारिंशेध्याये कुब्जाक्रूरतिसान्त्वनम् ।
कायेन वचसा चक्रे भाव्यर्थमिति वर्णयते ॥ ६ ॥

प्रथममेकादशभिः कुब्जायाः कथामाह साधिकैः अथ विज्ञायेति ।

श्रीशुक उवाच—अथ विज्ञाय भगवान् सर्वात्मा सर्वदर्शनः ।

सैरन्ध्याः कामतसायाः प्रियमिच्छन्गृहं ययौ ॥ १ ॥

तस्या हि सर्वा मनोवृत्तयः पूरणीयाः ततोप्यधिकं च कर्तव्यमिति, आदौ भगवान् तस्या गृहे स्वयमेव गत इत्याह अथेति । अथ भिन्नप्रक्रमे भक्त्यभावात्, परं तस्या दुःखं तुल्यमिति तन्निवृत्त्यर्थं गत इत्यभिप्रायेणाह विज्ञायेति । प्रकरणात् कामसन्तापम् । ज्ञाने सामर्थ्यं भगवानिति । तथाकरणे दोषाभावे चावश्यको हेतुः सर्वात्मैति । दृष्ट्वा-वश्यं प्रतीकारः कर्तव्य इति सर्वदर्शन इति फलमुखो हेतुरुक्तः । पूर्वमयोग्यता देहे स्थितेति न तस्याः कामपीडा । इदानीं तु देहे योग्येपि स्त्रीचर्या सर्वा जानातीति तस्याः कामपीडा महती जातेत्याह सैरन्ध्या इति । सैरन्ध्री ह्यन्तःपुरेऽधिकारिणी स्त्री स्त्रीचरित्रं जानातीति कामतापो युक्त एव । तस्या आगमनसामर्थ्याभावात् स्वयमेव गृहं ययौ । स्वगमनमात्रेणैव तस्यास्तापो निवर्तित एव तथापि प्रियमिच्छन् ययौ । मनसा तस्याः प्रियं भवत्विति विचारितवान् ॥ १ ॥

ननु किमित्येवं विचारेण कर्तव्याभिव हि प्रियं तद्गमनेनैव भविष्यतीत्याशङ्क्य तन्निराकरणार्थं भगवदिच्छया जातोत्कर्षं गृहं वर्णयति महार्हेति सार्धेन ।

महार्होपस्करैराढयं कामोपायोपबृंहितम् ।

मुक्तादामपताकाभिर्वितानशयनासनैः ।

धूपैः सुरभिभिर्दीपैः स्रग्गन्धैरपि मण्डितम् ॥ २ ॥

यथा प्राकृतमपि गृहं भगवदिच्छयैवं जातं, एवं सापि गोपिकातुल्या भविष्यतीति

श्रीपुरुषोत्तमकृतः प्रकाशः ।

वमविरुद्धमित्यर्थः स्वरूपत इति । प्रद्युम्नात्मकत्वात्तत इत्यर्थः । ननु स्वगृह आकारणेनापि सान्त्वनस्य सिद्धेस्तद्गृहगमनादिकं किमर्थमित्यत आहुः पञ्चेत्यादि । भाव्यर्थमिति । कामवरदानप्रेषणार्थमित्यर्थः । ननु तथापि पूर्वमेतयोरेव सान्त्वनकथनस्य किं प्रयोजनमत आहुः अतिसान्त्वनमिति । तथा चैतयोः क्लेशाधिक्यादेतौ पूर्वं निरूपितावित्यर्थः ।

श्रीविदुलेशात्मजश्रीब्रह्मकृतलेखः ।

महार्हेत्यत्र । गोपिकातुल्येति । अन्तःस्थितलक्ष्म्यंशा भविष्यति । रेमे रमेश इत्यत्रैवेत्यर्थः ।

प्राकृतायास्तथात्वं कर्तव्यमिति प्रियेच्छा युक्तैव । महार्हाण्यमूल्यानि गृहादीनि पात्रादी-
न्युपस्करा यस्य तैर्वाऽऽदृष्टं संपन्नं । कामोपायाः कामशास्त्रोक्तानि साधनान्युद्दीपकानि
चित्राणि पुष्पादिसंपत्तिः इन्दुर्मन्दिरमित्यादीनि तैरुपबृंहितं लौकिकस्तच्छास्त्रीयश्चोत्कर्ष
उक्तः । अलौकिकोत्कर्षमाह मुक्तादामभिः पताकाभिश्च बहिर्मण्डितम्, वितानै-
श्चन्द्रातपत्रैः शयनासनैः शयनार्थमुपवेशनार्थं च सुखस्पर्शास्तरणैः प्रत्यहं वैशेषिकैरपि
मण्डितमित्याह धूपैरिति । अगुरुसम्भवा आमोदाः दीपा अग्निमयाः मणिमयाः स्रग्भि-
र्गन्धैश्च शैत्यार्थं सर्वत्र लेपनं मण्डनम् । एवं त्रिविधोप्युत्कर्षः भगवदिच्छया तस्मिन् गृहे
जात उक्तः ॥ २ ॥

ततो गते भगवति यद्वक्तव्यं तदाह गृहं तमायान्तमिति ।

गृहं तमायान्तमवेक्ष्य सासनात् सद्यः समुत्थाय हि जातसंभ्रमा ।

यथोपसंगम्य सखीभिरच्युतं सभाजयामास सदासनादिभिः ॥ ३ ॥

भगवदिच्छाविषयत्वाद्गृहस्यापि कर्मता, यतस्तं तादृशं भगवन्तमायान्तमवेक्ष्य
तथैवासनादुत्थाय प्रथमं जातसंभ्रमा जाता इतिकर्तव्यतामूढा जाता । युक्तश्चायमर्थः ।
ततः यथावदुपसंगम्य सखीभिः सहिता सभाजयामास । ननु कान्तोयं पूजया
विलम्बितो निवृत्तकामो भवेत्तत्राह अच्युतमिति । सदासनादिभिरिति सुवर्णमयाद्या-
सनानि शय्यामयानि वा अनुपभुक्तानीति सत्पदेन ज्ञापितम् ॥ ३ ॥

तथोद्धवः साधुतयाभिपूजितो न्यषीददुर्व्यामभिमृश्य चासनम् ।

कृष्णोपि तूर्णं शयनं महाधनं विवेश लोकाचरितान्यनुव्रतः ॥ ४ ॥

तथैव उद्धवोपि पूजितः परं साधुतया, अनेन भगवान् भर्तृतया पूजित इति
ज्ञायते । कामो हि दौषात्मक इत्यर्थाद् व्यावृत्तिः फलति । उर्व्यामेवोपविष्टः आसनमुपस्पृ-
श्येति राजधर्मपरिज्ञानं निरूपितम् । तस्याः कृत्ये जाते भगवानपि स्वकार्यं कृत्वानित्याह कृष्णो-
पीति । तदर्थार्थमारोपिते कामे क्षणं विलम्बश्चेज् जगत् काममयमेव स्यादिति तूर्णमेव शयनं

श्रीपुरुषोत्तमकृतः प्रकाशः ।

गृहं तमित्यत्र । कर्मतेति । अवेक्षणाक्रियाकर्मतेत्यर्थः । नन्वीक्षणाक्रियया कर्तुः

१०-४५-३

प्राप्तुमिष्टत्वाभावे कथं सेत्यत आहुः यतस्तं तादृशमिति । स्वेच्छा-

मात्रेण पूर्वोक्तरीतिकगृहोत्कर्षकर्तारम् । अतो युक्तैव कर्मतेत्यर्थः । अग्निमे

तदर्थार्थमिति वाक्येन तथात्वावगमादित्यर्थः । ननु प्रकटत्वादननुव्रतपदस्यानुवादकत्वमेव

श्रीविट्ठलेशात्मजश्रीवल्लभकृतलेखः ।

कृष्णोपीत्यत्र । तदर्थार्थमिति । तस्या अर्थसिद्धयर्थमित्यर्थः ।

विवेश । न त्वनिर्दिष्टमुपभुक्तमनुपभुक्तं वा भवेदिति भगवदर्थं वान्यार्थं वेत्यपि शङ्कां व्यावर्तयितुमाह महाधनमिति । महद् धनमुत्पादनार्थं यस्य तदप्युत्कृष्टं भगवदर्थमेवेति विवेशेति पूर्वोपवेशस्थानाद् विविक्तइति ज्ञापयितुम् । ननु भगवानल्लिष्टकर्मा किमित्येवं प्रार्थनाव्यतिरेकेण स्वयमेव गत इति चेत्तत्राह लोकाचरिताननुव्रत इति । सा हि लौकिकी लोकरीत्यैव ग्राह्येति तस्यास्तथैव मनोरथः सा गृहस्थवदीश्वरवद्भावं न जानाति गुप्तत्वात्, खड्गव्यवहारं तु जानाति प्रकटत्वात्, अतस्तथैव मनोरथ इति लोकानां साधारणानां चरितानि भगवानप्यनुव्रतो जातः । नत्वनुवादकमेतत्पदं निरोधविरोधापत्तेः ॥ ४ ॥

ततः सापि गतेति तस्याः संस्कारपूर्वकं गमनमाह ।

सा मज्जनालेपदुकूलभूषण-

स्त्रगन्धताम्बूलसुधासवादिभिः ।

प्रसाधितात्मोपससार माधवं

सत्रीडलीलोत्स्मितविभ्रमेक्षितैः ॥ ५ ॥

आलेपं सुगन्धादिभिः स्नानार्थमेव भगवदिच्छया पूर्वमेव तस्यास्तथत्वम्, सुधासव इति शक्त्यर्थं देहविस्मरणार्थं च कामशास्त्रोक्तद्रव्यपानमुक्तम् । आदिशब्देन तथोद्बोधकानां पदार्थानामपि चन्द्रावर्तादीनां स्थापनम् । एवमेतैः प्रसाधितशरीरा तद्भावापन्ना लक्ष्मीपतिरयमिति तथाकरणे शङ्कारहिता माधवमुपससार । तथा भगवति सर्वे भावाः स्वान्तःस्थिताः क्रमेण सूचिता इत्याह सत्रीडेति । स्त्रीभावात् प्रथमसम्बन्धे व्रीडा, ततो हासः प्रवृत्तायाः, ततो भगवच्चेष्टानां सादरं निरीक्षणं, ततोप्यभिलषितानां भाषणं सन्नृतं, अयमग्रे क्रमो भगवता कर्तव्य इति प्रथमतस्तादृशीं चेष्टां कुर्वानैव गतेत्यर्थः ॥ ५ ॥

ततः सा कान्ता जाता भगवद्धर्मोवेशात्ततो यथाभिलषितं कृतवानित्याह आहूयेति ।

आहूय कान्तां नवसंगमहिया विशङ्कितां कङ्कणभूषिते करे ।

प्रगृह्य शय्यामधिवेद्य रामया रेमेऽनुलेपार्पणपुण्यलेशया ॥ ६ ॥

श्रीपुरुषोत्तमकृतः प्रकाशः ।

कुतो नोच्यते इत्याशंकायामाहुः नन्वित्यादि । अनुवादकत्व एतदुद्देशे तथभावादेतया लीलया सा निरुद्धा न स्यादतस्तथेत्यर्थः । अग्रिमे । मज्जनालेपनादीनां पूर्वसाधितत्वे हेतुमाहुः भगवदिच्छयेति ।

श्रीविठ्ठलेशात्मजश्रीवल्लभकृतलेखः ।

सा मज्जनेत्यत्र । ननु व्रीडादिक्रमस्तु सम्भोगे कर्तव्ये न तु गमनसमये इत्याशङ्क्याहुः । अयमग्रे क्रम इति । भगवतेति सहार्थे तृतीया । अयं क्रमोऽग्रे तथा भगवता सह कर्तव्य इति पूर्वमेव तथा चेष्टया तत्सूचयन्ती गतेत्यर्थः ।

स्वतः प्रवृत्त्यभावे हेतुमाह नवसंगमह्विया विशङ्कितामिति । निकटे गतायाः शङ्कायामाह । कङ्कणैर्भूषिते करे प्रगृह्येति । कङ्कणानां परिधानं सुवासिन्या अस्यास्तु भगवद्व्यतिरिक्तः पतिर्नास्तीति भगवांश्चेत् न परिगृह्णीयात् तदा कङ्कणपरिधानं व्यर्थमेव भवेदिति सूचितम् । शय्यामधिवेश्येति प्रथमं प्रथमसुरतमेवोक्तम् । नन्वेषा का, स्त्रीसंबन्धा न सर्वत्र कर्तव्या इति तत्राह रामयेति । भोगार्थमेवैषा स्त्री । 'नाग्निं चित्वा रामासुपेया'दिति विशेषनिषेधादन्यदा तथा संबन्धो न दोषाय । नन्ववश्यं सुखानुभवधर्मो हेतुः । ततः परमानन्दं कथमनुभवतीत्याशङ्क्याह अनुलेपार्पणपुण्यलेशयेति । अनुलेपार्पणादन्यानि पुण्यानि लेशमात्राणि यस्याः । अनुलेपार्पणस्य वा पुण्यमात्रं लेशो यस्याः । अथवा सा त्वनुलेपार्पणपुण्यलेशयुक्तैवातस्तस्याः सहभाव एव कृतः । भगवान् स्वयमेव रेमे तावत्फलं स्वयमेवाधिकं दत्त्वान्, न तु कर्मणा जातमिति तथोक्तम् । अथवा । भगवान् सर्वसमर्थः । तस्यास्तावन्मात्रमेव सुखं दत्त्वानिति ज्ञापयितुं तथोक्तम् ॥६॥

ततः सापि लब्धधाष्टर्चा स्वामिलषितं कृतवतीत्याह सेति ।

सानङ्गतसकुचयोरुरसस्तथाक्षणोर्जिघ्रन्त्यनन्तचरणेन रुजो मृजन्ती ।

दोर्भ्यां स्तनान्तरगतं परिरभ्य कान्तमानन्दमूर्तिमजहादतिदीर्घतापम् ॥ ७ ॥

सा सैरन्ध्री अनङ्गेन तप्तयोः कुचयोः, षष्ठ्येषा । उरसः वक्षःस्थलय अनन्तचरणेन एतेषां रुजं मृजन्ती जाता । स्वरूपतः केनचित्सम्बन्धेन वेत्याशङ्क्य तापस्योभयत्र व्याप्तत्वाद् बहिःस्पर्शेन तापापगमेपि अन्तस्तापनिवृत्त्यर्थमुपायमाह । जिघ्रन्तीति । अर्थादनन्तचरणमेव, अनन्तत्वादेव पर्यायेण तापनाशो निवारितः । तथा सति शीघ्रं तापाभावो न स्यात्, न केवलं दुःखाभाव एव तस्याः फलितः किन्तु परमानन्दोप्यनुभूत इत्याह दोर्भ्यामिति । पूर्वमेव स्तनान्तरे हृदये निविष्टं अन्तर्यामिणं बहिर्दोर्भ्यामालिङ्ग्य तापं जहौ । स्तनान्तरागतं वा, कान्तत्वात् तथाकरणे नापराधः । न केवलं पर्यवसानवृत्त्या सुखजनकत्वं किन्तु स्वरूपतोपि तथात्वमित्याह आनन्दमूर्तिमिति । अत एव अतिदीर्घमपि त्रिविधमपि तापं जहौ, कामताप एव वा जन्मकोटिष्वनुस्यूतो दीर्घो भवति ॥ ७ ॥

एवमनुलेपार्पणफलमुक्त्वा फलानुभवार्थं या भगवतः सेवा कृता रतिरूपादिता तस्याः फलं वक्तव्यमिति तन्निरूपयति सैवमिति त्रिभिः ।

सैवं कैवल्यनाथं तं प्राप्य दुष्प्रापमीश्वरम् ।

अङ्गरागार्पणेनाहो दुर्भगेदमयाचत ॥ ८ ॥

इदं हि पूर्वस्माद् उत्कृष्टमिति वरत्वेन पर्यवसितम्, तथा सति न फले काचिन्

श्रीपुरुषोत्तमकृतः प्रकाशः ।

सैवमित्यत्र । ननु भगवत्सम्बन्धरय महापुण्यजनकत्वात्कालपरिच्छिन्नेना-

मर्यादा इयदेवेति, तथापि भाग्यमेवाल्पमिति बुद्धिस्तादृश्येवेत्यल्पमेव याचितवतीति शुक्रस्तां निन्दति दुर्भगेदमयाचतेति । दातरि समर्थे प्रसन्नेऽप्यल्पयाचनं भाग्याभावादेव भवति । सा पूर्वोक्ता एवं जाता तं तथोपकारिणं स्वयमेवागत्य सर्वसुखदातारं कैवल्यस्यापि नाथं सर्वैरेवोपायैर्दुष्प्रापमीश्वरत्वात्, अन्यथा साधनाधीनः स्यात् । तादृशमपि प्राप्य मोक्षं गोपिकावदवस्थां वा न प्रार्थितवती किन्तु कालपरिच्छिन्नं भगवत्सम्बन्धमेव । यद्यपि स्वरूपतो महान्, तथापि कालेन परिच्छिन्नः फलत्वान्न साधनतामापद्यते, अतो दुर्भगैव ॥ ८ ॥

याचनमाह आहोष्यतामिति ।

आहोष्यतामिह प्रेष्ट दिनानि कतिचिन्मया ।

रमस्व नोत्सहे त्यक्तुं सङ्गं तेम्बुरुहेक्षण ॥ ९ ॥

इहैवोष्यतामिति विवाहस्याकृतत्वात् क्वचिच्छयनं कर्तव्यं तदिहैव कर्तव्यमित्यर्थः । किमित्येवं प्रार्थयत इत्याशङ्कयामाह प्रेष्टेति । परमप्रियस्तथोच्यत इति, तत्राप्यन्तर्यामिवत् स्थितिं वारयति कतिचिद्दिनानि मया सह रमस्व । ननु कोयं निर्बन्ध अयमेव वर इति, मोक्षादिर्वा कथं न प्रार्थयत इत्याशङ्क्याह नोत्सहे त्यक्तुं सङ्गं त इति । तत्र हेतुरम्बुरुहेक्षणेति । इष्ट्वैव सर्वसुखदायककामोद्बोधकेति वा ॥ ९ ॥

भगवान् यद्यपि बह्वेव सुखं दास्यामीति विचारितवान् तथापि याचितं दत्तवानित्याह तस्यै कामवरं दत्त्वेति ।

तस्यै कामवरं दत्त्वा मानयित्वा च मानदः ।

सहोद्धवेन सर्वेशः स्वधामागमदर्चितम् ॥ १० ॥

सत्यसङ्कल्पत्वात् स्वविचारितमपि दत्तवानित्याह मानयित्वेति । तां मानितवान् । भगवान् हि मोक्षं भक्तिं च दातुमागतः येभ्यो दास्यति तन्मध्ये एतामप्यङ्गीकृतवानित्यर्थः । चकारादात्मानमपि । मानद इति भगवान् सर्वेभ्यो मानं ददातीति, स्वधर्माच्च अस्यै च मानं दत्तवान्, ततो बहिरागत्य उद्धवेन सहितः तदिच्छानुसारेण धर्मान्तरमपि परिगृह्य कार्ये संपन्ने पुनः सहजमेव धर्मं गृहीतवानित्याह । सर्वेश इति । अनेन तस्या

श्रीपुरुषोत्तमकृतः प्रकाशः ।

१०-४५-८ प्युत्पन्नं पुण्यं पुनः सम्बन्धं कारयिष्यति ततः सोप्यन्यमित्येवं सर्वदैव सुखानुभवो भविष्यतीति कथं दुर्भगत्वमत आहुः फलत्वादित्यादि ।

तस्या इत्यत्र । आत्मानमपीति । दातुमागत इत्यादिना योज्यम् । अनेनेति ।

१०-४५-११ सर्वेशत्वेनेत्यर्थः । अग्रिमे । भवेदिति स्वस्मा इति शेषः ।

यथा कियद्दिनरमणं भवति तथैव कृतवानित्यपि लक्ष्यते । यथा नारदस्य मायया क्षणमध्ये षष्टिसंवत्सरप्रतीतिः तथास्या अपीति । इतोगतस्य पुनरागमनाभावः सूचितः । नन्वाकाङ्क्षया पुनर्गच्छेदित्याशङ्क्याह । ऋद्धिमत् स्वधामागमदिति ॥ १० ॥

अत एव भगवन्तं प्राप्य स्वयं न किञ्चित् प्रार्थनीयम् । भगवानेव यत्करिष्यति तत्करोतु, अन्यथा स कुमनीष्येव भवतीत्याह । दुराराध्यमिति ।

दुराराध्यं समाराध्य विष्णुं सर्वेश्वरेश्वरम् ।

यो वृणीते मनोग्राह्यमसत्त्वात्कुमनीष्यसौ ॥ ११ ॥

प्रथमतः स आराधयितुमेवाशक्यः, अत एवास्मदादयो मुक्ता अपि तथैव स्थिताः । तादृशमप्याराध्य तत्रापि प्रसादपर्यन्तं संभ्यक् । विष्णुं पालनार्थमेवागतमनाराधनेपि पालकम् । तत्रापि सर्वेश्वराणां कालादीनामपीश्वरं नियन्तारं सर्वेषां हि कालग्रासो निवारणीयः । एवं सति यो मनोग्राह्यं वृणीते स कुमनीषी महाराजस्थाने गत्वा स्वयं क्षुधितः सर्वोपद्रवयुक्तोपि स्वसंबन्धिने मर्कटाय यथोदनं प्रार्थयते तद्वत् स्वयमात्मा मर्कटरूपाय मनसे हितं प्रार्थयतीति । नन्वेवमस्तु तथाप्यल्पमेव प्रार्थितं भवेन् न तु मर्कटवदित्याशङ्क्याह । असत्त्वादिति । न हि मनोधर्माः स्वस्य भवन्ति, अध्यारोपितास्त्वसन्त एव, तर्हि कथं प्रार्थयत इत्याशङ्क्याह । कुमनीषीति । सा हि दुर्बुद्धिः, अतः प्रमादादन्यथा प्रार्थयत इत्यर्थः ॥ ११ ॥

प्रकरणान्तरमारभ्यते अक्रूरभवनमिति ।

अक्रूरभवनं कृष्णः सहरामोद्धवः प्रभुः ।

किञ्चिच्चिकीर्षयन्प्रागादक्रूरप्रियकाम्यया ॥ १२ ॥

तस्मिन्नेव दिवसे अक्रूरायापि वरो दत्त इति तस्यापि गृहे भगवान् गतः । ननु पूर्वं तस्मै वरो दत्त इति कथं व्युत्क्रमेण निरूप्यते तत्राह कृष्ण इति । स हि तासामर्थे समागत इति पूर्वमवोचाम । तत्र बलभद्रस्यापि कार्यमस्तीत्यत आह सहराम इति । उद्धवो हि उत्सवात्मकत्वाद् रसप्रधान एव, रमणं तु स्त्रीभिरेव, अतः कुब्जाया गृहे उद्धवेन सह गमनं, भगवांस्तत्र प्रधानमिति बलभद्रस्य क्रोधोपि स्याद् आवेशभूत इति रमणारमणाभ्यां रसाभासानौचित्ये स्याताम् । अत्र त्वक्रूराय संपूर्णो भावो नेय इति योनिभावार्थं रामं निमित्तभावार्थमुद्धवं च सह नीतवान् । नन्वनाकारितः किमिति गत इत्याशङ्क्याह प्रभुरिति । सर्वेषां हि स्वामी सेवकगृहेपि सेवकसंमाननार्थं गच्छति ऋस्तमाकारयितुं समर्थः । प्रयोजनमाह । किञ्चित् क्वचित् प्रेषणं चिकीर्षयन् चिकीर्षी-मुत्पादयन्नक्रूरे तदर्थं स्वतोप्यक्रूरप्रियकाम्यया च प्रकर्षेण प्रभुरीत्यागात् । अस्योपाख्याने स्मार्ततत्त्वैः प्रतिपाद्यते अयं हि स्मार्त इति ज्ञापयितुम् ॥ १२ ॥

ततो गतानामक्रूरकृतं सत्कारमाह धर्मप्रतिपादनाय स तानिति ।

स तान्नरवरश्रेष्ठानाराक्षीक्ष्य स्ववान्धवान् ।

प्रत्युत्थाय प्रमुदितः परिष्वज्याभिवन्द्य च ॥ १३ ॥

तस्य सर्वे तुल्या अतो मर्यादया पूजयतीति न बलभद्रादेरपि वैमनस्यम्, नरवरेभ्योपि श्रेष्ठान् नरो नरवरो नरवराच्छ्रेष्ठश्चेति वा उद्धवरामस्वामिनः क्रमेणोद्दिष्टाः, आरादुरादेव दृष्ट्वा स्ववान्धवानित्यवश्याभ्युत्थाने लौकिकोपि हेतुः, प्रत्युत्थाय प्रथमतः प्रमुदितो जातः, भक्तत्वाभावात् न साष्टाङ्गप्रणामः, पूर्वक्रूरस्तु मुक्त एव, प्रमोदानन्तरं परिष्वङ्गः ततोभिवन्दनम् ॥ १३ ॥

एवं कायिकं वाचनिकमुत्त्वा मानसिकं नमस्कारमाह ननामेति ।

ननाम कृष्णं रामं च स तैरप्यभिवादितः ।

पूजयामास विधिवत्कृतासनपरिग्रहान् ॥ १४ ॥

पादावनेजनीरापो धारयन् शिरसा नृप ।

अर्हणेनाम्बरैर्दिव्यैर्गन्धस्त्रग्भूषणोत्तमैः ॥ १५ ॥

बहिर्नमस्कारस्तु व्यावहारिकः, अत एव भगवतापि ताभ्यां सह नमस्कृतमाह स तैरप्यभिवादित इति । पूर्वचकारात् फलाद्युपायनादानम्, द्वितीयादुद्धवं च, स त्रिभिरप्यभिवादितः । अपिशब्दस्तुल्यतामापादयति । ततो गृहागता इति पूजयामास विधिवच्छास्त्रदृष्टेन प्रकारेण यथा महापुरुषानभ्यागतान् पूजयति लोकः । कृतः आसनपरिग्रहो यैः । अत्रोद्धवेनापि धर्मानुरोधात्तुल्यतया आसनं गृहीतम् । यथा श्राद्धे गुरुशिष्यौ ॥ १४ ॥

ततः पादावनेजनीरापः शिरसा धारयन् । इयं धर्मनिष्ठायामधिका मक्तिः । नृपेति । धर्मपरिज्ञानार्थम् । ततः दिव्यैर्गन्धैः स्त्रग्भूषणोत्तमैः सहितेनार्हणेन पूजयामासेति पूर्वैणैव संबन्धः । पूजा साधनरूपा पूजयामासेत्याराधयामासेत्यर्थः ॥ १५ ॥

ततो यत्कृतवांस्तदाह अर्चित्वेति ।

अर्चित्वा शिरसानम्य पादावङ्कगतौ मृजन् ।

प्रश्रयावनतोकूरः कृष्णरामावभाषत ॥ १६ ॥

ततः उच्चासने स्थितस्य भगवतः स्वाङ्कगतौ पादौ मृजन् सेवनार्थं संवाहयन् । प्रश्रयेण अवनतो भूत्वा अकूरः पूर्वोक्तः । कृष्णरामावुभौ पूर्वं दृष्टावित्यभाषत स्तोत्रं कृतवानित्यर्थः ॥ १६ ॥

श्रीविद्वल्लेशात्मजश्रीवल्लभकृतलेखः ।

स तानित्यस्याभासे । स्मार्ततत्त्वैरिति (१२ श्लोके) । पञ्चविंशतिश्लोकैरित्यर्थः । तृतीयस्कन्धे तत्त्वानां कालमादाय पञ्चविंशतिसङ्ख्यायाः साङ्ख्यप्रकरणे निरूपणादिति भावः ।

तां स्तुतिमाह दिष्टयेति ।

दिष्टया पापो हतः कंसः सानुगो वामिदं कुलम् ।

भवद्भ्यामुद्धृतं कृच्छ्राहुरन्ताच्च समेधितम् ॥ १७ ॥

दशभिः स्तुतिरुक्ता हि प्रार्थनैकेन दोषनुत् । सर्वैर्भावैरिह स्तुत्यो निरोधे ह्यधिकारिभिः ॥
सर्वेष्वेव च भावेषु कृष्णोत्कर्षो निरूप्यते । अयुक्तं प्रार्थयेद्यस्तु तस्मै दद्यान्न सर्वथा ॥
न दत्तं पूर्वं गोपीभ्यः नोत्तरस्यापि दास्यति । निरोधो ह्यन्यथा न स्यात् फलार्थं कर्म तद्भवेत् ॥
ईश्वरः सर्वहितविदतो रोधो न दूषणम् । यथा बालकरोधो हि पित्रापि विनिरूपितः ॥
निवर्तयति कामांस्तान् ज्ञानेन ग्रहिला मतिः । यदि स्यादुत्कटा दुष्टा निर्दुष्टा वा विचारतः ॥

श्रीपुरुषोत्तमकृतः प्रकाशः ।

दिष्ट्येत्यत्र । दशभिः स्तुतौ हेतुमाहुः सर्वैरित्यादि । नन्वेतत्प्रार्थितं भगवत्ता

१०-४५-१७

कुतो न दत्तमित्यत्राहुः अयुक्तमित्यादि । अयुक्तम्, स्वायोग्यम् ।

ननु भक्त्याचितदाने कथं निरोधासिद्धिस्तत्राहुः फलार्थमित्यादि । यदि

याचितं दद्यात्तदा तत्कर्म सेवात्मकं कामितफलार्थं स्यान्न तु निरोधार्थमतस्तथेत्यर्थः । नन्वभिलषितादाने तद्विपरीतदाने चाभजनीयत्वं स्यादत आहुरीश्वर इत्यादि । नन्वेवं कामनापूर्वभावेन तथा कृतौ भक्तानां दुःखाद्भवतः क्लिष्टकर्मत्वं स्यादिति शङ्कायां तदभावाच्च दृष्टान्तमुखेनाहुः यथेत्यादि । गोलकरोध इति । इन्द्रियगोलकरोधः । तथा च कामचारकामवादकामभक्षणं बालकानां स्वत इन्द्रियनिरोधाशक्तत्वेपि पितृगुरुकृतस्तद्गोलकरोधो न क्लिष्टकर्मत्वापादकस्तथेदमपीति न दूषणमित्यर्थः । नन्वेवं सर्वत्रकस्त्वे

श्रीविट्टलेशात्मजश्रीवल्लभकृतलेखः ।

दिष्टया पाप इत्यत्र । दशसङ्ख्यायास्तात्पर्यमाहुः । सर्वैर्भावैरिति । सगुणैर्निर्गुणेन चेत्यर्थः । गोपिकावद्भावा भविष्यन्तीति भ्रमं वारयन्ति । अधिकारिभिरिति । यथाधिकारमित्यर्थः । पूर्वगोपीभ्य इति पूर्वाध्यायोक्ताभ्यो गोपीभ्यो बहिःसम्बन्धरूपं तत्प्रार्थितं फलं न दत्तमित्यर्थः अन्यथेति । हि यतः अयुक्तदाने निरोधमार्गो न भवेत् । किन्तु साधनानुरूपफलदानात्कर्ममार्ग एव भवेदित्यर्थः । एवं साधनान्यथाकरणे सामर्थ्यं हेतुं चाहुः । ईश्वरः सर्वहितविदिति पदद्वयेन । अतो हेतोरोधोयं दूषणं न । तत्र दृष्टान्तमाहुः । यथेति । यथा पित्रापिशब्दात्पितृव्यादिभिरन्यैरपि कृतो बालकस्य रोधो न रोधस्तान्कामान् तदभिलाषरूपास्त्रिवर्तयति । तथा भगवत्कृतोपि रोधोऽयुक्ताभिलाषं निवर्तयति । तत्र प्रकारमाहुः । ज्ञानेनेति । ग्रहिला आग्रहवती मतिर्दुष्टा भगवति सर्वभावसम्भवाच्चिचारतो निर्दुष्टा वा यद्युत्कटा स्यात्तदा ज्ञानेन, निवर्तयतीति शेषः ॥

प्रथमं भगवत्कृतकर्मणामभिनन्दनरूपां स्तुतिमाह स्वसमानत्वेन धर्मः प्रतीतस्तामसोयं भाव इति पूर्ववत्प्रथमः । दिष्टयेति । अस्मदादिभाग्येनैव पापरूपोयं कंसो हतः । पूर्ववद्व्याख्यानं । सानुगो भ्रातृसहितः । वां युवयोर्युवाभ्यामिदं कुलं कृच्छ्रादुरन्तादुद्धृतम् । अनेन कुलसंबन्धेन कुलस्यानिष्टं शङ्कितं निवारितं प्रत्युतेष्टमेव कृतमिति । किञ्च । तस्यैकस्य निवारणेन समुदायपर्यवसितं यदैश्वर्यं कुलस्य तत्रत्येकपर्यवसितमपि कृतमित्याह समेधितमिति । चकारान् मुक्तमपि कृतं पूर्वसंबन्धे पापादप्युद्धृतमिति, एवं तेन दृष्टं द्वयमेवेति तावदेवाभिनन्दितम् ॥ १७ ॥

स्वरूपमाह युवां प्रधानपुरुषाविति ।

युवां प्रधानपुरुषौ जगद्धेतू जगन्मयौ ।

भवद्भ्यां न विना किञ्चित्परमस्ति न चापरम् ॥ १८ ॥

योनिबीजवदत्रापि व्याख्येयम् । प्रधानपुरुषत्वमाधिदैविकं भविष्यतीति ब्रह्मत्वेनैव स्तुतिनिर्धर्मिका पर्यवस्यतीत्याशङ्क्याह जगद्धेतू इति । कारणार्थमेव प्रधानपुरुषौ, निमित्तत्वमात्रं भविष्यतीत्याशङ्क्याह । जगन्मयाविति । विकारे वा तत्प्रकृतवचने वा मयटोर्थविधाने भगवन्मयत्वं जगतो नायाति यद्यपि तथापि भगवत्त्वेन कारणत्वेन जगद्धेतू इति वक्तुं भगवत एव जगन्मयत्वमुक्तम् । अन्यथाऽसतः सत्ता स्याद् भगवतो वा परिणामः स्यात् । 'विष्टभ्याहमिदं कृत्स्न'मिति वाक्याल् लोके जगतो महत्त्वविधानात्, तेन भगवन्नाहात्म्यं वक्तुं अन्नमयो यज्ञ इतिवज् जगन्मयावित्युक्तम् । ननु तथापि भगवतः साधारणं कारणत्वं स्यात् कालादिवत् समवायिकारणत्वमपि साधारणमेव

श्रीपुरुषोत्तमकृतः प्रकाशः ।

भगवतो महानेव प्रयास इति शङ्कायां तदभावाय तादृशकृतिविषयान् बोधयन्तः प्रकारमप्याहुः निवर्तयतीत्यादि । यदि ग्रहिला दुष्टा रागवती विचारतः निर्दुष्टा विरक्ता वा निरोध्यानां मतिः तत्तत्कामिते उत्कटात्यभिलाषुका स्यात्तदा ज्ञानेन तथा करोति न त्वन्यत्रेति न कोपि प्रयास इत्यर्थः ।

श्रीविद्वलेशात्मजश्रीब्रह्मकृतलेखः ।

वस्तुस्वरूपज्ञानमुत्पाद्य निवर्तयतीत्यर्थः । अनेनेति । कंसस्य कुलसम्बन्धेन हेतुना तन्मारणे भगवान्कुलस्यानिष्टं कृतवानिति शङ्कितं भवेत्, तदनेन निवारितमित्यर्थः ।

युवामित्यत्र प्रधानपुरुषत्वमिति । आधिदैविकं प्रधानपुरुषत्वम् । अक्षरत्वमित्यर्थः । ब्रह्मत्वेनैवेति । अक्षरब्रह्मत्वेनेत्यर्थः । परिणाम इति । विकारयुक्तः परिणामः स्यादित्यर्थः । सिद्धान्ते तु सुवर्णे कारणत्वेन विद्यमानो यः कटकः स एव कटकत्वेन निष्पद्यते, तावतैव परिणाम उच्यतेऽतो न सुवर्णविकार इति भावः । साधारण-

सृदादिवत् । तत्राह भवद्भ्यामिति । भवद्भ्यां कृष्णरामाभ्यां विभक्तशक्तिभ्यां विना परमुत्कृष्टमपरमपकृष्टं चकारात्तदवान्तरा भेदा वा न भवन्ति, त्वन्मूलकमेव सर्वम्, यत्र स्वसामर्थ्यं बहु प्रकटयसे तदुत्कृष्टं यत्राल्पं तदपकृष्टमिति ॥ १८ ॥

एवं कारणत्वेन च भगवन्तं निरूप्य भगवन्तमेवाधेयत्वेनापि निरूपयति भेदाभेद-
पक्षपरिहाराय आत्मसृष्टमिति ।

आत्मसृष्टमिदं विश्वमन्वाविश्य स्वशक्तिभिः ।

ईयते बहुधा ब्रह्मन् श्रुतिप्रत्यक्षगोचरम् ॥ १९ ॥

यद्यप्यात्मसृष्टेर्नैवं भेदाभेदो दोषाय भवति तथापि भिन्नसृष्टावपि यथेदं दूषणं न भवेत् तदर्थमेतदुच्यते । स्वेनैव सृष्टमिदं सर्वमेव विश्वं सृष्ट्यनुसारेण सृष्ट्यनन्तरमेव वा अनु-
पश्चादाविश्य स्वशक्तिभिरिति सर्वसामर्थ्ययुक्तः बहुधा ईयते अनन्तप्रकारेण प्रतीयत इत्यर्थः । तथापि वैदिकोर्थोन्य एव भविष्यति विरोधः शब्द इति चेदित्यत्र तथा निरू-
पणात्, भ्रमप्रतिपन्नं च भिन्नं स्यात्, अतो न सर्वकर्तृत्वं भगवतः संभवतीत्याशङ्क्याह ।
श्रुतिप्रत्यक्षगोचरमिति । श्रुतिप्रतिपादितो यो विषयः यो वा प्रत्यक्षविषयः सोपि
सर्वं त्वमेव, साधारणप्रत्यक्षस्य न वस्तुनिरूपकत्वमित्यभिप्रायेण सामान्यग्रहणम्, गोचर-
शब्दोपि विशेष्यनिघ्नो भवति । अन्वाविश्येत्यस्य वा कर्म । ब्रह्मन्निति संबोधनं ब्रह्मवादे
सर्वेषामुपपत्तिः सिद्धेति नायमर्थः पुनः साधनीय इति ज्ञापयितुम् ॥ १९ ॥

नन्वेकस्य नानात्वं वैचित्र्यं वा लोके नास्तीति लौकिकन्यायव्यतिरेकेण केवल-
मलौकिकमङ्गीकुर्वाणान् प्रति लोकानुसारेणापि एकस्यानेकरूपत्वं दृष्टान्तेनाह यथा हीति ।

श्रीगुरुषोक्तमकृतः प्रकाशः ।

आत्मसृष्टमित्यत्र । एवं भेदाभेद इति । ऐच्छिकभेदघटितोऽभेद इत्यर्थः ।

इदमिति । भेदकृतवस्तुपरिच्छेदरूपम् । प्रतीयत इति । भवानेवेति

१०-४५-१९

शेषः । तथा च भिन्नवस्तुकृतोपि न भवतः परिच्छेद इति भावः ।

**साधारणप्रत्यक्षस्येति, विकल्पानवगाहिन इत्यर्थः । विशेष्यनिघ्न इति । सम्बोधन-
बोधितस्य ब्रह्मशब्दस्याधीन इति लिंगस्योपपत्तिरित्यर्थः ।**

श्रीविठ्ठलेशात्मजश्रीवल्लभकृतलेखः ।

मिति । कालः सर्वान्प्रति साधारणो न तु गवाश्चाद्यवतारभेदहेतुर्मृदपि साधारणी न तु
घटशरावाद्यवान्तरभेदहेतुरित्यर्थः । भेदाभेदेति । सृदि घटो न तु घटे सृत् । अतो घटो
सृदात्मको सृत् न घटात्मिका । भगवांस्त्वनुप्रविष्ट इत्याधेयोपि भवत्यतो जगद्भगवदात्मकं
भगवांश्च जगदात्मक इत्यर्थः ।

यथा हि भूतेषु चराचरेषु मह्यादयो योनिषु भान्ति नाना ।

एवं भवान्केवल आत्मयोनिष्वात्मात्मतन्त्रो बहुधा विभाति ॥२०॥

स्थावरजङ्गमेषु सर्वेष्वेव भूतेषु वस्तुतः पार्थिवेषु कारणभूतानां पृथिव्यादीनां वैलक्षण्यस्य सिद्धत्वेऽपि जीवसामर्थ्येन तत्र कारणत्वेन प्रविष्टा मह्यादयो नाना भान्ति, तत्रोपपत्तिमाह योनिष्विति । चराचराणि भूतानि योनिवशादेव तयोत्पद्यन्त इति कदाचिन्मह्यादीनामकारणता प्रतीयेत बीजस्यापि वापनानन्तरं स्वरूपतो नाशाद् योनि-त्वापत्तिरिति योनिष्वित्युक्तम् । तत्र मह्यादीनां चेद्बीजशक्तिवशात् तथात्वमुपपद्यते तदा बीजापन्नं ब्रह्म पूर्वमेव भगवति विद्यमानं जगद्रूपं स्वसामर्थ्येन शिष्टं स्वाभिलषितप्रकारेण योनिभावापन्ने स्वस्मिन् प्रवेशयेत् । अनन्तजगदाकारेण वृद्ध्यादिषु बह्वल्पपरिग्रहाविर्भावेन भगवानपि केवल एव आत्मयोनिषु आत्मरूपासु योनिषु जगद्रूपेषु बहुधा विभाति, शक्तिवशादविद्यमानस्थाने आकर्षणादनित्यता स्यादिति तद्व्यावृत्त्यर्थमाह आत्मेति । सर्वत्र व्याप्त एवाकृष्ट एवाभिव्यक्तो भवतीत्यर्थः । दृष्टान्ते पारतन्त्र्यं प्रतिभासत इति तद्व्यावृत्त्यर्थं आत्मतन्त्र इत्युक्तम्, तदपेक्षयाप्यत्रानेकप्रकारत्वं रूपापयितुं दृष्टान्तेन नानात्वे समागतेषु प्रकारान्विधत्ते । बहुधेति । नन्वहमेवेत्यत्र किं प्रमाणं वादिप्रतिपन्नमतेष्विव भिन्नतयैव तथा जगद्भवत्विति चेत्तत्राह विभातीति । कारणापेक्षयाप्याधिक्येन कार्ये भानं दृश्यते यथा चित्रपटादिषु, अतो भगवानेवेत्यध्यवसीयत इत्यर्थः ॥ २० ॥

श्रीपुरुषोत्तमकृतः प्रकाशः ।

यथा हीत्यत्र । स्वस्मिन् प्रवेशयेदिति । बीजात्मकस्वातिरिक्तं सम्पादयेदि-

त्यर्थः । एवं च भगवान् सर्वत्र जगति नानात्वेन वैचित्र्येण भासमानोप्येक

१०-४५-२०

एव, समवायिकारणत्वात् । चराचरपार्थिवादिनिविष्टपृथिव्यादिवदित्य-

नुमानं फलतीति ज्ञेयम् ।

श्रीविद्वल्लेशामजश्रीवल्लभकृतलेखः ।

यथा हि भूतेष्वित्यत्र । तत्र मह्यादीनामिति । एतेषां बीजशक्तिवशादेव चेन्नानात्वमुपपद्यते, तदा भगवदभिलषितप्रकारेण योनिभावापन्नमक्षरं ब्रह्म कर्तुं पूर्वमेव भगवति विद्यमानं जगद्रूपं भगवत्सामर्थ्येनानुशिष्टं बीजापन्नमक्षरं ब्रह्म कर्म, स्वस्मिन् प्रवेशय-त्सद् अनन्तजगदाकारेण विभातीत्यग्निमेणान्वयः । अनन्तत्वे प्रकारमाहुः । वृद्ध्या-दिष्विति । एवं दृष्टान्ते साङ्ख्यप्रकार उक्तः । दार्ष्टान्तिके सर्वं भगवद्रूपमेवेत्याहुः । भगवानपीति । तथेति शेषः । भगवानप्येवं विभाति । परं केवल एव तत्र सर्वमात्मरूपमेव न तु योनिबीजयोर्विभेद इत्यर्थः ।

एवं जगद्रूपतां निरूप्य कर्तृत्वे प्राप्तान् दोषान् वारयितुमाह सृजस्यदो लुम्पसीति
 सृजस्यदो लुम्पसि पासि विश्वं रजस्तमःसत्त्वगुणैः स्वशक्तिभिः ।
 न बध्यसे तद्गुणकर्मभिर्वा ज्ञानात्मनस्ते क्व च बन्धहेतुः ॥ २१ ॥

अदः प्रसिद्धम्, भगवन्तं दृष्टवतः प्रपञ्चास्फुरणादद इति परोक्षनिर्देशः, अनेना
 स्फुरणे हेतुरप्युक्तः । रजसा सृजसि तमसा लुम्पसि सत्त्वेन च पासि, रजस्तमःसत्त्वान्
 स्वधर्मत्वप्रतिपादनाय गुणत्वम्, तथापि स्मृतिन्यायेन भगवतः कर्तृत्वं न भविष्यतीत्या
 शङ्क्याह स्वशक्तिभिरिति । न तु प्रकृतिधर्मैः, धर्मत्वेपि सामर्थ्यमापन्नानीति शक्ति
 त्वम्, यद्यपि शक्तिपदेनैवाभ्यासो नास्तीति कर्मबन्धो निवारित एव तथापि लोकन्याये
 नापि दूषणं परिहर्तुं ज्ञानेन तदभावमाह न बध्यसे तद्गुणकर्मभिर्वेति । तद्गुणैर्बन्धं
 मोहवशात्कर्मवशाद् बन्धोनिच्छयापि, वेत्यनादरे । कालेनापि न बन्ध इति सुतरामे
 तुच्छैः लोकैः, तत्र हेतुमाह ज्ञानात्मनस्त इति । ज्ञानेनापि बन्धाभाव इति सर्वशास्त्राणि
 भवांस्तु ज्ञानस्याप्यात्मा त्वत्सामर्थ्यादेव ज्ञानं तथा करोतीत्यात्मपदेन सूचितम् । अत ए
 बन्धहेतूनां निराकृतत्वात् ते सर्वसमर्थस्य को वा बन्धहेतुर्भवति इत्याह क्व चेति । चकारा
 देशे कालेवस्थायां च ॥ २१ ॥

ननु तथाप्यवतारान्यथानुपपत्त्या सोपाधिरेव सत्त्वगुणाभिमानिनोवतार इति लोक
 प्रसिद्धैश्च सुतरामेवावतारे बन्धो भविष्यतीत्याशङ्क्याह देहाद्युपाधेरिति ।

देहाद्युपाधेरनिरूपितत्वाद्भवो न साक्षान्न भिदात्मनः स्यात् ।

अतो न बन्धस्तव नैव मोक्षः स्यातां निकामस्त्वयि नोऽविवेकः ॥ २२

देह इन्द्रियाण्यन्तःकरणं स्वभावः कर्म कालो वा यस्योपाधिभूता भवन्ति तस्य
 त्मनः प्रथमं भवो भवति । ननु ममापि वसुदेवाद्भवो दृश्यत इति चेत्तत्राह साक्षादिति
 नटवत् वेषार्थं जन्मप्रकाशनं न जन्म । किञ्च । आत्मनो भिदापि न स्यात् पूर्वसंवातपरि

श्रीपुरुषोत्तमकृतः प्रकाशः ।

सृजसीत्यत्र । अनेनेत्यादि । परोक्षनिर्देशः भगवति कर्तृत्वसम्भावितदोषास्फुरणे

भगवद्दर्शनरूपो हेतुरपि बोधित इत्यर्थः । स्मृतिन्यायेनेति । साङ्ख्योत्त
 १०-४५-२१ रीत्येत्यर्थः । अभ्यास इति । पुनः पुनः करणप्रयोजक आवेशः ।

देहाद्युपाधेरित्यत्र । सोपाधिरेवेति । मूलविष्णुरिति शेषः । लोकप्रसिद्धै

श्रीविद्वेशात्मजश्रीवल्लभकृतलेखः ।

सृजस्यद् इत्यत्र । अनेनेति । भगवद्दर्शनात्प्रपञ्चास्फूर्तिकथनेन । आधुनिकान
 जगतो ब्रह्मत्वेनास्फुरणे भगवददर्शनं हेतुरुक्त इत्यर्थः ।

त्यागेन संघातान्तरग्रहणं भेदोत्र विवक्षितः । यतः अयमात्मा न हि सर्वत्र व्याप्तस्तथा भवितुमर्हति आत्मत्वान्न भेदः । भेदाभावाच्च न जन्म, यतो मूलभूते विष्णौ भगवति वा, अत एव हेतोस्तवापि न बन्धः नैव च मोक्षः येन सत्कर्मकरणार्थं धर्मस्थापनादिकं कुर्यात्, अत एव बन्धमोक्षौ न स्याताम् । ननु यावदधिकारं त्वाधिकारिकमितिन्यायेन विष्णोरप्यधिकारान्ते स्मार्तसंमता मुक्तिः । ब्रह्मवादिनोप्येकदेशिनः यद्ब्रह्मविद्यया सर्वं भवन्तो मनुष्या मन्यन्ते तद्ब्रह्म किं भवेदित्याशङ्क्य 'ब्रह्म वा इदमग्र आस' 'आत्मानमेवावैदहं ब्रह्मास्मीति' 'तस्मात्सर्वमभव'दिति वाक्यानुरोधात् प्रपञ्चभवनवत् 'ब्रह्मविदाप्नोति पर'मित्यत्रापि ब्रह्मज्ञानेनैव ब्रह्मणोपि परत्वप्राप्तिरित्यध्यवसीयते । कर्मकाण्डेऽपि 'परमेष्ठिनो वा एष यज्ञोऽग्र आसी'दित्युपक्रम्य सर्वेषामुत्कर्षो दर्शपूर्णमासाभ्यां निरूपितः । एवं परब्रह्मणोपि दर्शपूर्णमासाभ्यामेवोत्कर्षः प्रतीयते । परमेष्ठिशब्दश्च ब्रह्मपर्यायः 'इन्द्रे प्रजापतौ ब्रह्मन्नि'त्यत्र क्रमेण तत्प्रकरणस्थानामेवोपलम्भात्, अतः सर्वेषामेव बन्धमोक्षौ स्त इति मन्यन्ते । किञ्च । 'इमां विद्यां कृष्णाय देवकीनन्दनाय प्रोवाचे'त्युपाख्याने ब्रह्मविद्याग्रहणमपि श्रूयते, अतः संभावितत्वात् बन्धमोक्षौ प्राप्ताविति तन्निराकरणं युक्तमेव । एते तु निरूपिताः पूर्वपक्षाः अविवेकेनैव प्राप्ता इत्याह निकामस्त्वयि नोऽविवेक इति । नोऽस्माकं सर्वेषामेव भ्रान्तानां निकामः स्वेच्छया त्वयि अविवेकोऽधिकारस्तु न स्वामिपरः लोके महाराजेऽधिकारपदप्रयोगाभावात्, परमेष्ठिब्रह्मशब्दौ चतुर्मुखवाचकौ, अन्यथा 'यज्ञो

श्रीपुरुषोत्तमकृतः प्रकाशः ।

१०-४५-२२

रिति, मातुलहननादिभिरित्यर्थः । नन्ववतारान्तराणि मम प्रसिद्धानीति जन्मनिषेधोद्भावनं वृथैवेत्यत आहुः किञ्चेत्यादि । आत्मनः भिदा अप्रसिद्धेति भिदापदस्यार्थमाहुः पूर्वत्यादि । स्मार्तमतस्य श्रुतिविरोधेनानादरणीयत्वान्तन्मुक्तेः श्रुतिसम्मतत्वायाहुः ब्रह्मवादिनोप्येकदेशिन इत्यादि । तदेकदेशिनोपि मते इति शेषः । अध्यवसीयत इति वित् ज्ञानवत् ब्रह्म परं आप्नोतीत्यन्वयादध्यवसीयत इत्यर्थः । परमेष्ठिशब्दस्य कथं ब्रह्मपर्यायत्वमत आहुः इन्द्र इत्यादि । मन्यन्त इति । लोका इति शेषः । बन्धादिनिराकरणस्य युक्तत्वे उक्तानां पक्षाणां का गतिरित्यत्राहुः एते त्वित्यादि । पक्षान्परिहरन्ति अधिकार इत्यादि ।

श्रीविद्वलेशात्मजश्रीब्रह्मसूत्रलेखः ।

देहाद्युपाधेरित्यत्र । इन्द्रे प्रजापताविति । तेन प्रजापतिं निरवासापयत् । तेनेन्द्रं निरवासापयदितिन्द्रप्रजापतिशब्दौ । ब्रह्मविदाप्नोति परमित्यादिषु ब्रह्मन शब्दः । एवं शब्दत्रयवाच्येऽन्यकृतोत्कर्षोपलम्भात्परमेष्ठिशब्दवाच्येपि तथा मन्तव्यमित्यर्थः

वै विष्णु'रिति श्रुत्या दर्शपूर्णमासयोर्यज्ञत्वविधिव्यर्थः स्यात्, ब्रह्मविद्याद्यधिकारोपि संदीपिनेरिव लीलया संभवति, अतोस्माकमेवाविवेकः न तु परब्रह्मणि बन्धमोक्षौ कथञ्चित् सम्भवत इत्यर्थः ॥ २२ ॥

तर्हि कथमवतार इति चेत्तत्राह त्वयोदित इति ।

त्वयोदितोऽयं जगतो हिताय यदा यदा वेदपथः पुराणः ।

बाध्येत पाषण्डपथैरसद्भिस्तदा भवान्सत्त्वगुणं विभर्ति ॥ २३ ॥

यदैव त्वयोदितो वेदमार्गः पाषण्डपथैर्विरुद्धमार्गप्रतिपादकैः पुरुषैः बाध्येत तदा तेषां च बलिष्ठत्वात् कालवशात् सर्वेषामेव बुद्धिनाशाद् भगवानेव शक्त इति तदा भगवान् सत्त्वगुणं विभर्ति भगवद्गृहीतं सत्त्वं बलवत् सद् रजस्तमसोरभिभावं भवतीति । अनेन वैषम्यदोषः परिहृतः । नैर्घृण्यदोषस्त्ववतीर्णं नास्तीति न तन्निषेधकं वचनम् ॥ २३ ॥

नन्विदानीं वेदानां पीडाभावाद् व्यासावतारस्य जातत्वाद् बुद्ध्यावतारस्याद्याप्यजातत्वात् किमनेनावतारेणेत्याशङ्क्याह स त्वं प्रभोद्येति ।

स त्वं प्रभोऽद्य वसुदेवगृहेवतीर्णः

स्वांशेन भारमपनेतुमिहासि भूमेः ।

अक्षौहिणीशतवधेन सुरेतरांश-

राज्ञाममुष्य च कुलस्य यशो वितन्वन् ॥ २४ ॥

स एव त्वं सर्वरक्षको न केवलं वेदमात्ररक्षकः । तदाह प्रभो इति । क्रिया-शक्तेरपि पूर्णाया विद्यमानत्वाद् वसुदेवस्य सत्त्वरूपस्य गृहेभिमानस्थानेभिमानप्रकारेण पालयिष्यामीत्यवतीर्णः । स्वांशेन बलभद्रेण सह इहैवागत्य भारमपनेतुं न तु वैकुण्ठे स्थित्वा मनसा, अवतीर्णोसीति संमतिमिव पृच्छन्नाह भावस्य महत्त्वख्यापनायाह सुरेतराणां दैत्यानामक्षौहिणीनां शतस्य वधेनेति । ननु न दैत्याः साम्प्रतं प्रतीयन्त इत्याह राज्ञामिति । प्रयोजनान्तरमप्याह अमुष्य वसुदेवकुलस्य यशो वितन्वन्निति रूपद्वयेनावतरणप्रयोजनद्वयमुक्तम् ॥ २४ ॥

एवं भगवदवतारं प्रसङ्गात् कर्माणि च स्तुत्वा भगवदागमनं स्तौति अद्येश न इति ।

अद्येश नो वसतयः खलु भूरिभागा

यः सर्वदेवपितृदेवनृदेवमूर्तिः ।

श्रीविठ्ठेशात्मजश्रीवल्लभकृतलेखः ।

यज्ञत्वविधिरिति । परब्रह्मणोप्युत्कर्षापादकत्वे दर्शपूर्णमासयोरुत्कर्षोऽनेनैव सिद्ध इत्युत्कर्षसाधनार्थं यज्ञत्वविधानं व्यर्थं स्यादित्यर्थः ।

यत्पादशौचसलिलं त्रिजगत्पुनाति

स त्वं जगद्गुरुरधोक्षज याः प्रविष्टः ॥ २५ ॥

नो वसतयो गृहा अद्य भूरिभागा अस्मत्कुलेऽवतीर्ण इति वयं पूर्वमेव भूरिभागाः । वसतयस्त्वद्य । न इति बहुवचनं भ्रात्राद्यभिप्रायम् । ननु निरोधाधिकारिणो भवन्तः तदर्थमागमनं न तु धर्मार्थमिति कथं वसतीनां कृतार्थतेति चेत्त्राह ईश इति । उभयमपि कर्तुं समर्थः । ननु भवत्संबन्धादेव तेषां भाग्यमस्तु, पृथक् किमिति निरूप्यत इत्याशङ्क्याह भूरिभागा इति । मद्भाग्यं चेद् यदैव ममेच्छा तदैवागच्छेदतो गृहस्यैव भाग्यम् । ननु गृहं हि त्रिगुणात्मकं गुणातीतो हि भगवदनुगुणो भवतीति कथमेवमुच्यत इति चेत्त्राह यः सर्वदेवपितृदेवन्देवमूर्तिरिति । गृहाणामपि स्वोत्कर्षो येन सिध्यति तदपि रूपं भगवति वर्तते, गृहं हि देवतायोग्यं भवति पितृणां नराणां च । त्रयो हि लोके गृहे सुखिता भवन्ति, तेषां स्वदेवत्वमुत्कर्षः । देवमात्रे संतुष्टे गृहं युक्तं भवत्यन्यथा व्यर्थम्, एवमितरयोस्तत्र देवोत्तमो भगवानिति तस्यासौ भवत्येव सर्वोत्कर्षो योग्यता च । एवमितरयोः । किञ्च । शुद्धिरप्यपेक्षिता सापि जातेत्याह यत्पादशौचसलिलमिति । पादशौचसलिलं गङ्गा सा परम्परासंबद्धापि देशकालव्यवहितापि जलान्तरेण मिश्रितापि लोकत्रयमपि पुनाति, अत्र तु साक्षादेव पततीति किं गृहभाग्यं वक्तव्यमित्यर्थः । ननु रूपभेदाद् वैलक्षण्यं भविष्यतीत्याशङ्क्याह स त्वमिति । अत्रापि त्वमेव प्रमाणमित्याह जगद्गुरुरिति । तर्हि कथं लोका न जानन्तीत्याशङ्क्याह अधोक्षजेति । बहिर्मुखत्वाद्ज्ञानम् । या वसतीः । पुनर्ग्रहणं तासामभिनन्दनार्थं च ॥२५॥

एवं भगवदागमनं स्तुत्वा भगवति प्रपत्तिं स्तौति स्वचिकीर्षितां कः पण्डित इति ।

कः पण्डितस्त्वदपरं शरणं समीया-

ङ्गक्तप्रियाहतगिरः सुहृदः कृतज्ञात् ।

सर्वान्ददाति सुहृदो भजतोऽभिकामा-

नात्मानमप्युपचयापचयौ न यस्य ॥ २६ ॥

स्तुत्यनन्तरं हि फलं प्रार्थनीयं तत्प्रप्त्यतिरिक्तं नास्तीति ज्ञापयितुं प्रपत्तिमेव स्तौति । प्राणिनां कर्तव्या प्रपत्तिरेव । कर्तव्याकर्तव्यविवेकवान् हि पण्डितः, इममेवार्थमधिकृत्य 'पण्डितो बन्धमोक्षवि'दित्युक्तम् । तत्रानायासेन फलसिद्धिः । विद्यमाने स्वोत्कृष्टे

श्रीपुरुषोत्तमकृतः प्रकाशः ।

अद्येत्यत्र इतरयोरिति । उत्कृष्टयोरिति शेषः । इतरयोरिति, उत्तम

१०-४५-२५ इति शेषः ।

कः पण्डित इत्यत्र । किमिति प्रपत्तिरेव कर्तव्या भक्त्यादीनामपि विद्यमान-

समाश्रयणमेव युक्तम् । आश्रयो हि स्वाधीनं सर्वमेव यच्छति । मनस्तु क्षणिकमिति सर्वपदार्थाभिलाषि भवतीति कदा वा किं प्रार्थयेदिति तत्तत्साधनेष्वशक्तो हि प्रपत्तिमार्ग-
मवलम्बते । तदपि कृत्वा चेत्फलं न प्राप्नुयादसमर्थमजनात् तदा प्रपत्तिर्व्यर्थेति को
वा विवेकी त्वत्तोपरं शरणं सम्यगीयात्, साधनत्वेन गुरुत्वेन वानुवृत्तिं कुर्यात् न तु
शरणं गच्छेत् । नन्वाहत्य कथं त्वं प्राप्तव्यः । अतोऽन्यानुवृत्तिः प्रथममावश्यकीति कथ-
मन्यनिरोधः क्रियत इति चेत्त्राह त्वदपर इति । त्वमपरो यस्य नियामकत्वेन न बुद्ध्या
गृहीतः । गुर्वादित्तु नैवंविधो भवतीति न दोषः । भगवतः शरणागतौ हेतूनाह भक्त-
प्रियादृत्तगिरः सुहृदः कृतज्ञादिति । षट्हेतवो हि भगवति । तत्र फले हेतुद्वयं साधने
चतुष्टयमिति । साधनेपि स्वधर्मपुरस्कारेण आश्रितधर्मपुरस्कारेण हेतुर्वक्तव्यः । अन्यथा
फलं काकतालीयं स्यात्, यो हि सेवकानपेक्षते स सेवकेभ्यः प्रयच्छति स ईश्वर एव
भवति, तत्रापि सेवकधर्मं चेदुररीकुर्यात्तदैव सेव्यो भवति तदाह भक्तप्रियादिति । लोका
हि फलार्थं सेवमानाः सेवायामशक्ताश्चेन्न फलं प्राप्नुवन्ति, भजनानुरूपं च प्राप्नुवन्ति न
हि प्रभुस्तस्य क्लेशं मन्यतेऽन्यथा दुःखदे साधारणे देशे काले च तान् सर्वान् न प्रवर्तयेत्
यथा पुत्रम् । भगवांस्तु न तथा भक्तम्, अतो भगवानेव सेव्यः । किञ्च । स्वधर्ममप्यवेक्ष्य
भक्तहितं करोतीत्याह ऋतगिर इति । सत्यवाक् सत्यसङ्कल्पः 'संग्रामे च प्रपन्नानां तवा-
स्मीति च यो वदेत्' । 'कौन्तेय प्रतिजानीही'त्यादिवाक्यात् । यो हि सेवकक्लेशं सहते
स न मनसि शुद्धः, यो वाचि न दृढः स वाचि तथा । यस्तु समागतेवसरे भिन्नमिव
कार्यं न करोति शरीरतः स काये तथा । एतन्नयं लौकिकं स्वतः कर्तव्यम्, तस्य कृतं
जानातीति तद्धर्मकरणे हेतुरुक्तः । दोषाभावा एते, आत्मवत् पुत्रवच्च भक्ताः कायवाङ्म-
नोभिः विषयीकर्तव्याः इति गुणः, प्रह्लादे सर्वापत्सु मनसा हितं कृतवान् वाचा गोपिका-
दिषु कायेनास्मास्विति । एवं भावे भगवद्गुणे न कोऽपि सन्देहः, कृतञ्जत्वाभावे प्रवाहवत्

श्रीगुरुवोत्तमकृतः प्रकाशः ।

१०-४५-२६

त्वादित्यत आहुः तत्रेत्यादि । ननु प्रपत्तिरीदृशी चेद्यत्र काप्यस्तु भगवत्येव
कर्तव्येत्यत्र को विशेष इत्यत आहुः तत्तदित्यादि । कुर्यादिति ।
पण्डितोन्यस्येति शेषः । न बुद्ध्या गृहीत इति । तथा च न तादृशानुवृत्त्या फलमिति
सा नावश्यकीत्यर्थः । तर्हि कथं गुर्वाद्युपसत्तिः क्रियते तत्राहुः गुर्वादिरित्यादि । आश्रित-
धर्मपुरस्कारेण शरणागतित्हेतुं विवरीतुमाहुः यो हीत्यादि । प्रभुरिति लौकिकः । मन्यते
इति । जानाति । भक्तमिति प्रवर्तयतीति शेषः । इत्याहेति । ऋतगिरः इत्यादि-

श्रीविद्वल्लेखात्मजश्रीवल्लभकृतलेखः ।

कः पण्डित इत्यत्र । वाचा गोपिकादिष्विति । उद्धवद्वारा सन्देशप्रेषणेनेत्यर्थः

कारणान्नोत्कर्षः स्यात्, फलदातृत्वमाह सर्वान् ददातीति । परेषामनिष्टं स्वानिष्टं वा कर्तुं वाञ्छन्ति तदा न ददातीति ज्ञापयितुं सुहृद् इति । शुद्धान्तःकरणस्य स्वद्रोहं परद्रोहं वाऽविचारयतः सर्वानेव कामान् ददाति, दाने हेतुर्भजनमित्याह भजत इति । एकस्मिन्नपि प्रार्थिते अभितः सर्वतः प्रयच्छति । नन्वन्येऽप्येतादृशा भवन्तीत्याह आत्मानपीति । अत्र दाने भजनमेव हेतुस्तेन तारतम्येन सर्वं संगच्छते । यः स्वात्मानं भगवते प्रयच्छति भगवानपि तथा तस्मै प्रयच्छतीति । नन्वेतादृशमपि लोके क्वचित्सिद्धमिति चेत्तत्राह यस्योपचयापचयौ न स्त इति । यत्संबन्धिनः सर्वस्यैवोपचयापचयाभावः । उभयनिरूपण-सुपचितं चेदत्तं तस्य नापचयं करोति । अपचितं चेद्दुःखाधिकं तत्कदाचिदपि नोपचितं करोति । अथवा । एकरूपमेव सर्वेभ्यो भक्तेभ्यः प्रयच्छति । न तु विषमम्, वस्त्वेव तथेति नेच्छापि तत्र प्रयोजिकेति धर्मिणि तौ धर्मौ निरूपितौ ॥ २६ ॥

एवं सर्वप्रकारेण स्तुत्वा किञ्चित् प्रार्थयते दिष्ट्या जनार्दनेति ।

दिष्ट्या जनार्दन भवानिह नः प्रतीतो

योगेश्वरैरपि दुरापगतिः सुरेशैः ।

छिन्ध्याशु नः सुतकलत्रघनाप्तगेह-

देहादिमोहरशानां भवदीयमायाम् ॥ २७ ॥

पूर्वमपि वयं भक्ताः परमापाततस्त्वत्स्वरूपाज्ञानात् अद्य तु नोस्माभिरिह भवान् प्रतीतः । अतो ज्ञाते कल्पतरौ अभिलषिते विलम्बो न युक्त इति प्रार्थनीय इति भावः । कथमेतावता कालेन न ज्ञातवान् कथमद्यैव ज्ञातवानित्याशङ्क्य हेतुद्वयमाह दिष्ट्या जनार्दनेति । भाग्यमद्यैवोन्मुखम् । जनयतीति जना ताम् अर्दयतीति । इदानीमेवाज्ञानं नाशितवान्, प्रसन्नो हि स्वधर्मानाविष्करोति सेवकधर्माश्चातो भाग्यं मोहनाशं च प्रकाशितवानित्यर्थः । आगमनेन प्रसादो निरूपितः, साधनान्तरं व्यावर्तयति । योगेश्वरैरपि दुरापगतिरिति । योगवशीकरणादिकं स्वसामर्थ्यम् । न हि नियताः स्वधर्मा अन्येन बोधयितुं शक्यन्ते, दुःखेन प्राप्या गतिर्यस्येति भगवदभिप्रायापरिज्ञानमुक्तम् । स्वाधीने हि मथित्वा बह्विवत्साधनीयम् । तदेकः संघातो भगवता दत्त इति तावन्मात्रे वश्यता भवति नान्यत्रेति सुष्टूक्तम् । अलौकिकेनापि सामर्थ्येन न भवतीत्याह सुरेशैरिति प्रार्थनामाह छिन्ध्याश्विति । सुतादिषु मोहरशानां छिन्धि, यतस्त्वयैव संपादितेत्याह भवदीयमायामिति । अन्ते छेदनं वारयति आश्विति । अत्यन्तं दृढमूले छिद्यमाने पुनरुद्गमश्छेदके वैमनस्यं च भविष्यतीति ॥ २७ ॥

श्रीपुरुषोत्तमकृतः प्रकाशः ।

विशेषणत्रयेणाहेत्यर्थः । नन्वपचयाभावकथनेनैव कार्यसिद्धिः उपचयस्तु गुण एवेति तदभाव-कथनं न युक्तमित्यत आहुः उभयेत्यादि ।

भगवतो ह्ययं भावः शास्त्ररहस्यसिद्धः । यो हि यादृशः स तादृश एव कर्तव्यः भक्तिवशादन्यथाकरणेऽयुक्तता भवतीति, भक्तिर्मध्यमाज्ञानम् । यथा शृङ्गारलीला गोप्यैव तथावतारलीलापि गोप्यैव, तां यः प्रकटीकुर्यात् स नाभिप्रेत इति विपरीतं वदेत्, यथा गोपिकागीतेन गोपिकास्त्यक्ताः तथायमपि लीलार्थमुत्पादितः स्वरूपापरिज्ञानाद् बहिर्मुखतया ज्ञानिनमात्मानं मन्यमानः तत्प्रार्थयते । अतोस्य सर्वाण्येव वचनान्यसंबद्धानि अतस्तन्निवारणार्थं भगवान्मोहयितुं प्रवृत्त इत्याह इत्यर्चित इति ।

श्रीशुक उवाच—इत्यर्चितः संस्तुतश्च भक्तेन भगवान्हरिः ।

अक्रूरं सस्मितं प्राह गीर्भिः संमोहयन्निव ॥ २८ ॥

पूर्वोक्तेन प्रकारेणार्चितः स सम्यक् स्तुतश्च भक्तश्चायं तथापि भगवानीश्वरः सर्व-
दुःखहर्ता च भक्तश्चायम् । अत उभयं अभिप्रेत्य सस्मितं प्राह । स्मितो हि मन्दहासः
अल्पमेव मोहितवान् । गीर्भिरपि सम्यक् मोहयन्निव जातः । सम्यक्त्वं लीलौपयिक-
त्वेनान्यथा प्राकृतत्वे लीलामपि त्यजेत् ॥ २८ ॥

श्रीगुरुषोक्तमकृतः प्रकाशः ।

इत्यर्चित इत्यस्याभासे । ननु भगवानक्रूरप्रार्थितं कुतो न दत्त्वानित्यत आहुः

अत्यन्तमित्यादि । अयमिति वक्ष्यमाणः । तमाहुः यो हीत्यादिना ।

१०-४५-२८

ननु 'अहं भक्तपराधीन' इत्यादिवाक्यविरुद्धमेतदित्याशङ्कायां प्रकृते
या विवक्षिता तां भक्तिमाहुः भक्तिरित्यादि । इयं मध्यमा ज्ञानात्मिका, न तु परमातो
न तद्विरोध इत्यर्थः । तथा चायुक्तत्वान्न दत्त्वानिति भावः । नन्वस्त्वेवं, तथापि 'त्वन्नो
गुरु'रित्यादिविपरीतवाक्यानां किं प्रयोजनमत आहुः यथा शृङ्गारेत्यादि । स इति ।
प्रकटीभावः । तत्र निदर्शनमाहुः अथेत्यादि । एतेन सन्देशस्थितज्ञानोपदेशस्यापि तात्पर्यं
ज्ञापितम् । यदि तथा न कुर्युस्तदा नैवं वदेदिति । प्रकृते तदतिदिशन्ति तथायमित्यादि ।

श्रीविद्वलेशात्मजश्रीवल्लभकृतलेखः ।

इत्यर्चित इत्यस्याभासं प्रस्तावयन्ति । भगवतो ह्ययं भाव इति । तं भावमाहुर्यो
हीति । ननु तथापि भक्तवश्यत्वादेतदनुरोधं कुतो न कृतवानित्यत आहुः । मध्यमा-
ज्ञानमिति । न सांसारिकज्ञानम्, नापि मुख्यसिद्धान्तज्ञानम् । अतो मध्यमज्ञानमक्रूरस्य
भक्तिरतो न तद्वश्य इति भावः । यथा गोपिकेति । द्वात्रिंशाध्यायोक्तेन गोपिकागीते-
नान्तरङ्गलीलाप्राकट्यं दृष्ट्वा बाह्यभावात्निवर्तयितुमुत्तरदलमनुभावयितुं तदनन्तरं त्यक्ताः
बहिःसम्बन्धरहिताः कृताः । अत एव त्र्यंश्रिंशाध्याये 'नातः परं सम्बन्ध' इत्युक्तम् ।
तथायमपीति । त्यक्तव्य इति शेषः । त्यागमात्रांशे दृष्टान्तः । तासामान्तररमणं सम्पादित-
वाप् । अयं तु त्यक्त एव । तत्र हेतुर्बहिर्मुखत्वमित्याशयेनाहुः । बहिर्मुखतयेति ।

भगवान् लौकिकवैदिकद्विविधशास्त्रप्रकारेण तं मोहयन्नाह त्वं नो गुरुरिति त्रिभिः ।
श्रीभगवानुवाच—त्वं नो गुरुः पितृव्यश्च श्लाघ्यो बन्धुश्च नित्यदा ।

वयं तु रक्षयाः पोष्याश्च अनुकम्प्याः प्रजा हि वः ॥ २९ ॥

हितोपदेष्टा गुरुः प्रायेण धनुषोभ्यासं च कारितवानिति लक्ष्यते । अवश्यं केनचि-
ल्लोकन्यायेन धनुः शिक्षणीयम् । अन्यश्चात्रार्थे गुरुर्नोक्तः । भगवांश्च सत्यमेव वदतीत्यर्था-
दयं गुरुः । न इति बलभद्रादीनामभिप्रायेण । बालाभ्यासं कारयति पितृव्यः सष्टः,
चकाराद्धितकारी । न ह्यन्योन्यत्र कापि सतः स्वगृहे समानयति । किञ्च । कुले श्लाघ्यः
महत्त्वेन प्रसिद्धः, पितृव्यादीनां सापत्यभाववद् भ्रातृव्यत्वादन्यथात्वमाशङ्क्याह । बन्धुश्च
नित्यदेति । सर्वदा बन्धुकृत्यमेव करोति । एवं चकारेण सह पञ्चधर्मास्तस्मिन्निरूपिताः ।
ततोऽन्यथा पञ्चधर्मान् स्वस्मिन्निरूपयति वयं त्विति । तुशब्दः पूर्वसंबन्धेन तुल्यतां वार-
यति । गुरुस्तु रक्षकः । भगवता साधनेषु दत्तेष्वपि बुद्ध्यभावे रक्षाऽसंभवाद्द्वयं रक्षयाः पितरः
पोषकाः पुत्राः पोष्याः, चकारान्न वयं भवद्धितकारिणः किन्तु भवन्त एव, अर्थाद्व्यापात्र-
मिवोक्तं भवति । अनुकम्प्याः श्लाघ्या हि नानुकम्प्याः सर्वदा हिताचरणं पतिभिः कर्त-
व्यम् । वो युष्माकमिति वसुदेवादींस्तानेकीकृत्य निरूपयति । अन्यथा स्तुतित्वं ज्ञायेत् ॥ २९ ॥

एवं लौकिकोत्कर्षमुक्त्वा प्रवृत्तिप्रकारेण वैदिकोत्कर्षमाह भवद्विधा इति ।

भवद्विधा महाभागा निषेव्या अर्हसत्तमाः ।

श्रेयस्कामैर्नृभिर्नित्यं देवाः स्वार्था न साधवः ॥ ३० ॥

ये हि सर्वप्रकारेणोत्कृष्टास्ते सर्वैरुपास्याः, भवद्विधा इति तेषामुत्कर्षो निरूपितो
यादृशास्तादृशास्तत्रापि महाभागाः परमभाग्ययुक्ता इति तेषां संपत्तिर्निरूपिता । तत्राप्यर्ह-
सत्तमा ये उपकारकर्तारः समृद्धाः सर्वे संप्रतिपन्नास्ते सर्वैरुपास्या इत्यर्थः । तत्रापि श्रेय-
स्कामैः । अनेन स्वार्थमेवोपासनमुक्तं दृष्टार्थत्वं च निरूपितम् । नृभिरिति । मनुष्या-
धिकारो निरूपितः । तेनास्माकमिदमावश्यकमित्यर्थः । ननु शास्त्रे देवा एव सेव्या न
त्वन्य इति चेत्तत्राह देवास्तु स्वार्थाः स्वार्थं ज्ञात्वैव हितं कुर्वन्ति । साधवस्तु नैवम् ।
अतो देवभजनापेक्षयापि साधुभजनमेवोत्तमम् ॥ ३० ॥

किञ्च । निवृत्तिमार्गे तीर्थानि सेव्यानि, तदपेक्षयाप्येत एव सेव्या इत्याह न
ह्यम्मयानि तीर्थानीति ।

न ह्यम्मयानि तीर्थानि न देवा मृच्छिलामयाः ।

ते पुनन्त्युरुकालेन दर्शनादेव साधवः ॥ ३१ ॥

तीर्थेषु स्नात्वा तदधिष्ठातृदेवतापूजनं कर्तव्यं, तदा तीर्थं कृतं भवति । तदुभय-

मप्यप्रयोजकमित्याह न ह्यम्मयानीति । तीर्थशब्देन जलाभिमानिनी देवतोच्यते । सा चिन्मयी, देवता च चिदानन्दमयीत्येव शास्त्रमर्यादा । अम्मयानि तु तीर्थानि न भवन्ति, देवा अपि भृच्छिलामया न भवन्ति । स्थानस्य देवतात्वपक्षे मृण्मयत्वं प्रतिमाया देवतात्वपक्षे तु शिलामयत्वमुभयमपि लोकप्रसिद्धं निवार्यते । शास्त्रप्रामाण्यात् । अन्यथा शास्त्रमनुवादकं सदप्रमाणमेव भवेत् । किञ्च । अत एव पावित्र्यमपि तत्कृतमुत्तमं न भवति । यतस्ते उरुकालेन पुनन्ति महता कालेन विध्युक्तानुसारेण तीर्थसेवायां चित्तशुद्धेरुक्तत्वात् । साधवस्तु ज्ञानोपदेष्टारः भक्तिप्रवर्तका वा, दर्शनमात्रेणैव ज्ञानभक्तयोः साधितत्वात् फलतोप्युत्कर्षः ॥ ३१ ॥

एवं स्तुत्वा संमोहमुत्पाद्य स्वाभिलषितं करिष्यतीति अभिज्ञाय किञ्चिदाज्ञापयन्ति स भवानिति त्रिभिः ।

स भवान्सुहृदां वै नः श्रेयान् श्रेयश्चिकीर्षया ।

जिज्ञासार्थं पाण्डवानां गच्छस्व त्वं गजाह्वयम् ॥ ३२ ॥

तेषु त्रिविधं हि कार्यं कर्तव्यं, मोक्षः संपादनीयः, भक्तिर्वा, पाण्डवेषु राज्यं च देयम्, शत्रवश्च मारणीया इति । स सर्वधोपकारकर्ता भवान् । तत्रापि सुहृदां भगिनी-भागिनेयानाम् । वै निश्चयेनेति तेऽवश्यं पालनीया इति । पुरुषस्य हि पितृवर्गो वा मातृवर्गो वा रक्षको भवति । तत्र पितृवर्गः न तेषां रक्षकः पितुर्निवृत्तत्वादन्वेषां प्रति-कूलत्वादिति वक्ष्यति । अत एव वयमेव सुहृदः अस्माकं मध्ये त्वं च श्रेयान् । अतः श्रेयश्चिकीर्षया हिताचरणार्थं पाण्डवानामादौ जिज्ञासार्थं गजेन समानाह्वयं हस्तिना राज्ञा निर्मितं हस्तिनापुरं गच्छ । अनेन प्रसिद्ध्या तत्र गमनं न निन्दितं भवति । गुप्तस्थानेषु न तिष्ठन्तीत्यर्थः ॥ ३२ ॥

का जिज्ञासेत्याकाङ्क्षायामाह पितर्युपरत इति ।

पितर्युपरते बालाः सह मात्रातिदुःखिताः ।

आनीताः स्वपुरं राज्ञा वसन्त इति शुश्रुम ॥ ३३ ॥

तेषु राजाम्बिकापुत्रो भ्रातृपुत्रेषु दीनधीः ।

समो न वर्तते नूनं दुष्पुत्रवशागोऽन्धदृक् ॥ ३४ ॥

श्रीपुरुषोत्तमकृतः प्रकाशः ।

नह्यम्मयानीत्यत्र । नन्वेवं प्रसिद्धयोस्तीर्थदेवतयोर्निषेधे तत्सेवाबोधकशास्त्रविरोध १०-४१-३६. इत्यत्र आहुः उभयमपीत्यादि । किमेतावतेत्यत्र आहुः अन्यश्रेत्यादि ।

पाण्डौ संस्थिते बाला एव, ते च बहवश्च मात्रा सह स्थिता इति स्तनन्धयप्राया इत्यवस्थाया दयापात्रत्वमुक्तम् । अतिदुःखिता इति दयायाः साधारणो हेतुः, तदीयानां पालकत्वमस्ति न वेति वचनार्थं परिग्रहो निरूप्यते आनीताः स्वपुरमिति । ते चेच्छत्रवः सुतरामेवानर्थपर्यवसायित्वं स्वस्थाने स्थापिता इति । तत्रापि राज्ञा । अनेन तेषां राजत्वाभावो निरूपितः ॥ ३३ ॥

किञ्च । न केवलं ते वसन्ते किन्तु उपद्रुता इत्यपि शङ्का । यतोयमम्बिकापुत्रः तेषु प्रसिद्धेष्वपि निर्दुष्टेष्वपि भ्रातृपुत्रेषु विनीतेषु समो न वर्तते, इति तत्र हेतुः दीना धीर्यस्येति । बुद्धिस्तु दरिद्रा, दरिद्रो हि दुर्गतः सर्वमेव कर्तुं शक्तः निषिद्धम् । विहिते त्वशक्तः इति तस्य सहजो दोष उक्तः । आगन्तुकं दोषमाह । दुष्पुत्रवशाग इति । दुष्टः सहजः कलित्वात् । दुर्योधनो हि कलेरवतार इति । अत एव कालस्य प्रावल्यात् तद्वशागः, पुत्रत्वान् मोहेनापि तद्वशागो जातः । स्वतो विचारसामर्थ्याभावायाह । अन्धदृगिति । स हि जाल्यन्धः शब्देनैव व्यवहरति । प्रियमेव शब्दं सर्वो मन्यते, पुत्रशब्दश्च प्रियः ॥३४॥ तर्हि किं कर्तव्यमित्याकाङ्क्षायामाह गच्छ जानीहीति ।

गच्छ जानीहि तदृत्तमधुना साध्वसाधु वा ।

विज्ञाय तद्विधास्यामो यथा शं सुहृदां भवेत् ॥ ३५ ॥

एकवचनेन सेनाद्यभावः सूचितः । युद्धार्थं न गन्तव्यं किन्त्वधुना तेषां साधु मङ्गलमस्ति असाध्वमङ्गलं वा अनिष्टमस्ति । वेत्यनादरे नोभयं वा । ज्ञानस्य कुत्रोपयोग इत्याकाङ्क्षायामाह विज्ञायेति । तदनु रूपं विधास्यामः । प्रकारजिज्ञासायामाह यथा शमिति । सुहृदां बन्धूनां येनैव प्रकारेण शं भवेत् स एव प्रकारः कर्तव्य इत्येतत्सर्वं जिज्ञासानन्तरं कर्तव्यमन्यथा कृतं न सुखपर्यवसायि भवतीति । अतो जिज्ञासार्थमेव गच्छ न त्वन्यत्किञ्चित्कर्तव्यमिति भावः । मोहितस्यायं गुणः यदधिकमपि करिष्यतीति । अत एव धृतराष्ट्रोपि तेन निर्भर्त्सितः ॥ ३५ ॥

एतावतैव कार्यं भविष्यतीत्यभिज्ञाय भगवान् स्वगृहं गत इत्याह इत्यक्रूरं समादिश्येति ।

इत्यक्रूरं समादिश्य भगवान् हरिरीश्वरः ।

संकर्षणोद्धवाभ्यां वै ततः स्वभवनं ययौ ॥ ३६ ॥

आज्ञासिद्धौ भगवत्त्वं हेतुः । आज्ञापने हरित्वम्, स्वतः अगमने ईश्वरत्वम्,

स्तुत्वा स्वापेक्षयाप्याधिक्यमुपपाद्येदानीं नीचसेवककार्यं दूतत्वं च कारितवानितीश्वरचर्या ।
 संकर्षणोद्धवयोरन्यतरस्य वा गमनं भविष्यतीत्याशङ्क्याह संकर्षणोद्धवाभ्यामिति ।
 निर्गमन एव सहभावः, स्वभवनगमने तु नायं निर्बन्ध इति विज्ञापयितुं तत इत्युक्तम् ।
 तस्मात् स्थानात् तदनन्तरं च कार्यान्तरव्यावृत्त्यर्थं स्वस्य भवनं गम्यौ । प्रापणकथनेन
 मध्येपि कार्यान्तरं व्यावर्तितम् ॥ ३६ ॥

इति श्रीभागवतसुबोधिण्यां श्रीलक्ष्मणभद्रात्मजश्रीवल्लभदीक्षितविरचि-
 तायां दशमस्कन्धपूर्वार्धे पञ्चचत्वारिंशाध्यायविवरणम् ॥ ४५ ॥



श्रीकृष्णाय नमः ।

षट्चत्वारिंशोऽध्यायः ।



षट्चत्वारिंशकेऽध्याये सात्त्विकानां निरूप्यते ।

सान्त्वनं चान्यमुखतो निरोधो ह्यधिकारतः ॥ १ ॥

भगवत्प्रेषितोऽक्रूरः कृत्वा सान्त्वनमग्रतः ।

ज्ञानेन तत्प्रतीकारं मत्वा तच्चोक्तवान् स्वयम् ॥ २ ॥

पाण्डवैर्ज्ञापिताशेषो विचारे कुशलो यतः ।

अतः स्थित्वा गतिं बुध्वा स्वशक्तिं ज्ञातवांस्ततः ॥ ३ ॥

अन्यथा भगवत्कार्यं निरोधो न भविष्यति ।

प्रथमं भगवदुक्तं कृतवानित्याह स गत्वेति षड्भिः

श्रीशुक उवाच—स गत्वा हास्तिनपुरं पौरवेन्द्रश्रियाङ्कितम् ।

ददर्श तत्राम्बिकेयं समीपं विदुरं पृथाम् ॥ १ ॥

सोऽक्रूरः स्वतो भगवदाज्ञया च विशिष्टो हास्तिनपुरं हस्तिन्यब्दादपि रूढ-
त्वाभावाय तेन निर्वृतमिति ज्ञापनार्थमुक्तम् । यद्यप्यधर्मबहुले न गन्तव्यं तथापि स्वभावत
उत्तममित्याह पौरवेन्द्रश्रियाङ्कितमिति । पौरवेन्द्राणां श्रियाऽङ्कितमिति, मुख्यत्वात्

श्रीपुरुषोत्तमकृतः प्रकाशः ।

षट्चत्वारिंशाध्यायतात्पर्यं निरूपयन्तः सङ्गतेः पूर्वमुक्तत्वात् तदर्थमेवाहुः षड्भि-
त्यादि । अन्यमुखेन सान्त्वने हेतुमाहुः निरोध इत्यादि । हि यस्माद्धेतोः अधिकारमनति-
क्रम्य निरोधोतस्तथेत्यर्थः । चकारोऽक्रूरोक्तप्रतिक्रियादिसमुच्चायकः । तदेव विशदयन्ति
भगवदित्यादिना । ननु स्वशक्तिज्ञानस्य किं प्रयोजनमत आहुः अन्यथेत्यादि । उक्ति-
मात्रेण कार्यसिद्धौ तथेत्यर्थः ।

श्रीविठ्ठेशात्मजश्रीवल्लभकृतलेखः ।

षट्चत्वारिंशे । कारिकासु । अन्यमुखत इति । अक्रूरमुखत इत्यर्थः ।
पाण्डवैरिति । पाण्डवैर्हेतुभूतैः सर्वं ज्ञापितम् । पृथाविदुराभ्यामिति शेषः । तथापि तावतैव
स्वाशक्तिं न ज्ञातवान् । किन्तु यतो हेतोर्विचारे कुशलः अतो हेतोः स्थित्वा तद्वतिं बुध्वा
ततस्तदनन्तरं तथा ज्ञातवान् निश्चितवानित्यर्थः । अन्यथेति । अक्रूरस्यैव शक्तौ भगवतः
प्रयोजनं न भवेदित्यर्थः ।

प्रथमतो राजदर्शनम् । अम्बिकायाः पुत्रो धृतराष्ट्रः, धृतं राष्ट्रं येनेतिव्युत्पत्तिः संभविष्य-
तीति तन्निषेधार्थं मातृनाम्ना व्यपदिष्टः । राजस्थान एव भीष्मं च दृष्टवान्, विदुरं
पृथामिति ज्ञापको ज्ञाप्यश्च निरूपितः ॥ १ ॥

सहपुत्रं च बाल्हीकं भारद्वाजं सगौतमम् ।

कर्णं सुयोधनं द्रौणिं पाण्डवान्सुहृदोपरान् ॥ २ ॥

सहपुत्रमिति । बाल्हीकः शन्तनोभ्राता । तत्पुत्रा भूरिश्रवादयः । भारद्वाजो द्रोणः ।
गौतमः कृपः । कर्णदुर्योधनाश्वत्थामानः एते महारथाः गणिताः षट् । सहपुत्रत्वेन सहाया
अपि गणिताः । ततोऽग्रे तेषां निवारणसमर्था इति ज्ञापयितुं पाण्डवा गणिताः । लोक-
न्यायेन सर्वबन्धुप्रियकृदिति ज्ञापयितुं सुहृदोऽपरांश्च दृष्टवानित्युक्तम् ॥ २ ॥

यथावदुपसंगम्य बन्धुभिर्गान्दिनीसुतः ॥

संपृष्टस्तैः सुहृद्भारता स्वयं चापृच्छदव्ययम् ॥ ३ ॥

यथावदिति । ततो यथायोग्यं नमस्कारादिप्रकारेणोपगमनम् । अस्यापि माहात्म्यं
मातृपुरस्सरमाह तैः मथुरास्थवार्तां सम्यक् पृष्टः सन् स्वयं च तेषामव्ययमपृच्छत् ।
चकारेण वार्ता समागतैव । अव्ययमिति । व्ययोत्र कस्यचित्परित्यागः । अव्ययं यथा भवति
तथा सर्वानेव पृष्टवान् ॥ ३ ॥

आपाततो वृत्तान्तज्ञानं न भवतीति स्वतो ज्ञानार्थं स्थितवान् । वर्तमानस्यैव ज्ञानं
भवतीति जातं श्रुतवान् । भविष्यज्ञानार्थं प्रबोधितवानिति संग्रहस्तत्र प्रथमं स्थितिमाह
उवास कतीति ।

उवास कतिचिन्मासात्राज्ञो वृत्तविवित्सया ।

दुष्प्रजस्याल्पसारस्य खलच्छन्दानुवर्तिनः ॥ ४ ॥

कतिचिन्मासानिति निरन्तरं यावद्धृत्तपरिज्ञानं भवति, मासत्रयं स्थितवानिति
लक्ष्यते । मासे हि नूतना दिवसाऽऽवर्तन्ते । त्रयो हि पदार्था ज्ञातव्याः धृतराष्ट्रस्थाः स्वतो

श्रीपुरुषोत्तमकृतः प्रकाशः ।

१०-४६-३ स्वयं चापृच्छदित्यत्र । परित्याग इति । बुद्धेः सकाशाद्विस्मरणमित्यर्थः ।

उवासेत्यत्र । दिनानि दिवसा इति । अर्थवीप्सया उत्सवपर्वादिरूपास्ते बोध्यन्ते ।

श्रीविट्ठलेशात्मजश्रीवल्लभकृतलेखः ।

सहपुत्रमित्यत्र । ततोऽग्रे इति । तेषां पाण्डवानां निवारणसमर्था एते महारथा
इति पाण्डवानां निवार्यत्वं ज्ञापयितुं ततोऽग्रे ते गणिता इत्यर्थः ।

१. माचीनादर्शे 'दिनानि' इति नास्ति ।

दोषाः, पुत्रादिमेहकृता दोषाः, संरार्गदोषाश्चेति । एते नैमित्तिका अपि भवन्तीति मास-
पर्यन्तं निरन्तरपरिज्ञानार्थं स्थितिः, निरन्तरं परिज्ञाने त्रयाणां संश्लेषेण गुणदोषव्यवस्थापकानां
प्रत्येकं व्यभिचारात् परिज्ञानं न भवतीति, एकैकस्य परिज्ञानार्थं तदीयगुणदोष-
निर्धारार्थं मासपर्यन्तं स्थितिः । एवं दोषत्रये मासत्रयमिति, शीघ्रापरिज्ञाने राजत्वं हेतुः ।
राजमन्त्रणं गूढं भवतीति, दोषानाह दुष्टाः प्रजाः पुत्रा यस्य । अल्पः सारो विवेकधैर्या-
दिकं यस्य । खलाः शकुनिप्रभृतयः । तेषां छन्दो वृत्तं तदनुवर्तनशीलश्च, तत्कृतं समी-
चीनं मन्यत इत्यर्थः ॥ ४ ॥

भूतार्थपरिज्ञानमाह तेज इति द्वाभ्याम् ।

तेज ओजो बलं वीर्यं प्रश्रयादींश्च सद्गुणान् ।

प्रजानुरागं पार्थेषु न सहद्भिश्चिकीर्षितम् ॥ ५ ॥

कृतं च धार्तराष्ट्रैर्यद्गरदानाद्यपेशलम् ।

आचख्यौ सर्वमेवास्मै पृथा विदुर एव च ॥ ६ ॥

तेजः कान्तिः, ओज इन्द्रियशक्तिः, बलं देहस्य, वीर्य पराक्रमः, वीररसाभि-
निवेशकृत एते क्षत्रियोत्कृष्टत्वप्रतिपादकधर्माः । सद्गुणानाह । प्रश्रयादीनिति । विनयादयो
हि सात्त्विकधर्मास्तेन स्वभावतस्ते जीवा उद्धर्तव्या इत्युक्तम् । द्वेषे हेत्वन्तरमप्याह
पार्थेषु युधिष्ठिरादिषु प्रजानुरागं च, त्रेधा हि मात्सर्यमुत्पन्नं त्रिदोषात्मकं सदचिकित्स्य-
मिति तत्कृतं फलमाह । न सहद्भिश्चिकीर्षितमिति । सर्वथा मारणम् ॥ ५ ॥

कृतं तु गरदानं, भीमाय विषमोदकाः प्रदत्ता इति, स च पाताले गत्वा समागत
इति च । आदिशब्देन बहुधा भीममारणार्थमुद्यमोपि प्रदर्शितः । अपेशलमसुन्दरं
कदाचिदयमानादिकमपि कृतमिति वृत्तान्तसहितमेतत्सर्वं पृथा विदुरश्च स्वकीयसाधारणश्च
सर्वमेवाचख्यौ । एकेन स्वरूपज्ञानमपरेण भावज्ञानमिति । चकारालोकमुखतोपि ॥ ६ ॥

एवं भूतार्थपरिज्ञानमुक्त्वा भाव्यर्थपरिज्ञाने भगवदीयत्वं हेतुरिति पृथाया भगवदीय-
त्वनिरूपणार्थं भगवति तस्या नवधा भावमाह पृथा त्विति ।

श्रीपुरुषोत्तमकृतः प्रकाशः ।

१०-४६-४ तेषु वैषम्यस्य सम्यक् ज्ञातुं शक्यत्वादिति । संश्लेषेणेति । एका-
धिकरणवृत्तित्वेन ।

श्रीविदुषेष्वात्मजश्रीबल्लभकृतलेखः ।

उवासेत्यत्र । मासत्रयमिति । कर्पिजलन्यायेन मासानां बहुत्वं त्रित्वे पर्यव-
सितमिति भावः ।

पृथा तु भ्रातरं प्राप्तमकूरसुपसृत्य तम् ।

उद्देश्यं जन्मनिलयं स्मरन्त्यश्रुकुलेक्षणा ॥ ७ ॥

यद्यप्येषा कुन्तिभोजाय दत्ता तथाप्युत्पन्ना शूरादेवेति पितृगृहं वसुदेवादय एव भवन्ति, वसुदेवो भ्रातेत्ययमपि भ्राता । तुशब्दस्तज्जिज्ञासाभिन्नप्रक्रमार्थः । प्राप्तमिति तस्या अलभ्यलाभो दर्शितः । उद्देश्यमिति । 'आचख्यौ सर्वमेवासमै पृथे'त्युक्तम् । वस्तुतस्तु । पूर्वमेव समागमनादनन्तरमेव भगवति भावः । अत एव तुशब्दप्राप्तशब्दौ । उपसृत्य समीपे समागत्य तं पर्यनुयुञ्जाना जन्मनिलयं जन्मगृहं पितृकुलमिति यावत् । तत् स्मरन्तीति लोकवदश्रुकुलेक्षणा जाता ॥ ७ ॥

एतत्कायिकं मानसिकं च निरूपितम् । वाचनिकं निरूपयति अपि स्मरतीति ।

अपि स्मरति नः सौम्य पितरौ भ्रातरश्च मे ।

भगिन्यो भ्रातृपुत्राश्च जामयः सख्य एव च ॥ ८ ॥

सौम्येति सम्यक्कथनार्थं संबोधनम् । नोस्मान् पाण्डवान् । अपीति सम्भावनायाम् । यतः पितरौ यतो भ्रातरः पित्रोर्वृद्धत्वेनाप्रयोजकता शङ्क्येतेति भ्रातृग्रहणम् । म इति स्वस्य प्रियत्वं सूचितम् । यद्यपि भगिन्योन्यत्र सन्ति तथापि पितृगृहे समायान्तीति तेषां स्मरणज्ञानसम्भावना, अन्यस्मै दत्तेति शङ्कया कदाचिदस्मरणं, तथा सति न निस्तार इति भावः । स्मरणे त्वभिजनसम्पत्तिः सिद्धेति न तथा दुःखं भवति । भ्रातृपुत्राः वसुदेवादिपुत्राः चकाराद्भगिनीपुत्राश्च । जामयः कुलस्त्रियः पितृवंशविवाहिता देवकीप्रभृतयः सख्यः स्वस्य तासां स्मरणमावश्यकमिति सर्वाश्च ताः सख्य एव, चकाराद् बालिकाश्च, संपूर्णवंशस्य समत्वेन दुःखमिति भावः ॥ ८ ॥

किञ्च । स्मरन्त्वन्ये मा वा भ्रात्रेयः कृष्णः स्मरति न वेति पृच्छति भ्रात्रेय इति ।

भ्रात्रेयो भगवान्कृष्णः शरण्यो भक्तवत्सलः ।

पैतृष्वस्त्रेयान्स्मरति रामश्चाम्बुरुहेक्षणाः ॥ ९ ॥

प्रायेणेयं नन्दगृहे समागत्य गतेति लक्ष्यते । तदुपपादितं प्रथमस्कन्धे । 'सा मां विमोहयती'त्यत्रातो भगवतोनुभवात्स्मरणं पृच्छति । स्मरणे संबन्धमाह पैतृष्वस्त्रेया-

श्रीपुरुषोत्तमकृतः प्रकाशः ।

पृथा त्वित्यत्र । समागमनादनन्तरमेवेति । गोकुल इति शेषः । प्राप्तशब्द-

१०-४६-७ श्चात्र भगवत्प्रेषितत्वेन परमाप्तत्वबोधको ज्ञेयः ।

श्रीविद्वलेशात्मजश्रीवल्लभकृतकेनः ।

पृथा त्वित्यत्र । पूर्वमेव समागमनादिति । गोकुले गमनादनन्तरमेवेत्यर्थः । अत एव 'गोप्याददे' इति पृथयोक्तम् ।

निति । पितृष्वसुः पुत्रान् पाण्डवान् । रामेऽपि स एव संबन्धः इति रामश्चेत्युक्तम् ।
चकाराद्भगवद्भक्ता उद्धवादयोपि । अम्बुरुहेक्षण इति स्मरति चेत्तापं ज्ञात्वा समाया-
स्यतीति लक्ष्यते । दृष्ट्यैव तापदूरीकरणार्थम् ॥ ९ ॥

तदर्थं तापं निरूपयति सपत्नमध्ये शोचन्तीमिति ।

सपत्नमध्ये शोचन्तीं वृकाणां हरिणीमिव ।

सान्त्वयिष्यति मां वाक्यैः पितृहीनांश्च बालकान् ॥ १० ॥

व्यवहारे नाममात्रेण सम्बन्धिनः । वस्तुतः शत्रवः । नापकारमात्रं तेषां किन्तु
सर्वनाशकत्वमिति दृष्टान्तमाह वृकाणां मध्ये हरिणीमिवेति । प्रसङ्गादागमनं निवारयति
सान्त्वयिष्यतीति । प्रसङ्गादागतवाक्यानि न सर्वथा सान्त्वनसमर्थानि भवन्ति ।
मामिति । पाण्डवास्तु भ्रातरो भवन्ति, अहं पितृभगिनीति उभयोर्विशेषाकारेण
सान्त्वनं करिष्यति किं वाक्यैरर्थवद्भिः सुखेन सर्वान् स्थापयिष्यामीति । इह लोके परलोके
च पितृहीनांश्चकारान् मातृहीनानपि । कृष्णस्य विशेषणं भगवानित्युक्तत्वादन्वेषामवस्था-
दोषो भवतीति बालकानित्युक्तम् । स्वतोसमर्थान् ॥ १० ॥

एवं मनोरथमुक्त्वा तदानीमेव समागतं भगवन्तं मन्यमाना संमुखतया प्रार्थयते
कृष्ण कृष्णेति ।

कृष्ण कृष्ण महायोगिन्विश्वात्मन्विश्वभावन ।

प्रपन्नां पाहि गोविन्द शिशुभिश्चावसीदतीम् ॥ ११ ॥

आदरे वीप्सा अकस्मादागते वा । नन्वहमन्यत्र, अत्र तव दृष्टिभ्रमो भविष्यती-
त्याशङ्क्याह महायोगिन्निति । तथापि किमेवमेतावद्दूरं सर्वपरित्यागेनागमनेनेति चेत्तत्राह
विश्वात्मन्निति । सर्वस्य भगवानात्मा । आत्मना हि देहादेः प्रियं कर्तव्यं प्रयत्नस्य
तदधीनत्वात्, अतः सर्वथा आगमनम्, तथाप्यक्नूरवदेवागन्तव्यं किमिति विशेषाकारेणा-
गतमिति चेत्तत्राह विश्वभावनेति । विश्वमेवानुभावयतीति । नह्यलौकिकाकरणे
विश्वमनुभावितं भवति । अलौकिकबुद्धावेवालौकिकानुभावो भवति । एवं भगवन्तं संबोध्य
समागमनं तत्रकारं चोत्त्वा प्रार्थयते प्रपन्नां पाहीति । साधारणा अपि प्रपन्ना रक्षणीयाः
भगवतः सम्बन्धो नापेक्षितः । अतः प्रपत्तिरेव हेतुत्वेन निरूपिता । अवसीदतीमवसादं

श्रीपुरुषोत्तमकृतः प्रकाशः ।

१०-४६-१० सपत्नेत्यत्र । ननु तत्कृतस्वसान्त्वनेन किं भवेदित्याकाङ्क्षायामाहुः
कृष्णस्येत्यादि ।

कृष्ण कृष्णेत्यत्र । शिशुभिः सहोक्तेस्तात्पर्यमाहुः लाक्षेत्यादि । पश्यन्तीति ।
१०-४६-११ भाविनं दाहं भावनाबलात्पश्यन्तीक्षणं प्रार्थयत इत्यर्थः ।

प्राप्नुवतीमिति । अप्रपन्नामपि परिपालने हेतुः, तत्रापि शिशुभिः सह, लाक्षागृहदाहं वा भगवन्तमिव पश्यन्ती ॥ ११ ॥

ननु पुत्रा अपि तव समर्थाः पितरो भ्रातरश्च । अतः किमिति विषादः क्रियत इत्याशङ्क्याह नान्यत्तव पदाम्भोजादिति ।

नान्यत्तव पदाम्भोजात्पश्यामि शरणं नृणाम् ।

विभ्यतां मृत्युसंसारादीश्वरस्यापवर्गिकात् ॥ १२ ॥

मृत्युसंसाराद्विभ्यतामन्यच्छरणमेव नास्ति, मृत्योः संसाराच्च प्रतिजन्म मृत्यो-
र्भयं संसारभयमेकमेव । मृत्यवश्च बहव इति मृत्युभयमेकमन्यस्मादपि निवर्तते सर्वमृत्युभयं
तु संसारमेव भगवत एव निवर्तते । उभयं स्वतन्त्रभक्त्यैव निवर्तत इति पदाम्भोजपदम् ।
ननु भगवन्तं परित्यज्य चरणात् कथं निवृत्तिरुच्यत इति चेत्तत्राह ईश्वरस्येति । स हि
चरणद्वारापि सर्वं कर्तुं समर्थः । किञ्च । ईश्वरत्वाद् दुराराध्यत्वान् निर्विचिकित्सं फलार्थिनः
प्रवृत्तिरपि कुण्ठिता भवेत् । चरणौ तु नियतौ । अत एव नियतो भक्तिमार्गः फले
फलावश्यभावे च, ईश्वरभावस्त्वनियतः । ईश्वरत्वान्मृत्युनिराकरणमापवर्गिकादपवर्गाधि-
पतेः संसारनिवृत्तिरयं संसारस्त्रपवर्गपर्यन्तं भवतीत्यापवर्गिकः मृत्युरपि तथा ॥ १२ ॥

एतावत्प्रार्थनानन्तरमङ्गीकारेणैव तत्परितोषं कृत्वा तिरोधाने कृते तादृशाय पुनर्नमस्करोति ।

नमः कृष्णाय शुद्धाय ब्रह्मणे परमात्मने ।

योगेश्वराय योगाय त्वामहं शरणं गता ॥ १३ ॥

नमस्कारे सम्बन्धस्य विरुद्धत्वाद् यदैव चिकीर्षितस्तदैव तिरोहितः । कृष्णायेति
सदानन्दाय, अवतारपरत्वेपि धर्मा न बाधका इत्याह शुद्धायेति । अवतारसम्बन्धधर्मै-
रस्पर्शात् । अनेन कालान्ताः सर्व एव धर्मा निवारिताः । नन्वागतस्य सर्वथैतरसम्बन्ध
इति चेत्तत्राह ब्रह्मण इति । जीवानामेवागतानां बन्धो न ब्रह्मणः । ननु जीवोपि वस्तुतो
ब्रह्म भवतीति को विशेष इति चेत्तत्राह परमात्मन इति । परमश्चासावात्मा चेति । उक्कृष्ट
आत्मा आत्मनामप्यात्मा वा । ननु तर्हि कथं मूलसमागमनं हेत्वसंभवादंशत्वे परिच्छेदे
हि समागमनं संभवति । तत्राह योगेश्वरायेति । योगो ह्यलौकिकं कर्तुं शक्तो यत्र बुद्धिर्न
प्रसरति तस्यापीश्वरः कथं स्वागमनमपि न संपादयेत् । किञ्च । योगस्यापि सामर्थ्यं
भगवत एवेत्याह योगायेति । भगवानेव योगः । अतः सामर्थ्यस्य दृष्टत्वान्नानुपपन्नं किञ्चित् ।
अतो यथा आगतोपि तद् धर्मैर्न लिप्यते, सर्वत्र पूर्णोप्यागच्छति, एवमस्मानपि पालयिष्यतीति
निश्चित्याह त्वामहं शरणं गतेति । शरणागमने परिपालनमावश्यकमिति ॥ १३ ॥

ततः किं जातमित्याकाङ्क्षायामाह इत्यनुस्मृत्येति ।

श्रीशुक उवाच—इत्यनुस्मृत्य स्वजनं कृष्णं च जगदीश्वरम् ।

प्रारूढहुःखिता राजन्भवतां प्रपितामही ॥ १४ ॥

स्वजनं पित्रादीन् कृष्णं च चकाराद्बलभद्रं भगवद्गुणांश्च, जगदीश्वरमिति सर्वं एव या इति बहिर्मुखाः, तिरोधानात्पाक्षिकरक्षामाशङ्क्य प्रकर्षेणारूढत् । वंशं दूरीकरिष्यति । परीक्षितं कथञ्चिस्थापयिष्यति । इत्येवं भवद्वंशे स्त्रियोपि भक्ता इति ज्ञापयितुमाह । व्रतां प्रपितामहीति । पितामही सुभद्रा । कुन्ती तु प्रपितामही ॥ १४ ॥

भगवतः सान्त्वनं तु पाक्षिकं मन्यत इति भगवदीयैः सान्त्वनं क्रियत इत्याह नदुःखसुख इति ।

समदुःखसुखोकूरो विदुरश्च महायशाः ।

सान्त्वयामासतुः कुन्तीं तत्पुत्रोत्पत्तिहेतुभिः ॥ १५ ॥

तत्रार्थे अक्रूरस्य सान्त्वनमनुचितं मत्वाह समे सुखदुःखे यस्येति । यद्यपि जाते नेष्टे इष्टे वा सुखं दुःखं समानं तथाप्ययमक्रूरः प्रसिद्धः पुरुष इति सान्त्वनमुचितमेव । दुरोपि तथा । यद्यपि तुल्यस्तथापि धर्मपक्ष इत्याह महायशा इति । तत एव हि भवति, नान्यथा । सान्त्वयामासतुः न तु तदुःखं दृष्ट्वा स्वयं युद्धार्थं प्रवृत्ताः । यतः कुन्ती कुन्तिभोजाय दत्ता, तत्रापि स्वरक्षार्थं धर्मादयः प्रार्थिता इत्यक्रूरविदुराभ्यां युद्धे तत्प्रयत्नो व्यर्थो भवतीति तत्पुत्रोत्पत्तिहेतुभिर्धर्मादिभिः कृत्वा सान्त्वनमेव वन्तौ न तु युद्धार्थं प्रवृत्ता इति युक्तम् ॥ १५ ॥

तथाप्यक्रूरोऽसहमानो वाक्येन धिक्कारे कृते यद्ययं विमनो भविष्यति तदा मार्यामीति निश्चित्य तद्गृहे स्थितस्तदधीनो भवतीति ततो निर्गच्छन् राजसंबोधनार्थं च इत्याह यास्पन्निति ।

यास्यत्राजानमभ्येत्य विषमं पुत्रलालसम् ।

अवदत्सुहृदां मध्ये बन्धुभिः सौहृदोदितम् ॥ १६ ॥

राजानं धृतराष्ट्रं राजत्वादवश्यं वक्तव्यः, अन्यथा मर्यादातिक्रमो भवेत् । अभित्येति निःशङ्कम् । ननु राजा न वक्तव्यः सर्वप्राणिभिः यथा भगवान्, तत्कथमुक्तनित्याशङ्क्याह विषममिति । तत्र हेतुः पुत्रलालसमिति । पुत्रो हि स्वयं जीवन् षडवान्न मन्यते । अधुना किं पाण्डवा हन्तव्याः पुत्रो वेति विचारे दुष्टो हन्तव्य इति शास्त्रात् पुत्रस्यैव मारणं प्राप्तं तन्न करोतीति विषमः, सहजो धर्मो विहितं धर्मं वृते । एतच्च राजाधिकारे निविष्टस्य वैषम्यमनुचितमिति बोधनमुचितमिति भावः । अपि नैकान्ते, तथा सति लज्जा न भवेदतः सुहृदां मध्ये । तस्मिन्विषमेप्यन्येषामविषमान् न वचनेपि किञ्चिदनिष्टम् । तत्रापि बन्धुभिरुदितं वसुदेवादिभिः । तत्रापि सुहृदादेवोदितं न तु विषमबुद्ध्या ॥ १६ ॥

श्रीपुरुषोत्तमकृतः प्रकाशः ।

१०-४६-१५ समदुःखेत्यत्र । तत इति । धर्मपक्षपातादित्यर्थः ।

वचनान्याह नवभिः भो भो इति ।

अक्रूर उवाच—भो भो वैचित्रवीर्यं त्वं कुरूणां कीर्तिवर्धन ।

भ्रातर्युपरते पाण्डवावधुनासनमास्थितः ॥ १७ ॥

सर्वैर्भावैः सर्वविधान्युक्तानि वचनानीति । आदौ रजःसत्त्वतमोभावेन लौकिकेन प्रबोधनं त्रिभिः । अन्धत्वान्न पश्यतीति वारद्वयं संबोधनम् । राष्ट्रं न विभर्तीति न घृत-
राष्ट्रता । प्रज्ञाचक्षुरिति चेदुच्यते तर्हि मर्मभेदो भवेत् । तथा व्यासात्मज इत्यपि,
स्त्रीपुत्रत्वादिसंबन्धो हीनत्वप्रतिपादकः । राजत्वं तु नास्तीति मन्यमानः कृत्रिमपितृनाम्ना
संबोधयति वैचित्र्यवीर्येति । विचित्रवीर्यस्य क्षेत्रजः पुत्र इत्यर्थः । त्वमित्येकवचनेन
स्वजन्मानुसन्धीयतामिति द्योतितम् । किञ्च कुरूणां वंशे त्वमुत्पन्नः तत्कीर्तिवर्धनमुचितम् ।
वर्धनशब्देन छेदनमप्युच्यते इति कीर्तिछेदकः त्वमित्यर्थादुक्तं भवति । राजा-
धिकारार्थं पुत्र उत्पादनीय इति विचार्य प्रथममुत्पादितः । ततश्चान्ध इति त्वं परित्यक्तः,
ततः पाण्डुरुत्पादितः तस्मिन्नुपरते आगत्याधुना आसनमास्थितः सिंहासने उपविष्टः ।
अनेनायुक्तमेव करोषीति द्योतितम् ॥ १७ ॥

अङ्गीकृत्यापि सात्त्विकेन बोधनमाह धर्मेणेति ।

धर्मेण पालयन्नुर्वीं प्रजाः शीलेन रञ्जयन् ।

वर्तमानः समः स्वेषु श्रेयः कीर्तिमवाप्स्यसि ॥ १८ ॥

धर्मेण पृथिवीपालनं कर्तव्यम् । तदा दृष्टादृष्टोपायेन पालिता भवति । भगवता
हि नामरूपप्रपञ्चौ निर्मितौ अन्योन्यपरिपालनाय, तदेकेन रहितं व्यङ्गं भवति । अतो धर्मेणैव
सह पालनं कर्तव्यम् । केवलकरणत्वे योगिनामिवास्यापि पालनं भवेत् । अनेन

श्रीगुरुषोक्तमकृतः प्रकाशः ।

धर्मेणेत्यत्र । ननु धर्मस्य पालने करणत्वमेवास्तु सहार्थं तृतीया किमिति व्याख्या-
यते तत्राहुः केवलेत्यादि । तच्चास्मिन् योगजधर्माभावादसम्भावितमिति
सहार्थव्याख्यानमेवोचितमिति भावः ।

१०-४६-१८

श्रीविद्वलेशात्मजश्रीवल्लभकृतलेखः ।

धर्मेण पालयन्नुर्वीमित्यत्र । धर्मेणैव सहेति । स्वधर्मः पालितो भवति
प्रजाश्च पालिता भवन्तीति सहभावः । सहार्थकत्वेन व्याख्याने हेतुमाहुः केवलेति ।
सहभावं विना केवलं धर्मस्य करणत्वे, अस्य राज्ञः पालनं योगिनामिव भवेत् ।
यथा योगेन नानाविधभोगैर्योगिनः स्वशरीरं पालयन्ति । परन्तु तैर्भोगैर्योगः क्षीयते
तथास्यापि धर्मः क्षीयेत । सहभावोप्युक्त इत्यर्थः । अनेनेति । धर्मपालनकथनेनेत्यर्थः ।

लोके सुखमिहलोके तु राज्याद्वैषयिकं सुखं कीर्तिजन्यं तु ततोप्यधिकमिति तत्साधनं धयति प्रजाः शीलेन रञ्जयन्निति । शीलं सुस्वभावस्तेनैव प्रजा अनुरक्ता भवन्ति । यथा तु युक्तं देयं प्रयच्छन्ति, बहिःकीर्तिसाधनमेतत् । अन्तःकीर्तिसाधनमाह वर्त-
नः समः स्वेष्टिविति । सर्वेष्वेव बन्धुषु समो भवेत् । ततोन्तर्नापकीर्तिस्तज्ज्ञैश्च, तदा जा श्रेयः कीर्तिं च प्राप्स्यसि ॥ १८ ॥

अनङ्गीकारे तामसं वचनमाह अन्यथेति ।

अन्यथा त्वाचरँल्लोके गर्हितो यास्यसे तमः ।

तस्मात्समत्वे वर्तस्व पाण्डवेष्वात्मजेषु च ॥ १९ ॥

उक्तप्रकारादन्यथा प्रकारेण भूपालनं प्रजाननुरागं विषमत्वं च कुर्वन् कीर्तिप्रतिनिधिं यःप्रतिनिधिं च प्राप्स्यसीत्याह । गर्हितो निन्दितः तमोन्वंतमः महद्दुःखं प्राप्स्यसीति, तो बाधवशादपि समो भवेदित्याह तस्मादिति । समत्वे समत्वार्थं वर्तस्व यथैव । समो भवसि तथोपायं कुर्वित्यर्थः । वैषम्यस्थानमुद्घाटयति । पाण्डवेष्वात्मजेष्विति । कारात्तत्संबन्धिषु च ।

एवं लोकन्यायेन बोधयित्वा शास्त्रन्यायेनाह समाभ्यां त्रिभिस्त्रिभिस्तत्त्वं बोध-
ति नेह चेति ।

नेह चात्यन्तसंवासः कर्हिचित्केनचित्सह ।

राजन्स्वेनापि देहेन किमु जायात्मजादिभिः ॥ २० ॥

स्वार्थं हि सर्वेण कर्तव्यम् । तद्यथा स्वार्थः सिद्ध्यति । तत्र कालो बाधक इति हेतमहितं बहिरङ्गस्थापनार्थं यत्नो न कर्तव्य इत्याह इहास्मिंलोके अत्यन्तं सर्वदा केनापि सह संवासः कस्यचिदपि न । अलौकिकबोधने उग्रवचने बोधो न भवतीति कोमलवचनेन संबोधनं स्नेहज्ञापनार्थम्, ममतास्पदेन नास्त्येव संवास इहापि व्यभिचारदर्शनात्स्वदेहेन तु । व्यभिचारं पश्यतीति तत्राप्युपदिशति स्वेनापि देहेनेति । पुत्रादीनामपि देहः स्वस्यै-
वेत्यपिशब्दे निरूप्य तान्निर्दिशति । किमु जायात्मजादिभिरिति । आदिशब्देन प्रातृपित्रादयः ॥ २० ॥

श्रीपुरुषोत्तमकृतः प्रकाशः ।

नेह चेत्यस्याभासे । समाभ्यां त्रिभिरिति । त्रिभिः रजःसत्त्वतमोभावैः
१०-४६-२० पूर्वेण समाभ्यां समुदायाभ्यामित्यर्थः ।

श्रीविद्वल्लेशात्मजश्रीवल्लभकृतलेखः ।

नेह चेत्यत्र । हितमहितमिति । देहादीनां हितं वस्तुतोऽहितमेवेत्यर्थः ।

१ पुत्रादय इति पाठः ।

तत्र देहादात्मनो भेदज्ञाने सत्येतद्भवतीति देहादात्मानं भिन्नतया निरूपयति एकः प्रसूयत इति ।

एकः प्रसूयते जन्तुरेक एव प्रलीयते ।

एकोऽनुभुङ्के सुकृतमेक एव च दुष्कृतम् ॥ २१ ॥

‘आत्मनः पितृपुत्राभ्यामनुमेयौ भवाप्यया’वितिन्यायेनानुभवपर्यन्तं निरूपयति । प्रसूयते मात्रा । प्रलीयते भूमौ कालेन । एवमाद्यन्तयोरेकत्वमुक्त्वा उपलक्षणन्यायेन सर्वरथैव क्रियामयस्यैककर्तृत्वं निरूप्य ज्ञानमात्मपर्यवसायीति कर्मणा भोगोप्येकस्यैवेत्याह एकोऽनुभुङ्के सुकृतमिति । सुकृतं पुण्यं कर्म, तस्य फलं स्वर्गादि । कार्यकारणयोरभेदात्तथोच्यते । करणानन्तरमेव भोग इत्यनुशब्दार्थः । सुखभोगे बहूनामपि समवायोस्तीति हास्यक्रीडादौ तथा दर्शनात् । दुष्कृते एक एवेत्याह । चकारान्मिथः सङ्गेन कृतपापे मिथ एव भोग इति पक्षमङ्गीकरोति । दुष्कृतं पापं सुकृतवद्द्वयाख्येयम् ॥ २१ ॥

सुखार्थं सुखसाधनार्थं वा पापं न कर्तव्यमित्याह अधर्मोपचितमिति ।

अधर्मोपचितं वित्तं हरन्त्यन्येऽल्पमेधसः ।

संभोजनीयापदेशैर्जलानीव जलौकसः ॥ २२ ॥

अधर्मेण उपचितं पुष्टम्, अर्थस्योत्पत्तिर्धर्मेणैव उपचयस्त्वधर्मेणापि भवति । तथा सति प्रवृद्धो रोषः, अन्य एव अधर्मिष्ठा अधर्मप्रेरिता वा दैत्या हरन्ति, प्रतिरोधे सामर्थ्याभावमाह । संभोजनीयापदेशैरिति । संभोजनीयाः संबन्धिनः, अतिलुब्धोपि सम्बन्ध-रक्षार्थं तान् भोजयति । अनपेक्षितं बहुत्वान्नयन्तीत्याशङ्क्य तस्मिन् हृते जीवनमेव यातीत्यत्र दृष्टान्तमाह जलानीव जलौकस इति । जलौकसो मत्स्यादेः प्राणभूतमपि जलं कुल्याभिर्हरन्ति । ज्ञानं चेद् भवेत् तद्वारान्यत्र गच्छेदज्ञानमात्रे जीवनरूपोयमर्थ इति ज्ञापयितुं दृष्टान्तः ॥ २२ ॥

पश्चादुपकरिष्यन्तीत्याशङ्क्याह पुष्णातीति ।

पुष्णाति यानधर्मेण स्वबुद्ध्या तमपण्डितम् ।

तेऽकृतार्थं प्रहिण्वन्ति प्राणा रायः सुतादयः ॥ २३ ॥

अन्यमप्युपक्रम्य पर्यवसानेन पुत्रपरं निरूपयति स्वबुद्ध्या स्वीया इति बुद्धि-मात्रं वस्तुतः शत्रव एव । अन्यथा उपकारमेव कुर्युः । ते न बलात्कारेण तथा कुर्वन्तीति ज्ञापयितुमपण्डितमित्युक्तम् । ननु लौकिकं वैदिकं नित्यं कर्म कर्तव्यमिति तदर्थं ते भोजिता इति चेत्तत्राह अकृतार्थमिति । ‘संभोजनी नाम पिशाचभिक्षे’ति वाक्यान्न तेषां दानं पर-लोकस्य, इह लोके भवत्युपकारः यदि ते उपकारं मन्येरन्, तदपि नास्तीत्यकृतार्थतैव । किञ्च । अवसरे प्राप्ते प्रकर्षेण हिण्वन्ति सङ्कटस्थाने स चार्थस्तं त्यजन्तीत्यर्थः । तान्

द्याभ्यन्तरांस्तुल्यतया निर्दिशति प्राणा रायः सुतादय इति । आन्तराः बाह्याः मध्ये
 ऽयोषयोगिनश्च, आदिशब्देन सर्व एव बाह्या गृहीताः, प्राणा इन्द्रियाणि आसन्यव्यति-
 क्ताः प्राणाः, आसन्यो हि सर्वान्पोषयति न तु तं कश्चन । ननु 'अनुप्राणन्ति यं प्राणाः' 'अण्डेषु
 शेष्वि'त्यादिवाक्यैः प्राणानामिन्द्रियाणां चामुक्तेर्वियोगो न श्रूयते । मुक्तौ तु कृतार्थ-
 त्यकृतार्थवचनं बाधितमिति चेत्, सत्यम् । चर्षणीनां जीवानां सहगमनं, न स्थिर-
 वानां, अन्यथा पुरञ्जनोपाख्याने प्राणादिसहिते देहे जीवप्रवेशवचनं बाधितं स्यात् ।
 ॥ प्रवेशस्तथा निर्गम इति, प्रथमप्रवेशोयमिति चेत्, नैवम् । 'वीरसूरपि नेष्यती'ति
 ऋयात्, अस्तु वा, तथा सति प्राणभूता राय इति व्याख्येयम् । 'अर्था वहिश्चराः प्राणा'
 ने, अनेन सिद्धान्तद्वयं निरूपितम् । उक्तमणे सहैव गमनमत्रैव परित्याग इति च, यतः
 गौ द्वयमप्युक्तम् । 'तमुक्तामन्तं प्राणो नूक्तामति' प्राणा उक्तामन्त्युताहो नेति प्रश्ने नेत्याह
 श्वल्क्यः । 'इहैव समवनीयन्ते प्राणा' इति 'यतो मृतो ध्मातः शत' इति, 'ब्रह्मैव सन्
 गप्येति' तु प्रक्रियान्तरम् । अतः क्रममुक्तौ ऊर्ध्वगमने च संघः सर्वोपि गच्छति । जायस्व
 यस्वेति पक्षे सद्योमुक्तौ च न गच्छतीति सिद्धान्त इति सर्वमविरुद्धम् ॥ २३ ॥

श्रीपुरुषोत्तमकृतः प्रकाशः ।

पुष्पातीत्यत्र । सहगमनमिति । प्राणैः सहेत्यर्थः । पुरञ्जनोपाख्यान

इत्यादि । तत्र 'पञ्चशीर्षाहिना गुप्तां' 'भृत्यैर्दशभिरायान्ती' मित्यादिभिः ।

०-४६-२३

प्राणसत्ताया जीवप्रवेशात्पूर्वमेव कथनात्तथेत्यर्थः । ननु तत्रैकाकिनः

शक्यनात्रेदं तथा निर्गमे प्रमाणमित्याशङ्क्यातिदिशन्ति यथेति । तथा न्यायस्यासाम्याद-
 ष इत्यर्थः । नन्वयमतिदेशो न युज्यते । प्रथमप्रवेशे एकाकित्वस्य सर्वसगमतत्वेपि
 र्गम एकाकित्वाभावादित्याशयेनाशङ्कते । प्रथमेत्यादि । समादधते । नैवमित्यादि ।
 कान्तरं गतवति मय्यनाथा कुटुम्बिनी'ति जीवोत्क्रमणोत्तरं बुद्धेः स्थितिस्तत्रोपक्रान्ता तेन
 ऽपि सर्वेषां सहगमनस्य वक्तुमशक्यत्वादिति भावः । ननूक्तवाक्येपि सम्भावनैवोक्तेति
 युक्तमिति शङ्कायां पक्षान्तरमाहुः अस्तु वेत्यादि । एवमतः सन्देहानिवृत्तौ श्रुतिभ्यां
 षकृष्टमाहुः प्राणा इत्यादि । ननु प्राणपरित्यागो मोक्ष एवोक्तो नत्वकृतार्थस्येत्यत आहुः
 द्वैवेत्यादि । आर्तभागब्राह्मणे मुक्तेरनुक्रमाच्छरीरकब्राह्मणे मुक्तेरुक्तत्वाच्च । प्रकरण-

श्रीविद्वलेशात्मजश्रीब्रह्मकृतलेखः ।

पुष्पातीत्यत्र । चर्षणीनामिति । अमणशीलानां लोकान्तरगन्तृणां क्रममुक्ति-
 ग्यानां चेत्यर्थः । स्थिरेति । जायस्व त्रियस्वेति पक्षेणात्रैव लोके स्थिराणां सद्यो-
 क्तियोग्यानां चेत्यर्थः ।

अयुक्तत्वाद् गच्छतीति युक्त एवास्य परित्यागः । यथा यो वधार्थं नीयते स केवलो नीयते यो विवाहार्थं नीयते ससामग्रीक इति तदाह स्वयं किल्बिषमादायेति ।

स्वयं किल्बिषमादाय तैस्त्यक्तो नार्थकोविदः ।

असिद्धार्थो विशत्यन्धं स्वधर्मविमुखस्तमः ॥ २४ ॥

तदुपार्जनपोषणाभ्यामुपार्जितं पापं गृहीत्वा तैः प्राणादिभिस्त्यक्तः अन्धंतमो विशति । ऊर्ध्वगतौ तु न त्यजन्तीति ज्ञापयितुं नार्थकोविद इत्युक्तम् । अन्यथा योगशास्त्रं व्यर्थं स्यात् । 'पूर्वाभ्यासेन तेनैव ङ्हियते ह्यवशोपि स' इत्यादिवाक्यात् । अतस्तादृशेन्द्रियाणां हिताचरणं युक्तम् । यदप्युक्तम् 'नो चेत्प्रमत्तमसदिन्द्रियवाजिसूता' इति तद्विषयैः संसारमात्रे प्रवेशनमुक्तम् । न तु हीनगतिः । अत इन्द्रियाणां स्वभावभेदस्य दृष्टत्वात् 'निकृष्टैः कर्मभिर्नित्यं जन्तुः स्थावरतां याती'त्यादिवाक्यादपुनरावृत्त्यधोगमनमार्गं परित्याग एव, मुक्तिव्यावृत्त्यर्थमसिद्धार्थ इति, भगवदिच्छया सद्योमुक्तौ निरुद्धगोपिकावत्सहगमनं नास्तीत्यर्थकोविदत्वाभावेऽपि परित्यागो वर्तत इति व्यावर्तकं पदद्वयमपि मृश्यम् । अन्धंतमो हि अपुनरावृत्तितमः 'अन्धंतमः प्रविशन्ती'तिश्रुतिरपि, केवलेन्द्रियपोषका एव संभूतिमुपासत इति श्रुतिराह 'अविद्यामुपासत' इति च । ज्ञानरहितं प्रमाणबहिर्भूतं यत्कर्म लौकिकं निषिद्धं च तेन तम एव । ज्ञानसहितं तु कर्म वैदिकम् । 'य एवास्मि

श्रीपुरुषोत्तमकृतः प्रकाशः ।

भेदेनान्यत्रापि प्राणपरित्यागोक्तिर्न विरुद्धेत्यर्थः । तेन सिद्धमाहुः अत इत्यादि । इममर्थं लोकन्यायेन दृढं कुर्वन्ति अयुक्तत्वादिति । अयुक्तत्वं सम्पाद्येत्यर्थः ।

स्वयं किल्बिषेत्यत्र । तादृशेन्द्रियाणामिति । युक्तानामन्तर्मुखेन्द्रियाणां न

१०-४६-२४

तु संसारावेशदुष्टानामित्यर्थः । ननु प्रसिद्धार्थपदेनैव व्यावृत्तिसिद्धेर्नार्थकोविदपदं नातिप्रयोजनमित्यत आहुः भगवदिच्छयेत्यादि ।

गोपिकावदिति वैधर्म्ये दृष्टान्तः । तद्विरुद्धो, सिद्धार्थ इत्यर्थः । तथा च नार्थकोविदः परित्यक्तोऽन्धं व्रजतीत्युक्तेऽन्तर्गृहगतगोपिकादौ व्यभिचारस्तदर्थमसिद्धार्थ इति । असिद्धार्थः परित्यक्तोऽन्धं व्रजतीत्युक्ते ऊर्ध्वं गन्तरि परित्यागाभावाद्द्वयभिचार इति पदद्वयमावश्यकमेवेत्यर्थः । एवमिन्द्रियपोषकस्यान्धंतमप्रवेशो न श्रुतिसिद्ध इति तं स्फुटीकुर्वन्ति अन्धंतम इत्यादि । सम्भूयते उत्पद्यतेऽनेनेति सम्यक् भूतिर्भवनमस्मादिति वा सम्भूतिः इन्द्रियगणः तामुपासते पुष्णन्तीत्यर्थः । नन्विदं फलं धर्मकारणेपि तुल्यम् । 'अविद्यामुपासत' श्रुत्यन्तरे अविद्याशब्देन कर्मणामेव परामर्शात् । अतो वृथैवोपदेश इत्यत आहुः अविद्येत्यादि । वैदिकस्यातथात्वे गमकमाहुः य एवेत्यादि । श्रुतिस्तु यजुर्ब्राह्मणे तृतीयकाण्डे

स सन् यज' इत्यादिश्रुतेः तस्य मोक्षफलत्वम्, एतज्ज्ञापयितुमाह स्वधर्मविमुख इति । तस्मात् स्वधर्मानुसारेण भोगः कर्तव्यः ॥ २४ ॥

धर्मो ज्ञानसहित इति धर्मसहितश्च भोग इति बुद्धिमांस्तादृशमेव कुर्यादित्याह तस्मा-
ल्लोकमिममिति ।

तस्माल्लोकमिमं राजन्स्वप्नमायामनोरथम् ।

वीक्ष्यायस्यात्मनात्मानं समः शान्तो भव प्रभो ॥ २५ ॥

लोकानुसारेण पुत्रानुसरणं कर्तव्यमिति लोको निन्द्यते स्वप्नमायामनोरथत्वेन, स्वप्नस्तामसः माया राजसी, मनोरथः सात्त्विकस्तथोत्कर्षापकर्षापन्नमपि जगन् न चिरकालवस्थायीति तदनुरोधेन तु न पुरुषार्थो नाशनीयः, उत्पत्तौ सिद्धायां मरणेऽपि सिद्धे पूर्वं पश्चाच्च नानेन संघातेन सह स्थितः स्थास्यतीति सिद्धत्वात् स्वप्नादितुल्यत्वं युक्तमेव । अनेनोत्कृष्टमिदं राजशरीरमित्यपि परिहृतम् । एवं वीक्ष्य पूर्वोक्तप्रकारेणात्मनैवात्मानं संघातव्यतिरिक्तं ज्ञात्वा देहसंबन्धिष्वप्युदासीनो भवेत्याह सम इति । नन्वेवं पर्यालोचना कथं भविष्यतीत्याशङ्कयामाह शान्तो भवेति । नन्वेवमुपाये कथं न सर्वे भवन्तीत्याशङ्क्याह प्रभो इति । त्वं समर्थो विवेकी न त्वन्ये अविवेकिनः ॥ २५ ॥

एवमुपदिष्टे ज्ञाने सन्तुष्टः सन् धृतराष्ट्र उत्तरमाह यथा वदतीत्यादिचतुर्भिः । धृतराष्ट्र उवाच—यथा वदति कल्याणीं वाचं दानपते भवान् ।

तथानया न तृप्यामि मर्त्यः प्राप्य यथामृतम् ॥ २६ ॥

एवं व्यासेनाप्येतादृशमुक्तं भीष्मेणान्यैश्च तत उपदिष्टं ज्ञानं क्षणमात्रमेव तिष्ठति पश्चादन्यथैव प्रवर्तते । पुनरुपदिष्टे पश्चात्तापसहितं ज्ञानं भवति । तदपि न तिष्ठतीति पुनरन्यथैव प्रवर्तते । एवमनेकपर्यायेऽस्मन्मनसोयमेव स्वभाव इति निश्चित्य पश्चात्तापो निवृत्तस्ततः प्रभृति ज्ञानमपि मन्यते वैषम्यमपि करोतीमं सिद्धान्तमतो न जानातीति तं प्रति बोधयतीति, तदास्यानिष्टं भवेद् यदि पुत्रनाशं नाङ्गीकुर्यात्तदा स्वस्य दोषो भवेत्, परं स्वयं कर्तुं न शक्तो नाप्यन्यः किन्त्वीश्वर एवेति तस्याभिप्रेतम् । अनेनास्य युद्धोद्यमोपि निवारितः । हे दानपते दानाध्यक्ष । धर्मशास्त्रे स्वयमेव निपुण इति, अनेन त्वं धर्ममेव जानासि । न तु कालम्, स्वभावमीश्वरेच्छां वा, परं यद्ददसि तत्कल्याणीमेव वाचं वदसि । सत्या मनोहरा च । 'सत्यं ब्रूयात् प्रियं ब्रूया'दिति स्मृतेः । यतस्त्वं दान-

श्रीपुरुषोत्तमकृतः प्रकाशः ।

सप्तप्रपाठकपञ्चमानुवाकेऽङ्घ्रिरेऽस्ति । तत्र योहमस्मि यस्यास्मीत्यादिसामुद्रतरङ्गन्यायेन भेदाभेदौ सर्वात्मभावश्चोक्त इति, मोक्षफलत्वं, भाष्ये च सायणीये यद्वाख्यातं तत्तु लोकानुसारित्वाद्भूममार्गगामिनिकृष्टाधिकारिपरमिति न कापि शङ्कालेशः ।

पतिरिति । अद्यापि तव वचनश्रवणे श्रद्धा वर्तत इत्याह तथाभूतयानया वाण्या न तृप्यामि । अलमिति न मन्ये । स्वस्य तद्वाक्यमपेक्षितमिति ज्ञापयितुं दृष्टान्त-
माह मर्त्यः मरणधर्मा यथाभूतं प्राप्य न तृप्यतीति ॥ २६ ॥

यथा गङ्गायां सञ्जरोपि श्रद्धावान् गङ्गास्नानेन न तृप्यते परं तस्य शरीरं न सहते
तथा मम मन इत्याह तथापीति ।

तथापि सूनुता सौम्य हृदि न स्थीयते चले ।

पुत्रानुरागविषमे विद्युत्सौदामिनी यथा ॥ २७ ॥

सूनुता सत्यरूपा सतां मनसि यद्यपि तिष्ठति मनसो हि भार्या सा । तथापि
चञ्चले मनसि वेश्यारते भर्तरीव हृदि चञ्चले सति न स्थीयते । चाञ्चल्यमात्रे तदनुगुण-
कार्याकर्तरि तिष्ठेतापि तदपि नास्तीत्याह पुत्रानुरागविषम इति । पुत्रानुरागेण विषमं
जातं यथा जलप्रवाहेण भूमिर्निम्नोन्नता भवति । यथा भालाकारा विद्युत् क्षणमपि न तिष्ठति
दण्डाकारा तु क्षणं दृश्यतेपि । अत उक्तं विद्युत्सौदामिनी यथेति । सौदामिनी विद्यु-
दिति प्रत्येकसमुदायाभ्यां वा विद्युद्वाचकम् ॥ २७ ॥

तर्हि यत्नः कथं क्रियते चित्तवृत्तिनिरोधस्य योगस्य विद्यमानत्वादिति चेत्त्राह
ईश्वरस्येति ।

ईश्वरस्य विधिं को नु विधुनोत्यन्यथा पुमान् ।

भूमेर्भारावताराय योऽवतीर्णो यदोः कुले ॥ २८ ॥

ईश्वरेण कश्चन प्रकारो विहितः । एवं प्रकारेणैवैतत् कर्तव्यमिति । तत्कोन्यथाकर्तुं
शक्तः । एतद्विज्ञानमावापोद्वापाभ्यां परिश्रमेण भवति, तस्मिन् कृते ज्ञायत इति न काप्य-
नुपपत्तिः । एवं ज्ञात्वा को वा पुमान् विवेकी समर्थोपीश्वरविचारितं प्रकारं विशेषेण
धुनोत्यपि दूरीकरोति । कम्पितं वा करोति । नन्वीश्वर उदासीनो, 'नादत्ते कस्यचित्पापं
न चैव सुकृतं विभु'रिति वाक्यात् । अज्ञानेनैव तथाचितं जायते । नन्वीश्वरस्तथा करो-
तीति चेत्त्राह भूमेर्भारावतारायेति । भगवान् भूभारहरणार्थमवतीर्णः अन्यथा-
ऽवतारमेव न कुर्यादतो ज्ञायते भगवता अन्यः प्रकारो विचारित इति । नन्वेतदपि नाङ्गी-
कर्तव्यं वाक्यविरोधात् । अतोवतारस्य प्रयोजनान्तरमनवतरणं वा कल्पनीयमिति चेन्न ।

श्रीपुरुषोत्तमकृतः प्रकाशः ।

ईश्वरस्येत्यत्र । तथाचित्तमिति । पुत्रानुरागविषमं चित्तमित्यर्थः । अन्ययेति ।

यदि प्रकारान्तरं न विचारयेदित्यर्थः । एतदिति । भूभारहरणार्थ-
ज्ञानम् । वाक्यविरोधादिति । 'यदा यदा ही'त्यादिवाक्यविरोधात् ।

तथा सति शास्त्रवैफल्यात्, सर्वमुक्तिर्वा प्रसज्येत । अतोधिकारपरं शास्त्रमित्यपि पक्षे यथा सर्वगुणसंपत्तिर्मयि तथा न कस्यापीति सर्वेषामनाश्वास एव स्यात् । अतो व्यभिचारादीश्वरेच्छा स्वतन्त्रेति वक्तव्यम् । एवमपि शास्त्रवैफल्यामिति चेत् । सत्यम् । न सर्वत्र शास्त्रं प्रमाणम् । किन्तु क्वचिदेव यत्रेश्वरेच्छा, यथोक्तसाधनेऽप्यजननात् । अतः सर्वत्र शास्त्रमेव प्रमाणं यदि शास्त्रानुसारेणापि कदाचिन्न भवति तदेश्वरविधिरिति कल्प्यते । यथा मण्यादिप्रतिबन्धे दाहाभावाच्छक्तिः परिकल्प्यते सा अग्नौ मणौ वेत्यत्र वयमुदासीनाः । तथा तादृशस्थले ईश्वरेच्छा नियामिकेति ज्ञातव्यम् । ईश्वरत्वादेव न पर्यनुयोगः, लोके च महाराजाज्ञादिषु सामान्यविशेषभावः श्रूयते सर्वतो निरुपद्रुतेऽपि देशे कस्यचिदुपद्रवो महाराजेच्छया भवतीति, न चैतावता सामान्याज्ञया निष्कण्टकं राज्यं विरुध्यते । अतो निमित्तभूतानस्मदादीन्न मर्यादायां स्थापयतीति युक्तमेव ज्ञातेऽपि शास्त्रे वैषम्यम् । अन्यथा भगवान् यदोः कुलेऽवतीर्णो न भवेत् ॥ २८ ॥

एवं भगवन्माहात्म्यं स्मृत्वा भगवन्तं नमस्यति यो दुर्विमर्शेति ।

यो दुर्विमर्शपथया निजमाययेदं

सृष्ट्वा गुणान्विभजते तदनुप्रविष्टः ।

तस्मै नमो दुरवबोधविहारतन्त्र-

संसारचक्रगतये परमेश्वराय ॥ २९ ॥

पूर्णे भगवान् कथमवतीर्णः किमर्थं वा अवतीर्ण इति सन्देहं वारयन् नमस्यति । दुःखेनापि विमर्शो विचारो न यस्येति । एतादृशः पन्था यस्य । मन्त्रादि वान्यसामर्थ्यपक्षं व्यावर्तयति । निजेति । भगवद्दर्शानामपि जिज्ञासा अशक्या । यथा मायाया मार्गस्यापि, तत्र भगवतो विमर्श को वा करिष्यति । ‘अलौकिकास्तु ये भावा न तांस्तर्केण योजयेत्’ इति निषेधश्च । एतादृश्या मायया लोके कपटत्वेन प्रसिद्धयापीदं प्रसिद्धं जगत् सृष्ट्वा तत्र स्वयं सत्यस्वरूपः प्रविष्टः । गुणान् सत्त्वादीन् उच्चनीचभावेन भजते पृथक्करोति । यस्या मार्ग एव न ज्ञायते तथा किं कश्चित् कर्तुं समर्थः, मायासृष्टं वा कश्चित्प्रवेष्टुं प्रविश्य वा तुल्ये उच्चनीचतां संपादयितुम् । अतो महानुभावो भगवानिति तस्मै नमः । किञ्च । श्रुतौ काण्डद्वये पञ्चरात्रे इतिहासपुराणेषु च सहस्रधा सृष्टिर्निरूपिता । अतो केन साधनेन कथमेवं

श्रीपुरुषोत्तमकृतः प्रकाशः ।

तथा सतीति । अवतारेणैव धर्मासम्भवे सति । मोक्षैकप्रयोजनत्वपक्षेपि दूषणमाहुः सर्वेत्यादि । अविश्वास इति । शास्त्र इति शेषः । अवतारेणान्यथाबुद्धावपि शास्त्रप्रामाण्यविघाताभावं दृष्टान्तेन साधयन्ति लोके चेत्यादि । निमित्तभूतानिति, भारहरणनिमित्तभूतान् ।

करोतीति दुरवबोधो विहारतन्त्रः क्रीडापरिकरो यस्य संसारस्य, तस्य चक्रं तस्यापि गति-
र्यस्मात् तत्र वा गतिर्यस्येति । भगवतः संसारः अहन्ताममतात्मकः न लौकिकवत् । इच्छया
सर्वं जायत इत्यतो लीलार्थमित्यध्यवसीयते । भगवतोवताराः भगवच्छास्त्रं भगवदीयाः
पुरुषाः पदार्थाश्च तेषां साधारणोपयोगाभावात् किमर्थं करणमिति नाशङ्कनीयम् । दुर-
वबोधत्वादेव, अतो भगवतः कार्यं जगद् भगवल्लीला वैष्णवप्रकारश्चेति । उभयोदुर्ज्ञेयत्वात्
परम एवेश्वरो भगवानीश्वरादेवालौकिकात् परमेश्वर उभयालौकिक इति ॥ २९ ॥

अनेन भगवतः संसारोयं भगवदादयोस्मदादयश्च तदिच्छयैव प्रवर्तितुं योग्याः, न
तु स्वेच्छयेति । उपदेशो वा ज्ञानं वा न विचारणीयमिति तूष्णीं सर्वैः स्थातव्यमित्यभि-
प्रायं बुध्वा ततो निर्गत इत्याह इत्यभिप्रेत्य नृपतेरभिप्रायमिति ।

श्रीशुक उवाच—इत्यभिप्रेत्य नृपतेरभिप्रायं स यादवः ।

सुहृद्भिः समनुज्ञातः पुनर्यदुपुरीमगात् ॥ ३० ॥

तस्य तद्वाक्यानङ्गीकारे हेतुद्वयमाह नृपतेरिति । स यादव इति ।
राजवाक्यमङ्गीकर्तव्यम् । यदुवंशे भगवदवताराद् यादवैश्च सुतरां तदङ्गीकर्तव्यम् ।
तदुत्कर्ष एवोक्त इति, ततोत्रापि लौकिकन्यायेन सुहृद्भिः भीष्मादिभिः सम्यगनुज्ञातो
यदुपुरीं मथुरामगात् ॥ ३० ॥

शशंस रामकृष्णाभ्यां धृतराष्ट्रविचेष्टितम् ।

पाण्डवान्प्रति कौरव्य यदर्थं प्रेषितः स्वयम् ॥ ३१ ॥

स्वयं केवलमाज्ञाकारी न स्वतन्त्र इति ज्ञापयितुं रामकृष्णयोः स्थाने शशंस ।
धृतराष्ट्रस्य विशेषेण चेष्टितं पाण्डवान् प्रति मारणपर्यन्तमुद्योगम् । ननु सतामे-
तदयुक्तमिति चेत्तत्राह यदर्थं स्वयं प्रेषित इति । अधिकारिणो नायं दोषः, कौरव्येति
विश्वासार्थम्, स्वयं प्रेषित इत्यन्यद्वारापि कथनं व्यावर्तितम् । अन्येन पूर्वार्धान्तप्रकरणेनाग्रे

श्रीपुरुषोत्तमकृतः प्रकाशः ।

इत्यभीत्यस्याभासे । उभयोरिति । मम तव चेत्यर्थः । उभयालौकिक
१०-४६-३० इति । मायासंसारालौकिक इत्यर्थः ।

॥ इति श्रीपुरुषोत्तमजीकृतषट्चत्वारिंशाध्यायविवृतिप्रकाशः ॥

श्रीविद्वलेशात्मजश्रीवल्लभकृतलेखः ।

यो दुर्विमर्षेत्यत्र । उभयोरिति । कार्यकारणयोरित्यर्थः ।

इति श्रीमद्दशमस्कन्धीयपूर्वार्धविवरणटिप्पणी सम्पूर्णा ॥

भगवतैव कर्तव्यमिति ज्ञापितम् । एतावत्पर्यन्तं न साक्षाद्भगवता किञ्चित्कृतं किन्त्वन्या-
नुरोधेनैवेति । अतो भगवतो लीलाद्वयमन्यानुरोधेन करणं स्वतःकरणमिति भगवतो
भक्तानुरोधो निरूपितः ॥ ३१ ॥

इत्येवं भगवल्लीला भक्तविश्वासदायिनी ।

निरूपितातियत्नेन कृष्णपादाम्बुजाश्रया ॥ १ ॥

सर्वेषु पुष्टहृदयेषु निवेदयामि मार्गो यदा भगवतो भवतामभीष्टः ।

भक्तिप्रकारसहितो हरिभावयुक्तो ज्ञेयस्तदा विवृतिरेव सदा विचिन्त्या ॥२॥

दशमस्कन्धविवृतिः पूर्वार्धे सुनिरूपिता ।

कृष्णपादाम्बुजे न्यस्तः श्रीपुष्पाञ्जलिरुज्ज्वलः ॥ ३ ॥

इति श्रीभागवतसुबोधिण्यां श्रीलक्ष्मणभद्रात्मजश्रीवल्लभदीक्षित-
विरचितायां दशमस्कन्धपूर्वार्धे षट्चत्वारिंशा-
ध्यायविवरणम् ॥ ४६ ॥



श्रीगोपीजनवल्लभाय नमः ।

भ्रमरगीताध्यायटिप्पणी ।

श्रीमद्विठ्ठलेश्वरप्रकृतिता ।

श्रीकृष्णः शरणं मम ।

विविधापराधकूटक्षमाक्षमांस्तातचरणयुगरेणून् ।

नत्वा तत्तात्पर्यं प्रकटीकुर्मो यथाशक्ति ॥ १ ॥

तत्पादरजसागत्य यादृग्भावः कृतो मम ।

तादृशेनैव तद्भावं वर्णयाम्यवशः क्वचित् ॥ २ ॥

१०-४४-० ननु ब्रजसीमन्तिनीनां 'ता मन्मनस्का' इत्यादिवाक्यैः प्रभुणा स्तुतानां ज्ञानोपदेशो निरोधविरोधी, तयोः सहानवस्थाननियमात् । एवं सत्यस्याध्यायस्यैतत्स्कन्धा-
प्रवेशश्च स्यात् । 'तस्मान्मद्भक्तियुक्तस्य योगिनो वै मदात्मनः । न ज्ञानं न च वैराग्यं प्रायः श्रेयो भवेदिहे'ति भगवद्वाक्यादत्युच्चावस्थां प्रापितानां नीचावस्थाप्रापणमयुक्तं चेत्याशङ्कानिरासमध्यायार्थोक्त्यैव कुर्वन्ति चतुश्चत्वारिंशोऽध्याय इति । अस्मिन्नध्याये निरोधमेवाहेति संबन्धः । उद्देश्यत्वेन ज्ञानोक्तिव्यवच्छेदायैवकारः । 'तं वीक्ष्ये' ल्युपक्रमेण 'भक्त्युद्रेकं ब्रजौकसा' मित्युपसंहारेण च स्नेहस्यैवोक्तिः सम्यक्त्वम् । पूर्वमहर्निशं पूर्णो भगवद्भावो निरूपितः । अधुना तु यथा प्रियेण समं स्वसंबन्धव्यवच्छेदकोपस्थितावार्य-
तिशयोऽनिर्वचनीयो भवति लौकिकानामपि, तथा तादृग्ज्ञानोपदेशश्रवणेनातितप्ततैलपतित-
जलबिन्दुसदृशेनात्युत्कटभावो वर्ण्यत इति पूर्वस्माद्विशेषः । ननुपदेशस्य न भावजनक-
त्वम्, किन्तु स्थितस्यैव प्राकट्ये हेतुत्वम् । एवं सत्येतदुक्तिर्व्यर्थेत्यत आहुः याते कृष्ण इति । अन्यथेति शेषः । हृदि सर्वदा प्राकट्यान्नैकख्याभावो बाधित इत्यत उक्तं लोकरीत्येति । देहलीदीपवल्लोकरीत्येत्युभयत्र संबध्यते । तथा सति लोकरीत्यैव याते, वस्तुतस्तु ब्रज एव सदा प्रकट इत्यर्थः । लोकवन्नैकख्याभावः पूर्वमपीति स्फुट-
मित्युक्तम् । यद्येतत्कथनं न स्यात्तदा बहिः प्राकट्याभावेपि कालक्षेपदर्शनात् सर्वेषां भक्तानां तथा मतिः स्यात्, तदभावार्थमेतत्कथनमावश्यकमित्यर्थः । ननु ज्ञानोपदेश-
श्रवणेनापि सा मतिर्भविष्येवेत्यत आहुः सेवकेनेति । ता उक्तप्रकारैर्निरूद्धा एव । तत्र हेतवः सेवकेनेत्यादिनोच्यन्ते । यदि ज्ञानमार्गं प्रवेशयेत्, ज्ञानमार्गीयेणैवोपदेशं कारयेत् । सेवकेन कृत्वोपदेशं यत्कारितवांस्तेन भक्तिमार्ग एव प्रवेशोभिमतो, नेतरस्मि-
न्नित्यर्थः । किञ्च । एताः पूर्वं प्रयोजनवशान्न निरूद्धाः । तथासति प्रयोजने जाते निरोधो

गच्छेत् । किन्तु 'शुद्धभावप्रसादितः प्रीतः प्रोवाच सस्मितम्' । 'माऽसूयितुं नार्हथ तत्प्रियं प्रियाः' । 'न पारयेह' मित्यादिवाक्यैः भगवतो ब्रजसीमन्तिनीविषयिणी या प्रीतिस्तयैव ता निरुद्धाः, अतः कथमन्यथा कुर्यात् । अतो ज्ञानेन उपदेशजनितज्ञानेनापीत्यर्थः । तत्र प्रकारमाहुः आत्मत्वेनेति । नहि स्वात्मनः स्वेन समं वियोगः स्वविस्मृतिः स्वाहिताचरणं वा संभवत्यतस्तथाभूतासु किं समाधेयमस्तीति स्वस्मिन्नसाधारणानिरूपधिसखेहं प्रियस्य ज्ञातवत्य इति पूर्वस्मादतिविलक्षणः स्नेहभाव उत्पन्नः । अत एव मूले प्रियतमपदमुक्तमेवं प्रियतमादिष्टमिति । अथवा । सेवकेनेत्यादिना भगवतः कायवाङ्मनोभिरेतन्निरोध उच्यते । सेवकः कायरूपः, उपदेशो वाग्रूपः, प्रीतिर्मानसी । अत उपदेशजेनात्मत्वेन ज्ञानेनापि प्रियस्वरूपपरत्वमेवासां, न तु ज्ञानिनामिव स्वास्थ्यम्, अन्यथा 'कृष्णावेशात्मविक्लव'मिति न वदेत् । तथा चैतावत्पर्यन्तं स्वसत्ताज्ञानमपि स्थितम् । अतः परं तु तामपि न ज्ञास्यन्तीति पूर्वस्मादाधिको निरोधः सेत्स्यतीत्यर्थः । अत एव सर्वथेतिपदम् । एवं भक्तिमार्गविरोधं परिहृत्य ज्ञानोपदेशस्यावश्यकतामाहुः वस्तुन इति । 'विज्ञाय संदेशहर'मितिवाक्यात् स्वार्थमेवागत इति निश्चयेन मानोत्पत्तिरिति निश्चयस्यापि दोषत्वम् । भगवदीयत्वनिश्चयाभाव उपालम्भासंभवादिति भावः ।

चतुश्चत्वारिंशाध्यायविवरणे स्वामिनीभावेषु दोषशब्दप्रयोगस्यायमाशयः । लोके ह्यन्त्यावस्थाहेतुर्दोषो भवति, विरहभावस्य च तथात्वं प्रसिद्धमेव । यथातिप्रचुरे दोषे तीक्ष्णौषधदानं विषमाशीविषदंशश्च कार्यते मर्मस्थानेषु, तेन बहिःसंवेदनं तत्कालीनमरणनिवृत्तिश्च, ततो विविधरसैः शनैः शनैः सर्वात्मना दोषापगमे स्वाभाविकजीवनहेत्वन्नदानम्, तेन च सर्वात्मना स्वास्थ्यम्, तथात्राप्यत्यन्तप्राणवाधायां हि प्रिये दोषारोपः । स चाचिरादेवान्यावस्थाज्ञापको भवति, अतस्तं दृष्ट्वा तन्निवृत्त्यर्थमेवोक्तरूपसदृशोपदेशं दत्त्वा स्वयं प्रियभिषजा प्रेषित इत्युद्धवस्तादृशं तं दत्तवान् । तदा बाह्यानुसन्धानमभूत् । अत एव 'तत्संदेशगतस्मृती'रिति वचनम् । 'ततस्ताः कृष्णसंदेशैर्व्यपेतविरहज्वरा' इति ज्वरपदप्रयोगश्च । भगवतोऽत्रैव तात्पर्यमित्येतदेव फलत्वेनानूद्यते, न तु ज्ञानमार्गीयं ज्ञानम्, अन्यथान्ते 'कृष्णावेशात्मविक्लव'मिति न वदेत् । तर्हि ज्ञानोपदेशस्य क्रोषयोग इति चेत् । उच्यते । यथा योगिनो वपुर्योगसंस्कारसंस्कृतं सन्नाग्न्याद्युपहतं भवति, तथा भगवानात्मेति महापुरुषोपदेशेन ज्ञानाख्यसंस्कारे संपन्ने विरहेन्त्यावस्था भवितुं न शक्नोतीति तत्रैवोपयोग इति । अत्रागतस्मृतित्वे विरहज्वरराहित्ये च हेतुः संदेशे प्रियसंबन्धित्वज्ञानमेव, न तु शास्त्रार्थोयमिति ज्ञानम् । अन्यथोपदेशपदमेव वदेदुभयत्र, न तु संदेशपदम् । किञ्च । ज्ञानोपदेशलक्षणसंदेशो ह्युक्तरूप एव । तत्रोपक्रमे 'श्रूयतां प्रियसंदेश' इति संदेश एकत्वमेवोक्तम् । 'कृष्णसंदेशै'रिति बहुत्वं पश्चादुच्यते । एवं च सति ज्ञानोपदेशस्य स्मृतावुपयोगो विविधान्तरङ्गवार्तानां तज्ज्वरा-

पगम इति मन्तव्यम् । अत एव भगवतापि 'मत्संदेशै'रिति बहुत्वमुक्तं संदेशेषु । विप्रयोगे प्रियसंदेशस्यापि तत्तुल्यत्वभावेन तदा स्वास्थ्यस्य रसशास्त्रसिद्धत्वादपि । अपरञ्च । स्मृतिर्हि पूर्वानुभूतस्य, पूर्वमनुभवश्च निर्दोषपूर्णगुणस्य भगवतः । मध्ये विरहस्वाभाव्या-
दोषारोपक्षणे व्यभिचारिभावे जाते यथा पैत्तिकादिज्वरभरेण दोषवशात् प्रलापे सत्यज्ञना-
दिना प्रकृत्यनुसंधानेन प्रलापनिवृत्तिः, न तु ज्वरस्यापि, तथोपदेशसंदेशेन विरहभर-
निवृत्त्या पूर्वोक्तव्यभिचारिभावनिवृत्तिः, न तु विरहस्यापीति । अत्र वयं त्वेवं मन्महे ।
पूर्वमुपक्रमे दुःखमेवोक्तम्, तत उपदेशः, तदनन्तरमपि 'हे नाथे' त्यन्तेन ग्रन्थेन क्लेशो
निरूपितः । ततो विविधसंदेशैर्विरहतापनिवृत्तिर्भगवत्यात्मत्वेन ज्ञानं चोक्तम् । ततोन्ते
'दृष्ट्वा स्त्रीणां भगवति कृष्णावेशात्मविक्रव'मिति सर्वदानुवर्तमानः क्लेश उक्तः । एवं
सत्युपक्रमोपसंहाराभ्यां विरहभाव एव दृढो निरूपितो भवति । मध्ये यद् 'ज्ञात्वात्मान-
मधोक्षज' मित्युक्तम्, तत्तु 'असावहं,' 'कृष्णोहं पश्यत गति' मिति वत्कादाचित्क एव भाव
उक्त इत्युपसंहारानुरोधान्मन्तव्यम् ।

नन्वेवं सत्युद्धवप्रेषणं किंप्रयोजनकम्, उक्तभावस्य सार्वदिकत्वादिति चेत् । अत्रा-
प्युच्यते । उद्धवे हि प्रभोः परमा कृपा, अतः पूर्णो भगवद्भावो यादृशोस्ति, तादृशोत्र देयः ।
स च ब्रजसुन्दरीष्वेव सिद्धः । पुंव्यक्तावसंभावितश्च । अतो मद्भाव एतादृश इत्युद्धवाय
प्रदर्शनमेकं प्रयोजनम् । ततस्तद्दर्शनेन सततं तद्भावनया प्रियसंदेशहारकत्वेन तासामत्यनु-
ग्रहेण चोद्धवेपि तज्जातीयभावोत्पत्त्यर्थमिति द्वितीयं प्रयोजनम् । विप्रयोगे प्रियसंदेशागमनेन
यः कश्चन संतोषः स नान्यदा नान्यथा चेति तृतीयम् । 'मद्वियोगाधि' मिति वचनान्मध्ये
मध्ये यदैव प्रियेणैवमेवं संदेशः प्रेषित आसीदिति स्मरिष्यन्ति, तदा च पूर्वविलक्षणो
भावो भविष्यतीति तुरीयम् । ज्ञानाद्भक्तिरधिका, यतस्तदुपदेशेपि भक्त्यैव तदुपमर्दो, न तु
तेन भक्तेरिति निदर्शनार्थमपीति पञ्चमम् । अत एवैकादशे भगवद्वचनं 'न ज्ञानं न
च वैराग्यं प्रायः श्रेयो भवेदिहे'ति । पित्रोः प्रीतिजननमुक्तमेव । भगवतः स्वामिनीनां
चान्योन्यसंदेशैरन्योन्यं ये भावा जायन्ते, तेऽनन्ता एवेत्यनन्तान्येव प्रयोजनानीति दिक् ।

प्रकरणार्थानाहुः बीजमिति । वक्ष्यमाणस्तोत्रादौ बीजं स्नेहः । स पूर्वं निरूप्यते ।
स्तोत्रोपदेशयोरनन्तरं दोषस्य प्रिये दोषारोपस्य मानस्य च निवृत्तिः, तथा च पूर्वस्नेहोक्तिः । ततो
ज्ञानस्य फलं प्रिये निर्दोषपूर्णगुणत्वज्ञानं स्वस्मिन्नल्पत्वज्ञानं च । तत उद्धववाक्यैः कृतार्थत्वम् ।

१०-४४-१ मानादोषद्वयमिति । उपालम्भो भ्रमरव्याजोक्त्या दोषोक्तिश्चेति द्वयम् ।

जानीमस्त्वामित्यादिवाक्यप्रतिपाद्यार्थोक्त्यनन्तरं कस्याश्चिदेव तामस-

१०-४४-४

तामस्या इति । अत्युत्कटभक्तिमार्गीयभाववत्त्वेन ज्ञानमार्गीयज्ञानोदय
संभावनारहिताया इत्यर्थः । सत्त्वरजस्तमांसि प्राकृतेभ्यो भिन्नानि भगव-

द्धर्मरूपाणि सन्तीति पूर्वमेव बहुधोक्तम् । समित्युपसर्गसूचितमर्थमाहुः तत्रापीति । भूषणादिसर्वसंपद्युक्त आगत इति भर्तारि अपि कुशलं ज्ञायते तत्रापि तथेत्यर्थः । एवं कथने गूढाभिसन्धिमुद्धाटयन्ति अन्यथेति । स्वयमापद्रस्तोन्यानुपेक्षेत चेत्, न दोषः स्यात्, सर्वतः कुशली स्वयमन्यान् दुःखितांश्चेदुपेक्षेत, तदा सा दोषायैव स्यात्, प्रकृते स्वोपेक्षाकरणात्तथात्वमिति भावः । दुःखिता अपि तदीयत्वमन्यमानाश्चेत्, तदा तदुपेक्षा न दोषाय स्यात्, न तु तद्विपरीतानामपीत्याशयेन स्वस्य केवलतदीयत्वमाहुः भर्त्रेति-पदेन । विवाहितो हि भर्ता भवति । अत्र तदभावेपि स्वस्य केवलतदीयत्वं वक्तुं तथोक्तम् । किञ्च । न पतित्वमात्रम्, किन्तु भरणकर्तृत्वमपि, एतादृशश्चेदुपेक्षते, तदा तासां जीवनमेव न भवतीति भावः ।

पुंभिः स्त्रीषु कृतेत्यत्र विवाहिताः पुमांसः स्त्रियश्च ज्ञेयाः । अत एव विरागे श्रुत्युक्तत्यागोक्तिः । स्नेहमेव कुर्वन्तीति । न त्वपराधेपि क्रोधानुवृत्ति-मिति भावः । अथवा । कुर्वन्त्येवेति संबन्धो ज्ञेयः ।

१०-४४-६

तत्र सात्त्विकादिभावेष्विति । आद्यो दृष्टान्तो राजससात्त्विकः । ततो राजस-राजसः । ततस्तामसतामसः । ततस्तामसराजसः । ततो निर्गुणः । ततः सात्त्विकराजसः । ततस्तामससात्त्विकः । ततः सात्त्विकसात्त्विकः । ततः सात्त्विकतामसः । ततो राजसतामस इति दश ।

१०-४४-८

मधुप कितवेत्यस्याभासे । प्रथमं तामसतामसीति । अत्रेदमाकृतम् । विप्रयोगे प्रलापदैत्यादिवद्दोषारोपोपि व्यभिचारिभाव एव । तथा सति रसात्मकत्वाविशेषेत्युग्रभावोत्पत्तौ भगवद्धर्मरूपो रसात्मकः प्रमाणादि-सर्वबलनिरासकोत्युग्रस्तामसत्वेनोपचर्यमाणो यः स एव हेतुरिति वाच्यम् । भावानां मिथ उपमर्द्योपमर्दकभावस्तु 'रजस्तमश्चाभिभूय सत्त्वं भवति भारत । रजः सत्त्वं तमश्चैव तमः सत्त्वं रजस्तथेतीति प्रभुवाक्यात्सत्त्वादीनां यथा, तथैवेति तत्त्वमुपचारेणोच्यते । एवं सति रसात्मकप्रभुधर्म एवाविर्भवतीत्यारोपो दोषस्यायमिति न वक्तुं शक्यम् । भगवदितरा-स्मरणात्, स्मर्यमाणस्य तस्य स न वक्तुं शक्यः । इत एव नानुभूयमानस्य । प्रभुस्वरूपे तद्धर्मेषु वा दोषत्वाभावात् । ज्ञानवत आत्मस्फूर्तिश्चावश्यकी । एवं सति तदा तदभावाद्दोषत्वेनैव प्रभुधर्मेषु ज्ञानादुच्यमानधर्मात्मकत्वमेव स्वामिन्यास्तदा संपन्नमिति तामसतामसीत्युक्तम् । श्रीमदुद्धवानामपि स्वामिन्या एतादृगवस्थादर्शनेन प्रभुरेतादृशीरेताः कथं न मिलतीति भावो दोषारोप इव जात इत्यपि ज्ञापनायैतत्स्वरूपत्व-मेवोक्तम् । एतादृश्याः स्वामिन्या हृद्यागमनेनैतद्भावोदयाद् उपचारोयमित्यरुच्या पक्षा-न्तरमाहुः तद्भावयुक्ता वेति ।

१०-४४-१२

मधुप कितवेत्यत्र । मतान्तरभाषेयमित्यादि । अत्रायमाशयः । शुद्धपुष्टि-
मार्गीयभक्तानां ज्ञानमार्गबोधनं भक्तिमार्गविरुद्धतमम्, अतो न समाधिभाषायामस्य प्रवेशो
वक्तुं शक्यः । वर्ण्यते चात्युत्कटो रसात्मकः स्नेहभावः । स एव हि परमपुरुषार्थरूपः ।
तद्विघातकश्च सः । यद्यपि ज्ञानस्य स्वातन्त्र्येणात्रानुद्देश्यत्वम्, किन्तु प्रिये दोषारोपमात्र-
निवर्तकत्वेन, तथापि तदारोपस्यापि रसात्मकत्वाद् व्यभिचारिभावत्वेनास्थिरत्वाच्च न सर्वथा
ज्ञानस्योपयोगः । न ह्येतावत्पर्यन्तं साधिते निरोधे काचिद्भूयतास्ति, येन ज्ञानमुप-
युज्येत । तस्मात् सूक्ष्मं मतान्तरेत्यादि । कथने तूपपत्तिरियमेव । यत्संगमस्तदा-
र्तिर्वा पुरुषार्थ इतिशास्त्रार्थः । एवं सति विप्रलम्भे प्रिये दोषस्फूर्तौ स्वदुःखदत्वज्ञानं
हेतुः । तथा सति स्वसुखदत्वेनोत्तमत्वं प्रियत्वं च सिध्यति, न तु स्वरूपतः । तथा सति
स्नेहस्य निरुपधित्वं भज्येतेति तत्समाधानायात्मत्वेन बोधनम् । तथा सति भगवत्ये-
तासामेतासु च भगवतः सहजः स्नेहः सूचितो भवति । दुःखदत्वासंभवश्च । यथा
स्वाधिष्ठितं देहं पीडयितुं जीवात्मा नोत्सहते, तथा स्वाधिष्ठितं जीवात्मानं भगवा-
नित्युक्तं भवति । अत एव श्रुतिराह 'यमेवैष वृणुते तेन लभ्यस्तस्यैष आत्मा विवृणुते तन्
स्वा'मिति । तथा च विप्रयोगेन्तर्लाभः, संयोगे बद्धिरिति तदा तदा तत्तद्गर्माः स्नेहवशादा-
विर्भवन्ति । तावपि स्नेहजनितावेव, अन्यथा सर्वेषां तौ स्याताम् । तथा च स्नेहस्यैव दोष-
स्फूर्तिहेतुत्वं पर्यवस्यतीति निर्दोषत्वं प्रिये भाति । इदं तु मर्यादारित्योच्यते, वस्तुतस्त्व-
त्युत्कटस्नेहेनैव दोषः स्फुरति, सोपि भगवद्भाव एवेति न भ्रमरूपो, न वा दोषरूपः ।
रसात्मकभगवत्स्वरूपमेतादृशमेवेति नाधिकं विचारणीयमत्रास्ति । अन्यथा रसाभाव
(रसाभासः) एव सिध्यतीति नः प्रतिभाति । ज्ञानाद् भक्तेराधिक्यमप्यनेन ज्ञाप्यते ।

समाधिभाषायामिति । तत्र हि माहात्म्यज्ञानस्नेहौ क्वचिद्व्यस्तौ क्वचित्समस्तौ
च निरूप्येते । प्रकृते तु 'काचिन्मधुकर'मित्यादिना प्रस्तुता कथा न तादृशीत्यस्याः
कथायाः समाधिभाषात्वं तद्विरुद्धार्थकत्वं च विरुद्धमिति कस्यचिद्भाति, विहितस्नेहा-
भावेन भक्तिमार्गविरोधश्च तथा, स बोध्यते विरोधोत्र नास्तीति । तत्र मतान्तरभाषात्वं
कामशास्त्रानुरोधित्वं चेति हेतुद्वयम् । अत्रेदं ज्ञेयम् । मर्यादामार्गीयमतात् पुष्टिमार्गीयं
तन् मतान्तरमित्युच्यते । समाधौ तु व्यासैर्द्विविधोपि भक्तिमार्गो दृष्टः । 'अनर्थोपशमं
साक्षात्भक्तियोग'मिति वाक्यात् । तदर्थस्तु 'अनर्थोपशमं भक्तियोग'मिति पदेन
साधनरूप उच्यते, 'साक्षाद्भक्तियोग'मिति पदेन फलरूपः । 'अज्ञानतो लोकस्य' आद्यः ।
'समाधौ दृष्ट्वा स्वयं विद्वानिति द्वितीयमपि तमुक्तवान् ब्रजसीमन्तिनीषु । अयं पुष्टिमार्गीय
इति मतान्तररूपः । एतादृशेषु ज्ञानोक्तिरपि तथा । कामशास्त्रानुसारेणैव पूर्वं स्वरूपा-
कन्दं दत्त्वानित्यधुनापि तथैवोच्यत इति न कोपि विरोधः । तथा चेयं समाधिभाषैव ।
तत्र समाधिभाषायां सत्यां भक्तिमार्गे च सत्युक्तरित्या न विरोध इत्यर्थः ।

कालस्य दूतत्वमुपपादयन्ति कालद्वारा हीत्यादिना । तत्काले तथा तथा भगवत्पूजाप्यानस्तोत्रादेर्विहितत्वेन स स काल एव भगवत्प्रापकः, तदभावे तदकरणादिति भावः ।

प्रियसखेत्यत्र । प्रथमपर्यायादित्यादि । 'काचिन्मधुकरं दृष्ट्वे'त्यादिनोक्तः

१०-४४-२२

प्रथमः पर्यायः । तदैतद्दर्शनेन यादृशी बुद्धिर्जनिता तस्याः सकाशादन्यथा

प्रकारान्तरेण बुद्धिमधुना जनयतीत्यागमनमपि तथैव संभावयतीत्यर्थः ।

कालपक्षे अर्थसंगतिमाहुः हेमन्ते तासामित्यादिना । पूर्वं वसन्तर्तोरगमनमुक्तम् । तथा च 'पुनरागा' इति पदात्तस्यैवाधुनाप्यागमनं वक्तुमुचितम्, न तु हेमन्तस्येति शङ्कां निरस्यन्ति तासां साधनोपक्रम इत्यादिना । अत्रेदमाकृतम् । पूर्वोक्तस्तु नेष्टसाधकत्वेन प्रतीतः, अधुना प्रतीयमानस्त्विष्टसाधकत्वेन प्रतीयते, तादृशश्च हेमन्त एव । व्रते कालस्याप्यङ्गत्वात्तेन तत्त्वमुच्यते । तथा च व्रततत्फलदानसमये पूर्वमागत आसीः, अधुना किं पुनरागा इष्टं साधयितुमित्यर्थः पर्यवस्यति । किञ्च । चैत्रादिकस्य संवत्सरस्य नवमो मासो, हेमन्तस्य प्रथमो मासो मार्गशीर्षो भवति । उक्तिश्चेयं नवमीति स एव तद्व्यापारविषयीक्रियते । गतस्य तस्यैवावृत्तिरसंभावितेति शङ्काभावायाहुः पुनर्दण्डकलितवदिति । यथा गतोपि पुरुषः पुरुषान्तरेण दण्डेन प्रेरितः पुनरावर्तते, । कुलालचक्रप्राग्देशो वा, तथा पुनरस्मदिष्टं सिषाधयिषुस्त्वां प्रेषितवानित्यर्थः । कालो हि सर्वनियामकः, तस्यान्यशेषत्वेनागमनमसंभावितमित्यत आहुः सात्त्विक इति । दोषाभावज्ञापनपूर्वकप्रियत्वादिज्ञानानुगुणत्वेन तथा । भक्त्यनुगुणत्वेन गुणातीतो वेत्यर्थः । प्रेषितो हि प्रेषकवाक्यमंगीकृत्यागत्य तदुक्तं वचनं निवेदयति । प्रकृते कालस्तादृश इति तस्मिन्स्तद्धर्मानाहुस्तदीयेत्यादिना । कालपक्षे स्वस्य श्रुतिरूपत्वान्मन्त्रदेवतारूपत्वम् । तत्काले कृतं पूजनादिकं मन्त्राधिष्ठातृदेवतावरेणैव फलितं भवतीति वरयेत्युक्तमित्यर्थः । विभज्यैवेति । शक्तीनां भगवद्धर्मत्वेन तत्स्वरूपाश्रितत्वेपि पृथक्कार्यकरणार्थं तथेत्यर्थः ।

सान्त्वयन् प्रियसंदेशैरित्यत्र । तत्रापि प्रियसंदेशेनैव, न तु स्वन्

१०-४४-२२

इति । अत्रायमाशयः । एतादृशीनां सान्त्वयन् प्रभुप्रादुर्भावं विना तद्वाक्या-

नामप्यशक्यम्, किं पुनर्मम, तच्चावश्यकम्, तत्र स्नेहस्यैवायं सहजो धर्मो

यत्तत्संबन्धिन्यपि तत्त्वेनैव भानम् । तेन शब्दार्थस्यानभिप्रेतत्वेपि प्रियसंबन्धित्वेन शब्दज्ञानेनैव तच्छ्रवणेनापाततः सान्त्वयन् भविष्यतीति ज्ञात्वा श्रीमदुद्धवैर्विवक्षितमुक्तमिति ज्ञापनाय प्रियपदमुक्तमिति । अत एवोपक्रमोपसंहारयोरपि 'श्रूयतां प्रियसंदेश' इति, 'तत्संदेशागतस्मृती'रित्येवोक्तम्, न तूपदेशपदम् । वस्तुतस्तु संदेशोप्येतादृशीषु न वक्तुं शक्यः, तथापि प्रभोराज्ञा तथेति तत्पालनार्थमुक्तमित्याहुराज्ञा चेत्यादि ।

स्वरूपातिरिक्तस्य सान्त्वनहेतोः स्वस्याज्ञानेप्याज्ञानुभावेनैव सान्त्वनं भविष्यति, नो चेत्प्रभुः कथं वदेदिति हृदिकृत्वा वदन्तीति भावः । एतदवस्थादर्शने तादृग्वाक्यश्रवणेपि यदेतेषां वाक्प्रसवः स तु 'मत्संदेशैर्विमोचये'त्याज्ञानुभावेन, न तु स्वसामर्थ्येनेति ज्ञेयम् । वस्तुतस्त्ववश्यंभाव्यसामर्थ्ये प्रेषणवैयर्थ्यं ज्ञात्वा स्वसामर्थ्यमेव वरमिव दत्तवान् 'मत्संदेशैर्विमोचये'ति वचनेनेति प्रतिजानीमः ।

अहो यूयमित्यादेराभासे । तासां स्वाभाविक इत्यादि । षड्भिः स्तोत्र-
१०-४४-२३ करणे तात्पर्यमुच्यते । स्त्रीत्वादिस्तत्स्वभावश्च भगवद्गुणकृत एवेति । 'ता मन्मनस्का' इति भगवद्वाक्याच्च तद्धर्मा भगवद्धर्मा एवेति निर्दोषगुणरूपा एवेति ज्ञापयितुमैश्वर्यादिगुणसङ्ख्यासमानसङ्ख्याकैः श्लोकैः स्तवनमित्यर्थः । भगवद्गुणैः अन्तः स्थितभगवत्स्वरूपा इति तद्धर्मा एव वागादिरूपेणाविर्भवन्तीति तथेत्यर्थः । साधार-
ण्यार्थाविति । कतिपयानामेव न पूर्णार्थत्वम्, किन्तु सर्वासाम् । लोका अपि न तथा, किन्तु सर्वे इत्यर्थः । तेषामिति । लोकानामित्यर्थः ।

भवतीनां वियोग इत्यत्र । जीवब्रह्मणोस्तु भेदेऽज्ञानमेव हेतु-
१०-४४-२९ रित्यादि । अत्रेदं प्रतिभाति । 'एतावानस्य महिमा अतो ज्यायांश्च पुरुष' इत्यादिश्रुतिभ्यो 'यस्मात्क्षरमतीतोह'मित्यादिवाक्यैश्च प्रपञ्चातीतत्वं पुरुषोत्तमस्य निर्विवादम् । 'एतावानस्य महिमा' 'सर्वं खल्विदं ब्रह्मे'त्यादिश्रुतिभ्यः प्रपञ्चस्य विभूतिरूपब्रह्मात्मकत्वम्, पुरुषोत्तमस्य तदतीतत्वं चोपपद्यते । एवं पुरुषोत्तम-
लीलापदार्थानां पुरुषोत्तमात्मकत्वमेव, न तु पूर्वमध्यपातित्वमिति मन्तव्यम्, अन्यथा 'ते ते धामान्युश्मसी'त्याद्यृष्टु 'विष्णोः परमं पद'मिति न वदेद्, 'विष्णोः कर्माणि पश्यत' 'तद्विष्णोः परमं पद'मित्यादि च । एवं सति सर्वस्यापि लीलापदार्थस्यात्मरूपेण सह भव-
तीनां वियोगो न संभवति । न हि स्वेन साकं वियोगः संभवति । एतदेव मूले सर्वा-
त्मनेति पदेनोक्तम् । सर्वात्मना सर्वथेत्यर्थः । तथा च तत्तद्देशकालज्ञानक्रियात्करणदे-
रातृणस्तम्बस्य नित्यत्वेन श्रीरासोत्सवस्वनृत्यप्रभुबाहुगृहीतकण्ठानि स्वस्वरूपाणि पूर्वमनु-
भूतान्यधुनापि वर्तमानैस्तैः साकमेतदवस्थापन्नानामपि स्वानामभेदज्ञापने पूर्वोक्तानामनि-
र्वचनीयनिरवध्यानन्दात्मकत्वात्तथात्वमेवाधुनापि स्वस्मिन्भातं भवतीति स्वास्थ्यं भवति ।
यद्यप्यस्य कादाचित्कत्वेन तस्य च सर्वात्मनिर्दित्वेन न सर्वात्मना स्वास्थ्यसंभावना, तथाप्यस्य
प्रियसङ्गमरूपत्वेन निरवध्यानन्दरूपत्वेन भवतितरां तथात्वम्, येन तत्सामयिकोत्कटदुःख-
निवृत्त्या किञ्चित्कालं सस्मितस्वामिनीमुखाब्जदर्शनेन स्वागमनसार्थकत्वज्ञानेन स्वस्यापि
दुःखनिवृत्तिः । एवं सति भवतीनां मे वियोगो, मम च भवतीनां वियोगः, सर्वात्मना सर्वात्म-
नैव वर्तमानस्य मम न संभवतीत्यर्थः संपद्यते ।

अयमेवार्थोऽत्रि व्यक्तीकृतो यथा भूतानीत्यादिना । आश्रयकरणकर्मणामभेदश्चोक्तः

आत्मन्धेवेत्यादिना (१०-४४-३१) । सृष्टिः । स्वरूपस्थितिहेतुः,

१०-४४-३०

सोत्र प्रभुसंगम- एव । हननं वियोगकरणम् । सर्वतिरोधायकत्वात् ।

तदपि रसार्थमेवेत्यनु पश्चात्पालये स्वरूपानन्ददानेन । अत एवान्ते पालनमुक्तम् । अत्र हेतून् क्रमेणाह आत्मेत्यादिना । आत्मानुभावेन सृजे, तदपि माया योगमायान्तरङ्गा लीलोपयोगिनी तदनुभावेन माने सति हन्मि, तेन सर्वतिरोधाने भूतेन्द्रियगुणस्वरूपेण पुनराविर्भूयानु, पालये ।

ननु देहाद्यध्यासवानात्मा प्रतीयत इति कथं भगवदात्मकत्वमिति चेत्तत्राह

आत्मा ज्ञानमय इति । ज्ञानप्रचुर इत्यर्थः । लीलासंबन्धिदेहानामपि

१०-४४-३२

तदात्मकत्वात्तत्राहमिति ज्ञानं वास्तवमेव, न त्वविद्याकृतम्, यतः

शुद्धोऽविद्यासंबन्धरहितः । अत्र हेतुर्व्यतिरिक्तः प्रापञ्चिकेभ्यो जीवेभ्य इति शेषः । तत्र हेतुर्गुणाश्रय इति । पुरुषोत्तमगुणाश्रयत्वात्तथा । न हि प्राकृतेषु लीलां स्वयं करोतीति भावः । स्वापाद्यवस्थावत्त्वेनापि प्राकृतत्वं न शङ्कनीयम् । यतः सुषुप्त्यादयो लीलोपयोगिन्या मायया संपादिता या वृत्तयस्ताभिः स संबध्यते । 'लोकवतु लीलाकैवल्य' मितिन्यायेन लोकमध्ये क्रियमाणा लोकसमानाकारा चेन्न भवेत्, तदा लीलारसो न भवेत् । अत एव व्यासैरपि लोकसमानाकारत्वम्, न तु लोकमध्यपातित्वमिति ज्ञापनाय लोकवदित्युक्तम् ।

ननु लीलाविषयिणी कस्यापि नैवं प्रतीतिर्दृश्यत इत्याशङ्क्य प्रतिबन्धकवशाच्चैवं

१०-४४-३३

प्रतीतिर्लोकस्य, तदपगमे सा भवतीत्याशयेनाह येनेति । सर्वतो मनसो

निवृत्तौ केवलभगवत्परत्वे तथैव प्रतिपद्यते जानातीत्यर्थः ।

नन्वेवं सति शास्त्रानेकत्वं कथमित्याशङ्क्य साधनप्रकारभेदत एव तद्भेदः, न तु

१०-४४-३४ तत्र फलभेदोप्यस्तीत्याह एतदन्त इति ।

नन्वेवं सति विशेषाभावात्संनिकर्ष एव कुतो न साध्यते, दुःखहेतुर्विप्रकर्षः किमर्थ

१०-४४-३६

इत्याशङ्कायां तत्तात्पर्यमाह यथेत्यादिना । अत्रेदमाकृतम् । पूर्वमनुभावितो

यो भजनानन्दः स तु ब्रह्मानन्दतः शास्त्रीयभक्त्यानन्दतश्च कोटिगुणाधिकोऽनिर्वचनीयश्च भवति । तथा च सन्निकर्षे त्वग्निमाग्निमनूतननूतनरसाकाङ्क्षा तदनुकूलो यत्नश्च भवति, न तु पूर्वानुभूतलीलास्वरूपतलस्पर्शः कदापि । विप्रकर्षे तु मनआदीनां बहिःस्वविषयालाभेन्तर्विद्यमानमेव तं गृह्णन्ति, तदा यथा बहिः प्रकटात्प्रियाद्रसानुभवः पूर्वमासीत्तथान्तःप्रकटात्प्रियात् पूर्वस्मादपि विलक्षणो रसनुभूतो भवति, यः सङ्गमेपि दुरापः । अतो महारसदानार्थमेवैवंकरणम् ।

एतदेवोक्तं मदनुध्यानकाम्ययेतिपदेन, यथेत्यादिना (१०-४४-३५, ३६)

च । सङ्गमे मदुपयोगित्वने देहादिस्फूर्तिरप्यस्ति, द्वितीये तु सापि नास्तीत्यपि रसाधिक्यम्

एतदेवोक्तं विमुक्ताशेषवृत्तीति विशेषणेन (१०-४४-३७) । एतेन रसानुभवे नैरन्तर्यमुक्तं भवति । बहिरनुसन्धाने तु तदेव बहिःसाक्षात्संबन्धात्मकं फलं शीघ्रमेव साधयति । अतस्तथैव भविष्यतीत्याह अचिरादित्यादिना (१०-४४-३७) । एतासां त्वधुनैव बहिःसंगमोभिलषितः, तदभावादस्मदनभिप्रेतामप्यस्मदधिकारविरुद्धामपि ज्ञात्वेश्वरभावेनाज्ञापितवान्, अनभिप्रेतमपि बलाद्ब्राह्मयितुमित्यनाकर्णनीयमिदं भवति यद्यपि, तथापि प्रियतमसम्बन्धीत्याकर्णनमावश्यकमिति तथा । एताभिः प्रियसंबन्धित्वेनैव श्रुतत्वात्तथैव फलिष्यति, न तूपदेशत्वेनेतिज्ञापनायाग्रे संदेशपदम् (१०-४४-३९) । एतेनैव 'ननु वयमिव भगवानपि पूर्वमस्मदयोगासहिष्णुरनुभूतः, अधुना तं कथं सहत' इत्याशङ्का निरस्ता । भगवदुक्तिष्वज्ञात्वमेव प्रतीतम्, न तु प्रीतिवचनत्वम् । सा त्वीश्वरभावेनैव भवतीत्यैश्वर्यमेवाधुना स्वस्मिन् जानाति, ईशितव्यतामेवास्मासु जानातीति युक्तमनागमनम् । न चैवं भक्तिमार्गं विरोध इति वाच्यम् । 'स्वागतं व' इत्यादिवचनवत्पूर्वतिरोधानवदस्यापि रसविशेषानुभावकत्वात् । एवमेव प्रभावपि ज्ञेयमिति दिक् । मतान्तरभाषेयमित्याचार्यवर्यैः पूर्वमेवोक्तमिति (१०-४४-१२) नाधिकं शङ्कनीयं समाधेयं वास्त्यत्र । परन्तु 'यन्मायया दुर्जयया मुह्यन्ति ज्ञानकाशये'तिवाक्याज्ज्ञानस्य मोहरूपत्वाद्धर्ममात्रपराणामन्येन मोहासंभवात् तस्य फलत्वेन मोहकत्वासंभवाच्च भगवद्भावच्युतिः कदापि भविष्यतीति सर्वं सुस्थम् । अत एव 'ज्ञानिनामपि वाक्येन न भक्तं मोहयिष्यती'-त्याचार्यवचन (सं. नि. २०). मस्मत्सर्वस्वपालकमस्तीत्यतिनिश्चिन्ता वयम् ।

ईश्वरस्य कृतौ वाचि पूर्वपक्षसमाहिती ।

ब्रह्मादीनामप्यशक्ये तथापि स्वस्य सर्वथा ॥ १ ॥

तदीयत्ववशाद्ब्राह्म्याद्यत्किञ्चित्कथयामि तत् ।

क्षमन्तां तातचरणास्तेनैवाशेषमुत्तमम् ॥ २ ॥

यो बीजावापमारभ्य फलपाकावधि स्वयम् ।

पोषितस्तं व्रजतरुं नाथो नापि जिहासति ॥ ३ ॥

इति श्रीमद्विठ्ठलेश्वरविरचितभ्रमरगीताध्यायटिप्पणी ।

श्रीकृष्णाय नमः ।

श्रीहरिधनविरचिता

भ्रमरगीतीयसुबोधिनीदीपिका ।

राजसप्रकरणीयप्रमेयप्रकरणचतुर्थाध्यायार्थनिरूपणे स्वस्थित्यैव निरोधनादित्यादि।

१०-४३-० तत्रायमाशयः । ननु तामसभक्तानां तामसप्रकरणे निरोधस्योक्तत्वात्पुनरत्र तेषां तत्कथनं किमर्थमित्याशङ्क्याहुः स्वस्थित्यैवेति । पूर्वं हि संयोगविप्रयोगो-

भयनिरूपणात्संयोगे लीलाभिर्निरोधनं वियोगे स्वरूपस्थित्यापि । साम्प्रतं तु केवलविप्रयोगदानात्स्वरूपस्थित्यैव तदिति पुनः कथनमित्यर्थः । ननु स्वरूपस्थितौ तदात्मकत्वसम्पत्तेः किं निरोधनमिति चेन् न । तस्य रसात्मकत्वेनाधेयतया स्थितत्वात् । आधारस्तु स्वामिन्य एव । तथा च स्वस्थितस्वरूपमात्रासक्तकरणं बहिष्ठतन्नैरपेक्षेणात्र तदिति भावः । नन्वत्र विप्रयोगे किं कैवल्यं, सर्वत्रैव तस्य केवलत्वादिति चेत् । सत्यं । केवलत्वं हि स्वरूपलीलातत्सामग्र्यादीनामान्तरानुभवहेतुत्वेन विप्रयोगभावात्मकत्वमिति जानीहि । अत एवात्र बहिःसंवेदनेनमूयमानानां लीलापदार्थानां स्मारकत्वमेवोक्तं 'पुनः पुनः स्मारयन्ती'ति । अन्यथा अनुभावकत्वमेवोक्तं स्यादिति भावः । ननु गुणगानेपि तेषां पदार्थानां भावात्मकत्वेन ततः प्रकृते वैलक्षण्यमिति चेत् । न । भावात्मकत्वेपि सर्वान्ते तेषां 'रोमिर' इति वाक्येन संयोगानुभावकत्वात् । प्रकृते तु स्वरूपस्यैतदात्मकत्वेनान्तरो बाह्यश्च विप्रयोगानुभव एवेत्यलमुक्त्या । तेनेति । तेन स्वस्थितिनिरोधेन परोक्षे विशेषेण भगवत्परतादर्शनात्सर्वात्मभावोधिकृतो भवतीनामि'त्युद्धववाक्याच्चोक्तं, तामसप्रकरणे लीलानिरुद्धत्वमपि समर्थितं जातमित्यर्थः । नन्वेषा कथा तामसप्रकरणे कुतो नोक्ता तामसभक्तनिरोधकथात्वात् । अत्र तन्निरूपणे किं तात्पर्यमिति चेत्तत्राहुः । राजसत्त्वं चेति । स्वरूपस्थितिनिरोधेन स्वरूपस्यान्तरस्यैव रसात्मकस्य भावरूपस्य तादृकसंयोगवियोगरूपत्वेन बहिःसंवेदनासंवेदनाभ्यामन्तर्निष्ठया विरहेण च प्रतिक्षणमुभयानुभवादेतेषां विक्षेपवद्भावसम्पत्त्या राजसत्त्वं च सम्यक् स्थायिभावरूपेण सिद्धमित्यर्थः । एतदेवोक्तमाचार्यैः संन्यासनिर्णये 'विकलत्वं तथास्वास्थ्यं प्रकृति'रिति । गुणोत्कर्षश्चेति । बहिःप्राकट्यनैरपेक्षेण परोक्षे गुणैरेव संयोगसमय इव सर्वप्रकारकभगवत्स्वरूपानुभवात्तत्र कथामृत'मित्यत्र स्वामिनीभिरेव निरूपितो गुणानां भगवत्समत्वलक्षणो य उत्कर्षः स एतत्कथया निरूपितो जात इत्यर्थः ।

तेषामेव चेति । 'ज्ञातीन्व' इत्युक्त्या तेषां नन्दादीनां यः सम्बन्धः पुत्रत्वादिरूपः स एव स्थापितः । वसुदेवादिष्वपि सम्बन्धबुद्धावेतेष्वभिमानमात्रसत्त्वे समा-

धानाय 'वो द्रष्टुमेष्याम' इत्येवोक्तं स्यात् । अतो वस्तुतः पुरुषोत्तमस्य लीलामात्रैककृते लीलार्थपुत्रत्वस्वीकारो नन्दगृह एवेति त एव सम्बन्धिनो, वसुदेवगृहे तु प्रद्युम्नाशि-
नावतारकर्म्यार्थं पुत्रत्वेनाविर्भाव इति न साक्षात्पुरुषोत्तमस्य पुत्रत्वादिसम्बन्ध इत्येतेषु
ज्ञातिवन्निरूपणेन बोधितमिति भावः । एतदेवोक्तं प्रभुभिर्जन्मप्रकरणटिप्पण्याम् ।
'नन्दगृहे प्रादुर्भूतस्यैव पुरुषोत्तमस्य सर्वतः पाणिपादान्तत्वेन तदा कार्यमस्तीति वसुदेवगृहे
प्रादुर्भाव इति ज्ञायते' इति । तथैवाचार्यचरणैरप्यभिहितं 'पुरुषोत्तमस्तु नन्दगृह एव
मायया सह जात' इति । स्थापित इत्युक्त्या पूर्वं वसुदेवसमानीतस्वरूपस्यात्र स्थित्या
तत्सम्बन्ध एतत्संबन्धो वेति सन्देहः स्थितोधुना तेन रूपेण मथुरासमागमनोत्तरं
'ज्ञाती'नितिनिरूपणेन सन्देहनिवृत्तिपूर्वकं नन्दादिसम्बन्ध एव भगवता स्थापित इति
गम्यते । तथा च वस्तुतः साक्षात्सम्बन्धिनां तेषां सन्तोषसम्पादनमावश्यकमित्युद्धवप्रेषणमिति
भावः । कार्यस्यावश्यकत्वादिति । महारसत्वेन स्वदत्तस्वरूपानुभवहेतोर्ज्ञानोपदेश-
लक्षणकार्यस्य जरासन्धादिवधरूपावतारकार्यस्य वेत्यर्थः । स्वगमने एतदुभयासम्भवादिति
भावः । विद्यात इति । एतावत्यर्थन्तं भगवान्विद्यायां स्थितः, अत एव ब्रजस्थभक्त्यस्फुरणं
तस्यास्तद्विरोधित्वादधुना भक्तौ प्रतिष्ठित इति बोधनार्थमेवं कथनम्, अन्यथा विद्याग्रहणा-
दागत्येत्युक्तं स्यादिति भावः । मित्रभूता गोपा अल्पगोप्या इति । समतया प्रीति-
विषया गोपा अन्तरङ्गलीलासम्बन्धित्वेन सन्देशकथने स्वामिनीभ्यो न गोप्या न गोपनीया
इति नन्दादिभ्यो गोपनीया इत्यल्पगोप्या इत्यर्थः । ननु गोपसन्देशस्तु प्रेषणाज्ञायां
नोक्त इति किमर्थमेतन्निरूपणं विवृताविति चेत्, सत्यम् । तथापि 'इति सम्प्रार्थितो
गोपै'रित्यनेनान्ते तत्प्रार्थनाया उक्तत्वात्सन्देशोपि वर्तत इत्यभिप्रेत्याचार्यैस्तथोक्त-
मिति ज्ञेयं, स्वामिनीसम्बन्धित्वेनैव तदङ्गीकरणादाज्ञावसरे भिन्नतया न तदुक्तिस्तदाज्ञयैव
तत्सम्भवादिति भावः । गोप्यस्त्विति । गोपेभ्योपि स्वामिन्यो गोप्या इत्यतिगोप्यत्व-
मित्यर्थः । गोपानां स्वामिनीसन्देशज्ञाने 'मोहितास्तस्य मायये'त्यन्तरङ्गतमलीलाविषयका-
ज्ञानस्य पूर्वसम्पादितस्य निवृत्तिः स्यादिति तथेति भावः ।

वृष्णीनामित्यत्र । समानशीलव्यसनवानिति । यादवान्तरवदवतारकार्यसम्बन्धि-
त्वाभावेन निगूढलीलाकार्योपयोगिभक्तत्वादिति भावः । स्वतोपि

१०-४३-१

च्छाययेति । 'गोपीनां विनुदन् शुच' इत्यग्रिमवाक्यपर्यालोचनया

तथोक्तमित्यर्थः । छायाया भगवद्वाक्यच्छाययेति बोध्यम् ।

गच्छोद्धवेत्यत्र । श्लोकचतुष्टयार्थं कारिकया संगृह्णन्ति प्रमाणं चेत्या-
दिना । गच्छोद्धवेति वाक्यं प्रमाणं; उद्धवस्य गोकुलगमनप्रवृत्ति-
हेतुत्वात् । प्रमेयं 'ता मन्मस्का' इत्यनेनोक्तं स्वामिनीस्वरूपम् । उपपत्तिः

०-४३-३

।।मिनीनामेवंविधस्वरूपं साम्प्रतमस्तीत्यत्र युक्तिर्भयिता' इति श्लोकोक्ता मूर्च्छादैन्यादि-
रूपणरूपा । चकारादुपपत्तावपि स्वरूपनिरूपणम् । बाधकमुद्धवाप्रेषणे 'धारयन्ती'ति
श्लोकोक्तं यथाकथंचित्तत्प्राणधारणसूचितस्थित्यभावरूपम्, एते चत्वारोप्यर्था अत्रैवाज्ञावसर
शेद्धवस्य तत्स्वरूपाभिज्ञत्वसिद्धये वक्तव्या, अन्यथा तत्स्वरूपानभिज्ञस्य तत्र प्रेषणे कार्यं
सिध्येत, प्रत्युत स्वरूपाज्ञानादन्यथाकथनेन वैमनस्यमेव सम्पादयेदिति भावः । तदुप-
दितामिति । 'ज्ञातीन्वो द्रष्टुमेष्याम' इत्यनेनेत्यर्थः । आधिग्रस्ता इति । भगवद्विप्रयोगस्य
रूपात्मकत्वेन व्यापकत्ववत्तदाधेरपि तथात्वादिति भावः । ननु नन्दादिषु
तिप्रापणमेवोक्तं स्वामिनीषु सन्देशस्तत्र चात्मत्वेन स्वनिरूपणं कुत इत्याशङ्क्याहुः ।

।।मन्मनस्का इत्यत्र अस्मत्कथन इति अस्मच्छब्दवाच्य आत्मा तत्कथने स्वामिनीषु
स्वस्यात्मत्वेन कथने प्रमेयबलत्वेन स्वामिनीस्वरूपमेव विशेष इति तदे-
१०-४३-४ वाहेत्यर्थः । 'यथा मद्धस्तस्थिते'त्यादिना भगवदङ्गीकारानुभाव उक्तः ।

।। च यत्र 'नैषातिदुःसहेति' वाक्याद्भगवद्गुणपरिगृहीतानां क्षुधादिदेहधर्मैर्बाधाभाव-
त्र साक्षात्स्वरूपपरिगृहीतेषु तदभावे का शङ्केति भावः । फलसाधकत्वादिति ।
क्तिमार्गफलं हि भावो व्यसनात्मकस्तत्साधकत्वादित्यर्थः ।

मयि ता इत्यत्र । ज्ञानस्येति भयादिहेतुभूतज्ञानस्येत्यर्थः । मानसव्यापारस्येति

उत्कटचिन्तादेरित्यर्थः । स्मरणमात्रमेवेति । भगवतो दूरस्थित्या तत्स्मरण-
१०-४३-५ मात्रस्यैवोत्कटचिन्तारूपत्वादित्यर्थः । मूर्च्छादैन्ये उभे अपि कथमुपपद्येते
याशङ्क्यान्तःसंवेदनबहिःसंवेदनाभ्यां तदुभयोपपत्तिरित्याहुः मत्स्मरण इत्यादि ।
न्तःसंवेदने भगवत्स्मृतिर्वियोगेन तथैव बहिःसंवेदने लीलास्मृतिरित्युभयमप्युपपद्यत इति
वः । मत्सन्देश इति सन्देशस्यानुभूयमानस्वरूपप्रापकत्वादिति भावः ।

धारयन्त्यतिकृच्छ्रेणेत्यत्र । बह्व्यो मृता इति । भगवति लीलासहिते तासु प्रविष्टे

प्रयोजनाभावात्पूर्वं तत्प्रविष्टरसात्मकस्वामिनीनां भगवति प्रवेशादिति
१०-४३-६ भावः । अत्रायं निर्णयः । एताः श्रुतयोश्चिपुत्राश्च, तास्ते च भगवता
ऋषिता रसात्मकस्वरूपदानायेति वरदानकथयावगम्यते । तथा च तदानीं भेदेन दर्शनं दत्त-
ति तथैव प्रकटः स्वयं नन्दगृहे, गोप्यः श्रुतिष्विति सिद्धे कार्ये निरोधरूपे तासां पुन-
वाति प्रवेश इत्यभिप्रेत्य तथोक्तमाचार्यैः । अश्रिकुमाराणां तु भिन्नैव व्यवस्था कात्या-
योप्रवेशादिरूपा । तज्जीवन इति । पूर्वोक्त'मायास्य इति दौत्यकै'रिति वाक्यमेतावत्प-
तं जीवने साधनमित्यर्थः ।

इत्युक्त इत्यत्र । स हीति । अत एव भगवता तथोक्त इति भावः । तेन

निन्देत्यादि । निन्दासाधारणकार्यकर्तृत्वेन लोकैः क्रियमाणा स्तुति-
१०-४३-७ रेतदकरणे तैरेव क्रियमाणा लोकातिक्रमो लोकविरुद्धकरणरूपः पर-

लोकादिबाधः स्वामिनीवचनानां दोषारोपादिरूपाणां श्रवणेन तत्सर्वमविगणय्येत्यर्थः ।
प्रशब्दार्थमाहुः तत्रापीति ।

प्राप्त इत्यत्र गमनदिवस इति । तथा च शीघ्रगमने सन्देशाकथनात्कालस्य व्यर्थ-
गतिः स्यादिति भावः । **आदौ नन्दश्चेति ।** आज्ञायास्तथात्वादित्यर्थः ।

१०-४३-८

अन्यथा समयसत्त्वे गोपादिभ्योपि वदेदिति भावः । **स्मारकेणेति**
स्थादिनेत्यर्थः ।

**कालस्य तथात्वादिति । अतिथिसमागमकालत्वात्सन्ध्याकालस्येत्यर्थः । अग्नि-
वाचकश्चेति** तथा चाग्नेरप्यग्निहोत्रीयस्यास्तमयसमयोत एव विहरणं तदेति बोधितम् ।
भगवद्रहितत्वादिति । भगवतः स्वामिनीषु सत्त्वेन गोकुले तथात्वमित्यर्थः । एतेन तत्र
भगवत्सत्त्वेनैश्वर्यं सकललीलाविष्करणरूपं तास्वेवास्तीति श्रीगोकुले तदभाव इति भावः ।

वासिनार्थ इत्यत्र । तेन पितरोपीति एतेनात्रत्यकामस्य धर्माविरुद्धत्वमुक्तं,

१०-४३-९

तथा च 'धर्माविरुद्धो भूतेषु कामोस्मि भरतर्षभ' इति वाक्याद्भगवद्विभूति-
रूपत्वमपीति भावः । **जघपूर्वक इति** तथा चात्र कामकृतकार्पण्यदोषा-

भावोपीति भावः ।

गायन्तीभिश्च इत्यत्र । उत्सवनिरूपणार्थमिति स्वामिनीगानेनैव सर्वेषां

१०-४३-११

गोकुलवासिनां भगवद्वियोगेपि परमानन्दसिद्धेरिति भावः । **स्त्रियश्चेदिति ।**
पुंसां धर्मबुद्ध्यापि गानसम्भवादिति भावः । **गोपान् गोपीरिति ।**

येषामुत्सवो याभिश्च गानेनोत्सवस्तदुभयवर्णनमित्यर्थः ।

अग्र्यर्कातिथीत्यत्र । प्रवृत्तिस्वभावमिति । ज्ञाने निरूप्ये धर्मनिरूपणात्तद-

१०-४३-१२

नुकूलमेव ज्ञानमत्रोपयुज्यत इति भावः ।

तमागतमित्यत्र । अनेनेति । प्रियत्वनिरूपणेनेत्यर्थः । अन्यथा समानशीलत्वा-

१०-४३-१४

भावेन प्रियत्वं न स्यादिति भावः ।

कच्चिद्ङ्ग इत्यत्र । परिशब्दार्थमिति । अन्यथा भगवत्प्रशंस्य पश्चात्कृतस्य गौणत्वं

१०-४३-१६

स्यादिति भावः । **वैमनस्यमिति** कंसद्विष्टपुत्रस्थापनादित्यर्थः । सख्युर्गुण
एव भासते न दोष इत्येतदर्थमाहुः **परमानन्द इति ।**

दिष्ट्येत्यत्र । आमयरूप इति । कंसशब्दस्य पादोपरिगतरोगवाचकत्वादिति

१०-४३-१७

भावः ।

अप्यायास्यतीत्यत्र । अगमनमेवेति । इतरस्फूर्तावेव गमनसम्भवादितिभावः ।

१०-४३-१९

नित्यं निरीक्षितमिति । भावेनेत्यर्थः । **प्रेमाधिक्यादिति ।** भगवद्भक्त-
सङ्गेन भावोद्रेकादित्यर्थः ।

स्मरतामित्यत्र । स्मृत एवेति । सदानन्दत्वेन सर्वान्तरत्वादित्यर्थः ।

१०-४३-२३ मन्ये कृष्णं चेत्यस्याभासे । विपरीतबुद्धेरिति पुत्रत्वबुद्धेरित्यर्थः ।

१०-४३-२९ तयोरित्थमित्यत्र । सहजः सम्बन्धो गर्भस्थितिरूप इत्यर्थः ।

युवामित्यत्र । स्वतन्त्रभक्तीति । श्रवणादिरूपेत्यर्थः । प्रमेयभक्तिरिति ।

१०-४३-३० स्वरूपविषयिणीत्यर्थः । नारायणशब्दोत्रेति । नारं जीवसमूहस्तदयनं यस्येति व्युत्पत्तेस्तथेत्यर्थः । प्रमाणरूपोपीति । गुरुत्वात्तादृशवाक्यहेतुत्वेन तद्रूपेत्यर्थः ।

एतौ हीत्यत्र । एक एवेति । ताभ्यां नन्दयशोदाभ्यां 'मन्ये कृष्णं च रामं चे'ति

१०-४३-३१ वाक्यात्कृष्णो रामश्च प्रत्येकमेक एव ज्ञातो न तु कृष्ण एवाविष्टवेशि-
भेदेन द्वाविति तथा ज्ञापनाय द्वावुद्दिश्य जगत्कारणत्वरूपमूलधर्मनिरूप-

णमित्यर्थः । तुल्यतयेति । गोपत्वेन तुल्यतया यो देहसम्बन्धस्तमित्यर्थः । प्रापञ्चिकादिति । लौकिकादभ्युदयफलाद्भगवत्तस्याभ्युदयफलस्यापि विलक्षणत्वबोधाय विलक्षणपदेनाभ्युदयफलमुक्तमित्यर्थः । ब्रह्म भगवानिति । अक्षररूपेण पुरुषोत्तमरूपेण च लीलार्थमाविर्भूतं कार्यमिवानयोरप्यभ्युदयनिःश्रेयसफलदानायैवंरूपेण प्रादुर्भावात्कार्यरूपत्वमिति शङ्का स्यादिति भावः ।

यस्मिन् जन इत्यत्र । निष्काममिति । निष्कामं हि मनः आत्मगामि

१०-४३-३२ भवतीत्येवंज्ञानेपि निष्कामत्वे सिद्धे सतीत्यर्थः ।

तस्मिन् भवन्तावित्यत्र । तादृश एवेति 'यो यच्छ्रद्धः स एव स' इति वाक्या-

१०-४३-३३ दुपासक उपास्यरूपो भवतीति गम्यते । तथा च भवदुपास्यस्य सर्वफलरूपत्वेन भवतोपि सर्वफलरूपत्वमेव सम्पन्नमिति किमवशिष्टं फलेष्विति भावः ।

सर्वमस्यान्नमिति आत्मा चासौ हेतुश्चेति समासेनाखिलानामात्मत्वं हेतुत्वं चोच्यते भगवति । तथा च कार्यस्य कारणे लयात्तस्य तदन्नत्ववत्सर्वस्यापि भगवति लयेन तदन्नत्वमिति ततो-
नायासेनापेक्षितसर्वसिद्धिरिति भावः । विकृतेपीति । विराड् रूपप्रपञ्च इत्यर्थः । एतेन ब्रह्मा-
दीनां तत्र कारणत्वेन प्रसिद्धानां तद्विभूतित्वेन तत्स्वरूपत्वमेवेति भावः । अयमिति । पुरुषो नारायणो न तु पुरुषोत्तमो विराड् रूपत्वहेतुत्वादित्यर्थः । पूर्वं नारायणशब्दवाच्ये श्रीनन्दादिपुष्टिमागीयभक्तभावविषयत्वेन पुरुषोत्तमत्वमुक्तमिति ज्ञेयम् । कारणार्थमिति । सेवादिकारणार्थमित्यर्थः । अन्यथा दुराराध्यत्वेन सेवाद्यसम्भवाद्बुद्धारो न स्यादिति भावः । अज्ञेनेति । स्वामिनः फलदानपरत्वसूचनेनेत्यर्थः । ननु सर्वेषामवतारेण फलसिद्धौ किमस्माकं सर्वभिन्नत्वादित्याशङ्क्याहुः । लोकस्येति । रसत्वेति । दर्शनादिना काव्यादिश्रवणेनेव तत्कालं जायमानो व्यभिचारिभावो रस इत्युच्यते तद्भावृत्यर्थमित्यर्थः । तथा च भवतां परोक्षेपि पूर्वस्थितभावाधिकभावदर्शनात्स्थायिभाव एवेति भावः । पुत्रत्वेपीति । भावो हि देवादिविषया रतिः । तथा च तत्र यथा मनुष्यत्वाप्रतीतिस्तथात्र केवलदेवत्वप्रतीतिर्गर्ग-

वाक्यानुमानाभ्यां या, सा दूरे, यतः पुत्रत्वेपि पुत्रो देव इत्याकारिकापि न प्रतीतिः, किन्तु केवलपुत्रत्वप्रतीतिरित्ययं भावः स्थायिभाव एवान्यवाक्यैरचाल्यत्वेन दृढतमत्वादत एव वात्सल्यानुरूपैव भगवति कृतिरेतेषां नान्येत्यर्थः । भगवदागमनादिति । अन्ये हि भगवतः स्थाने गच्छन्ति ब्रह्मादयः, स भवद्गृहे लीलार्थमागत इति भवत्सु तथात्वं निश्चीयत इत्यर्थः ।

आगमिष्यतीत्यत्र । वाक्यविरोधाभावादिति । स्वामिनीः प्रति समाधान-

वाक्यं तदिति नन्ददर्शनार्थं गोपिकाभ्यो गुप्ततया समागमेपि 'चिरा-
१०-४३-३४ यितानि'ति वाक्यं न विरुध्यत इत्यर्थः । नन्दं द्रष्टुमिति । अत्रायमाशयः ।

वियोगो द्विविधः धर्मात्मको धर्म्यात्मकश्च । आनन्दस्य श्रुतावुभयरूपत्वेन निरूपणात्, तद्रूपस्य रसस्यापि द्वैविध्यमिति वियोगारूपः स्वरूपात्मको रसः स्वामिनीभ्य एव दत्त इति नन्दादिषु धर्मरूपतद्दानमतस्तदर्थं पूर्वरूपेणागमनमावश्यकमेवान्यथा तेनान्यथाभाव एव स्यात्, वह्नि-
तापेन वह्निभिन्नस्य दाहवत् । वह्न्यात्मकत्वे तु न दाहो वह्नेरिव । अत एव स्वामिनीनामर्थे नागमनं, तद्देहादीनां तद्रसात्मकत्वात् । 'प्रायः प्राणानि'त्यत्र प्राणधारणहेतुः प्रमेयबलमिद-
मेव ज्ञेयम् । तथा च नन्ददर्शनार्था समागमनार्थिकार्थोक्तिराचार्याणां समीचीनैवेति भावः ।
मार्गानुरोधादिति भक्तिमार्गानुरोधादित्यर्थः । भक्तिमार्गं हि भगवता भक्ता रक्षणीया एवान्यथा मार्गेऽप्रवृत्त्या सर्वेषां तदुच्छेद एव स्यादिति तदनुरोधात् श्रीनन्दरक्षार्थं संयो-
गात्मकरूपेणागमनं, तत्र वियोगस्य धर्मात्मकत्वेन संयोगात्मकेन स्वरूपेण रक्षासम्भवात् ।
यत्र तु स्वरूपात्मकः स तत्रागमने प्रत्युत स्वरूपविरोधान्नाश एव स्यादिति भावः । अत एवाग्निमाध्यायनिवृत्तावुपदेशवाक्येषूक्तमाचार्यै 'रतः परं सम्बन्धे सर्वदाहो भवेदि'ति ।

हृत्वेत्यत्र । अनेनेति । निरपेक्षत्वेनैव भगवतो हेतुवादे प्रयोजनाभावाद्भगवान्

१०-४३-३५ प्रयोजनाभावयुक्त इत्यर्थः ।

मा खिद्यतमित्यत्र । लौकिक इति । लौकिके लोकरीत्या क्रियमाणे समा-

१०-४३-३६ धाने श्रीनन्दादिभिर्भगवानेवापेक्ष्यत इत्युद्धवैरपि न रामनाम गृहीत-

मित्यर्थः । अन्नादिक्रियाणामिति । आनन्दमयत्वेन सर्वाधारश्चेद्भगवान्न स्यात्तदा न प्राणमनोविज्ञानादिसम्बन्धिनीनामुत्पत्तिस्थितिप्रलयरूपाणां क्रियाणामाधार-
व्यतिरेकेण स्थित्यसम्भव एव स्यादित्यर्थः ।

धुंवयोरेवेत्यत्र । तत्राधिदैविक इति । भगवान् पुत्रोप्याधिदैविकपुत्रः पूर्वोक्त-

१०-४३-४२ रीत्या, परं भवतां स भौतिकः गोपत्वेन स्वात्मप्रकटनात् । तथा चान्यथा

प्रतीत्यापि या मुक्तिः सा प्रमेयबलेन द्वेषिणामिवेति भावः ।

एवं निशेत्यत्र । त्रिवारमित्येक इति । प्रायश्चित्तपाते पुनर्दोहंसम्भवात् ।

१०-४३-४४ 'अन्यां दुस्त्वा पुनर्होतव्य'मिति श्रुतेरित्यर्थः ।

तावन्मात्रेति भगवन्निष्ठसौन्दर्यादिमात्रपरत्व इत्यर्थः ।

१०-४३-४६

कार्यकारणसहितमिति । गाने स्वामिनीनां लौकिकवैदिकनिरपेक्षत्व-
बोधनाय कार्यं द्युस्पर्श आत्मसुखानुभव आन्तरः, कारणं ध्वनिः तत्स-
हितं गानमत्र निरूप्यते । तत्रोदुपसर्गेण गानस्योच्चत्वस्याप्युक्तत्वालोकासंकोचपरित्यागेन
गानमिति लोकनैरपेक्ष्यमुक्तम् । द्युस्पर्शनात्मसुखस्य लोकान्तरगतानामिव भावेन भगवल्लीला-
विष्टानामनुभवान्मुक्त्यादिवैदिकतत्रैरपेक्ष्यमप्युक्तम् । तथा चैतादृग्गानश्रवणेन सर्वथा
भगवत्परत्वनिश्चयादुद्धवस्य तासु भगवद्योग्यत्वस्फूर्त्या सन्तोषस्तकृतातिथ्यरूपो जात इति
भावः । **अस्वर्ग्यत्वमिति ।** लोककृतापकीर्तिश्रवणेनात्मसुखरूपत्वं गानस्य भासेतेत्याश-
ङ्क्येत्यर्थः । **तस्यैवेति ।** ध्वनेरेवेत्यर्थः । एतेन स्वरग्रहणेनैव यत्र गाने परमानन्द-
सम्बन्धस्तत्रार्थरसादियुक्तगाने तत्सम्बन्ध इति किं वाच्यमिति सूचितम् । **तत्फलस्येति**
ध्वनिफलस्य गानस्येत्यर्थः । तेनैवेति । गानेनैवेत्यर्थः । वेदे हि काण्डद्वये भुक्तिमुक्ती फल-
त्वेन प्रतिपाद्येते, ते उभे अपि गान एव स्वरूपानुभवात्तन्मात्रास्फूर्तेः सिद्धे, इति तन्निर-
पेक्षता चेत्यर्थः । **भगवदीयत्वेनेति ।** ता हि भगवदीयाः, अतो न गानमानन्दसाधकतया
कुर्वन्ति, किन्तु भगवद्वापान्नास्तथा चानन्दो ध्वनावेव प्रतिष्ठितोऽतोऽन्येषामपि कृतपुण्य-
पुञ्जानामेतद्दानद्वारैतदानन्दसिद्धिरिति भावः । एतदेवोक्तं 'यासां हरिकथोद्गीत'मित्यनेन ।
भगवदीयत्वमेवोपपादयन्ति । **वाचनिकेति ।** मानसिककर्मणस्तु वियोगेन दुःखानुभवा-
त्तत्सम्बन्ध इत्यर्थः । एतेन परोक्षे ये मनसि क्लिष्टा वचनेन गायन्ति क्रियाभिश्च लीला अभि-
नयन्ति, उभाभ्यां च किञ्चित्सुखमनुभवन्ति यतो विरहे जीवनं ते भगवदीया इति निरू-
पितम् । एतद्ध्वनेरेव सर्वामङ्गलनिरसनहेतुत्वोक्तेर्याद्गोतद्रूपं तादृक्सर्वान् गुणगानकर्तृन्
ज्ञापयन्त एव तन्महत्त्वमाहुः **भगवदीयानां गुणानामित्यादिना ।** भगवदीयानां गुणानां
सम्बन्ध्यपि ध्वनिरन्येषां गोपिकानां स्वामिनीनां गवां च सम्बन्धी अपेक्ष्यते सर्वत्र गान
इति यथा भगवान् गोपीनां गवां चापेक्षकस्तथा भगवद्गुणा इत्यर्थः ।

भगवत्युदित इत्यस्याभासे निलीय इति । नन्दग्रह एव वार्ता कुर्वन् रहसि स्थित
इत्यर्थः । रथस्तु जिज्ञासाहेतुर्न रात्रौ दृष्ट इति भावः । **गोपिकानामिति ।**

१०-४३-४७

एतासां परमपुरुषार्थो वियोगस्वरूपात्मकत्वस्फूर्तिरूप इत्यर्थः । उद्धवस्य
तु स्पष्ट एव पुरुषार्थः ।

किं साधयिष्यतीत्यत्र । भयादागत इति । उद्धवत्वादुत्सवरूपत्वेन स्वज्ञापने
स्वामिन्यो नान्यथा कथयेयुरिति निर्भयः । कृताह्निकः समागतः,
अन्यथा विलम्बक्षोभदर्शने तासां नोचिते इति भावः ।

१०-४३-४९

इति श्रीमन्निजाचार्यतत्सूनुकरुणाबलात् । हरिरायेण लिखितासुखदा दीपिका शुभा ॥१॥
इति श्रीहरिरायविरचिता भ्रमरगीतप्रथमाध्यायसुबोधिण्या दीपिका समाप्ता ।

॥ श्रीभागवतपीयूषसमुद्रमथनक्षमाय नमः ॥

भ्रमरगीतीयपद्यसंशयोच्छेदः । १०-४४-५४

१०-४४-५४.

ततस्ताः कृष्णसन्देशैरित्यस्याभासे । एवं तासां विलापमित्यादि । एवं 'हा नाथे'त्यादिप्रकारेण तासां स्वाभिनीनां वियोगज्वरप्रलापरूपं भगवदानुभवनीयप्रभुस्वरूपस्य च स्मृतिरभूत्तत्सन्देशागतस्मृती'रिति, तमेवार्थं पुनरप्येकदा परिचयं प्राप्य विलापनिवृत्त्यर्थमुपदिष्टवानित्यर्थः । तदनन्तरमपीति । गाढवियोगेन विलापानन्तरमपीत्यर्थः । एतत्सर्वमिति विलापप्रार्थनादिकमित्यर्थः । भगवदुक्तार्थाज्ञानादिति । भगवदुक्तस्य वियोगाभावप्रतिपादनरूपस्यार्थस्याज्ञानाद्विस्मरणादित्यर्थः । वियोगे हि सतीति । भगवदुक्तार्थस्मरणे वियोगस्यैवास्फूर्तेः तज्जन्यदुःखचित्तोद्धरणादीनां तु सुतरामस्फूर्तिरिति भावः । अतः पिण्डितमर्थमाहुः अत इति । यतोऽज्ञानादेवायं वियोगो न वस्तुतस्तदात्मकस्य प्रभोर्नित्यसंयुक्तत्वाद्दतः प्रथमोपदेशेन प्राथमिकसन्देशकथनेन अभिप्रायः प्रभोर्धारयन्त्यतिकृच्छ्रेणे'त्यादिवाक्यवक्तुर्यथाकथंचित्त्वया तासां मत्पत्रविलिखितसन्देशैर्जीवनं सम्पादनीयमिति य आशयः स सिद्धः । स्वस्वरूपस्मृत्या स्वनिकटभगवत्प्रीतिपरिज्ञानेन च किञ्चित्स्वास्थ्यसम्पत्तेः । परं न विरहज्वरविलापनिवृत्तिर्यतः परोक्षरीत्याशाब्दमेव ज्ञानमभून्न साक्षाद्दृश्यदेशाविर्भूतस्य प्रभोरनुभवः, तस्य क्रमेण निष्पाद्यत्वात् किन्तु येन दोषेण पूर्ववर्णितत्रिदोषरूपेण विरहेत्यावस्थाबोधकेन 'मधुप कितवे'त्यादिवाक्यान्युक्तानि, तस्य निवृत्तिस्तदासीदत एव जीवनाशासम्पत्तिश्च । सर्वथा तदनुभवे वियोगात्मकस्वरूपस्यैवानुभवान्न प्रार्थनादिकं भविष्यतीति भावः । अत एव सर्वमुद्धवस्य दोषनिरूपणं स्मरणेपि प्राप्तस्वरूपस्य तथानुभवाभावाच्चूर्णी स्थितिरेतत्पर्याये तु स्वरूपप्राप्तिस्फूर्तेरुद्धवस्योपकारं मत्वा तं पूजितवत्यः । एतेन वियोगः स्वरूपात्मको धर्मी तु स्थित ए धर्मात्मकस्तापकार्यो (वियोग इत्यर्थः) विलापरूपो निवृत्त इति सूचितम् । निर्दुष्टान्भाव इति । कुशलप्रश्नमारभ्य 'हा नाथे'त्यन्तैः श्लोकैरुक्त इत्यर्थः । सोपि पदार्थ इति यः पूर्वोक्तभावनिरूपकपद्येषूक्तः कुशलप्रश्नादिस्वोद्धरणप्रार्थनान्तः पदार्थः सोपि पुनर्द्वितीयपर्याये पूर्वोक्तः 'भवतीना'मित्यादिश्लोकैः स्वोपदेशस्मरणेन निवर्तित इत्यर्थः । न

प्रथमपर्याये कथमनिवृत्तः कथं चेदानीं निवृत्त इत्याकाङ्क्षायामाहुः तदा भगवतीति । यदा द्वितीयपर्याये पुनरुपदेशस्मारणं तदा तथेत्यर्थः । एवमुत्तररसात्मकस्वरूपप्राप्तिरेवोक्ता । तथा च धर्म्यपेक्षयापि धर्मस्य दुर्बलत्वात्संयोगात्मकस्वरूपस्यास्फूर्तेस्तद्विषयकप्रार्थनादिकमपि तद्धर्मरूपं निवृत्तमिति भावः । अत एव न वाक्यैरेव केवलैर्विरहज्वरनिवृत्तिर्मन्त्रैरिव किन्तु स्वरूपप्राप्त्या भेषजेनेवेति बोधयितुमाहुः ज्वराभावे दृष्टमेव द्वारं जातमिति । स्वात्मैवेति । तथा सति स्वात्मनि भगवत्त्वेन स्फूर्तौ तस्यावान्तरत्वेन न बहिर्भगवानस्तीति स्फुरणे क्व प्रार्थनादिसम्भावनेति भावः । ननु तथापि देहादीनां स्वीयत्वेन स्फूर्तौ बहिर्भगवत्स्फूर्तेरावश्यकत्वात् प्रार्थनादिकं भविष्यत्येवेत्याशङ्क्याहुः अधोक्षजमिति । इन्द्रियजन्यज्ञानागोचरो हि भगवानिति देहेन्द्रियाद्यध्यासेनात्मसंघातस्फूर्तौ स्वात्मनि तत्स्फूर्तिरेव न स्यादिति भावः । एतेन देहादीनां प्रभुसत्तया सत्तामात्रं न स्फूर्तिरपीति ज्ञापितम् । स्फूर्तौ तदर्थं प्रार्थना तदभावाच्च सेति भावः । अथवेति पूर्वस्मिन्कल्पे स्वात्मस्थाने भगवत्स्फूर्तिरुक्ता, इदानीं तु भगवानेव तदात्मरूपी जात इत्युच्यते । पूर्वं स्वात्मनि तत्स्फूर्तिरधुना स्वात्मनस्तत्त्वेन स्फूर्तिरिति विशेषः । एतेन स्वात्मा यथा देहादिभिः सर्वं करोति नान्यत्र तिष्ठति नान्यहितं चिन्तयति तथैतासु स्थित्वा भगवानेव सर्वं करोतीति निरूपितम् । तथा चैवं पदसंयोजनम् । अधोक्षजमिति विशेष्यमात्मानमिति विशेषणम्, तथा सत्यधोक्षजं भगवन्तमेतज्जीवात्मानमर्थाज्जातं ज्ञात्वा सर्वदैतद्भावाप्रापकत्वेनैतत्सर्वात्मना विद्यमानस्य विस्मृतकण्ठचामीकरन्यायेन ज्ञानात्मिकैव प्राप्तिरिति प्राप्ता इत्यर्थः । अधोक्षजः साकार इति । तत्संघातप्रवेशे कोशप्रतिमान्याय उक्तः । जीवस्य तु निराकारत्वान्न तथा स्थितिरिति भावः । ननु किं तदात्मानमाधारीकृत्य प्रभुः प्रकटोऽथवा तद्देहमिति सन्देहे 'तस्यैव आत्मा वृणुते तनुं स्वा'मिति श्रुतेस्तद्देह एव स्वस्थितिं कृतवान्प्रभुर्न तदात्मनि, पूर्णस्य साकारस्य तत्र स्थित्ययोग्यत्वादित्यभिप्रेत्याहुः तासां संघातमध्य इत्यादि । नन्वेवं सत्यात्मनः का स्थितिरिति सन्दिह्याहुः स्वस्मिन्नन्तर्भाव्येति । महाग्रौ तत्स्थाने समागते विस्फुर्लिङ्गस्येव तदात्मनः परमात्मन्यन्तर्भाव इत्यर्थः । अत एवोक्तं 'मायै ते तेषु चाप्यह' मिति । एतेनैतद्दृश्यां कदाचिद्भगवद्भावः कदाचिद्गोपिकाभाव उभयात्मकीभूय प्रभोस्तद्देहेष्वाविष्टत्वादित्युक्तम् । परन्तु वियोगात्मनि प्रभावन्तर्भूतत्वादेतदात्मनः संयोगास्फूर्तिरिति पूर्वमेव स प्रार्थनादिभावो निवृत्त एवेति ज्ञेयम् । नन्वेवं सति भगवद्भाव एव मुख्यतया भवेत् स्वात्मनस्तत्रैवान्तर्भूतत्वान्न गोपिकाभाव इत्यन्तर्निष्ठतैव सिध्येन्न वियोगानुभव इत्यरुच्या पक्षान्तरमाहुः तत्प्रदेशे वेति । जीवात्मस्थल इत्यर्थः । तथा च यथा काष्ठे वह्न्याविर्भावे काष्ठाकारे सत्येव वह्न्यात्मकता तथा जीवे भगवदात्मकत्वेपि न जीवगतसूक्ष्माकारनिवृत्तिः । कदाचिज्जलादग्निनिर्वापणे काष्ठसजातीयेज्जालानामुत्पत्तिवत्कदाचिज्जीवभावोपि स्फुरतीति भावः ।

अन्यथा तूक्तदशैवोक्ता स्यादिति । ननु तथापि कदाचित्समयान्तरे पुनर्वह्निसम्बन्धे काष्ठाकारस्योपरतिरिव जीवलयः स्यादिति स दोषस्तदवस्थ इत्याशङ्क्य पक्षान्तरमाहुः तत्रैव वेति । तासां जीवात्मन्येवानन्दांशाभिव्यक्त्या स्वानन्दमात्रमाविर्भाव्य सच्चिदंशौ तासामेव । एतावदेव जीवस्वरूपमेव स्वरूपत्वेन सम्पाद्य पश्चात्तदपरोक्षतया हृदये अथवा स्वप्रकाशत्वेनेन्द्रियाप्रकाश्यतया बाह्यत्वेनात्मानं भगवान् ज्ञापितवानिति तथा ज्ञात्वेत्यर्थः ।

सूक्ष्मरूपेण तत्सत्ता ज्ञानं चापि स्वरीतितः । आनन्दस्तत्र हि हरेरेष जीवो विलक्षणः ॥१॥
अत एवायमानन्दो नान्यजीवैर्हि लभ्यते । स्वामिनीनां प्रसादेन प्राप्यते नान्यथा स्वतः ॥२॥

अन्यथेति । एवं भगवत आत्मत्वेनाविर्भूतस्य ज्ञानाभावे वाक्यमात्रात्प्रतीतिरूपासनादाविवाध्यारोपन्यायेन स्यात्तथा च नाधिनिवर्तनलक्षणोद्धवागमनप्रयोजनसिद्धिरिति भावः । ननु मास्तु भगवत आत्मत्वेन प्राप्तिः, शब्दमात्रमेव सन्देशरूपं विरहक्लेशौ निवर्त्यतामित्याशङ्क्याहुः शब्दमात्र इति । अयमर्थः । भगवता 'मद्वियोगाधि'मितिवचनादाधिरेव निवर्तनीयत्वेनोक्तो न तु वियोगस्तस्य रूपात्मकस्य फलत्वेन दत्तत्वात्तथा च स्वरूपस्याप्राप्तौ केवलशब्दैः सन्देशरूपैः स्वास्थ्ये विरहस्यैवाभावः स्यादित्यर्थः । एवं सति महदेवानिष्टमापद्येत परमफलानुभूतिप्रतिबन्धात् । अत एव 'ज्ञात्वा पाने महान् रस' इति स्वदत्तस्योत्तररसात्मनो ज्ञानार्थमेवोद्धवद्वारा भगवतस्तदुपदेशाग्रहः । स्वदत्तस्योत्तररसात्मकस्वरूपानुभवस्य तु प्रागपि सिद्धेः । अत एव ज्ञानोपदेशाज्ज्ञानात्मिकैव प्राप्तिरित्यभिप्रेत्यैव 'बर्हीपीडे'तिपद्यव्याकृतावुक्तं 'मुख्यप्रापणार्थं चे'ति । नन्वेवं दत्ते तथाविधस्वरूपे तस्य विरहात्मकत्वाद्विलापादिकं सम्भाविष्यत्येवेति कथं सन्देशैर्ज्वरस्यापि निवृत्तिरित्याशङ्क्याहुः आत्मत्वादिति । भेदप्रतीतौ विलापादिकं नाभेदप्रतीतौ, यथार्धज्वलितकण्ठे धूमादिः तथा बन्धवत्तदात्मनि प्रविष्टत्वात्तदात्मकतैव सम्पन्नेतीतरस्फूर्त्यभावान्न विलापप्रार्थनादिकमिति भावः । ननु पुत्रादीनामात्मत्वेपि भेदेन प्रतीतिर्देहभेदात्तथात्रापि स्यादित्याशङ्क्याहुः यत् इति । अंशतोपि भेदे प्रियालिङ्गितप्रिय इव संयुक्ततयापि भायात्, प्रकृते न तथेति सर्वांशेनाभेदो देहस्यापि स्फूर्त्यभावादित्यर्थः । एतादृशमहाफलप्राप्तौ साधनाभावमाशङ्क्य निःसाधनत्वादेतासां न कापि कृतिः किन्तु प्रभोरेव स्वत एतादृक् फलं दातुं गुणगानहेतुभूतहविर्यागजनकगोचारणार्थकगमनसदृशमथुरागमनम्, तत् उद्धवप्रेषणेन स्वदत्तस्वरूपज्ञापनं रसानुभववैशिष्ट्यायैतासां तु ज्ञानमात्रमिति ज्ञात्वेत्युक्तमित्याशयेनाहुः कृतिर्भगवत एवेत्यादि । साक्षाद् गुरुत्वाभावेपीति । दत्तत्वेन भयबहुक्तानुवादकत्वादित्यर्थः । श्रूयतामित्यादीति । श्रवणं कर्तव्यमित्युपदेशस्य तूद्धवेनैव

कृतत्वादित्यर्थः । योगार्थमादाय साक्षाद्गुरुत्वमप्याहुः निगरणार्थस्येति । भगवदुपदिष्ट-
स्याप्येताः प्रति साक्षाद्गुरुत्वेनैव कथनादित्यर्थः । पूजायामपि न दूतत्वेन पूर्ववत्सम्माननरूपा
सा किन्तु ज्ञानोत्तरमन्यथोद्बोधयितुमाहुः आत्मविदां वेति । आत्मविदां भगवत्स्वरूप-
ज्ञानवतां यत्सम्माननं सर्वत्र भगवद्बुद्ध्या तदत्र तथेत्यर्थः । पक्षान्तरमाहुः अथवा पूर्वमिति ।
पूर्वं उपदेशात्पूर्वं भगवन्तं तथा ज्ञातवत्य इत्यर्थः । इदानीमिति । उद्धवद्वारोपदेशे
सति स्वात्मत्वेन ज्ञातवत्यस्तथा चोद्धवोपदेशस्यैव तत्कार्यमिति तद्धेतुमूते उद्धवे गते
अग्रे तथैवेति यथा पूर्ववियोगरसात्मना भगवताऽऽत्मार्या तदात्मिकाखिलीलारसानुभवं
कुर्वन्त्य एव भविष्यन्तीत्यर्थः । ननु तदा किं तासु सिद्धमुपदेशेनेति चेत्त्राहुः ब्रह्म-
भावेति । आत्मत्वेन ज्ञानेनोद्धवोपदेशेन आगन्तुकेन काष्ठेभिर्भाव इव देहेन्द्रियादिषु
भगवत्त्वसम्पत्तियोग्यता निरूपिता । मुख्यस्यात्मनस्तत्सम्बन्धे तदीयसंघातस्य योग्यस्य
तत्सम्बन्धौचित्यादित्यर्थः । नन्वेवं योग्यतायां न ब्रह्मभावः कथमित्याकाङ्क्षायामाहुः
तच्चेति । तत् पूर्ववद्रमणं नाभिलषितमिच्छाविषयो न स्यादित्यर्थः । तथा च
कर्मवासनेन ब्रह्मभावेन लये रमणेच्छाया एव शुकस्य शीघ्रलये कथाया इव प्रतिबन्धक-
त्वादिति भावः । ननु स्वात्मस्फूर्तिरहितानां रमणेच्छा च कथमुपपद्यत इति चेत्, सत्यम् ।
भगवानपि तद्भावरूपेण तत्रास्त इति तस्य तथाविधेच्छावत्त्वोपपत्तेः । अत एव 'स्त्रीभावो
गूढ' इति 'बर्हापीडे'ति पद्ये प्रभुभिरभिहितम् । तथा च नेयमिच्छा लोकवद्देहाध्यासेन
किन्तु स्त्रीभावात्मनः प्रभोस्तथाविधभावेनेति ज्ञेयमिति भावः । ननु कथं ज्ञायते तासा-
मिच्छा परान्तःकरणस्य पराप्रत्यक्षत्वादित्याशङ्क्याहुः इतीति । इतिशब्दो हेतौ । इति
हेतोरुत्कटेच्छां प्रभुसम्बन्धविषयिणीं ज्ञापयितुं तदीयस्य दूतत्वेनागतस्योद्धवस्य
पूजा निरूपितेत्यर्थः । ब्रह्मभावयोग्यता फलितनानाभावाद्यनुत्तिरिति बोध्यम् ।


अयोग्ये योग्यतां कुर्वन्नशक्ते शक्तिमीदृशीम् ।

अज्ञे विज्ञत्वमबले बलं कृष्णो विराजते ॥ १ ॥

निःसाधनधनं कृष्णस्तस्याप्यास्यं परं धनम् ।

धनेन तेन सधनं मां करोतु कृपाधनः ॥ २ ॥

इति श्रीहरिरायोदितभ्रमरगीतीयपद्यसंशयोच्छेदः सम्पूर्णः ।



दशमपूर्वार्धराजसप्रमेयप्रकरणनिबन्धः ॥

श्रीमद्वल्लभाचार्यप्रणीतः ।



प्रमेयबलमासाद्य ततः सप्तभिरुच्यते ॥ १ ॥
आसक्तिर्यादवानां च दुष्टानां च वधस्तथा ।
प्रमेये सप्त भक्ता हि तावन्तश्चाऽपि विद्विषः ॥ २ ॥
देवकी वसुदेवश्च सर्व एव च यादवाः ।
आध्यात्मिकप्रकारेण द्वावेतौ परिकीर्तितौ ॥ ३ ॥
अधिदेवो गुरुः प्रोक्तः पुत्रदानात्स मोचितः ।
नन्दः पत्नीयुतश्चैव गोपिकाः कुब्जया युताः ॥ ४ ॥
अक्रूरः पाण्डवाश्चैव सप्तैते निःप्रपञ्चिताः ।
गजः पञ्च तथा मल्लः सप्तमः कंस उच्यते ॥ ५ ॥
भ्रातरस्तत्प्रसङ्गेन हता सप्तैव दोषतः ।
एतावानेव रूपे हि स्नेहद्वेषविनिर्णयः ॥ ६ ॥
जीवन्तो मुक्तिमायान्ति भक्ता द्विष्टा हताः पुनः ।
रूपं सर्वविमोक्षाय स्नेहासक्तिनिवारकम् ॥ ७ ॥
भयं यस्मात्तस्य वधः कारणं तत्पुरोदितम् ।

श्रीमत्प्रभुचरणैः पुरुषोत्तमस्य दर्शिता निबन्धयोजना ।

अतः परं प्रमेयप्रकरणं सार्धत्रिंशद्विचारायन्तः समाख्याबीजमाहुः प्रमेयबल-
मित्यादि । तथा च प्रमेयभूतस्य भगवतो यद्वलं तद्वोधकत्वात् प्रमेयप्रकरण इति समाख्ये-
त्यर्थः । सप्ताध्यायात्मकत्वे बीजमाहुः प्रमेये सप्तैत्यादि । उभयान् गणयन्ति देवकीत्यादि-
भिस्त्रिभिः । ननु कंसभ्रातरोऽष्टौ हता इति कथं सप्त इत्यत आहुः भ्रातर इत्यादि । तथा
च तेषां वधस्य प्रासङ्गिकत्वान्न तेन वध्याधिक्यमित्यर्थः । नन्वत्र निरोधव्यत्वाद्भक्ता
एव वक्तव्या द्वेषिणिरूपणस्य किं प्रयोजनमत आहुः एतावानित्यादि सपादश्लोकं । तथा
च रूपप्राकट्यस्य सर्वमोक्षार्थत्वात् प्रमेयबलसूचनार्थं तन्निरूपणमित्यर्थः । नन्वेवं सति
यत्र क्वचिद्वक्तव्या, अत्रैव कुत उक्ताः, किञ्च साधनाभावे कथं विमोक्षोपि, इत्यत आहुः
स्नेहेत्यादि । पुरेति सप्तमे 'गोप्यः कामाद् भयात्कंसः' इत्यत्र । तदित्यस्याग्रिमार्धेन सह

अध्यायद्वितयेनैव बहिरन्तर्व्यवस्थया ॥ ८ ॥
 ततः कालात्तु सर्वेषां भयहेतोर्निवारणम् ।
 तेनैव सिद्धं माहात्म्यमासक्तः स्याद्भयादपि ॥ ९ ॥
 एवं त्रिभिरिहाऽध्यायैरासक्तौ साधनं जगौ ।
 स्निग्धानां सान्त्वनाभावे प्रतिबन्धो भवेदिह ॥ १० ॥
 अतश्चतुर्भिर्भूतानां त्रिविधानां च सान्त्वनम् ।
 कालजं सान्त्वने व्यर्थमतस्तद्विनिवारितम् ॥ ११ ॥
 अज्ञाने सान्त्वनं युक्तं तेन द्वाभ्यां ब्रजे जगौ ।
 यशोदा बाथ नन्दो वा गोपिका वा यदा यदा ॥ १२ ॥
 कृष्णासक्तैकहृदयास्तदाविर्भावमेति हि ।
 बहिर्मुखदशायां तु न पश्यन्तीति दुःखिताः ॥ १३ ॥
 अतः प्रबोध एवात्र कर्तव्यो न ततोऽधिकः ।

श्रीमत्प्रभुचरणैः पुरुषोत्तमस्य दर्शिता निबन्धयोजना ।

योजना । उदितपदमत्राप्यनुषङ्गते । तथा च स्नेहवृद्ध्यर्थमत्र निरूपणमित्यर्थः । ननु अत्र 'तत्र-
 प्रवयसोप्यासन् युवान्' इत्यादिनिरूपणस्य किं प्रयोजनमत आहुः तत इत्यादि । तथा च
 माहात्म्यज्ञानपूर्वत्वं विना स्नेहस्य भक्तित्वं न स्यादिति पूर्वाङ्गसम्पत्तिबोधनाय तन्निरूपण-
 मित्यर्थः । ननु भयनिवृत्तेः स्नेहाङ्गत्वेपि भयस्य तद्विरोधित्वादन्यत्रैव निरूपणं युक्तं नात्रे-
 त्यत आहुः आसक्त इत्यादि । आसक्तिर्हेतूकतानत्वं, सैवात्र मोक्षं प्रति व्यापारः । तथा च सा
 यथा स्नेहात्तथा भयादपि, पेशस्कृद्गुद्धे कीटे तथा दर्शनात्, अत्र स्कन्धे सैव प्रतिपाद्यतेऽतो
 भयस्य स्नेहविरोधित्वेपि कथनमत्र नायुक्तमित्यर्थः । एवं चात्रावान्तरप्रकरणद्वयमन्यत्सि-
 द्ध्यतीत्याहुः एवमित्यादि सार्धेन । इहेति, आसक्तौ, त्रिविधानामिति तामसराजस-
 सात्त्विकानाम् । ननु माहात्म्यज्ञापनाय क्रियमाणस्य कालनिवारणस्यात्राध्याये किमिति
 निरूपणमित्यपेक्षायामाहुः कालजमित्यादि, सान्त्वने कृते कालजं दुःखं चेत्स्यात् तदा
 सान्त्वनं व्यर्थमिति योजना, कालजे सान्त्वनमिति वा पाठः । नन्वासक्तिप्रतिबन्धाभावो हि
 सान्त्वनप्रयोजनं, सा तु पूर्णा अनपनोद्या चेत्सान्त्वनस्य किं प्रयोजनमित्याकाङ्क्षायामाहुः
 अज्ञान इत्यादि । जगाविति भगवत्स्थित्यज्ञानं जगौ, तथा च स्थित्यज्ञाने दोषारोप-
 सद्भावात्तदभावार्थं सान्त्वनं युक्तमित्यर्थः । ननु बहुधापि सान्त्वने कृते दोषारोपो न
 निवारयितुं शक्यः, शब्दापेक्षया लोके प्रत्यक्षस्य बलिष्ठत्वादित्याकाङ्क्षायां सान्त्वनस्य
 युक्तत्वं तत्कार्यनिरूपणद्वारा बोधयन्ति यशोदा चेति द्वाभ्याम् । ततोधिक इति बहिः-

लोकवत्तु व्यवस्थानं लोकधर्मविनाशनः ॥ १४ ॥
 नन्दादीनां न कर्तव्यः पिष्टपेषो न युज्यते ।
 प्रपञ्चातने सक्तास्ते कृष्णस्य न सर्वथा ॥ १५ ॥
 अन्तर्मुखे त्वाविरासीत्ततो बोधनमुत्तमम् ।
 चौर्यादिकं यथापूर्वं प्रपञ्चस्मृतिशान्तये ॥ १६ ॥
 तथा बहिर्मुखत्वेपि दुःखं यच्छत्यबोधतः ।
 मथुरास्था नाधुनापि निःप्रपञ्चा न सर्वथा ॥ १७ ॥
 अतः प्रपञ्चधर्माणां संग्रहस्तां विचार्य हि ।
 जीवाः स्वभावतो दुष्टा दोषाभावं नयन्ति हि ॥ १८ ॥
 सर्वमेव स्वसम्बन्धात्तथा कृष्णेपि सङ्गताः ।
 प्रपञ्चविस्मृतिः पूर्वं दोषाभावाय कारिता ॥ १९ ॥
 कृष्णविस्मरणं तत्र न युक्तमिति बोधनम् ।
 प्रबोधे दोषहानिः स्यादात्मत्वे सुतरामपि ॥ २० ॥

श्रीमत्प्रभुचरणैः पुरुषोत्तमस्य दर्शिता निबन्धयोजना ।

स्वानुभवः, तस्याः कर्तव्यत्वे हेतुमाहुः लोकवदित्यारभ्य नेत्यन्तमतो बहिः स्वानुभावन
 रूपपिष्टपेषो न युज्यते इत्यर्थः । अयुक्तत्वमुपपादयन्ति प्रपञ्चेत्यादि, न सर्वथेति, न प्रपञ्च
 विस्मृतिपर्यन्तं, तथा च बहिरनुभवे तावत्पर्यन्तत्वाभावात्तादृशमनुभावनं न युक्तमित्यर्थः
 नन्वेवं सति क्रूरत्वमापद्येत्यत आहुः अन्तरित्यादि । आविरासीदिति आविरास्ते
 पक्षे प्राप्तमपि तन्निरस्यन्ति चौर्यादिकमित्यादि । तथा चात्र कापि दोषलेशाभावा
 त्कापि लीला नायुक्तेत्यर्थः । ननु यथा ब्रजस्थानां प्रपञ्चनिवृत्त्यर्थं भगवता यत्नो भूया
 क्रियते तथा मथुरास्थानामर्थे कुतो न क्रियते निरोधव्यत्वस्यात्रापि तुल्यत्वादित्याशङ्का
 यामाहुः मथुरास्था इत्यादि । नाधुनापीति सम्यगासक्ता इति शेषः, तत्र गमकं निःप्रपञ्चे
 त्यादि । अतो हेतोस्तामपूर्णासक्तिं विचार्य प्रपञ्चधर्माणां पुत्रत्वादीनां सङ्ग्रहः स्वस्मि
 प्रत्यायनं भगवता हि निश्चयेन कार्यते इति शेषः । हि यतो हेतोः स्वभावतो दुष्टा जीव
 दोषसत्तामेव प्रापयन्ति, तत्प्रसिद्धं महाभारते राजधर्मेषु बभ्रूप्रसेनादिकर्तृकं, तथाधुना
 ज्ञातव्यम्, तथाच पूर्णासक्तेरजातत्वात् नेदानीं तत्प्रपञ्चाभावयत्नः, किन्तु ब्रजस्थानामेवा
 इत्यर्थः । ननु ब्रजस्थानां भगवदासक्तिप्रपञ्चविस्मृत्योः पूर्णतया जातत्वेन कार्ये
 पूर्तैः पुनः प्रबोधस्य किं प्रयोजनमत आहुः प्रपञ्चेत्यादित्रयं, अत्रेति विप्रयोगदशात्
 दोषहाविरिति सात्त्विकभावप्रतिबन्धकदोषहानिः । आत्मत्व इति ज्ञान इति शेषः

तदुद्धवेन गुरुणा बोधयामास केशवः ।
य एव स्यादुपायोत्र स कर्तव्यो न चेतः ॥ २१ ॥
अतो बोधनमत्रोक्तं न तु साक्षात्स्वयं गतः ।
आगतः सर्वदैवाऽस्ते सदा चाऽयाति सत्यवाक् ॥ २२ ॥
इदं च बोधनात्सिद्धे दोषोपि विनिवर्तते ।
दोषश्चतुर्था टीकायां विस्तरेण प्रपञ्चितः ॥ २३ ॥
तत्क्षान्तिश्चापि बोधेन तेन नात्रोच्यते स्फुटः ।
कुब्जा तु राजसी नारी तथाक्रूरश्च यादवः ॥ २४ ॥
उपलक्षणभावेन ह्यवेतौ विनिरूपितौ ।
कुन्ती च पाण्डवाश्चैव सात्त्विकौ पूर्ववन्मतौ ॥ २५ ॥
धृतराष्ट्रकृते दुःखे तस्यापि स्यात्तु बोधनम् ।
स तु सात्त्विकवर्यो हि पुत्रस्नेहोत्तथाकरोत् ॥ २६ ॥
अतः प्रबोध उचितस्तस्याऽपि स्यान्न संशयः ।
एवं चतुर्भिर्ध्यायैः सान्त्वनं विनिरूपितम् ॥ २७ ॥
प्रमाणेऽपि प्रमेयेऽपि भगवान् ससरूपधृक् ।
क्रमेणैवाऽत्र संयोज्यस्तेन नोक्तो विशेषतः ॥ २८ ॥

श्रीमत्प्रभुचरणैः पुरुषोत्तमस्य दर्शिता निबन्धयोजना ।

तदितितस्मात् आत्मत्वं वा, तथा च स्वाविस्मरणार्थं सात्त्विकभावप्रतिबन्धनिवृत्त्यर्थं प्रबोधोप-
देशनमित्यर्थः । ननु यथेदं बोधनेनाभूत्, तथा स्वतोपि स्यादिति स्वयमेव कुतो नागादित्यत
आहुः य एव इत्यादि । ननु अनागमने 'एष्याम' इति 'आयास्य' इति वाक्यबाधप्रसङ्गः
इत्यत आहुः आगत इत्यादि । अयमित्यस्य पूर्वार्धेन सम्बन्धः । इदमिति पाठश्चेत्तदो-
त्तरार्ध एव सम्बन्धः । एवं सार्धैर्द्वादशभिः तामसानां सान्त्वनं समर्थितम् । राजसाना-
माहुः कुब्जेत्यादि । निरूपिताविति एकस्मिन्नध्याय उक्तौ । सात्त्विकानामाहुः कुन्ती-
त्यादि । पूर्ववदिति निरोधव्यत्वात्सान्त्वनीयौ । ननु तत्सान्त्वने कर्तव्ये धृतराष्ट्र-
ज्ञानोपदेशः कुत उच्यत इत्यत आहुः धृतेत्यादि । अयं चरणः पूर्वत्रापि सम्बध्यते, तस्य दुःख-
हेतुतायाः वारणीयत्वात्तस्याप्युपदेश इत्यर्थः । ननु योग्यताभावे कथं स इत्यत आहुः
स त्वित्यादि । तथाकरोदिति राजसभावेनाकरोत् । अत इति राजसभावस्य
निवर्तनीयत्वात् । न संशय इति प्रथमस्कन्धे तन्मुक्तेरप्युक्तत्वात् तथेत्यर्थः । प्रकरणार्थ
निर्णयोपसंहरन्ति एवमित्यादि । नन्वत्राध्यायार्थो विशेषतः कुतो नोक्त इत्यत आहुः प्रमाणे-

अलौकिकेन भावेन यावद्धि भगवत्कृतः ।
 स पूर्वार्धो हरेः स्वस्य धर्मस्तादृश उच्यते ॥ २९ ॥
 लोकधर्मं पुरस्कृत्य यच्चकार यदूढहः ।
 अस्वभावादुत्तरार्द्धं कार्यं तत्तु प्रकीर्तितम् ॥ ३० ॥
 प्रमेयं च तथा चार्धं राजसप्रक्रियार्धतः ।
 एवं प्रमेयबलतः कृष्णासक्ता अभवन्मुदा ॥ ३१ ॥

श्रीमत्प्रभुचरणैः पुरुषोत्तमस्य दर्शिता निबन्धयोजना ।

पीत्यादि, । अत्र पूर्वार्धमपि समाप्तम् । तत्र बीजमाहुः अलौकिकेनेत्यादि । स्फुटमन्यत् ।
 एवं सार्धत्रिंशद्धिः प्रमेयप्रकरणं विचारितम् ॥

इति श्रीमत्प्रभुचरणैः पुरुषोत्तमस्य दर्शिता दशमपूर्वार्ध-
 राजसप्रमेयप्रकरणनिबन्धयोजना ।



पुरुषोत्तमनामसहस्रस्थैतत्प्रकरणभगवन्नामानि ॥

- (८९१-९१५) सद्यः कुवल्यापीडघाती चाणूरमर्दनः ॥ ३ ॥
लीलाहतमहामल्लः शलतोशलघातकः ।
कंसान्तको जितामित्रो वसुदेवविमोचकः ॥ १ ॥
ज्ञाततत्त्वपितृज्ञानमोहनामृतवाङ्मयः ।
उग्रसेनप्रतिष्ठाता यादवाधिविनाशकः ॥ २ ॥
नन्दादिसान्त्वनकरो ब्रह्मचर्यव्रते स्थितः ।
गुरुशुश्रूषणपरो विद्यापारमितेश्वरः ॥ ३ ॥
सान्दीपनिमृतापत्यदाता कालान्तकादिजित् ।
गोकुलाश्वासनपरो यशोदानन्दपोषकः ॥ ४ ॥
गोपिकाविरहव्याजमनोगतिरतिप्रदः ।
समोद्धवभ्रमरवाग् गोपिकामोहनाशकः ॥ ५ ॥
कुञ्जारतिप्रदोक्कूरपवित्रीकृतभृगृहः ।
पृथादुःखप्रणेता च पाण्डवानां सुखप्रदः ॥ ६ ॥

त्रिविधनामावलीस्थराजसप्रमेयप्रकरणीयभगवन्नामानि ।

- कुवल्यापीडघातकाय नमः ॥ १ ॥ गजदन्तवरायुधाय नमः ॥ २ ॥ निखिलजन-
मनोनयनाल्हादकाय नमः ॥ ३ ॥ सर्वरसाविर्भावकाय नमः ॥ ४ ॥ निखिलकामिनी-
प्रेमावलोकिताय नमः ॥ ५ ॥ चाणूरादिमहामल्लदैत्यगर्वनिवर्हणाय नमः ॥ ६ ॥ कंसघात-
काय नमः ॥ ७ ॥ वसुदेवदेवकीदुःखनिवारकाय नमः ॥ ८ ॥ यदुकुलनलिनीविकाशकाय
नमः ॥ ९ ॥ कालदुःखनिवारकाय नमः ॥ १० ॥ प्रदर्शितसदाचाराय नमः ॥ ११ ॥ सांदीपनि-
मृतापत्यदात्रे नमः ॥ १२ ॥ नन्दादिज्ञानबोधकाय नमः ॥ १३ ॥ यशोदास्नेहरक्षकाय
नमः ॥ १४ ॥ गोपिकादिलौकिकभावदोषदूरीकरणाय नमः ॥ १५ ॥ उद्धवादिमध्यम-
भावबोधकाय नमः ॥ १६ ॥ स्वनिष्ठमनोदोषनाशकाय नमः ॥ १७ ॥ कुञ्जादिमनोरथ-
पूरकाय नमः ॥ १८ ॥ अक्रूरादिभक्तसन्मानहेतवे नमः ॥ १९ ॥ भक्तहितचिन्तकाय
नमः ॥ २० ॥ पाण्डवस्थापकाय नमः ॥ २१ ॥ कुन्तीप्रीतिहेतवे नमः ॥ २२ ॥ प्रौढलीलाव-
बोधकाय नमः ॥ २३ ॥ भक्तपक्षबोधकाय नमः ॥ २४ ॥ धृतराष्ट्रज्ञानबोधकाय
नमः ॥ २५ ॥ इच्छावादस्थापकाय नमः ॥ २६ ॥ मायाप्रवर्तकाय नमः ॥ २७ ॥
सर्वाभिवन्दितचरणाय नमः ॥ २८ ॥

अथ दशमस्कन्धार्थराजसप्रमेयप्रकरणानुक्रमः ।

रङ्गोत्सवे कुवल्यापीडयुद्धविघातनम् ।

दर्शनं रामकृष्णस्य पौराणां प्रेमदर्शनम् ॥ २६ ॥

मल्लानां निधनं रङ्गे कंसस्य सह बन्धुभिः ।

पित्रोश्च सान्त्वनं सर्वसुहृदां परितोषणम् ॥ २७ ॥

उग्रसेनाभिषेकश्च नन्दादिव्रजप्रेषणम् ।

ईषद्विजातिसंस्कारः पठनञ्च गुरोर्गृहे ॥ २८ ॥

मृतपुत्रप्रदानं च गुरोः पञ्चजनार्दनम् ।

पुनरागमनं शौरेर्मधुपुर्या महोत्सवः ॥ २९ ॥

उद्धवप्रेषणं गोपीविलापपरिसान्त्वनम् ।

कुब्जारतिस्तथाऽकूरप्रेषणं गजसाह्वये ॥ ३० ॥

पाण्डवेषु च वैषम्यं घृतराष्ट्रस्य बोधनम् ।

इत्येवं दशमस्कन्धपूर्वार्धे विनिरूपितम् ॥ ३१ ॥

इतिदशमस्कन्धराजसप्रमेयप्रकरणं समाप्तम् ।

अथ निबन्धान्तर्गतराजसप्रमेयनिबन्धकठिनांशविवेचनम् ।

अग्रे चतुश्चत्वारिंशाध्यायार्थोक्तौ 'जीवाः स्वभावतो दुष्टा' इत्यादि 'स्फुट' इत्यन्त जीवाः स्वार्थपरायणाः स्वार्थे सिद्धे सर्वपरित्यागेन तज्जनितदुःखमप्यनुभूय स्वार्थस नोपकुर्वन्ति, नापि स्मरन्ति, इति जीवगतो दोषः कृष्णसङ्गताभिर्गोपिकाभिः कृष्णे आरोप्य यथा वा ज्वराभिभूतरसनेन्द्रियेण सितायां कटुकत्वारोपः, तादृशदोषाभावात् पूर्व प्र विस्मृतिः संयोगलीलाया कारिता । निरन्तरं भक्ताधीनतया स्थितो न स्वार्थमात्रपर इति भक्तैर्ज्ञातः, स्वरूपलीलारसनिमग्नानामन्यविस्मरणान्महारसत्वमपि भगवतो ज्ञातं, भगवतो रसात्मकस्य द्विदलरूपत्वेन यदा भगवान् द्वितीयं दलमनुभावयति तदा स्त्रीवत्त्वेन सोढुमशक्यत्वाज्ज्ञापितोपि दोषाभावे दोषः पुनः प्रत्यवतिष्ठते, स्मरणेन च जन्धत इति स्मरणमेव न कर्तव्यमिति भक्तानां भाति, तत्सर्वमुपदेशेन निवार्यते । तस्तु भगवानात्मा सर्वाश्रयः भक्तवश्यः सत्यवाक्, अतस्त्यक्त्वा नैव गच्छतीति । पूर्वदोषनिवृत्तिः । संयोगलीलायां प्रकटरूपस्तु देहेन्द्रियादिगामी, विरहे निरन्तरं स मनोवर्षणेन मनोनिवृत्त्याऽऽत्मगामी भवतीति दूरस्थित्यभिप्रायज्ञापनेनापि पूर्वदोषनिवृ त्तदेवोक्तं 'जीवाः स्वभावत' इत्यादिभिः षड्भिः श्लोकैः ।

इति श्रीनिबन्धकठिनांशविवेचनम् ।

श्रीगोकुलरायभट्टकृतदशमपूर्वार्धराजसप्रमेयप्रकरणाध्यायार्थः ।

राजसप्रकरणान्तर्गतप्रमेयप्रकरणे भक्तानामासक्तिप्रतिबन्धकबाह्यभयनिवारणार्थं कृतस्य कुव-
ल्यापीडवधस्य गजदन्तवरायुधार्थकत्वेनैश्वर्यबोधकत्वात् दशविधरसविशिष्टस्वरूपप्रदर्शन-
स्यापि ऐश्वर्यबोधकत्वाद् दर्शनमात्रेण प्रबुद्धसंस्कारैः लोकैः परस्परतद्गुणप्रकाशकवार्ता-
करणस्यापि ऐश्वर्यबोधकत्वादैश्वर्यनिरूपणं चत्वारिंशेध्याये ॥ ४० ॥

राजसप्रकरणान्तर्गतप्रमेयप्रकरणे भक्तानामासक्तिप्रतिबन्धकान्तर्भयनिवारणार्थं कृतस्य
मल्लकंसादिवधस्य केवलवीर्यबोधकत्वाद्दीर्यनिरूपणमेकचत्वारिंशेध्याये ॥ ४१ ॥

राजसप्रकरणान्तर्गतप्रमेयप्रकरणे मातापित्रोर्विमोचनस्य उग्रसेनराज्यदानस्य सर्व-
यादवप्रत्यानयनस्य नन्दादिप्रतियापनस्य लब्धसंस्कारत्वस्य यशोबोधकत्वात्कालभयस्य
भगवदासक्तिहेतुत्वेन आसक्तेषु यादवेषु कालगुणजरानिवृत्तेर्गुरोर्मृतपुत्रानयनेन साक्षात्काल-
निवृत्तेश्च यशोबोधकत्वाद् यशोनिरूपणं द्विचत्वारिंशेध्याये ॥ ४२ ॥

राजसप्रकरणान्तर्गतप्रमेयप्रकरणे आसक्तिप्रतिबन्धाभावाय स्निग्धानां सान्त्वन-
निरूपणप्रस्तावे भगवतो ब्रजस्थप्राणगमनरूपापत्तिनिवारणोद्योगकथनाद् ब्रजं गतस्योद्धवस्यापि
श्रीमत्त्वकथनाद् ब्रजवर्णनस्यापि श्रीनिरूपकत्वाद्दुद्धवसमागमे नन्देन दावाश्यादिमृत्युभ्यो
रक्षितृत्वस्य स्मरणात्, उद्धवेनापि अन्तर्मुखत्वे भगवत्स्थितिबोधनात्, लौकिकसम्बन्ध-
निराकरणाद् भगवतः सर्वरूपत्वकथनाच्चान्ते भगवच्छ्रीरूपाणां गोपिकानां निरूपणाच्च
श्रीनिरूपणं त्रिचत्वारिंशेध्याये ॥ ४३ ॥

राजसप्रकरणान्तर्गतप्रमेयप्रकरणे आसक्तिप्रतिबन्धाभावाय स्निग्धानां सान्त्वननिरूपण-
प्रस्तावे भगवति मानासूयादिदोषाणां ज्ञाननिवर्त्यत्वेन पूर्वं दोषनिरूपणस्य ज्ञानोप-
योगित्वाद् उद्धवे भगवदुपदिष्टज्ञानस्य विद्यमानत्वेन गोपिकोक्तदोषाणां गुणत्वेनैव ज्ञानाद्
उद्धवेनोपदेशे वियोगाभावसर्वाश्रयत्रज्ञानमयात्मत्वबोधनाद् 'यत्त्वहमि'त्यादिना विरह-
सामयिकभगवदभिप्रायबोधनाच्च निरन्तरं ब्रजभक्तसङ्गेन तादृग्भक्तिकारणस्य भक्तभाव-
ज्ञानस्य उद्धवेपि जातस्य उद्धवोक्तवचनैर्गोपीनमस्कारान्तैरवगमाज् ज्ञाननिरूपणं चतु-
श्चत्वारिंशेध्याये ॥ ४४ ॥ एवं तामसानां सान्त्वनम् ।

राजसप्रकरणान्तर्गतप्रमेयप्रकरणे आसक्तिप्रतिबन्धाभावाय स्निग्धानां सान्त्वन-
निरूपणप्रस्तावे कुब्जासमागमस्य कामहेतुकत्वेन तस्यै कामवरप्रदानेन औदासीन्यबोध-
नात्, अक्रूरसमागमस्यापि अन्यत्र प्रेषणार्थकत्वेन औदासीन्यबोधकत्वात्, अक्रूरस्तुतौ

मायानिवृत्तेवैराग्यकार्यस्य प्रार्थनाञ्च वैराग्यनिरूपणं पञ्चचत्वारिंशोऽध्याये ॥ ४५ ॥ एवं राजसानां सान्त्वनम् ।

राजसप्रकरणान्तर्गतप्रमेयप्रकरणे आसक्तिप्रतिबन्धाभावाय स्त्रिग्धानां सान्त्वन-
निरूपणप्रस्तावे कुन्तीस्तुतौ भक्तशरणत्वस्य स्वरूपधर्मस्य बोधनात्, अक्रूरविदुराभ्यां
कुन्तीपाण्डवसान्त्वनानन्तरं अक्रूरोपदिष्टेन धृतराष्ट्रेण पाण्डवरक्षाया अकरणस्य भूभारहरण-
हेतुत्वेन धर्मिकार्यत्वात् धर्मिनिरूपणं षट्चत्वारिंशोऽध्याये ॥ ४६ ॥ एवं सात्त्विकानां
सान्त्वनमिति दशमे पूर्वार्धम् ।

गोष्ठिशालरामचन्द्रभट्टात्मजघनश्यामभट्टकृतप्रकरणविभागसूचिका ।

अतः परं प्रमाणैः प्रमितिविषयीभूतप्रमेयरूपभगवद्बलबोधकत्वात् प्रमेयप्रकरणत्व-
मस्यात्रापि सप्तभिरध्यायैर्निरूपणम् । षडध्याया धर्मनिरूपकाः सप्तमश्च धर्मिनिरूपकः ।
तत्र प्रथमे कुवल्यापीडवधरूपमैश्वर्यम्, द्वितीये चाणुरादिवधकंसवधरूपं वीर्यम्, तृतीये
उग्रसेनाय राज्यदानं यशः, चतुर्थे गोकुलस्थापन्निवारकोद्योगरूपं श्रीकार्यम्, पञ्चमे 'भवतीनां
वियोगो मे' इत्यादिना ज्ञानकार्यम्, षष्ठे कुब्जाऽक्रूरादिगृहगमनं भक्तकृपालुत्वरूपं तदति-
रिक्तासत्त्वभावरूपं वैराग्यम्, सप्तमे धृतराष्ट्रोक्रूरोपदिष्टोपि पाण्डवरक्षणं न कृतवान्,
इदं भूभारहरणमूलत्वाद्धर्मिकार्यम् ।

अत्र पूर्वार्धं प्रमेयप्रकरणं च समाप्तम् ।

श्रीकृष्णाय नमः ।

श्रीश्यामलात्मजश्रीब्रजराजकृता

त्रिचत्वारिंशाध्यायसुबोधिनीविवृतिः ॥

श्रीवल्लभो जयति भक्तहितैकबन्धुः ।

ब्रजसीमन्तिनीनेत्रमीननीरनिधिः प्रभुः ।

करोतु शिशिरं मेऽन्तः स्वविलासतरङ्गितैः ॥ १ ॥

स्वीयापराधतूलाग्निर्व्रजेशरतिदीपकः ।

स्वाचार्यचरणाम्भोजरेणुः स्वीयं करोतु माम् ॥ २ ॥

श्रीविट्ठलपदाम्भोजपरागधनमोदतः ।

स्वाचार्यविवृतान्भावान्वर्णयामि यथामति ॥ ३ ॥

पुरुषोत्तमवाक्यानां भावो यद्यपि दुर्घटः ।

तथापि तत्कृपाधाष्ट्यं तरलीकुरुते मनः ॥ ४ ॥

ननु ब्रजस्य नित्यत्वात्तत्र भगवल्लीलादीनां च नित्यत्वाद्भगवतोऽपि तत्र नित्यस्थितित्वादुद्धवप्रेषणमप्रयोजनकमिव भातीत्याशंका निराकरणमध्यायार्थोक्त्यैव कुर्वन्ति । चत्वारिंशकेऽध्याय इति । अस्मिन्नध्याये यशोदानन्दयोः स्वस्थित्यैव निरोधो रूप्यत इत्यर्थः । पूर्वमुक्तोपीह विशेषेण निरूप्यत इति भावः । यतः स्वस्थित्यैव निरोधनात् निरोधस्य कृतत्वादित्यर्थः । विशेषेण निरूपणं तु भगवतो मथुरादिष्वनेनेति भावः । एतज्ज्ञापनार्थमेव श्रीमदुद्धवप्रेषणं च । पूर्णपुरुषोत्तमस्तु ब्रजान्न निर्गत । मथुरादिलीला तु प्रद्युम्नांशेनैव । अत एव श्रीशुकैरुक्तम्, 'ता निराशा निववृतुर्गोदविनिवर्तने । विशोका अहनी निन्युर्गार्थन्त्यः प्रियचेष्टितमिति । हीति युक्तश्चार्थः । भगवदासक्तियुक्तानां भगवन्तं विना क्षणमपि स्थितिर्न भवति । भगवानत्रार्थं यथाक्रमं निरोधं कृतवांस्तथैव निरूप्यत इति पूर्वं यशोदानन्दयोर्निरोधो रूप्यत इत्यर्थः । पश्चाच्च गोपीनां निरोधो निरूप्यत इत्याहुः गोपिकानामिति ।

ततो यशोदानन्दनिरोधनिरूपणानन्तरमेतदध्यायसमाप्तिमारभ्याग्रिमाध्यायेन गोपीनां निरोधो वाच्य इत्यर्थः । अनेन निरोधकथनेन उक्त'भायास्य इति दौत्यकै'रित्यादि र्थितमिति भावः । ननु ब्रजरत्नासु भगवतो दूतादिवाक्येनैतादृक्कथनमप्यनुचितमित्यायाहुः राजसत्त्वं चेति । राजसत्त्वं तत्प्रेषणेन सिद्धमित्यर्थः । अन्यथा प्रेमविरुद्धमेव णं स्यात् । अत एव क्वचिदुक्तं 'राजा मित्रं केन दृष्टं श्रुतं वे'त्यादि । यद्यपि भगवतो

न तथा, तथापि राजसप्रकरणत्वात्तथेति भावः । तेन गुणोत्कर्षश्च रूप्यते न तु भगवान् तथेति भावः । राजसगुणोत्कर्षख्यापनार्थं चोद्धवप्रेषणमत एव ब्रजभूषणाभिरग्निमाध्याये 'पित्रोः प्रियचिकीर्षये'त्यनेन राजसगुणख्यापकमेव तदागमनं निरूपणीयम् । यद्वा गुणोत्कर्षो ब्रजभाग्यसीमन्तिनीगुणोत्कर्ष इति भावः । अयमेवार्थश्चकारेण ज्ञाप्यते । त्रिचत्वारिंशाध्यायार्थसन्दर्भे श्रीमदुद्धवप्रेषणप्रयोजननिरूपणे स्वस्यापि गमनमित्यादि । अत्रेदं प्रद्योत्यते । कार्यस्य भक्तिमार्गपुरुषार्थात्मकविप्रयोगानुभवस्यावश्यकत्वादित्यर्थः, पुरुषोत्तमस्वरूपेण ब्रजे नित्यस्थितिरेवोच्यते, लौकिकन्यायेनात्रागतस्वरूपस्मृतिमात्रेण श्रीनन्दादीनां विप्रयोगानुभवो भवति, स चानेन स्वरूपेण तत्र गमने बाध्यतेति । तस्य चावश्यकत्वात्तदभावे पूर्णरसदानाभावे नैतत्स्वरूपागमनमिति भावः । ततोऽग्रे क्षणमपि भगवद्विप्रयोगस्मरणेत्यार्त्या तापाधिक्येन स्वरूपान्यथाभावं विचिन्त्य तत्सान्त्वनार्थं प्रेषणमिति भावः । उद्धवस्वरूपनिरूपणाभासे तत्र सन्तीत्यादि । भगवत्सुखचरित्रकथनेन भगवत्स्मरणकथनेन यशोदानन्दादीनां प्रकटसन्देशयोन्यत्वम् । मित्रभूतगोपानां च वृन्दावने रसक्रीडौपयिकतल्पादिरचनं तत्र कृतक्रीडादिस्मरणेन भगवतस्तद्विप्रयोगजदुःखनिरूपणेनाल्पगोप्यत्वम् । ब्रजसौभाग्यवतीनां तु भगवत्प्रेमस्थानरूपत्वादतिगोप्यत्वमेव । तत्र च सन्देशबाहुल्याद्भावात्मकत्वाच्च लेखनाशक्यत्वम्, तच्चरणमकरन्दमत्तानां श्रीमदाचार्यलिखनचन्द्रोदयावल्लोकात्स्वत एव भावाब्धिरुत्तरलो भविष्यति ।

वृष्णीनां प्रवर इत्यत्र कुलीन इत्यादि निरूपणस्यायं भावः । मातापित्रो-

१०-४३-१

निंकेटे कुलीनस्यैव प्रेषणमुचितं यतस्तस्यैव सर्वत्र प्राशस्त्यम् । स्वगोत्रजत्वेन मित्रगोपेषु प्रेमप्राशस्त्यमेव कथयेदन्यथा स्वस्यापि लज्जा स्यात्

महत्त्वेन प्रेमातिशयकलिलान्तःकरणवशाद्ब्रजवरवधूनां वाक्यैः क्षोभाभाव इति भावः तद्वाक्यभारवहत्वार्थं महत्त्वमपेक्ष्यतेऽन्यथा प्रेषणमनुरूपं स्यात् । महद्वाक्यस्य प्रामाण्यत्वाद्भगवानागमिष्यतीत्यादिवाक्यानां च तत्रत्यानां प्रामाण्यं स्यादिति भावः । कृष्णस्य दयित इत्यस्याभासे तर्ह्युचितमेवेत्यादिरसमार्गस्वरूपाज्ञानवद्बुद्ध्यानुचितत्वम् । भगवतस्तु प्रेममार्गरूपत्वादुपालम्भोपढौकनाद्यनेकरसयुक्तसन्देशकथनमेवोचितत्वमिति भावः । अत एव गुह्यार्थ इत्युक्तम् । सखेत्यत्र । भगवत इत्यादि । अत्र समानशीलत्वेन प्रियविप्रयोगकातरत्वधर्मा एव विवक्षिता न तु अन्येपि । तेन यथा भगवता स्वामिनीविप्रयोगासहिष्णुता तथोद्धवस्यापि भगवद्विप्रयोगासहिष्णुत्वम्, तद्दुःखज्ञानादेव तत्र गमनमिति भावः । अप्राप्ततद्दुःखस्यान्यस्मिन् तद्दुःखभावाभावात् । अत एव नारदेनोक्तम्, 'यथ कण्टकविद्धांग' इति । तत्रैव पुनः साक्षादिति एतस्य विवरणे एनं दृष्ट्वैव जानन्तीत्यादेरयं भावः । भावत्सारूप्यत्वादेतद्दर्शनेन प्रियदर्शन इव सुखिता भवन्ति इत्यर्थः यथा चित्रप्रियाकृतिदर्शनेनानन्दोद्बोधो रसानुभवसिद्धस्तथा तद्रूप्यस्वरूपेणापीति भावः

तेनायं चित्रप्रतिकृतिवदापाततः सुखं करिष्यति सर्वदानुवर्तमानस्तु विरह एवात एवाग्रे श्रीमदुद्धवैरेव क्लेशस्यानिवृत्तिदर्शनसन्तुष्टैस्तत्पादरजःप्राप्तियोग्यं जन्म प्रार्थितमेतज्ज्ञापनायैव श्रीशुकैरपि 'दृष्ट्वा कृष्णावेशात्मविक्लव'मिति निरूपितम् । यद्वा विप्रयोगात्मकरसस्वरूपमिति भावः । यद्वा एनं दृष्ट्वा रसात्मकभावदानात्मकस्वरूपं जानन्तीत्यर्थः । अत्रायं भावः । भगवतः स्वभावदानार्थं श्रीमदुद्धवः प्रेषितस्तद्दर्शनेन तथा ज्ञानमभूत्स्वामिनीनां तज्ज्ञानानन्तरं चास्मत्कृपयैवायं रसो लभ्यो नान्यथेति स्वस्मिन् रसात्मकत्वात्प्रभुकृपां जानन्तीति भावः । बुद्धिसत्तम इत्यत्र । स्वतोपीत्यादि । स्वबुद्धिकौशलेन रसमार्गीयछायया सन्देशादिकथनेन भगवत्स्मरणादिकथनेन तत्रत्यानां दुःखदूरीकरणसमर्थ इति बुद्धिसत्तम उक्तः । तत्र गमनानन्तरं तत्कृपया पूर्णभावोदयानन्तरं बुद्धिर्न स्थिरतामाप्स्यति । न च तत्रत्यानां दुःखदूरीकरणसामर्थ्यं भविष्यति न वा दुःखनिवारणे कोपि पुरुषार्थः सिद्ध्यतीत्यादिरूपता भविष्यतीति श्रीशुकैस्तथोक्तमिति भावः । अत एवाग्रे 'दृष्ट्वा कृष्णावेशात्मविक्लवमि'ति वैक्लव्यदर्शनानन्दभरेण नमस्कारं कृत्वा प्रार्थयिष्यतीति निरूपयिष्यते ।

तमाहेत्यस्य विवरणे । तच्छब्दव्यंजितनिरूपणे तेन कार्यमित्यारभ्य प्रेषणीय इत्यन्तं

१०-४३-२ निरूपणस्यायं भावः । तच्छब्दस्य पूर्वपरामर्शित्वात् पूर्वोक्तधर्मविशिष्टेनैव कार्यसिद्धिरिति भावः । ब्रजवासिनश्चात्यन्तमनुरोध्याः, निरोधाधि-कारिणस्तेषां स्वस्य अगमनार्थं विप्रयोगानुभवसिद्ध्यर्थं चेति भावः । चकारोत्र देहलीदीप-न्यायमुभयत्रार्थप्रकाशकत्वेनानुहरति । उद्धवोप्यत्यन्तं प्रेष्ठः । प्रियश्चातस्तद्दर्शनजातभावां-कुरेण स्वरूपरसदानार्थं प्रेषणीय इति भावः । प्रेष्ठ इत्यस्यार्थनिरूपणे । अतः स्वसमान इति प्रतिनिधित्वादित्यादि । स्वस्वरूपं विना तेषां येनकेनापि सान्त्वनं न स्यादिति स्वान्तरंगप्रेषणमिति भावः । दूतदर्शनजविप्रयोगस्मरणोद्धूततापनिवृत्तिरन्येन न भवतीति स्वसमान इति प्रतिनिधित्वाद्यत्किञ्चित्स्वास्थ्यार्थमिति भावः । क्वचिदित्यस्यार्थनिरूपणे एकान्ते यत्र कोऽपि न पश्यतीति । 'प्रत्यागमनसन्देशै'रित्यग्रे वाच्यत्वात्तत्रत्यानामेतद्भवणे दुःखं स्यात्तत्रत्यनित्यस्थित्यज्ञानार्थं सर्वादृश्यस्थाने कथनमिति भावः ।

भगवदुक्तश्लोकचतुष्टयतात्पर्यमाहुः प्रमाणं चेति । आद्यश्लोके स्वयं तत्र पितृत्व-

१०-४३-३ स्थापनेन ब्रजमण्डनासु च स्वस्यैव वियोगाधित्वकथनेन तस्य च स्वसन्देशैरेव मोचने प्रमाणत्वम् । द्वितीये स्वस्वरूपात्मकत्वस्वार्थदेह-

धर्मादित्यागोक्त्या प्रमेयत्वं स्वस्य तन्प्राणधारणोक्त्या च । तृतीये स्वस्य प्रियत्वात्तत्-संगाभावे स्मरणेन मूर्च्छया कातरत्वोक्तयोपपत्तिरूपत्वम् । चतुर्थेऽतिकृच्छ्रेण प्राणधारणोक्त्या तद्धारणसाधनेन स्वसन्देशोक्त्या बाधकत्वम् । एतच्चतुष्टयं विना प्रेषणं न स्यात् । हि युक्तश्चायमर्थो यदेतच्चतुष्टयं विना स्वांगीकृतान्तरंगप्रेषणं नोचितमिति भावः ।

मत्सन्देशैरित्यस्य विवरणे मत्पत्रलिखितैस्तत्र प्रकटीकृतैरित्यादेरयं भावः । एतेषां सन्देशानामतिगुप्तत्वाद्द्रसयोग्यत्वं विना वक्तुमयोग्यत्वात्पत्रमध्य एव लिखितास्त इति भावः । तत्र तासामवस्थासहितस्वरूपदर्शनेन तद्भावोदयानन्तरं योग्यता भविष्यतीति तत्र प्रकटीकृतैरित्यनेन ज्ञाप्यते । अत एवोद्धवैरपि तच्चरणेणुप्राप्तियोग्यं जन्मापि प्रार्थनीयम् । यद्वा प्रेमरसस्वभावेन प्रियास्मरणे नैकान्ते सन्देशो लिखितुं पार्यते, तत्स्वरूपाभिनिवेशाच्च तु कस्याप्यग्रे कथनसम्भवो यतस्तददर्शनेन दूतदर्शनेन च दुःखातिशयात्तस्य च प्रेम-रसानुभवैकवेद्यत्वादिति भावः । नन्वानन्दमयस्य भगवतो दुःखाद्यसम्भव एव, कथं तत्कथनं, कथं वा तासां दुःखं स्वेच्छयैवेश्वरत्वान्न दूरीकृतवान् । सत्यम् । भगवति तदसम्भावितं, परं रसमार्गस्थेन भगवता रसमार्गमर्यादयैवैतासु रसदानस्य कृतत्वात्स्वयं च तन्मर्यादयैव रसभोगस्य कृतत्वात् तथात्वं युक्तमेवेति भावः । अत एव 'आत्मारामोप्यरीरम'दित्युक्तम् ।

ता मन्मनस्का इत्यत्र । अस्मत्कथन इत्यादि । अत्रायं भावः । भगवान्सर्वेषु

१०-४३-४ न मनोरूपेण तिष्ठति, एतासु च तिष्ठतीत्यत्र भगवद्वाक्यमेव प्रमाणमिति भावः । एवं सत्यहमेव मनो यासामित्यर्थः सम्पत्स्यते । मन्मनो-

रूपाश्च ता इत्यत्र हेतुः प्रमेयबलत्वेनेति । अत्रायमर्थः । भगवन्मनोरूपतान्येषां न सम्भवति, तथा चेद्भगवान्करोति तत्प्रमेयबलेनैव, तच्च प्रमेयबलं प्रभुणात्र प्रकटीकृतम् । सर्वप्रमाण-निरासकत्वं प्रमेयबलस्य स्वतःसिद्धम् । अत एव श्रीदेवकीजलधिचन्द्रेण 'मय्यावेश्य मन' इत्यारभ्य 'ते मे युक्ततमा मता' इत्यन्तं निरूपितम् । एताः स्वसौन्दर्यप्रेमादिधर्मैर्भगवन्मनो-रूपा भूत्वा भगवति तिष्ठन्ति, तथा च सत्येतासां प्रमेयबलत्वं सिद्धम् । श्रीगोकुलजन-प्राणनाथेनापि 'मय्यावेश्येत्यारभ्य 'मामवाप्स्यथ' इत्यन्तं बलात्कारेण मनोनिवेशनं निरूपणीयमग्रिमाध्याये । प्राणिनामात्मेत्यारभ्य तथा नादरणीयेत्यादि । सर्वेषामात्मा यथा मदीय इति त्वया ज्ञायते, तथा तासु त्वया नादरणीयः सर्वसाधारणवादिति भावः । यतस्तेषु तासु च बह्वेव तारतम्यमाहुः किन्त्वित्यादिना । उत्पत्तिशिष्टत्वोक्त्यान्यपरत्वेन पूर्वं पित्रादीनां पश्चाच्च भर्त्रादीनां चेति ज्ञाप्यते । एतासां तु भगवत्सेवार्थमेव प्राकट्यान्न तथात्वम् । मदर्थं त्यक्तदैहिका इत्यत्र दैहिका देहोपयोगिन इत्यादेरयं भावः । देहोपयोगिनः पदार्थाः स्वसुखभोगार्थं त्यक्तव्याः, किन्तु भगवदर्थं देहोपयोगश्चेत्तदा तदु-पयोगार्थं कर्तव्या एव, ततस्तेषां भगवदुपयोगित्वं न तु देहोपयोगित्वं, तस्मात्तथाविधास्तु त्यक्तव्या एव । मदर्थेति कथनाद्भगवदाशयैव तत्याग इति भावः । अत एवैताभिरेवोक्तं 'चिरात्त्वयि धृतासव'इत्यादि ।

मयि ता इत्यस्याभासे फलसाधकत्वादित्यादि । भक्तिमार्गफलं साक्षात्-सम्बन्धः । स च विप्रयोगानन्तरं जातो महारसरूपस्तत्साधक इति तथा । विरहएवेत्यादेरयं भावः । संयोगे त्वग्रिमरसप्राप्त्यर्थं यत्नादि-

करणे मनो भवति, न तु पूर्वानुभूतलीलास्पर्शः कदाचिद्भवेत् । विरहे तु अन्तःप्रकटे प्रिये पूर्वानुभूतलीलासहिते महारस उत्पद्यते । स च पुरुषार्थरूप इति विरहस्य पुरुषार्थता । गोकुलस्त्रिय इत्यत्र विचारचातुर्यादिरहिता इत्यादि । स्वविप्रयोगस्य प्रत्यहं जायमानत्वात्प्रतिरात्रं तदभावत्वाच्च तत्स्मरणाभावात्तथात्वमिति भावः । यद्वा । भगवानस्मास्वत्यन्तं सुस्निग्ध इत्यस्माभिरपि तथा स्नेहो विधेय इति विचारः । विना विप्रयोगदुःखं प्रियज्ञापनार्थं कृत्रिमदुःखज्ञापनार्थं चातुर्यं तद्रहिता इत्यर्थः । एतासु साहजिकतथाविधस्नेहवत्यो यत्स्मरणमात्रेणैव मूर्छिता भवन्तीति भावः । स्मरन्त्य इत्यस्य विवरणे स्मरणमात्रमेव मूर्छाहेतुरित्यादेरयं भावः । मध्ये केनचिदुक्ते सति भगवानक्रूरसंगे गत इत्यादिस्मरणेनैव मूर्छा भवतीति भावः । न हि दृष्टेनुपपन्नमिति । अन्तर्गृहगतानामित्यर्थः । विरहौत्कण्ठ्यकातरा इत्यस्य विवरणे मत्स्मरणे मूर्छा मद्धर्मस्मरणे तु कातरत्वमित्यस्यायं भावः । भगवत्स्मरणं विप्रयोगे सति तस्य मूर्छाहेतुत्वं सिद्धमेव । भगवद्धर्माः स्वविप्रयोगासहिष्णुत्वाद्यस्तत्स्मरणे कातरत्वमिति भावः ।

प्राय इत्यस्यार्थनिरूपणे बह्व्यो मृता इति । तासां चेत्कुशलं स्यात्तदा ममैतादृक्

१०-४३-६ क्लेशो न स्यादिति भगवतोक्तं, न तु तत्र काचिदन्या सम्भावनास्ति । कथं-

चिदित्यस्य विवरणे न कापीत्यारभ्य धारयति इत्यन्तम् । प्रियविप्रयोगे मरणमेव धर्मः, परं जीवनमस्ति ममेति शेषः । तेन मम जीवनेन किञ्चित्साधनं महुःखज्ञानेन मदर्थं धारयन्तीत्यर्थः । भगवतस्तथाभावस्तु रसात्मकत्वाद्देदादिषु लोकेषु वाऽप्रसिद्धस्तेन कथंचनेत्युक्तम् । उद्धवस्यापीदानीं बोधनमनुचितं तासामनुग्रहेण च ज्ञानं भविष्यत्येवेति कथंचनेति गुप्ततयोक्तमिति भावः । अयमेवार्थः प्रमेयबलेनेत्यादिना निर्णीतः । भगवदिच्छयास्मद्धारयेन जीवनमिति ध्वनिः । रसात्मकभगवद्धर्मास्त्वेतादृशा एवेति नात्र शंका । अत एव गीतगोविन्दे 'हरि हरि हतादरतये'त्यादि भगवद्वाक्यानि विलसन्ति । एतदेव 'मय्येव सति जीवन्ती'त्यनेन निरूपितम् । कथंचनेत्यस्य विवरणे अप्रसिद्धत्वादिति । भगवता रसाधिक्यसमये तासु कानिचिद्वाक्यानि तथाविधानि प्रकटीकृतानि यैः कृत्वा यथा-कथंचित्प्राणा रक्षणीया एव भवन्ति तासाम् । अत एवाग्निमाध्याये ताभिरेव निरूपणीयं 'दुस्त्यजस्तत्कार्यार्थ' इति । प्राणरक्षार्थं कथावलम्बनमिति । श्रीशुकैरपि 'क्षणं युगशत'मिवेत्यनेन बहुकालजीवनमप्येतदाशयैवोक्तम् । प्रत्यागमनसन्देशैरित्यत्र । आयास्यति इत्यारभ्य पत्रे स्पष्टो भविष्यतीत्यादि । आगमनस्य जीवनसाधनत्वं त्वस्मदन्यथा भावानन्तरं भगवानागत्य दुःखितो भविष्यतीति भगवदागमनकाक्षया ज्ञात्वा स्वदुःखसहनेनापि जीवरक्षयेति भावः । तदागमकालेनोक्तसमयेन चेज्जीर्णं स्यात्तदा तु पुनः तथैवेति किं मत्प्रेषणेनेत्युद्धवहार्दमभिप्रेत्योच्यते । तदर्थमुपायान्तरं कर्तव्यं, स चोपायः पत्रे 'यत्त्वह'मित्यारभ्य 'अचिरान्मामवाप्स्यथे'त्यन्तं स्पष्टो भविष्यति ।

इत्युक्तेत्यस्य विवरणे । भर्तुरित्यत्र । भर्ता हि स्वामी अनेन पातिब्रत्य-

१०-४३-७

मित्यादि । उद्धवस्य मध्यात्वभावस्तु सार्वदिक एव, परं तद्योग्यदेहासिस्तु
व्रजनितम्बिनीचरणरेणुकृपाभावेन भवति, तदर्थमेव च भगवतायं प्रेष्यत
इति भावः। अत एव श्रीगोपीजनजीवनचरणरेणुप्रियानिरूपितनामविवरणे 'गोपीमनोरथाक्रान्त'
इत्यत्रास्मद्भाग्योदयाचलसुधादीधितिश्रीवल्लभनन्दनचरणैर्निरूपितमस्मद्व्यतिरिक्तभावस्य न
तत्र प्रवेश इति । एतद्भावदार्ढ्यमेवोक्तं तत्राप्यादरपूर्वकं परमपुरुषार्थं प्राप्त इत्यादिना ।

प्राप्तो नन्दव्रजमित्यस्थाभासे, स्मारकेण तांसामित्यादि । दिवसे यत्किञ्चिद्विर-

१०-४३-८

हस्य स्थितत्वादक्रूरसहगमनस्मारकत्वात्तस्य दर्शनादेव तदाधिक्यं भविष्य-
तीति तासां भगवदागमनोत्साहविस्मृतदेहगेहादिसमये गमनमिति भावः ।
अयमेवार्थो निम्लोचति विभावसावित्यस्य विवरणे सर्वेषां लौकिकवैदिककर्मणि
वैयग्र्यात्स्वाज्ञानं सूचितमित्यनेन व्यक्तीकृतः । अस्य भावस्य गोप्यत्वात्सर्वेषां लौकिक-
वैदिकेत्यादिकथनमिति भावः । प्राप्तो नन्दव्रजमित्यस्य निरूपणे विशेषाकारेणेत्यादि ।
रात्रिसमय एव पितृचरणानां वियोगकालत्वात्तत्रैव गमनमिति भावः । स्वामिनीनां तु रात्रौ
प्रभुसंगमकाल इति तत्र प्रातः गमनम् ।

वासितार्थ इत्यादेराभासे भगवद्रहितत्वादित्यादि । सन्ध्याकाले पशूनग्रे कृत्वा

१०-४३-९

तत्रैव पुनरैश्वर्यरहिता अन्ये गुणाः सन्तीत्यस्यायं भावः । गोकुलस्य
भगवद्रूपत्वात्पञ्चधावर्णनं कथमित्याशंक्याहुरैश्वर्येत्यादि । ईश्वरत्वं हि प्रेम-
विरोधि, तस्मात्तं भगवानत्र त्यक्तैव प्रेमवशगः सन् रमते, तेन तद्रहितत्वमिति भावः । अन्यथा
तस्मिन्सति गोचारणादिकं गोपेषु सख्यम् । व्रजभाग्यभूमिकनकलतिकासु च गीतोक्तन्यायेन
'घनमसृणवाणि करवाणि चरणद्वयं सरसगलदलक्तकसराग'मित्यादिकं न सम्भवतीति तदभाव
इति भावः । अत्र च भगवान्तृतीयपुरुषार्थलीलयैव रसदानं करोति, तदनुगुणपदार्थानेवात्र
प्रकटयतीति ज्ञापनाय वीर्यनिरूपणे पशूनामपि कामलीलैव निरूपिता । अयमेवार्थोऽस्मत्-
प्रभुचरणैर्वीर्यं कामे'त्यादिना व्यक्तीकृतः ।

गायन्तीभिश्चेत्यत्र । गानं च यशोरूपं स्त्रियश्चेद्गायन्तीत्यस्यायं भावः ।

१०-४३-११

पुरुषाणां तु तद्विप्रयोगाननुभवेन गानं भवेत्परं स्त्रीणां सन्ध्यासमये प्रियवि-
योगानुसन्धानेन दुःखाधिक्याद्दानमसम्भावितं, ताश्च तदैव गानं कुर्युर्यदि
तदागमनानन्दाविर्भावो हृदि स्यात्, तस्मादत्र तासां गानोक्त्या श्रीगोकुलाधीशागमनोत्सवा-
मृतजलधिवीचित्वं गानस्य ज्ञाप्यत इति भावः । स्त्रीणामगानं चेत्स्यात्तदा तासां दुःख-
सम्भानं स्यात्तदा भगवतोऽसाधारणं यशो न स्याद्भगवतश्चेदमेव यशो यद्भजार्तिहरणम् ।
अत एवैताभिरेवोक्तं 'व्रजभयार्तिहन्वीरयोषिता'मित्यादि । न हि गोपीपतिं विना

‘योषितां वीरे’ति सम्बोधनमर्हत्यन्यः । तेन स्त्रीणामेव गानं भगवतो यशोरूपमिति भावः । अयमेवार्थः श्रीमदाचार्यैः ‘स्त्रियश्चेदि’त्यनेन निर्णीतः ।

अग्न्यर्कातिथीत्यस्याभासे प्रवृत्तिस्वभावमेव ज्ञानं उपयोगीति । निवृत्ति-

१०-४३-१२

स्वभावज्ञानस्य मोक्षसाधकत्वात् । श्रीगोकुले तु नन्दगृहे प्रकटस्य पुरुषोत्तम-
स्यैव फलरूपत्वात्प्रवृत्तिस्वभावस्यैव उपयोग इति भावः । अग्न्यर्कातिथीत्यस्य

विवरणे । अनेन श्रौत इत्यादि । भक्तेरेव मुख्यत्वादेतद्धर्मद्वयमपि वर्तते, परन्तु तस्य भगवति विनियोगात्तन्मध्यपातित्वमेव तयोर्नतु मुख्यत्वम् ।

तमागतमित्यस्मिन्पद्ये ‘नन्दः’ इत्यस्यार्थनिरूपणे, अत इत्यादि । कृष्णसेवकत्वं

१०-४३-१४

तदैव पूर्णं भवति यदा ब्रजे ब्रजनाथदर्शनं भवति । तदर्थं भगवत्प्रेषित-

तथाभूतोद्धवागमनेनैव प्रीत इति भावः । अयमेवार्थोऽनेन स्वशेषत्वमित्यनेनोक्तः । यद्वा । आगमनेनैव प्रीतः । अतो नन्दः निरोधमध्यपात्यानन्दरूप इति भावः । अन्यथा मथुरात आगतस्य दर्शनेन भगवान् तत्रास्ति तत्सन्देशहारकोयमित्यादिना दुःखमेव भवेन्न प्रसन्नता, प्रीतत्वेन चात्र नित्यस्थितिर्ज्ञापिता । तेन नन्दत्वमानन्दरूपतेति भावः । नन्दः प्रीत इत्यत्र । अनेन स्वशेषत्वमुक्तमिति । श्रीनन्दस्य तदागमनेन प्रीतत्वाद-
न्यथा रात्रौ भगवद्विप्रयोगे क्लेशेनाप्रीतत्वं तद्दर्शनेन भगवद्द्वार्तया रात्रिर्गमिष्यतीति जात-
प्रीतिरिति । अयमेवार्थः श्रीमदाचार्यैरागमनेनैव प्रीत इत्यनेनोक्तः ।

सखेत्यस्य विवरणे वैमनस्यपरिहारनिरूपणमुद्धवबुद्धिमनुसृत्य वसुदेवहार्दस्थं

१०-४३-१६

स्वपुत्रकुशलपूर्वकन्यामारणाभिप्रायेण लोकबुद्धिमनुसृत्येत्यर्थः ।

अपि स्मरतीति श्लोकदशकाभासे तस्येत्यारभ्य उक्तं भवतीत्यन्तम् । आद्यश्लोके

१०-४३-१८

कुशलमुक्तम्, स्वस्मरणप्रश्ने ततः कुशलं निरूपितम् । यतः स्वयं कुशल्ये-
वास्मत्स्मरणं कुर्यादिति भावः । द्वितीयश्लोकेन भक्तरक्षा निरूपिता ।

यतः स्वविप्रयोगेन क्लिष्टान्स्वयमागत्य रक्षां कुर्यात्तदेव रक्षा स्यान्नान्यथेति भावः । रक्षार्थ-
मस्मासु स्वजनत्वस्थापनेनास्मदीक्षणार्थमागमिष्यतीति, अन्यथेश्वरः सर्वनिरपेक्षः कथमागच्छेत् ।
तृतीयश्लोकेनैश्वर्यकथनम् । भगवत्स्वायमेव धर्मो यद्भक्तदुःखनिवारकत्वम्, दावाशि-
पानेनान्येभ्यश्च दुरत्ययेभ्योऽप्रतीकार्यमृत्युभ्यश्चानायासेन रक्षा नैश्वर्येण विना भवेदिति
भावः । तुरीयेण वीर्यनिरूपणम् । वीर्यस्यायमेव स्वभावो यद्वीर्यस्मरणेन सर्वक्रियाशैथिल्यं
भवति । पञ्चमेन ज्ञाननिरूपणम् । ज्ञानस्यायमेव स्वभावो येन भगवदात्मकत्वं भवति । भग-
वच्चरणचिह्नदर्शनेन च तदात्मकत्वं तद्रूपत्वमिति भावः । षष्ठश्लोकेन वैराग्यं निरूपितम् ।
भगवतो वैराग्यं भक्तातिरिक्तेषु । तत्र च प्राकट्यं भक्तद्वेषिदैत्यनिराकरणार्थम् । तच्च तद्रूप-
मेवेति भावः । सप्तमेन यशो निरूपितम् । भगवत्श्रेयमेव यशो यद्द्वैत्यादिनिवारणमनायासेन

लीलयैव भवति । अष्टमश्लोकेन श्रीनिरूपणम् । श्रियश्चायमेव धर्मो यत्सर्वतुच्छकरणम् ।
अत्र चेन्द्रमदहरणार्थं श्रीगोवर्धनोद्धरणं तद्रूपमिति भावः । नवमे पराक्रमता स्पष्टैव ।
दशमश्लोकेन निर्गुणवर्णनम् । गुणातीतस्वरूपलीलास्मरणेनैव प्रेमाधिक्यं भवतीत्यस्य
निर्गुणतेति भावः ।

आत्मनाथमित्यत्र । आत्मैवेति स्वनाथत्वेन स्वस्यानन्दरूपत्वात्तत्र दुःखस्या-
नुचितत्वात् मरणे तद्दुःखस्मरणं च स्यात्तेन शीघ्रमागच्छेदिति भावः ।

१०-४३-१८

गिरिमित्यस्य विवरणे विशेषलीलाधार इति । विशेषलीला आसार-

पीडनजनितसभयकातरावलोकस्वप्रियादर्शनजनितरक्षणोत्साहसाधनत्वेन धारणं तदनुप्रिया-
बाहुस्थितशिखरिवरभारावलोकनजनितस्वहृदयखेदज्ञापककातरसजलदृष्टिपातावलोकनात्प्रेम-
प्रमोदभरात्मिका तस्या आधारः स्थानमिति भावः ।

गोविन्द इत्यस्य विवरणे । देवादिभिरित्यादेरयमाशयः । त्रैलोक्याधिपतेरपि
सर्वज्ञैर्देवादिभिरत्रेन्द्रत्वस्थापनेन तद्राज्यादत्र महत्त्वं ज्ञायत इत्यत्रागमन-

१०-४३-१९

मेवोचितमिति भावः । तर्हि द्रक्ष्याम इत्यत्र । आगमनमेव हि

निरोधज्ञापकमिति । तत्र गमनेत्र भगवत्स्थित्यसम्भावना स्यात्सा च निरोधविरोधिनी,
प्रेमवतां च तत्सम्बन्धं विना क्षणमपि स्यातुं न शक्यमतोऽत्रानागमने सति भगवतो निरन्तरं
स्थितिरेव ज्ञाप्यत इति भावः । ननु निरन्तरं तत्र भगवत्स्थित्यागमनसम्भवो न सम्भव-
तीति चेत् । सत्यम् । तन्न सम्भवति । परं तत्सम्भावना तूद्भवदर्शनाद्भगवद्गमनादिस्मरणेन
कादाचित्का तद्दर्शनपर्यन्तमेवोच्यत इति न कोपि विरोध इति भावः ।

स्मरतां कृष्णवीर्याणि इत्यस्य विवरणे भगवतः स्थाने गमनमित्यारभ्य

१०-४३-२१

शैथिल्यं भवतीत्यन्तनिरूपणस्यायं भावः । भगवतः षड्गुणैश्वर्ययुक्तस्य

स्थाने प्रेमव्यतिरेकेण न प्रभवति यत् ईश्वरस्यापेक्षाभावात् । यद्वा ।

भगवत्प्रेम्णा गमनं सम्भवति, तत्तु न सम्भाव्यते, तत्र चेत्रेमोत्पत्तिः स्यात्तदा आगच्छेदेव,
गमनं तु भगवदानयनार्थम्, तच्च भावद्वयसाकाङ्क्षम् । भगवान्प्रेमभरेण तत्र दुःखितो
मामूत्, तथा चास्मदीयो भगवान्, किमिति तत्र तिष्ठति स्वीयत्वादाने य इत्यर्थः ।
वयं भगवदीया इति सर्वेषामेव स्फुरति, भगवानस्मदीय इति तु कृतपुण्यपुञ्जानां प्रेम-
वतामेव स्फुरतीति भावः । भगवता स्वस्य तदीयत्वं कृपया प्रदर्शितमित्युपकारं कृतवान्,
न त्वन्यथा, तस्मादेतादृशवीर्यवतो भगवतोस्माभिः किं कार्यं, येनास्मदीयत्वमंगीकृत्या-
गच्छेतेन धाष्टर्याभावाच्च शैथिल्यं भवति । कान्तो भगवान्स्वकृपयैवागमिष्यतीति तत्रा-
गमनमिति भावः । लीलापांगेत्यस्य विवरणे ऐश्वर्यं प्रकटीभवदित्यादेरयं भावः । ऐश्वर्ये
सति प्रेम न सम्भवति, तस्माद्धाष्टर्यं प्रेमकृतं दूरीकरोतीति भावः । यद्वा । अत्र भगवाना-

गमिष्यति न वेति सन्देहे नैतत्स्थानत्यागार्थं तत्र गमनार्थं च यथा कथंचिद्वाष्ट्यं क्रियते । तच्च भगवान् स्वैश्वर्यं प्रकटीकृत्य पूर्वोक्तधर्मैः सहारमन्नेव दूरीकरोतीति भावः । अयमवोर्थो नास्माकं गमनसामर्थ्यमित्यनेन व्यक्तीकृतः । चकारद्योतितार्थमाहुः सर्वमिति । सर्वं यत्तत्र गतोस्ति तत्सत्यं, परमत्र तु भगवान्पूर्ववत्सुखं ददात्येतत्सर्वं भगवच्चरित्रमिति भावः । एतच्च प्रेमरूपनित्यलीलात्मकत्वस्वानुभवेनोच्यते न ज्ञानमाश्रित्य, एतदर्थमेवांगेति सम्बोधनमप्रतारणार्थमुद्धवस्यैतद्भावानवबोधोधादिति भावः ।

सरिच्छैलेत्यत्र यत्र यत्र भगवता स्वानुभावः स्थापित इति । यत्र यत्र रमणस्थलेषु स्वस्यानु पश्चात्स्वमनुलक्षीकृत्य वा भावः क्रीडात्मकः १०-४३-२२ स्थापित इति भावः । तेन स्वरूपसहितक्रीडाया नित्यत्वमेवेति भावः ।

यशोदेत्यत्र । नन्देनैवेत्यारभ्यस्रुतपयोधरा जातेत्यन्तम् । नन्देनैव वर्ण्यमानानि, १०-४३-२८ न तु स्वयं वर्णयति । यतस्तस्याः स्त्रीत्वात्साहजिकस्थानत्वात्प्रेम्णो न वर्णयितुं शक्यमतो नन्देनैव वर्ण्यमानानि भगवतश्चरितान्युद्धवागमनेन तत्र गमनसहितानि शृण्वन्ती, स्वयमपि भगवांस्तत्र गत इत्यादि पूर्ववृत्तान्तं स्मरन्ती, अन्तः प्रेम-पूर्णा तद्भावयुक्ता तत्स्मरन्ती सती नेत्रयोरश्रूण्यस्वाक्षीत्, ज्ञानेन्द्रिययोस्तथात्वेनोद्धवो न दृश्यत इति भावः । स्मरणमात्रेणैव विरहव्याकुला जाता इति भावः । तेनोद्धवागमनजात-श्रीकृष्णश्रीनन्दकृतभगवद्दर्शनस्मरणाभावे नित्यं भगवतस्तत्रैव स्थितत्वाद्विरहाभाव एवेति भावः । उद्धवदर्शनेनोपरिभावाददर्शनादन्तर्भगवदावेशेन दृढप्रेमा जातस्तेन स्रुतौ पयोधरौ यस्यास्तादृशी जाता । तयोस्तु तत्त्वोक्त्या तत्प्रेमातिशयेन तदैव भगवान्प्रकटो जात इति ज्ञाप्यते । अन्यथा दर्शनं विना स्नावाभाव इति भावः ।

तयोरित्यमित्यस्याभासे । परम्यं लौकिक इत्यादि । लौकिकः केवलं पुत्रा- १०-४३-२९ **त्मकज्ञानरूपः । स च पूर्णपुरुषोत्तमात्मकज्ञानरूपः कर्तव्यस्तदर्थमेवो-** **द्धवप्रेषणं, तेन पुरुषोत्तमस्वरूपज्ञानोपयोगिभक्तत्वमाहेति भावः । अयं** **चेत्यनेन माहात्म्यज्ञानानन्तरं पुरुषोत्तम एवास्मत्पुत्र इत्यादि ज्ञापकता स्नेहस्य कर्तव्येति** **व्यज्यते । अत एवोक्तं 'माहात्म्यज्ञानपूर्वस्तु सुदृढः सर्वतोधिकः स्नेहो भक्तिरिति प्रोक्त' इति** **भक्तिलक्षणम् । नन्दमाहेत्यस्याभासे, यशोदा कदाचिल्लज्जिता भविष्यतीति ।** **उद्धवस्यात्र भगवन्नित्यस्थित्यज्ञानेन भगवदागमनकथनपूर्वकमथुरास्थितिकथनेन भगवद्वि-** **प्रयोगे क्षणमपि स्थित्यनौचित्या मातृचरणानां च स्थित्या लज्जितात्वमिति भावः । अयमेवार्थः** **श्रीमदुद्धवनामनिरुक्त्या निर्णीतोस्मत्प्राणनाथचरणैः । ननु नन्दयशोदयोरित्यनेनोभयोरपि** **प्रेमसमत्वनिरूपणान्नन्देपि तथात्वं स्यादेवेति कथं नन्दे तदभाव इति चेद्, उच्यते । यशोदायाः** **स्त्रीत्वादल्पधैर्यवत्त्वेन शास्त्रार्थाज्ञानान्नन्दस्य पुरुषत्वाद्गोक्तादिशास्त्रार्थज्ञानवत्त्वेन तदभाव**

इत्यर्थः । नन्दत्वाद्वा आनन्दरूपत्वात्तद्दर्शनादिनाप्यन्तर्भगदावेशान्तर्भगवत्संगतत्वेन विप्र-
योगास्फूर्त्या तदभाव इति भावः । मुदेत्यस्य विवरणे भगवद्भक्तान्दृष्ट्वा
संभाषणेनाहमपि कृतार्थो भविष्यामीत्यादेरयं भावः । एतादृग्भावात्मकभगवद्भक्त-
संभाषणेन तद्बुद्धयस्थभावज्ञानेन तत्सजातीयभावोदयादहमपि कृतः अर्थो येन तादृशो
भविष्यामीति भावः ।

युवामित्यस्य विवरणे स्वतन्त्रभक्त्यपेक्षयेति । नवधाभक्तिवत्तत्रोच्यते

यतस्तत्करणेन भगवान्प्रसन्नो भूत्वा स्वीयत्वं मनुते । अस्याः प्रमेयत्वं तु
१०-४३-३० भगवान्स्वेच्छया स्वयं तद्वशे भवति । तेनास्या रसालत्वमिति भावः ।

नारायणेऽखिलगुरावित्यत्र । नारायणशब्दोत्र पुरुषोत्तमवाचीति । अत्र ब्रजीयभग-
वत्स्वरूपनिरूपणप्रस्ताव इत्यर्थः । अन्यथा देवोत्तमता तु श्रीनन्दज्ञातैवेति पुनः कथन-
मनुरूपं स्यात् । तथा चायमर्थः । नारं जीवसमूहस्तस्य अयनो मूलभूतस्तेनात्रत्यानां जीवा-
दीनां पुरुषोत्तमात्मकत्वमेवेति भावः । अत एवोक्तं श्रीवराहेण 'अन्यैव काचित्सा सृष्टि-
र्विधातुर्व्यतिरेकिणी'त्यादि । अखिलगुरावित्यस्य विवरणे अत इत्यादि । सर्वशास्त्रा-
णामर्थरूपे पुरुषोत्तमे प्रमेयबलवति भक्तिमार्गीयपुत्रत्वादिभावयुक्ते यस्मात्कारणाद्भगव-
दिच्छानुरूपादेतादृशी बुद्धिर्भक्तिरूपा कृतेति भावः । भगवदिच्छा चैतादृग्भक्तिप्रकटन एव
स्थितान्यथा स्वस्मिन्पुत्रत्वादिधर्मान्न ज्ञापयेत् । भक्तानां च भगवज्ज्ञापितभजनकरण
एवोत्तमत्वमिति भावः ।

एतौ हीत्यत्र । एक एवेत्यादि । सदानन्दत्वेन भगवानेव ज्ञातो न तु रमण-

कारणरूपः । संकर्षणोपि ज्ञातस्तदभावे च न पूर्णतातस्तं पुरुषोत्तमावेशिनं
१०-४३-३१ रमणकारणात्मकं ज्ञापयितुमित्यर्थः । भगवत्तल्यता च सम्बन्धे दूरीकार्या,

यतस्तत्रावेशानन्तरभाविलीलियैव निरोधः सिध्यति नान्यथा । अत एव तामसप्रकरणस्थ-
द्वादशाऽध्याये भगवल्लीलौपयिकवृक्षाणां केवलभगवदनाविष्टबलदेवनमस्कारे बाधकमुक्तम् ।
बीजयोनीत्यस्य विवरणे अत्र भगवानेवेत्यादि । अत्र लीलासृष्टौ तदर्थैकप्रयोजनाय
लीलाकरणार्थमलौकिकरसभोगार्थं तथा बलदेवादिसर्वसामग्रीरूपो जात इत्यर्थः । ब्रह्मवादे
तु भक्तिमार्गीयसृष्टिसिद्धान्ते तदेव लीलात्मकं ब्रह्म सर्वशक्तियुतं गोपीजनवेष्टितं क्रमे-
णैवाधिकारं सम्पाद्य रसदानक्रमेणैव प्रकटो भविष्यामीति विचार्य प्रथमसृष्टौ रसात्मक-
रमणेच्छारूपायां 'स एकाकी न रमते स द्वितीयमैच्छ'दित्यादिश्रुत्युक्तायां तादृशभक्त-
समूहमुत्पाद्य क्षयवृद्धयनपेक्षं कालातीतं विकल्पेन तादृशं लौकिकादिरसभोगार्थं कालादि-
धर्मयुक्तं 'जहुर्गुणमयं देह'मित्यादिरूपं पश्चाल्लोके तदतिरिक्तं बहूपकारसिद्धयर्थं केषांचिद्भा-
म्यवतां स्वप्राप्त्यर्थमेकैकस्य स्वामिनीरूपस्य जीवरूपस्य वा बहुधोपयोगाय बहुधा रमणार्थं
स्वस्येति शेषः शक्तिसमूहं ब्रजदेवीनां समूहं सात्विकादिभावेन विभज्य बीजयोन्यादि-

भावेन स्वस्वस्वपात्मकान्यपि परिकल्प्य स्थापितवानिति भावः । उभयता लीला-
त्मकप्रकारेण भक्तिमार्गीयभक्तविचारितमार्गप्रकारेण, पश्चाद्भगवद्रमणेच्छानन्तरं प्रकारद्वयं
स्वरसभोगार्थप्रकारो जीवरसदानप्रकारश्चैतद् द्वयमिति भावः । अनुभवसिद्धत्वात् भक्ताना-
मिति शेषः । तथात्रापि लौकिकसृष्टौ मोक्षसृष्ट्यादिचतुर्विधपुरुषार्थान्धर्मादिरूपान्
साधयितुं सर्वस्यापि जीवसमूहस्य सर्वं मोक्षादिचतुष्कं भक्तिफलं वा मा भवतु
इति स्वशक्तिं स्वामिनीरूपां विभज्य भिन्नां स्वरमणस्थले वृन्दावने स्थापयित्वा
मोक्षभक्त्योः स्वयं बीजं योनिश्च रामः । मोक्षो भगवद्दत्त एव भवति तत्साधनरूपं
ज्ञानं च वेदात्मकबलदेवेन भवति, तेनोभयोस्तथात्वम्, भक्तौ च स्वयं बीजं रसार्थक-
स्वरूपसम्पादेक रमणार्थस्वरूपसम्पादेक रमणार्थकभावोत्पादकश्च राम इति भावः । सृष्ट्यादौ
लीलासृष्टौ स्वयं योनिः कात्यायन्यात्मकस्वरूप इत्यर्थः । रामश्च तादृग्रमणात्मभावोत्पादक-
बीजरूपः कोशलेन्द्रवत् । अतः कारणाद्भावपि पुरुषोत्तमावेशिनौ सर्वलोकहितार्थं
सर्वलोकानां हितार्थं मुक्तिभक्तिरसदानार्थमवतीर्णौ, यत उभावपि भक्तिरसदानार्थ-
मवतीर्णावत एकस्यैव हितार्थत्वेन ग्रहणे कृते कोऽपि पुरुषार्थो भक्तिरसात्मको न
सिद्ध्येत्, यतः सङ्कर्षणस्तामसो रमणात्मकस्ततस्तामसगुणं विना विप्रयोगरसाभावे पूर्ण-
रससिद्धिर्न भवेदिति भावः । अत एव सर्वत्र भक्तिमार्गेऽभ्युदयफलेषु रसमार्गीय-
रसात्मकभावोदयेषु, रामस्य प्राधान्यं रमणसामग्रीसम्पादकत्वात् । अत एव तामसप्रकरण-
स्थद्वादशाध्याये भगवद्रमणार्थं वृन्दावनीयवृक्षादीनां स्वरमणसिद्ध्यर्थं भगवता बलदेवनमस्कार
एवोक्तः । भगवतः सहभावमात्रम्, स्वावेशसिद्ध्यर्थमिति भावः । क्वचिद्वैकिके
रामस्य प्राधान्यम्, न भगवतः सहभावत्वमिति भावः । प्रथमनिर्देशेन स्वरमणेच्छा-
रूपशक्तिसृष्टिप्राकट्येन साक्षान्महती शक्तिः कात्यायनीरूपा भद्रकालीरूपा च । कृष्ण
एवेति कृष्णरूपैवेति । न कापि सहभावो निरूपितः रामस्येति शेषः । निःश्रेयसे तु
रामस्य भगवतः सहभाव इति भावः । साधारण्ये द्वयोर्यत्र तुल्यतया निरूपणं
तत्र सर्वत्रैव विमर्शो विचारः कर्तव्य आवेशादिभावेनेत्यर्थः ।

यस्मिन्नित्यस्य निरूपणे 'मानसे रूप' इत्युक्तं रूपं मानसरूपं, इत्यस्यायं भावः । मनसो
दोषाधिक्येन यत्र कुत्रचित्तादात्म्यस्फूर्तिर्भवति तथा भगवद्रूपे कृपयावि-
१०-४३-३२ भूतिरपि ब्रह्मप्राप्तिर्भवतीतिभावः । अत एवाग्नेप्युद्धवावस्थानत्याद्युक्त-
माचार्यैः 'सात्वतां पति' रित्यत्र । निर्हृत्य कर्माशयमित्यस्य विवरणे बीजात्मक-
मित्यारभ्य स्वरूपेणैव यातीत्यन्तम् । अस्य जीवस्य पुष्टिमार्गीयत्वात् केनचिदपराधेन
मर्यादामार्गीयभक्तदेहजबीजजसंधातप्राप्तौ सति तन्निवर्तनेन तत्र पूर्वं स्वदेहाभिमानस्थित्या
तत्परित्यागपूर्वकं मृतमिव तद्भवति । देहानामपि नित्यत्वादिवेत्युक्तम् । ज्वलनोन्निर्यथा

मृतकं प्रज्वाल्य स्वस्वरूपात्मक एव स्वयं भवति तथापराधकारणभूतमपि संघातं तदनुप-
भोगेनैव दग्ध्वा उत्तरत्र गमने साक्षात्स्वरूपसम्बन्धे साधनान्तरं पुनर्भावात्मकस्वरूपभजनरूप-
मप्यनपेक्ष्य सर्वोक्तृष्टां गतिं स्वरूपेणैव गच्छतीति भावः । तद्योग्यत्वेनेति शेषः । अन्यथा
पूर्वसंघातत्यागपूर्वकान्यस्वरूपकथनं प्राप्तौ नोक्तं स्यात् । परां गतिमित्यस्य विवरणे, तत्रा-
पीत्यादि । सायुज्यार्थं यथा जीवभावेन गमनानन्तरं तत्र तद्भावनाशपूर्वकं सायुज्यं
भवति, तथा न भविष्यति, किन्तु ब्रह्ममयः भगवद्रमणयोग्यभगवदात्मकभगवद्भावस्वरो-
भूत्वा भक्तिमार्गानुसारेण प्राप्नोतीत्यर्थः । अयमेवार्थस्तत्रापि भगवद्दर्माणामपि सर्वेषां
स्फूर्तिर्भवतीत्यर्कवर्ण इत्यस्याभासेन निरूपितम् । अर्कवर्ण इत्यस्यार्थनिरूपणे ।
तस्मादित्यारभ्य माहात्म्यमुक्तमित्यन्तम् । यावान्पुरुषार्थस्तापात्मकत्वमिति यावत् ।
स क्रमेण यावज्ज्ञानादिभिः भगवत्स्वरूपात्मकादिभिरेकोनविंशाध्यायोक्तगोपालाधिकरण-
रूपैर्भवति, तावत्तस्मिन्समये भगवत्स्वरूपावेशेन तत्सङ्गाभिलाषयास्मिन् जन्मनि पूर्वं तद-
भावजतापेन तथाभूत्वा प्राप्नोतीति भावः । अयमेव तापोऽर्कवर्णकथनेन निरूपितः ।
गोप्यत्वात् स्पष्टतया नोक्तः ।

अखिलात्महेतावित्यस्य विवृतौ अखिलानामित्यारभ्य सिध्यतीत्यन्तम् ।

सर्वेषामात्मा भवति, तेन सर्वेषां हितकर्तृत्वं स्वत एव सिद्धम् ।
१०-४३-३३ 'सर्वस्यान्नंभवती'ति सर्वेषां भोक्तेत्यर्थः । स्वभोगार्थमेव सर्वं सृष्टवान् ।

'क्रीडाभाण्डमिदं विश्व'मित्याद्यत एव निरूपितं तेन स्वभोगार्थमस्मान् सृष्टवानिति ज्ञात्वा
यैर्मनो निहितं तेषां न किञ्चिदवशिष्यत इति भावः ।

नारायण इत्यस्याभासे विकृतेपि हेतुरित्यादि । ननु भगवानेव हेतुः । स एव च

सर्वेषामात्मा, तदा विकृतप्रतीतौ को हेतुरित्याशङ्क्याहुः नारायण इति ।
१०-४३-३३ अयं पुरुषो नारायणः । अयमेव पुरुषः पुरुषोत्तमः । स्वयं पुरुषरूप एव

भोगार्थं नारायणः नराणां अयनरूपः, स्वक्रीडार्थमेव नरसमूहकर्तेत्यर्थः । यथा रासे । अत्र
पुङ्खिगनिर्देशस्तु पुङ्खीवाभिप्रायेण । कारणमर्त्यमूर्तावित्यत्र । किञ्चेत्यादि । उद्धारार्थं
साक्षात्सम्बन्धार्थं मर्यादामार्गीयमुक्तिमन्त्रोद्धारार्थं पञ्चविंशाध्यायोक्तन्यायेन कपटवेशं
तद्रसदानार्थं तदनुकूलतज्जातीयस्वस्वरूपप्राकट्यं कृतवान्, 'बर्हापीडेति' श्लोकोक्तन्यायेन,
अन्यथास्यैश्वर्यसहितस्वरूपरसदानेन भक्तेषु रसोत्पत्तिर्न स्यात्तथाच स्वस्मिस्तत्स्वरूपानुकूल-
जीवात्मशरीरादिभावप्राकट्येन फलप्रकरणीयप्रथमाध्यायोक्तपञ्चात्मकस्वरूपनिरूपक 'यथे-
न्द्रियादिरूपत्व'मित्यादिश्लोकोक्तन्यायेन प्राकट्यकरणाज्जिवेषु फलावश्यकत्वं द्योतितमिति
भावः । स्वस्यापि तद्भोगजनितरसावाप्त्यर्थमिति भावः । महात्मन्नित्यस्याभासे पुष्टौ वा
वैकुण्ठेष्विति वैकुण्ठेषु रमणस्थलेषु पक्ष्यादिरूपत्वं स्वकणितेन रसोद्बोधः । तन्न्योयन तस्य
परम्परया रसोपयोगित्वम्, न तु साक्षात्, भवत्सु तु साक्षाद्योग्यतेति । महात्मन्नित्यस्य

विवृतौ अनेनेत्यादि । इयमेवावस्था उद्धवस्य भगवद्दर्शनात् तत्र पितृचरणानां मातृचरणानां च नित्यस्वानुभूतभगवत्स्थित्यैव सुखितत्वात् उद्धवोक्तज्ञानाप्रयोजकत्वम् । तेन एतदवस्थाया एव पुरुषार्थत्वमिति भावः । उद्धवस्तु तत्र नित्यस्थित्यज्ञानात् भावरूपत्वमेव मन्यत इति तत्समयस्यावस्थात्वकथनमिति भावः ।

सात्वतां पतिरित्यत्र यादवानामित्यारभ्य तथा समागमिष्यतीत्यादेर्यं

१०-४३-३४

भावः । यादवानां पतित्वात्तत्र स्थित्वा रक्षणमावश्यकं, भगवद्भक्तानां चात्र-
त्यानां पतिर्भर्ता, तेनात्र गमनमप्यावश्यकं, तस्मादप्यनुरोधात्तत्र येन
स्वरूपेण स्थितिरुचिता तेन तत्र स्थित्वा नानुज्ञाप्य पुरुषोत्तमस्वरूपेण मार्गानुरोधाद्यत्किंचिद्वि-
प्रयोगानुभवं विना रसानुभवाभावात्तथा गुप्ततया आगमिष्यतीति भावः । यद्वा । भक्तानां
व्रजवधूनां पतिस्तस्मात्तन्मार्गानुरोधाद्गुप्ततयैवागमिष्यतीति भावः । अयमेवाथोस्मत्प्रभुचरणै-
रागमिष्यतीत्यस्य विवरणे 'नन्दं द्रष्टुं समागत एव भगवान्परं यथा न गोपिकाप्रतीतिं रित्य-
नेनोद्दीपितः ।

१०-४३-३५

कृष्ण इत्यस्य विवरणे फलरूपः सर्वनिरपेक्ष इति । फलरूपत्वा-
त्तदपेक्षा सर्वेषां भवति न तु तस्य काप्यपेक्षा । यतः स्वयमेव सर्वफल-
रूपस्तथाभूतोपि यद्भवत्सु स्वस्याकाङ्क्षित्वं प्रकटीकृत्य भवन्तंप्रति निकट आगत्य
तदा यदाह तत्सत्यमेव करोति । अन्यथा तदकरणे किमर्थमेतावत्कथनम् । तत्सुखार्थ-
मन्यथोक्तमिति चेन्न, **सर्वनिरपेक्षस्य** तत्सुखे प्रयोजनाभावादयमेवार्थोस्मदाचार्यैर्गनेन हेतु-
वादे प्रयोजनाभाव इत्यनेन निर्णीतः । सत्यं करोतीत्यस्य विवरणे वर्तमानप्रयोगेणे-
त्यादि । एतादृग्भक्तदर्शनेनोद्धवस्यापि मनो खिन्नमिव जातं यदेतादृग्भक्तार्तिं भगवान्कथं
सहत इति, तदा भगवता स्वदर्शनं कारितं तेन तथेति भावः । उद्धवेन तु मथुरातो भग-
वदागमनमेव ज्ञायते न तु व्रजनित्यस्थितिरित्यागमनकथनमिति भावः । ननु तदज्ञाने कथं
दर्शनमिति चेत् । उच्यते । प्रमाणाद्यनुक्तं श्रीमन्नन्दादिप्रमेयभक्तिदर्शनेनैतादृगार्तावपि
भगवदनागमनज्ञानोदितस्वभक्त्याधिक्यनिराकरणार्थमेतदाधिक्यज्ञानार्थं च तथेति भावः ।
अत एवैतदाधिक्यज्ञानानन्तरं वदिष्यति 'एताः परं तनुभृत' इत्येतस्मिन्पद्ये । 'वाञ्छन्ति
यद्भवभियो मुनयो वयं चे'त्यनेन सर्वेषां स्वस्य च तत्तदाकाङ्क्षित्वमिति भावः ।

१०-४३-३६

मा खिद्यतमित्यस्याभासे ननु यथेदानीमित्यादिकथनस्यायमाशयः ।

श्रीनन्दबुद्ध्या श्रीमदुद्धवानां दर्शनं न भवतीति तथोक्तमिति भावः ।

यथा भ्रमरिकेति विवरणे यथा वेत्यारभ्य इत्यर्थ इत्यन्तम् । श्रीमदुद्धवस्य

१०-४३-४१

श्रीनन्दस्वास्थ्यदर्शनेन भक्तत्वान्यथाशङ्कमानस्य नाशो मा भूदिति
भगवता पितृचरणसन्निधौ स्वदर्शनं कारितं तत्स्वरूपं पितृचरणैर्न ज्ञायते
भगवता प्रमेयबलेनैवैतद्रक्षणं क्रियत इति श्रीमदुद्धवैस्तथाऽगादि । आचार्यैरपि श्रीमदुद्धव-

हार्दमभिप्रेत्य समाहितम् । अयमेवार्थः श्रीमदाचार्यैस्तदिच्छया क्वचिदुपलभ्यते क्वचि-
न्नेत्यनेन तथा च साक्षात्कारस्तु तदिच्छया भविष्यतीत्यनेनापि निरूपितः ।

गोप्यः समुत्थायेत्यत्र । न तु रात्रावेव निमित्तवशादुत्थानमित्यादेरयं भावः ।

१०-४३-४४

उद्धवागमनज्ञानेन तथेति भावः । यद्वा भगवान् तासां निकटे नास्तीति
निमित्तवशाद् दध्यादिनिमित्तवशाद्वा भगवद्रमणाज्ञानार्थमन्येषां वेति

भावः । निरूप्य दीपानित्यत्र । तासां सम्पत्तिरधिकेति हरेर्निवासात्मगुणैरेतत्प्रकारेण
पूर्वं या निरूपिता साधिकेति भावः । तेन भगवतोत्र नित्यस्थितिर्ज्ञापिता, अन्यथा तदभावे
तद्वासः स्यान्नतु तदाधिक्यम्, तेन बाहुल्येन साधिका निरूपितेति भावः । दीपबहु-
वचनवाच्यार्थनिरूपणे भगवत इत्यादि । तेन भगवानप्येतासामुत्थानानन्तरमुत्थायाग्रे वन-
गमने प्रियाविप्रयोगजक्लेशभरेणामंगलतोभयत्रापि मा भवत्विति मङ्गलारार्त्रिकं कारयित्वा वनं
गत इति भावः । अनेनापि नित्यस्थितिरेव निरूपितेति भावः । वास्त्वर्चनार्थनिरूपणे भग-
वानत्रेति भगवद्विप्रयोगस्यातितीक्ष्णत्वेन क्षणवियोगेपि तापाधिक्याद्भगवत्स्थितिस्थलपूजनं
तापापनोदार्थं प्रेमस्वरूपस्य तथात्वादिति भावः । भक्त्या प्रेम्णेति भावः । अत एव स्नेहो
भक्तिरिति निरूप्यते । विकल्पत्वकथनेन भगवानत्र स्थित इति पूजनं ब्रजवरवधूनां कुलधर्म
एव । काश्चिद्भक्त्या वा सत्यादिगुणवत्यः पूजयन्तीति भावः । भगवानत्रेति पदमुभयत्रार्थ-
प्रकाशकत्वेन देहलीदीपभावमनुहरति दधिमथनव्यंजितार्थनिरूपणे अनेनेत्यारभ्यातिथ्यं
निरूपितमित्यन्तम् । अनेन दधिमथनेन तासां विप्रयोगाभावो ज्ञापितोन्यथा भगवद्वि-
प्रयोगस्यातितीक्ष्णत्वेन सर्वस्मृतिनिरासकत्वात्तदसम्भावना स्यात्तेन तासां दुःखज्ञानेनोद्धवस्य
स्नेहः स्याद्यतस्तदागमनं तत्सुखार्थं, तस्य च प्रभुवियोगदुःखेति कठिनत्वात्सङ्गमातिरिक्तेण
तदसम्भवाद्दधिमथनेन भगवन्नित्यस्थित्या सुखचारिण्यज्ञानादातिथ्यं निरूपितमिति भावः ।
यतः सुखार्थमेवातिथ्यकरणं तज्जननेन तत्कृतेरातिथ्यमिति भावः । अयमेवार्थोऽग्रिमश्लोका-
वतारिकायां यद्यपीत्यादिना श्रीमदाचार्यैर्व्यक्तीकृतः ।

ता दीपदीप्तैरित्यत्र । स्वरूपापेक्षयेत्यादि । अत्रेदमुद्वाति । भगवद्विप्रयोगे

१०-४३-४५

स्वरूपकान्तेरभावान्मणीनां साधिका दृश्यते, तस्या अप्याधिक्यं भगवत्कण्ठ-

स्थितमणिमालात्वात् । यथा भगवान्गोचारणसमये तासां स्वरूपात्मिकां
मणिमालां विभर्ति, तथा स्वविप्रयोगजतापाधिक्यशान्त्यर्थं स्वमालां स्वरूपात्मिकां दत्वा
गोचारणार्थं गच्छति, तद्वत्तद्धारणजनितकान्त्या भगवद्योग्यतेति भावः । तद्दाने भगवत-
स्तदभिलाषो ज्ञाप्यते । अत एव भगवानपि तद्वियोगासहिष्णुस्तत्स्वरूपात्मिकां मणिमालां
स्वयमपि विभर्तीति श्रीमद्भजभाष्योदयभावाभिर्द्वात्रिंशाध्याये 'मणिधरः क्वचिदागणयन्
इत्यनेन पद्येन निरूपितम् । अत्रैव द्वितीयार्थनिरूपणे भगवद्गुणगानयोग्यता
इत्यनेन पद्येन निरूपितम् । अत्रैव द्वितीयार्थनिरूपणे भगवद्गुणगानयोग्यता

त्वात्तथाभूतप्रेमवतीनां तेन स्वमणिमालादानेन स्वाकाङ्क्षा ज्ञाप्यते भगवता, तेन तद्गानयोग्य-
तेति भावः । कङ्कणानां स्रग्भावनिरूपणे स्थूलेत्यादि । भगवद्विप्रयोगसमये दिवसे सौन्दर्यं
सूक्ष्मेषु यथा तथा न स्थूलेष्विति स्वस्यानागरीत्वज्ञापनार्थमिति भावः । भगवद्वनगमनो-
द्यमक्षण एव तथा क्षामत्वं तेन तासां प्रेमाधिक्यमुत्तमत्वं च ज्ञापितमिति भावः । अत एव
केनचिद्रसज्ञेनोक्तं 'यामीत्युक्ते'त्याद्येन 'भङ्गं समीयु'रित्यन्तेन पद्येन ।

उद्गायतीनामित्यत्र । गानतात्पर्योक्तौ कार्येत्यारभ्य लोकपरित्याग इत्यन्तम् ।

१०-४३-४६ ऊर्ध्वगानोत्थध्वनिर्दिवं क्रीडाभावं भगवत्क्रीडास्थलं वनमस्पृशदिति कार्यम् ।
विप्रयोगे भगवदाकाङ्क्षाज्ञानाद्भगवदर्थकजीवनार्थं गुणगानं तत्कारणमिति

भावः । कुलवधूनां लज्जात्यागेनोर्ध्वगानं लोकविद्विष्टमेवं सत्यपि यद् गानं तत् कारणाधिक्यात् ।
भगवदर्थकजीवनस्थापनार्थं लोकपरित्यागः कृत इति भावः । अग्रे तथा सतीत्यादिकथनं
लोकमपेक्ष्येति भावः । गुणगानध्वनेर्दिवस्पर्शनतात्पर्यनिरूपणे । भगवद्गुणा अपीत्यादि ।
दिविधातोः क्रीडावाचकत्वात् क्रीडामस्पृशत् । अत्रायं भावः । यत्र भगवान् वने क्रीडति
तत्र प्राप्त इत्यर्थः । यद्वा दिवं क्रीडाभावमेवास्पृशन्न तु विप्रयोगादिभावमिति भावः । भग-
वद्गुणगानं तु सर्वैरेव क्रियते, परमेतासां मुखं प्राप्य यथा क्रीडादिरूपत्वं गुणानां जातं न
तथान्यत्रेत्यर्थः । अत्रायं भावः । एता भगवद्विप्रयोगसमये स्वकृतक्रीडादिरूपमेव गानं
कुर्वन्ति, नत्वन्यगुणगानं, तेन तत्प्रकारकगुणगानं त्वेतासां मुखेनेति भावः । अत एवैता
विप्रयोगे तथैव गायन्ति गोपिकागीतादिषु प्रेमामृते च 'सुरतवर्धनं' 'कृष्ण कृष्णे'त्यादि च ।
अत एव तासां महत्त्वज्ञानेनोद्धवोपि तयादरेणुयोग्यं जन्म स्यादित्यादिप्रार्थनां करिष्यति ।
अन्यथा भगवत्स्तुतस्य तस्य भगवद्वास्यप्राप्तस्य कथं तत्प्रार्थनमिति भावः ।

सूर्यस्य भगवत्त्वोक्तिनिरूपणे तद्दिनसूर्य इत्यारभ्य परमपुरुषार्थदायीत्यन्तम् ।

१०-४३-४७ तद्दिन एव गोपिकानामुद्धवदर्शनेन विप्रयोगस्फूर्त्या भगवत्स्मारकत्वात्तथेति
भावः । तत्स्मारकत्वेन भगवत्कथनस्यायं भावः । भगवानेव विप्रयो-

गानुभवार्थं सूर्ये तथात्वं प्रकटीकृतवानित्यर्थः । उद्धवस्य च परमपुरुषार्थात्मकं व्रजवरवल्लभानां
दर्शनं कारित्वानिति भावः । अत एव परमत्वमिति भावः । एतद्दर्शनस्य पुरुषार्थरूपत्वमग्रे
श्रीमदुद्धवैः स्वप्रार्थनया निरूपणीयमत् एव ।

व्रजस्त्रीव्रजगोपीशविलासरसनित्यता ।

यथामति विनिर्णीता तेन तुष्यतु मत्प्रभुः ॥ १ ॥

श्रीवल्लभपदाम्भोजमिलिन्दालकवृन्दकः ।

प्रार्थयामि सदा मेस्तु त्वयि भावस्तथाविधः ॥ २ ॥

श्रीविट्ठलपदाम्भोजमिलिन्दायितचेतसाम् ।

कदा लुठिष्ये मुदिता सततं पादरेणुषु ॥ ३ ॥

यद्वावाद्गोपिकाधीशरतिः स्यात्प्रेमसंयुता ।
 ब्रजस्त्रीपादरेणुश्च सदा मह्यं प्रसीदतु ॥ ४ ॥
 इति श्रीगोपिकाधीशवल्लभाचार्यगुंफिता ।
 त्रिचत्वारिंशकाध्यायविवृतिर्विवृता मया ॥ ५ ॥
 उद्धवागमनोद्भूतो ब्रजनित्यस्थितौ प्रभोः ।
 अनेनैव प्रकारेण छेत्तव्यः संशयो बुधैः ॥ ६ ॥
 आवृणस्तम्बपर्यन्तं श्रुत्युक्ता ब्रजनित्यता ।
 निर्णीतास्मत्प्राणनाथैर्निश्चिन्ताः स्मो वयं ततः ॥ ७ ॥
 स्वरूपरसमाधुर्यैः शिशिरीकुरुतेनिशम् ।
 सत्रजो गोकुलाधीशो मामकं हृदयाम्बुजम् ॥ ८ ॥

श्रीवल्लभनन्दनः प्राणेशः प्रभुः सदा जीयात् ।

श्रीश्यामलात्मजश्रीब्रजराजकृता भागवतदशमपूर्वार्धराजसप्रकरणान्तर्गतत्रिचत्वारिंशाध्यायसुबोधिनीविवृतिः सम्पूर्णा ॥



श्रीकृष्णाय नमः ।

श्रीगोपीजनवल्लभाय नमः ।

हरिकृष्णपाहाडकृता

भ्रमरगीतटीपिका ।



स्वमुखान्मूर्तिमुद्धृत्य स्वस्वरूपं निरूपितम् ।

मयि हीने प्रसीदन्तु तावुभौ पुरुषोत्तमौ ॥ १ ॥

नत्वा श्रीवल्लभाचार्यान् प्रभून् श्रीविट्टलेश्वरान् ।

तद्रंश्यान् बालकान् सर्वान् गुरून् श्रीगोकुलेश्वरान् ॥ २ ॥

श्रीमदाचार्यवाक्यानि दुर्बोधान्येव सर्वथा ।

तथापि तत्प्रसादेन चिन्तयामि यथामति ॥ ३ ॥

अथ श्रीभ्रमरगीतसुबोधिण्यादिषु क्वचित् क्वचित् बोधसौकर्यार्थं प्रकीर्णटीपिका लिख्यते । तत्र त्रिचत्वारिंशाध्यायकारिकार्थव्याख्याने गोस्वामिश्रीवल्लभानां लेखे ।

विभेदकथनार्थमिति । पूर्वं बहिः स्थित्वा निरोधं कृतवान्, अधुना अन्तः

स्थित्वा निरोधं करोतीति विभेदकथनार्थमित्यर्थः । नन्वेवं तर्हि युगल-
१०-४३-० गीतादौ अन्तःस्थित्वा निरोधं केन रूपेण कृतवान्, इत्याकाङ्क्षायामाह गुण-

गानादावित्यारभ्योक्त इत्यन्तेन । एवकारउक्त इति । पूर्वं गुणगाने बहिःस्थितव्यूह-
विशिष्ट एवान्तःस्थित्वा निरोधं कृतवानित्येवकार उक्त इत्यर्थः । अधुनेत्यारभ्य भेदेत्यन्त-

स्यैवमन्वयः कर्तव्यः । तत्र केवल इति । केवलो भक्तहृदयस्थितः । अधुना अन्तःप्रकटो
जात इति योज्यम् । न तु बहिरिति बहिःस्थितो वासुदेवव्यूहविशिष्टोऽधुना अन्तः-

प्रविष्ट इति भेद इत्यर्थः । बहिःस्थितानामिति सरिच्छैलादीनामित्यर्थः । नन्वनुभावक-
त्वमिति । सरितादीनां व्यूहविशिष्टस्य पूर्ववद्धृद्यनुभवकारयितृत्वं नेत्यर्थः । अत एवोक्तं

न तु बहिःस्थितोऽन्तः प्रविष्ट इति । कुन्त्यादीनामिति । तदुक्तं प्रथमस्कन्धसुबो-
धिण्याम् 'गोप्याददे' इत्यत्र । 'कदाचिदहं गता गोकुले त्वां द्रष्टुम्, तस्मिन् समये' इत्या-

दिना । नन्वध्यायान्तरे गोपिकानां स्वतन्त्रतया निरोधकथने कोभिप्राय इत्याशङ्कयामाहुः
बाललीलायामित्यादिना । एनस्येति । विकलत्वास्त्रास्थ्यादीनां निरोधाङ्गत्वादित्यर्थः ।
पूर्वं तदकथनमिति । तामसप्रकरणे राजसभावाभावादेतत्प्रकरणस्थनिरोधाकथनमित्यर्थः ।

१. गोकुलेश्वरानिति गोस्वामिश्रीमथुरानाथात्मजगोस्वामिश्रीगोकुलनाथानित्यर्थः ।

गोस्वामिश्रीपुरुषोत्तमानां प्रकाशे । तेनोक्तमित्यस्याभासे । एवं सत्
 १०-४३-० अस्मिन् राजसप्रकरणे एतेषां विशेषेण निरोधनिरूपणे सतीत्य
 अस्येति । प्रकरणस्येत्यर्थः । नन्वत्राध्यायद्वयेन तामसानां निरोध
 लीला प्रसिद्धा, अतः कथमस्या लीलाया राजसत्वमित्याशङ्कयामाह राजसस्वरूपे
 दिना । तथाच । 'गोपाये स्वात्मयोगेन सोयं मे व्रत आहित' इति वाक्ये पुष्ट
 कृतानां स्वरूपेणैव मया रक्षा कार्या इति भगवता पूर्वमुक्तम्, अधुना तु
 'आयास्य इति दौत्यकै'रिति राजसस्वरूपेण दूतद्वारा उक्तत्वेन राजसत्वमित्य
 तत्समर्थनादिति । उद्धवप्रेषणादपि पूर्वोक्तराजसत्वसमर्थनादस्या लीलाया राज
 मित्यर्थः । वचनोद्देश्यत्वेन चेति । उपदेशद्वारा हृद्यहमागमिष्ये, न तु प्रत्यक्ष
 इति परोक्षतया कथनं राजसत्वमित्यर्थः । मूले सम् इत्युपसर्गस्यार्थमाह पूर्वध
 पायादिति । पूर्वं यथा दूतद्वारा आयास्ये इत्युक्तम्, तथाधुनाप्युद्धवद्वारा समागत
 पूर्वधर्मस्य अत्यागाद्राजसत्वं सम्यगेव सिद्धमित्यर्थः । एवमत्र राजसप्रकरणे ताम
 कथा न संगच्छते इति शङ्कायाः परिहारस्तेनोक्तं च समर्थितं राजसत्वं च सं
 मित्यस्यार्थकथनेन उक्तः । अतःपरं स्वरूपेण रक्षणीयानां दूतद्वारा राजसभावेन सम
 किमर्थमित्याशङ्कायाः परिहारस्तु 'गुणोत्कर्षश्चरूपित' इत्यनेनोक्तः । तत्र गुण
 त्यादिना अर्थत्रय्युक्ता तत्र भगवदीयकृपाया इति । भगवत्कृपाया उत्कर्ष इत्यः
 उत्कर्षमेवाह तदीयप्रेम्णः इति । 'ता मन्मनस्का मत्प्राणा' इति भगवद्वाक्यात्तदीय
 इत्यर्थः । तृतीयार्थः तेषामित्यादिना । उत्कर्ष इति । तेषां तामसानां राजसप्र
 द्वितीयदलदानेनोत्कर्षोतिशयश्च निरूपित इत्यर्थः । तथाच । यदोद्धवद्वारा राजसभ
 तासां समाधानं न कारयेत्, स्वयमेव कुर्यात्, तदैतासां पूर्वोक्तो गुणोत्कर्षो
 प्रसिद्धो न भवेदित्यतो 'गोपाये स्वात्मयोगेन सोयं मे व्रत' इत्यादिना पूर्वोक्ता शङ्का
 हता ज्ञेयेति । अथ दशमस्कन्धस्य त्रिचत्वारिंशाध्यायस्य सुबोधिण्यां गोस्वामिश्रीः
 रायैः कृतायां दीपिकायां संयोग इति । बहिरिति शेषः । तदा स्वयं बहिः स्थित
 लीलाभिर्निरोधनं कृतवानित्यर्थः । वियोगे स्वरूपस्थित्यापीति गोचारणादिग
 वियोगे 'रेमिरेऽहस्सु तच्चित्ता' इत्यादिना युगलगीतादौ आन्तर्लीलाभिः स्वरूपस्थित
 निरोधनमुक्तमिति योज्यम् । स्वरूपस्थित्यैव तदिति । द्वितीयाध्याये 'ज्ञात्वात्मानमधो
 मित्यत्रोक्तस्वरूपस्थित्यैव निरोध इत्यर्थः । किं निरोधनमिति निरोधस्तु पृथक् सि
 भवेदिति भावः । स्वस्थित्येति स्वामिनीषु रसात्मकं स्वस्वरूपं स्थितम्, तत्स्वरूप
 भगवता स्वामिनीनामासक्तिकरणमित्यर्थः । बहिष्ठेति । यन्मथुरायां स्थितं तस्मिन्
 पेक्ष्णकरणमित्यर्थः । अत्रेति । आन्तरनिरोधे इत्यर्थः । तदिति । निरोध इति भा
 अत्रेति । अस्मिन् विप्रयोग इत्यर्थः । किं कैवल्यमिति । केवलस्य भावः कैवल्यं के

त्वं किमित्यर्थः । सर्वत्रेति । युगलगीतादिषु वर्णितस्य विप्रयोगस्यापीत्यर्थः । अत्रत्य वियोगस्य केवलत्वं दर्शयति स्वरूपेत्यादिना । तत्र स्वरूपं भगवत्स्वरूपम् । लील रासादिः । तत्सामग्री वृन्दावनादिः । आन्तरानुभवहेतुत्वेनेति । तेषां स्वरूपादी नामान्तरैव स्मरणहेतुत्वेनेत्यर्थः । विप्रयोगभावात्मकमिति । अतोस्मिन् वियोगे स्वरूपादी नां केवलवियोगभावात्मकत्वं 'न तु रेमिरेऽहस्सु तच्चित्ता' इति युगलगीतादि वदान्तरमणहेतुत्वमिति भावः । अत एवेति । यत आन्तरस्मरणे स्वरूपादीनां स्मारकत्व मुक्तमत एवेत्यर्थः । लीलापदार्थानामिति । सरितादीनामित्यर्थः । तेषां पदार्थानामिति भगवत्स्वरूपादिपदार्थानामित्यर्थः । भावात्मकत्वेन इति । स्मरणमात्रकत्वे इत्यर्थः तेषामिति । भगवत्स्वरूपादिपदार्थानाम् । तदात्मकत्वेनेति वियोगात्मकत्वेनेत्यर्थः सु० विनिरूप्यत इत्यस्यायमर्थः, यद्यप्यत्र स्वस्थित्यैव निरोधनादित्यस्यार्थः स्वामिनीन हृदि स्थित्वा भगवान् निरोधं कृतवान्नित्युक्तम्, तथाप्यस्मिन्नध्याये यशोदानन्दयो चकाराद्गोपानां च निरोधः पूर्वं बहिःस्थित्वोक्तोप्यधुना विनिरूप्यते इति विशेषेण निरूप्यते इति योज्यम् । गोपिकानां वाच्य इति अग्रिमाध्याये अन्तःस्थित्या गोपि कानां निरोधो विशेषेण वाच्य इति योज्यम् । तथा च । नन्दादीनां धर्मविशिष्टेन निरोध कृतो, गोपिकानां तु केवलधर्मिरूपेण निरोधः कृत इति विशेषः । तेनोक्तं चेत्यः ह० दी० परोक्ष इति । गोपीनामधुना भगवति परोक्षेपीत्यर्थः । लीलानिरुद्धत्वमपीति पूर्वं गोपिकानां तामसप्रकरणे संयोगवियोगलीलाभिर्निरुद्धत्वं यदुक्तम्, तदप्यधुना अन्तर्बाह्य वियोगानुभावेन समर्थितं दृढं जातमित्यर्थः । विक्षेपवद्भावसम्पत्त्येति विकलत्वा स्वास्थ्यादिभावसम्पत्त्येत्यर्थः । भगवत्समत्वेति । अमृतादिपदेन भगवत्समत्वमित्यर्थः एतत्कथयेति । यदनुचरितलीला इत्यादिकथयेत्यर्थः ।

वृष्णीनां प्रवर इत्यस्याभासे । तेषामेव च सम्बन्धः पुत्रत्वादिरूपः स्थापित

इत्युक्तम्; तदर्थो ह० दी० 'ज्ञातीन् व' इत्यादिनोक्तः, तत्र स्थापित इति । पुत्रत्वादिरूपः सम्बन्धः भगवता स्थापित इत्यर्थः । तत्र वसु

देवादिष्वित्यादिना शङ्कामुद्भाव्य समाधानाद्येत्यादिना परिहृता । जन्मप्रकरणटिप्प ण्यामिति । 'आविवेशांशभागेने'त्यत्र टिप्पण्यामित्यर्थः । नन्दगृहे प्रादुर्भूतस्यैव पुरुषोत्तमस् सर्वतः पाणिपादान्तत्वेन वसुदेवगृहे प्रादुर्भाव उच्यत इति योज्यम् । ननु पुरुषोत्तमस् लीलामात्रैककृते लीलार्थं पुत्रत्वस्वीकारो नन्दगृहे एवेति पूर्वमुक्तम्, तदा वसुदेवगृहे किमर्थ माविर्भाव इत्याशङ्कयामाह तदा कार्यमस्तीति । तदा वासुदेवादिव्यूहरूपेण मोक्षादिदान कार्यमस्तीत्यर्थः । तदपि टिप्पण्यां तत्रैवोक्तं द्रष्टव्यम् । अग्रे स्थापित इत्यादिना पुनरप्य

शङ्कामुद्भव्य परिहरति । तत्र अत्र स्थित्येति । गोकुले स्थित्येत्यर्थः । तत्सम्बन्ध इति । वसुदेवानीतस्वरूपे पुत्रत्वेन नन्दादीनां सम्बन्ध इत्यर्थः । एतत्सम्बन्धो वेति । साक्षात्पुरुषोत्तमे वा नन्दादीनां पुत्रत्वेन सम्बन्धो वेत्यर्थः । तेन रूपेणेति । वसुदेवानीत-प्रद्युम्नादिव्यूहविशिष्टरूपेणेत्यर्थः । सु० वृष्णीनामित्यस्याभासे । तत्र मध्ये विद्याग्रहणेनेति । गुरुसान्दीपनीतः विद्याग्रहणेनेति लोकप्रसिद्धोर्थः । अग्रे विद्यातः इत्यस्यार्थो ह० दी० उक्तो ज्ञेयः । व्याख्याने वृष्णीनामित्यत्र । ननु त्रिविधानां सन्देशकथनार्थ-प्रेषणे कथमुद्धवस्य स्वरूपयोग्यतेत्याशङ्कापरिहारार्थं वृष्णीनां प्रवर इति पदस्यार्थत्रय्युक्ता । कुलीनः स्वगोत्रजः महानिति । तत्र महानिति प्रवरपदस्यार्थो ज्ञेयः । तत्र कुलीनः सर्वकर्मसु प्रशस्त इति । ज्ञानोपदेशसन्देशादिकथनसर्वकर्मसु कुलीनः प्रशस्त इत्यर्थः । तत्र यथा यशोदानन्दयोः कुलीनत्वं तथोद्धवस्यापि वृष्णित्वात् कुलीनत्वम्, अतस्तयो-रुपदेशार्थं तदग्रे प्रेषणे उद्धवस्य स्वरूपयोग्यता निरूपिता इति भावः । स्वगोत्रज इति । यथोद्धवो भगवद्गोत्रजस्तथा गोपा नन्दगोत्रियाः, अतो गोपा मित्रभूतास्तदग्रे गोप्यसन्देश-कथने योग्यत्वमिति भावः । महानिति । विरहव्याप्तानां व्रजवधूनां 'मधुप कितव' इत्यादि वक्रोक्तिरूपाणां वाक्यानां श्रवणेनापि क्षोभाभावात् महानित्यर्थः । अत एवाग्रे 'विरहेण महाभागा महान् मेऽनुग्रहः कृत' इति स्वयमेव वदिष्यतीति । अतो गोपिकानामग्रे सन्देश-ार्थकथने उद्धवस्य प्रेषणे योग्यता निरूपितेत्यर्थः । मन्त्रीपदस्यार्थः 'स हि मन्त्रं न प्रकाशयती'त्युक्तः, तदर्थो व. ले. नित्ययोगे मत्वर्थीय इति प्रत्ययस्यार्थो नित्यं तेनैव सह मन्त्रस्य योग इति ज्ञेयः । बहिर्न प्रकाशयतीति मन्त्रि गुप्तपरिभाषणे इति धात्वर्थो ज्ञेयः । कृष्णस्य दयित इत्यस्याभासार्थकथने तर्ह्युचितमित्यादेरयमर्थः । विप्रयोगे यथा नायिका प्रलापदेन्यादिकं करोति, तथा नायकोपि करोतीति रसमर्यादा । तथा भगवदुक्तसंदेशे उद्धवस्य तदज्ञानाद्भगवति तदनुचितं मत्वा यदि न वदेत् तदा गुह्यार्थं प्रेषण-मयुक्तमित्याशङ्कायाः समाधानं त्वत्यन्तप्रीतिविषयत्वादुद्धवे नैष दोष इति ज्ञातव्यम् । एतदर्थः सखेति पदस्यार्थकथने समानशीलेत्यादिनोक्तः । तदर्थः ह० दी० उक्तो द्रष्टव्यः । सु० एतादृशो भवतीति प्रीतिविषयो भवतीत्यर्थः । तथात्वे इति । गुरुत्वे इत्यर्थः । तथापीत्यादेरयमर्थः । यथा वैदिकशास्त्रे नीतिज्ञश्चेद्देशकालप्रकरणादिनिरपेक्षतया वदेत्तदा यथार्थमपि भाषितं फलाय न भवेत्, तथात्राप्यनीतिज्ञश्चेदित्यादि योज्यम् । परम्परयेति । आनन्दहेतुस्तु बन्धोरागमनं भवति । तदागमनख्यापकोप्युत्सवहेतुर्भवतीत्युक्तम् । अयं तु साक्षादिति । मह उद्धव उत्सव इतिकोशे नामनिरुक्त्या अयं तु साक्षादुत्सवात्मक इत्यर्थः । एनं दृष्ट्वैव जानन्तीति । 'नोद्धवोऽपि मन्थून' इति भगवद्वाक्याद्भक्ता एनं दृष्ट्वैव भगवद्रूपं जानन्तीत्यर्थः । स्वतोपि छाद्ययेति । अत्रायमर्थः । 'यो यच्छुद्धः स

एव स' इति वाक्यात् 'नोद्धवोष्वपि मन्थून' इति विशेषवाक्याच्चोद्धवे भगवच्छायात्वं सिद्धम् । तेन तद्बुद्धेरपि भगवद्बुद्धिछायात्वमपि सिद्धम् । तथा गोकुलवासिनामग्रे 'कृष्णलीलाकथा गायन् रमयामास गोकुल'मित्यादिना स्वयमपि दुःखं दूरीकरिष्यति इति ज्ञेयम् ।

गच्छोद्धव इत्यत्र । तदुपपादितमिति । 'स पिता सा च जननी यौ पुष्णीतां स्वपुत्रव'दिति पूर्वमुपपादितम् । अथवा । पूर्वपीठिकायां व. ले. साक्षा-
१०-४३-३ दित्यादिनोक्तं द्रष्टव्यम् । आत्मेति । 'ता मन्मनस्का' इत्यत्रास्मच्छब्दो-
क्तगोपिकानामात्मेत्यर्थः । स्वरूपबलमिति । मूले भगवतः प्रमेयत्वत्वेन कथने तासां स्वरूपबलमेव विशेष इत्यर्थः ।

ता मन्मनस्का इत्यत्र । स्वरूपमाहेति पु.प्र. नियोगात्मकप्रमाणवाक्योप-
१०-४३-४ ष्टम्भायेति । पूर्वश्लोके 'गोपीनां मद्द्वियोगाधिं मत्सन्देशैर्विमोचये'ति
भगवन्नियोगात्मकं प्रमाणं वाक्यं तत्रोपष्टम्भाय 'ता मन्मनस्का' इत्यादि
भगवद्वाक्ये गोपिकानां स्वरूपमाहेत्यर्थः । आत्मेति । 'ता मन्मनस्का' इत्यादि भगवद्वाक्ये
गोपिकानां स्वरूपमाहेत्यर्थः । नन्वेवं यथैतासां त्वमात्मा, तथा सर्वेषां त्वमात्मा तदा
सर्वेषामात्मत्वेपि किमर्थं तेषां सर्वेषामनादर इत्याशङ्क्याह सु. प्राणिनामित्यादिना ।
तेषामनादरे हेतुमाह किंत्वित्यादिना । तदाहेति । तत्र दृष्टान्तार्थं गोपिकानां
देहेन्द्रियाण्युत्पत्तिशिष्टानि भगवत्पराण्याहेत्यर्थः । त्यक्तो लोकधर्मो वैदिकश्च यैरिति ।
त्यक्तो लौकिकपूर्वमीमांसारूपो वैदिकधर्मो यैश्चेति योज्यम् । चकारात् सर्वे लौकिक-
धर्मा वेदाश्चेति । त्यक्ताः सर्वे केवललौकिकधर्मा अथ चोत्तरमीमांसारूपा वेदधर्माश्च
यैरिति योज्यम् । तदेवोक्तं व. ले. तथा चेत्यादिना ।

मयि ता इत्यत्र । नन्वेवं विरहे सत्यप्यन्तर्गृहगतावत् कथं न मरणमित्याशङ्क्याह
१०-४३-५ अचिकित्स्यदोषादिति । तथा चैतासां भगवदिच्छया द्वितीयदलानु-
भवार्थमलौकिकसामर्थ्यान्न मरणमिति । एतत् सर्व 'अलब्धरासाः कल्याण्यो
मापुर्मद्वीर्यचिन्तया' इत्यत्र सुबोधिण्यां 'दुरितं दृष्ट एवोपक्षीण'मित्युक्तम् । तदर्थो
व. ले. द्रष्टव्यः ।

धारयन्तीत्यत्र । बह्व्यो मृता इत्यस्यार्थो ह. दी. भगवदित्यादिनोक्तः, तत्र
१० ४३-६ तत्प्रविष्ट इति । रसात्मको भगवान् प्रविष्ट इत्यर्थः । तदानीमिति ।
वरदानसमये इत्यर्थः । भेदेन दर्शनं दत्तमिति । 'श्रुतयो यत्र शेरत'
इति वाक्यात् पूर्वं श्रुतयो भगवति अभेदेन शयनं कुर्वन्तीति, तदा तु वरदानार्थं भेदेन

दर्शनं दत्तमित्यर्थः । तथेति । स्वयं नन्दग्रहे भेदेन प्रकटो जात इति योज्यम् । तथैव श्रुतयोपि गोपगृहेषु भेदेन प्रकटा जाता इति ज्ञेयम् । पश्चान्निरोधरूपे सिद्धे कार्ये सति गोपीरूपा श्रुतयः आधिदैविकश्रुतिषु प्रविष्टाः । तासामिति । आधिदैविकश्रुतीनां भगवति प्रवेश इत्यभिप्रेत्य श्रीमदाचार्यवर्यैस्तथोक्तमिति बह्व्यो मृता इत्युक्तमित्यर्थः । कात्यायनीप्रवेशादिरूपा इति । अग्निकुमाराणां प्रथमं कात्यायनीप्रवेशस्तद्वारा भगवति प्रवेश इत्यर्थः । एवं श्रीहरिरायचरणैः श्रुतीनामग्निकुमाराणां च भगवति प्रवेश इति निर्णयः कृतः । तत्रायमाशयः । कथञ्चन पदस्यार्थकथने एतासां प्रमेयबलेन प्राणधारणमुक्तम्, देहस्य तु गुणमयाभावात् भगवति विद्यमाने च अन्यथात्वशङ्कैव नास्तीति न कापि शङ्का कार्येति भावः । तर्हि निरोधरूपे सिद्धे कार्ये भगवति प्रवेशः कथमुक्त इत्याशङ्कायाः परिहारस्तु लीलास्थानां तु प्रतिक्षणं भगवति ल्यो भवति, ततो भजनानन्दं दातुं पुनरुद्धरणं भगवान् करोतीति तदेवोक्तं युगलगीतसुबोधिन्यां 'भगवान् यद् गोकुलं गोष्ठे समानयति तत् कृपया, अन्यथा एकस्यां लीलायां व्यापृता गावो मुच्येरन्, तथा गोपिकाः, परं कृपयैव भजनानन्दानुभवार्थं तथा करोति, अत्र हेतुः यदगध्र इति । यद्यस्मात् कारणात् अगं पर्वतं धारयतीति । यदि भजनानन्दं न दद्यात् तदा गोवर्धनोद्धरणं न कुर्यादिति' ।

धारयन्तीत्यत्र । बह्व्यो मृता इत्यत्र । अरणमेवोचितमिति । मद्विरेहे तासां अरणमेवोचितमित्यर्थः । तर्हि जीवने कोपपत्तिरित्याशङ्कायां कथञ्चनपदेन जीवने याऽप्रसिद्धोपपत्तिरुक्ता, तां पूर्वश्लोकेऽस्मच्छब्दोक्तप्रमेयबलत्वेन उक्ता, तामत्र पुनः श्रीमदाचार्यचरणा उद्धृतयन्ति प्रमेयबलेनेत्यादिना । तदेवोक्तं पूर्वश्लोके सुबोधिन्यां 'मय्येव सति जीवन्ती'ति । तदर्थस्तु पु. प्र. एतेनाहमेव प्राणो यासामित्यादिनोक्तोद्द्रष्टव्यो नान्यप्रकारेण विचारणीय इति ।

प्राप्त इत्यत्र । सु. विशेषाकारेण कालस्य तथात्वादित्युक्तम् । तदर्थः पु० प्र० ।

१०-४३-८

तत्र भगवदागमनकालः स इत्युक्तम् । ननु तदानीं भगवदागमनं केन प्रकारेणेत्याकाङ्क्षायामत्रायमर्थः । विद्वन्मण्डने नित्यलीलायां छान्दोग्ये पठ्यन्ते इत्यारभ्य 'अग्रे भगवतः पुरं लीलास्थानं श्रीगोकुलमथुराद्युच्यते' इत्युक्तम् । तदग्रे श्रीगोकुलस्थभक्तहृदकमलस्य दहरत्वमुक्तम्, तेन भक्तानां विशेषाकारेण हृद्येव भगवदागमनप्रकारो लक्ष्यते । तदेवोक्तं 'वृष्णीनां प्रवरो मन्त्री'त्यस्य पूर्वपीठिकायां व. ले. अत्रायमभिसन्धिरित्यादिना । एतदेवात्रोक्तं अत एव इत्यादिना । प्राप्त इत्यत्र ह. दी. विहरणं तदेति । तस्मिन् समये अग्निहोत्रिणामग्नेरस्तसमयाच्छादनकाल इत्यर्थः ।

गायन्तीभिश्चेत्यत्र । सु. शुभानीत्यस्यार्थकथने त्यक्त्वा गतइति । भगवांस्त्य-
 १०-४३-११ क्त्वा गत इत्यपि कर्म भवतीति वियोगावस्थायां तदपि गायन्ति, अत
 एव कविभिरपि गीतानि भवन्ति । तथापि तत्कर्मगानं स्वस्य हितकरं
 न भवति तद्व्यावृत्त्यर्थं वेति तत्कर्मव्यावृत्त्यर्थं शुभानि कर्माणि बालचरित्रादीनि गायन्ती-
 त्युक्तमिति वार्थः ।

अग्न्यर्कातिथीत्यस्याभासे । प्रवृत्तिस्वभावमिति । अत्रायमर्थः । अग्न्यर्का-
 १०-४३-१२ तिथ्यादीनामर्चनं प्रवृत्तिस्वभावमेव ज्ञानम् । 'भक्तानां गृहमेव विशिष्यते'
 इति वाक्यात्, पुष्टिभार्गीयभक्तानां प्रवृत्तिस्वभावमेव ज्ञानमुपयोगी-
 त्यर्थः । तदेवोक्तं पु. प्र. भक्त्युपयोगीत्यर्थः । अग्न्यर्कातिथीत्यत्र सु. धर्मप्रस्ताव इति ।
 अग्न्यर्कातिथीनां पूजनप्रस्तावे इत्यर्थः । आधारत्वेन निरूपितमिति । गृहाणां धर्मा-
 धारत्वेन सुन्दरता निरूपिता इत्यर्थः । तथा च । 'अधना अपि ते धन्याः साधवो गृह-
 मेधिनः । यद्गृहास्तीर्थवयीम्बुतृणभूमौश्वरावराः व्यालालयद्रुमा वै तेप्यरिक्त्वाखिलसम्पदः ।
 यद्गृहास्तीर्थपादीयपादतीर्थविवर्जिता,' इति वाक्यात् व्रजस्य गृहा सुन्दराइत्यर्थः ।

तमागतमित्यत्र । व. ले० । तेनेति । प्रीतियुक्तेनेत्यर्थः । उक्तन्यायेनेति फलं
 १०-४३-१४ च पुरुषार्थत्वादित्युक्तन्यायेनेत्यर्थः । पुंप्प्रीतिरिति । नन्दप्रीतिरित्यर्थः ।

कच्चिदङ्गेत्यत्र । सु. अनेनेति । अपत्याधैर्युक्त इति कथनेनेत्यर्थः । पु. प्र.
 १०-४३-१६ तस्येति । विरोधस्येत्यर्थः । इतीति । इति सुबोधिन्युक्तपरमानन्द-
 पदस्य वार्थः । तेन विरोधस्य परिहारः । सु. चिन्तेति । वसुदेवस्य
 सर्वचिन्ताव्यावृत्त्यर्थमित्यर्थः । कच्चिदङ्गेत्यत्र अन्यतोपि समागता पुत्रादयश्चेति ।
 वसुदेवस्याष्टादश भार्यास्ताः सर्वा अपि देशान्तरात् समागताः, यथा रोहिण्यां गदो जात-
 स्तथान्यतोपि समागताः पुत्रादयश्चेत्यपि पृष्टमित्यर्थः । एवं प्रश्नेन नन्दस्य शुद्धत्वमाह
 स्वस्येत्यादिना । पु. प्र. तस्येति । निरोधस्येत्यर्थः । इतीति । इत्याशङ्क्याहेत्यर्थः ।
 बाललीलेति । सुबोधिन्युक्तपरमानन्दः प्रापित इत्यस्यार्थो बाललीलासुखानुभावेनेनेति
 वार्थ इत्यर्थः । चिन्तेति । वसुदेवस्य सर्वचिन्ताव्यावृत्त्यर्थः इत्यर्थः ।

दिष्टयेत्यत्र । सु. आमयरूप इत्यशक्य इति च । इन्द्रादीनामप्यशक्य इति
 १०-४३-१७ कंसनामनिरुक्तेरर्थः कृतो ज्ञेयः । तदेवोक्तं 'महामयस्तु कंसः स्यादि'ति
 विश्वकोशे । तदेवोक्तं ह. दी. कंसशब्दस्येत्यादिना । तत्र पादोपरि-
 गतरोगस्तु महामय इत्यस्यार्थो ज्ञेयः । ततोऽस्य छेदनेनैव निवृत्तिः, नत्वोषधीभिः, अतः

कंसस्यापि भगवता छेदनं कृतं, तद्दिष्ट्या भद्रं जातमित्यर्थः । अतोत्र भगवति प्राती-
तिको दोषोपि परिहृत इति भावः । तदर्थमाहेति । प्रातीतिकदोषपरिहारार्थमाहेत्यर्थः ।

अपि स्मरतीत्यस्याभासे । व. ले. पूर्वोक्तेनेति । दिष्ट्या कंसो हत इति पूर्व-

१०-४३-१८

श्लोकोक्तदोषाभावरूपः स एव गुणातीतरूप इति दशभिरित्यर्थः ।

अपि स्मरतीत्यत्र सु. चिन्तात्रेति । अत्र मात्रादिसुहृदां स्मरणसं-
स्कारोद्बोधिका चिन्ता हेतुरस्तीति । अपि स्मरतीति सम्भावनया सापि निरूपिता तदे-
वोक्तं पु. प्र. सम्बन्धस्येत्यादिना । अतो युक्तमुक्तं मातरमित्यादिपदैः सम्बन्धाना-
हेति । सु. विशेषलीलाधारेति । रहस्यलीलाधारेत्यर्थः ।

अप्यायास्यतीत्यत्र सु. सुस्मितेति । यशोदादीनां लालनादिगुणभाव इत्यर्थः ।

१०-४३-१९

सुस्मितेक्षणमित्यत्र सु. नित्यं निरीक्षितमिति । ननु

कृपादिसहितनिरीक्षणस्य नित्यत्वं कथमित्याकाङ्क्षायां व. ले. वक्त्र-
मध्ये इत्यादेरयमर्थः । भगवद्वक्त्रस्य नित्यत्वान्निरीक्षणस्यापि नित्यत्वं ज्ञेयम् । सु.
कामितमिवेति । नन्दस्य प्रेमाधिक्याद्भगवन्निरीक्षणं कामितमिव जातं, अत एव 'तर्हि
द्रक्ष्याम तद्वक्त्र' मित्याद्युक्तमित्यर्थः ।

स्मरतामित्यत्र । सु. उभयथापि गमनमिति । प्रेम्णा गमनं स्वसुखार्थं वा

१०-४३-२१ गमनमत उभयथापि गमनं बाधितमित्यर्थः ।

मन्ये कृष्णं च रामं चेत्यत्र । चकारद्वयमिति । रामो मुकुन्दः सर्वदेवगण-

१०-४३-२३ समुच्चयरूपोपीति ज्ञापनार्थं चकारद्वयमित्यर्थः ।

कंसं नागायुत इत्यत्र । सात्त्विकीति । वसुदेवादीनां रक्षानिरूपणरूपा सात्त्विकी

१०-४३-२४

लीला, सा 'कंसं' इति श्लोके निरूपिता । राजसीति । सहजधनु-

र्भङ्गेन सामर्थ्योद्बोधिका लीला सा 'तालत्रये'त्यत्र निरूपिता । ताम-
सीति । बाललीलादौ प्रतिबन्धकर्तृणां प्रलम्बादीनां क्रोधेन बलदेवादिरूपेण मारणरूपा
तामसी लीला सा क्रमेण निरूपिता इति श्लोकत्रयेण निरूपिता इत्यर्थः ।

तालत्रयमित्यत्र । प्रकारान्तरेणेति । पूर्वोक्तमन्त्रादिसामर्थ्यप्रकाराभावेनेति

१०-४३-२५ भावः ।

तयोरित्यमित्यत्र । पु. प्र. उपसर्जनत्वेनेति । यद्यपि राधामाधवयोरितिवदु-

१०-४३-२६

पसर्जनत्वेन, यशोदापदस्य पूर्वनिपातोपेक्षितोस्ति, तथापि वरयाचनस्य नन्द-

कृतत्वमिति नन्दस्य पूज्यत्वबोधनायेत्यर्थः ।

तथोक्तमिति । नन्दस्य मुख्यत्वात् पूर्वं नन्दनामोक्तम् । ननु 'माता पितृशताधिका' इति वाक्यात् कथं यशोदाया न विशेष इत्याशङ्क्याह सु. सहज इत्यादिना ।

एतावित्यत्र । मूले । एतौ हि विश्वस्य च बीजयोनी रामो मुकुन्द इत्युक्तम् ।

१०-४३-३१

तत्र बीजस्य समवायित्वे विप्रतिपत्तिः पु. प्र. नन्वित्यादिनाशङ्क्य सुवो-

धिन्यां परिहृता । तत्र बीजस्य समवायित्वे इति । बीजं तु सूक्ष्मं, तस्यैव

समवायित्वे इत्यर्थः । कार्यस्येति । कार्यरूपवृक्षस्येत्यर्थः । तदपेक्षयेति । बीजापेक्षयेत्यर्थः । गुरुत्वेत्यादि । वृक्षस्य गुरुत्वपरिमाणादाधिक्यं न स्यादित्याशङ्का । सु. तत्रेत्यादिना

समाधानम् । तत्रेति बीजे । सजातीयत्वमिति । बीजसजातीयत्वमापद्यमाना भूम्य-

वयवाः बीजं पुष्पन्ति इत्यर्थः । ततो वर्धते इति । भगवत्सामर्थ्येन वर्धते इत्यर्थः । पु. प्र.

उक्तदोषाभावादिति । आशङ्कोक्तदोषाभावादित्यर्थः । तावन्मात्रस्येति । सूक्ष्ममात्रस्य

बीजस्येत्यर्थः । एवं सति गुरुत्वपरिमाणाद्याधिक्यं न स्यादित्याशङ्कायां चोक्तदोषो भगवत्-

सामर्थ्येन परिहृतो ज्ञेयः । अतो न समवायित्वक्षतिरित्यर्थः । एवं बीजस्य समवायित्वे विप्रति-

पत्तिः परिहृता । तथा योनेर्निमित्तत्वेपि विप्रतिपत्तिः पु. प्र. नन्वित्यादिनाशङ्क्य सु. सजा-

तीयैवेत्यादिना समाधानेन परिहरन्ति । पु. प्र. सिद्धाविति । बीजस्य कार्यमहत्त्वादि

सिद्धौ इत्यर्थः । पु. प्र. योनेर्निमित्तत्वमिति । उभयोर्बीजसमवायित्वे योनेर्निमित्तत्वं

मूलोक्तं न स्याद् इत्यपेक्षायां प्रकारं बोधयितुमिति, उभयोः प्रकारं बोधयितुमित्यर्थः

दृष्टानुरोधेनेति । सुबोधिन्यां विजातीयायां नोत्पद्यते इत्यादिनोभयोर्निमित्तकारणत्वं

समर्थयन्तीत्यर्थः । सु. सजातीयैवेति । बीजसजातीया योनिरपि मृग्यत इत्यर्थः ।

विजातीयायां नोत्पद्यते इति । पश्चादिषु योनिषु विजातीयेन बीजेन सजातीयं फलं

नोत्पद्यत इत्यर्थः । तदर्थः पु. प्र. विलक्षणं वा स्यादिति । योनिबीजविलक्षणं अश्वतरादि

वा स्यादित्यर्थः । सु. तदिति । तस्माद्बीजयोऽन्यात्मकसुभयमित्यर्थः । दृष्टं कारणमिति ।

लोकवेदप्रसिद्धकारणमित्यर्थः । पु. प्र. उभयोरपीति । रामकृष्णयोर्बीजयोनित्वे विप्रति-

पत्तिर्न कार्येत्यर्थः । तेन तथेतीति । जलान्नादीनां न मुख्यं कारणत्वमित्यर्थः ।

सशरीरस्येति । बीजसहितशरीरस्येत्यर्थः । पोषकत्वमिति । जलान्नादेः पोषकत्वमित्यर्थः ।

उभयोरिति । रामकृष्णयोः समवायित्वमेवाङ्गीकार्यम्, न तु निमित्तत्वमङ्गीकार्यं इत्या-

शङ्का । तत्समाधानं सुबोधिन्यां । तत्र यद्येकप्रकारेण भवेतामिति । केवलसमवायि-

त्वेन विश्वोत्पत्तिकारणं भवेतामित्यर्थः । वृद्धिहासावित्यादेरयमर्थः । 'स आत्मानमेवा-

कुरुत' इति 'स एतावानास' इत्यादिश्रुत्युक्त्या ब्रह्मणि समवायित्वेन वृद्धिहासौ न सङ्गच्छे-

याताम् । तथा जगतः सत्कार्यत्वादाविर्भावतिरोभावावपि न सङ्गच्छेयातामित्यर्थः । सिद्धार्थमाहुः

तत इत्यादिना । पु. प्र. । पुनराशङ्कते नन्वित्यादिना । तत्र । उक्तकार्यार्थमिति । विश्वो-
 त्यत्यर्थमित्यर्थः । रूपभेद इति । समवायिनिमित्तात्मकरूपभेदो न युक्त इत्यर्थः । कार्यान्तरा-
 दपीति । जलान्नादेरपीत्यर्थः । सु. उभयोरिति । योनिबीजयोः साधका अन्येपि जला-
 न्नादयो मृग्यन्ते इत्यर्थः । पु. प्र. आदौ सहकार्यभावे मानाभावादित्युक्तं, तत्र हेतुमाह
 योनिसामर्थ्येन इत्यादिना । तत्र स्वरूपोत्कर्षस्य सिद्धेरुक्तमिति । रामो मुकुन्दः
 विश्वस्य योनी इति मूले उक्तम्, अतो योनिसामर्थ्येनापि स्वरूपोत्कर्षस्य सिद्धिरुक्ता,
 अतो योनेः सहकार्यत्वमायातम्, अतः सहकार्यभावे मानाभावः सिद्ध इति भावः ।
 न साधीय इति । योनेः स्वरूपोत्कर्षत्वं यत्पूर्वोक्तम्, तन्न साधीय इत्यर्थः । पु. प्र. तद-
 नपेक्षमिति । क्षयवृद्धचनपेक्षं वा विश्वपुरुषमुत्पाद्येत्यर्थः । सु. बहुधोपयोगा-
 येति । भोगमोक्षोपयोगायेत्यर्थः । शक्तिसमूहमिति । बुद्धीन्द्रियमनःप्राणानित्य-
 त्रोक्तशक्तिसमूहं विभज्येत्यर्थः । पु. प्र. तथायमपीति । यथा कल्पान्तरे सृष्टिभेदेन 'वड-
 वेतरामवत्' इत्यादिश्रुतिषु पाठभेदो न दोषावहः, तथा कल्पान्तरसृष्टिभेदेनात्रापि कदा-
 चित् प्रकृतिपुरुषद्वारा सृष्टिर्भवति । कदाचिदे 'तस्मादात्मन आकाशः सम्भूत' इति श्रुत्युक्त-
 प्रकारोपि न दोषावह इति भावः । सु. विशेष इति । वैदिकभगवदीयसाङ्ख्ये ब्रह्म प्रथमं
 प्रकृतिपुरुषरूपेण भवति । ब्रह्मवादे तु तदेव सर्वशक्तियुक्तं आकाशादिक्रमेण भवतीति
 ब्रह्मवादे विशेष इत्यर्थः । पु. प्र. युक्तिभिरनुचिन्तनमेवाह तथाचेत्यादिना । तत्र प्रतिज्ञा-
 दृष्टान्तानुपरोधस्येति । एतौ हि विश्वस्य च बीजयोनीति प्रतिज्ञापुरुषप्रधा-
 नेति दृष्टान्तं तदनुपरोधस्येत्यर्थः । पश्चादिति । 'आसीज्ज्ञानमथो ह्यर्थ' इत्यत्रोक्तस्व-
 रूपैक्यात् पश्चादित्यर्थः । प्रकारद्वयस्य क्रमस्य चेति । प्रकृतिपुरुषरूपेण सृष्टिक्रमेण
 साक्षात् स्वरूपतः सृष्टिक्रमेण चेत्यर्थः । उभयत्र प्राप्ताविति । श्रौतस्मार्तप्राप्तौ इत्यर्थः ।
 तत्र स्मार्तानङ्गीकारे 'स्मृत्यनवकाशदोषप्रसङ्गः' स्यादित्यर्थः । अङ्गीकारे चेति । स्मृत्यङ्गी-
 कारे चेत्यर्थः । अनुभवानुग्रह इति । अनुभवसिद्धत्वादिति सुबोधिन्युक्तस्यार्थो ज्ञेयः ।
 सु. इति मन्तव्यमित्युक्तम् । तत्र मानने मानमाह अनुभवसिद्धत्वादिति । स्मृतिरूपे-
 णापि मन्वादीनां वेदानुभवसिद्धत्वादित्यर्थः । अतो पुराणोक्तसृष्टिप्रकारे न दौर्बल्याद्विरोधो
 नापि वज्रलिप्तो दोषः शङ्कनीय इति भावः । एवं विप्रतिपत्तिपरिहारपूर्वकं बीजयोनित्व-
 मुक्त्वा अग्रे रामो मुकुन्द इति पदस्य स्मयतीति रामः, मोक्षं ददातीति मुकुन्द
 इति नामनिरुक्तेरर्थः सु. तथेत्यारभ्य निरूपयतीत्यन्तेनोक्तो ज्ञेयः । नन्वत्र पूर्ण-
 पुरुषोत्तमस्य रामस्य मुकुन्दस्य च बीजयोनित्वोक्त्या प्रकृतिपुरुषत्वमुक्तं भवति, तदुक्तौ
 कोभिप्राय इत्याकाङ्क्षायां अत्रेदं प्रतिभाति । श्रीमद्भागवतस्य सारस्वतीयकथायां निर्दि-
 वादः । तत्सृष्टौ बहुधा उक्तमधिकारिणो जीवाः, तेषां मोक्षाभ्युदयदानार्थं अवबोधो,

अतो न शंकालेशोपीति भावः । पु. प्र. अत्रोत्कर्षमात्रस्येति । अस्मिन् श्लोके स्वप्नो-
त्कर्षमात्रस्य बोधनीयत्वादित्यर्थः । सु. तथात्रापि । यथा ब्रह्मवादे एकैकस्य बहुधोप-
योगाय सृष्टिरुक्ता, तथात्रापि वैदिकसांख्यसिद्धान्ते श्रीभागवते मोक्षसृष्ट्यादिचतु-
र्विधपुरुषार्थान् साधयितुमवतीर्णावितिसम्बन्धः । पु. प्र. तानिति । चतुर्विधपुरुषार्था-
नित्यर्थः । सृष्टीति । सृष्टिरत्र त्रिवर्गः । इदमेवोक्तं व. ले. सृष्टिरभ्युदयः ।
अभ्युदयस्याप्यर्थस्त्रिवर्ग इत्यर्थः । काम इति । मोक्षादिसाधयितुकामो रामो मुकुन्दो-
वतीर्ण इति योज्यम् । नन्वत्र त्रिवर्गकथने सृष्टिपददाने कोमिप्राय इत्याशङ्कायाम्,
अत्र सृष्टिभवनानन्तरं त्रिवर्गपुरुषार्था भवन्ति तस्मादत्र सृष्टिपददानमुक्तम्, अत एव
मोक्षसृष्ट्याद्युक्तम् । नन्वेवं सति सर्वेषां सर्वे पुरुषार्था भविष्यन्तीत्याशङ्कायां सु० सर्वस्या-
पीत्यादि । स्वशक्तिमिति । स्वसामर्थ्यमित्यर्थः । व. ले. विपरीतक्रम इति । मूले
रामो मुकुन्दो बीजयोनीत्युक्तम् । अत्र स्वयं बीजं योनिश्च इति विपरीतक्रम उक्त इत्यर्थः ।
पु. प्र. तस्येति । हितार्थमवतीर्णस्य रामस्य शास्त्रामिप्रेतत्वे गमकमाहेत्यर्थः ।
निरूपणाभावेपीति । कृष्णे सहभावनिरूपणाभावेपि । उन्नेय इति । साक्षा-
न्महती शक्तिः कृष्ण एवेत्याचार्याणामुक्त्या कृष्णसहभावाभावः । अक्रूरप्रसङ्ग इति ।
'आयास्ये भवतो गेहमहमार्यसमन्वित' इत्यत्र रामस्य सहभावो द्रष्टव्य इत्यर्थः । रिङ्गण-
लीलादाविति । 'तावन्त्रियुग्ममनुकृष्य सरीस्रपन्ता'वित्यत्र कृष्णरामयोस्तुल्यतया
निरूपणं द्रष्टव्यम् । एष्याम इति । 'ज्ञातीन् वो द्रष्टुमेष्याम' इति बहुवचनस्येत्यर्थः ।
एकत्वविवक्षायामिति । तथा रामो मुकुन्देति द्विवचनविवक्षायामपि इत्यर्थः । अनु-
शासनेनेति । नन्दं प्रति भगवतोक्तबहुवचनानुशासनसिद्धत्वेनेत्यर्थस्तथा । एकस्येति ।
रामस्य वा मुकुन्दस्य वा आगमनेपीत्यर्थः । वाक्यसत्यत्वसिद्धेरिति । भगवत एक-
रूपेणैव वाक्यसत्यत्वसिद्धेरभक्त्या प्रादुर्भूते द्विरूपता किमर्थेत्यर्थः । सु. दृष्टान्तमिव
वदन्निति । यथा पुरुषप्रधाने सृष्ट्यर्थं द्विरूपता, तथा राममुकुन्दयोरपि मोक्षाभ्युदय-
फलदानाद्विरूपतां निर्दिशतीत्यर्थः । तदेवोक्तम् । पु. प्र. तथा चेत्यादिना । द्विरूपता
इति । पुरुषप्रधानरूपता इत्यर्थः । द्विविधफलदानार्थं सेति । मोक्षाभ्युदयफलदानार्थं
द्विरूपता इत्यर्थः । अतो द्विरूपता युक्तैवोक्तेति भावः । तदेव विशदयन्तीति । द्विविधं
फलं विशदयन्तीत्यर्थः । सु. अनयोरिति । रामकृष्णयोः मोक्षाभ्युदयफलदातृत्वेन पुरुष-
प्रधानाद्विशेषमाहेत्यर्थः । एतत्प्रयोजनकाविति । बीजयोनित्वेन प्रपञ्चप्रयोजनकावेतावधु-
नाविर्भूताविति शङ्का स्यादित्यर्थः ।

यस्मिञ् जन इत्यत्र । सु. परः सहस्रं भगवद्धर्माः सन्तीति । यद्यपि

१०-४३-३२

श्रुत्यादिषु पूर्वसिद्धा भगवद्धर्मा सहस्रशः सन्तीत्यर्थः । ते चोक्ताश्चतुर्थे शिक्षापत्रे । 'प्रभोर्धर्माः श्रुतौ प्रोक्तास्तथा भागवतेपि च । अप्राकृताः स्वरूपैकनिष्ठा भिन्ना न रूपत' इत्यादिना द्रष्टव्याः । ननु 'क्षणं समावेश्य मन' इत्यस्यार्थकथने 'मानसे रूप' इत्युक्तौ कोभिप्राय इत्याकाङ्क्षायामाह साधनान्तरेत्यादिना । तदपि रूपमिति । भगवतः कृपयाविर्भूतं मानसरूपमित्यर्थः । इतीति । इति हेतोर्विशुद्धमित्युक्तमित्यर्थः । विशुद्धमित्यस्याभासे । व. ले. कामना सम्भवतीति । मनसोऽशुद्धत्वे कामना सम्भवतीति शेष इत्यर्थः । सु. ननु कामनायां को दोष इत्याशङ्कयामाह कामनायामित्यादिना । ज्ञानेपि सिद्धे इति । मनसो निष्कामत्वे सति ज्ञानमार्गेषु परां गतिं यातीति फले सिद्धे इत्यर्थः । येनान्यथासिद्धं स्यादिति । येन ज्ञानमार्गीयसाधनेन भगवद्धर्ममाहात्म्याभावः स्यादित्यर्थः । निर्हृत्येति लिङ्गशरीरं दग्ध्वा परां गतिं यातीति योज्यम् । लिङ्गशरीरस्य मरणमाह स्वाभिमानेत्यारभ्य तदित्यन्तेन मरणमुक्तमित्यर्थः । तस्य ज्वालनमाह ज्वालनमिवेति । यथा मृतस्य ज्वालनं करोति, तथा मूले निर्हृत्येति पदेन लिङ्गशरीरस्य ज्वालनमुक्तमित्यर्थः । दग्ध्वेति । दग्ध्वा परां गतिं यातीति योज्यमित्यर्थः । साधनान्तरमित्यर्थः । स्वरूपेणैव यातीति । ब्रह्ममयस्वरूपेणैव यातीत्यर्थः । तदेवोक्तं तत्रापीत्यादिना । ब्रह्ममय इत्यस्याभासार्थकथने । न सायुज्यार्थं जीवभावेन गमनमित्यस्यायमर्थः, यथा 'वैश्वानरं याति विहायसा गत' इति द्वितीयस्कन्धे क्रममुक्तौ सायुज्यार्थं जीवभावेन गमनमुक्तम्, तथाऽत्र गतौ जीवभावेन गमनं नेत्यर्थः । नन्वेवं ब्रह्ममयत्वे भेदाभावाद्भगवत्स्वरूपस्यापि स्फूर्तिर्न भविष्यतीत्याशङ्कयामाह तत्रापीत्यादिना । अर्कवर्ण इति । यथा अर्कस्य ध्याने 'ध्येयः सदा सवितृमण्डलमध्यवर्ती नारायणः सरसिजासनसन्निविष्टः । केयूरवान् मकरकुण्डलवान् किरीटी, हारी हिरण्मयवपुर्धृतशङ्खचक्र' इति साकारत्वमुक्तम् । 'त्वं पर्यटनर्क इव त्रिलोकीमंतश्चरो वायुरिवात्मसाक्षी' इत्यादिना सर्वस्यापि स्फूर्तिरुक्ता, तथा अस्यापि भगवद्धर्माणां स्फूर्तिर्भविष्यतीत्यर्थः । एवं श्लोकार्थमुक्त्वा 'ननु यदा' इत्यादिना पूर्वमाशङ्क्य भगवद्धर्माणामन्यथासिद्धिः यदुक्ता तत्परिहारमाह तस्मादित्यादिना ।

तस्मिन् भवन्तावित्यस्यार्थकथने तस्मिन् रूपे भावं विधत्तां युवयोः किं

१०-४३-३३

कृत्यमवशिष्टमिति सम्बन्धः । अत्र यशोदानन्दयोः फलोत्कर्षः 'अखिलात्महेता' वित्यादिविशेषणैर्यदुक्तः स कैसुतिकन्यायेन सु. यादृशं हि उपास्यमित्यादिनोक्तः । यादृशमिति । यादृशं रूपं उपास्यं चिन्त्यं ध्येयमिति । मूले तस्मिन्निति पदस्यार्थं आर्थिकः प्रतिभाति । तदर्थः पु. प्र. उपासीतेतीत्यादिनोक्तः । तत्र विधि-

प्राप्तमित्युक्त्या उपास्यरूपस्य मर्यादामार्गीया भक्तिरुक्तेति लक्ष्यते । सा भक्तिरेकादशे सप्तविंशत्याये 'प्रतिष्ठया सार्वभौमं सद्मना भुवनत्रयम्, पूजादिना ब्रह्मलोकं त्रिभिर्मत्-साम्यतामिया'दित्यत्रोक्ता । लौकिक्याः चिन्तायाः विषयमित्युक्त्या चिन्त्यरूपस्य कर्म-मार्गीयत्वमुक्तम् । तत्र यथा लौकिक्या चिन्तयानिवृत्त्यर्थं अदित्यादिचिन्तनं कृतम्, तदुक्तं अष्टमस्कन्धस्य सप्तदशाध्याये 'चिन्तयन्त्येकया बुद्ध्या महापुरुषमीश्वर'मिति योगशास्त्र इत्युक्त्या योगमार्गीयध्यानविषयरूपमुक्तमिति लक्ष्यते । तदेवोक्तं कपिलवाक्ये 'संचिन्तये-द्भगवत्श्वरणारविन्द'मित्यादिना । सु० तादृश एव भवतीति । तदर्थः ह० दी० 'यो यच्छ्रद्धः स एव स' इत्यादिनोक्तो द्रष्टव्यः । पु. प्र. नन्वेवमुपासकादीनां फलप्राप्तिरुक्ता, तत्र यशोदानन्दयोः फलप्राप्तौ को विशेष इत्याशङ्कयामाह अवान्तरभेदेति । यशोदा-नन्दयोः साक्षात्पुरुषोत्तमात्मकताफलप्राप्तिरन्येषां तु विभूतिरूपताफलप्राप्तिरित्यवान्तर-भेद इत्यर्थः । तदेवोक्तं ह. दी. उपासकेत्यादिना । इति फलमिति । भवांश्च सर्वफलरूप इति सुबोधिन्युक्तस्यार्थो ज्ञेयः । सु. अतइति । अतः सर्वस्य नावशिष्यते इति वक्तुं हेतुत्वमाहेति योज्यम् । तथा च उपासकादीनां भगवत्प्रत्युक्त्या नावशिष्यत इति वक्तुं सर्वस्य हितकर्तृत्वमाहेत्यर्थः । हितकर्तृत्वं तु अखिलात्महेतावित्यस्यार्थः । अखिलाना-मात्मा हेतुश्चेति तत्पुरुषकर्मधारयसमासेनोक्तः । तस्य सिद्धार्थमाह सर्वस्यात्मा इत्या-दिना । एतत्सर्वस्याप्यर्थः ह. दी० सर्वमस्यान्नमित्यस्य व्याख्याने सिंहावलोकने-नोक्तो द्रष्टव्यः । सु. फलं सिध्यतीति । उपासकादीनामुक्तरतीत्या भगवत्प्राप्तिरूपं फलं सिध्यतीत्यर्थः । विकृतेपीति । अत्रायमर्थः । यथा उपासकादीनां भगवानात्मा हेतुश्चेति अखिलात्महेताविति पदस्य समासेनोक्तः, तथात्रापि विराट्कारणरूपाणां ब्रह्मादीनां हेतु-रात्मैति पदव्यत्यासेनोक्त इति ज्ञेयः । विकृतेपदस्यार्थः पु. प्र. फलमिति । विकृते इति पदेनोक्तविराट्ब्रह्मादीनामात्माहेतुश्चेति भगवान् फलमित्यर्थो ज्ञेयः । तस्मिन् भवन्ता-वित्यत्र । ह. दी० । पूर्वमिति । 'युवां श्लाघ्यतमा'विति श्लोके नारायणपदस्य पुरुषो-त्तमत्वं पूर्वमुक्तमित्यर्थः । लोकस्येत्यस्याभासे । नन्वित्यादेरयमर्थः । सर्वेषां भक्तानां फलसिद्धिर्भवतु नाम, तेनास्माकं का फलसिद्धिर्जाता । ननु युष्माकं कथं न फलसिद्धि-रित्याशङ्क्याह भिन्नत्वादिति । अस्माकं तु भगवता त्यक्तत्वाद्भक्तिमार्गीयभक्ताद्भिन्नत्वा-दित्यर्थः । भक्तिमार्गीयभक्ताद्भिन्नत्वं तु विरहेण श्रीनन्देनाशङ्कितमिति ज्ञेयम्, तत्परि-हारस्तु सु. लोकस्येति प्रमाणवाक्येन कृतः । तथा च । यूयं तु दासानां मध्ये मुख्यदासाः तदेवोक्तं नितरां भावं विधत्तामिति । अतो न भिन्नत्वशङ्केति भावः । व. ले. लोकस्ये-त्यस्याभासे । सर्वविलक्षणानामिति । अत्रायमर्थः । सेवां कारयित्वा सर्वेषामुद्धारार्थ-माविर्भूतो भगवानस्माकं त्वधुना त्यक्तत्वान्न सेवा भवतीति श्रीनन्देन विलक्षणत्वमाशङ्कि-

तम् । वस्तुतस्तु भगवता विप्रयोगफलसिद्धयर्थं दूरे स्थितिः कृता, तेन नन्दस्य सर्वाधिक्यं ज्ञेयम् । रसत्वव्यावृत्तिरन्वित्यस्यार्थकथने पु. प्र. रसत्वस्य विषये समे एव सिद्धे इति योज्यम् । तत्र रसत्वस्येति 'मन्ये कृष्णं च रामं च प्राप्ताविह सुरोत्तमा' विति नन्दवाक्येन 'ततो नो जायते शङ्का ब्रजनाथ तवात्मजे' इति गोपवाक्येन च देवत्वभावलक्षणरसत्वस्य विषये भगवति गोपानां नन्दस्य च देवत्वबुद्धेः समे एव सिद्धेः इत्यर्थः । तत्र नन्दस्य विशेषमाह प्रकृते इत्यादिना । देवत्वस्यासमत्वात् प्रतीतत्वेनेति । नन्दस्य तु पुत्रभाव-सहितदेवत्वस्यासमत्वात् प्रतीतत्वेनेत्यर्थः । तद्भावेति । नन्दस्य तु भगवति केवलदेव-त्वाभाव इत्यर्थः । तद्व्यावृत्तिरिति । नन्दस्य रसत्वव्यावृत्तिरित्यर्थः । व. ले. रसभाव-योर्विभेदमाह चर्वणायामित्यादिना । चर्वणायामिति । अन्नादिचर्वणायामित्यर्थः । तथा च संयोगकाले गोवर्धनोद्धरणादिना नन्दादीनां माहात्म्यज्ञानं स तु आस्वाद्यो रसः सर्वदा तथाविध इति । संयोगविप्रयोगकाले पुत्रत्वबुद्धिर्भाव इत्यर्थः । ननु पुत्रे भावपदस्य कथं संभव इत्याशङ्कायां प्रमाणमाह रतिर्देवादीत्यादिना । अत्र आदिशब्देन मुनिगुरुनृप-पुत्रादयो गृहीताः । तत्र 'ऋषयो मनवो देवा मनुपुत्रा महौजसः कलाः सर्वे हरेरेव सप्र-जापतयस्तथा' इतिप्रथमस्कंधतृतीयाध्यायवाक्ये एतेषां भगवत्कलात्वोक्त्या यथा तत्र मनु-ष्यत्वप्रतीतिर्न कर्तव्येत्युक्तम्, 'एवं साक्षाद्भगवति ज्ञानदीपप्रदे गुरौ मर्त्यासद्धीः श्रुतं तस्य सर्वं कुञ्जरशौचव'दिति वाक्याद्गुरुष्वपि मनुष्यबुद्धिर्न कर्तव्या, तथा पुत्रान्नो नरकात् त्रायते इति निरुक्त्या नरकात् त्राणात् ससुत्रेपि सद्बुद्धिः कर्तव्येति भावः । तदा पुरुषोत्तम-रूपे पुत्रे भावकर्त्रोर्युवयोः कृत्यं किं वावशिष्टमिति ज्ञेयम् । इत्युक्तेरिति । मुन्यादि-विषये रतिभाव इत्युक्तेरित्यर्थः । नासम्भव इति । अतः पुत्रे भावपदस्य नासम्भव इति भावः । ह. दी. । दर्शनादिनेति ह्यादीनां दर्शने रसो भवतीति दृष्टान्त उक्तः । तस्य दार्ष्टान्तस्तु गोपादीनां गोवर्धनोद्धरणादिचरित्रं दृष्ट्वा देवोत्तम इति व्यभिचारिभाव-लक्षणो रसो भवतीति भावः । परोक्षेपीति । अधुना परोक्षेपीत्यर्थः । पूर्वस्थितेति । संयो-गावस्थायां स्थितभावादधुना तापात्मकाऽधिकभावदर्शनात्स्थायिभाव एवेति भावः । तथा च तत्रेति । भगवतीत्यर्थः । अनुमानाभ्यामिति । अनुमानं तु गोवर्धनोद्धरणादि-चरित्रदर्शनेनायं देवोत्तम इति नन्दस्य या बुद्धिः सा दूरे इत्यर्थः । अन्यवाक्यैरिति । गर्गादिवाक्यैरित्यर्थः । नान्येति । न देवादिज्ञानं रसरूपाकृतिरित्यर्थः ।

आगमिष्यतीत्यत्र । पु. प्र. लौकिकभाषात्वादिति । केषाञ्चिन्मते लौकिक-

१०-४३-३४

भाषात्वादित्यर्थः । सु. शास्त्रार्थत इति । 'अन्तर्हृदि स भूताना'मित्यादि

अग्रे वक्ष्यमाणशास्त्रार्थत इत्यर्थः । सिद्धान्तपक्षस्तु भगवद्वाक्येत्यार-
भ्याच्चगम्यत इत्यन्तेन श्रीमदाचार्यचरणैरुक्तो ज्ञेयः । तत्र भगवद्वाक्यानुरोधेनेति ।

भावः । सु० आर्थिकेति । भगवद्वाक्यानुरोधेनेत्यादिनेक्त आर्थिक इत्यर्थः । येन कारेणेति । गुप्ततया गमनप्रकारेणेत्यर्थः । पु. प्र. यथा न जानन्ती । प्रत्यक्षतया मथुरातः आगत इति न जानन्तीत्यर्थः । तथेति । तथा गुप्ततया गमने हेतुमाहेत्यर्थः । एतद्भावाकथनेनेति । गुप्ततया गमनभावकथनेनेत्यर्थः । तेष्विति । नन्द्यादवादिषु इत्यर्थः । सु. एवमागमने चेति । गुप्ततयागमने चेत्यर्थः । तथेति । गुप्ततया समागमिष्यतीति भावः । एवमुच्यते इति । 'आगमिष्यत्यदीर्घेण कालेने'त्युच्यते इत्यर्थः ।

हृत्वेत्यत्र । सु. व्याजेनैवेति । नन्वेवं भगवान् सत्यं करोतीति सत्यं तथापि कंसं व्याजेन कथं मारितवान्, कथं वा गोपिकासु 'आयास्ये' इत्युक्त्वा १०-४३-३५ नागतवानित्याशङ्कापरिहाराय श्रीमदाचार्यचरणैः कंसो व्याजेनेत्यारभ्य नान्यथेत्यन्तेनार्थिकोऽर्थ उक्तः । तत्र व्याजेनेति मञ्चात्यातनक्रीडया मारणीयो न तु मम पित्रोः पाशान्मोचनं कुरु, नो चेत्त्वां मारयिष्यामीति पूर्वं ज्ञापयित्वा क्षात्रधर्मे स्थित्वा मारणीयः । ननु सामर्थ्ये विद्यमानेपि व्याजेन मारणे कोऽभिप्राय इत्याशङ्कापरिहारायोक्तं मूलश्लोके 'प्रतीपं सर्वसात्वता'मिति । तथा ज्ञापने कृते वसुदेवादीन् पूर्वमेव हन्यात्, अतो युक्तमुक्तं व्याजेनैव मारणीय इति । ननु 'आयास्य इति दौत्यकै'रिति गोपिकाः प्रति परोक्षवादकथने कोभिप्राय इत्याशङ्क्याह तावत्पर्यन्तं वदतीत्यादि । कंसमारणपर्यन्तं वदतीत्यर्थः । तथा च गोपिकाः प्रति परोक्षकथाकथनाभावे गोपिकास्तु 'निवारयामः समुपेत्य माधवम्, किन्नोऽकरिष्यन् कुलवृद्धवान्धवा' इति बन्धं कुर्युस्तदा कंसस्य शीघ्रं वधो न भविष्यतीति परोक्षवादेन कथनमुक्तमित्यर्थः । समागमनकथेति । 'आयास्य इति दौत्यकै'रिति समागमनकथेत्यर्थः । शास्त्रार्थत्वेनेति । 'भवतीनां वियोगो मे न ही'त्यादिशास्त्रार्थत्वेनेत्यर्थः । पु. प्र. न स्यादिति । अक्लिष्टकर्मा न स्यादित्यर्थः । व. ले. प्रातिकूल्यकरणे इति । भगवतः प्रातिकूल्यकरणे इत्यर्थः । सु. एवं पूर्वमन्यथाकृतं तथा नाधुना कर्तव्यमित्यत्र ज्ञापकमाह तत्रेत्यादिना । तत्राप्यनुरोधाद् युष्मात् प्रत्यागत्य यदाह भगवान् तत्सत्यमेव करोतीति पूर्वणैवान्वयः कर्तव्यः । फलरूप इति । स्वयं फलरूपः सर्वेषां च फलरूप इत्यर्थः । सर्वनिरपेक्ष इति । गोपिकासु नन्दादिषु च निरपेक्ष इत्यर्थः । अनेनेति । सर्वनिरपेक्षत्वेनेत्यर्थः । ननु गोपिकासु पूर्वं हेतुवादकथने अत्राकथने च कोभिप्राय इत्याशङ्कायामाह हेतुवाद इत्यादिना । हेतुवाद इति किञ्चित् कार्यं हेतुकृत्यं तथाकथनं हेतुवादकथनमित्यर्थः । तथा च पूर्वं कापट्येन कंसवधलक्षणं कार्यं स्थितम्, अधुना हेतुवादे प्रयोजनाभाव इत्यर्थः । उक्त इति । सत्यं करोतीति उक्त इत्यर्थः ।

मा खिद्यतमित्यस्याभासे । न दृश्यत इति । नन्दस्य दर्शनं दत्त्वा तिरोहितो जात

व्यापारस्येति । अब्ध्यापारसहितस्य मुख्यप्राणस्यैव जीवने निमित्तता कृतेत्यर्थः । तर्हि पोषकत्वादपां मुख्यव्यापारत्वमायास्यतीत्याशङ्कयामाह । व्यापारस्त्वित्यादिना । तदपेक्षयापीति । जलापेक्षयापीत्यर्थः । सु. प्रतीत्यर्थमिति । योगिनां हृदि प्रतीत्यर्थमित्यर्थः । तदेवोक्तं 'केचित् स्वदेहान्तर्हृदयावकाशे प्रादेशमात्रं पुरुषं वसन्त'मिति । विशेष इति । मूले अन्तर्हृदीति विशेष उक्त इत्यर्थः । आसन्य इति । आसन्यो मुख्यप्राण इत्यर्थः । नन्वेवं भूरुहाणां वह्न्यात्मकतोक्ता, तथा घटादयोपि भूरुहास्तत्र को विशेष इत्याशङ्कयामाह । भूरुहत्वेत्यादिना । अन्यदपि विशेषमाह उत्पत्तावपीत्यादिना । स्वसमानानिति । पृथ्वीसमानानंशान्न भूरुहा गृह्णन्तीत्यर्थः । ननु भूरुहे वह्निजलयोरेकत्र स्थितौ जलेन वह्नेः कथं न नाशस्तत्र किं व्यवधानमित्याशङ्कयायां उभयोरित्यादिना । सूक्ष्मा इति । वृक्षे पृथिव्यवयवाः सूक्ष्मा इत्यर्थः । तत्र किं मानमित्याशङ्कयामाह । उभयोरिति । वह्निजलयोरित्यर्थः । यावद्भस्मेति । यावन्मात्रं भस्म तावन्मात्राः पृथ्व्यंशा भूरुहे इत्यर्थः । भूयानंशस्तेजस एवेति । भूरुहे भूयानंशस्तेजस एवेत्यर्थः । एवं दृष्टान्ते पृथिव्यादीनां तारतम्येन स्थितिरुक्ता, तथा दार्ढ्यन्तेपि भूतानां देहे जलादीनां स्थितिमाह जलस्थानीय इत्यादिना । जीवेति । जीवः सच्चिदात्मकः, अतः पृथिव्यंशस्थानीयो जीव इत्युक्त इत्यर्थः । तत्र तेज-आत्मकः तेजोरूपः भूयानंशो भगवान् किं करोतीत्याशङ्कयामाह । सर्वत्रेत्यादिना । चेतनेष्विति । जीवासन्यादिष्वित्यर्थः । मा खिद्यत इत्यत्र । ह. टी. उत्पत्तिस्थितिप्रलयरूपाणां क्रियाणामिति । अन्नप्राणयोरुत्पत्तिक्रियावत्त्वम् । एवं विज्ञानस्यापि प्रलयक्रियावत्त्वं, चतुर्विधप्रलयकथने 'नित्यो नैमित्तिकश्चापि तथा प्राकृतिको लयः । आत्यन्तिकश्चे'ति द्वादशस्कन्धे चोक्तो ज्ञेयः ।

न मातेत्यत्र । पु. प्र. तथा चेति । परः परस्य संबन्धी च भगवतो नेत्यर्थः ।

१०-४३-३८ सु. पूर्ववदिति । यथा मायादयो भगवतो नेत्येवकारेण निर्धारितं तथा देहादयोपि नेत्येवकारेण पूर्ववन् निर्धारितमित्यर्थः ।

न चास्येत्यत्र । पु. प्र. धर्मेति । धर्मात्मकक्रीडेत्यर्थः । भवनमिति । देवतिर्यगादिरूपेण भवनमित्यर्थः । सु. नोद्देश्यमिति । क्रीडातिरिक्तं न किञ्चिदुद्देश्यमित्यर्थः । स्वयमेवेति । भगवतो क्रीडाभावः साधूनां परित्राणाय

स्वयमेव समर्थो भवतीत्यर्थः । तत्र दृष्टान्तावाह यथेत्यादिना ।

सत्त्वमित्यस्याभासे पु. प्र. समाधानमिति क्रीडार्थप्रादुर्भाव इति समाधानमित्यर्थः ।

१०-४३-४० तादृशस्येति । अक्रियस्य अजस्य । गुणैः सर्गादिलीलेत्यर्थः ।

इयमपीति । जन्मादिलीलेत्यर्थः । सु. तेषामिति । गुणानां लीलार्थतोपि विशेषप्रयोजनमाहेत्यर्थः । बल्लभानां लेखे । मतान्तरे त्वित्यारभ्य नित्या

एवेत्यन्तस्य एवमन्वयः कर्तव्यः अविद्यमानधर्मस्वीकारासंभवाद्भगवति प्राकृतगुणनिषेधे कृते सति मुख्यमते भगवति क्रीडार्थं पुत्रत्वादिधर्मः स्वीकृत इति तन्निषेधो न युक्त इति किन्तु इत्यारभ्य नित्या एवेत्यन्तोक्ता धर्मा मुख्यमते मन्तव्या इति योज्यम्, तर्हि 'न माते'त्यादि किमर्थमुक्तमित्याशङ्क्याह तेष्वित्यादिना । मूले अज इत्यस्यार्थकथने यथेति पदस्य यथा स्वयमजः स्वरूपतो न जायते तथा तैः सृजत्यवति हन्तीति पूर्वोपान्वयः कर्तव्यः । स्वरूपतो न जायते इति । मतान्तरे शुद्धः स्वरूपः कार्यरूपेण न जायत इत्यर्थः । कार्यरूपेण जाते को दोष इत्याशङ्क्याह अन्यथेत्यादिना । कार्यरूपेणेति । प्रपञ्च-कार्यरूपेणेत्यर्थः । आवश्यकमिति । जननमावश्यकमित्यर्थः । ततो नाजत्वं स्यादिति भावः ।

यथा भ्रमरिकेत्यस्याभासे । आत्मसृष्ट्यभाव इति मतान्तरे शुद्धात्मसृष्ट्यभावे इत्यर्थः । गुणैरेव सर्गे इति गुणैरेव सर्गे सतीत्यर्थः । तथा च भगवतः १०-४३-४१ सर्गादिषु या लीला सा गुणैरेव लीला न स्वरूपत इत्यर्थः । विषय इति ।

भ्रमणकर्तुः पुरुषस्यान्यथाबुद्धिर्'भ्राम्यतीव महीयत' इत्यर्थः । कर्तरीति । अहङ्कारस्य भ्रम-स्तत्रात्मा कर्तैवाहंघियास्मृत इति जीवात्मनि भ्रमो यदुक्तः तद्दार्ष्टान्ते असामञ्जस्यं स्यादित्यर्थः । प्रासङ्गिकत्वेनेति । प्रसङ्गाजीवपरत्वेन व्याख्यानयोजनं तदसङ्गतमित्यर्थः । पु. प्र. । मतान्तरीयव्याख्याने इति । प्रासङ्गिकत्वेन जीवपरत्वमतान्तरीयव्याख्यानं तस्मिन् अस्वरसमित्यर्थः । आत्मसृष्ट्यभावपक्षे इति । सु. यथा स्वयमजइत्यारभ्य सर्गे इत्यन्तेन मतान्तरे आत्मसृष्ट्यभावपक्षेण गुणैः सृष्ट्युक्त्या यद् भगवति जननदोषः परि-हृतः, तन्मतान्तरीयपक्षं सिद्धान्ते भगवानित्यादिना परिहरन्तीत्यर्थः । गुणक्रियेति । प्राकृतगुणक्रियाविशिष्टनिषेध एवेत्यर्थः । न तादृश्रूपतेति । अप्राकृतनित्यस्वरूपगुणक्रिया-रूपताया निषेधो नेत्यर्थः । यद्येवमिति । यदि नित्यस्वरूपगुणक्रियारूपोस्तीत्यर्थः । सु. क्रमेणेति । बाल्यपौगण्डादिलीलासहितः सर्वदैव वर्तते परं भगवदिच्छया देशकालपरि-च्छेदेन पुरुषाणां दृष्ट्या क्रमेण गृहीतो भवतीत्यर्थः । ननु केषांचिद् दृष्ट्या प्राकृतरूपो गृहीतो भवति, केषांचिदप्राकृतरूपो गृहीतो भवतीत्यत्र को हेतुरित्यत्राह तत्रेत्यादिना । स्वधर्म-मिति । स्वस्य प्राकृतधर्मं तत्र भगवति योजयतीत्यर्थः । प्राकृतेति । अस्मदादिदृष्टिः प्राकृतेति सर्वलीलासहितं रूपं न पश्यति, भगवदनुग्रहेण तु दिव्यचक्षुषा पश्यति तदेवोक्तं भगवद्गीतायां 'दिव्यं ददामि ते चक्षुः पश्य मे योगमैश्वर'मिति । तत्र तत्रेति । गोकुलमथुरादिदेश इत्यर्थः । तथा तथेति । बाल्यपौगण्डादिरूपेण कल्पयतीत्यर्थः । पु. प्र. तत्तद्देशेति । गोकुलादिदेशकालविशिष्टरूपेण कल्पयतीत्यर्थः । स्वधर्मक्रम इति । स्वधर्मक्रमो देशकालादिपरिच्छिन्नजीवधर्मरूपप्राकृतक्रम इत्यर्थः । देशादीति । अस्मिन् देशे भगवानस्ति, अस्मिन् देशे नास्तीति देशादिवैशिष्ट्यरूपा धर्मा भगवति न युक्ता

इत्यर्थः । द्वितीयदृष्टान्ते । सु. चित्ते कर्तरीति । चित्तस्य अहङ्कारप्रेरकत्वेन कर्तृत्वे सतीत्यर्थः । आत्मेति । जीवात्मा कर्तृवद् दृष्ट इत्यर्थः । कथं कर्तृत्वं तत्राह तदध्यासादिति । अहङ्काराध्यासादित्यर्थः । स्वसंबन्धारोपादिति । भगवति नन्दादिभावितपुत्रत्वादिसंबन्धारोपादित्यर्थः । तथा च दृष्टान्ते यथा अहङ्कारस्य कर्तृत्वं जीवात्मनि प्रतीयते तथा दार्ष्टान्ते नन्दादिभावितपुत्रादिभावा भगवति प्रतीयन्त इत्यर्थः । अतो 'न माता न पिता तस्ये'त्यादि सुष्ठूक्तम् । पु. प्र. प्रतीतमिति । वास्तवं स्वरूपं प्रतीतमित्यर्थः । पूर्वदृष्टान्तेनेति । भगवानित्यादिना पूर्वदृष्टान्तेन प्रतीतिव्युत्पत्तिरुक्तेत्यर्थः । द्वितीयेनेति । द्वितीयदृष्टान्तेन व्युत्पत्तिः स्फुटैवोक्तेत्यर्थः । सु. तत्पदार्थेण्विति । नन्दादिष्वित्यर्थः । ननु पूर्णो व्यापकः परिच्छिन्नदृष्ट्या केन प्रकारेण परिच्छिन्नो दृश्यते इत्याकाङ्क्षायां दृष्टान्तमाह । सूर्यवदित्यादिना । सम्बद्ध इति । यथा सूर्यः सर्वसंबद्धः परं नानादेशस्थानां जनानां परिच्छिन्नदृष्ट्या समीपस्थवृक्षोपरि दृश्यते तथा नन्दादीनां पूर्णो व्यापको भगवान् परिच्छिन्नदृष्ट्या पुत्रादिरूपेण दृश्यते । स्वधर्मारोपेणेति । स्वस्य प्राकृतधर्मारोपेणेत्यर्थः । तथा मन्येत इति पूर्णव्यापके भगवति प्राकृतपुत्रत्वं मन्येत इत्यर्थः । पु. प्र. । कथं धर्मभ्रमो भवेदिति नन्दादीनां स्वप्राकृतधर्मः भगवति कथं भवेदित्यर्थः । तथेतीति । वस्तुतो दृश्यतेपि नेत्यर्थः । तर्हीति । यदि दृश्यतेपि न, तर्हि यथा शुक्तिकाया दर्शनाभावे रजतदर्शनभ्रमाभावो भवति तथा ब्रह्मणि दृश्यत्वाभावे नन्दादीनां सुतरां धर्मभ्रमायोगो भविष्यतीत्यर्थः । पूर्वप्रतीतिरिति । तत्र तत्र परिदृश्यमानमित्यादिना या पूर्वोक्ता प्रतीतिः तस्यापि विरोधो भविष्यतीत्यर्थः । सु. अत इति । अदृश्ये भ्रमाभाव इति या शङ्का तत्परिहारार्थहेतोरित्यर्थः । तर्हि दृश्यमानं स्वरूपं कीदृशमित्यत आह पूर्ण एव परमानन्द इति । तर्हि तादृशं स्वरूपं सर्वत्र कथं न प्रतीयते कथं वा प्राकृतं मन्यते इत्याशङ्कामाह । परिच्छेदकदृष्ट्येति । रूपं तु यादृशमुक्तं, तादृशमेव वर्तते, परं तदिच्छया क्वचिदुपलभ्यते क्वचिन्नेति । नन्वेवंविधेच्छा किमर्थं कृतेत्याशङ्का 'अन्यथा विचित्रा लीला न भवेदिति' तेन परिहरणीया । यथा दामोदरलीलायां प्राकृतदृष्ट्या यशोदया बन्धनं कृतम्, परं क्षुण्त्वान्न जातं तदुक्तं तत्रैव, 'न चान्तर्न बहिर्यस्य न पूर्वं नापि चापरम्, पूर्वापरं बहिःश्वान्तर्जगतो यो जगच्च यः, तं मत्वात्मजमव्यक्तं मर्त्यलिङ्गमधोक्षजं, गोपिकोलूखले दाम्ना बन्ध प्राकृतं यथे'ति इच्छाप्यत्र सर्वे मां पश्यन्तु इति श्रुत्युक्ता सामान्या ज्ञेया । तेन सर्वेषां यथाधिकारं दर्शनं, अन्यथा सर्वेषां मुक्तिः स्यात्, अतो सुष्ठूक्तं परिच्छेदकदृष्ट्या तदिच्छया क्वचिदुपलभ्यते क्वचिन्नेति । तदेवोक्तं पु. प्र. न भ्रमायोग इति नन्दादीनां न भ्रमाभाव इत्यर्थः । तदेव सुबोधिन्यां विवृतं यथेदानीमित्यादिना ।

युवयोरित्यत्र । पु. प्र. । ब्रह्मवादेत्यस्यायमर्थः । उपनिषदि स आत्मानं स्वय-

१०-४३-४२

मकुस्तेत्युपक्रमेण यो ब्रह्मवाद उक्तः, तदनुसारेण श्रीमदाचार्यचरणैः

सुबोधिन्यां सर्वात्मा स्वयं आधिदैविकप्रकारेण वेत्युक्तमिति ज्ञेयम् ।

पु. प्र. साधारणेयं श्रुतिरिति । को ह्येवान्यादिति श्रुतिः साधारणा ज्ञेया । नन्वेवं ब्रह्मवादनिरूपणेन सर्वेषां भगवान् पुत्रादिरूपो भवतु नाम, परं **सुबोधिन्यां** द्वितीयपक्षे पुत्रादीनामाधिदैविकरूपो भगवान् कथं ज्ञेय इत्याशङ्कयामाह **स्थितिरित्यादिना** । श्रुत्युक्तानन्दस्य सर्वेषां हृदये स्थितिश्रावणेन द्वितीयस्याधिदैविकप्रकारस्यापि सङ्ग्रहो जात इति ज्ञेयः । **सु.** ननु सर्वेषां पिता कथमित्याशङ्क्याह । **सङ्घातस्तु** बीजमिति । सर्वेषां सङ्घातरूपो भगवानित्युक्तमतः पितृसङ्घातरूपेण बीजरूपतोक्ता, अतः सर्वेषां पितृरूपोपि भवतीत्यर्थः । **माता योनिरिति** । तथा मातृसङ्घातरूपेण मातृरूपोपि भगवानित्यर्थः ।

दृष्टं श्रुतमित्यत्र । तथात्वमिति । आत्मजादित्वमित्यर्थः । **पु. प्र. वेदेनेति** । 'पुरुष

१०-४३-४३

एवेदं सर्वं यद्भूतं यच्च भव्य'मित्यादिवेदेन बोधयतीत्यर्थः । **सु. न**

मन्तव्यमिति । परिच्छिन्नपुत्रत्वं न मन्तव्यमित्यर्थः । तावदेव गृहीतमिति

परिच्छिन्नदृष्ट्या पुत्रत्वं पूर्वं तावदेव गृहीतं तन्न मन्तव्यमिति पूर्वेणान्वयः कर्तव्य इत्यर्थः । किन्तु मूले 'सर्वेषामात्मजो ह्यात्मे' त्यादिनोक्तं सर्वरूपत्वं मन्तव्यमिति भावः । अन्यथा बुद्धिरिति । पुत्रोऽस्माकमेव न सर्वेषामिति पूर्वं यान्यथानुद्धिर्न वक्तव्येत्यर्थः । **काल-परिच्छिन्नमिति** । भूतभविष्यद्वर्तमानकाले परिच्छिन्नं यद्वस्तु तद्भगवानेवेत्यर्थः । ननु तत्तत्काले भगवतः संभवे सति अस्मदादिवद्भगवत्यपि परिच्छिन्नदोषो भविष्यति इत्याशङ्कयामाहुः **अनेनेत्यादिना** विरुद्धसर्वधर्माश्रय इत्यपि गुडजिह्वा । वस्तुतस्तु भूतभविष्यद्वर्तमानकाले तद्गततद्वस्तुसहित सर्वदैव वर्तते इति विद्वन्मण्डने आविर्भावातिरोभावनिरूपणे श्रीमत्प्रभुचरणैर्विस्तृतोक्तं द्रष्टव्यम् । **परिच्छिन्नेपीति** । कालपरिच्छिन्नेपीत्यर्थः । **भेदवानिति** । स्थावरजङ्गमभेदवानित्यर्थः । **चतुर्थेति** । दृष्टं श्रुतमित्येकम् । भूतभवद्भविष्यदिति द्वितीयम् । स्थास्तुश्चरिष्णुरिति तृतीयम् । महदल्पकमिति चतुर्थम् । एवं चतुर्धा इत्यर्थः । **चतुर्मूर्तिरिति** । 'दृष्टं श्रुत'मित्यादिनोक्ता चतुर्मूर्तिः स्वयमेवेत्यर्थः । **केनाप्यंशेनेति** । दृष्टश्रुतादिकेनाप्यंशेनेत्यर्थः । **विभक्तमपीति** । ब्रह्मभावपक्षे अच्युतविभक्तमपि न भवतीत्यर्थः । **भिन्नमपीति** वक्ष्यमाणाधिदैविकप्रकारेणाच्युतभिन्नत्वेन प्रतीतमपि न भिन्नं भवतीत्यर्थः । ननु तर्ह्याधिदैवादिप्रकारेण भवनत्वकथने कोमिप्राय इत्याशङ्कयामाह **नन्दस्येत्यादिना** । **पु. प्र.** । उपदेशेति । प्रथमाधिकारत्वादुपदेशानन्तरं पश्चात् सर्वात्मत्वज्ञानं भविष्यतीति । उत्तमाधिकारिणां तु नोपदेशापेक्षा, तदुक्तं एकादशस्कन्धे 'सर्वभूतेषु यः पश्येद्भगवद्भावमात्मनः, भूतानि भगवत्यात्मन्येष भागवतोत्तम' इति । **सुबोधिन्यां भूत आधिदैविक** इत्यस्यार्थः **पु. प्र.** भूतेत्यादिना । तत्र **सर्व-**

मिति । दृष्टश्रुतादिसर्वमित्यर्थः । पूर्वमेवेति । सृष्टिभवनत्पूर्वं भगवदात्मकत्वेन स्वतःसिद्ध इत्यर्थः । आधिदैविकस्वरूपमाह स च देवेष्वित्यादिना । विद्यमानतया विद्यमानत्वादिति । सर्वदैव विद्यमानत्वादधुनापि विद्यमानतया देवेषु नियामकतया च यदक्षरं जातं तदाधिदैविकमुच्यते इति योज्यम् । आधिदैविक इति । अन्तर्यामिरूप आधिदैविक इत्यर्थः । नन्वेवं मूले परमार्थभूत इत्युक्तं तदर्थं आधिदैविकमात्रो भवति । तत्राध्यात्मिकाधिभूतस्वरूपम् 'कार्यकारणकर्तृत्वे हेतुः प्रकृतिरुच्यते । पुरुषः सुखदुःखानां भोक्तृत्वे हेतुरुच्यते' इति । ब्रह्मवादस्यार्थकथनाकथने कोभिप्राय इत्याकाङ्क्षायामाहुः । एतस्येत्यादिना । एतस्येति । आधिदैविकप्रकारस्येत्यर्थः । इतरापेक्षयेति । अध्यात्माधिभूतापेक्षयेत्यर्थः । नन्वेवं तर्ह्याध्यात्मिकरूपस्यार्थत्वमपि कथमित्याशङ्कयामाह । घृतद्रवत्ववदुत्पन्न इति । यथा नवनीते घृतमुत्पद्यमानं प्रसृतं भवति तथाधिदैविके भगवत्युत्पद्यमानो जीवरूप आध्यात्मिकोऽर्थः प्रसृतो भवतीत्यर्थः । आध्यात्मिकपदस्य निरुक्त्यर्थत्वमाह स चात्मनीत्यादिना । तदुक्तं गीतायां 'अक्षरं ब्रह्म परमं स्वभावोऽध्यात्ममुच्यते' इति । ननु भौतिकरूपोपि भगवान् भवतीति कथं तस्यानर्थत्वमित्याशङ्कयामाह भूतेष्वित्यादिना । आध्यात्मिकत्वेनेति । देहस्य जीवात्मकत्वेनाङ्गीकारादनर्थः । कस्यापि श्रुतेरिति । 'सर्वे वेदा यत्पदमामनन्ती'ति श्रुत्या आधिदैविकादिनिरूपिकाणां सर्वासां श्रुतीनामुपचरितार्थत्वम् । आधिभौतिकादिनिरूपिकाणां श्रुतीनां विरोधश्च न भवतीत्यर्थः । तदर्थमिति । श्रुतीनां निर्णयार्थम् । विचारारम्भ इति । अथातो ब्रह्मजिज्ञासेत्यादिना विचारारम्भ इत्यर्थः । नेतरेष्विति । जैमिन्यादिविचारितेषु सफलो न भवतीत्यर्थः । तदेवाह तत्रेत्यादिना । इदङ्कारेति । इन्द्रियाधिष्ठातृणां देवानामयमधिष्ठातेति इदङ्कारमात्रविरोधीत्यर्थः । अपकर्षेपीति । सर्वं खल्विदं ब्रह्मेति ब्रह्मवादात् परिछिन्नकथनेनाधिदैविकवादस्यापकर्षेपीत्यर्थः । ब्रह्मवादस्योत्कर्षमाह । सर्वस्येत्यारभ्य उत्कर्ष इत्यन्तेन । सत्यत्वेति । 'सत्यं चानृतं चे'ति श्रुतीनां सत्यत्वबोधिकानामित्यर्थः । आत्मत्वेति इदं सर्वमित्यादिः । आत्मत्वं ब्रह्मत्वबोधिकानां श्रुतीनामित्यर्थः । वादान्तरेभ्य इति । आधिदैविकादिवादान्तरेभ्यः सत्यं चानृतं चेत्यादिश्रुतीनां विरोधादित्यर्थः । उत्कर्ष इति । ब्रह्मवादोत्कर्षस्य इत्यर्थः । विचारितत्वाच्चेति । पूर्वमीमांसायां सङ्कर्षणकाण्डे जैमिनिनोपासनादिविचारे ब्रह्मवादोत्कर्षस्य विचारितत्वात् ब्रह्मवादस्योत्कर्ष इति योज्यम् । एवमाधिदैविकवादस्य किञ्चिदपकृष्टत्वं पूर्वमुक्त्वा ततोऽप्याध्यात्मिकरूपभेदवादस्यापकृष्टत्वं वक्तुमाह । भेदवादे चेत्यादिना । तासामिति । आध्यात्मिकवाद-निरूपिकाणां श्रुतीनामित्यर्थः । वास्तव्याङ्गीकारेणेति । वस्तुरूपो भगवान् तस्य सम्बन्धिनो जीवा इत्यङ्गीकारेणेत्यर्थः । सत्यश्रुतीति । सत्यं चानृतं चेति श्रुतेः जीवानां ब्रह्मात्मकत्वकथनेनाविरोधेपीत्यर्थः । अन्यासामिति इदं सर्वमित्यादीनां विरोधादि-

त्यर्थः । ननु भेदवादस्य कथमाध्यात्मिकत्वमित्याशङ्क्य भेदवाद एवाध्यात्मिकवाद इति अध्यात्मपदस्य निरुक्त्या अध्यात्मस्वरूपमाह भेदस्येत्यादिना । आत्मनीति परमात्मनि घृतद्रवत्ववदुत्पन्नस्य भेदरूपजीवस्याध्यात्मिकत्वमित्यर्थः । आरोपाच्चेति । आत्मनि जीवस्यारोपाच्चाध्यात्मिकत्वमिति योज्यम् । भौतिकवादस्यापकर्षमाह । मायावादेत्यादिना । प्रदर्शितानामिति । सत्यं चानृतं चेत्यादिब्रह्मवादे प्रदर्शितानां सर्वासामेव श्रुतीनां विरोधादित्यर्थः । एतमेवापकर्षमिति । मायावादाख्यभौतिकापकर्षमित्यर्थः । आधिदैविको य इति । पूर्वमीमांसासिद्धः प्रकृतिपुरुषात्मकः सर्वमूलभूतो य आधि-भौतिको वादः सोत्र मायावादे आधिदैविकानर्थरूपवाद इति योज्यम् । कथमस्य वाद-स्यानर्थरूपत्वमित्याशङ्क्याह मायाधीनकर्तृत्वस्येति । तदुक्तं तृतीयस्कन्धे कपिलोपाख्याने । मायिकदेहादिमत्त्वस्येति । विराड्देहस्य समष्टिरूपस्य मायिकदेहादिमत्त्वमित्यर्थः । तदवच्छिन्नस्येति । मायावच्छिन्नस्याङ्गीकारेणानुगत इति भौतिकानर्थरूप इति योज्यम् । तथा च यथा मूले परमार्थभूत इति पदस्यार्थकथनेन पूर्वमीमांसासिद्धवैदिकाधिदैविकवाद उक्तस्तस्यैवोत्कृष्टत्वं बोधयितुं प्रसङ्गादाध्यात्मिकाधिभौतिकवादावप्युक्तौ । तथात्रापि सुबोधिन्युक्ताधिदैविकइतिपदस्यार्थकथनेन साङ्ख्यीयमायावादस्याधिदैविकवाद उक्तः । स च पूर्वोक्तवादे य आधिभौतिको वाद उक्तः सोत्राधिदैविको ज्ञेयः । तथा च वैदिका-धिदैविकरूपः परमात्मा ज्ञेयः । आध्यात्मिको जीवरूप आधिभौतिकः प्रकृतिपुरुषरूपो ज्ञेयः । मायावादे तु स एवाधिदैविको ज्ञेयः, विराड् रूप आध्यात्मिकः । अस्मदादिदेह-रूपो भौतिकानर्थरूपो ज्ञेय इत्यर्थः । तर्हि मुक्तेरभावादिति । यथा देहात्मवादिना-मन्येषां न मुक्तिस्तथा नन्दस्यापि भगवति गोपत्वबुद्ध्या मुक्तिर्न भविष्यतीत्याशङ्क्याह मुक्तिरित्यादिना । ननु 'भक्तिः स्यात् परमा लोके ययाञ्जो दुर्गतिं तरे'दिति नन्दप्रार्थ-नया ब्रह्मणाऽ'स्त्वित्युक्त' इति ब्रह्मणो वाक्यात् परमभक्तिमतो नन्दस्य कथं प्रथमा-धिकार इत्याशङ्कायाः परिहारस्तु नन्दस्य भगवद्विरहरूपः शोकोस्ति, तन्निवृत्तिस्तु ज्ञानेन भवति तदर्थं नन्दस्य प्रथमाधिकारित्वम् । भक्तिमार्गे तु नन्दस्य सर्वोत्तमत्वं लोकवेद-प्रसिद्धमिति निर्गर्वः ।

एवं निशेत्त्यत्र । निमित्तवशादिति । उद्धवागमननिमित्तम् । दधिमथनादिनिमित्तं

वा । तदर्थं रात्रावेव उत्थानमित्यर्थः । निरूप्य दीपानिति । 'हरे-

१०-४३-४४

निवासात्मगुणै रमाक्रीडमभून्नुपै'तिवाक्यात् तासां सम्पत्तिरधिका

निरूपितेत्यर्थः । तेनात्र भगवतो नित्यस्थितिर्ज्ञापितेतिभावः । सूचितमिति । मङ्गलारात्रि-कामित्युपलक्षणम् । मङ्गलभोगो भगवतः शृङ्गारगालभोगराजभोगादिसर्वामपि सेवां नित्यमेव वैष्णवत्वाद्भजभक्ताः कुर्वन्तीति लक्ष्यते । अत एव तदनुसारेण श्रीमदाचार्यचरणा

अपि सेवां कुर्वन्तीति लक्ष्यत इत्यर्थः । **ख्यापनार्थमिति** । स्त्रीणां स्वधर्मख्यापनार्थमित्यर्थः । स्थित इति । भगवानत्र स्थित इति भक्त्या वा स्थानपूजनमित्यर्थः । **व. ले.** । प्रायश्चित्तापते इति । यज्ञादिकर्मणि प्रायश्चित्तापते अन्या दुग्ध्वा होतव्यमिति वैदिको दोहस्त्रिवारमित्यर्थः । **सु. सुखचरितेनेति** । दधिमथनसर्वाङ्गसौष्ठवमाभरणानामुत्तमत्त्वं च गोपिकानां सुखचरितेनोद्धवे तुष्यति सति ताभिः कृतमातिथ्यं निरूपितमित्यर्थः । यतः सुखमेवातिथ्यकरणं तज्जननेन तत्करणमिति भावः ।

ता दीपदीप्तैरित्यस्याभासे । स्वरूपस्थित्यैवेति । 'धारयन्त्यतिकृच्छ्रेण प्रायः

प्राणान् कथञ्चने'ति भगवत उक्त्या तासां गोपिकानां स्वरूपस्थित्यैव
१०-४३-४५ यद्यपि संतुष्टो भवत्युद्धव इत्यर्थः । नन्वेवं अप्राकृतस्वरूपवतीनां तैर्मणिभिः

किमर्थमधिका शोभोक्ता इत्याकाङ्क्षायामाह **भगवद्योग्यतेत्यादि** । 'मणिधरः क्वचिदागणयन् गा'इति युगलगीतोक्तमत्रेदं तत्त्वम् । यथैतासां वियोगे तासां स्वरूपात्मिकां मणिमालां भगवान् विभर्ति, तथैता अपि वियोगे भगवद्गतां भगवदात्मिकां मणिमालां विभ्रतीति तासां स्वरूपापेक्षयाप्यधिका कान्तिः, तेन भगवता सह संयोगे योग्यता निरूपितेत्यर्थः । **भगवद्गुणगानयोग्यतेति** । भगवन्मालायाः कीर्तिमत्त्वात्तद्धारणेन गुणगानेपि वा योग्यता निरूपितेत्यर्थः । **बल्लभानां ले. मूले** । रज्जुविकर्षदित्यस्यार्थः **सु.** रज्जुनां विकर्षयुक्तौ यौ भुजाविति समास उक्तः स व्याकरणे न भवतीति छान्दस इत्युक्तः । **सु.** ननु कङ्कणानां स्रक्त्वं कथमित्याशङ्कयामाहुः **स्थूल** इत्यादिना । तथा च । आभीरनागरीणां स्थूलकङ्कणपरिधानं लोकप्रसिद्धमतस्तानि स्रग्वच्छिथिलानि भवन्तीति भावः । द्वितीयेथे गोपिकानां भगवद्विरहात् क्षामत्वम्, अतः कङ्कणानां स्रक्त्वं बोधितमित्यर्थः । एवं गोपिकानां क्षामत्वेपि वस्तुसामर्थ्येन शोभातिशयानिवृत्तिश्चलन्नितम्बेत्यादिनोक्ता ज्ञेया । **व. ले. प्रथमपक्षे** इति । कुण्डले चेत्यन्ते प्रथमपक्षे इत्यर्थः । **मत्वर्थीयार्थकथनमिति** । एते धर्मा यासां सन्तीति मत्वर्थीयार्थकथनमित्यर्थः । **न तु बहुव्रीहिरिति** । एते धर्मा यासां ता इति कथनं नेत्यर्थः । तथा च चलन्नितम्बेत्यादिधर्मवत्यो गोपिका इत्यर्थः । सिद्धार्थमाह **चलदित्यारभ्य** प्रथमपक्षे इत्यन्तोक्तस्यैव सिद्धार्थो ज्ञेयः । **द्वितीये त्विति** । द्वितीयपक्षे हारेत्यन्तं मत्वर्थीयो ज्ञेयः । **कुण्डलयोरित्यर्थकथनमिति** । कुण्डलयोः पृथगर्थकथनमित्यर्थः । तदेवाह । **विग्रहस्त्वित्यादिना** । तथा च **सु.** चलन्नितम्ब इत्यारभ्य यासामित्यन्तं मत्वर्थीयः प्रथमपक्षे ज्ञेयः । द्वितीयपक्षे हारा इत्यन्तं मत्वर्थीयो ज्ञेयः । केवलकुण्डलयोरर्थमाह **कुण्डलयोर्वेत्यादिना** । **सामान्यतस्त्विति** । चलत्कुण्डले इति पूर्वोक्तार्थकथने चलत्कुण्डलयोर्या त्विट् सा कपोले यासां इति वार्थः । **ताभ्यां कृत्वा अरुणा** इति । कुण्डलकान्त्या अरुणानना इत्यर्थः । कपोलयोर्वा अरुणा इति । कपोलयोर्या अरुणा कान्तिस्तयाऽरुणानना इत्यर्थः ।

उद्गायतीनामित्यत्र । प्रशस्तान्यङ्गानि यासामिति अङ्गनापदस्य निरुक्तिः ।

अनङ्गस्य अङ्गं नयन्ति प्रापयन्तीति अङ्गना इति । तेन तासां अङ्गानां
१०-४३-४६ शोभातिशयस्य प्राशस्त्यमुक्तम् । ता यद्यरविदलोचनपरा न भवेयुस्तदैतासा-

मङ्गानां प्राशस्त्यं व्यर्थं स्यादिति भावः । **व. ले. । शतृप्रत्यय** इति. यद्यप्यत्र मूल-
श्लोके शतृप्रत्ययो नास्ति तथापि उद्गायतीति गृहीतविशेषणन्यायेन शतृप्रत्ययसूचिता या-
वद्वधिमन्थनप्रवृत्तिः तावदूर्ध्वताविशिष्टगानस्य वर्तमानतां शतृप्रत्ययो बोधयतीति ऊर्ध्वताया
अपि तावत्पर्यन्तं प्रवृत्तिरिति योज्यम् । **मानसीसेवा** त्विति । मानसीसेवा तु विप्रयोगे
अन्तरेव भगवदानन्दानुभवजनिकेत्यर्थः । तदेवोक्तं **ह. टी. तत्संबन्धेति** । वियोगे
विप्रयोगात्मकस्वरूपस्यान्तरेव सम्बन्धानुभव इत्यर्थः । **क्रियाभिश्चेति** । दधिमन्थनक्रिया-
भिश्चेत्यर्थः । **लीला अभिनयन्तीति** । दधिमन्थनसमये अङ्गचालनक्रियाभिर्नृत्यलीला-
भिनयं कुर्वन्तीत्यर्थः । **उभाभ्यामिति** । गानदधिमन्थनक्रियाभ्यामित्यर्थः । **यादृगेत-**
द्रूपमिति । भगवद्गुणानामपि गोपिकानां गवां च सापेक्षतारूपमित्यर्थः । **सर्वान्**
गुणगानकर्तृनिति । भगवदीयानित्यर्थः । **तन्महत्त्वमाहु**रिति । गोपिकानां गवां
च महत्त्वमाहुरित्यर्थः । ननु **सु. भगवानिव भगवद्गुणा** अपि **तत्सापेक्षा** इति ।
गोपिकानां गवां च सापेक्षा इति । तासां महत्त्वं सूचितमित्युक्तं तत्किमित्याशङ्कापरिहारा-
योक्तं भगवदीयानां गुणानामित्यादिना । तत्र **ह. टी. भगवदीयानां गुणानामित्या-**
रभ्य सर्वत्रगाने इत्यन्तस्यैवमन्वयः कर्तव्यः । तत्र सर्वत्र गाने अन्येषां **गुणगानकर्तृणा-**
मत्यनुगृहीतानां गोविन्ददासप्रभृतीनामित्यर्थः । **भगवदीयानां गुणानामिति** ।
भगवद्गुणानामित्यर्थः । **संबन्ध्यपि ध्वनिरिति** । भगवद्गुणगानसम्बन्ध्यपि ध्वनिरूपं
यद्वस्तु तद्गोपिकानामिति । स्वामिनीनां सम्बन्धिध्वनिरूपं यद्वस्तु कर्म तत्सापेक्षतेति
योज्यम् । **गवां चेति** । तथा गवां संबन्धि यद्वधिमन्थनरूपं च कर्म तदपि अन्येषां गान-
कर्तृणामपेक्षत इत्यर्थः । तदेव **व. ले. भगवदीयगुणानामित्यादिनोक्तं** द्रष्टव्यम् ।

भगवत्युदिते सूर्ये इत्यस्याभासे । एवमित्यादिग्रन्थस्यार्थोऽथवा एवं प्रति-

भाति । तत्र **तासां जिज्ञासापर्यन्तमिति** । गोपिका हि उद्धवस्य
१०-४३-४७ रथं दृष्ट्वा किं करिष्यतीति जिज्ञासा उत्पन्ना तावत्पर्यन्तं नन्दगृहे

भगवान्निलीय स्थित इत्यर्थः । अन्यथा भगवत्युदित इति नोक्तं स्यादित्यर्थः । नन्वत्र
रात्रौ तासां जिज्ञासापर्यन्तं निलीय भगवान् स्थित इत्युक्तम्, तद्दिने सूर्यस्य भगवत्त्वं
च उक्तं, उद्धवस्य प्रातःकृत्यं वाच्यार्थं नोक्तं, तत्र कोभिप्राय इत्याकाङ्क्षायामाह
वाच्यार्थं इत्यादिना । अत्र वाच्यार्था कथाऽनुपयुक्ताऽतः सा नोच्यत इति योज्यम् ।
प्रातःकृत्यमिति । अतो वाच्यार्थरूपं उद्धवस्य प्रातःकृत्यं नोक्तमित्यर्थः । एतासां तु

विप्रयोगे भगवान् परोक्षभजनं करोतीति 'मया परोक्षं भजता तिरोहित'मित्यादिनोक्तं फलप्रकरणे द्रष्टव्यम् । उद्धवस्य चेति । उद्धवस्य तद्दिने ब्रजरत्नानां दर्शनादिकं कारयिष्यतीति सूर्यस्य परमपुरुषार्थदायित्वं स्पष्टमित्यर्थः । नन्वत्र नन्दस्य द्वारि एवंविधा अनेकरथा आयान्ति, रथाग्रे रक्षका अपि बहवः सन्ति तानपृष्ट्वा कथमेतावती जिज्ञासां कृतवत्य इत्याशङ्क्याह । मुख्यतया इति । अत्र गोपानां गृहे स्त्रीणां प्राधान्यं लोकप्रसिद्धम् । अतः स्त्रीत्वात् कौतुकस्वभावेन रथस्य जिज्ञासां कृतवत्यः । अत एवोक्तम् । किं बहुना, सर्वे वृत्तान्तानभिज्ञा इति । अन्यथा कुलाङ्गनानामेतावती जिज्ञासा किमर्थं कर्तव्येत्यर्थः । पृष्टवत्यश्चेति । गोपिकाः परस्परं पृष्टवत्य इत्यर्थः । एवं बहुविधा जिज्ञासाः कृता इति भावः ।

अक्रूर आगत इत्यत्र । बाधकज्ञानादिति । गोपिकानां बाधकज्ञानाद् वेति सम्भावना इत्यर्थः । ननु युष्माकं श्रीकृष्णः कथं फलात्मको जात इत्याशङ्क्याह । कमललोचन इति । दीनानुकम्पीत्यर्थः । फलसाधन इति । अतः फलसाधनरूपः स्वयमेव जात इत्यर्थः । ऐहिकफलरूपो वेति । कोटिकन्दर्प-सुन्दर इति ऐहिकफलरूप इत्यर्थः ।

किं साधयिष्यतीत्यत्र । स्वार्थमिति । कंसप्रसन्नतारूपं स्वार्थमित्यर्थः । जनैराक्रुष्ट इति । अरे यथा कंसो मृतस्तथा ब्रजवासिनां दुःखदोयं भगवद्वियोगकर्ताऽक्रूरः कदा मरिष्यतीति जनैराक्रुष्ट इत्यर्थः । असमर्थ इति ।

पूर्वं तु पितृव्योप्यधुना सेवकोऽतः कृष्णमत्र प्रेषयितुमसमर्थः । निःकृतिरिति । तथा कंसस्यापि जना आक्रोशं कुर्वन्ति, तन्न करिष्यन्ति तदा कंसस्य निःकृतिर्भविष्यतीत्यर्थः । अन्ये त्विति । द्वितीयेऽर्थे केचित् टीकायां एवं वदन्ति । मृतस्य इत्यादि । भविष्यतीति । पूर्वं कंसो मृतः, अधुना स्वयं मरिष्यतीत्यर्थः । नन्वेन को मारयिष्यतीत्याकाङ्क्षायामाह । भगवानित्यादिना । तथा च भगवांस्तु अस्मत्पक्षपातीयः यदाऽस्य पूर्वोक्तमभिप्रायं ज्ञास्यति तदाऽस्मद्रक्षणार्थं एनं मारयित्वा कंसस्य बलिं दास्यतीत्यर्थः । भ्रान्तोयमिति । अतो मरणनैकत्वात् सन्निपातो जातः । अत एवं विचार्यात्रागत इत्युपहासमुक्तवत्य इत्याहुरित्यर्थः । स्त्रीणामेवमिति । मुख्यतया पूर्वोक्तानां स्त्रीणामेव हर्षाकारेणेंदं वचनमिति योज्यम् । पूर्वभाव इति । पूर्वभावो दोषारोप इत्यर्थः । वदन्तीनां सतीनामिति । भाषणकाले एवोद्धवः समागत इत्यर्थः । शापमपि दद्मुरिति । अस्मद्दुःखदानार्थं यथागतो भविष्यति तदाऽस्य भद्रं न भविष्यतीति क्षणं विलम्बे शापमपि दद्मुरित्यर्थः । कृताह्निक इति । भये सति आह्निकमपि न कुर्यादिति भावः । तर्हि प्रातःकाल एव सर्वमाह्निकं किमर्थं कृतवान्, मध्याह्ने माध्याह्निकं कर्म कुतो न कृतवानित्याशङ्क्याह अग्रे महतीति । अग्रे गोपिकानां वचनश्रवणज्ञानोपदेशरूपा महती व्यावृत्तिरिति । पश्चान्नावकाश इति भावः ।

नन्वेवं तर्हि क्षणं विलम्बे शापमपि दद्युरिति किमर्थमुक्तमित्याशङ्कयामाह । उद्धवत्वादेव न भयमित्यादिना । तदेव ह. टी. उत्सवरूपत्वेनेत्यादिना क्षणविलम्बेति शङ्काऽभिप्राय उक्तः । तत्र अन्यथेति । तासां क्षोभदर्शने अन्यथा कार्यार्थं विलम्ब उद्धवस्य नोचित इति योज्यम् ।

श्रीमदाचार्यवाग्वृन्दविचारणविचक्षणाः ।

असामर्थ्यं वदन्ति चेद्वाक्यगौरवशङ्कया ॥ १ ॥

सर्वथैवासमर्थोहमसामर्थ्ये वदामि किम् ।

तथापि बाल्यमालक्ष्य प्रसीदन्तु सदा मयि ॥ २ ॥

इति श्रीमन्मथुराधीशसन्निधौ प्रारब्धा, श्रीमत्कल्याणरायसन्निधौ महाराजगोस्वामिश्रीप्रद्यु-
म्नात्मजमहाराजगोस्वामिश्रीसात्वतेशस्य सहायेन श्रीवृषभानुपुरे श्रीद्वारवतीनिवासिना बाल-
खिल्यगरूडोद्गारिज्ञातिना पाहाडश्रीविश्रामात्मजहरिकृष्णेनेयं भ्रमरगीतस्य प्रकीर्णटीपिका
संपूर्णकृता । तत्र मनसोऽनेकपथत्वाद् बुद्धिदोषाद्यत्किंचिन्न्यूनाधिकं तद्विज्ञैर्विचार्य कमा-
नुजं विहाय लेख्याहं तल्लेख्यम्, यतो मया व्याकरणं नाधीतम् । अत्रार्थे केनचिदुक्तम्,

एतस्यामहमल्पबुद्धिविभवोप्येकोपि कोपि ध्रुवं

मध्ये भक्तजनस्य मत्कृतिरियं न स्यादवज्ञास्पदम् ।

किंविद्याः सरघाः किमुड्वलकुलाः किंपौरुषाः किंगुणा-

स्तत्किं सुंदरमादरेण रसिकैर्नो पीयते तन्मधु ॥

किञ्च देहस्यानित्यत्वं, ततो ममोपरि दयां कृत्वा सत्समागमे सद्भिः स्मर्तव्योह-
मिति प्रार्थये ॥

इति श्रीभ्रमरगीतप्रथमाध्यायप्रकीर्णटीपिका समाप्ता ।

चतुश्चत्वारिंशोऽध्यायः ।

नत्वा श्रीवल्लभाचार्यान्प्रभून् श्रीविठ्ठलेश्वरान् ।

तद्वंश्यान्बालकान् सर्वान् गुरून् श्रीगोकुलेश्वरान् ॥ १ ॥

श्रीमदाचार्यवाक्यानि दुर्बोधान्येव सर्वथा ।

तथापि तत्प्रसादेन चिन्तयामि यथामति ॥ २ ॥

अथ श्रीभ्रमरगीतसुबोधिन्यादिषु क्वचित् क्वचिद्बोधसौकर्यार्थं प्रकीर्णटीपिका

१०-४४-०

लिख्यते । तत्र टिप्पण्यां कारिकायां तत्पादरजसागत्येति । तस्य चरणरेणुना आगत्येत्यर्थः । अत्र रजसेति कर्तरि तृतीया ज्ञेया । सुबोधिनीकारिकार्थलिखने टिप्पण्याम् । उद्देश्यत्वेनेति । ग्रामं गच्छंस्तृणं स्पृशन्निति न्यायस्यार्थः । यथा ग्रामे गमनमुद्देश्यत्वेन मुख्यं कार्यं, तथा तृणस्पर्शनं नोद्देश्यत्वेन मुख्यं कार्यं, किन्त्ववान्तरकार्यमित्यर्थः । गोपीनां ज्ञानदेशत इत्युद्देश्यत्वेन निरोधसिद्धार्थं गोपीनां या ज्ञानोपदेशोक्तिस्तद्व्यवच्छेदार्थं एवकार इत्यर्थः । तर्हि आचार्यैश्चतुश्चत्वारिंशेति कारिकायामुक्ता या ज्ञानोपदेशोक्तिः सा ज्ञानमार्गीया तद्विज्ञा वेत्याशङ्कायां तद्विज्ञैवेति 'भवतीनां वियोगो मे' इत्यत्र टिप्पण्या 'मन्नेदं प्रतिभाती'त्यादिना विशदीकृता द्रष्टव्या । वस्तु-तस्तु प्रत्यक्षदर्शनाभिकाङ्क्षिणीनामेतासां सापि ज्ञानोक्तिर्नाभिप्रेतैतत्सर्वं 'मेवप्रियतमादिष्ट'मिति श्लोकस्य टिप्पण्यामेतासां त्वधुनैवेत्यादिना विवृतम् । तादृग् ज्ञानोपदेशेति । 'भवतीनां वियोगो मे न ही'त्यादिश्लोकोक्तज्ञानोपदेश इत्यर्थः । एतदुक्तिरिति । ज्ञानोपदेशोक्तिः ।

याते कृष्ण इत्यत्र । अन्यथेति । ज्ञानोपदेशं विना न निरुद्धा इति प्रायः सर्वेषां मतिर्भवेदिति योज्यम् । पूर्वमपीति । पूर्वं गोचारणादिगमनेष्वपि लोकवन्नैकट्याभावो न तु वस्तुत इति युगलगीते 'रेमिरेहस्सु तच्चित्ता' इत्यत्र स्फुटमुक्तमिति । एतदिति । वियोगाभावकथनम् । तथा मतिरिति । न निरुद्धा इति मतिः स्यात् । एतत्कथनमिति । ज्ञानोपदेशकथनम् । सा मतिरिति । एता न निरुद्धा इति मतिर्भक्तानां भविष्येवेति ।

सेवकेनेत्यत्र । ज्ञानमार्गीयेणेति । सनकाद्यादिभिरित्यर्थः । कथमन्यथेति । यद्भक्तानां प्रीतिविरोधिज्ञानोपदेशकथनमन्यथाकरणं तत्कथं कुर्यात् कारयेद्वा । उपदेशेति । 'भवतीनां वियोगो मे न ही'ति ज्ञानोपदेशजनित इत्यर्थः । तत्रेति । ज्ञानोपदेशे । तथा भूतास्विति । ममात्मभूतासु । ज्ञातवत्य इति । एवं ज्ञानोपदेशेन ज्ञातवत्यः । आत्मत्वेन, ज्ञानेनेति । स्वस्मिन्भगवदात्मस्वरूपज्ञानेनेत्यर्थः ।

वस्तुन इत्यत्र । तथात्वमिति । अन्त्यावस्थात्वम् । टि० दंशश्चेति । तदुक्तम् 'दंशनं वृश्चिकैः सर्पैः सन्निपाते सुदारुणे' इति । तेनातितीक्ष्णौषधदानं विषमाशी-विषदंशश्च । 'भवतीनां वियोगो मे' इत्यादिना ज्ञानोपदेशेन बहिःसंवेदनमिति । ततो विविधरसैरिति । 'ततस्ताः कृष्णसन्देशै'रिति विविधसन्देशैर्विविधरसैः । अन्नदान-मिति । अग्रे 'कृष्णलीलाकथा गाय'न्निति कृष्णलीलाकथागानरूपस्वाभाविकमन्नदानमिति । तमिति । पूर्वमेव तं दोषं दृष्ट्वा इत्यर्थः । उक्तरूपेति । अतितीक्ष्णौषधादिरूप इत्यर्थः । अत्रैवेति । ज्वरनिवृत्त्यर्थम् । अनुद्यत इति । व्यपेतविरहज्वरा इत्यनूद्यते । महा-पुरुषेति । उद्धव इत्यर्थः । उभयत्रेति । श्रूयतां प्रियसन्देश इति, तत्सन्देशागतस्मृतीरिति

चोभयत्र । उक्तरूप इति आगतस्मृतिरूप एव । ज्ञानोपदेशेति । 'भवतीनां वियोग' इत्युपदेशलक्षणसन्देशेन । तत्रोपक्रमे इति । 'श्रूयतां प्रियसन्देश' इत्युपक्रम्य 'भवतीनां सुखावह' इत्युक्त्या तत्पूर्वं दुःखमनुक्तसिद्धमेवेति ज्ञेयम् । अत एवेति । ज्ञानाद्भक्तेरधिकत्वादेव । उक्तमेवेति । प्रयोजनमुक्तमेव ।

बीजमित्यत्र । गोस्वामिश्रीवल्लभानां लेखे शिष्टैरितीति । तत उद्धववाक्यैः कृतार्थत्वमुक्तं तदुद्धववाक्यानि यद्यपि 'एताः परं' इत्यादिषट्श्लोकप्रसिद्धानि, तथापि तदुद्धववाक्यात्पूर्वमुवासेत्यादिश्लोकचतुष्टये शुक्वाक्येपि 'कृष्णलीलकथा गायन्' 'कृष्णस्य वार्तये'त्युक्त्या उद्धववाक्यैरेव कृतार्थत्वं ज्ञेयम् । अग्रेपि 'अथ गोपीरनुज्ञाप्ये'त्यारभ्य 'कृष्णाय प्रणिपत्याहे'त्यन्तमपि शुक्वाक्ये ब्रजवासिनां सर्वेषामुद्धववाक्यैः कृतार्थत्वमुक्तमिति प्रतिभाति । अतोत्रापि शिष्टैरित्युक्तम् ।

तं वीक्ष्य कृष्णानुचरमित्यत्र । सुबोधिन्याम् । कृष्णानुचरमित्यस्यार्थान्तरमाहुः

१०-४४-१

अथवा न हीत्यादिना । यथा महतां चेतः अधर्मे न पततीतिवत् गोपिकानां चेतः अधर्मे न पततीत्यर्थः । तस्येति । उद्धवस्य गोपिकाकर्तृकदर्शने

शङ्कां वारयितुं कृष्णानुचरमित्युक्तमित्यर्थः । तादृश्य इति भगवदीयाः । निर्दोषानन्दरूपस्येति । कृष्णपदस्यार्थो ज्ञेयः । षड्भिरिति । एवं प्रथमपदे भगवदीयमिति ज्ञात्वा तस्मिन् भगवत्सारूप्यं दृष्ट्वा तद्वर्णयितुं पदत्रयस्याभासमवतारयन्ति भगवत्त्वाद्येत्यारभ्य वक्तव्या इत्यन्तेन । तत्रैवमन्वयः कर्तव्यः । भगवत्त्वायेति । उद्धवस्य भगवत्त्वायेत्यर्थः । स्त्रीणां हि कामप्राधान्यात्तदुपयोगिनः षड्गुणा वक्तव्या इति । प्रलम्बबाहुमित्यादिषड्भिः पदैः भगवत्सारूप्याय उद्धवं वर्णयतीति योज्यम् । ननुद्धवस्य स्वरूपवर्णने गोपिकानां क उपयोग इत्याशङ्क्याह स्मारकत्वेनेति । भगवत्स्वरूपस्मारकत्वेन तस्यावयवा उपयुज्यन्ते इत्यर्थः । क्रियाशक्तिरिति । प्रलम्बबाहुत्वोक्त्या वीर्यरूपगुणातिशयः सूचित इत्यर्थः । परिरम्भोपयोगश्चेति । स्त्रीणां हि कामप्राधान्यात्तदुपयोगिनो गुणा अपि सूचिता इत्यर्थः । सर्वतापहारिका ज्ञानशक्तीति । ज्ञानिनां सर्वतापहारको द्वितीयो ज्ञानगुणो निरूपितः । स्त्रीणां सर्वतापहारिका ज्ञानशक्तिः कामोद्धोधिका च नवकञ्जलोचनेत्युक्त्या निरूपिता इत्यर्थः । एवं क्रियाज्ञानशक्ती निरूप्येति । भगवतो वीर्यज्ञानगुणौ निरूप्येत्यर्थः । मायाशक्तिमिति । ऐश्वर्यगुणं निरूपयतीत्यर्थः, भगवतो मायाशक्तिरेव ऐश्वर्यं, तर्पिताम्बरे प्रसिद्धमित्यर्थः । तत्र स्त्रीणां कामोद्धोधकं गुणमाह अनावृत्तेत्यादिना । तत्र गुप्तो हि रसो रसतामापद्यते इति प्रमाणं चेत्यर्थः । कीर्तिमत्त्वमुक्तमिति । ननु कीर्तेः स्त्रीणां कामोपयोगित्वं कथमित्याशङ्कापरिहाराय युगलगीते 'मदविघूर्णित' इत्यत्र वनमालीति पदस्यार्थकथने टिप्पण्याम्, यद्यपीत्यारभ्य इत्याशये-

नोक्तमित्यन्तेनोक्तं द्रष्टव्यम् । तेन भगवतः कीर्तिमत्त्वं स्त्रीणां कामोपयोगित्वमित्यर्थः । श्रीनिरूपिता इति । वीक्ष्यालकावृतमुखमित्यत्र मुखश्रीर्वीक्ष्य दास्यो भवाम इत्यत्रोक्ता सु० स्त्रीणां कामोपयोगिनी द्रष्टव्या । एवं कीर्तिः श्रीगुणानुक्त्वा भगवतो वैराग्यगुणमुद्धवे आह वैराग्यमिवेति । यथा वैराग्ये सति शास्त्रीयकान्तिरुज्ज्वला सर्वाङ्गे भवति, तथा कुण्डले इत्युपलक्षणेन मणिभिर्मृष्टा सर्वाभरणकृता कान्तिरुद्धवे वैराग्यमिव निरूपिता । एवं 'मदन्यं ते न जानन्ति नाहं तेभ्यो मनागपी'ति वाक्याद् यथा भक्तानां भगवदतिरिक्तेषु वैराग्यमुक्तं, तथा भगवतोपि भक्तातिरिक्तेषु वैराग्यमुक्तम् । तेन भगवतो वैराग्योक्त्या गोपिकानां कामोपयोगी गुणो भगवति सूचित इति भावः । सर्वत्रैवेति । अन्यत्रापि यत्र नीलवर्णस्तत्र पीताम्बरेण शोभावर्णनमतो न केवले भगवत्येव पीताम्बरवर्णने नियमोस्ति । द्वितीयश्लोके कुतश्चेत्यस्यार्थकथने उद्धवस्य भगवदाकृतिस्रभावोक्त्या नीलवर्णो ज्ञायते । अतः पीताम्बरत्वोक्त्यापि न शङ्केति ज्ञेयम् ।

शुचिस्मित इत्यत्र । व्याजलोभाद्यनुपहतमिति अन्तर्लोभो बहिर्भगवदा-

१०-४४-२

नन्दाविर्भावमिषेण स्मितं अशुचिस्मितं तद्रहितं शुचिस्मितमित्यर्थः ।

रक्षकाश्चेति । भगवदीयानां मनांसि कस्मिन्नपि काले नान्यत्र गच्छन्तीति

कालादीनां रक्षकत्वमिति । कथं गता इति । उद्धवस्याग्रे गत्वा कथं वेष्टनं कृतवत्यः ।

भगवच्चरणसेवकः भक्तिमार्गानुसारीति । ननूत्तमश्लोकपदाम्बुजाश्रयमेतस्यार्थकथने

भगवच्चरणसेवक इति कथनेन चारितार्थ्येपि पुनरपि भक्तिमार्गानुसारी, तत्रापि शास्त्रीय इति

पदद्वयकथने कोभिप्राय इत्याकाङ्क्षायां उद्धवसमीपं गत्वा कथं वेष्टनं कृतवत्य इत्याशङ्का

नापैति इति तदर्थं पदद्वयमिति ज्ञेयम् । तत्र भक्तिमार्गानुसारीति पदाम्बुजाश्रयमेतस्यार्थो

ज्ञेयः । तत्रापि शास्त्रीय इति उत्तमश्लोक इत्यस्यार्थः । अत्रायमाशयः । पूर्वं भगवच्चरण-

सेवक इत्युक्तम् । तत्र कपिलदेवस्य वाक्ये 'भक्तियोगो बहुविधो मार्गैर्भामिनि भाव्यते ।

स्वभावगुणमार्गेण पुंसां भावो विभिद्यत' इत्यारभ्य 'अभिसन्धाय यद्विसामि'त्यादिषु स्वभाव-

गुणमार्गेण भक्तानां तामसादिभावभेदा उक्ताः । अयमपि तादृशो भविष्यतीति शङ्कापरि-

हाराय भक्तिमार्गानुसारीत्युक्तम् । तदपि तत्रैवोक्तम् । 'मद्गुणश्रुतिमात्रेण मयि सर्व-

गुहाशये मनोगतिरविच्छिन्ना यथा गङ्गाम्भसोम्बुधा'विति । तत्रापि 'यत्पादपङ्कजपरागनिषेव-

तुप्ता योगप्रभावविधुताखिलकर्मबन्धाः । स्वैरं चरन्ति मुनयोपि न नह्यमानास्तस्येच्छयात्त-

वपुषः कुत एव बन्ध' इति भक्तिमार्गानुसारिष्वपि स्वैराचरणमाशङ्कथ परिहरन्ति । तत्रापि

शास्त्रीय इति तत्रापीति भक्तिमार्गानुसारिष्वपीत्यर्थः । अत्रायमर्थः । यथा भगवानुत्तम-

श्लोकस्तथा 'यो यच्छूद्धः स एव स' इति वाक्यादयमपि तादृशः । तदेवोक्तं तृतीय-

स्कन्धे चतुर्थाध्याये । 'नोद्धवोण्वपि मन्थूनो यद्गुणैर्नादितः प्रभुः । अतो मद्भयुनं लोकं

ग्राह्यन्निह तिष्ठतु' इति । अतस्तत्परिवेष्टने न कापि शङ्केति भावः ।

तं प्रश्रयेणेत्यत्र । पूर्वमेवेति । गोपिकाभिर्भगवता वा सुसक्तुतः । काम
 १०-४४-३ एवेति कामोद्देशो भगवद्भावे न तूद्धवे इति ज्ञेयम् । अन्यादृष्टिरिति
 अन्यादृष्टिरित्यस्यार्थः क्रूरा रूक्षा वेति ज्ञातव्यः । रसार्थमिति रस-
 भावोपि भगवत्येव न तु उद्धव इति ज्ञेयम् । तासामिति उद्धवागमनं तासां मानमुत्पाद-
 यति । अनेनेति वस्तुनो निश्चयान्मानोत्पत्तिरूप एको दोष इत्यर्थः ।

जानीम इत्यत्र । द्वितीय इति । उपालम्भरूपः । द्वितीयदोषोत्पत्तिमाहेत्यर्थः ।
 १०-४४-४ अन्यार्थेति । पित्रर्थागमनमित्यर्थः । न त्वस्मदर्थमिति भावः । उप-
 कारेति उद्धवस्यागमनेन स्वोपकारस्वीकारे इत्यर्थः । बीजमेतदिति
 'जानीम' इति वाक्यार्थे अन्यार्थागमनकथनमुपालम्भे बीजमिति । तस्येति बीजस्येत्यर्थः ।
 अन्यमिषेवेति 'अन्यथा गोव्रजे' इति द्वितीयश्लोके 'स्मरणीयं न चक्ष्महे' इति अन्यनिषेध-
 पूर्वकबीजसमर्थनमित्यर्थः । औपाधिकत्वेनेति भगवत औपाधिकत्वेन स्वार्थपरत्वसाधनम्
 अन्येष्वर्थकृतेति तृतीयश्लोके निरूपितम् । उभयोरिति श्रीकृष्णगोपिकयोः वियोगस्य
 समानत्वात् । दृष्टान्तैरिति पुम्भिःस्त्रीष्वित्यादिदशदृष्टान्तैरित्यर्थः । तस्येति रोगरूप-
 दोषस्येत्यर्थः । साध्यत्वेति ननु सर्वत्रैव देहादिस्मरणाभावो रोगे असाध्यत्वज्ञापक इति
 कथमत्र देहादिस्मरणाभावेपि रोगे साध्यत्वमित्याकाङ्क्षायां बाह्यतो देहादिस्मरणाभावेपि 'इति
 गोप्यो हि गोविन्दे गतवाक्कायमानसा' इति षष्ठे श्लोके मूलोक्त्या गोविन्दस्य भावानुभावो
 रोगे साध्यत्वमुपपादयतीति भावः । ततोपि सुसाध्यत्वायेति 'इति गोप्य' इति
 श्लोकार्थकथने इतीति समाप्तौ प्रकारे चेत्युक्तम् । तत्र प्रकारार्थकथने पूर्वोक्तदोषस्य तदासक्तिः
 फलं, न तु नाश इति वक्तुं 'गतवाक्कायमानसा' इत्युक्तम् । यद्येवं दोषकथनेपि साध्यत्वं तदाग्रे
 'गायन्त्यः प्रियकर्माणी'त्यत्र निर्दोषभावेन स्मरणपूर्वकबालकैशोरचरित्रगाने सुसाध्यत्वे
 का नाम शङ्का इति भावः । प्रतिष्ठितो भवतीति दीर्घकालिको भवतीति । ततोऽग्निमा-
 रम्भ इति । 'मधुप कितवे'त्यादिना 'व्याजोक्त्या दोषगणने'तिकारिकोक्तस्तृतीयदोषारम्भः ।
 टिप्पण्याम् एवमिति समित्युपसर्गसूचितस्यार्थकथने वक्रोक्तिरूपां गूढाभिसन्धिसुदृषा-
 टयन्ति इत्यर्थः । तत्र सुबोधिन्व्यामन्धथेत्यादिना स्वामिन्या गूढाभिप्राय उद्घाटितस्तदर्थ-
 ष्टिष्णयां स्वयमित्यारभ्य भाव इत्यन्तेन विवृतः, पश्चात्सु० एवं भगवन्तमित्यारभ्य भर्त्रे-
 त्याद्भिरित्यन्तस्य टिप्पण्यां दुःखिता अपीत्यारभ्य भाव इत्यन्तेन विवृतो ज्ञेयः । सुबो-
 धिन्यां भर्त्रेति पदतात्पर्यकथने एवमिति पूर्वपरामर्शे । पूर्वपरामर्शस्तु यदुपपत्तेरित्यस्यार्थ-
 कथने पूर्वं गोपिकापतिस्थुना यदुपपत्तिरिति नास्मदुपकारं करिष्यतीति स्वपतित्वाभावकथनेन ।
 एवं भगवन्तमन्यथा स्वयमेव कल्पयित्वा स्वयमेवैता नष्टा जाता इति एवं स्वयमेवेति पदमा-
 वृत्या योजनीयमिति । कदाचिच्छङ्का स्यादिति एवं कदाचित्पदस्यापीतिपदेन सह

सम्बन्धः कर्तव्यः । शङ्काव्यावृत्तिस्तु भर्त्रेतिपदेनोक्ता, तेनैतासां भर्तृभावः सदैव वर्तते । अन्यथा भर्त्रेतिपदोक्तिं न कुर्युः । ततो नैता नष्टाः परं भगवतोपेक्षिता इति । प्रसङ्गादिति इहेत्यस्यार्थकथनम् । ननु यथा एता भगवतोपेक्षिता इति कल्पनेन ममाप्यागमनं प्रसङ्गाद्दन्तीत्याशङ्कमानमुद्धवं प्रति प्रसङ्गादागतत्वं न वदन्तीति, कार्यार्थमन्यत्र गच्छतो मध्यग्रामे गमनं प्रसङ्गादागतत्वं, तथा न वदन्ति ब्रजरत्नाः । तथाकथने को दोष इत्याशङ्क्याहुः सर्वथा मिथ्या भविष्यतीति । तथाकथने चागमनं सर्वथा मिथ्या भविष्यतीति तदभावायोक्तमिहैव गोकुले प्रेषित इति । प्रयोजनमाहुरिति आगमन-प्रयोजनमाहुरित्यर्थः । सत्तामात्रेणेति पुत्रस्य स्वस्थाने स्थितिमात्रश्रवणेनापीत्यर्थः ।

अन्यथेत्यत्र । यथेति । तथा आकाङ्क्षापरित्यागेप्याकाङ्क्ष्यपदार्थे स्नेहो गच्छतीति योज्यम् । एवमिति ननु 'मदन्यन्ते न जानन्ति नाहं तेभ्यो मनागपी'ति १०-४४-५ वाक्यात्कथं भगवतो भक्तानामाकाङ्क्षापरित्याग इत्यत आहुः एवमाकाङ्क्षेत्यादि । तत्रेति कुब्जादिभक्तेषु । किमिति अन्यविषयप्राप्तावपि बन्धूनां स्नेहो न निवर्तत इति किं वाच्यमित्यर्थः । वैदिकं बलिष्ठमिति 'स्वैरं चरन्ति मुनयोऽपी'ति वाक्याद्यद्यपि मुनीनां स्वैराचरणेपि न दोषोक्तिस्तथापि 'मातरं पितरं वृद्धं भार्यां साध्वीं सुतं शिशुम् । गुरुं विप्रं प्रपन्नं च कल्पोऽभिभ्रच्छसन्मृतः' इत्यादिषु दोषकथनाद् वैदिकं बलिष्ठमित्युक्तं, अत एव मूले सुदुस्त्यज इत्युक्तम् । नित्यविवेकेति बन्धूनां स्नेहानुबन्धस्त्यक्तव्य इति नित्यविवेकस्मरणेपीत्यर्थः ।

अन्येष्वर्थेत्यत्र । प्रयोजनमिति । ननु नन्दादीनां देहसम्बन्धेन कथं स्नेहो दुस्त्याज्यः, अन्येषु देहसम्बन्धरहितेषु मैत्री प्रयोजनकृता कथं दुर्बलेत्याकाङ्क्षायामाहुः प्रयोजनं देहधर्म इति तेन देहे धर्मित्वं प्रयोजने धर्मत्वमुक्तं, तेन नन्दादीनां देहसम्बन्धेन धर्मिणो बलिष्ठत्वमस्माकं देहसम्बन्धाभावाद्धर्मिणः सकाशाद् धर्मस्य दुर्बलतेति भावः । औपाधिक इति यथा माञ्जिष्टादिरागा वस्त्रादिष्वौपाधिका अपि यावत्कालमपि तिष्ठन्ति तथा भगवत्स्नेह औपाधिकोपि न चिरस्थायीति तत्रापि विडम्बनमेव अनुकरणमेव नटवदित्युक्तम् । अन्यथेति अविवाहितेनापि कामे सिद्धे वैराग्यादिना वा कामे गतेपि विवाहितेषु स्नेहो निवर्तते । शास्त्रमपीति ननु 'यावज्जीवमग्निहोत्रं जुहुयादि'ति श्रुत्युक्तस्यान्यथानुपपत्त्या कथं विवाहितायास्त्यागं शास्त्रं विधत्ते, तथा सत्यग्निहोत्रं न स्यादित्याशङ्क्याह शास्त्रमपीत्यादि । तथा च 'यावज्जीवमग्निहोत्रमिति वाक्यं वैराग्यादर्वाक् कर्माधिकारे, 'यदहरेव विरजेदि'ति वैराग्याधिकारे सिद्धे चेति न कापि शङ्का ।

निःस्वमित्यस्याभासे । सु० । सर्वत्रेति । यथा युक्तत्वे दृष्टान्तः सुलभस्तथाऽ-

१०-४४-७

युक्तत्वेपि सुलभ इत्यर्थः । तदेव दर्शयन्ति पुष्पाणामित्यारभ्य न युक्तो
दृष्टान्त इत्यन्तेन । औपाधिकानामिति यत्र यत्रौपाधिकः सम्बन्धोस्ति

तत्र तत्र स्वार्थाभावे त्यागावस्थैवेति वक्तुं दृष्टान्ताष्टकमाहुः । व्याख्याने । ननु सुमनः-
षट्पदेषु यथा बहुत्वं साधारणत्वं चोपाधिरस्त्येव तथा निःस्वादिदृष्टान्तेष्वपि बहुत्वं
साधारणत्वं चोपाधिरस्त्येव तदा बहुदृष्टान्तेन किं साधितमित्याशङ्क्याह यद्य-
पीत्यादिना, तथा च दृष्टान्ते दूषणाभावकथने नास्मदभिप्रायोस्ति, किन्तु सन्दिग्धो-
पाधित्वं साधयितुं दृष्टान्तानां कथनमिति । तत्र हेतुमाह तथापि बहुधा दर्शनादिति ।
बहुधाशब्दोत्र प्रायशःशब्दपर्यायइति ज्ञेयम् । तथा च काश्चिद्गणिका निःस्वं
त्यजन्ति काश्चिन्न त्यजन्ति एवं काश्चित्प्रजा नृपतिं त्यजन्ति काश्चिन्न त्यजन्ति इति
लोके प्रसिद्धम् । एवं ब्रह्मचारिणोपि केचिद् आचार्यं त्यजन्ति 'गुरवे विन्यसेद्देहं स्वा-
ध्यायार्थं बृहद्ब्रतः' इति वाक्यान्नैष्ठिका भूत्वा केचिद् न त्यजन्ति इति शास्त्रं प्रसिद्धम् ।
एवमग्रे ऋत्विजादिष्वपि द्रष्टव्यम् । एवं वयमपि रासक्रीडादिषु पूर्वं भगवता मदमाना-
द्यस्मद्दोषेण बहुधा त्यक्ताः, पुनर्गृहीताश्च । अधुनास्मद्दोषाभावेपि त्यक्ता न पुनर्गृह्णातीति
सन्दिग्धोपाधिकत्वं लक्ष्यते । ननु किमनेन दोषवार्ताकथनेनैतद्वार्ता सर्वथा निराकरणीयेति
चेत्तत्राहुः सर्वथेतीति । एतद्वार्तानिर्णयाभावे दोषो भगवति अचिकित्सित एव स्यादिति
योज्यम् । दोषस्य निर्णयार्थं न्यायोक्तमुदाहरणमाहुः 'यथा मित्रातनय' इत्यादिना । तथा च
यथा मित्राया नवसङ्ख्याकान्युत्रान्यमान् दृष्ट्वा पूर्वं सन्दिग्धोपाधिकत्वं जातं, अहो एते
मित्राया दोषेण श्यामा अथवा शाकपाकेन श्यामाः तन्निर्णयार्थं दशमोपि चेच्छ्याम
एव स्यात्तदोपाधिः शाकपाकजत्वं न भवेदेव, अन्यथा तु भविष्यत्येवेति । एवं दार्ष्टी-
न्तेपि । एवं बहुत्वे साधारणत्वेपि यदि अन्ततो भगवांस्त्यक्ष्यत्येव तदा मित्राया दोषवद्भवति
दोषो भविष्यत्येव । तदास्मासु अभावादिति । तदास्मासु शाकपाकजोपाधिवन्नोपा-
धिर्भविष्यतीति भावः । धर्मार्थमपीति धर्मार्थं भजनं तु पात्रे वैशाखमाहात्म्यप्रथमाध्या-
योक्तं बोध्यम् । तत्र हि वैश्यजातीयया वैश्याभूतया विचित्रैः सुरतोपचारैरदृष्टबुद्ध्या संसेवितो-
तिथिस्तीर्थान्यटमानो वासुदेवनामा रेवायां वैशाखस्नानोपदेशं विधाय तथा सार्धं तत्र स्नानं
कुर्वन् कारयन् दयया तदवरोधे वसंस्तां स्वात्मानं चोद्धृत्य स्वयं पाण्ड्यदेशाधिपो
वीरसेनाख्यो जन्मान्तरे जातः, सा च काशीपतेवैष्णवतमस्य दिवोदासस्य सुता दिव्यादेवी
नाम्नी जातेत्युक्तम् । अत्र तु यस्मैकस्मैचिद् भजनेन धर्मार्थमपि भजनं निषिद्धम् । तासां
तावदिति । आत्मनिवेदनादिपूर्वकं सर्वभावेन भजनादिकं व्यर्थमेवेत्यर्थः । विदित्वेति
अर्थाभावे त्यक्ष्यतीति विदित्वापीत्यर्थः ।

जारो भुक्तवेत्यत्र । अथवेति । ननु सुबोधिण्यां सात्त्विकादिभावेषु तथा

१०-४४-८ तथा वचनमिति दशविधानां भावाः पूर्वं प्रतिज्ञाय जारो भुक्तवेत्यन्तेन

राजसतामस्या वचनमित्येकस्या भावो दर्शितः, अवशिष्टानां नवानां भावाः टिप्पण्यां श्रीमद्गोस्वामिचरणैर्विशदीकृताः, पश्चाद्दृष्टान्ताष्टकमेवैतदवधीत्युक्तम् । तत्र दशविधानां का व्यवस्थेत्याकाङ्क्षायामत्रैवं व्यवस्था कार्या । अत्रापि निःस्वमिति दृष्टान्ते या तामसतामस्युक्ता तस्यास्तामसतामस्यास्तु सर्वभावापन्नाया भ्रमरकथायां स्वरूपं वक्तव्यमित्युक्तम्, तदा निःस्वमिति दृष्टान्ते पूर्वं सुमनःषट्पददृष्टान्ते राजसराजसभावो य उक्तः स भावो निरूपित इति तदेवोक्तं गोस्वामिश्रीपुरुषोत्तमानां प्रकाशे 'राजसराजसो निःस्वमिति दृष्टान्तो ज्ञेयः' इत्यनेन । तथा पुम्भिः स्त्रीष्विति सुमनःषट्पदस्येति दृष्टान्तद्वयं तदेकीकृत्य राजससात्त्विकभाव उक्तः । तदेवोक्तं राजससात्त्विकभावस्तु पुम्भिरित्यर्थेन निरूपित एवेति भाव इति दृष्टान्ताष्टकेपि सर्वं समञ्जसमिति ।

इति गोप्य इत्यस्याभासे किं ज्ञानेनेति । पूर्वं चतुश्चत्वारिंशाध्यायार्थकथने

१०-४४-९ सुबोधिण्याः कारिकार्थटिप्पण्यां विवृतोस्ति, तथा तादृग्ज्ञानोपदेशश्रवणे

नातितप्ततैलपतितजलबिन्दुसदृशेनात्युत्कटभावो वर्णयत इति पूर्वस्माद्विशेषे इत्युक्तम् । पुनरपि भगवांस्तत्र तादृशीनां तादृग्ज्ञानोपदेशेन स्वोपालम्भार्थं किमर्थं सञ्जी करोतीति केषांचिद् भ्रान्तानामाशङ्कां श्रीशुक आशङ्क्य तासां क्लेशवशादित्यादिन परिहरतीत्यर्थः । इति गोप्यो हीत्यत्र । पूर्वोक्तदोषस्येति । पूर्वोक्तोपालम्भरूप दोषस्येत्यर्थः । इतीति पूर्वोक्तप्रतिज्ञातप्रकारार्थं इति ज्ञेयः । तथा च उपालम्भरूपदोषकथन प्रकारेण 'गोविन्दे गतवाक्कायमानसा' इत्युक्तमिति । भगवच्छास्त्र इति तासां वाक्या भगवच्छास्त्ररूपाणि' तानि चेद्दोषजनकानि स्युस्तदा भगवच्छास्त्रे दोषः स्यादित्यर्थः अथवा 'सांकेत्यामि'त्यादि, 'द्विषन्नपी'त्यादि, 'हेलनमेव वे'त्यादि, 'भगवान् किं करिष्यती त्यादिहेलनकर्तृणामपि 'अशेषाघहर'मित्युक्तिरूपे 'द्विषन्नपी'ति कथनेपि शिशुपालादी द्वेषकर्तृणामपि सिद्धिकथनरूपेपि तत्र किमुता 'धोक्षजप्रिया' इत्यत्र कैमुतिकन्यायेपि दो स्यादित्यर्थः ।

गायन्त्य इत्यत्र । किमवशिष्यते तासु इति । त्यागे किमवशिष्यत इत्यर्थं

१०-४४-१० पूर्वोक्तविधा इति । 'गतवाक्कायमानसा' जाता इत्यर्थः ।

काचिदित्यस्याभासे । महता प्रबन्धेनेति 'इति गोप्यो ही'त्यादिश्लोकद्वया

१०-४४-११ कथनेन महता प्रबन्धेन साध्यत्वं श्रीशुकेन निरूपितमित्यर्थं

व्याख्याने । अग्र इति । मृगयुरित्यत्र । गुणपक्षेऽयुक्तो हीत्यादिने साध्यत्वं वक्ष्यतीत्यर्थः ।

काचिन्मधुकरमित्यत्र । गोस्वामिश्रीपुरुषोत्तमानां प्रकाशे भगवत इति पुनरपि भ्रमररूपदूतप्रस्थापनात् स्वस्मिन्भगवत आसक्तिरिति भावः । ध्यातरसेति पूर्वं हि सा कृष्णसङ्गमं ध्यायन्तीत्यनुपदोक्तः ध्यातरस इत्यर्थः । तथेति गोपनेन यदि न वदेदिति । स रस इति एषा रसगोपनं न जानातीति स ध्यातो रसस्तां स्वाधीनक्रियावतीं रसाधीनक्रियावतीं कुर्यात् । तथेति ध्यातरसगोपनमित्यर्थः । अन्यापदेशस्येति यथा कश्चित् सिंहापदेशेन कस्यचित् क्रूरतां कथयति, अयं सिंहसदृशः क्रूर इति । एतन्ध्याय इति विनापि दर्शनन्याय इत्यर्थः । संस्कारेति सर्वेषां संस्कारस्योद्धोषकत्वादेतासामपि संस्कारोद्धोषनेन । तदुपयोगाद् दोषारोपोपयोगात् । पक्षान्तरेति एतदर्थं भगवान् भ्रमरमपि प्रेषितवान् इति पक्षान्तरकल्पनमयुक्तमित्यत आह अन्येत्यादिना । तथा च साधारणे भ्रमरे दूतत्वाभावे मधुपेति पदानि उद्धवे कल्पयितुं शक्यानीति भगवान् वा गोपिकानां स्वरूपमुद्धवाय प्रदर्शयितुं भ्रमरमपि प्रेषितवानिति युक्तमुक्तम् । तेन पक्षान्तरकल्पनेपि दोषाभाव इति भावः । द्वितीयपक्ष इति केवलभ्रमरपक्षाद्भगवत्प्रेषितद्वितीयभ्रमरपक्षो ज्यायानिति । अतः पक्षान्तरकल्पना युक्तैवेत्यर्थः । दोषेति सुबोधिन्युक्तदोषसम्भावना मधुपादिपदोक्ता उद्धवेपि भवतीति ज्ञेयम् । उक्तन्याय इति केवलभ्रमरदर्शनन्याये । दूते इति उद्धवे । मूलोक्तेति प्रियप्रस्थापितं दूतमित्यत्र भगवत्प्रेषितभ्रमरपक्षे मूलोक्ता दूतोक्तिर्विरुद्धेतेत्यर्थः । तथेति द्वितीय एव पक्षो ज्यायानित्यर्थः । तथाभाव इति मधुपादिपदोक्तो दोषभाव उद्धवे युक्त इत्यर्थः । कुत इति भ्रमरदर्शने तु भ्रमरे दूतोक्तो दोषारोपभावः कुत इत्यर्थः । भगवत्सम्बन्धेति युगलगीते स्वतन्त्रलेखे 'दिव्यगन्धतुलसीमधुमत्तै'रित्यत्र भगवत्सम्बन्धप्राप्तमधु अस्मासु अस्ति तद्भक्षणार्थमित्यर्थः । आकारसङ्गोपनेनेति यथा कूटरसायनी वेशान्तरकल्पनेन कस्यचिच्चक्षुर्वञ्चयित्वा धनं हरति तथैवेयं गोपिकाप्येनं भ्रमरं मधुहारकं ज्ञास्यतीति । तज्ज्ञानेति अयं मधुप इति ज्ञान इत्यर्थः । क्लेश इति स्वामिनीनां क्लेशो भवत्येवेति स मा भवतु इति बोधायेत्यर्थः । (पूर्वं भगवता मधुपो बोधितस्त्वां ता यदि पृच्छेयुस्त्वं किंनामेति तदाहं मधुकरनामा इति वक्तव्यं, न तु मधुप इति, तत्सर्वं ज्ञानबलेन शुको बुद्ध्वा अन्येषां बोधनायैव मधुकरपदमुक्तवानिति ।) तथेतीति विपरीतमधुकरनामेति भावः । अन्यापदेशप्रस्तावपक्ष इति लौकिकभ्रमरपक्ष इत्यर्थः । सार्थकत्वरूपमिति पुष्पस्य सार्थकत्वरूपं मधु प्रयच्छतीत्यर्थः । एवमिति एवमेतस्या भगवत्सम्बन्धप्राप्तं मधु गृह्णन्नपि तप्ततैलपतितजलबिन्दुसदृशेन ज्ञानोपदेशेन मानादि पूर्वतरं नाशयन्नपीत्यर्थः । तथेतीति अतो मधुपत्वे मधुकरत्वं युक्तमेवेति भावः । अन्यापदेशेत्यारभ्य भावइत्यन्तस्यायं भावः । तथा च नन्वेवं यदाऽयं विपरीतनामा तदा श्रीशुकेन मधुपे मधुकरत्वं किमर्थमुच्यते इत्याशङ्कापरिहाराय दृष्टान्तार्थं साधारणमधुपेपि मधुकरगुणमाह ।

तथा च । यथा दृष्टान्ते मधुपः पुष्पस्य रसं संगृह्णन्नपि अहो पुष्पाणि सर्वोत्कृष्टानि यतः सारग्राही मधुपः सेवते इति स्वसम्बन्धेन सार्थत्वरूपं मधु प्रयच्छति, तथा दार्ष्टान्ते गन्धकीर्तेः समानत्वात् 'आसामहो चरणरेणुजुषामहं स्या'मित्यादिनोत्कर्षप्रतिपादनेन ब्रजरत्नानां पादपद्मानां सार्थकरूपमधूद्धवः प्रयच्छति अतो मधुकरत्वं ज्ञेयम् । एतत्सर्वं मा स्पृशाङ्घ्रिमिति पदव्याख्याने स्पष्टं भविष्यतीति । सुबोधिण्यां पुष्पाणीति । स्वामिनी-पादपद्मानि तदभिमानिन्यः पादपद्माभिमानिन्यः स्वामिन्यो देवता इत्यर्थः ।

मधुप कितवेत्यत्र । टिप्पण्यामाभासे । पु० टि० प्र० धर्मस्येति । ननु 'मधुप

कितवे'ति श्लोकवक्त्यास्तामसतामसत्वे को हेतुरित्याशङ्क्याह यथा भग-
१०-४४-१२ वद्गीतायां 'तमः सत्त्वं रजस्तथे'ति तमसः सत्त्वरजसोर्भावान्तरविलायकत्व-

मुक्तम्, तथात्रापि एतस्या अपि तामसतामसीत्वेपि तमसः सत्त्वरजसोर्भावान्तरविलायकत्वेना-
त्युग्रत्वादोषारोपनिरूपणेन स्वामिनीधर्मस्य तामसत्वेनोपचारे बीजं हेतुरिति योज्यम् ।
मधुप कितवेत्यस्याभासे टिप्पण्याम् । अविशेषेपीति यथा संयोगे गुणगानरूपो
रसात्मकः शान्तभाव उत्पद्यते, तथा विप्रयोगे दोषारोपलक्षणोत्युग्ररसात्मकभाव उत्पद्यते ।
अतोऽविशेषेपि उग्रत्वात्तामसत्वेनोपचर्यते इति योज्यम् । तत्त्वमिति । स्वामिनीष्वपि
सत्त्वादीनां परस्परपमर्दकत्वमित्यर्थः । तस्येति । रसात्मकप्रभुस्वरूपस्येत्यर्थः । स इति ।
दोषारोप इत्यर्थः । पु० प्र० धारावाहिकेति । एतस्या दोषारोपनिरूपणेपि धारावाहिक-
स्मरणवृत्ते रसात्मकप्रभुभवाप्रतिबन्धकत्वादित्यर्थः । टि० नानुभूयमानस्येति ।
अनुभूयमाने भगवति आरोपो दोषस्यायमिति न वक्तुं शक्यमित्यर्थः । पु० प्र० स्मरणा-
दिति । अनुभूयमानस्वरूपस्मरणादेव दोषारोपोस्त्वित्यर्थः । तादृश इति भगवति दोषा-
रोपधर्मः सर्वेषां युक्त इत्येव वाच्यमित्यर्थः । ज्ञानवतेति तथा च ज्ञानवतः स्वामिन्यात्मनो
भगवति दोषारोपस्फूर्तिर्विप्रयोगे आवश्यकी, अतः तासां तादृशो रसात्मको भगवद्भर्मो
युक्तो न सर्वेषामिति भावः । पु० प्र० आत्मस्फूर्तिकाले इति । भगवति दोषात्म-
स्फूर्तिकाले । पु० टि० प्र० काचिदिति काचिन्मधुकरेतिपद्योक्तसुबोधिण्यां पूर्वं हि सा
कृष्णसङ्गमं ध्यायन्तीत्यादिनोक्तं स्वामिनीस्वरूपमित्यर्थः । टि० हृद्यागमनेनेति । रसात्मक-
प्रभुधर्मस्य हृद्यागमनेन तामसतामसभावोदयादित्यर्थः । उपचारोयमिति । न तु सहज
इत्युपचारोयमित्यरुच्या पक्षान्तरमाहुरित्यर्थः । तद्भावयुक्ता वेति तामसभावयुक्ता वेत्यर्थः ।
सुबोधिण्यां मधुपेत्यस्याभासे यथा अज्ञातपीडेति कयाचिन्नायिकया दूतं प्रति वाक्य-
मुक्तम् । यथा अज्ञातपीडागमा अधमस्येतीति । यथाऽधमस्य तव स्वामिनो मम पीडाया
आगमा अज्ञाताः सन्ति, तथा अधमस्येति सम्बन्धषष्ठ्युक्त्या तत्सम्बन्धित्वमपि तादृशित्युभ-
योर्दूषणम्, तथात्रापि मधुपेति दूतदूषणं कितवेति भगवद्दूषणमेवमुभयदूषणमित्यर्थः । मधुपे-
त्यत्रे मतान्तरेत्यारभ्य वा विरोध इत्यन्तस्यार्थेऽटिप्पण्यामत्रायमित्यारभ्य इत्यर्थ

इत्यन्तो विस्तरत उक्तः । तत्रापि मतान्तरभाषेयमिति, कामशास्त्रानुरोधिनी निरूपितेति एतस्यार्थः प्रकारद्वयेनोक्तः । तत्र प्रथमप्रकारो ज्ञानमार्गाद् भक्तिमार्गो मतान्तरमिति स च 'शुद्धपुष्टिमार्गीयभक्ताना'मित्यारभ्य 'ज्ञाप्यते' इत्यन्त उक्तस्तन्मध्ये ज्ञानोपदेशस्य कामशास्त्रानुरोधित्वं रसरीत्या भक्तिमार्गानुसारेण भगवति निरूपधिसिद्धेहभावभङ्गलक्षणं स तु कथने तूपपत्तिरित्यादिनोक्त इति ज्ञातव्यः । द्वितीयप्रकारो मर्यादामार्गात्पुष्टिमार्गो मतान्तरमिति स च समाधिभाषायामित्यादिनोक्तः, समाधिभाषात्वं तु व्यासपादानुभवेनैव । स तु प्रथमस्कन्धे 'अनर्थोपशमं साक्षाद्भक्तियोगमधोक्षजे' इति वाक्ये द्विविधो भक्तिमार्गो दृष्टः, अतो न समाधिभाषायां भक्तिमार्गो वा विरोध इति । कामशास्त्रानुरोधित्वं तु एतादृशेषु इत्यादिना उक्तमिति ज्ञातव्यमिति । पु० टि० प्र० केचिदिति । 'केचिद्ब्रह्मन्ति मुनयो विस्मृत्य प्रागुदाहृत'मित्यादिकथनरूपमतान्तरभाषात्वमस्या भ्रमरकथाया भविष्यति न वेत्याकाङ्क्षायां तथात्वमिति । यादृशं मतान्तरभाषात्वं तादृशत्वमत्रायमाशय इत्यादिना टिप्पण्यामुपपादयन्तीत्यर्थः । पु० प्र० अन्यभाषाद्वयस्येति मतान्तरभाषाया लौकिकभाषायाश्च निबन्धादिषु कथनदर्शनादित्यर्थः । अस्या इति ज्ञानोपदेशार्थकथाया इत्यर्थः । एतदिति ज्ञानोपदेशकथनदर्शनादित्यर्थः । इयद् बोधनमिति । टिप्पण्यां कथने तूपपत्तिरियमेवेति इयद् बोधनमित्यर्थः । वक्ष्यमाणेति टिप्पण्यां यत्सङ्गमेत्यारभ्यात्मत्वेन बोधनमित्यन्ता वक्ष्यमाणेत्यर्थः । पु० प्र० तस्याश्च तात्पर्यात्प्रामाण्यमिति । ज्ञानोपदेशकथाया निरूपधिसिद्धेहस्य भङ्गकत्वाभावरूपतात्पर्यात्प्रामाण्यमित्यर्थः । प्रकारद्वयेनेति । टिप्पण्युक्तेनाग्रे भगवतीत्यादिना प्रकारद्वयेनेत्यर्थः । टिप्पण्यां सिध्यतीति प्रिये सिध्यतीत्यर्थः । न तु स्वरूपत इति । प्रिये स्वरूपतः सहजोत्तमत्वं प्रियत्वं च न सिद्ध्यतीत्यर्थः । सर्वेषामिति गोपिकाव्यतिरिक्तानां सर्वेषामित्यर्थः । भातीति ज्ञानोपदेशे सति प्रिये निर्दोषत्वं भातीत्यर्थः । इदमिति दोषारोपादिकं रसमर्यादारीत्योच्यत इत्यर्थः । सिध्यतीति केवलदोषारोपे सति रसाभाव एव सिध्यतीत्यर्थः । आधिक्यमिति ज्ञानोपदेशे सत्यपि रसात्मिका तप्ततैलपतितजलबिन्दुसदृशी भक्तिर्जाता न तु स्वास्थ्यमतो ज्ञानाद्भक्तेराधिक्यं ज्ञाप्यत इत्यर्थः । पु० प्र० पूर्वोक्तमिति । टि० अत्रायमाशय इत्यादिना ज्ञानाद्भक्तेर्भतान्तरादिकं यदुक्तं तदसङ्गतमित्यर्थः । तदप्रस्तावादिति अग्रे वक्ष्यमाणा या ज्ञानोपदेशकथा तस्या अत्राप्रस्तावादित्यर्थः । अस्तु वेति अग्रे ज्ञानोपदेशकथाया वक्ष्यमाणत्वाद् अस्तु वा सङ्गतत्वमित्यर्थः । अस्याः कथाया इति भ्रमरकथाया लौकिकभाषा अग्रे मतान्तरभाषेति हेतुद्वयमस्तीत्यर्थः । नोभयविरोध इति समाधिभाषायां भक्तिमार्गो वा न विरोध इत्येवमुक्तं स्यादिति योज्यम् । न त्वेवमिति पोषकत्वेन पूर्वोक्तप्रकारकं त्वदुक्तलौकिकभाषात्वं मतान्तरभाषात्वं च समाधिभाषायां भक्तिमार्गो वा न विरोधकरमित्यर्थः । टि० समाधिभाषात्वमिति समाधिभाषात्वं विरुद्धमिति योज्यम् ।

तद्विरुद्धार्थकत्वं चेति । समाधिभाषायां तु माहात्म्यज्ञानपूर्वकस्नेहनिरूपणं कृतमत्र तु प्रत्युत दोषारोपनिरूपणमिति विरुद्धार्थकत्वं विरुद्धं चेत्यर्थः । तथेति विहित इत्यादिनोक्तं तृतीयविरोधमित्यर्थः । एवमाशङ्क्य स बोध्यत इत्यारभ्य इत्यर्थः इत्यन्तेन विरोधःपरिहृतः तन्मध्ये तत्रेत्यारभ्य हेतुद्वयमित्यन्तेन पु० प्र० तथा चेत्यादि पूर्वोक्तं परिहृतं ज्ञेयम् । पु० प्र० । लौकिकभाषात्वाङ्गीकारेपीति । अमरकथाया लौकिकभाषात्वाङ्गीकारेपि । विरोधस्येति । माहात्म्यज्ञानस्य स्नेहस्यचाभावेन विरोधस्यापरिहारेण असङ्गतत्वमित्यग्निमेण योज्यम् । माहात्म्यज्ञानस्य प्रकृतानुपयोगाच्चासङ्गतत्वमित्यर्थः । तादृशस्य बोधने इति । अमरकथाया लौकिकभाषामतान्तरभाषेतिहेतुद्वयस्योच्यमानस्य बोधने टिप्पण्युक्तं मतान्तरभाषात्वं कामशास्त्रानुरोधित्वं च हेतुद्वयमिति योजनीयम् । न तु त्वदुक्तरीत्या पोषकत्वमिति भावः । न तु पूर्वाशङ्कोक्तेरिति । माहात्म्यज्ञानपूर्वकः स्नेहः समाधिभाषेति पूर्वाशङ्कानिवृत्त्यर्थं टिप्पण्युक्तहेतुद्वयं नेत्यर्थः । टिप्पण्याम् अत्रेदमिति । तथा च विरोधत्रयमस्यां कथायां, समाधिभाषात्वं तद्विरुद्धार्थकत्वं च विहितस्नेहाभावेन भक्तिमार्ग-विरोधश्चेति तत्परिहारोत्रेदमित्यारभ्येत्यर्थं इत्यन्तेन कृतस्तत्र तद्विरुद्धार्थकत्वं माहात्म्यज्ञान-राहित्यं यदुक्तं तन्मर्यादामार्गे माहात्म्यज्ञानस्यावश्यकत्वं न तु पुष्टाविति, अतो नास्याः कथायाः समाधिभाषायां विरोध इति शङ्कनीयं, तदेवोक्तं मर्यादेत्यादिना । एवमेकं विरोधं परिहृत्य द्वितीयं परिहरति । ननु कथमस्याः कथायाः पुष्टिमार्गीयसमाधिभाषात्वमित्या-शङ्कापरिहारस्तु व्यासपादैः समाधौ यः साक्षात्फलरूपो भक्तियोगो दृष्टस्तं ब्रजसीमन्तिनी-षूक्तवानिति तेनेयं पुष्टिमार्गीयसमाधिभाषेति न कोपि विरोधः । एतत्सर्वं समाधा-वित्यादिनोक्तम् । तथेति तादृशेषु भक्तेषु ज्ञानोक्तिरपि पुष्टिमार्गीयसमाधिभाषारूपेत्यर्थः । तृतीयविरोधो विहितस्नेहाभावेन भक्तिमार्गविरोधश्चेति तत्परिहारस्तु सुबोधिन्यामियं समाधिभाषा कामशास्त्रानुरोधिनीत्युक्तं तेन कर्तव्यः, तदेवोक्तं टिप्पण्याम् 'कामशास्त्रानुसारेणैव पूर्वं पञ्चाध्याय्यां स्वरूपानन्दं दत्तवानित्यधुनापि विप्रयोगावस्थायामपि तथैवोच्यत इति न कोपि विरोध' इत्यन्तम् ।

मधुपेत्यत्र । श्रीपुरुषोत्तमानां प्रकाशे मधुपेति । मधुपशब्द इत्यर्थः । दूषक-मिति अमरदूषकमित्यर्थः । 'निःशेषच्युते'त्यादिवदिति । विद्यमानदोषं प्रति केन-चिदुक्तं 'निःशेषच्युते'त्यादि इति तद्युक्तमेवेत्यर्थः । पु० प्र० । तथोक्तिरिति । दोषारोपोक्ति-रित्यर्थः । सुबोधिन्यामनुकरणमिति जात्यनुकरणमित्यर्थः । साधारणाविगीत-धर्माणामेवेति । ब्राह्मणादिषु साधारणाविगीतानिन्दितधर्माणामेवाऽनुकरणमित्यर्थः । न तु सर्वेषामिति सर्वेषां विगीतधर्माणामनुकरणं नेत्यर्थः । तथा च यथा ब्राह्मणजाति-

१. निःशेषच्युतचन्दनं स्तनतटं निर्मृष्टरागोधरो नेत्रे दूरमनस्जने पुलकिता तन्वी तवेयं तनुः । मिथ्यावा-दिभिर्दूषितं बान्धवजनस्याज्ञातपीडागमे वापीं स्नातुमितो गतासि न पुनस्तस्याधमस्यान्तिकम् । अमरशतकम् ।

रुत्तमा तेनोत्तमजातिमत्त्वात्सर्वे ब्राह्मणा उत्तमा एव, तन्मध्ये एकस्मिन् निन्दिते जाते सर्वेपि न निन्दिता भवेयुः, तथा यादवेषु पानरतेष्वपि भगवति भक्तेषु च न दूषणमित्यर्थः । तर्हि गोपिका दोषारोपौक्तिं किमर्थं करोतीत्याशङ्कयामाहुः साधारण्येतीत्यादिना । **संभावनेति** । गोपिकानां दोषारोपसम्भावनामात्रमेवेत्यर्थः । **पूर्वं तदभावादिति** । भगवति भक्तेषु च पूर्वं दोषाभावादत्यन्तखेद उदेतीति भावः । **न विशिष्य श्रुत इति** । भगवति भक्तेषु च न दोषविशेषः श्रुत इत्यर्थः । **सोदेतीति** दोषारोपसम्भावनोदेतीत्यर्थः । अतो नायं वास्तवोर्थः । वास्तवोऽर्थस्तु कालपक्ष एव, तदेवोक्तं **सु० वस्तुनस्त्वित्यादिना** । श्रीपुरुषोत्तमानां प्रकाशे **पूर्वोक्तादिति** 'यद्यपि भ्रमर' इत्यादिसुबोधिण्यां पूर्वोक्तादित्यर्थः । **न व्याप्तौ इति** अस्मच्चरणौ भगवति सर्वांगेषूपयोगाय न व्याप्तौ भवेतामित्यर्थः । **सु० फलस्याभावादिति** भगवत्प्राप्तिरूपफलस्याभावादित्यर्थः । **पु० प्र० साधनेति** सन्माननार्थमङ्घ्रि-स्पर्शादिसाधनवैयर्थ्यसूचनस्येत्यर्थः । **भगवदेकतानेति** भगवान्यथा कितवो वञ्चकस्तथा त्वमपि, अतः सुबोधिण्यामिममर्थमभिप्रेत्यैव उद्धवस्यापि सन्माननार्थं निषेधो युक्त इति भावः । **मालाकुङ्कुमश्मश्रुभिर्न** इत्यस्यार्थकथने सुबोधिण्यां आघ्राणं मकरन्दपानं वेति, ननु मालायां यथा तासां कुङ्कुमसम्बन्धस्तथा भगवदङ्गरागस्यापि सम्बन्धस्तत्र तासां कुङ्कुमेन श्मश्रूणां पीतत्वे किं मानमित्याशङ्क्याहुः **आघ्राणं मकरन्दपानं** वेति । उद्धवपक्षे आघ्राणं भ्रमरपक्षे आघ्राणं मकरन्दपानं चेति द्वयमपि । **बहिः प्रदेश एवेति** । मालायामुपरिभागे एव । भगवदङ्गरागस्तु मालायास्तलभागे हृद्येव, अतो न भगवदङ्गरागेण श्मश्रूणां पीतत्वमिति भावः । **श्रमश्चेति** कुङ्कुमस्य आर्द्रताभावे मालासम्बन्धाभावात् तस्याः सुरतश्रमजलेन कुङ्कुमे आर्द्रता, तेन श्रमश्च तस्याः सूच्यते इत्यर्थः । नन्वित्याशङ्कयाः समाधानं तु अग्रे **सपत्नीभिर्हीत्यारभ्य प्रसादग्रहणमित्यन्तेन** कृतमिति ज्ञेयम् । **तथा मन्यत** इति तस्याः कुङ्कुमस्वीकारं मन्यत इत्यर्थः । **ऋतुद्वयस्यैवेति** ग्रीष्मवर्षानिषेध इत्यर्थः । **आद्येति** वसन्तसङ्ग्रहार्थमित्यर्थः । कालपक्षे **वहतु** मधुपतिरित्यस्यार्थकथने इत्यर्थः । तत्रापि **वसन्ते भगवत्कृतकालोत्कर्ष** इति । एतदर्थी गोस्वामिश्रीवल्लभानां लेखे **कालसापेक्षेति** । कालस्य यज्ञादिना भगवत्कृतसापेक्ष उत्कर्ष इत्यर्थ उक्तः । अग्रे तदेवोक्तं **सु० वसन्ते** हीत्यादिना । **व० ले०** कर्मणां कालसापेक्षत्वात् परस्परं सापेक्षतोक्ता ज्ञेया । **तापाधिक्येनेति** ग्रीष्मे वर्षायां च तापाधिक्यादित्यर्थः । **सु० शरदि तु सर्वथेति** सुबोधिण्यां रासारम्भे नित्यलीलास्थर्वादीनां प्राकट्यकरणाद् भगवता कालस्योत्कर्षः सर्वथा कृत इति तदेवोक्तमाचार्यचरणैः 'भगवानपि ता रात्री'रित्यस्य सुबोधिण्यां ऋतुमपि शरदमेव कृत्वेत्यादिना । ननु मूले अङ्घ्रिमित्यत्र मध्ये वसन्तस्य प्रसाद-वाहकत्वं वक्तव्यं, तत्र मधुपतिरिति कथने कोभिप्राय इत्याशङ्कापरिहारार्थं **पु० प्र०** अस्याङ्घ्रिं वहत्वित्युक्तम् । प्रथमार्थे द्वितीया ज्ञेया तथा च अस्य संवत्सरस्य वसन्तरूपोङ्घ्रिः स मानिनीनां प्रसादं वहत्वित्यर्थः । **पूर्वैणैवेति सु० आद्यसङ्ग्रहार्थमिति** पूर्वं यदुक्तम्,

तत् संसिद्धमित्येवं पूर्वैर्नैव सम्बन्धो ज्ञेयः । वसन्तस्य संवत्सराङ्घ्रित्वं कथमित्याशङ्कापरिहारः
किमिहेत्यत्र सु० कालपक्षेपि ऋतुभिः षडङ्घ्रिर्भवति संवत्सर इत्युक्तं तेन कर्तव्य इत्यर्थः
यद्वा । मधुश्चासौ पतिश्च मधुपतिर्वसन्तः तथा सति सम्पूर्णसंवत्सरस्य तासां प्रसादवाहकः
नाभिमतमिति भाति, तन्मानिनीनां प्रसादं वहत्वित्यर्थोऽपि लक्ष्यते । पु० प्र० एवं योग्यतेति
तासां प्रसादवहने वसन्तस्य एवं योग्यतामापाद्यतइत्यर्थः । स्वानुपयोगायेति वसन्तस्य
स्वानुपयोगायेत्यर्थः । तेन वस्तुतस्तु संयोगे सर्वेऽपि ऋतवः सुखदा इति भावः । सु
प्रसादवहनमाह यत इत्यादिना । तत्सम्बन्धेनेति पुरस्त्रीसम्बन्धेन भगवता विहा
कृतस्तेन अहो वसन्तो धन्यो यस्मिन्भगवान्विहरतीति महत्त्वमापद्यत इत्यर्थः
तस्येति कालस्येत्यर्थः । सुबोधिण्यां सपत्नीभिरिति वसन्तसमये रमणेषु कुब्जा
दिभिः प्रसादतया भगवते कुङ्कुमं दत्तमित्यर्थः । वस्तुस्वाभाव्यादिति यथेष्टमधुपाना
दित्यर्थः । अयमितीति वसन्त इत्यर्थः । तथा च सेवायां भगवत्प्रसादितकुङ्कुमादिभिर्वसन्तस्य
पूजा प्रसिद्धेति गृह्णातीत्युक्तम् । ननु वसन्तरूपकालस्य कुङ्कुमश्मश्रुत्वं कथमित्याकाङ्क्षायाः
पु० प्र० कुङ्कुमपरागधूसरो वायुरेव श्मश्रुस्थानीय इत्युक्तम् । पु० प्र० वायुप्रस्तावने
वायुप्रस्तावना तु सुबोधिण्यामनेन तयैवं ज्ञातमित्यादिनाऽनुपदोक्ता ज्ञेया । सुबोधिण्य
अथापीति ननु उद्धवप्रमरपक्षे भगवान् भक्तवश्यतया सर्वं करोत्यतो न कोऽपि निषेधति
अत एवाहमपि भवतीनां नयनार्थमागतोऽस्मि तस्माद्युष्माभिरपि अनुमोदनेन हितोपदेश
एव कर्तव्यो न तु निषेधोपीत्यत्राहुः अथापीतरसम्बन्धात्स एव तत्प्रसादं वहतु इति
अथापीत्यस्यार्थो श्रीव० लेखे यथा यादवा न जानन्तीति तथेति । तथा वहतु नामैकं
हितोपदेशः । द्वितीयं हितोपदेशमाहुः सुबोधिण्यां न तु वयमिति । एतदर्थो व० ले०
अस्मन्नयनेपीति तत्रागतास्वस्मास्वपि प्रथमतः प्रसादत्वे कुङ्कुमं चेदास्यति तदा न व
वहाम इति त्वयापि हितोपदेशः कर्तव्य इति भावः । सु० धर्मरूपेति वसन्तकृत
श्चोत्सवो भगवदीयानां सेवाधर्मरूप इत्यर्थः । ननु यादवसभायां कथं विडम्ब्य एवानुकार्य
इत्याशङ्क्याह ते हि लौकिकप्रधाना इति । अनुकरणेति भविष्योत्तरोक्तपिशाचक्रीडा-
मात्रेण धर्मं करिष्यन्तीति भावः । भगवदीयकृतादिति सेवारूपधर्मोऽस्मदादिभगवदीय-
कृतादित्यर्थः । ननु वसन्तकालकृतो लौकिकधर्मो भगवदीयकृताद्धीन इति वाऽप्रमाणमि-
त्यत्र किं मानमित्याकाङ्क्षायां मानमाह यस्येत्यादिना । कलिरूप इति भविष्योत्तरे कला-
वेव तत्प्रवृत्तिकथनात् कलेर्दूतत्वं पिशाचक्रीडाकथनाच्छ्यामत्वं चेत्यर्थः । न हि धर्मे
उत्कृष्टे तदाधारः श्यामो भवतीति । वसन्तधर्मे उत्कृष्टे तदाधारः कलिः श्यामो नहि
भवतीत्यतो वसन्तो नादरणीय इति भावः । पु० प्र० सुखस्य दत्तत्वादिति व्रजसीमन्तिनीषु
सुखस्य दत्तत्वात् । अन्येष्वपीति अन्येषां साधारणानामपि वसन्तस्य सुखदत्वादित्यर्थः ।
अव्यभिक्तिः पिशाचक्रीडारूपो हेतुरिति ।

सकृदधरसुधामित्यत्र । सु० बहुवारमिति । सकृदपि प्रतिदिनमित्यर्थः ।

१०-४४-१३

तच्चापीति सकृदपीत्यर्थः । सुखं भवेदिति । सुखरूपं भवेदित्यर्थः ।

किन्तु सकृदेवेति एवकारो बहुवारं निषेधति । अन्यथेति पद-
स्यार्थो बह्वभानां लेखे अन्यथेति पानाभावे इत्यर्थ उक्तः । प्राप्ता इति विविध-
रसभावोदये प्राप्ता इत्यर्थः । प्रत्यासत्तिरिति । ज्ञानमस्माकं न भवतीत्यर्थः । तथा च ।
पूर्वमोहेन विवेकाद्यभावाज् ज्ञानभक्ती निवारिते इत्युक्तम् । तत्र न हि भगवदीयान्
भगवांस्त्यजतीति भक्तिनिवारिता । प्रत्यासत्तिश्चेत्यादिना ज्ञानं निवारयति । तत्र
ज्ञानमधुना कथं नेत्याशङ्कायां हेतुमाह मोहेनेत्यादिना । एवं सति मोहज्ञानयोः
सहानवस्थानात् तत्र दृष्टिपदं सर्वेन्द्रियाणामुपलक्षणं तेनास्मदिन्द्रियाणि सर्वाण्यपि
भगवति स्थितानि, अत एव पूर्वाध्याये भगवताप्युक्तं 'ता मन्मनस्का' इत्यादिना,
अतः प्रत्यासत्तिश्च न भवतीति सुष्ठुक्तम् । पु० प्रकाशे एतदर्थं लक्षीकृत्योक्तं ज्ञान-
लक्षणा सेत्यर्थः । ननु यथा कमलादीनां भ्रमरेण रसपाने कृतेपि पुना रससम्पत्तिः स्यात्तथा
भवतीष्वपि पुना रससम्पत्तियोग्यतेति समाधाने सिद्धे कथमाक्रोश इत्याशङ्क्याह पाय-
यित्वेति । तथा च यः पिबति स जातिभ्रष्टो भवति, न तु पाता । तदेवोक्तं
उच्छिष्टतयेत्यादिना, अतो युक्त उपालम्भ आक्रोशश्चेति भावः । ननु भगवानित्यारभ्य
तत्र मोहे हेतुद्वयमुद्भाव्य परिहरति । तत्र तासां त्यागाद् भगवति न स्वार्थः, तासां संसारा-
सक्तिलक्षणदोषनिवृत्तावपि भगवत्सम्बन्धलक्षणगुणाभावात्तासामर्थे मोहसम्पादनमयुक्त-
मित्याशङ्का, तामेव दृढयति दोष इत्यादिना । दोषाभावे इति । दोषाभावे अवश्यमेव
दुःखनिवृत्तिः । तदभावादिति दुःखनिवृत्त्यभावाद् दोषः स्थित एवेत्यर्थः ।

सकृदित्यत्र । पु० प्र० पूर्वोक्त इति । काचिन्मधुकरमित्यस्याभासे
ततोप्यधिकोऽचिकित्स्यस्तृतीयो दोषो ज्ञेयः । तात्पर्यज्ञाने इत्यग्रे 'यत्स्व'मित्यस्या-
भासोक्तवियोगस्य चतुर्विधपुरुषार्थसाधकत्वमिति तात्पर्यज्ञान इत्यर्थः । सु० स्मरणेनेति ।
मध्यावेदयेत्यत्र सु० दशापि वृत्तयो भ्रमरवाक्येषु निरूपिताः । तत्यागपूर्वकस्मरणेन
गोपिकानां दोषः परिहर्तव्य इत्यर्थः । पु० प्र० । मोहत्वाज्ञापनरूप इति । अग्रे स्मरणेन
दोषः परिहर्तव्यो, न तु मोहः, तदर्थमेव सु० सत्यमित्यारभ्य दोष इत्यन्तेन ग्रन्थेन
मोहत्वाज्ञापनरूप उद्योगः कृत इत्यर्थः । सु० अपि चेत्यारभ्य निर्विवादमित्यन्तो ग्रन्थः
पञ्चेतिपदस्य सूचितार्थः प्रतिभाति तत्रैवं योजना कर्तव्या । 'तस्मान्नन्दात्मजोऽयं
ते नारायणसमो गुणै'रिति गर्गवाक्यस्य सुबोधिण्यां यज्ञादिषण्णां नारायणानां ये गुणास्ते
श्रीकृष्णे चोक्ताः, तन्मध्ये आदित्योपि गणितः । रूपान्तरेषु सौम्येष्वप्यादित्योऽत्यन्त-
कठिन इति । तस्य रूपान्तराणि जलशायिनारायणादिस्वरूपाणि । सौम्येष्वप्यादित्य-
स्तापात्मकत्वेनात्यन्तकठिन इति । तत्र कथं सेवां कृतवतीति तादृशस्यादित्यस्य सेवां

लक्ष्मीः कथं कृतवतीति प्रश्नः । उपालम्भो वेति । तादृशस्य सेवां लक्ष्मीः किमर्थं कृतवतीति उपालम्भो वेत्यर्थः । ननु लक्ष्मीः आदित्यस्य सेवां कृतवतीत्यत्र किं मानमित्याशङ्क्य मानमाहुः 'पुनश्च पद्मा सम्भूते'ति वाक्यात् सा तु पद्मा, स तु पद्मबन्धुरिति वाक्यात् पूर्वमपि परस्परसम्बन्धो लक्ष्यते इति मानम् । तादृश एवायमवतार इति । 'नारायणसमो गुणै'रिति वाक्यात्तद्गुणाः श्रीकृष्णेपि सन्तीति भावः । पद्मेति 'पुनश्च पद्मा सम्भूते'ति प्रमाणं चोक्तम् । अथवा सा हि पदि चरणे मातीति, पूर्वं प्रमाणं चोक्तम् । सेवा लक्ष्यत इति । 'श्रयत इन्दिरा' इति 'श्रीनिकेतन'मिति 'श्रीर्वधूः साकमास्ते' इत्यादिवाक्येषु वर्तमानप्रयोगेण इदानीमपि सेवा लक्ष्यत इति । भगवांस्तूदासीन इति । 'उदासीना वयं शश्वत् न ह्यपत्यार्थकामुकाः । आत्मलाभेन पूर्णार्था गेहयोज्योतिरक्रिया' इति श्रीरुक्मिणीं प्रति भगवद्वाक्याद् भगवान् उदासीन इति निर्विवादमित्यर्थः ।

किमिहेत्यत्र । उद्धवस्याग्रे वाक्यमिति । वाक्यं ज्ञानोपदेशलक्षणम् । अनेन

१०-४४-१४

निषिध्यते इति 'किमिह बहु षडङ्गे गायसी'ति गाननिषेधेन निषिध्यत इत्यर्थः । कालपक्षे निषेधमाह कालगतानि सर्वाण्येव प्रमाणानि

चेति । मधुप कितवेत्यत्र कालपक्षे वसन्ते हि यज्ञा अग्रयः संस्काराश्चेति पूर्वोक्तानि वसन्तकालगतानि सर्वाण्येव, वसन्तेन त्वर्तुना हविषा दीक्षयामीत्यादिश्रुत्युक्तप्रमाणवाक्यान्यप्यनेन निषिध्यन्ते इत्यर्थः । ननु प्रमाणवाक्यनिषेधे कोपपत्तिरित्याशङ्क्य अत्रोपपत्तिमाह न हि तैः प्रमाणैर्भगवद्गता धर्मा दोषाः परिहर्तुं गुणा वा वक्तुं शक्या इति । प्रभोर्विरुद्धधर्माधारत्वात् कितवादिदोषा अपि भगवद्गता धर्मा एव, अतस्तैः प्रमाणैर्भगवति गुणाधायकवसन्तकालगतप्रमाणवाक्यैर्न हि दोषाः परिहर्तुं शक्याः, गुणा वा वक्तुं शक्याः, अतो युक्त एव कालपक्षेपि गाननिषेध इति भावः । अतो व्यर्थमिति तव गानं व्यर्थमित्यर्थः । त्रिष्वपीति कालोद्धवभ्रमरपक्षेषु गाननिषेधकरणं साधारणं समानमित्यर्थः । ननु भगवद्गुणगाने न कुत्रापि शङ्का, अतो न निषेधो युक्त इत्याशयेनाशङ्कते, ननु गानइत्यादिना । किमिह गायसि एतद्भावार्थकथने स्थानान्तरे गानं न करोषि, अतः शङ्का, गानं करोषि यदि स्थानान्तरे तदा न शङ्केति योजनीयम् । बहु किमिति गायसीत्यस्यार्थः नापि कदाचिद्गानशङ्केत्यर्थः स्पष्ट एव, यतो बहु गायसि, अतो निषेधो युक्त इत्यर्थः । इतो-धिकमिति अधुना तु वियोगमनुभवाम इतोधिकं संयोगजं फलं न पश्यामस्तदेवोक्तं पु० टी० प्र० पुनर्मिलनरूपमित्यर्थः । सु० विवाहं करोतीति । वर्तमानप्रयोगो नित्यलीलाभिप्रायेणोक्तो ज्ञेयः । तस्य सखीति सखी कुब्जाप्रभृतिः । अनुभूतेर्थे इति नन्वननुभूतार्थश्रवणेन भगवत्यपूर्वज्ञेहो भविष्यतीति कथं गुणवर्णनं निषिध्यतेऽतो ममापि वचनं मन्तव्यमित्याशङ्क्याह अस्माभिरनुभूतेर्थे तव वचनस्य दुर्बलतेत्यतो युक्तं भगवद्गुणवर्णनेन तास्वेव दौत्यं कर्तव्यमिति । तथा च ननु तासां दौत्यं न

कृतमिति न वक्तव्यं, यतः त्वया भगवता सह कुब्जादीनां गृहे गमनेन दौत्यं कर्तव्यमिति द्योतितमिति भावः ।

किमिहेत्यत्र । सुबो० कोकिलादिशब्दैर्वेदैश्चेति । तत्र पु० प्र० कोकिलादिषणां शब्दा वेदशब्दाश्च षट्सु ऋतुषु सुबोधिन्युक्तभगवत्सहितादीनां सुखदा भवन्तीत्युक्तम् । तत्रेयं व्यवस्था प्रतिभाति । तत्र कोकिलानां शब्दा भगवत्सहितानां भक्तानां वसन्ते सुखदा भवन्तीति प्रसिद्धम् । एवमग्रे ग्रीष्मे कुररशब्दा ज्ञानिनां भगवन्तं स्मारयन्ति । तत्रायं प्रकारः । यथा कुरराः स्वनीडेण्डानि स्थापयित्वा देशान्तरगमनेऽपि स्मरणमात्रेण स्वबालवृद्धिं कुर्वन्ति तथा ज्ञानिनामपि तद्ब्रह्मगवत्स्मरणं सुखदं भवतीति ज्ञेयम् । एवं वर्षायां 'भारद्वाजमयूरागां चाषस्य नकुलस्य च । एतेषां दर्शनं पुण्यं वामभागे विशेषत' इति वाक्यान्मयूरशब्दा धर्मपराणां सुखदा भवन्तीति ज्ञेयम् । एवं शरदि क्रौञ्चशब्दा उदासीनानां सुखदा भवन्तीति प्रसिद्धम् । तत्रायं प्रकारः । रामायणे वाल्मीकीये 'यत्क्रौंचमिथुनादेकमवधीः काममोहित'मिति वाक्यात् काममोहितानां नाशं स्मृत्वोदासीना वीतरागत्वेन सुखिनो भवन्ति । एवं हेमन्ते हंसानां शब्दा भक्तानां सुखदा भवन्ति । तत्रायं प्रकारः । हंसास्तु क्षीरनीरविवेचनचतुराः दृष्टान्तेन क्षीररूपान् भगवद्धर्मान् गृह्णन्ति, नीररूपविषयत्यागेन भक्ताः सुखिनो भवन्ति । एवं शिशिरे चक्रवाकाणां शब्दा भगवति मिलितानां सुखदा भवन्तीति । तत्रायं प्रकारः, यथा चक्रवाकाणां मिथुनानि दिवा सहचरन्ति रात्रौ वियोगे पृथग्भावेनापि वियोगानुभवं कुर्वन्ति, तद्दृष्टान्तेन भगवति मिलिता दिवा भगवत्सेवां कुर्वन्ति, रात्रावपि वियोगानुभवं कुर्वन्ति, तेन सुखिनो भवन्तीति । एवं कोकिलादीनां शब्दा भगवत्सहितादीनां वसन्तादिषड्ऋतुषु सुखदा भवन्तीत्युक्तम् । वेदानां शब्दा अपि तेषां सुखदा भवन्तीति तदुक्तं पु० प्र० ज्ञानिनामित्यादिना । तत्र ग्रीष्मे उत्तरकाण्डस्था उपनिषद्रूपा ब्रह्मनिरूपका वेदशब्दा ज्ञानिनां सुखदा भवन्ति । एवं पूर्वकाण्डस्थवेदशब्दा 'यज्ञाद्भवति पर्जन्य' इत्यादिरूपा धर्मपराणां वर्षायां सुखदा भवन्तीति । शेषाणाम् आर्तवा ज्ञेया इति । अवशिष्टानां उदासीनादीनां चतुर्णां ऋतुधर्मप्रतिपादका वेदशब्दा भगवत्स्मारकत्वेन सुखदा भवन्ति । तत्र शरदि 'आश्लिष्य समशीतोष्णं प्रसूनवनमारुतम् । जनास्तापं जहुर्गोप्यो न कृष्णहतचेतस' इति वाक्यात् पूर्वं उदासीनानां गोपिकानां शोक आसीत्, पश्चात् 'स चर्षणीनामुदगाञ्छुचो मृजन्' इति वाक्याद्भगवदात्मकं चन्द्रं दृष्ट्वा शोकनिवृत्तिरासीत् । तदनन्तरं वेदात्मका वेणुशब्दाः सुखदा जातास्तदेवोक्तं मन्त्रे शारदेन ऋतुनेति । तदर्थस्तु श्रुत्यर्थानन्दसन्दोहे गोस्वामिश्रीव्रजाभरणानां लेखे शारदेन ऋतुना सह विराजमानमित्यादिनोक्तः । एवं हेमन्तेपि भक्तानामभिकुमाराणां 'हेमन्ते प्रथमे मासी'ति वाक्याद् व्रतकरणानन्तरं 'मयेमा रंस्यथ क्षपा' इति फलदातु-

भगवतो वेदात्मकाः शब्दाः सुखदा जाताः । तदेवोक्तं मन्त्रे हेमन्तेन ऋतुनेति । तदर्थस्तु हेमन्तेन ऋतुना सह विराजमानं भगवन्तमित्यादिनोक्तः । एवं शिशिरे भगवति मिलितानां रहसि वेदात्मकाः 'त्वमसि मम जीवन'मित्यादिगीतगोविन्दोक्ताः भगवच्छब्दाः सुखदा भवन्तीति । तदेवोक्तं मन्त्रे शैशिरेण ऋतुना देवा इत्यादिना । तदर्थस्तु शैशिरेण ऋतुना सह विराजमानमित्यादिनोक्तः । एवं वसन्ते भगवत्साहितानां दोलाद्यारोहणेन सन्तुष्ट्या वेदात्मका भगवच्छब्दाः सुखदा भवन्ति । तदेवोक्तं मन्त्रे 'वसन्तेन ऋतुना देवा वसवस्त्रिवृता स्तुतं रथन्तरेण तेजसा हविरिन्द्रे वयो दधु'रिति । तदर्थस्तु वसन्तेन ऋतुना सह क्रीडन्तं भगवन्तं दृष्ट्वा देवा भक्ताः, दीव्यन्तीति देवाः त्रिवृता स्तोमेन तेजसा ब्रह्मवर्चस्विनां मुखारविन्दसम्बन्धिना सह वर्तमाने हविः अधरसुधात्मकं इन्द्रे परमैश्वर्यरूपे वयश्च षोडशवर्षात्मकं दधुः श्रीमद्भोवर्धनाधीशे स्वात्मानं निवेदितवन्त इत्यर्थः । गानतात्पर्यमाहुः गायन्तं स्त्रियः कामयन्त इत्यादि । विशेषजिज्ञासायां तत्रैव द्रष्टव्यम् । विस्तरभयान्नो लिखितम् । श्रीपु० प्र० । संयुक्तावस्था इति । अन्तर्हृदये स्मरणात्मिका धर्मिज्ञानिसंयुक्तावस्था 'ज्ञात्वात्मानमधोक्षज'मित्यत्र सुबोधिन्युक्ता ज्ञेया ।

दिवि भुवि च रसायामित्यत्र । सु० हेतुं वक्ष्यतीति । कपटरुचिरहासादीन्

१०-४४-१५

हेतून् वक्ष्यतीत्यर्थः । नानाविलासैर्हीति । देवस्त्रीणां नानाविलासै-

रालिङ्गनादिस्वेच्छाचाररूपप्रकटविलासादिभी रमणं तदत्र प्रथमं 'कुचविलुलितमाले'त्यत्र कुब्जादिषु प्रकटविलासनिरूपितमिति योज्यम् । भूस्त्रीणामिति भूस्त्रीणां रमणं प्रत्येकानियततया, तदुक्तं 'परिचरति कथं तत्पादपद्मं नु पद्मे'त्यादिना । विलासतया चेति विलासतया च रमणं क्वचिद्भूस्त्रीणाम्, तदुक्तं 'सकृदधरसुधे'त्यादिना । परं निरोधस्तुल्य इति निरोधस्तु सर्वासां तुल्य इत्यर्थः । रसास्त्रीणां रमणमतिगुप्ततयेति योज्यम् । तदुक्तं तृतीयश्लोके विजयसखेतिपदसूचितार्थकथने अतिप्रयासेन अतिगुप्ततयेति सुभद्राहरणवदिति योज्यम् । कपटरुचिरहासो वर्तते यस्य तस्य भगवतः काः स्त्रियो दुरापाः । धर्मस्थैव वेति कपटादीनां धर्माणामपि काः स्त्रियः इति योजनीयम् । इतीति नारदं प्रति द्रौपद्या वाक्यमित्यर्थः । एतावत्यर्थे कृते इति रमणार्थसर्वसामग्रीसम्पादने कृते इत्यर्थः । अकृतेपीति एतावत्यर्थेऽकृतेपि प्रार्थना व्यर्थेति योज्यम् । एतावत्कर्तव्यमिति प्रार्थनादिकं न कर्तव्यमित्यर्थः । प्रमाणबलेनेति दिवि भुवीत्यारभ्य भ्रूविजृम्भस्येत्यन्तं प्रमाणबलमुक्तम् । चरणरज इत्यारभ्य वयं का इत्यन्तेन प्रमेयबलमुक्तं, अपि चेत्यादिना लोकप्रसिद्ध्या भगवान्दीनानुक्मनीत्युक्तं प्रतिभाति । तद्भावापन्नाया वेति तामसतामस्यास्तु सर्वभावापन्नाया अमरकथायां स्वरूपं वक्तव्यमिति यत्पूर्वं प्रतिज्ञातं तदत्र निर्गुणगोपिकाया वचनं तामसतामस्या अपि वचनमित्यर्थः ।

विसृज शिरसि पादमित्यत्र । मूलेऽभ्येत्यदौत्यैर्मुकुन्दादिति । दूतकर्मभि-

१०-४४-१६

र्मुकुन्दमभ्येत्यप्राप्येति योजनीयम् । व्याख्याने मुकुन्दपदस्यार्थः स मुकुन्दो

मोक्षदाता मारयिष्यत्येवेति न तु जीवन्तीनामस्माकं सुखं करिष्य-

तीत्युक्तम् । अत एवोक्तमस्माकं तु विपरीतनिश्चय एवेति । अतस्त्वमपि तादृगेवेति भावः ।

स्वापमानमिति । यदि स्वाम्युक्तमनभिप्रेत्य कार्यं कुर्युस्तदा स्वापमानं भवति तन् न

कश्चित्करोतीति योज्यम् । अत उत्पत्त्योपपत्त्या च तव मनो न शुद्धमिति, मनसः शुद्धिरशुद्धिश्च

प्रकारद्वयेन ज्ञाता भवति शरीरचेष्टया वाक्यैश्च । तत्रोत्पत्त्या उत्पत्तिमत्कायचेष्टया वृथा

प्रणत्या तथा उपपत्त्या उपपत्तितमो वाक्यस्य वृथानुनयेन मनो न शुद्धं, तदेव दर्शयति

कायेनेत्यादिना । एवं कृतेपि निषेधे तेनैव प्रकारेण स्वमनसो शुद्धत्वं साधयन्नाशङ्कते

नन्वित्यादिना । अन्तःकरणं कथं ज्ञातं भवति इत्याशङ्क्याह कायवाग्भिरेव तदभिज्ञा-

नादिति । तस्य अन्तःकरणस्याभिज्ञानादित्यर्थः । अतः प्रणत्यानुनयेन ममापि मनः शुद्ध-

मिति मन्तव्यमिति न त्वस्मासु दोषोस्तीति, एवं मद्द्वारा भगवानपि प्रणत्यानुनयं करोतीति

न भगवत्यपि दोषोस्तीत्यस्मच्छब्देन बोधितम् । एवमाशङ्कायां शुद्धत्वे बोधितेपि प्रमाण-

बलेन स्वानुभवेन चाशङ्कां परिहरति स्वकृतेत्यादिना । तत्र प्रमाणबलमाह न हि युक्तिबा-

धितं वेदोपि बोधयतीति । एतदर्थो व० लेखे उदाहरणेनोक्तः घटस्य पटत्वं न बोधयतीति ।

ननु वेदार्थेपि कुत्रचित् कस्यचिद् युक्तिबाधो दृश्यत इत्याशङ्क्य महदनुभवेन परिहरति,

ब्रह्मत्वादिकं त्वस्मदादियुक्तिबाधितमपीत्यादिना । ब्रह्मत्वादिकमिति 'सर्वं खल्विदं

ब्रह्मे'ति श्रुत्युक्तं सर्वं ब्रह्मत्वादिकं ब्रह्मस्वरूपं भविष्यति । आदिपदेन महदादिकं चेति । विचारे

'आनन्दं ब्रह्मणो रूपं' इति श्रुत्या इदं दृश्यमानं जडमलिनरूपं सर्वं कथं ब्रह्मस्वरूपं भविष्यतीति

अस्मदादियुक्तिबाधितमपि शुकादियुक्तिसिद्धमेवेति सर्वत्रानन्दमात्ररूपमुखोदरादिमत्त्वं

सिद्धमेवेत्यर्थः । तदुक्तं प्रथमस्कन्धचतुर्थाध्याये 'दृष्ट्वानुयान्तमृषिमात्मजमप्यनम्रं देव्यो हिया

परिदधुर्न सुतस्य चित्रम् । तद्वीक्ष्य पृच्छति मुनौ जगदुस्तवास्ति स्त्रीपुंभिदा न तु सुतस्य

विविक्तदृष्टे'रिति । एवं पुनरपि न हि युक्तिबाधितं वेदोपि बोधयति इत्यत्र प्रकारान्तरेण

वाक्यं विचारयति अहं मनुरभवमित्यादाविति श्रुत्यादावित्यर्थः । वेदे वामदेवज्ञानिनोक्त-

महं मनुर्जात इति तच्छ्रुत्वाहो अर्वाचीनोयं जनः कथं प्राङ्गालीनो मनुरूपो भवतीति

साधारणानां शङ्का अस्तु नाम न तु ज्ञानिनामपीति अन्वयव्यतिरेकेणाहुः । ब्रह्मभावे सर्व-

भावादिति अहं ब्रह्मास्मीति यस्य ब्रह्मभावः स सर्वरूपोपि भवति, एवं ब्रह्मत्वेन मनुत्व-

मपीति, अहं मनुरभवमित्यत्र ब्रह्मत्वेन मनुत्वमपि सिद्धं, तेन न हि युक्तिबाधितं वेदोपि

बोधयतीत्यपि सिद्धमिति भावः । व्यतिरेके तदभावमाहुः न तु मनुत्वेनेति केवलमनुत्वे

तु ब्रह्मभावाभावान् न स सर्वरूपोपि भवत्यतो वेदे युक्त्यबाधाभावाभावोपीति भावः ।

एवं ब्रह्मत्वादिकं त्वित्यादिना युक्तिबाधाभावकथनेन वयमपि श्रुतिरूपा न युक्तिबाधितं बोधयाम इति प्रमाणबलमुक्त्वा स्वानुभवबलमाहुः व्याख्याने भगवानीश्वर इत्यादिना ।

मृगयुरिव कपीन्द्रेति । सु० स्थलत्रयेइति वालिशूर्पणखाबलिष्वित्यर्थः । पूर्वावस्थामिति श्रीकृष्णस्य पूर्वावतारावस्थामित्यर्थः । ननु वाली बलवत्तरो मया च १०-४४-१७ सुग्रीवसख्यं कृतं तत्स्मृत्वा ममाप्यपकारं करिष्यतीति भयान्मारितवान् इति चेत्तत्राह ईश्वरत्वेनेति । तदुक्तमिति सीतोक्तमायामृगानयनार्थं न गच्छेदित्यर्थः । काम एव यानमिति काम एव विमानं यस्याः यतस्तदधीनगतिका, अतः सर्वथा निरपराधा इत्यर्थः । न दोषायेति अत एव मूलश्लोकेपि लोकत्रयग्रहणं नोक्तम् । पु० प्र० पूजेति अर्घ्यपाद्यादिग्रहणरूपेत्यर्थः । सु० नात्र धात्वादेश इति । पु० प्र० अग्र इति 'अदोजग्धिर'-त्यादेशसूत्रोत्तरं 'बहुलं छन्दसी'तिसूत्रेणाऽत्वेत्यस्य सिद्धिरित्यर्थः । द्वितीयार्थं वतिरिति वत्प्रत्ययार्थो द्वितीयार्थे तथा च ध्वाङ्गं बलि यः प्रभुः आवेष्टयतीति योजनीयम् । तदेव दर्शयति अयुक्तो हीत्यादिना । व० ले० अयुक्तोहीत्यस्याभासे । दोषस्येति तृतीयदोषस्येत्यर्थः । गुणपक्षमिति भगवद्गुणगानपक्षमित्यर्थः । पु० प्र० अस्मेति बलेर्ध्वाङ्गेति विशेषणकरणे सुबोधिण्यां अयुक्तो हीति प्रथमं तात्पर्यमुक्तम् । तथा कृतवन्तं धृष्टं बध्नाति प्रभुरिति, अस्य बन्धनस्य तात्पर्यान्तरमुच्यत इत्यर्थः । व० ले० पूर्वत्रेति यथा बलेर्निग्रहकरणे भगवति न दोषोस्तीति सुबोधिण्यामयुक्तो हीत्यादिनोक्तं, तथा गुणे पक्षे वालिहननेपि न दोषोस्तीति । मृगयुरिव कपीन्द्रेति पूर्वत्र दृष्टान्तार्थं तथा कपिरित्यारभ्य बुद्धयैवेत्यन्तं इदमुक्तमित्यर्थः । सुबोधिण्यां अत एवेति यतः शूर्पणखया सीताया अतिक्रमे कृतेऽनिष्टं जातं अत एव ता इत्यादि ता मधुपुरीस्थाः सजातीयानामस्माकमतिक्रमं न कुर्वन्ति इत्यर्थः । तथा नगर इति यथाबलेस्तन्मन्वन्तरकालोऽनुपभोग्यस्तथा नगरेऽस्मदनुपभोग्यो भगवानित्यन्वयः कर्तव्यः, तृतीयदृष्टान्ते ननु शूर्पणखया कः ह्यतिक्रमः कृत इत्याशङ्क्य तस्या अतिक्रमानाह अत इत्यादिना । स्वायोग्यस्त्रीत्वादिति श्रीरामस्याऽयोग्यस्त्रीत्वादित्यर्थः । अन्यावसरत्वादिति सीताया अवसरत्वादित्यर्थः । तन्मध्ये तस्या आगमनं ह्यतिक्रमइति योजनीयम् । व० ले० स्वातन्त्र्यमिति 'अर्थस्य पुरुषो दासो दासो ह्यर्थो न कस्यचित् । इति सत्यं महाराज बद्धश्चार्थेन कौरवैरिति युधिष्ठिरं प्रति भीष्मवाक्येनार्थस्य स्वातन्त्र्यमुक्तम् । तस्या अपीति कथाया अपीत्यर्थः । पु० प्र० तथेति भगवद्रूपत्वमित्यर्थः । तदेवात्र पूर्वमुक्तं शब्दार्थयोरित्यादिना । तदेवोक्तं सु० सापीत्यादिना । व० ले० दिविसुविश्लोकार्थस्तु निर्गुणगोपिकाया वचनमित्यर्थः । पक्षत्रयेपीति मधुपेत्यादिनवश्लोकेषु तामसादिपक्षत्रयेपीत्यर्थः । तुल्य एवेति तुल्यार्थ एवेत्यर्थः । तथा च वस्तुतस्तु सर्वा अपि गोपिका निर्गुणा इति भावः । चनेत्यव्ययमिति किञ्चनेति अव्ययमित्यर्थः । न तु कारक इति नकारो निषेधवाची नेति योज्यम् । विसृज शिरसीतिश्लोकस्त

कालपक्षो न व्याख्यातस्तमिदानीं व्याकुर्वन्ति कालेनापीत्यादिना । कालेनापीति वेदेनापीत्यर्थः । श्रवणादय इति 'आत्मा वा अरे श्रोतव्यो मन्तव्य' इत्यादि-श्रुत्युक्तश्रवणादय इत्यर्थः । सख्यमिति यथा 'सुपर्णावैतौ सदृशौ सखाया'विति सख्यं बोध्यते । आत्मनिवेदनमिति 'ब्रह्मैव सन् ब्रह्माप्येती'त्यात्मनिवेदनं च बोध्यते । वेदा यज्ञाश्चेत्यस्यार्थस्तु मूलानुसारेण व० ले० स्पष्ट एवोक्तः । ननूपनिषत्सु भगवद्भक्तिनिरूपणं न कर्तव्यमिति पुष्टिश्रुतीनां किमर्थमभिप्राय इत्याशङ्क्याहुः इतरथा अन्यथा-सिद्धिः स्यादिति । एतदर्थस्तु व. लेखे तदोपनिषदेव कार्यसिद्ध्या भगवदवतारस्या-न्यथासिद्धिः स्यादिति उपनिषदुक्तसख्यात्मनिवेदनेन भक्तिमार्गीयफलसिद्धिस्तदा 'तथा परमहंसानां मुनीनाममलात्मनाम् । भक्तियोगवितानार्थं कथं पश्येमहि स्त्रिय' इति कुन्तीस्तुतावुक्तभक्तियोगवितानार्थं भगवदवतारप्रयोजनाभावः स्यादित्यर्थः । अत्रा-यमाशयः । उपनिषत्सूक्तसख्यात्मनिवेदनं ज्ञानमार्गपर्यवसायि मोक्षप्रदं, भक्त्यर्थमवती-र्णस्य भगवतः सख्यात्मनिवेदनं तु स्वरूपसम्बन्धप्रदमतो महानेव विशेषः । तत्र भज-नीयोपि मोक्षप्रदः परमात्मैवेति वक्तुमाशङ्कामुद्भावयन्ति सु० नन्वित्यादिना । समाधाने यथा पुष्टिश्रुतीनामभिप्रायस्तथैव भगवतोप्यभिप्राय इति ज्ञापयितुं भवद्भिमतः परमा-त्मैत्युक्तम् । मोक्षप्रद इति मूले मुकुन्दपदस्यार्थः । प्ररोचनार्थमेव भक्तिमिव प्रेमेव वदतीति । तत्रैव वाक्यद्वयमाहुः 'न वा अरे पुत्राणां कामाय पुत्राः प्रिया भवन्ति किंत्वात्मनः कामाय पुत्राः प्रिया भवन्ती'ति । आत्मकामनां भक्तिमिव वदति श्रुति-स्तथा 'यमेवैष वृणुते तेन लभ्य'इति श्रुत्युक्तवरणमपि 'अहं भवान्न चान्यस्त्वं त्वमेवाहं विचक्ष्व भोः । न नौ पश्यन्ति कवयच्छिद्रं जातु मनागपी'ति पुरञ्जनोपाख्यानोक्तपरमात्मन एवेति तस्य प्रेमैव वदतीत्यर्थः । किञ्चेत्यारभ्याग्रिमग्रन्थस्यायमभिप्रायः । 'यथात्मकामः सर्वं परित्यजे'दित्यादिवाक्यैः सर्वपरित्यागेनात्मानुसन्धानं ज्ञानमार्गीयसाधनमात्मस्फूर्तिश्च फलं, तदभावे उपनिषद्दुर्वादीनां प्रयोजनाभावो यस्मात्तस्मात्सख्यादिकमनभिप्रेतमेवेत्यर्थः । ननु तर्हि भक्तिमार्गीयसख्यादिष्वपि प्रमाणाभावो भविष्यतीत्याशङ्क्याहुः तथापि वैदिक-त्वेन भाव्यमिति प्रमाणार्थं 'यमेवैष वृणुते' इति श्रुत्युक्तसख्यादिकं भाव्यमित्यर्थः । एवं सर्वत्र योजनीयमिति एवं यत्र यत्र भक्तिमार्गीयश्रवणादिष्वपि प्रमाणाभावाशङ्का तत्र तत्र सर्वत्र 'आत्मा वा अरे' इत्यादि प्रमाणं योजनीयमित्यर्थः ।

मृगयुरिबेत्यत्र कालपक्षे । पु. प्र. शिरःश्रुतेरिति 'ब्रह्मैव सन् ब्रह्माप्येती'-त्यादिशिरःश्रुतेरित्यर्थः । विवक्षिततदात्मिका इति दूतत्वेन विवक्षितो यः कालस्तदात्मिका शिरःश्रुतिः साक्षाद्भगवत्प्रापिका भवत्येवेत्यर्थः । तुरीयमिति तुरीय-पुरुषार्थरूपं मोक्षं तत्र त्यजेत्यर्थः । ननु मोक्षः सर्वेषां पुरुषार्थरूपः कथं तत्याग इत्याशङ्क्याहुः एतदेवेत्यादि । एतदेवेति मोक्षे पुरुषोत्तमपर्यवसायित्वाभावाद् अस्मान्प्रत्यकारणत्वं

स्यादिति । त्यक्तत्वादिति भगवता त्यक्तत्वादित्यर्थः । अग्रे किमिति अग्रे किमनुसन्धेयमस्तीत्यर्थः । उक्ते च स्वरूपे इति वामनस्वरूपे । तद्विपरीतदर्शनेनेति । पश्चात् त्रिविक्रमस्वरूपदर्शनेन स्वरंहसा पूर्वं त्रिसाम्यसदनमुरुकम्पयानं त्रिपृष्ठं पश्चाच्चस्कम्भ, अवष्टब्धवान् धृतवानिति, विपरीतदर्शनेनानाश्वसनीयमिति विश्वासरहितसख्यमित्यर्थः । अत एवोक्तं तदलमसितसख्यैरिति । नित्यसम्बन्धादिति शब्दार्थयोर्नित्यसम्बन्धात् । भगवानिव कथापि दुस्त्यजेत्यर्थः । ननु कथाया अनभिप्रेतत्वेपि कथं गले पादुकान्यायेन धारणीया इति चेत्तत्राहुः युक्तानामित्यादि । युक्तानामस्फुरणे इति 'तदा गन्तासि निर्वेदं श्रोतव्यस्य श्रुतस्य चे'ति वाक्याद् युक्तानां श्रोतव्यस्य श्रुतस्य चाऽस्फुरणेऽनभिप्रेतमपि युक्तैः शुकादिभिः गले पादुकान्यायेनाङ्गीक्रियते, तथास्माभिरपि अनभिप्रेतमप्यङ्गीक्रियत इति भावः । ननु पूर्वश्लोकोक्तकालपक्षोऽस्मिन् श्लोके किमर्थमुक्त इत्याशङ्कापरिहारस्तु पूर्वं 'किं नु सन्धेयमस्मि'न्नित्यनेन भगवति सन्धिर्न कर्तव्य इत्युक्तम् । अस्मिन् श्लोके तदलमसितसख्यैरिति अनेनास्मिन् सख्यं न कर्तव्यमिति द्वयोः श्लोकयोरेकार्थज्ञापनाय तथोक्तम् । अथवा मधुप कितवेति दशश्लोका गुणभेदेनोक्ताः । तत्र प्रथमे तामसतामसी वङ्गी, तत्र कालनिषेध उक्तः । द्वितीये तामससात्त्विकी तत्र न कालपक्षः, तृतीये तामसराजसी, तत्रापि कालनिषेधोक्तिः, चतुर्थे गुणातीता तत्र न कालनिषेधः, पञ्चमे राजसराजसी षष्ठे राजसतामसीति द्वयोरेकार्थत्वेप्यत्र तामसभावात् कालनिषेध उक्तः । एवं यत्र यत्र तामसभावस्तत्र तत्र कालनिषेधः । तत्र तामसत्वेपि यत्र सत्त्वमिश्रत्वं तत्रापि नेत्यर्थः । सात्त्विकास्तु स्वयं प्रमाणभूता अतो न निषेधोक्तिः । तर्हि तामसानां जघन्यत्वं भविष्यतीत्याशङ्कापरिहारस्तु पुष्टौ तामसा एव मुख्या इति वाक्यान्न जघन्यत्वमिति ज्ञातव्यम् । सप्तमे राजससात्त्विकी तत्र कालपक्षोऽनुगुणोऽननुगुणश्चोक्तः । अष्टमे सात्त्विकतामसी तत्र कालपक्षो नोक्तः, नवमे सात्त्विकराजसी तत्र कालपक्षस्त्वनुगुणत्वेनोक्तः, दशमे सात्त्विकसात्त्विकी तत्रापि न कालपक्ष इति व्यवस्था प्रतिभाति ।

यदनुचरितेत्यत्र । सु० शब्दव्यवहितमिति । व्यासादिभिरुपनिबद्धमनु-

चरितं शब्दव्यवहितमपि तथाकार्यं सर्वेषां सम्पादयतीत्युक्तम् ।

१०-४४-१८

तत्र दृष्टान्तो वञ्चादिव्यवहितोपि भानुः सर्वान् तापयत्येवेत्युक्तम् । तत्र

अपिशब्देन ब्रजसीमन्तिनीषु चरितं तु दृष्टत्वात्साक्षाद्भानुरिव तापं सम्पादयतीत्युक्तं भवति । एतत्सर्वं पु० प्र० शब्दव्यवहितेत्यादिना विस्तृतोक्तम् । तत्र 'शब्दार्थयोर्नित्यसम्बन्धेपी'ति पदं 'अन्यथैवे'ति कारिकोत्तरं सम्बन्धमर्यादा प्रकृते नास्तीत्यत्र योजनीयम् । ननु ब्रजरत्नासु कथं सम्बन्धमर्यादा नास्तीत्याशङ्कायां हेतुमाहुः साक्षादित्यादिना । ननु सर्वेषां च व्यवधाने को हेतुरित्याशङ्कायां हेतुमाहुः वैदिक्याः सृष्टेरित्यादिना । ननु तथापि ब्रजसीमन्तिनीषु कथं तापाधिक्यं, कथं वा सर्वेषां नेत्याशङ्क्य कारिकायामभि-

दृष्टान्तेन तापाधिक्यमाहुः तत्र अन्यथैवेति । अग्निसंयोगाद्गन्धः पुरुषो दाहं अन्यथैवामिमन्यते तीव्रवेदनां वैलक्षण्येन मन्यते । अन्यथा अग्निसंयोगं विना दाहशब्देन दाहोर्थः दाह्रूपोर्थः सम्प्रतीयेत सम्प्रतीतमात्रः स्यादिति । सु० यथा सर्वप्रतीत्येति । एते कस्मिन्वर्णे कस्मिन्नाश्रमे वर्तन्त इति सर्वेषां प्रतीता न भवन्ति तथा गच्छन्तीत्यर्थः । तत्र हेतुः लौकिक-वैदिक इत्यादिना । तदेवोक्तं एकादशे 'आश्रमादाश्रमं गच्छेन्नान्यथा मत्परश्वरे'दिति । तदर्थस्तु मत्परो भक्तः, आश्रमादाश्रमं न गच्छेत्, किन्तु अन्यथा चरेदिति । स्वसुखमिति 'भिक्षुचर्या चरन्ती'त्युक्त्या एकत्र स्थित्यभावात्कथापि स्वसुखं बहु नानुभावयतीत्यर्थः । पुष्टीत्यादिना कालपक्षोऽनुगुणोऽनुगुणश्चोक्तस्तदर्थः पु० प्र० तथा चेत्यादिना । तत्र त्रिवेकराहित्यादिति । 'भिक्षुचर्या चरन्ती'ति मर्यादामार्गीयत्यागरूपविवेकराहित्यादेव गृहे स्थितिरित्यर्थः । नन्वेवं पूर्वोक्तमर्यादामार्गीयत्यागरूपविवेके सत्यपि किमर्थं गृहे स्थितिरित्याशङ्क्याहुः अन्यथेत्यादि । अन्यथेति गृहे स्थित्यभावे इत्यर्थः । ननु गृहे स्थित्या कथं देहस्थितिर्भिक्षुचर्याचरणे च कथं नेत्याशङ्कायां अत्रेदं तत्त्वम् । एताः पुष्टिमार्गीयाः, अतो गृहे स्थित्या कालान्तरेण पुनरपि भगवत्प्राप्त्याशास्ति । तेन देहस्थितिः । यदा भगवान्नागमिष्यत्येवेति निश्चयस्तदा उदरभरणार्थं गृहे किमर्थं स्थातव्यमतो भिक्षुचर्या चरिष्याम इति निश्चयमात्रेण विरहानलेनैतासां देहा एव न तिष्ठेयुरिति । तथा च सुबोधिण्यां 'पुष्टिमार्गश्रुतीना'मित्यादेरर्थोप्येवं कर्तव्यः । तत्र पुष्टिश्रुतयो गोपिकास्तासां भगवन्मर्यादाश्रुतयो यदनुचरितेत्यादिभगवत्कथामहिमप्रतिपादिका भिक्षुचर्याचरणादिरूपा अपि विरहदशायां नात्यन्तं द्वेष्याः, किन्तु ग्राह्या एव, परं नाभिप्रेता इति साक्षात्सम्बन्धविधातकत्वेन नाभिप्रेता इति दिक् ।

वयमृतमित्यत्र । सुबोधिण्यां पश्चादित्यादिना । अनधिकारेण साधने

१०-४४-१२

फलव्यभिचारं दृष्ट्वा क्वचिद्वाक्ये इति 'आयास्ये इति दौत्यकै'रिति वाक्ये

बाधितार्थमपि ज्ञात्वा वयं भगवद्वाक्ये अन्यथासिद्धिं निश्चितवत्यः इति

शेषः । पश्चादसाधारणवाक्यत्वादन्यथासिद्ध्यभावं निश्चित्य निवृत्ता जाता इति दोषारोपान्निवृत्ता जाता इति योज्यम् । भगवद्वाक्ये असाधारणत्वं निवृण्वन्ति भगवता हीत्यादिना । तदर्थस्तु व० ले० पश्चादित्यादिनोक्तः । तन्मध्ये तस्य व्यभिचारेऽन्यथासिद्धिः स्यादिति सम्बन्धो ज्ञेयः । व्यभिचारे हेतुमाहुः नियतत्वाभावादिति । भगवतो वाक्ये नियतत्वाभावादित्यर्थः । भगवत्वन्यथासिद्ध्यभावकथनार्थं न्यायशास्त्रोक्तमन्यथासिद्धेर्लक्षणमाहुः साधनस्येत्यादिना । तत्र घटादिकरणे यथा नियतावश्यकपूर्वभावी यो दण्डस्तदतिरिक्तस्य साधनस्य दण्डे नीलपीतादिवर्णसाधनस्यान्यथासिद्धत्वादन्यथासिद्धिः स्यात्तथा भगवतो वाक्ये नान्यथासिद्धिरिति तदेवाहुः । तदभावाथमाहुः इति । भगवत्वन्यथासिद्ध्यभावार्थमाहुरित्यर्थः । भगवत्वन्यथासिद्ध्यभावमग्रे निवृण्वन्ति । असाधारणेत्यादिना ।

सु० भवदर्थे वक्ष्यामीति । नन्वेतासां कोथीं सिद्धो भगवति किञ्चानृतमित्याकाङ्क्षायाम्नायमाशयः । वस्त्रदानद्वारा पुम्भावप्राप्त्या रमणयोग्योर्थः सिद्धः । भगवत्यनृतं तु वस्त्रदानकथनं पुम्भावदानरूपं ज्ञेयं, न त्वन्यत् । अतो युक्तमुक्तं भवदर्थे वक्ष्यामीति । एतत्सर्वं व्रतचर्याध्याये 'भगवांस्तदभिप्रेत्ये'ति श्लोकस्य 'सुबोधिन्यां 'एते हि बालका' इत्यादिना विवृतं द्रष्टव्यम् । एवमग्रेपि न पारये इति न करिष्यामीति यदुक्तं तदप्युत्तरदलदानार्थमनृतोक्तिज्ञेया । एतदपि पञ्चाध्यायीचतुर्थाध्याये 'नाहं तु सख्य इत्यत्र' सु० 'तदा भजनमेव नाशयामी'त्यादिनोक्तं द्रष्टव्यम् । ननु हरिणीनां बाणेन नाशावस्था सर्वैर्दृष्टचरा एव, न भवतीनां, अतः कथं तुल्यार्थतेत्याशङ्कयामाहुः एतद्दृष्टुरिति । एतदस्मदङ्गे नखक्षतावस्थां सर्वेपि जना दृष्टुरित्यर्थः । प्रदर्शयन्त्य इति उद्धवस्याग्रे स्वावस्थामभिनयेन प्रदर्शयन्त्य इत्यर्थः । तामवस्थामिति स्वनाशेन हरिणीनां नाशावस्थां स्वदृष्टान्तेनाहुरित्यर्थः ।

प्रियसख इत्यत्र । टिप्पण्यां प्रथमपर्यायाद् इति तामसप्रकाराद् इत्यर्थः । तदैतद्दर्शनेनेति । तस्मिन्समये तामसभावेन मधुकरदर्शनेन यादृशी बुद्धिर्जनितेति ।

१०-४४-२०

'मधुप कितवे'त्यादिनोक्तप्रकारेण दोषारोपा बुद्धिर्जनिता । तस्याः सकाशादिति तस्याः बुद्धेः सकाशादित्यर्थः । अधुनेति अस्मिन्सात्त्विकपर्याये । प्रकारान्तरेणेति सात्त्विकप्रकारेण यद्दर्शनं तद् अन्यथा बुद्धिं जनयतीति । दोषाभावरूपां बुद्धिं जनयतीत्यर्थः । ननु 'जानीमस्त्वां यदुपतेः पार्षदं समुपागतं, भर्त्रेह प्रेषितः पित्रोर्भवान्प्रियचिकीर्षये'त्यादिषु पूर्वमागमने दोषसम्भावना कृता 'प्रियसख पुनरागा'इत्यत्र, कथमधुना प्रकारान्तरेणागमनं सम्भावयति इत्याशङ्कयामाहुः आगमनमपि तथैवेति । 'काचिन्मधुकरं दृष्ट्वे'त्यादिषु पूर्वं दर्शने यथा दोषसम्भावना कृता, तथा अधुना, दर्शने गुणान् सम्भावयति, आगमनमपि तथैव सम्भावयतीत्यर्थः । ननु व्रतस्य इष्टसाधकत्वे वक्तव्ये तत्र कालस्य कथमिष्टसाधकतेत्याकाङ्कयामाहुः व्रते इत्यादिना । तच्चमिति कालस्य इष्टसाधकतेत्यर्थः । दोषाभावेति व्रजरत्नानां दोषाभावज्ञापनपूर्वकं भगवति प्रियत्वादिज्ञानानुगुणत्वेन तथेति कालस्य सात्त्विकत्वमित्यर्थः । सु० इदानीमपि किं प्रेयसैव प्रेषित इति प्रश्ने कृते तदा तथेत्यङ्गीकृते इति यदुक्तं तस्यैवानुवादो तदीयेत्यारभ्य आह इत्यन्तेन कृतः प्रतिभाति । तत्र स्वस्येति पूर्वं व्रतवरदानसमये सात्त्विकः कालः भक्त्यनुगुणो वा योऽहं आगतः सोऽहं तदीयप्रमाणान्युरीकृत्य पुनरागत इति स्वस्य पुनरागमनमाहेत्यर्थः । तत्र दृष्टान्तं दर्शयन्ति तदीयेत्यादिना । यथा सात्त्विकं भक्त्यनुगुणं श्रीभागवतं शास्त्रं भगवद्गीतानि प्रमाणान्युरीकृत्य भगवत्प्राप्त्यर्थं दूतत्वेनागतमिव, आदिपदेन श्रीभगवद्गीतापि तथा ज्ञेया, तथाहमपि आगतोऽतो मम निषेधो न कर्तव्य इति भावः । एवमुक्ते आह

वरयेत्यादीति योज्यम् । टि० पृथक्कार्यकरणार्थमिति पृथक् श्रीवधूरूपः सन् रमणकार्य-
करणार्थम् । तथेति विभज्यैव शक्तिं कृष्णो भगवानवतीर्ण इति योज्यम् ।

१०-४४-२१ अपि बनेत्यत्र । व० ले० अन्यत्रेति । युद्धार्थमन्यत्र गमन-
सम्भावनया प्रश्न इत्यर्थः ।

अथोद्धवेत्यस्याभासे । सु० प्रातीतिको दोष इति । कितवेत्याद्युक्तिरूपो वस्तुतस्तु
१०-४४-२२ गुणो गानरूप इत्यर्थः । सान्त्वयन्नित्यत्र । भगवदीया इति । अतः
सान्त्वनीया इत्यर्थः । टि० एतद्वस्थेति । तामसतामसावस्था । तादृग्वाक्येति किमिह
गायसीति । भण्यतामन्यवार्तेति वाक्यश्रवणेपीत्यर्थः । वाक्प्रसव इति । श्रीमदुद्धवानां
वाक्प्रसव इत्यर्थः ।

दानव्रतेत्यत्र । सुबोधिण्यां स्नेहे वैलक्षण्याभावादिति । दानादिभिः कामा-
दिभिश्च स्नेहस्य तुल्यत्वादित्यर्थः । फल इति कृष्णे भक्तिरिति फल इत्यर्थः ।
१०-४४-२४ पु० प्र० तददं हित्वेति विशेषस्तूक्त इति तथा च यथा तपोदान-
समाधिभिः कृष्णे भक्तिर्हि जायते तथा 'कामाद् द्वेषाद्भयात्स्नेहाद्यथा भक्त्येश्वरे मनः आवेश्य
तददं हित्वा बहवस्तदति गता' इत्यत्र कामादिनापि तददं हित्वेति विशेषस्तूक्त इत्यर्थः । तत्र
तान्प्रतीति । उक्ताधिकारिणो मार्यादिकान्प्रति दानादेः प्रयोजकत्वम् । अतो वैजात्यस्य
दानादेरप्रयोजकत्वं सुबोधिन्युक्तं सूपपन्नमेवेति योज्यम् । सु० अन्यानि श्रेयांसीति ।
मूले श्रेयोभिर्विचैरितिमात्रस्यार्थो ज्ञेयः । ननु तथापि मूले दानादिभिः 'कृष्णे
भक्तिर्हि साध्यते' इत्युक्तम्, तदाचार्यैस्तु कथमप्रयोजकत्वमुक्तमिति सन्देहो नापै-
तीत्याशङ्कायामाहुः पु० प्र० तथा चेत्यादिना । तत्र अधिकारिविशेष इति मार्यादिका-
धिकारिविशेषे भक्तिसाधकत्वमिति न सन्देह इति । सु० अन्यैरित्यविहितैः । दीनादिषु
अन्नादिदानादिभिरित्यर्थः । साध्यत इति 'आत्मनः कामाय पुत्राः प्रिया भवन्ति' इति
श्रुत्युक्ता स्वात्मनि सर्वेषां सहजा या प्रीतिः, सा दानव्रतादिनापि भविष्यतीत्याशङ्का 'कृष्णे
भक्तिर्हि साध्यते' इति पदेन निवारितेत्यर्थः ।

भगवत्युत्तमश्लोके इत्यत्र । सु० बहुत्वमिति । भवतीभिः बह्वीभिः प्रवर्ति-
१०-४४-२५ तायाः भक्तेर्बहुत्वमित्यर्थः, सा सेवा पुष्टिमार्गे अद्यापि दृश्यते इति
भावः । सामर्थ्यं चेति भवतीपदस्य धात्वर्थो 'भातेर्भवतुरिति सूत्राद्
भातीति दीप्तिकथनेन साधनं विनापि पुष्टिभक्तिप्रवर्तनरूपमिदं सामर्थ्यं सूचितमित्यर्थः । न
उत्तमा इति यस्याः भवदीयायाः भक्तेः सकाशाद् अन्या भक्तिर्न उत्तमा अस्तीति योज्यम् ।
पु० प्र० एतन्त्यागेनेति दानव्रतत्यागेनेत्यर्थः । एतस्या इति भक्तेरित्यर्थः । त्यागस्येति
दानव्रतत्यागस्येत्यर्थः । तदपेक्षया इति मननापेक्षया इत्यर्थः । अस्यामिति अस्यां भक्तौ

मनने उक्तृष्टत्वं प्रतिभातमित्यर्थः । तदेव दर्शयन्ति यथा वद्यमित्यादिना । नन्विमासुत्तमां भक्तिं परित्यज्य कथं मनने सर्वेषां प्रवृत्तिर्भविष्यतीत्याशङ्कयामाहुः ज्ञानाभावादित्यादिना । तत्रेति मनने प्रवृत्तिः । इद्यमिति अत इयं भक्तिरुक्तृष्टेति भावः । तथा च शुकादीनां तादृग्भक्तिकरणाधिकाराभावेपि मनने अस्या उक्तृष्टत्वं ज्ञात्वा 'नित्यं विष्णुजनप्रिय' इति वाक्यात् तदर्थं कर्णिता इति भावः ।

दिष्ट्येत्यत्र । सु० अवस्थाभेदेनेति । बालयुवाद्यवस्थाभेदेन भिन्ना देहा इत्यर्थः ।

१०-४४-२६

नानाविधोपयोगा इति मात्राद्युपयोगादित्यर्थः । तदपेक्षा इति क्रीड-

नाद्यपेक्षा इत्यर्थः । स्वार्थमिति भगवद्भक्तिरिक्तस्वार्थमित्यर्थः । भगवतः

स्थानेति मोक्षस्थाने इत्यर्थः । पुत्रादिवदिति यथा पुत्रादिष्वनासक्तिस्तथा देहेष्वनासक्ति-

रित्यर्थः । प्रासङ्गिकः समाज इति भगवद्गुणगानातिरिक्तः गोपिकानां परस्परमपि लौकिकः

प्रासङ्गिकः समाज इत्यर्थः । पूर्वमिति । 'संत्यज्य सर्वविषया' नित्यत्र पूर्वमुपपादितमित्यर्थः ।

पुरुष इति पतिरित्यर्थः । परमिति उक्तृष्टं भगवन्तमित्यर्थः । पु० प्र० ब्रह्मपुरःसरमिति

'ब्रह्मानन्दमयी लक्ष्मी'रिति वाक्यात् । तथा च स्त्रीणां जगतश्च ब्रह्मांशत्वात् स्त्रीप्रायमित्या-

द्युक्तं । विवाहितेति । 'स वै पतिः स्या'दिति वाक्याद् विवाहितो भगवान्पतिरित्यर्थः ।

वाचनिकेति लौकिकपतिरित्यर्थः । उक्तविशेषत्वादिति 'अकुतोभयः स्वय'मित्याद्युक्त-

विशेषाद्भगवद्भजनमेव मुख्यमिति सूचितमित्यर्थः । 'व्यभिचारादतौ शुद्धिः' आपदि व्यभिचारे

जातेपि 'रजसा शुध्यति नारी'ति वाक्यादतौ जाते नारी पश्चात्पतिव्रता स्वपतिभजनेन

शुध्यतीत्यर्थः । एवं भजनव्यवस्थेति गौणपतिभजनेपि शुद्धिरित्यर्थः । मुख्येति

भगवतीत्यर्थः । परिभ्रमणशीला इति तथा च अनेकजन्मभिः परिभ्रमणशीला 'चर्षणी-

शब्दवाच्यास्ते सचिस्तेषां न कुत्रचिदि'ति वाक्यात्तासां लक्षणान्युक्तानि । तथाविधा अपि

भगवति मुख्यभावेन चेद्भजमानास्तदा उक्तृष्टा इत्यर्थः । तथात्वादिति स्थूलशरीरस्य प्रति-

क्षणं भेदेनापि अप्रयोजकत्वादिति योज्यम् । तथा च स्थूलशरीरं वल्लप्रायं तद्दिनेदिने

नूतनेपि द्वितीयदिने यथा अन्यपतौ क्रियमाणे व्यभिचारो भवति तथा लिङ्गशरीरस्य

सत्त्वाज् जन्मान्तरेपि अन्यपतौ क्रियमाणे व्यभिचारो भवत्येवेति । एतदेवोक्तं प्रभोरि-

त्यादिना । एतत्सर्वं 'क्रेमाः स्त्रियो वनचरी'रित्यत्र विशदीकृतम् । भजनं कुर्वन्त्यः

स्थिता इति । गोपानां गृहे गोपानां भजनं कुर्वन्त्यः स्थिता इत्यर्थः । भगवता तथात्वेन

विचारितादिति गोपसम्बन्धत्वेन दोषविचारितादित्यर्थः । भगवद्विचारस्तु 'क्रेमाः स्त्रिय'

इत्यत्र 'व्यभिचारदुष्टा' इत्यस्य व्याख्याने प्रकृतेऽपीत्यारभ्य भजनादित्यन्तोक्तोग्रे द्रष्टव्यः ।

सु० एवमग्रेपीति यथा पूर्वं आभिमानिकगोपसम्बन्धदोषान्निवृत्ता रासक्रीडायां

भगवन्तमुपगता एवमग्रेपि पतिसम्बन्धदोषान्निवृत्ता भविष्यन्तीत्यर्थः । किमर्थमुक्तं पतीन्

हित्वेत्याशङ्क्याहुः इदानीं वरप्राप्तो भगवानिति । इदानीं रासक्रीडायाम् । वरत्वेन साक्षात्

सम्बन्धं प्राप्तः, अतः सर्वत्यागेन परमपुरुषप्रपत्तिः कार्येति भावः । पूर्वमिति रासक्रीडा-
यामात्मनिवेदनात्पूर्वम् । इच्छयेति इच्छामात्रेण स्वप्नादिषु प्राप्ते भगवानिति, इदमेवोक्तं
पञ्चाध्यायीप्रथमाध्याये 'त्वयाभिरमिता' इत्यस्य व्याख्याने 'सर्वदैव स्वप्ने त्वत्सम्बन्धं प्राप्नुम'
इति । विशोषेति । अतः सर्वत्यागेन भवतीनां प्रपत्तिरुत्कृष्टेति युक्तमुक्तमिति ।

श्रूयतामित्यस्याभासे । घाष्ट्यादिति यो यदनुगृहीतः, स तस्योपदेशं करोति, तदा
घाष्ट्यं भवति, तदभावाय विज्ञाप्यत इत्युक्तमित्यर्थः । स्तोत्रवदिति यथा
१०-४४-२८ स्वस्य स्तुतिश्रवणं शिष्टानामनभिप्रेतं भवति, तथैतत्सन्देशकथाया अपि
श्रवणमनभिप्रेतं ज्ञास्यन्तीत्याशङ्क्याहेत्यर्थः । अन्यार्थमुपकारवदिति यथा गीताया-
मर्जुनस्योपकारार्थं ज्ञानमुक्तं तेन अन्येषामप्युपकारो जातस्तद्वदित्यर्थः । सुखावह इत्यस्यार्थ-
कथने दृष्टफलेति । अत एतत्सन्देशश्रवणेन भवतीनां दृष्टफलं भविष्यतीति भावः । सुखं
चावहतीति एतच्छ्रवणमेव सुखं वहिष्यति, न तु फलार्थं साधनापेक्षेति, तदेवोक्तं 'तत
एव सुख'मित्यादिना । एतत्सर्वं 'ज्ञात्वात्मानमधोक्षजं' इत्यत्र व्याख्याने विशदीकृतं भवि-
ष्यतीति । एतादृशत्वे इति श्रवणे फलरूपत्वे इत्यर्थः । मया हीति 'भवतीनां वियोगो
मे न हि' इत्यादेरर्थः प्रथमतः भगवन्मुखाज् ज्ञातः । ज्ञायते चेति भवतीनां फलानुभवे
अधिकारश्चाधुना ज्ञायते इत्यर्थः । तथा च ज्ञायते चेत्यादि मूले 'भद्रा' इति सम्बोधन-
स्यार्थो ज्ञेयः । सिद्धार्थमाहुः एवमित्यादिना । एवमपि सतीति सन्देशे सुखावहत्वे
सतीत्यर्थः । तमेवेति सुखावहसन्देशमित्यर्थः । अतः अहमेव प्रमाणमित्यर्थः । अभूता
इति अपूर्णा इत्यर्थः । नापीति एतदर्थो भविष्यति, न भविष्यतीति नेत्यर्थः । एकान्तेति
रहसीत्यर्थः । एकान्तं वेति । अव्यभिचारं यथा स्यात् तथा अभिप्रेतं करोमीत्यर्थः ।
यथोक्तेति भवतीनां सुखावह इत्युक्तफलक इत्यर्थः ।

भवतीनामित्यत्र । सु० मूलहेतून् वदन्निति । आत्मत्वाद्भक्तवश्यत्वा-
दित्यादि उत्तरार्धोक्तमूलहेतून् वदन्नित्यर्थः । पु० प्र० संयोगाख्य इति
१०-४४-२९ वियोगोऽत्र भगवता सह बाह्यतः संयोगाख्यस्पर्शाभाव इत्यर्थः । न
तु विभागात्मा इति । भगवता सह स्वरूपतः पृथक्स्थितिर्नेत्यर्थः । अत्रायमुपदेशः केवलं
गोपिकानामेव, न तु साधारणानां सर्वेषामिति टिप्पण्यभिप्रायेण ज्ञायते । अत एव मूलेपि
भवतीनामित्युक्तम् । अन्यथा जीवात्मनामिति वदेत् । सु० वियोगान्नेषा भवतीत्युक्तम् ।
तत्र स्वाभाविको वियोगस्तु 'सर्वं खल्विदं ब्रह्मे'त्यादिश्रुत्यैव निराकृतः, सोत्र न विचार्यते ।
द्वितीय औपाधिको वियोगस्तन्निषेधार्थं विचार्यते आत्मनामित्यादिना । आत्मनां
जीवानामिति सर्वात्मपदस्य सूचितार्थो ज्ञेयः । औपाधिको भेदोस्तीति देहोपाधिको
भेदोस्तीत्यर्थः । उद्गमो वा इति यथाऽग्नेः क्षुद्रा विस्फुलिगा व्युच्चरन्तीति श्रुत्युक्तव्युच्चरण-

मुद्गमः । वादान्तरमिति मायावादे अज्ञानोपाधिरित्यर्थः । तदुक्तं पु० प्र० अज्ञान-
मित्यादिना । एवं गोपिकानां परस्परवियोगे हेतुरुक्तः । भगवता सह वियोगे हेतुमाहुः सु०
जीवब्रह्मणो भेदेऽज्ञानमेव हेतुरिति । जीवास्त्वत्र ब्रजीया एव ज्ञातव्याः । ब्रह्मशब्दोपि
पुरुषोत्तमपर एव । एतासामज्ञानमपि द्वितीयदलदानार्थं भगवानेव करोतीति सुतरां वियोग
इत्युक्तम् । इदमेवोक्तं टिप्पण्यां अत्रेदमित्यादिना । तत्र न तु पूर्वमिति विभूतिरूपब्रह्मा-
त्मकप्रपञ्चमध्यपातित्वं नेत्यर्थः । एवं सतीति श्रुत्युक्तप्रकारेण सर्वस्यापि लीलापदार्थस्य
पुरुषोत्तमात्मकत्वे सतीत्यर्थः । आत्मरूपेण सहेति । लीलापदार्थस्य पुरुषोत्तमात्मरूपेण
सह यथा वियोगो न भवति तथा भवतीनामपि लीलामध्यपातित्वान् मया सह वियोगो
न सम्भवतीति सुष्ठुक्तम् । नन्वेतासां दृष्टफलाभिकाङ्क्षिणीनां 'अहं सर्वात्मे'ति पदकथनमात्रेण
कथं स्वास्थ्यमित्याकाङ्क्षायां तथा चेत्यारभ्य स्वास्थ्यमित्यन्तेन सिद्धार्थमाहुस्तत्रातृण-
स्तम्बस्येति । तत्तद्देशादेर्नित्यस्येति योज्यम् । तेन सिद्धमाहुः श्रीरासोत्सव इत्यादिना ।
पूर्वमनुभूतानीति संयोगावस्थायामनुभूतानीत्यर्थः । अधुनापि वर्तमानैरिति विप्रयोगा-
वस्थायामपि वर्तमानैरित्यर्थः । तैः साकमेतदवस्थापन्नानामपीति संयोगावस्थासाकं विप्र-
योगावस्थापन्नानामपीत्यर्थः । स्वानामभेदज्ञापने इति स्वानां देहादीनां भगवता 'भवतीनां
वियोगो मे न ही'त्यभेदज्ञापने इत्यर्थः । पूर्वोक्तानामिति श्रीरासोत्सवादीनामित्यर्थः । तथात्व-
मिति निरवध्यानन्दत्वमित्यर्थः । पुनरपि स्वास्थ्यभावमाशङ्क्य परिहरन्ति यद्यपीत्यादिना ।
अस्य कादाचित्कत्वेनेति भगवतोपदिष्टवियोगाभावस्य कादाचित्कत्वेनेत्यर्थः । तस्य सर्वो-
पमर्दित्वेनेति विप्रयोगस्य सर्वोपमर्दित्वेनेत्यर्थः । अस्येति उत्कटविरहस्येत्यर्थः । तथात्व-
मिति स्वास्थ्यमित्यर्थः । नन्वेवं भगवदुपदेशेनैतासां श्रीरासोत्सवस्वनृत्यप्रमुखाहुगृहीतकण्ठानि
स्वस्वरूपाणि स्वहृद्याविर्भवन्ति तेन निरवध्यानन्दो भवतीति सत्यमुक्तम्, परमग्रे 'हा
नाथेत्यत्र' पुनरपि वैक्लव्यं भविष्यतीति किमुपदेशेन फलं सिद्धमित्याकाङ्क्षायामाहुर्द्येनेत्या-
दिना । तत्र किञ्चित्कालमिति । किञ्चित्कालं स्वास्थ्यं भवतीति पूर्वोक्तं योज्यम् । किं
च । मम च वियोगो भवतीनां नास्तीति सुबोधिण्यां यदुक्तं तद्विशदीकुर्वन्ति सस्मिते-
त्यादिना । स्वागमनसार्थकत्वज्ञानेनेति भगवतः स्वामिनीनां विप्रयोगे हृदि गमनेन
सार्थकत्वज्ञानेनेत्यर्थः । स्वस्यापीति भगवतोपीत्यर्थः । दुःखनिवृत्तिरिति स्वास्थ्यं भवती-
त्यर्थः । नन्वेवं विप्रयोगे यदि अन्तर्लाभः संयोगे बहिरिति विशेषाभावात् सन्निकर्ष एव कुतो न
साध्यते दुःखहेतुर्विप्रकर्षः किमर्थं साध्यते इत्याशङ्कायां, 'आन्तरं तु परं फल'मिति वाक्यात्
परमफलप्राप्त्यर्थं सन्निकर्षो न साध्यत इति । एतत्सर्वं 'यथा दूरचरे प्रेष्ठे' इत्यत्र टिप्पण्यां
विस्तृतोक्तं विचारणीयम् । नन्वेतासां यथाऽज्ञानेन भ्रमः तथा समानयोगक्षेमत्वाद् भगव-
तोपि कथं न भ्रम इत्याशङ्क्याहुः सुबोधिण्यां ब्रह्मणस्तु तदुभयाभावादिति । उपाधे-

रञ्जानस्य चाभावान्न जीवैः सह कथंचिद्भेदभ्रम इति भावः । नन्वेवं यदि वियोगाभावस्तदा ईर्ष्यादौ को हेतुरित्याशङ्क्याहुः भगवानित्यादिना । आदिपदेन दोषारोपेपि स एव हेतुः सोपि भ्रमादित्याहुः स इत्यादिना । त्यक्ष्याम इति वदन्त इति । 'किं नु सन्धेयमस्मिन्' 'तदलमसितसख्यै'रिति वदन्त इत्यर्थः । अयमर्थो निरूपणीय इति । भ्रमाभावरूपोर्थो निरूपणीय इत्यर्थः । दुःखं च फलतीति । अतो भगवानपि वियोगं करोतीति भावः । एवं वियोगाभावं प्रतिज्ञाय पुनरपि देशकालभेदेन वियोगाशङ्कामुद्भाव्य परिहरन्ति वस्तुस्वरूपेणेत्यादिना । अत्र वल्लभानां लेखे । समुदायरूपेणेति सर्वरूपो भगवान् तेनेत्यर्थः । सुबोधिण्याम् । एकदेशेन वृक्षकपिवियोगवदिति वृक्षकप्योः संयोगेपि एकदेशित्वमस्त्येव तेन कदाचिद्देशान्तरगमनेन यथा वियोगः सम्भवति तद्ब्रह्मवतोपि देशान्तरगमने वियोगो भविष्यतीत्येका शङ्का । द्वितीयामाह कालभेदेनेत्यादिना । व० लेखे । जन्मान्तरे वियोगे इति जन्मान्तरे स्त्रीपुरुषयोः सामीप्येपि वियोगः सम्भवति, तद्ब्रह्मवतोपि वियोगो भविष्यतीति शङ्कां परिहरन्ति सुबो० तदुभयं निषेधतीत्यादिना । काल इतीति कालभेदेन जन्मान्तरेपि भगवति न वियोगोऽस्तीत्यर्थः । देश इति देशभेदेनापि भगवति केनाप्यंशेन नहि वियोगोऽस्तीत्यर्थः । एवं चतुर्धेति । भवतीनां मे मम च भवतीनां देशकालभेदेन चेति चतुर्धा वियोगो न भवतीत्यर्थः । विशेषहेतव एते इति आत्मत्वादित्यादिविशेषहेतव इत्यर्थः । चेद्भवन्तीति यथ वेदाः प्रमाणं स्युरितिवदसन्देहेपि पूर्वोक्तो वियोगश्चतुर्धा न भवत्येवं पूर्वग्रन्थेनान्वयः कर्तव्य इत्यर्थः । नन्वेवं वियोगाभावोस्तीति सत्यम्, तर्ह्यधुना संयोगाविर्भावोपि कथं नेत्याशङ्क्यात्रायमाशयः । एतासां संयोगवियोगावुभावपि युगपदाविर्भूतौ स्तः, परं भगवान् क्रमेणाविर्भावयति, उभावपि युगपदाविर्भावयति, तदुक्तं भगवता दशमस्कन्धे कात्यायन्यर्चनव्रतवरदानसमये 'मयेमा रंस्यथ क्षपाः' इत्यत्र । तदर्थस्तु विद्वन्मण्डने नित्यलीलावादे 'अत्रेमाः क्षपाः' इति इदंशब्देन ताभ्यः सर्वाः क्षपाः पुरःस्थिताः कृत्वा प्रदर्शितवानिति । तेनैवं ज्ञायते । तत्र तासां स्वरूपाण्यपि प्रदर्शितवानिति । तथा चैतासां विप्रयोगावसरेपि रूपान्तरेण सर्वदा सङ्गमोऽप्याविर्भूतोस्तीति सूचितमन्यथैतासां स्वरूपस्थितिरपि न स्यात्, 'भवतीनां वियोगो मे नही'ति भगवतो वाक्येऽप्यनाप्तत्वं स्यात्, अतस्तासां संयोगवियोगावुभावप्याविर्भूतौ इति फलितम् । वस्तुतस्तु सर्वा अपि लीलाः क्रमेण कृता अपि युगपदाविर्भूताः सन्तीति । 'जयति जननिवास' इति वाक्यं पुरस्कृत्य बहुधाशङ्क्य श्रीमत्प्रभुचरणैर्बहुधोक्तं विशेषजिज्ञासायां तत्रैव द्रष्टव्यम् । विस्तरभयान्नात्र लिख्यते इति दिक् । एवमत्रापि वियोगाभावविचारः श्रीमदाचार्यचरणैर्जीवब्रह्मणोस्तु भेदे अज्ञानमेव हेतुरित्यादिना गूढाभिप्रायेणोक्तः । तत्रायं ज्ञानमार्गीयं ज्ञानं उपदिश-

तीति केषांचिद्भ्रान्तिर्भविष्यतीति तदभावाय तदर्थः श्रीमत्प्रभुचरणैः टिप्पण्यां विस्तरत उक्तः । स सर्वोपि विज्ञैर्विचारणीयः तेनैव सर्वं रमणीयम् ।

यथा भूतानीत्यत्र । भगवानाश्रय इत्यारभ्य प्रलयकर्तेत्यन्तेन श्लोकद्वयस्य

भावार्थ उक्तः । तत्र प्रथमश्लोकस्योत्तरार्धस्यार्थो न तिष्ठेदित्यन्तेनोक्तः

१०-४४-३०, ३१

स चैवं योजनीयः । यथा सर्वेषां मनआदिपञ्चानामक्षराश्रयस्तथा

भवतीनां मनआदिपञ्चानामहमाश्रय इति । अतो वियोगो नास्तीति सिद्धम् । तर्हि पूर्वार्धस्य प्रयोजनाभावो भविष्यतीति तदभावाय आशङ्कामुद्गावयन्ति अथेत्यादिना । देहभावेनात्मा गौण इति एतासां आश्रयत्वेन देहरूपोपि भगवानात्मेत्युक्तम् । स च देहभावेन सदंशेन गौण इति एतासां गौण आत्मसम्बन्धो भविष्यतीति, अवतारदशायां आविर्भूतस्तु मुख्यात्मा, तस्यैतासां देहेन सह वियोग उच्येतेत्याशङ्क्य परिहरन्ति तदपि न घटते इत्यादिना । कथं न घटते इत्याकाङ्क्षायामाहुः समवायिकारणत्वेन तेषु वर्तत इति । यथा महाभूतानि भूतेषु समवायिकारणत्वेन पटेषु तन्तव इव वर्तन्ते तथा तासां देहेषु भगवानपि समवायिकारणत्वेन वर्तत इति । अतो देहभावेन आत्मा गौण इत्यादि न शङ्क्यमित्यर्थः । ननु सर्वेषां देहानां महाभूतानि समवायिकारणानि, कथमेतासां देहानां भगवानेव समवायिकारणमित्याशङ्क्याहुः अन्यथा देहा निःस्वभावाः स्युरिति । अत्रायमर्थः । एतास्तु नित्यलीलास्था एतासां देहा अपि पुरुषोत्तमात्मकाः, अतस्तत्समवाय्यभावे देहा मृदभावे घट इव सत्तारहिताः स्युरित्यर्थः । द्वितीयश्लोकस्य भावार्थः श्रीमदाचार्यचरणै- 'राविर्भूतेने'त्यादिना गूढाभिप्रायेणोक्तः, तदर्थष्टिप्पण्यां श्रीमत्प्रभुचरणैर्मूलार्थव्याख्याने प्रकटीकृतः । पूर्वं तदर्थं विचार्य, पश्चाद्भावाथो विचारणीय इति । आत्मन्येवात्मना-त्मानं (१०-४४-३१) इत्यस्यार्थो वक्ष्यमाणाभिप्रायेणैवं योजनीयः टिप्पण्यां 'आश्रय' इत्यादिना । तत्र आत्मनि स्वात्मरूपे ब्रजे इति आश्रयस्यार्थः । आत्मना स्वयमिति करणार्थः । स्वात्मरूपगोपिकानामात्मानमिति कर्मार्थः । अभेदश्चोक्त इति भगवता सहाभेद उक्त इति । सृजे हन्म्यनुपालये इति । ननु पूर्वस्थितानामेतासां कथं सृष्ट्यादिकरणमित्याशङ्क्य भगवानेतासां त्रेधा रसदानं करोति तच्चैतासां सृष्टिरित्याद्युपचर्यते । तदाहुः सृष्टिरित्यादिना । सर्वतिरोधायकत्वादिति सर्वेषां देहेन्द्रियादीनां तिरोधायकत्वादित्यर्थः । तदपि रसार्थमिति द्वितीयरसार्थमित्यर्थः । नन्वत्र सर्वेषां सृष्ट्यादिकं प्रभुः करोतीति प्रसिद्धार्थं विहाय उक्तीत्या कथने किं मानमित्याशङ्क्य मानमाहुः अत एव अन्ते पालनमिति । तथा च पूर्वाध्याये उद्धववाक्ये 'सृजत्यवति हन्ति च' इति अन्ते हननमुक्तं, तथान्यत्रापि च तथा कथनमत्र तूक्ताभिप्रायज्ञापना-यान्ते पालनमुक्तमिति मूलाभिप्रायो मानमित्यर्थः । आत्ममांयानुभावेन भूतेन्द्रिय-

त्मनेत्यस्याभासार्थकथने टि० हेतूनििति । आत्मानुभावेन आत्ममायानुभावेन
 न्द्रयगुणात्मनेति सुष्टयादिकरणे त्रिधा हेतूनित्यर्थः । एवं त्रेधा रसदानमुक्तम् । तत्र
 प्रभुसङ्गमरूपं रसदानफलम् । तच्च फलप्रकरणादिषु बहुधोक्तमतोत्र न विचारितम् ।
 यं वियोगकरणम् । तदधुना प्रभुः करोतीति तदाहुः सुबोधिन्त्यामाविर्भूतेनेत्यादिना ।
 स्तु आविर्भावेन वियोगो हितकारी, परं पूर्वसम्बन्धेनैवैता अर्धदग्धाः, पुनः सम्बन्धेन सर्वदाह
 स्याद् इत्युक्तौ कोभिप्राय इत्याशङ्कायां, अयमाशयः । प्रादुर्भावात्पूर्वं सर्वदा सुखदो
 त्सा भगवानेतासां सर्वदा हृद्यवस्थित आसीत् । स एव पुनः प्रादुर्भावसमये ब्रजे समा-
 वसुदेवनन्दने प्रविष्टस्तदारभ्येतासां बहिःसम्बन्धे जाते सति कदाचिद्दुःखानुभवोपि
 न । तदुक्तम् 'गोप्यः कृष्णे वनं याते तमनुद्रुतचेतसः कृष्णलीला प्रगायन्त्यो निन्युर्दुःखेन
 रान्' इति । तदनन्तरं सुखानुभवोपि भवति । तदुक्तम् 'रेमिरेहस्सु तच्चित्तास्तन्मनस्का
 र्या' इति । एवं सुखदुःखयोर्मिश्रभावेन पूर्वसम्बन्धेनैवैता अर्धदग्धा इत्युक्तम् । दृष्टान्ते
 धनेनाविर्भूतोऽग्निःकाष्ठं अर्धज्वलितं करोतीति प्रसिद्धम् । स एवाग्निः पुनर्बहिःसम्बन्धं
 ति तदा सर्वदाहो भवतीति प्रसिद्धम् । दार्ष्टान्ते तु स यदा पुनर्मथुरां गतः तदा भावात्मा
 णनेतासां पुनर्हृद्येव स्थित आसीत् । पुनरपि बहिःसम्बन्धे कृते स्वस्य तु द्वारकागमन-
 यं भावि, तदा महद्दुःखं भविष्यतीत्याशयेन पुनः सम्बन्धेन सर्वदाह एव स्यादित्युक्तम् ।
 तासामलौकिकदेहवतीनां कथं नाशोक्तिरित्याशङ्कापरिहारस्तु 'नोचेद्वयं विरहजाभ्युप-
 देहा ध्यानेन याम पदयोः पदवीं सखे ते' इतिवन् नाशशङ्कायां नाशोक्तिर्न तु नाशशङ्का ।
 ता नाशेपि न क्षतिस्तदुक्तमत्रैव टिप्पण्यां भूतेन्द्रियगुणस्वरूपेण पुनराविर्भूयानुपालये इति ।
 पुना भगवतः किमर्थोयमाग्रहो यद्बहिःसम्बन्धो न कर्तव्य इत्याशङ्कायां अधुनैतासां
 यरसदानं कर्तव्यं तच्चान्तर्दृष्ट्यानुभूतं भवति, तदर्थं भगवानपि तथैव निर्बन्धेनोपदिशति
 शयेनाहुः सुबोधिन्त्यां सुखानुभवस्वित्यादिना । स च सुखानुभवः 'ततस्ताः कृष्णस-
 र्व्यपेतविरहज्वराः । उद्धवं पूजयाञ्चकुर्ज्ञात्वात्मानमधोक्षज'मिति पुनरुपदेशानन्तरं
 व्यति, तत्र अधोक्षजपदस्यार्थो ह० टि० बहुधा दृष्टान्तेनोक्त इति दिक् । नन्वग्नि-
 दे भगवानेतासु स्वान्तस्स्थितोस्ति तदा कदाचिद्बहिरपि कथं नाभिव्यक्तो भवेदित्याश-
 ङ्गां दृष्टान्तेनाहुः सर्वथेत्यादिना । 'यथा काष्ठस्थितो वह्निराविर्भूतो भवेद्बहिः तदा
 स्य सर्वांशो वह्निरूपो भवेदिति ॥१॥ तथैवेतासु भावात्मा स्थितो व्यक्तो भवेद्बहिः तदैवं
 ङ्गां देहांशा ब्रह्मरूपा भवन्ति हि ॥२॥' तथा तासां पृथक् स्थित्या भजनानन्दानुभवोपि
 भूतो भवेदतो भगवानपि सर्वथा नाभिव्यक्तो भवेद्बहिरिति भावः । न सम्बन्धयत इति
 दृष्टान्तेन नाशशङ्कया भगवानपि बहिर्न सम्बन्धं करोतीत्यर्थः । नन्वेवं तर्ह्येतावत्पर्यन्तं
 न्धसद्भावेपि कथं न नष्टा जाताः, कथमधुना तथोच्यते, इत्याशङ्कायामाहुः यत इत्या-

दिना । अधुना प्रलयकर्ता वियोगकर्ता, टिप्पण्युक्तरित्या पूर्वं तु सृष्टिकर्ता, अंतस्त
नाशोक्तिरिति भावः । एवं श्लोकद्वयस्य भावार्थमुक्त्वा प्रथमस्य वाक्यार्थं वक्तुं आ
मवतारयन्ति । स्थितिहेतुत्वाद्देहेनापि वियोगः सम्भवतीति । ए
देहांशेन स्थितिहेतुत्वादेकदेशेन वृक्षकपिवियोगवन् न भगवतो वियोगः सम्भवतीति
अन्येषामिति तदतिरिक्तानामन्येषाम्, अन्यथा सर्वेषामिति वदेत् । एतास
आधारभूतोपि भगवान् इति देहांशेन न वियुक्त इत्युक्तम् । दृष्टान्तेन स
त्तमित्यत्र । ननु यथा दृष्टान्ते महाभूतानि अन्येषां भूतानामाधारभूतानि स
प्रत्यक्षतयोपलभ्यते तथा भगवानपि देहांशेन न वियुक्त इत्युक्तं स च प्रत्य
नोपलभ्यते । अतो दृष्टान्तेन दार्ष्टान्तः कथं इत्याशङ्कां परिहरन्ति प्रकरणेनैव तद
मिति । प्रकरणेन दृष्टान्तप्रकरणेन भगवान् दार्ष्टान्तरूपोपि लभ्य इत्यर्थः ।
युक्तिविरोधादलाभेपि लाभमानने किं मानमित्याशङ्क्य मानमाहुः—अनन्यलभ्यं
शब्दार्थ इति । श्रुतिशब्दार्थः । यथा श्रुतिर्वदति तथैव मन्तव्यो न युक्त्या
इत्यर्थः । तदुक्तम् । 'लौकिकेषु च ये भावास्तांस्तु तर्केण योजयेत् । अलौकिक
भावा न तांस्तर्केण योजयेत्' । एवं भगवानपि दृष्टान्तेन यथा वदति दार्ष्टान्तेपि
मन्तव्यमित्याहुः साधारणदृष्टान्तेन चेति । यथा भूतानि साधारणदृष्टान्तेन देहां
वियुक्तानीति साधितं तथा असाधारणे दार्ष्टान्ते साधितामिति चकारार्थः । चकारात् पुन
दृष्टान्तान्तरमाहेति । अत्र पुनरुक्तिः पुनर्दृष्टान्तमात्र इति ज्ञापनाय । तथाहं
मूलस्थचकारोक्तः । न तु पूर्वार्थकथनरूपपुनरुक्तिरिति ज्ञापनाय व्याख्याने देहव्यतिरि
चेत्युक्तम् । ननु यथा पूर्वदृष्टान्ते यथेत्यारभ्य न वियुक्तानि भवन्तीत्यन्तेनान्येषां
पाञ्चमौतिका इत्युक्तम्, तेनैव दृष्टान्तेन तथेत्यारभ्य साधितमित्यन्तेनैतासां देहाः पुरुषे
त्मका इति दार्ष्टान्तार्थोऽर्थापत्त्या साधितः । अन्यथा दृष्टान्तकथनं निरर्थं स्यात्
द्वितीयदृष्टान्तेन कोर्थः साधित इत्याकाङ्क्षायामाहुः देहव्यतिरिक्तानीत्यादि
मनःप्राणबुद्धीन्द्रियगुणात्मकानि भवन्तीति । अन्येषामपीति पूर्वोक्तवत्पुन
योज्यम् । तेषामप्यहमाश्रय इति । मनआदीनामक्षररूपेणाहमाश्रय इति अपि
सूचितम् । तेनैव दृष्टान्तेनैतासां मनःप्राणबुद्धीन्द्रियगुणाः पुरुषोत्तमात्मका इति
न्तार्थोऽर्थापत्त्या साधितोन्यथात्रापि द्वितीयदृष्टान्तार्थकथनं निरर्थं स्यादिति भाति
वाक्यार्थमुक्त्वा प्रकारान्तरेण पुनरुक्तिमाहुः समसङ्ग्यार्थं पञ्च गणिता इति
दृष्टान्ते यथा खमादिपञ्च गणितास्तथात्र समसङ्ग्यातात्पर्यार्थं पुनरुक्तिज्ञापनाय मन्
पञ्च गणिता इत्यर्थः । अष्टाविंशतितत्त्वानि पञ्चगुणितानि भवन्त्यपि तदाहुः सन्
गुणेष्वित्यादिना । प्रकृत्यहङ्कारचित्तानां गुणादिष्वन्तर्भाव उक्तोतः पृथग्गणना न
दक्षप्राणाः दशेन्द्रियाणि च मनोबुद्धिगुणाश्चेति त्रयोविंशतिर्भवन्ति । पृथि

पञ्चानां मनआदिषु सन्निवेशः श्रुत्युक्तः क्रमे चेत्यादिना । अथवा सन्निविष्टानां पृथग्गण-
नायामरुचिं मत्वा पुनः पुनरुक्तिज्ञापनाय पूर्वार्धोक्तखमादिपञ्च गणिताः खमित्यादिना ।
ब० ले० अष्टाविंशतिपक्षो ब्रह्मवादसिद्धस्तस्यात्र विशेषतो नोपयोग इत्युक्तम् । तत्रायमाशयः ।
यथा चतुश्चत्वारिंशाध्यायकारिकार्थकथने टिप्पण्यां उद्देश्यत्वेन ज्ञानोक्तिव्यवच्छेदायैवकार
इत्युक्तं, तेनात्र ज्ञानमार्गीयज्ञानस्य नोपयोगो युक्तः, तथात्र ज्ञानमार्गीयतत्त्वस्यापि नोपयोग
इति प्रतिभाति । तर्हि चतुर्विंशतिगणने कोभिप्राय इत्याशङ्क्यायामत्रेदमुक्तं भवति ।
छान्दोग्ये पठ्यते । तत्र आकाशादितत्त्वान्युक्तानि । तत्र 'यच्चेहास्ति यच्च नास्ति सर्वं
तदस्मिन्समाहित'मित्युक्तम्, तेन नित्यलीलायां चतुर्विंशतिपक्षः प्रतिभाति । तदनुसारेण
गीतायां श्रीपुरुषोत्तमेनापि चतुर्विंशतिपक्षो महाभूतान्यहङ्कारेत्यादिः स्वीकृतोस्ति ।

आत्मन्येवेति श्लोकस्यार्थः श्रीमदाचार्यचरणैः सुबोधिण्यां प्रकारद्वयेन निरूपितो-
स्ति । तत्र प्रथमप्रकारः केवलगोपिकानां सृष्ट्यादिकरणरूपो गूढाभिप्रायेणोक्तः । स तु सर्वेषां
ज्ञानगोचरो न भविष्यतीति ज्ञात्वा श्रीमत्प्रभुचरणैः टिप्पण्यां स्वतन्त्रतया निरूपितोस्ति ।
द्वितीयोर्थः सर्वेषामस्मदादीनां सृष्ट्यादिकरणरूपः साधारणरूपः साधारणरीत्या निरूपितः ।
तत्र साधारणरीत्या 'आत्मन्येवात्मनात्मानं' इति पदत्रयस्यार्थो भगवता वेदोक्तसृष्टिरीत्या
निरूपितोस्तीति ज्ञापनाय दृष्टान्तार्थं पूर्वं कर्ता भगवानिति श्रुतिसम्मत्या निरूपितः
कर्ता भगवानित्यादिना । कर्ता भगवानिति सृष्ट्यादिकर्ता भगवानित्यर्थो 'यतो वा
इमानि भूतानि जायन्ते' इति श्रुत्या निरूपितः । समवायश्च भगवानिति समवायिकारण-
रूपोपि भगवानिति । 'तस्माद्वा एतस्मादात्मन आकाशः सम्भूत' इति श्रुत्या निरूपितः । 'स
आत्मानं स्वयमकुरुत' इति श्रुत्या कार्यमपि स्वयमेवेति निरूपितम् । एवं कर्ता समवायी
कार्यरूपोपि भगवानिति दृष्टान्तार्थं श्रुत्युक्तं निरूपितम् । अतः परं आत्मन्येवेति पद्यस्यार्थं
वक्तुं आभासमवतारयन्ति जीव इत्यादिना । अत्रैवमाशङ्क्यते जीवपरत्वेपि सुत-
रामत्र न सन्देहः । आधारे सन्देह इति । अपीति सम्भावनायाम् । जीवाः भग-
वतो चिदंशाः, अतो भगवान् जीवानां सृष्ट्यादि करोतीति । जीवपरत्वे व्याख्याने 'यथा
प्रदीप्तात्पावकाद्विस्फुर्लिगा सहस्रशः प्रभवन्ति सरूपा' इति मुण्डकोक्तश्रुतिसंमत्या सुतरामत्र
न सन्देहः । परं जडरूपपृथिव्याद्याधाररूपोपि भगवान् कथं भविष्यतीति आधारपरत्वे
व्याख्याने सन्देह इत्याशङ्का, तत्परिहारमाहुः समवाय्यनतिरिक्ताधारं निरूपयन्ना-
हेति । अत्र पृथिव्याद्याधारानपि समवायिभगवदनतिरिक्तान्निरूपयन्नाहेत्यर्थः । आत्मन्ये-
वेति आधारभूते स्वात्मनि अहं सृष्ट्यादि करोमीत्यर्थः । अतोत्र पृथिव्याद्याधारेषु ब्रह्मणः
सदंशत्वान् न जडत्वसन्देह इति भावः । लौकिकाधारे सन्देह इति ज्ञापनायोदाहरन्ति
यथा कुलालश्चक्रे घटं करोतीति । यथा चक्रे जडत्वसन्देहः तथा नात्रेति भावः ।
आत्मानात्मसङ्करप्रतिषेधायैवकार इति । अत्र पृथिव्याद्याधारे अनात्मत्वसन्देह-

व्यवच्छेदाय मूले एवकार इत्यर्थः । करणस्य भिन्नत्वमाशङ्क्याहेति कर्ता भिन्नो भविष्यतीत्याशङ्क्याहेत्यर्थः । वैषम्यनैर्घृण्यादिदोषभावाय कार्यस्याप्यन्यत्वं निवारयति इति । ननु यदि भगवानेव सृष्ट्यादिकर्ता तदोच्चावचसृष्टिकरणे वैषम्यं भविष्यतीति जीवानां दुःखदानेन नैर्घृण्यं च भविष्यति, आदिपदेन जीवेपि कृतनाशोऽकृताभ्यागमो भविष्यतीति । तद्दोषभावाय कार्यरूपोपि स्वयमेवेत्याहुः आत्मानमिति स्वात्मानमेव सृज इति द्वितीयाभावेन न वैषम्यादिदोष इति भावः । अत्राप्युदाहरणद्वयमाहुः कश्चिद्धटादिकमपि कदाचिदानीय स्वस्मिन् स्थापयतीति, कदाचित्कश्चिद् अन्यकृतं घटादिककार्यमानीय स्वस्मिन्कर्तृत्वं स्थापयति तदा वैषम्यं भवतीति शेषः । द्वितीयमुदाहरणमाहुः स्वपादं स्वजघने स्फोटयति चेति । कश्चित्स्वपादं स्वजघने स्फोटयति तस्य न नैर्घृण्यं भवतीति प्रसिद्धम् । स्वस्मिन् तन्निषेधाय उत्पत्त्यादीनाहेति । स्वस्मिन्वैषम्यनैर्घृण्यादिदोषभावाय स्वोत्पत्त्यादीनाह सृज इत्यादिना । एवं सर्वेषां सृष्ट्यादिकरणे आधारादिरूपोपि स्वयं भगवानित्यर्थः प्रतीयते । टिप्पण्यां तु केवलगोपिकानां सृष्ट्यादिकरणे आधारादिरूपोपि स्वयं भगवानिति मूलाभिप्रायेणोक्तं, तदेवाचार्याभिप्रायश्चेति ज्ञापनाय मूलाभिप्रायश्चाहुः । पालनस्य पश्चाद्ब्रह्मचर्यं देशवियोगाभावे हेतुत्वज्ञापकमिति । अत्रायमर्थः । सर्वत्र पूर्वं भगवान्सृजति पश्चात्पालयति हन्ति च । तत्र सृष्टिसमये देश इत्युपलक्षणं, पालनहननसमये यौ देशकालौ तयोर्वियोगो भवति, तदनन्तरं पालनं करोति, तदा तस्मिन् समये सृष्टिहननसमये यौ देशकालौ, तयोः वियोगो भवति, एवं हननेपि ज्ञेयम् । अत्र तु सृजे इत्यादिव्यपदेशेन संयोगविप्रयोगभेदेन गोपिकासु भगवान् त्रिविधा लीलाः करोति इति निरूपितं । सृजे हन्म्यनुपालये इति वर्तमानप्रयोगेण युगपदाविर्भावोस्तीति न देशकालवियोग इति ज्ञापनाय पालनस्य पश्चाद्ब्रह्मचर्यं देशवियोगाभावे हेतुत्वज्ञापकं इत्युक्तम् । एवं पालनस्य पश्चाद्ब्रह्मचर्येण सृष्ट्यादीनां देशवियोगाभावरूपो मूलाभिप्रायो ह० टि० निरूपितः । तथा च सर्वदा रासादिदेशेषु एतासां स्वरूपस्थितिहेतुभूतः प्रभुसङ्गम एवेति सृष्ट्यर्थो निरूपितः । तथा मथुरादिदेशेषु सर्वदा स्थित्वा एतासां विप्रयोगकरणं हननमिति द्वितीयं रसदानार्थं निरूपितं तस्मिन्नेव समये आन्तर्हृदयदेशे एतासु स्थित्वा पालयतीति पालनार्थं उक्तः । सुबोधिण्यां नन्वित्यारभ्य तत्राहेत्यन्ता शङ्का तदर्थं एवं योजनीयः । तत्र पुराणे चेति 'भूतैर्यदा पञ्चभिरात्मसृष्टैरित्यादिपुराणवाक्यैः पृथिव्यादितत्त्वेष्वेव साक्षाद्भगवत्कारणता प्रतीयते, प्रकृत्यहङ्कारादिद्वारा परम्परया वा भगवत्कारणता प्रतीयते । न भौतिकेष्विति पृथिव्यादिभूतपरिणतभौतिकेषु पुत्रादिदेहेषु भगवत्कारणता न प्रतीयते, तत्र तु पित्रादीनां कारणता प्रतीयते इति भावः । अत एवेति । यतस्तत्त्वेष्वेव भगवत्कारणता प्रतीयते अत एवेत्यर्थः । 'भूतैर्यदा पञ्चभिरात्मसृष्टैः पुरं विराजं विरचय्य तस्मिन् । स्वांशेन विष्टः पुरुषाभिधानमवाप

नारायण आदिदेव' इति एकादशस्कन्धस्य चतुर्थाध्यायवाक्यम् । तत्रापीति भौतिक-
सृष्टिष्वपि पुत्रादिदेहानहमेव करोमीत्यर्थो योजनीयः । अन्यथा मन्यते इति । पित्रा-
दीनां केवलकारणतां मन्यते इत्यर्थः । अन्यथा मानने हेतुद्वयमाहुः मायया व्यवहित
इति । पित्रादिरूपेण मायया व्यवहितोहं करोमीत्यर्थः । मायां पुरस्कृत्य करणादिति-
च । एवं भौतिकसृष्टिकरणेपि भगवत्कारणता निरूपिता । पुनरपि प्रकारान्तरेण कारणान्तर-
माशङ्कन्ते नन्वित्यादिना । तत्र वाक्यानुभवाभ्यामिति 'भूतानि भूमौ स्थिरजङ्गमानि' इति
चतुर्थस्कन्धे प्रचेतसां वाक्यं, मृदः घटादीनां सम्भव इति सर्वेषामनुभव इत्यर्थः । पृथिव्यादे-
रेव कारणत्वं प्रतीयत इति भौतिकसृष्टिषु पृथिव्यादीनां कारणत्वं प्रतीयत इत्यर्थः ।
आदिपदेन पित्रादीनां कारणतापि सूचिता । तत्कथमत्र व्यामोह इति । मायया अन्यथा
प्रतीयत इति पूर्वोक्तप्रकारेण कथमत्र व्यामोह इत्यर्थः । तत्राहेति भूतेन्द्रियगुणात्मना
इति मूलोक्तेनाहेत्यर्थः । तदात्मभूता माया तेषु प्रविष्टा इति । भूतेन्द्रियगुणात्मरूपा
माया तेषु पृथिव्यादिषु प्रविष्टा इत्यर्थः । ननु माया प्रविश्य तत्र किं करोतीत्याशङ्क्याहुः सा
हि यत्र प्रविशति तत्र अन्यदेव भासयतीति । पृथिव्यादीनां कारणतां भासयतीत्यर्थः ।
अकरणेषु कारणत्वमिति । पित्रादीनां च कारणत्वं भासयतीत्यर्थः ।

आत्मा ज्ञानमय इत्यत्र गुणाश्रया अन्ये इति । सुषुप्त्यादिगुणाश्रया अन्ये
बुद्ध्यादय इत्यर्थः । तदुक्तम् । 'बुद्धेर्जागरणं स्वप्नः सुषुप्तिरिति वृत्तयः'
१०-४४-३२
इति गुणमय्यस्तिस्त्रो वृत्तय इति वृत्तिभेदा एकादशस्कन्धे उक्ताः ।
'सत्त्वाज् जागरणं विद्याद्रजसा स्वप्नमादिशेत् । प्रस्वापं तमसा जन्तोस्तुरीयं त्रिषु सन्तत-
मिति' । ननु यदि सुषुप्त्यादिगुणवृत्त्या आत्मा ईयते इति वक्तव्यम्, तदा मूले गुण-
वृत्तिभिरीयते इति कथं नोक्तं तत्र मायावृत्तिभिरीयते इति कथने च कोमिप्राय इति चेत्
तत्राहुः तिस्रस्वपीत्यादिना । सुषुप्त्यादित्रिसृष्वपि वक्ष्यमाणरीत्या परमानन्दस्फूर्त्यादि
अलौकिकसामर्थ्यं मायाया एव इति ज्ञापनाय मायाग्रहणं । मायाप्यत्र लीलोपयोगिनी ज्ञेया ।
अतः सुषुप्तौ आन्तरमण्डले परमानन्दस्फूर्तिं गोपिकानामेव सा करोतीति ज्ञायते । स्वप्ने इति
तथा स्वप्ने लीलोपयोगिनानाविधपदार्थानां स्फूर्तिमपि तासामेव करोति । चतुर्विधपुरुषार्थ-
सिद्धिरिति तथा जागरणदशायां चतुर्विधपुरुषार्थसिद्धिः वृत्रचतुःश्लोकीव्याख्याने कारि-
कासु श्रीमदाचार्यचरणैः पुष्टिमार्गीया उक्ता । 'पुष्टिमार्गे हरेर्दास्यं धर्मोर्थो हरिरेव हिं ।
कामो हरेर्दिदक्षैव मोक्षः कृष्णस्य चेद् ध्रुव'मिति । तानपि माया करोतीति तत्रैव
'त्वन्माययात्मात्मजदारगेहेष्वासक्तचित्तस्ये'त्युक्तम् । एतत्सर्वं हृदिकृत्य टिप्पण्यां श्रीमत्प्रभु-
चरणैः स्वापाद्यवस्थावचनेनापीत्यादिनोक्तम् । एवं सुबोधिन्यां मायाया वृत्तिभेदा
उक्ताः । मूले ईयते इति पदस्यार्थमन्वयव्यतिरेकेणाहुः अत्रेत्यादिना । सर्वत्रेति सुषुप्त्या-

दिषु सर्वत्रेत्यर्थः । आत्मनो व्यतिरेकस्तु सुषुप्त्यादिवृत्तीनां परस्परव्यतिरेककथनेन सूचयन्ति एकस्यामित्यादिना । तद्धर्माणां चेति आनन्दादिधर्माणां चेत्यर्थः ।

येनेन्द्रियार्थानित्यस्याभासे साधनाकाङ्क्षायामिति लोकस्य साधनाकाङ्क्षायाम् ।

१०-४४-३३

तदेवोक्तं टिप्पण्यां । लोकस्य तदपगमे इत्यादि । येनेन्द्रियार्थानि-
त्यत्र । यस्मिन् विद्यमाने ध्यानमावश्यकमिति । मनसि विद्यमाने

विषयध्यानमावश्यकमित्यर्थः । विनिद्रः प्रतिपद्यते इत्यत्र । अवस्थाद्वयं समीचीनम् । आनन्दोभिव्यज्यते इति । सुषुप्तिस्वप्नरूपावस्थाद्वयं यदा उभयनिरोधेन समीचीनं भवति तदा आनन्दोऽभिव्यज्यते इत्यर्थः । तथा च उभयनिग्रहकर्तृणां जीवानां गोपिकानां लीलाविषयिणी प्रतीतिर्यदा जायते तदा आनन्दोभिव्यज्यते इत्युक्तं भवति, तेन नन्वित्याद्याशङ्का टिप्पण्युक्ता परिहृता ज्ञेया । पुरुषार्थाश्चान्यत्रेति । जागरणदशायां पुष्टि-
मार्गीयचतुर्विधपुरुषार्थाः पूर्वश्लोके वृत्रोक्ता मुख्याधिकारिसमानां न सर्वेषां भवन्तीत्यर्थः । नन्वेवं तर्हि स्वप्न एव व्यर्थ इति कथने कोभिप्राय इत्याशङ्क्य स्वप्न एवेति एवकारकथनेन लौकिकस्वप्न एव व्यर्थ इति सूचयितुं अलौकिकस्वप्नवैयर्थ्यापगमाय उभयनिरोधे विनिद्रः सन् इति निद्रादिदोषरहितः सन् व्यतिरिक्तमात्मानमयमस्मीति प्रतिपद्यते इत्यन्वयः कर्तव्यः । व्यतिरिक्तमात्मानमिति । प्रापञ्चिकेभ्यो जीवेभ्यो व्यतिरिक्तानां गोपिकाना-
मात्मानाम् । अयमस्मीति प्रतिपद्यते इति एतासु गोपिकासु अयं भगवानेवेति जानातीत्यर्थेऽपि टिप्पण्यभिप्रायेण ज्ञायते, अत्र संघात इति पाठस्तु केनचिद् विचारकेण निक्षिप्त इति प्राचीनपुस्तकविचारेण प्रतीयते ।

एतदन्त इत्यत्र । सु० शास्त्रादिति । 'एकं शास्त्रं देवकीपुत्रगीतं'मिति वाक्याद्-

१०-४४-३४

गवच्छास्त्रमेकादशस्कन्धस्तत्रभिक्षुगीतायाम् । 'दानं स्वधर्मो नियमो यमश्च

श्रुतानि कर्माणि च सद्गतानि । सर्वे मनोनिग्रहलक्षणान्ता परो हि योगो मनसः समाधि'रिति शास्त्रात्साधनानां मनसः समाधिरन्तः उक्त इत्यर्थः । प्रयोजनमिति । 'यतो यतो निश्चरति मनश्चञ्चलमस्थिरम् । ततस्ततो नियम्येतदात्मन्येव वशन्नयेद्' इति गीतासु भगवद्वाक्याद्योगस्य तु मनोनिग्रह एव प्रयोजनमुक्तमित्यर्थः । अध्यासं निवर्तयन्निति आत्मानात्मविचारेण देहादीनामध्यासं निवर्तयन् प्रथमं देहाध्यासे मूलकारणं मन एव व्यावर्तयतीति संघातात्पृथक् करोतीत्यर्थः । मनीषिणामिति पदस्य सूचितार्थस्तु मनस ईषिणो मनीषिण इत्युक्तः । ननु आत्मज्ञानार्थिनां कथं मनस ईषणा इच्छा इत्याशङ्क्याहुः आत्म-
सम्बन्धः साक्षात् मनस्येवेति तदुक्तं गीतायाम् । 'बुद्धिग्राह्यमतीन्द्रिय'मिति । अतो मनसः प्राप्त्यात्मप्राप्तिरावश्यकीति भावः । हेतुरप्युक्त इति एवं मनीषिपदस्यात्मप्राप्ते-
हेतुरप्युक्त इत्यर्थः । इन्द्रियसंयमो गृहस्थस्येति तदुक्तं कश्यपेन दिर्तिं प्रति 'यामा-

श्रित्येन्द्रियारातीन् दुर्जयानितराश्रमैः । वयं जयेम हेलाभिर्दस्यून् दुर्गपतिर्यथे'ति । हेतुं वदन्निति । मनोनिग्रह एव विश्रान्ता भवन्तीति हेतुं वदन्नित्यर्थः । सङ्घातेपीति वेदे प्रविष्टाः प्रमाणोक्ता धर्मा इत्यर्थः । लौकिकवत्तत्रास्थिरा इति । यथा लौकिकाः लौकिक-फलार्थमनेकानि साधनानि कुर्वन्ति तत्रास्थिरा भवन्ति तथात्रापि मनोनिग्रहार्थमनेकानि साधनानि कुर्वन्तोप्यस्थिरा भवन्ति । तदपगमाकाङ्क्षिण इति अस्थिरापगमाकाङ्क्षिणः । सन्मार्गप्रवृत्ता इति निवृत्तिनिष्ठा भवन्ति । मध्ये स्थितिमलभमाना इति त्यागेपि साधनसमाप्तिमलभमानाः । आत्मानमिति जीवात्मानं मोचयन्तः । तन्निग्रहे मनोनिग्रहे एव विश्रान्ता भवन्ति इति । यथा नद्यः समुद्रे विश्रान्ता भवन्तीत्यर्थः ।

यत्त्वहमित्यत्र । दृष्टिं प्रक्षिपन्तीति । स्वधर्मान् भगवति स्थापयितुं न तु भगव-

१०-४४-३५

द्धर्मान् ग्रहीतुमित्यर्थः । तदेवोक्तम् । स्वधर्मानित्यादिना । व०ले०स्वरूपत इति गोपिकानां स्वतः स्वरूपतो न सम्भवतीत्यर्थः । सम्बन्धस्येति बहिः-

स्थितस्येत्यर्थः । तत्साधकत्वेनेति । मनसः सन्निकर्षत्वेन फलत्वम् । तद्भगवता कर्तुं शक्यम् । निवृत्ताविति सुबोधिन्त्यामेतच्चित्त्यारभ्य स्थापयतीत्यन्तेन निवृत्तमित्यर्थः । फलमिति मयि दूरे स्थिते दृष्टेरसम्बन्धसम्पादकत्वान् मनसः सन्निकर्षमात्रं फलं नेत्यर्थः । रतीति आन्तरेव 'ज्ञात्वात्मानमधोक्षज'मित्यत्रोक्ता ज्ञेया ।

यथा दूरचरे इत्यत्र । टिप्पण्यामाभासे एवं सतीति । यथा भूतानीत्यत्र

१०-४४-३६

दृष्टान्तद्वयेनैतासां देहेन्द्रियाणां भगवदात्मत्वेन वियोगाभावे साधिते सति विशेषाभावादिति । यथा पूर्वोक्तप्रकारेण देहेन्द्रियाणां भगवदात्मकत्वे

सति वियोगाभाव उक्तः तथा बहिःप्रकटस्वरूपस्यापि वियोगाभावः । एवं यदा उभयत्रापि विशेषाभावस्तदा बहिःप्रकटितस्वरूपेण सन्निकर्ष एव कुतो न साध्यते । सु० यथा दूरचरे इत्यत्र । अस्थिरे इति मूले चरे इत्यस्यार्थो ज्ञेयः । अन्यथेति । प्रिये दूरे वा-स्थिरे सतीत्यर्थः । स्वयं गच्छेदिति अदूरे सति प्रेष्ठस्याग्रे स्वयं गच्छेदित्यर्थः । निराशो वा भवेदिति प्रेष्ठस्य स्थिरत्वज्ञाने सति नागमिष्यतीति निराशो भवेदित्यर्थः ।

मध्यावेदयेत्यत्र टिप्पण्याम् । बहिरनुसन्धाने त्विति संयोगे । तदेवेति पूर्वोक्त-

१०-४४-३७

ममानुध्यान एव यथा शीघ्रमेव फलं साधयति । तथैवेति अधुना विप्रयोगेपि

ममानुध्यानेनान्तरेव शीघ्रमेव फलं भविष्यतीत्याहेत्यर्थः । तथेति ता उचु-रुद्धवं प्रतीत्यर्थः । सन्देशपदमिति 'तत्सन्देशगतस्मृती'रिति सन्देशपदमित्यर्थः । एतेनैवे-ति ईश्वरभावेनैव वियोगं सहन्त इत्यर्थः । एवमेवेति यथास्मान् वियोगरसानुभवं कारयति तथा प्रभुः स्वयमप्यस्मद्वियोगरसानुभवं करोतीति दिक् । टि० कारिकायाम् । व्रजतरुमिति व्रजे

तरुरिव भक्तानामुपकाराय स्थायिभावेन स्थिता व्रजभक्ता इत्यर्थः । अथवा श्रीमद्गोस्वामिचरण
अपि तथैव स्थायिभावेन स्थिताः । तदेवोक्तं नामरत्ने प्रियवृन्दावनाचलाय नम इति

या मया क्रीडतेत्यत्र । ननु अवश्यप्रतिबन्धरूपदुरितमुपक्षीणमित्युक्तम् । तत्के

१०-४४-३८ प्रकारेणोपक्षीणमित्याकाङ्क्षायामाहुः दुष्टे एव देहनिराकरणे एवोपक्षीणमि
योज्यम् । प्रतिबन्धरूपदेहक्षये दृष्टान्तमाहुः कण्टकेनेत्यादिना । कण्टके

नोक्तप्रतिबन्धकपतिरूपकण्टकेन सायुज्यप्रतिबन्धकदेहरूपकण्टकोद्धरणवदित्यर्थः । मद्दुक्त
प्रकारेणेति 'मय्यावेश्यमनःकृत्स्नमि त्यत्र मनसः कृत्स्नतापूर्वकस्मरणप्रकारेणेत्यर्थः ।

एवं प्रियतमादिष्टमित्यत्र । टिप्पण्याम् । एतेनैवेति ईश्वरभावत्वेनेत्यर्थः । तथ

१०-४४-३९ च ईश्वरत्वात्कामादिभावसहने सामर्थ्यं सूचितम् । तदेवोक्तम् । कञ्चि
द्द्राग्रज इत्यत्र (१०-४४-४१) सु० अर्चितपदस्य सूचितार्थकथनेऽ

स्माभिरिति आरभ्य कामाभावः सूचित इत्यन्तेन ईश्वरत्वाद् भगवति विरहसहं
सामर्थ्यं सूचितमिति भावः । पु० प्र० उपदेशे सतीति । ततस्ताः कृष्णः सन्देशैरिति
(१०-४४-५४) उपदेशे सति पञ्चदशकला इत्यर्थः । मानसीनत्वादिति 'त
मन्मनस्का' इति गोपिकानां भगवतो मानसीनत्वमित्यर्थः । षोडशकलत्वादिति चन्द्रस्
षोडशकलत्वं तदभेदान्मनसोपि तथात्वमित्यर्थः । एकस्या अतिशिष्टाया इति अमाय
कला चैका सदैव तिष्ठति तस्या अतिशिष्टा पञ्चदश पोषिका इति योज्यम्, शेषा सिद्धा इति
एवं दिष्टयेत्यारभ्य ततस्ता इत्यन्तं पञ्चदशश्लोकैः पञ्चदश सिद्धाः । यथा चन्द्रे एका
सदैव तिष्ठति तथैवैतासां धर्मिरूपे मनसि भगवद्वशीकरणलक्षणा कला सदैव तिष्ठतीति एवं
षोडश सिद्धाः ।

दिष्टयेत्यत्र । भावा इति भगवच्चरित्रात्मका भावा दोषरहिता एव पुरुषार्थ-

१०-४४-४० साधकाः न त्वकूर आगतः किं वेत्यत्रोक्ताः दोषरहिताः पुरुषार्थसाधका
इत्यर्थः । सिद्धानेव कीर्तयन्तीति । कंसादिहननेन सिद्धानेव कीर्तयन्ती-

त्यर्थः । अत्रेदं प्रतिभाति । मापुर्मद्वीर्यचिन्तयेत्यत्र सु० अतो मत्पराक्रमस्यैव चिन्ता न तु
दोषपुरःसरं ममेति भाव उक्तः । तत्र श्रीपुरुषोत्तमेन श्रीगोवर्द्धनोद्धरणेन व्रजरक्षणपराक्रमोचितं
व्रजे कृतं तदनुक्त्वा मथुरायां व्यूहावृत्तेन कृतस्य कंसहननादेः कथनस्यायमाशयः । विप्रयोगे
यथा मधुपकितवेत्यादिचरित्रकथनेपि पुरुषार्थसिद्धिस्तथापि भगवता निषेधिता, अतश्चतु-
र्दशविद्यारूपत्वाद्गूढाभिमर्षेण वक्रोक्त्या कंसहननरूपं पराक्रमं वर्णयन्तीति भावः । ननु
किमत्रामर्षेण वक्रोक्तिरित्याशयेनाहुः अस्मदादिभाग्येन कंसो हत इति । यदा तदर्थं
गतस्तदास्माकं वियोगो जात इति गूढाभिमर्षेण वक्रोक्तिरिति भावः । तमिति तं कंसहन-
नात्मकं गुणम् । पूर्वं हि ता अकूर इतिवाक्ये अकूरेण स्वस्वामी घातितो भगवता मातुलो हत इति

षं गृहीतवत्यः । तस्येति कंसहननात्मकगुणस्य । प्रतिप्रसवोत्रेति वास्तवोर्थो अस्मिन् श्लोके
 नेरूप्यते इत्यर्थः । अहित इति स्वस्य सर्वेषामित्यर्थः । तदेव मूले कंसनामनिरुक्तिः ।
 स्वस्य नान्येषामिति । कंसनामनिरुक्तिस्तु स कं, न कस्यापीति, षष्ठ्यर्थे द्वितीया
 या । दिष्टयेत्यत्र । पु० प्र० पूर्वसिद्धोत्र को वा भाव इति । दोषरहित इत्यादिसुबो-
 धेन्युक्तो भाव इत्यर्थः । अग्रिम इति अग्रिमश्लोक इत्यर्थः । सु० कालातिक्रम इति
 द्वा अपि यादवा दृष्ट्या भगवन्मुखपानेन युवानो जाता इति कालातिक्रम इत्यर्थः ।
 देवोक्तं 'तत्र प्रवयसोप्यासन् युवानोतिबलौजसः । पिबन्तोक्षैर्मुकुन्दस्य मुखाम्बुजसुधां
 दा' इति । एवं यादवानां कालातिक्रमो जातस्तेनापि कास्माकं फलसिद्धिरिति गूढ-
 भेर्भेषेण वक्रोक्तिर्ज्ञेया ।

कच्चिद्गदाग्रज इत्यत्र । सु० लोकः पूजितपूजक इति । सर्वोपि लोकः

पूजितस्यैव पूजां करोतीत्यर्थः । ननु कामाभावे कथं प्रवृत्तिरित्याशङ्क्याहुः
 १०-४४-४१

कुत्सितेपीत्यादिना । कदाचित्पुरुषः प्रवर्तत इति । कामाभावेपि

रुषमात्रस्य प्रवृत्तिर्दर्शिता । एवं यथास्मास्वधुना कामाभावस्तथा पूर्वमपीति । इत उत्तमा
 ति । अस्मत्सकाशादप्युत्तमाः पुरस्त्रिय इति गूढाभिर्भेषेण वक्रोक्तिर्ज्ञेया । सा च
 पु० प्र० अस्मिन् श्लोके 'मधुष कितवे'त्यस्य प्रतिप्रसव इत्युक्त्या तत्र प्रतिप्रसव इति
 यथा 'मा स्पृशाङ्घ्रिमिति स्वचरणस्पर्शनिषेधोक्तिः, 'तन्मानिनीनां प्रसादं वहत्विति तत्र-
 ङ्सोक्तिर्वक्रोक्तिस्तथात्रापि प्रतिप्रसव इति स एवार्थः ।

कथमित्यत्र । नागरको बन्ध इति । 'उत्तानितायाः स्मरमन्दिरोपरि स्थितस्त-

१०-४४-४२ दूरुद्धितयं गृहीत्वा । संस्थाप्य बाह्यं कटितो रमेत कान्तस्तदा स्यात्किल
 नागराख्यः' । न भवत्येवेति स्वकीयासु रसाभावान् नागरको बन्धो न भवत्येवेत्यर्थः ।

अपि स्मरतीत्यत्र । इन्द्रत्वायैवेति । ननु यदि भगवति कामाभावस्तदा युष्म-

१०-४४-४३ दिन्द्रः कथं जात इत्याशङ्कायां यथा गवादीनामिन्द्रस्तथास्मदीयोपीन्द्रो,
 न तु कामदानार्थमिति वक्रोक्तिः । तदुक्तं पु० प्र० एतेन कामाभावः पुष्टीकृत इति ।

ताः किमित्यत्र । व० ले० गोपिकेवेत्युक्ते इति, अहो वयं गोपिकातुल्या

उक्ता इति हेतोः । तस्या इति । तदा तस्याः पुरस्त्रियाः परितोषो जातः ।
 १०-४४-४४

पु० प्र० इदं वाक्यमिति साधनरहिता अपि कृतार्था भविष्याम इति
 अस्मिन् श्लोके सुबोधेन्युक्तवाक्यमित्यर्थः ।

अप्येष्यतीत्यस्याभासे । तथा भविष्याम इति अन्तर्निष्ठा भविष्याम एवेत्यर्थः ।

१०-४४-४५ भोगमिति अस्मदर्थे भोगं किमर्थमङ्गीकृतवानित्यर्थः । ननु यूयमे-
 वात्रागच्छन्वित्याशङ्क्याहुः तत्रेत्यादिना । नन्वेतासां कथं शूद्रत्वमिति

शङ्कायामाहुः शूचा चेत्यादिना । द्रवमाणा इति शोकेन परिष्कृता जाता इत्यर्थः । अत

एव साम्प्रतं शूद्रा एव । अत्र शूद्रत्वं यौगिकं, न तु जातिशूद्रत्वं । शुचा शोणे
द्रवन्तीति शूद्रा इति निरुक्त्या शूद्रत्वं ज्ञेयम् । तदुक्तं व्याससूत्रे । 'शुगस्य तदनादरश्च
णान्तदाद्रवणात् सूच्यते ही'ति । (१-३-३४) तदर्थस्तु अणुभाष्ये प्रथमाध्याये ज्ञेयः
१०-४४-४७ किमस्माभिरित्यत्र । महत्कार्यमिति । नागरीणां समाधानमित्यर्थः

परं सौख्यमित्यत्र । सुबोधिण्याम् । तज्जानतीनामिति । प्रकारतः फल
उपपत्तितश्च जानतीनामिति योज्यम् । तत्र आशा हि सर्वेषां दुःखहेतुरि
१०-४४-४८

प्रकारतो जानतीनां, आशाभावे 'यथा सन्निष्ठ कान्ताशां सुखं सुष्व
पे'ति फलं जानतीनाम् । 'आशाया अन्तो नास्ती'त्युपपत्तितश्च जानतीनामित्यर्थः
परं सौख्यमित्यत्र । पु० प्र० । अवैदिकत्वादित्यस्याभासे । तदेव कर्तव्यमाशाया
सत्यत्वायेति कृष्णाशायाः सत्यत्वाय वैदिकं साधनं कर्तव्यमित्यर्थः । स्वकृतसाधनस्
तथात्वादिति । गोपिकात्वात्स्वकृतसाधनस्य अधिकाराभावादित्यर्थः । तथेति । कृष्णाश
सत्या भवेद्वा न भवेदिति सन्देह इत्यर्थः । तदेवोक्तं सुबोधिण्यामवैदिकत्वादित्यादिना
ननु गोपिकात्वेपि श्रुतित्वात्कथमधिकाराभाव इत्याशङ्क्याहुः कृष्णाशा इत्यादिना
तथा च 'नायमात्मा प्रवचनेन लभ्य'इति श्रुत्या 'नाहं वेदै'रिति भगवद्वाक्याच्च पुरुषोत्तम
प्राप्तौ सन्देहः । एवं सति 'यमेवैष वृणुते'इति 'भक्त्यात्वनन्यया शक्य'इति वाक्यादस्मदनन्य
भक्त्या स्वयमेव प्राप्तो भविष्यतीति मूले 'कृष्णे तथाप्याशा दुरत्यये'त्युक्तम् । ननु तथापि
श्रुतीनां कथमज्ञानमित्याशङ्क्याहुः पु० प्र० तथा चेत्यादिना ।

क उत्सहेत संत्यक्तुमित्यत्र । सु० पित्रादिगृहे इति । यदि पित्रादिगृहे

लब्धप्रतिष्ठाः स्थिता अपि औदासीन्येन तिष्ठन्तीति पतिगृहे इति
१०-४४-४९ शेषः, इति लोकप्रसिद्धोर्थे उक्तः प्रतिभाति । ननु कामाभावेपि कथमौदासी-
न्येन स्थितिरित्याशङ्कायां दृष्टान्तमाहुः धर्मपरिपालिका इवेति यथा धर्मपरिपालिकाः
पतिव्रताः कामाभावेपि पतिगृहे तिष्ठन्ति तथा पूर्वोक्ताः साधारणा अपि तिष्ठन्तीत्यर्थः ।

पुनः पुनः स्मारयन्तीत्यत्र । स्मारयिष्यन्तीति सरितादयः कृष्णं स्मारयि-

ष्यन्तीति भयात् सरितादयः स्मृता एव भवन्ति । अतः कृष्णं पुनः पुनः
१०-४४-५१ स्मारयन्तीत्यर्थः । श्रीनिकेतैस्तत्पदकैरित्यस्यार्थकथने नन्विदानीं चरण-

दर्शनं कथमित्याशङ्कायां मूले तत्पदस्यार्थमाहुः किञ्चेत्यादिना । तत्र असाधारणै-
रिति असाधारणत्वादधुनापि ब्रजभूमिषु पदानि दृश्यन्ते । हृदयादिषु स्थापितैर्वा इति
भगवता हृदयादिषु स्थापितानि दृश्यन्ते इत्यर्थः । सानुभावैरिति दृष्टादृष्टोपायेन बलिष्ठैः
सानुभावैः कृत्वा विस्मर्तुं नैव शक्नुम इति योज्यम् । तत्र दृष्टोपायः सर्वत्रोद्गतानीत्यादिना
ज्ञेयः, अदृष्टोपायस्तु हृदयादिषु स्थापितैरित्यादिना ज्ञेयः ।

हे नाथेत्यस्याभासे । लौकिकेति एतासां लौकिकवैदिकप्रकारपरित्यागे ।

१०-४४-५३ 'यदा यस्यानुगृह्णाति भगवानात्मभावितः । स जहाति मतिं लोके
वेदे च परिनिष्ठिता'मिति चतुर्थस्कन्धे प्रचेतसां वाक्येन यद्यप्यनुग्रहस्य
णमुक्तं, तथापि दुःखसागरादुत्तारयितुं प्रार्थना दैन्येनेति भावः । तत्र लौकिकदुःखं
गाभावरूपं, वैदिकदुःखं पत्यादिपरित्यागपापजन्यमिति ज्ञेयम् । तत्सर्वं व्याख्याने द्रष्ट-
व्यम् । हे नाथेत्यत्र । व० ले० मानुषेति । 'स एको मानुष आनन्द' इत्यादिक्रमेणो-
त्तरं वर्धमानत्वं तैत्तिरीयोपनिषदुक्तं ज्ञेयम् । सु० साप्यस्मत्प्रकारेणैवेति । सा
भीरपि रमणेनैव साध्या भवतीति भावः । न पोषणादिकमिति रमात्वाद्रमणं त्वपेक्षत
ति भावः । तुल्यत्वादिति नाथत्वेन तुल्यत्वात् । दोषा गुणा इति दोषा रमणेच्छादि-
णाः, गुणास्तन्निष्ठमनोवृत्तिरूपा इति भावः ।

ततस्ता इत्यत्र । ह० ट्पिण्याम् (पृ. २३८) परिचयं प्राप्येति ज्ञात्वेत्यर्थः ।

१०-४४-५४ पिण्डितमिति एकीकृत्य अर्थमाहुरित्यर्थः । तदात्मकस्येति गोपिका-
त्मकस्येत्यर्थः । तथानुभवाभावादिति भगवता ज्ञानोपदेशस्मारणेपि हृदि
स्वरूपानुभवाभावात् । तूष्णीं स्थितिरिति नोद्धवस्य पूजाकरणमित्यर्थः । धर्मात्मक
। धर्मात्मको मथुरायां स्थितो भगवान् यः संयोगात्मकस्तस्य तापकार्यरूपो यो विलापः स
मपर्यायः पुनः श्रवणेन निवृत्त इति भावः । तद्भाव इति अधोक्षजपदभावो बोधित इत्यर्थः ।

पु० प्र० तथेति इन्द्रियाद्यध्यासनिवृत्त्या प्रतीतमित्यर्थः । तद्भाव इति प्रतीता-
त्त्व इत्यर्थः । द्वितीयेनेति 'यथा भूतानी'ति श्लोके । प्रथमेनेति 'भवतीना'मिति श्लोके-
त्यर्थः । तथेतीति विरहाभाव इत्यर्थः । नन्वेवं यदि सुबोधिण्यां स्वप्रकाशत्वेनेत्यादिस्तस्या-
द्रूप्यामिन्द्रियादिप्रकाश्यरूपोपि भगवानित्युक्तः, तदेव भवतीनां वियोगो मे'इत्यादि-
दर्शेणापि एतासां देहेन्द्रियादिरूपोऽपि भगवानित्युक्तः, तदा पुनरुक्तौ को विशेष इत्या-
द्याहुः अन्यथेत्यादि । अध्यारोपन्यायेनेति । यथा उपासनामार्गे अध्यारोपापवादे
नाहनविसर्जनन्यायेन प्रतिमादिषु देवाविर्भावो जायते इति वाक्यमात्रेण प्रतीतिः स्यात्,
तु साक्षात्प्रतीतिः, तथा भवतीनामित्यादिभगवद्वाक्येनापि एतासां देहेन्द्रियरूपोपि भग-
वनेति प्रतीतिमात्रः स्यात्, अत्र तु स्वप्रकाशकत्वेन आत्मानं ज्ञापितवानिति विशेषः ।

उवासेत्यस्याभासे । सु० कोमलकण्ठकन्यायेनेति यथा कोमलकण्ठकः पुनः

१०-४४-५५ पुनः आवृत्त्या प्रविश्य तिष्ठति तथा । अयं भाव इति पूर्वोक्तो 'ज्ञात्वा-
त्मानमधोक्ष'मिति पदोक्तो भाव इत्यर्थः । पूर्वभावेनेति 'मधुप कितवे'-
दिभावेनेत्यर्थः । पूर्ववासनयेति । पूर्वोक्तत्रिदोषवासनया भगवता सह भेदः स्फुरती-
ति । कृष्णलीलाकथा गायन्नित्यस्याभासमवतारयन्ति यावदित्यादिना । स भाव इति

पूर्वश्लोकोक्तभाव इत्यर्थः । सजातीयप्रचयसंबलितमिति तावद्भवतीनां वियोगो इत्यादिदशश्लोकप्रचयसमूहसंबलितं संवर्तमानम् । एतदेवावर्त्यमानं ज्ञानमिति पुनः पुनरवर्त्यमानं ज्ञानं । भेददुःखानुत्पादने समर्थमिति । अतएव उद्धवः स्थित्वा पुनःपुनरदिष्टवानिति भावः । ननु पुनःपुनरभेदोपदेशेपि कथं भेदज्ञानमित्याशङ्क्याहुः देशादीत्यदिना । देशादिधर्मैरिति । यदा बहिर्दृष्टिर्भवति तदा वयं गोकुले स्थिताः, भगवान् मथुरास्थित इति अन्तःकरणावरणे इत्यर्थः । योगसमुदायाभ्यामिति । लौकिका इत्यादित्रयोगार्थेषु प्रतिपाद्यन्ते । कृष्णलीलाकथा गायन् सर्वमेव गोकुलं रमयामासेति समुदायाथे प्रतिपाद्यन्ते इति योज्यम् ।

एताः परमित्यत्र । सु० रूढभावा इति प्रादुर्भूतभावाः प्रादुर्भावार्थकरुहधात

प्रयोगोयमित्यर्थः । नन्वेवं मूले निखिलात्मनि इत्युक्त्या एतासां भगव

१०-४४-५२

ज्ञाननिष्ठा भविष्यति तदा 'न ज्ञानं न च वैराग्यं प्रायः श्रेयो भवेदिहे'

वाक्योक्तज्ञाननिष्ठारूपो दोषो भविष्यतीत्याशङ्क्यामाहुः सर्वात्मत्वेनेत्यादिना । निर्दोषे पूर्वं गोविन्दपदस्यार्थकथने गोविन्दे स्वकीयत्वेन ज्ञाते इत्युक्त्या निर्दुष्टपूर्वभावनिष्ठा एव, अनैतासां ज्ञानमार्गनिष्ठत्वशङ्केति भावः । ननु विदेहकैवल्याद्यवस्थाप्राप्तानां मुक्तानां कस्य न्यूनतायामेतद्भाववाञ्छेत्याशङ्क्य बहिःसंवेदने एव न्यूनतेत्याहुः अवश्यमित्यादिना पु० प्र० यो हीत्यस्याभासे स्वास्थ्येति । योगादयः स्वास्थ्यसम्पादका उक्तृष्टत्वादतो योगाभ्यासयुक्तानां वसिष्ठादीनां कथं कर्मनिष्ठतेत्याशङ्क्यामाहुरित्यर्थः यो हीति यो हि दुष्टं मन्यते स दुष्ट इति निर्धारेण कर्ममार्गीयाणां प्रपञ्चासक्तानां दुष्टसिद्धमिति । ननु योगाभ्यासयुक्तानां वसिष्ठादीनां कथं कर्मासक्त्या दुष्टत्वमित्याशङ्कार्पाहारस्तु तेषां योगादिनिष्ठापि यजमानाद्यर्था, अन्यथा द्वादशवर्षपर्यन्तं गङ्गाया जलमधत्पश्वर्यां कृत्वा कथं विश्वामित्रेण सह युद्धं कुर्यात् । एतासां त्वन्तर्निष्ठायां बहिर्निष्ठायामा पुरुषोत्तमपरत्वमिति महान् विशेष इति भावः । अतः 'एताः परं तनुभूत' इति युक्तमुक्तमननुं तर्हि कर्मादीनां कथं प्रशंसेत्याशङ्क्याहुः सु० तत्तत्प्रकरणेत्यादि ।

केमाः स्त्रिय इत्यस्याभासे । व्यभिचारादिति ब्रह्मजन्माभावेपि तासु तथ

वस्यादर्शनादित्यर्थः । अहल्येति गौतमस्त्रीत्यर्थः । पु० प्र० कृष्ण

१०-४४-६०

क चेति । असम्भावनादोषग्रस्तभाव इत्यर्थः । दृष्टान्तेति । यथा भः

व्यभिचारिणी त्यज्यते, तथा भगवता न त्यक्ता इति भगवतो महदैश्वर्यमिति भावः ।

सु० स्व० अन्यत्रेति धर्मशास्त्रे इत्यर्थः । उक्तन्यायेनेति । अत्रायमाशय इत्या

उक्तन्यायेनेत्यर्थः । तदार्थमिति धर्मशास्त्रमार्थमित्यर्थः । इतीति इति हेतोरित्यर्थः धर्मशास्त्रमिति । धर्मशास्त्रं प्रतीत्यर्थः । न तद्बाधकमिति तद् वात्स्यायनीयं यथा बाधकमित्यर्थः । एवं वात्स्यायनीयं प्रति धर्मशास्त्रमपि न बाधकमित्याहुः न वेत्यादिना

तद्विरुद्धोपदेशेनेति । तथा तद्वात्स्यायनीयमप्यार्षत्वात् तद्धर्मशास्त्रविरुद्धोपदेशेन वात्स्यायनीये धर्मशास्त्रं बाधकं न इत्यर्थः । न हीति उभयोरार्षत्वेन अबाधकत्वं नहीति न वक्तव्यं, पूर्वोक्तं भिन्नविषयत्वान् न बाधकं इति च वक्तव्यमिति योज्यम् । नन्वेवमुभयोरार्षत्वे को दोष इत्याशङ्क्यं परिहरणीया । तथा च धर्मशास्त्रीयविहितनिषिद्धाङ्गीकारे सति भक्तिमार्गीयविधिनिषेधौ बाध्येताम् । एवं वात्स्यायनीयानामपि विधिनिषेधाङ्गीकारे धर्मशास्त्रीयविधिनिषेधौ बाध्येताम् । अत आर्षत्वेपि नाङ्गीकार इति भावः । वस्तुतस्तु धर्मशास्त्रीयाणामपि भगवद्धर्मनिरूपणे तात्पर्यम् । तदेवोक्तं फलप्रकरणस्य प्रथमाध्याये 'यत्पत्यपत्य' इत्यस्य सुबोधिण्याम् । 'अतः पत्यादिसेवाविधायकं च शास्त्रं त्वत्सेवामेव विधत्ते' इति । एवं भरतवात्स्यायनादीनामपि संगीतशास्त्रकामशास्त्रनिरूपणेपि भगवद्धर्मनिरूपणे तात्पर्यम् । तदप्युक्तं फलप्रकरणस्य पञ्चमाध्यायारम्भे सुबोधिनीकारिकायां व्याख्याने टिप्पण्यां 'नन्वि'त्यारभ्य 'बुध्यस्वे'त्यन्तं द्रष्टव्यम् । अतो न कोपि विरोध इति भावः । तदुक्तेति धर्मशास्त्रोक्तनियमस्थाः कृतवानित्यर्थः । कथं व्यभिचारः इत्याशङ्क्याहुः सहज इत्यादि । सहजभर्ता भगवानेवेत्यर्थः । फलितमाहुः अतस्तदुरापत्वेऽपीत्यादिना । कथं न स्फुरतीत्याशङ्क्याहुः एतज्ज्ञापनायैवेत्यादि । उक्तमिति । 'दुःशीलो दुर्मग' इत्यादिना उक्तम् । तथोक्तमिति व्यभिचारदुष्टा इत्युक्तमित्यर्थः । तादृशभक्तेति रुक्मिण्यादिभक्तनिरोधार्थमित्यर्थः । तर्ह्यदित्यादीनां कथं सतीत्वमित्याशङ्कापरिहारस्तु भगवदङ्गीकारबलेनेत्याहुः अदित्यादीनामित्यादिना ।

सु० निवेदनानन्तरमिति । फलप्रकरणे आत्मनिवेदनानन्तरमित्यर्थः । ननु 'अनिच्छन्त्यो ययुर्गोप्यः स्वगृहा'निति वाक्यादिच्छाभावे कथं नाश इत्याशङ्क्याहुः बलादपीत्यादिना । तां रीतिमिति रमणादिरीतिमित्यर्थः । प्रक्रमानन्तरमिति । निवेदनानन्तरमित्यर्थः । अकारणक इति ब्रह्मजन्माभावेपि भावोत्पत्तिरित्यर्थः । विरुद्धस्य वेति व्यभिचारादिदोषस्येत्यर्थः । परमेश्वरत्वेति । ईश्वरस्य नियम्याभावादित्यर्थः । अविरुद्धमिति ईश्वरस्य नियामकाभावादविरुद्धमपि भवेदित्यर्थः । तथा कल्पनायामिति ईश्वरे दोषकल्पनायामित्यर्थः । प्रमाद एव भवेदिति जीवे दोष एव भवेदित्यर्थः । नन्वमृतदृष्टान्ते अग्निदृष्टान्तदाने कोभिप्राय इत्याशङ्क्यायामाहुः तथापीत्यादिना । तत्र सजातीयकाष्ठसमूहसंवलित एव दाहहेतुर्भवति, न तु विजातीयजलसमूहसंवलितो दाहहेतुर्भवतीत्यर्थः । एवं दृष्टान्त उक्तः । दार्ष्टान्तिके तु गोपिकासदृशीनां अगदराज इव प्रसादं सम्पादयतीति ज्ञेयम् । एतदेवोक्तं कदाचिदेवेति । न दोषायेति जीवेऽन्यथाकरणेपि न दोषाय भवतीत्यर्थः । उपयुक्त इत्यस्यार्थकथने समीपेति सर्वलोके निःसन्दिग्धं समीपे अगदराजः श्रेयस्तनोति न त्वन्यत्र मिश्रित इति योज्यम् । तथा गोपिकास्वपि भगवत्सामीप्यं सर्वलोकप्रसिद्धं, न त्वन्यत्र मिश्रितं । अतः श्रेयस्तनोतीति किं वाच्यमित्यर्थः ।

द्वितीयव्याख्याने । पूर्वोक्तलक्षणे इति । 'बर्हापीडे'तिश्लोकोक्तलक्षणे इत्यर्थः । गीतोक्तन्यायेनेति गीतगोविन्दोक्तन्यायेनेत्यर्थः । तदुक्तमिति गीत-गोविन्दोक्तमित्यर्थः ।

केमाः स्त्रिय इत्यत्र । श्रीमत्प्रभुचरणानां स्वतन्त्रलेखे ननु यदा श्रुति-सम्मत्या एतत्सृष्टेः स्वरूपात्मकत्वेन आभिमानिकदोषः परिहृतस्तदा गोपानां पृथक्स्थिति-भगवता किमर्थं कृतेत्याशङ्क्याहुः रसार्थमित्यादिना । तत्र स्थित्यर्थमिति । गोपीनां स्थित्यर्थमित्यर्थः । तथेतीति सदोष इत्यर्थः । उक्तोपपत्तेरिति श्रुत्युक्तोपपत्तेरित्यर्थः । तथोक्तहेतोरिति श्रुत्युक्तहेतोरित्यर्थः । तदनन्तरमपीति भगवत्सम्बन्धानन्तरमपि पतिसम्बन्धस्य न सदोषत्वमिति न वाच्यमिति योज्यम् । तत्स्वरूपातिरिक्ते इति । तासां भगवत्सम्बन्धानन्तरं तदतिरिक्तेषु गोपेषु । तदात्मकत्वेति भगवदात्मकत्वाऽस्फूर्तेरित्यर्थः । तदनन्तरभाविन्याः कृतेरिति । स्थित्यनन्तरं तत्पतिना सह रमणादिभाविन्याः कृते-स्तथात्वे अशक्ये किं वाच्यमित्यर्थः । तेन तासामतत्सम्बन्धकाल इति । भगवता सह सम्बन्धाभावकालो न कदापीत्यर्थः । नोक्तानुपपत्तिरिति । आभिमानिकपतिसम्बन्धो-क्तानुपपत्तिर्नेत्यर्थः । तथात्वमिति सदोषत्वमित्यर्थः । तत्र हेतुद्वयमाहुः सर्वप्रमाणविरो-धादिति द्वितीयमन्तर्गृहगतानामित्यादिना च । तादृशबुद्धियुक्तत्वेनेति जार-बुद्धियुक्तत्वेनेत्यर्थः । परमात्मपदेनेति 'तमेव परमात्मानं जारबुद्ध्यापि सङ्गता' इति पदेने-त्यर्थः । एतदेव ज्ञाप्यते इति प्रतिबन्धाभावो ज्ञाप्यते इत्यर्थः । तद्भजनस्येति अन्त-र्गृहगतानां भजनस्येत्यर्थः । अतथात्वादिति जारबुद्धित्वादित्यर्थः । तदधिकारानुसारेणेति मोक्षं फलं तत्तनोतीत्यर्थः ।

स्वार्थपरत्वादिति स्वमुक्तिपरत्वादित्यर्थः । तत्रेति सर्वात्मभावे इत्यर्थः । तस्याग-स्यापीति विवाहितपतिभजनत्यागस्यापीत्यर्थः । तदभाव इति मर्यादामार्गीयसाधनाभाव इत्यर्थः । स्वरूपस्येति भगवत्स्वरूपस्येत्यर्थः । उभयत्रेति गोपिकासु पुलिन्दीषु चेत्यर्थः । स्वभावदाढ्यादिति । पुष्टिमार्गीयभगवद्भजनकरणरूपस्वभावदाढ्यात्तदुक्तं श्रीमदाचार्यचरणैः प्रथमव्याख्याने प्रकृतेत्यारभ्य नैताभिरङ्गीकृत इत्यन्तेन । तद्भजनादिति । ब्रजदेवीनां कुङ्कुमभजनेन पुलिन्दीनां भगवद्भजनं सिद्धतीत्यर्थः । माहात्म्यज्ञानवत्त्वेनेति श्रीगोवर्धना-दीनां सङ्गेन पुलिन्दीनां माहात्म्यज्ञानवत्त्वेनेत्यर्थः । ननु बह्वीनां पुलिन्दीनां विदुषो लोकवचनं कथमित्याशङ्क्याहुः जात्यभिप्रायेणेत्यादिपुलिङ्गनिर्देशो वेति । विदुष इति पुलिङ्गनिर्देशोपि पुलिन्दीनां तादृशभोग्यशरीराभावायेति योज्यम् । पूर्वोक्तस्येति पूर्वोक्तव्रजरत्नास्वगद-दृष्टान्तो नेति ज्ञेयम् । तथोच्यते इति पुलिन्दीदृष्टान्ते अगदराज इत्युच्यते इत्यर्थः । नोक्ताऽनुपपत्तिरिति इमाः स्त्रियः पुलिन्धः केत्यादिपूर्वव्याख्यानोक्तेर्नासमञ्जसतेत्यर्थः । उक्तानुपपत्तेश्चेति किञ्च इमा इत्याद्युक्तानुपपत्तेरित्यर्थः ।

नायं श्रियोङ्ग इत्यस्याभासे अन्योन्याश्रितमिति अन्योन्याश्रितदोषे द्वयोर्मध्ये
नैकोपि निश्चयो भवति । तदेवाहुः तत्र उत्तमकारणाभावेति ब्रह्म-
१०-४४-६१

जन्माभावेपीत्यर्थः । अकारणमिति उत्तमजन्माभावे कथमिच्छेत्यर्थः ।
दोष इति अन्योन्याश्रितदोष इत्यर्थः । व्याख्याने स्वयोषितामित्यस्यार्थकथने इन्द्रो-
रादीति । स्वायंभुवमन्वन्तरे तदौहित्रो यज्ञो भगवानिन्द्रो जातः । तथा उपेन्द्रादि-
वापन्नोपि बहुभिः स्वयोषिद्भिः सह रममाणोपि अमुं प्रसादं न दत्तवान्नित्यर्थः । अच-
रेष्विति श्रीरुक्मिण्यादय इत्यर्थः । ननु ब्रजवल्लवीनामित्यस्यार्थकथने तास्त्वसंवृताः ।
यादिविक्रये सर्वत्र पर्यटनपरा इत्युक्तम् । सावस्था मर्यादायां सर्वथा निकृष्टाऽतो
।।दृश्यः काश्चन इति कथमेतासां स्तुतिरुच्यते इत्याशङ्क्याहुः । अतो ज्ञायते इत्यादिना ।
। तासामेतादृश्यवस्थापीति दध्यादिरसविक्रयेण निकृष्टावस्थापीत्यर्थः । प्रमाणे-
स्तुतापीति वेदादिप्रमाणेषु न स्तुतापीत्यर्थः । सर्वोत्तमैवेति तथापि तासामवस्था
।।त्तमैवेति ज्ञायते अतः स्तुतिरिति योज्यम् ।

आसामहो इत्यस्याभासे ईर्ष्येति अहो एतासामेतादृश्यवस्था भगवता कृता
नास्माकं कृतेतीर्ष्या इत्यर्थः । एतदर्थमिति एतदवस्थार्थमित्यर्थः । न
१०-४४-६२

वस्तुनिरूपणे इति गोपिकानां महत्त्वनिरूपणे तात्पर्यं नेत्यर्थः । व्याख्याने
।।धनप्रकारेणैवेति आसां चरणरजःप्राप्तिप्रार्थनापूर्वकप्रकारेणैवोत्कर्षो जातः सन् फलपर्य-
गायी भवतीत्यर्थः । तस्य तुल्यत्वादिति रजःसम्बन्धेनोद्धारस्य सत्त्वादिषु तुल्यत्वादित्यर्थः ।
मेणेति पूर्वं गुल्मादिषु जन्म तत एतासु जन्म तदनन्तरं भगवद्भाव इति क्रमेणेत्यर्थः ।
तु भगवद्भाव इति न त्वस्मिन्नेव जन्मनि भगवद्भाव इत्यर्थः । उपपादितत्वादिति
माः स्त्रिय इत्यत्र सर्वाभ्यः स्त्रीभ्यः सर्वेभ्यः पुरुषेभ्यश्चाधिक्यमुपपाद्यते इत्यादिनोपपादि-
त्वादित्यर्थः । अन्यथा फले व्यभिचारश्चेत्यस्य भावार्थकथने पु० प्र० लौकिकस्यार्थ-
गत्वे इति । लौकिकस्य अलौकिकत्वे इत्यन्यथापदस्यार्थो ज्ञेयः । फल इत्यस्या-
कथने । तत्रापीति लौकिकालौकिकार्थमार्गसमत्वे लौकिकेऽपि भगवानेव फलं भवे-
त्यर्थः । न तु तादृशमिति गोपिकानां फलसदृशं तत्र फलं नेत्यर्थः । ननु 'या
तिं हरिभावेन भजेच्छ्रीरिव तत्परा । हर्यात्मना हरेलौके पत्या श्रीरिव मोदते' इत्यत्रापि
गवत्फलं श्रूयते इति कथं न सादृश्यमित्याशङ्क्याहुः आर्याणामिति आर्याणां तन्मुख्य-
लानपेक्षितत्वादित्यर्थः । ननु लौकिकार्याणामपि वेदानुवर्तित्वमेतासामपि श्रुतित्वमतः
।।थमेतासां तन्मार्गापेक्षाभाव इत्याशङ्क्याहुः अपेक्षिणां त्वार्यत्वाभावादिति मुख्य-
लापेक्षाणां पुष्टिश्रुतीनां भोपिकानां त्वधुना तन्मार्गीयार्यत्वाभावान्नापेक्षेत्यर्थः । फल-
व्यभिचारादिति एवं लौकिकालौकिकार्याणां परस्परफलव्यभिचारादित्यर्थः । न समतेति

अतः लौकिकार्याणां न समतेति भावः । अतो मूले युक्तमेवोक्तं स्वजनमार्यपथं च हित्वेति सु० भगवदुपदेशश्चेति 'भवतीनां वियोगो मे' इत्याद्युक्तो भगवदुपदेशश्चेत्यर्थः ।

या वै श्रियार्चितमित्यस्याभासे अङ्गभावमिति कमलादिकमिवेत्यादिन अङ्गभावोनुपदं वक्ष्यत इत्यर्थः । प्रमाणत इति यत्सर्वेषां पूज्यमाराध तत्तासां तापहारकत्वेन नियुक्तमित्याभासोक्तप्रमाणत उत्कृष्टा इत्यर्थः १०-४४-६३ प्रमेयत इति भगवानप्यत्यन्तवश इत्यादिना प्रमेयत उत्कृष्टा इत्यर्थः ।

वन्दे नन्देत्यस्याभासे । अन्यार्थमिति । अन्यभक्तार्थमेषा षट्श्लोकोक्त गोपिकानां प्रशंसेत्यर्थः । लोके इति सर्वलोके तन्माहात्म्यं प्रसिद्धमित्युपपादयन्तीत्यर्थः । गुणानामिति सत्त्वस्य साधकत्वं राजसतामसयोर्बाधकत्वं वेत्यर्थः । १०-४४-६४

अथ गोपीत्यस्याभासे तादृशनिरोधमित्यर्थः । भिन्नप्रक्रमेणेति पूर्वमुपदेशार्थं मागतः अधुना स्वयमुपदेशं प्राप्त इति मूले अथेति पदस्यार्थो ज्ञेयः १०-४४-६६ व्याख्याने अनुज्ञामिति गोपीनामनुज्ञामित्यर्थः । दानैरित्यस्यार्थकथने उत्पत्तेरिति वैश्येष्वेव उत्पत्तेः स्वभावतो देयानामिति योज्यम् ।

मनसो वृत्तय इत्यत्र । मनस एकादश वृत्तयस्ताः सर्वाः कृष्णपदाम्बुजमेवाश्रित्य तिष्ठन्तु इत्युक्तम् । तत्र पादाम्बुजाश्रया इत्यस्यार्थकथने अम्बुजदृष्टान्तेन रूपादिचतुर्णां चरणे सद्भावात् । ज्ञानेन्द्रियचतुर्णां वृत्तयो कृष्णे भविष्यन्ति, अवशिष्टानां सप्तानां वृत्तयः केन पदेनोक्ता भविष्यन्ति इत्याकाङ्क्षायामाहुः शब्दोन्यत्रापीत्यादिना । तत्र अन्यत्रापीति शब्दोन्यत्रापि भगवता सह संलापादिषु इत्यर्थः । स्वतन्त्रतया विनियोक्ष्यते इति, शब्दस्य स्वतन्त्रतया विनियोगस्तु द्वितीयस्कन्धीयपञ्चमाध्याये 'लिङ्गं यद्दृष्टृदृश्ययो'रिति वाक्ये तदर्थस्तु श्रीधरीये शब्दस्य लक्षणं लिङ्गमिति, कुड्यान्तरितेन केनचिदुच्चैर्गजोगज इत्युक्ते गजदृष्टा यश्च तेन दृश्यो गजस्तयोर्लिङ्गं बोधक इत्युक्तम् । तेन शब्दः कुड्यान्तरितोप्येकादशेन्द्रियविषयान् गृह्णातीत्यर्थः । स्पर्शादयस्तु त्वगादीनां सम्बन्धे सति स्वस्वविषयान् शीतोष्णादीन् गृह्णन्ति न तु सर्वेन्द्रियाणां विषयान् स्वतन्त्रतया गृह्णन्ति, तदेवोक्तम् पु० प्र० शब्दो गुणगानरूपं इति, गुणा इन्द्रियवृत्तयस्तेषां शब्दे गानं भवतीत्यर्थः । सु० शब्दोन्यत्रापि स्वतन्त्रतया विनियोक्ष्यते इति श्रीमदाचार्यचरणैरुक्तं तत् श्लोकद्वयस्यैकार्थत्वाद्वाचोभिधायिनीर्नाम्ना'मिति पदस्य संयोगपृथक्त्वन्यायेनोक्तमिति भाति इति न न्यूनता कापीत्युक्तम् । एकादशेन्द्रियवृत्तीनां कृष्णे न न्यूनता कापीत्यर्थः । वाचोभिधायिनीर्नाम्नामित्यस्यार्थकथने अभिधायिन्य इति । ननु अभिधायिन्य इति वक्तव्ये मूलेऽभिधायिनीरि-

ार्षप्रयोगदाने कोमिप्राय इत्याशङ्का, तत्परिहारस्तु नाम तु इत्यारभ्य ज्ञापितमित्यन्तेन
व्यः । तत्रैवेति भगवतीत्यर्थः । सर्वशक्तियुक्तमिति नाम्नां सर्वशक्तियुक्तत्वं तु कपिल-
तौ देवहूतिवाक्ये 'अहो बत श्वपचोतो गरीयान् यञ्जिन्हाग्रे वर्तते नाम तुभ्यम् ।
स्तपस्ते जुहुवुः सस्तुरार्या ब्रह्मानूचुर्नाम गृह्णन्ति ये ते' इति । गुणकर्माणीति अन्यस्य
गकर्माणि न त्वेवंविधानीति योज्यम् । तदेवोक्तं व० ले० गुणकर्मणामित्यादिना । ननु
मन्यस्यैवंविधानि गुणकर्माणीत्याशङ्क्य हेतुमाहुः पदार्थान्तरवाचकत्वं स्यादिति ।
वोक्तं प्रथमस्कन्धे व्यासं प्रति नारदेन 'ततोऽन्यथा किञ्चन यद्विवक्षतः पृथग्दशस्त-
तरूपनामभिः । न कुत्रचित्कापि च दुःस्थिता मतिर्लभेत वाताहतनौरिवास्पद'मिति तदेवोक्तं
०ले०पदार्थान्तरवाचकत्वं स्यादिति । सु०छान्दसप्रयोगादिति छान्दसप्रयोगाद्यज्ञापितं
सचरणैः तदेवोक्तं व०ले०नाम्नस्त्वित्यादिना । अतः सर्वं सुस्थमिति प्रकरणेनेति
त्र भवत्विति क्रियापदं यद्यपि मूले नास्ति तथापि प्रकरणेन प्रार्थना इत्यर्थः ।

एवं संप्रार्थित इत्यत्र । आभासे स इति जन्मोत्कर्ष इत्यर्थः । एतद्भवतीति

१०-४४-६९

कायवाङ्मनसां भगवति विनियोगो भवतीत्यर्थः । सु० स्वोत्कर्षो वेति
नन्दादीनां प्रार्थनया उद्धवेन स्वोत्कर्षो न ज्ञात इत्यर्थः । अन्यभजनं वेति ।

तिर्नः कृष्ण ईश्वरे'भवत्वित्युक्त्या नन्दादीनां पूर्वमन्यभजनं भविष्यतीति न ज्ञातम् । अत
मूले कृष्णभक्त्येत्युक्तम् । तर्हि नन्दादीनां पूर्णत्वेपि किमर्थं प्रार्थनेत्याशङ्कापरिहारस्तु पूर्ण-
क्तानामयं सहजस्वभावो यत्स्वोत्कर्षं न जानन्तीत्यतः प्रार्थनाकरणमिति भावः । नन्वेवं तर्हि
न्दादीनां सत्सङ्गार्थमुद्धवः पुनरपि कियत्कालं स्थितिं कथं न कृतवानित्याशङ्कापरिहारस्तु
राधिपेति सम्बोधनसूचितार्थेन कर्तव्यः । तत्र । सेवकानुवृत्तिः स्वाम्यर्थेतीति सेवकैः
ार्थं परित्यज्य स्वामिसेवा कर्तव्या अन्यथापराधः स्यादिति तत्सर्वं भवान् जानातीति
राधिपेति सम्बोधनम् । ननु प्रार्थनायाः फलार्थमुद्धवेन प्रत्यक्षतया आशीः कुतो न दत्तेत्या-
ङ्क्याहुः तस्येति फलार्थमाशीर्दानस्य प्रीतिरेव मुख्येत्यर्थः । अतः परमप्रीतः इत्युक्त-
मेति उद्धवः परमः प्रीत इति गोपीनां नमनारम्भे श्रीशुकेन पूर्वमुक्तमित्यर्थः । तावत्पर्य-
नमिति यावदुद्धवो मथुरायां नागतस्तावत्पर्यन्तं भगवान्मथुरायां स्थित इत्यर्थः । तत्र
तुः कृष्णपालितामिति । नन्वन्येषां सेवकानां विद्यमानत्वेपि किमर्थं स्वयं पालयतीत्या-
ङ्क्यामाहुः विशेषत इत्यादिना तथा च तदा जरासन्धादीनां विशेषतः शङ्कया बहूनां
वकानां सम्भवेपि 'त्वं हि नः परमं चक्षु'रिति वाक्याद् 'वृष्णीनां प्रवरो मन्त्री'ति वाक्याच्च
द्धवातिरिक्तानामक्रूरादीनामपि विश्वासाभावात् स्वयमेव पालयतीति । अतो युक्तं विशेषतो
यशङ्कयेति विशेषहेतुरुक्त इति । यथा नन्दादीनां निरोधसिद्ध्यर्थं ब्रजे नागमनं तथा
गवदनागमने अयमपि विशेषतो हेतुरुक्त इत्यर्थः । अनेनेति यथा विशेषभयशङ्कातो मथुरां

परित्यज्य भगवान्भ्रजं न समायाति तथा तादृशं स्थानं परित्यज्य किमुद्धवो मथुरा समागत इति शङ्का निवर्तितेत्यर्थः ।

कृष्णायेत्यस्याभासे । एतत्सर्वमिति भगवदाज्ञया नन्दादीनां सान्त्वनमित्यर्थ

१०-४४-७०

उपायनान्यदादित्युक्त्या कृष्णाय वसुदेवादिभ्यश्चोपायनान्यदादि

योज्यम् । तत्र श्रीकृष्णे विशेषमाहुः **भगवन्तमित्यादिना** । नन्वेता

भक्त्युद्रेकं किं भगवान्न जानाति इत्याशङ्कयामाहुः **एतावानर्थ** इति । 'ता मन्मनस्का' इत् दिवाक्यानि पूर्वं भगवतोक्तानि परमदृष्टो भक्त्युद्रेकरूपोऽर्थो भगवता तदा नोक्त इत्यर्थं ननु भगवान्कथं न जानातीत्याशङ्क्याहुः **प्रायेणेत्यादिना** । अग्रे पृथक् पृथक् उपाय दानतात्पर्यमाहुः ततो वसुदेवायेत्यादिना । अक्रूरेण मत्पुत्रावानीतौ पुनर्भ्रजे मया न प्रेषितौ अतो नन्दस्य मित्रत्वं न भविष्यतीति न ज्ञातव्यमिति ज्ञापयितुं वसुदेवायोपायनमदादि योज्यम् । **पूर्वावस्था** इति बालभावावस्था । अतः सुखेनैव स्थातव्यं पुनरपि दर्शनं देव मिति भावः । एवं नन्दादीनां उत्तमभक्तिमत्त्वाद्यथोद्धवस्य गुरुत्वेन प्रार्थना पूर्वं कृ तयोपायनान्यपि पृथक् पृथग्दादिति सर्वं सुस्थम् ।

श्रीमदाचार्यवाग्वृन्दविचारणविचक्षणाः ।

असामर्थ्यं चेद्वदन्ति वाक्यगौरवशङ्कया ॥ १ ॥

सर्वथैवासमर्थोहमसामर्थ्ये वदामि किम् ।

तथापि बाल्यमालक्ष्य प्रसीदन्तु सदा मयि ॥ २ ॥

इति श्रीमन्मथुराधीशसन्निधौ गोस्वामिश्रीद्वारकानाथात्मजगोस्वामिश्रीरामकृष्ण जिदाज्ञया श्रीमद्द्वारवतीनिवासिना वालखिल्यगरुडोद्धारिज्ञातिना पाहाडश्रीविश्रामात्मज हरिकृष्णेनेयं भ्रमरगीतप्रकीर्णटीपिका पूर्णिकृता । तत्र मनसोनेकपथत्वाद्बुद्धिदोषाद्यत्किंचि ज्ञ्यूनाधिकं तद्विज्ञैर्विचार्य कामानुजं विहाय लेखार्हं तल्लेख्यं यतो मया व्याकरणं नाधीतम् अत्रार्थं केनचिदुक्तम् ।

‘एतस्यामहमल्पबुद्धिविभवोऽप्येकोपि कोपि ध्रुवं

मध्ये भक्तजनस्य मत्कृतिरियं न स्यादवज्ञास्पदम् ।

किंविद्याः सरधाः किमुञ्ज्वलकुलाः किंपौरुषाः किंगुणा-

स्तत्किं सुन्दरमादरेण रसिकैर्नो पीयते तन्मधु’ ॥ १ ॥

किञ्च देहस्यानित्यत्वं, ततो ममोपरि दयां कृत्वा सत्समागमे सद्भिः स्मर्तव्योऽह-
मिति प्रार्थये ।

इति श्रीभ्रमरगीतद्वितीयाध्यायप्रकीर्णटीपिका समाप्ता ॥

‘सकृदधरसुधा’मित्यत्र श्रीहरिधनचरणानां स्वतन्त्रलेखः ।

श्रीमदाचार्यपादाब्जपरागासक्तिरूपतः । जातो यः कृष्णचरणे भावस्तेनैव सन्ततम् ॥ १ ॥
यथा तथा तापरूपानाचार्यहृदयोद्गतान् भावान् वच्मि तथा तैश्च मयि तुष्यतु मत्प्रसुः ॥२॥

यद्वा, ननु कथं भगवति दोषा आरोप्यन्त इत्याशङ्क्याह सकृदिति । भगवता वयं वञ्चिताः, तस्याक्रोशः क्रियते । वञ्चनामेवाह सकृदिति । सकृद् अधरसुधां पीत्वा तत्यजे, सुमनसः भवादगिव । अत्रायं भावः । दृष्टान्ते पानस्यैव सिद्धत्वाद् दार्ष्टान्तिकेपि तथैव कथनमुचितमिति पीत्वेत्यध्याहार्यम् । ननु भवतीभिरपि तदधरसुधा पीतेति तुल्यत्वात् कथमाक्रोश इत्याशङ्क्याह मोहिनीं स्वां पाययित्वा तत्यजे इति । अत्रायं भावः । सा सुधा न स्थिता, किन्तु मोहिनी स्थिता । तत्पानेन मोहयित्वास्मदीयां सुखेन पीत्वा गतः । अन्यथास्माभिरेव न दत्ता भवेत् । मोहेन विवेकाद्यपगमात् तथा दत्ता । यद्वा । स्वां मोहिनीं पाययित्वा अधरसुधां तत्यजे । अत्रायं भावः । भगवता तासु रसदानसमये तदधराणां सुधारूपतोक्ता, तेनैतासामपि तथात्वं जातम्, तामपि त्यक्तवान् । इतो गृहीत्वा स्वस्मिन्नपि न स्थापितवानिति हि दुःखम् । गृहीत्वा, तत्रापि चेद्रक्षिता स्यात्, तदापि न दुःखं स्यात्, किन्तु त्यक्तवान् । अयं भावः । अस्मन्निकटेपि सा न, तापाधिक्यात्तच्छोषात् । तत्रापि स्वविप्रयोगात्तापेन तच्छोषात् सा नेति व्यज्यते । एतदेव च दुःखं यत्स्वयमपि दुःखितो भवतीत्यर्थः । नन्वेतादृशं भगवन्तं लक्ष्मीः कथं सेवते इत्याशङ्क्याहुः । नु इति वितर्के । तत्पादपद्मं पद्मा कथं सेवते । सापि पद्मा अलौकिकसौन्दर्ययुक्ता पद्मिनीति यावत् । अत्रोत्तरमाह । उत्तमश्लोकजल्पैः सा सेवते । अत्रायं भावः । तस्याः मध्यस्था भगवदीयाः तत्सेवोत्तमा इति तदनुरोधेन लक्ष्मीनाथ रमेशेत्यादिरूपैर्जल्पैः स्वपक्षस्थापनेतरपक्षनिराकरणात्मकैर्हृतचेता भगवान्, अतस्तया सेवां कारयति । सापि हृतचित्ता तथा करोति । अन्यथान्यदैन्येन स्त्रीणामन्यविज्ञप्त्या तथाकरणमनुचितमिति भावः । बत इति खेदे । तथा दर्शनात् स्वस्यापि हृतचित्तत्वान्मध्यस्थभक्ताभावात् खेदः । १०-४४-१३.

यदि युक्तमयुक्तं वा जीवबुद्ध्या ह्यलेखि यत् ।

क्षमन्तु तद्भोपिकेशप्रियाः स्वीयविचारतः ॥ १ ॥

एतत्प्रकरणस्थकारिकाणामकारादिवर्णानुक्रमः ।

	अध्या. कारि. पृष्ठाङ्कः				अध्या. कारि. पृष्ठाङ्क		
अक्रूर उद्धवान्मुख्यः	४५	४	१८२	प्रपञ्चो विस्मृतः सर्वैः	४०	२	
अथवा ते पुनर्वाच्याः	४१	५	२०	प्रमाणं च प्रमेयं च	४३	१	७
अन्यथा ज्ञानसन्देशो	४४	५	१०४	प्रमेयेण निरोधोऽत्र	४०	१	
अन्यथा भगवत्कार्यम्	४६	४	२०५	फलं जीवेऽपि येनैषा	४४	४	१४
आकृतिर्निश्चयश्चैव	४४	१	१०४	बलं शिक्षा च माया च	४१	१	२
आश्रयत्वाच्च कर्तृत्वात्	४४	३	१४०	बलक्षयाय लीलापि	४१	२	२
इत्येवं भावलीला	४६	१	२२१	बोधिता ज्ञानकथनात्	४१	४	२
ईश्वरस्य कृतौ वाचि		टिप्पणी	२३१	भगवत्प्रेषितोऽक्रूरः	४६	२	२०
एकचत्वारिंशत्तमे	४१	१	२०	मथुरावासिनः सर्वे	४५	२	१८
एतान् दर्शयितुं भावान्	४०	६	८	यस्य भावो यथा लोके	४०	२	
एवं पूर्वनिरोधस्य	४५	१	१८२	याते कृष्णे लोकरीत्या	४४	२	१०
एवमासक्तिसिद्धौ	४०	४	१	यो बीजावापमारभ्य		टिप्पणी	२३
गुणा नवविधा प्रोक्ताः	४०	३	८	राजसत्वप्रसिद्धयर्थम्	४५	३	१८
गोपिकानां ततो वाच्यः	४३	२	६८	राजसास्त्रिविधाः पूर्वम्	४०	४	
चत्वारिंशत्तमेऽध्याये	४०	५	१	रौद्रोऽद्भुतश्च शृङ्गारो	४०	५	
चतुश्चत्वारिंशोऽध्याये	४४	१	१०४	वस्तुनो निश्चयः पूर्वम्	४४	४	१०
ततो दोषानवृत्त्या	४४	६	१०४	विविधापराधकूटक्षमा		टिप्पणी	२२
तत्पादरजसागत्य		टिप्पणी	२२२	शब्दस्य हि बलं पूर्णम्	४०	१	
त्रिचत्वारिंशाऽध्याये	४३	१	६८	षट्चत्वारिंशकेऽध्याये	४६	१	२०
तदीयत्ववशात्		टिप्पणी	२३१	षड्भिः स्वरूपकथनम्	४४	१	१३
दशमस्कन्धविवृतिः	४६	३	२२१	षडेते प्रतिपक्षास्तु	४०	१	१
द्रष्टृणां च तथा पित्रोः	४०	३	१	सप्तधा विनिरुद्धाः	४४	६॥	१०
दानं च प्रीतिसंसिद्धयै	४३	१॥	५४	संभाषणार्थमुद्योगः	४२	१	५
दोषाणां मूलभूतस्य	४४	२	१३९	सर्वेषु पुष्टहृदयेषु निवेद्यामि	४६	२	२२
पञ्चचत्वारिंशोऽध्याये	४५	६	१८३	स्वस्य शब्दात्मके रोधः	४२	३	४
पाण्डवैर्ज्ञापिताशेषो	४६	३	२०५	साधारण्येन सर्वेषाम्	४२	१	४
पित्रो राज्ञस्तथान्येषाम्	४२	२	४३	सेवकेनोपदेशेन	४४	३	१०
प्रतिबन्धानिवृत्त्यर्थम्	४१	३	२०	स्त्रीसान्त्वनं तु पुरतः	४५	५	१८

श्लोकानामकारादिवर्णानुक्रमः ।

अध्या.श्लोकसं.पत्राङ्कसं.

अध्या.श्लोकसं.पत्राङ्कसं.


ऋकूर आगतः किं वा	४३	४८	१०२	आसामहो चरणरेणुजुषाम्	४४	६२	१७७
ऋकूरभवनं कृष्णः	४५	१२	१८८	आस्ते तेनाहृतो नूनम्	४२	४१	६४
ऋग्न्यर्कातिथिगोविप्र	४३	१२	७६	आह चास्मान् महाराज	४२	१३	४९
ऋचित्वा शिरसानम्य	४५	१६	१८९	आहूय कान्तां नवसङ्गमद्विया	४५	६	१८५
ऋथ कृष्णश्च रामश्च	४०	१	२	आहोष्यतामिह प्रेष्ठ	४५	९	१८७
ऋथ गोपीरनुज्ञाप्य	४४	६५	१७९	इतस्ततो विलङ्घ्यः	४३	१०	७५
ऋथ नन्दं समासाद्य	४२	२०	५४	इति गोप्यो हि गोविन्दे	४४	९	११२
ऋथ विज्ञाय भगवान्	४५	१	१८३	इति मायामनुष्यस्य	४२	१०	४८
ऋथ शूरसुतो राजा	४२	२६	५६	इति संस्मृत्य संस्मृत्य	४३	२७	८२
ऋथो गुरुकुले वासम्	४२	३१	५८	इत्यक्रूरं समादिश्य	४५	३६	२०३
ऋथोद्धवो निशम्यैवम्	४४	२२	१३५	इत्यर्चितः संस्तुतश्च	४५	२८	२००
ऋथेश नो वसतयः	४५	२५	१९६	इत्यनुस्मृत्य स्वजनम्	४६	१४	२१०
ऋथमोपचितं वित्तम्	४६	२२	२१४	इत्यभिप्रेत्य नृपतेः	४६	३०	२२०
ऋथानागसां त्वं भूतानाम्	४१	४७	४०	इत्युक्त उद्धवो राजन्	४३	७	७३
ऋथान्यथा गोव्रजे तस्य	४४	५	१०७	इत्युक्तस्तौ परिष्वज्य	४२	२५	५६
ऋथान्यथा त्वाचरन् लोके	४६	१९	२१३	ईश्वरस्य विधिं को नु	४६	२८	२१८
ऋथान्येष्वर्थकृता मैत्री	४४	६	१०८	उत्थापनैरुन्नयनः	४१	५	२२
ऋथपि बत मधुपुर्याम्	४४	२१	१३४	उद्गायतीनामरविन्द	४३	४६	१०१
ऋथपि स्मरति नः साधो	४४	४३	१५६	उपश्रुत्यगिरस्तासाम्	४१	१८	२९
ऋथपि स्मरति नः कृष्णः	४३	१८	७८	उवाच पितरावेत्य	४२	२	४४
ऋथपि स्मरति नः सौम्य	४६	८	२०८	उवाचावनतः कृष्णम्	४२	४४	६५
ऋथप्यायास्यति गोविन्दः	४३	१९	७९	उवास कतिचिन्मासान्	४४	५५	१६४
ऋथप्येष्वतीह दाशार्हः	४४	४५	१५७	उवास कतिचिन्मासान्	४६	४	२०६
ऋथम्बष्ठाम्बष्ठ मार्गि नः	४०	४	३	ऊचुः परस्परं ते वै	४०	२२	१३
ऋथयं चास्याप्रजः श्रीमान्	४०	३०	१५	एकः प्रसूयते जन्तुः	४६	२१	२१४
ऋथरत्नी द्वे अरन्तिभ्याम्	४१	३	२१	एतदन्तः समान्नायः	४४	३४	१४६
ऋथहो यूयं स्म. पूर्णार्थाः	४४	२३	१३५	एताः परं तनुभृतो मुवि	४४	५९	१६६
ऋथहौरात्रैश्चतुःषष्ट्या	४२	३६	५९	एतौ भगवतः साक्षात्	४०	२३	१३
ऋथगागमिष्यत्यदीर्घेण	४३	३४	९०	एतौ हि विश्वस्य च	४३	३१	८४
ऋथत्मन्येवात्मनात्मानम्	४४	३१	१४४	एवमाश्वास्य पितरौ	४२	१२	४९
ऋथत्मसृष्टमिदं विश्वम्	४५	१९	१९२	एवं चर्चितसङ्कल्पः	४१	१	२१
ऋथत्मा ज्ञानमयः शुद्धः	४४	३२	१४५	एवं निर्भर्त्सितोम्बष्ठः	४०	५	३

	अध्या.श्लोकसं.पत्राङ्कसं.				अध्या.श्लोकसं.पत्र	
एवं निशा सा भ्रुवतो	४३	४४	९९	गावः सपाला एतेन	४०	२६
एवं संभाषमाणामु	४१	१७	२९	गुरुणैवमनुज्ञातौ	४२	४९
एवं प्रियतमादिष्टमा	४४	३९	१५३	गुरुपुत्रमिहानीतम्	४२	४५
एवं विकल्पमाने वै	४१	३४	३५	गृहं तमायान्तमवेक्ष्य	४५	३
एवं संप्रार्थितो गोपैः	४४	६९	१८१	गोपान् वयस्यानाकृष्य	४१	२९
एवं सान्त्वय्य भगवान्	४२	२४	५६	गोप्यस्तपः किमचरन्	४१	१४
एष वै किल देवक्याम्	४०	२४	१४	गोप्योस्यनित्यमुदित	४०	२८
क उत्सहेत सन्त्यक्तुम्	४४	४९	१६०	चाणूरे मुष्टिके कूटे	४१	२८
कश्चिदङ्ग महाभाग	४३	१६	७७	जनाः प्रजहृषुः सर्वे	४१	३०
कश्चिद्द्रुदाप्रजः सौम्य	४४	४१	१५४	जनेष्वेवं भ्रुवाणेषु	४०	३१
कथं रतिविशेषज्ञः	४४	४२	१५५	जलं प्रविश्य तं हत्वा	४२	४१
कः पण्डितस्त्वदपरम्	४५	२६	१९७	जानीमस्त्वां यदुपतेः	४४	४
करीन्द्रस्तमभिद्रुत्य	४०	६	४	तं खङ्गपाणिर्विचरन्तम्	४१	३६
कर्मभिर्भ्राम्यमाणानाम्	४४	६८	१८०	ततः कूटमनुप्राप्तम्	४१	२६
कस्मात्कृष्ण इहायाति	४४	४६	१५८	ततश्च लब्धसंस्कारौ	४२	२९
कंसं नागायुतप्राणम्	४३	२४	८१	ततः संयमिनीं नाम	४२	४२
काचिन्मधुकरं दृष्ट्वा	४४	११	११३	ततस्ताः कृष्णसन्देशैः	४४	५४
किं न पश्यत रामस्य	४१	१२	२५	ततोभिमुखमभ्येत्य	४०	१०
किमस्माभिर्वनौकोभिः	४४	४७	१५८	तत्र प्रवयसोप्यासन्	४२	१९
किमिह बहुषडङ्ग गायसि	४४	१४	१२२	तत्क्षन्तुमर्हथस्तात	४२	९
किं साधयिष्यत्यस्माभिः	४३	४९	१०३	तथातिरभसांस्तांस्तु	४१	४१
कृतं च धार्तराष्ट्रैर्नः	४६	६	२०७	तथापि सूनृता सौम्य	४६	२७
कृष्ण कृष्ण महायोगिन्	४६	११	२०९	तथेति तेनोपानीतम्	४२	४६
कृष्णसङ्कर्षणभुजैः	४२	१७	५२	तथेत्यथारुह्य महारथो	४२	३८
कृष्णाय प्रणिपत्याह	४४	७०	१८१	तथैव मुष्टिकः पूर्वम्	४१	२४
क वज्रसारसर्वाङ्गौ	४१	८	२३	तथोद्धवः साधुतया	४५	४
केमाः स्त्रियोवनचरीः	४४	६०	१६८	तद्वलाबलवद्युद्धम्	४१	६
खगा वीतफलं वृक्षम्	४४	८	१११	तन्नावकल्पयोः कंसात	४२	८
गच्छ जानीहि तद्रुत्तम्	४५	३५	२०३	तन्निर्गतं समासाद्य	४४	६६
गच्छतं स्वगृहं वीरौ	४२	४८	६६	तन्निशम्याब्रवीत्कृष्णः	४०	३६
गच्छोद्धव व्रजं सौम्य	४३	३	७१	तं प्रश्रयेणावनताः सुसत्	४४	३
गत्या ललितयोदार	४४	५२	१६१	तमागतं समागम्य	४३	१४
गायन्त्यः प्रियकर्माणि	४४	१०	११२	तमापतन्तमासाद्य	४०	१३
गायन्तीभिश्च कर्माणि	४३	११	७५	तमापतन्तमालोक्य	४१	३५

अध्या. श्लोकसं. पत्राङ्कसं.	अध्या. श्लोकसं. पत्राङ्कसं.
तमाह भगवानाशु ४२ ३९ ६३	दुराराध्यं समाराध्य ४५ ११ १८८
तमाह भगवान् प्रेष्ठः ४३ २ ७०	दृष्टं श्रुतं भूतभवद् ४३ ४३ ९८
तयोरित्यं भगवति ४३ २९ ८३	दृष्टैवमादिगोर्पानाम् ४४ ५८ १६६
तयोर्द्विजवरस्तुष्टः ४२ ३३ ५९	देवकी वसुदेवश्च ४१ ५१ ४१
तं वीक्ष्य कृष्णानुचरम् ४४ १ १०४	देहाद्युपाबेरनि ४५ २२ १९४
तं सम्परेतं विचकर्ष ४१ ३८ ३६	द्विजस्तयोस्तम् ४२ ३७ ६२
तस्माद्भवद्भयां बलिभिः ४० ४० १८	धर्मेण पालयन्नुर्वी ४६ १८ २१२
तस्माद्वाद्वाः प्रियं यूयम् ४० ३५ १७	धर्मव्यतिक्रमो ह्यस्य ४१ ९ २४
तस्माल्लोकमिमं राजन् ४६ २५ २१७	धारयन्त्यतिकृच्छ्रेण ४३ ६ ७३
तास्मिन् भवन्तावखिला ४३ ३३ ८९	न चास्य कर्म वा लोके ४३ ३९ ९४
तस्यानुजा भ्रातरोष्टौ ४१ ४० ३७	ननाम कृष्णं रामं च ४५ १४ १८९
तस्यै कामवरं दत्त्वा ४५ १० १८७	न बालो न किञ्चोरस्त्वं ४० ३९ १८
तर्ह्येव हि शलः कृष्णः ४१ २७ ३२	नमः कृष्णाय शुद्धाय ४६ १३ २१०
ताः किं निशाः स्मरति ४४ ४४ १५६	न माता न पिता तस्य ४३ ३८ ९४
ता दीपदीप्तैर्मणिभिः ४३ ४५ १००	न लब्धो दैवहतयोः ४२ ४ ४५
ता मन्मनस्काः मत्प्राणा ४३ ४ ७१	न सभां प्रविशेत्प्राज्ञः ४१ १० २४
तालत्रयं महासारम् ४३ २५ ८२	न ह्यम्मयानि तीर्थानि ४५ ३१ २०१
तेज ओजो बलं वीर्यम् ४६ ५ २०७	न ह्यस्यास्ति प्रियः ४३ ३७ ९२
तेभ्योदाहक्षिणा गावः ४२ २७ ५७	नाचलत्तत्प्रहारेण ४१ २२ ३०
तेषां स्त्रियो महाराज ४१ ४३ ३८	नान्यत्तव पदाम्भोजात् ४६ १२ २१०
तेषु राजाम्बिकापुत्रो ४५ ३४ २०२	नायं श्रियोङ्ग उ नितान्त ४४ ६१ १७६
तैस्तैर्नियुद्धविधिभिः ४१ १९ ३०	नास्मत्तो युवयोस्तात ४२ ३ ४४
तौ रेजतू रङ्गगतौ ४० १९ ११	नित्यं प्रमुदिता गोपाः ४० ३४ १७
त्वं नो गुरुः पितृव्यश्च ४५ २९ २०१	निरीक्ष्य तावुत्तमपूरुषौ ४० २० १२
त्वया विरहिता पत्या ४१ ४६ ३९	निःसारयत दुवृत्तौ ४१ ३२ ३४
त्वयोदितोर्यं जगतो ४५ २३ १९६	निःस्वं त्यजन्ति गणिका ४४ ७ १०९
दानव्रततपोहोम ४४ २४ १३५	नेह चात्यन्तसंवासः ४६ २० २१३
दावाग्नेर्वातवर्षाच्च ४३ २० ७९	नेदुर्दुन्दुभयो व्योम्नि ४१ ४२ ३८
दिवि भुवि च रसायाम् ४४ १५ १२४	नैवाहार्षमहं देव ४२ ४० ६४
दिष्टया कंसो हतः ४३ १७ ७८	पतितं तं पदाक्रम्य ४० १४ ६
दिष्टया जनादेन ४५ २७ १९९	परिभ्रामणविक्षेप ४१ ४ २२
दिष्टया पापो हतः ४५ १७ १९०	परं सौख्यं हि नैराशयम् ४४ ४८ १५९
दिष्टया पुत्रान् पतीन् ४४ २६ १३७	पादावनेजनीरापो ४५ १५ १८९
दिष्टया हितो हतः ४४ ४० १५३	पितरावुपलब्धार्थौ ४२ १ ४३

अध्या.श्लोकसं.पत्राङ्कसं.				अध्या.श्लोकसं.पत्राङ्कसं.			
पितर्युपरते बाला	४५	३३	२०२	मय्यावेश्य मनः कृत्स्नं	४४	३७	१४
पितर्युवाम्यां स्निग्धाभ्याम्	४२	२१	५४	मल्लानामशनिर्नृणाम्	४०	१७	
पिबन्त इवचक्षुभ्याम्	४०	२१	१२	महानयं बताधर्मः	४१	७	२
पुच्छे प्रगृह्यातिबलम्	४०	८	५	महाहोपस्करैराढ्यम्	४५	२	१८
पुण्या वत व्रजभुवो	४१	१३	२५	मा खिद्यतं महाभागौ	४३	३६	९
पुनः पुनः स्मारयन्ति	४४	५१	१६१	मातरं पितरं चैव	४१	५०	४
पुष्पाति यानघर्मेण	४६	२३	२१४	मातरं पितरं वृद्धम्	४२	७	४
पूतनानेन नीतान्तम्	४०	२५	१४	मृगयुरिव कपीन्द्रम्	४४	१७	१२
पृथा तु भ्रातरं प्राप्तम्	४६	७	२०८	मृतकं द्विपमुत्सृज्य	४०	१५	
प्रगृह्य केशेषु चलत्	४१	३७	३६	यत्त्वहं भवतीनां वै	४४	३५	१४
प्रजा भोजपतेरस्य	४०	३७	१८	यथा दूरचरे प्रेष्ठे मन	४४	३६	१४
प्रभवौ सर्वविद्यानाम्	४२	३०	५८	यथा भूतानि भूतेषु	४४	३०	१४
प्रलम्बो धेनुकोरिष्टः	४३	२६	८२	यथा भ्रमरिकादृष्टया	४३	४१	९
प्रवोपतः सरुधिरमुद्गमन्	४१	२५	३१	यथा वदति कल्याणीम्	४६	२६	२१
प्रातर्ब्रजाद्भजत आविशत	४१	१६	२८	यथावदुपसङ्गम्य	४६	३	२०
प्राप्तो नन्दव्रजं श्रीमान्	४३	८	७४	यथा हि भूतेषु चराचरेषु	४५	२०	१९
प्रियं राज्ञः प्रकुर्वन्त्यः	४०	३३	१६	यथोपसाद्य तौ दान्तौ	४२	३२	५
प्रियसख पुनरागाः	४४	२०	१३३	यदनुचरितलीला	४४	१८	१३
बद्धा परिकरं शौरिः	४०	३	३	यशोदा वर्ण्यमानानि	४३	२८	८
बाला वयं तुल्यबलै	४०	३८	१८	यस्तयोरात्मजः कल्पः	४२	६	४
भगवत्युत्तमश्लोके	४४	२५	१३६	यस्मिन् जनः प्राणवियोग	४३	३२	८
भगवत्युदिते सूर्ये	४३	४७	१०२	याः कृष्णरामजन्मर्क्षे	४२	२८	५
भगवद्गात्रनिष्पातैः	४१	२०	३०	यात यूयं व्रजं तात	४२	२३	५
भवतीनां वियोगो मे	४४	२९	१३९	या दोहनेवहनने मथनो	४१	१५	२
भवद्विधा महाभागा	४५	३०	२०१	या मया क्रीडता राज्याम्	४४	३८	१५
भूपृष्ठे फेथयामास	४१	२३	३०	यावन्त्यहानि नन्दस्य	४४	५६	१६
भोजितं परमानेन	४३	१५	७६	या वै श्रियार्चितमजादिभि	४४	६३	१७
भो भो वैचित्रवीर्य त्वं	४६	१७	२१२	यास्यन् राजानमभ्येत्य	४६	१६	२१
भ्रात्रेयो भगवान् कृष्णः	४६	९	२०८	युवयोरेव नैवायम्	४३	४२	९
मद्युप कितवबन्धो	४४	१२	११४	युवां प्रधानपुरुषौ	४५	१८	१९
मनसो वृत्तयो नः स्युः	४४	६७	१८०	युवां श्लाघ्यतमा नूनम्	४३	३०	८
मन्ये कृष्णं च रामं च	४३	२३	८१	येनेन्द्रियार्थान् ध्यायेत	४४	३३	१४
मयि ताः प्रेयसां प्रेष्ठे	४३	५	७२	यो दुर्विमर्शपथया निजमा	४६	२९	२१
मयि भृत्य उपासीने	४२	१४	५२	रङ्गद्वारं समासाद्य	४०	२	

अध्या.श्लोकसं.पत्राङ्कसं.			अध्या.श्लोकसं.पत्राङ्कसं.				
राजयोषित आश्रास्य	४१	४९	४१	समदुःखसुखोक्तरः	४५	१५	२११
वदन्त्यनेन वंशोयम्	४०	२९	१५	समानन्दन् प्रजाः सर्वाः	४२	५०	६७
वन्दे नन्दव्रजस्त्रीणाम्	४४	६४	१७९	सम्यक् संपादितो वत्सौ	४२	४७	६६
वयमृतमिव जिह्मव्याहृतम्	४४	१९	१३१	सरहस्यं धनुर्वेदम्	४२	३४	५९
बलातः शत्रुमभितः	४१	११	२४	सरिच्छैलवनोद्देशान्	४३	२२	८०
वसुदेवस्तु दुर्मेधाः	४१	३३	३४	सरिच्छैलवनोद्देशा गावः	४४	५०	१६०
वासितार्थेऽभियुद्धयद्भिः	४३	९	७५	सरिद्धनगिरिद्रोणीः	४४	५७	१६५
विस्तृज शिरसि पादम्	४४	१६	१२५	सर्वं तदमरश्रेष्ठौ	४२	३५	५९
वीक्षन्तोऽहरहः प्रीताः	४२	१८	५२	सर्वतः पुष्पितवनम्	४३	१३	७६
वृत्तौ गोपैः कतिपयैः	४०	७	१६	सर्वात्मभावोधिगतो	४४	२७	१३८
वृष्णीनां प्रवरो मश्री	४३	१	६९	सर्वार्थसंभवो देहो	४२	५	४५
शङ्खनिहादमाकर्ण्य	४२	४३	६५	सर्वान् स्वज्ञातिसम्ब	४२	१५	५१
शयानान् वीरशय्यायाम्	४१	४४	३९	सर्वेषामिह भूतानाम्	४१	४८	४०
शशंस रामकृष्णाभ्याम्	४६	३१	२२०	स श्येनवेग उत्पत्य	४१	२१	३०
शुचिस्मितः कोयम्	४४	२	१०५	सह पुत्रं च बाह्यिकम्	४६	२	२०६
श्रूयतां प्रियसन्देशः	४४	२८	१३९	सानङ्गतमकुचयोः	४५	७	१८६
सकृदधरसुधां स्वाम्	४४	१३	११९	सा मज्जनालेपदुकूल	४५	५	१८५
संकुद्धस्तमचक्षाणः	४०	४	७	सिञ्चन्तावश्रुधाराभिः	४२	११	४८
स गत्वाहास्तिनपुरम्	४६	१	२०५	सृजस्यदो लुम्पसि पासि	४५	२१	१९४
स तान् नरवरश्रेष्ठान्	४५	१३	१८९	सैवं कैवल्यनाथं तम्	४५	८	१८६
स त्वं प्रभोध वसुदेव	४५	२४	१९६	स्मरतां कृष्णवीर्याणि	४३	२१	८०
सत्त्वं रजस्तम इति	४३	४०	९५	स्वयं किल्बिषमादाय	४६	२४	२१६
स धावन् क्रीडया भूमौ	४०	११	१६	स्वविक्रमे प्रतिहते	४०	६	१२
स नित्यदोद्विभ्रमनाः	४१	३९	३७	हतं कुवलयपीडम्	४०	१०	१८
स पर्यावर्तमानेन	४०	५	९	हतेषु मङ्गवर्षेषु	४१	३१	३४
सपन्नमध्यं शोचन्तीम्	४६	१०	२०९	हत्वाकंसं रङ्गमध्ये	४३	३५	९२
सप्राहमेकहस्तेन	४०	२७	१४	हस्ताभ्यां हस्तयोर्बद्ध्वा	४१	२	२१
स पिता सा च जननी	४२	२२	५५	हा नाथ प्रिय धर्मज्ञ	४१	४५	३९
स भवान् सुहृदां वै	४५	३२	२०२	हे नन्दसूनो हे राम	४०	३२	१६
सभाजितान् समाश्रास्य	४२	१६	५१	हे नाथ हे रमानाथ	४४	५३	१६२



उपन्यस्तवाक्यानां सूचिपत्रम् ।

उपन्यस्तवाक्यम्	पृष्ठम्	पङ्क्तिः	कुत्र
१ मल्लेभर्कसयवना	३	१९	भागवत
२ शतहस्ते तु करिणम्	५	९	नीति.
३ उत्कृत्योत्कृत्य कृत्तिम्	१०	६	मालती ३
४ शय्यासनाटनालापा	१०	१३	भा. १०
५ अष्टौ नाट्ये रसाः	१०	१९	का. प्र.
६ उत्तमः पुरुषस्त्वन्यः परमात्मा	१२	४	भ. गी.
७ यथाश्रुतम्	१३	२५	मनुस्मृति
८ आहूता न निवर्तेत	२१	१	म.भा.बु.
९ यत्राकृतिस्तत्र गुणाः	२३	८	न्याय
१० धर्मं नातिक्रमेत्	२४	८	
११ सभायां न प्रवेष्टव्यं वक्तव्यं वा समञ्जसम् । अब्रुवन् विब्रुवन्वापि नरो भवति किल्बिषी }	२४	१७	म. स्मृ. ८
१२ शब्दश्चासमर्थस्यैव	२५	३	
१३ भक्तद्रोहे वधः स्मृतः	३४	१०	
१४ मृत्युयेस्योपसेचनम्	३६	२४	कठ उ. १
१५ जिघांसन्तं जिघांसीयात्	३७	२५	मा. भा. ३
१६ पत्नी हि सर्वस्य मित्रम्	३९	३	
१७ भर्ता सन् भ्रियमाणः	५०	२४	तै. आ. ३
१८ योवधीत्स्वस्वस्तोकान्	५१	१२	भा. १०—
१९ रसो वै सः	५३	१	तै. उ. २-
२० नैव हि कामस्यान्तोस्ति न समुद्रस्य	५३	८	तै. वा. २
२१ प्रजा ह्यात्मनोन्तरतरा	५५	३	
२२ गतांश्चिरायितान् शत्रुपक्षक्षपणचेतसः	५६	६	भा. १०—
२३ काकपक्षधरौ क्वचित्	५७	६	भा. १०—
२४ द्वादशे पशुकामम्	५७	६	आपस्तम्ब
२५ काश्यः कुत्सो गृत्समदः	५८	१९	भा. ९-१
२६ ब्रह्मचर्यमागामुपमानयस्व	५८	२७	आ. सू.
२७ गुरवे तु वरं दत्त्वा	६१	२८	या. स्मृ. १
३१ उपनीय तु यः शिष्यम्	६२	१	मनु. २-१
३२ किं प्रजया करिष्यामः	६३	१	बृहदा० १
३३ ज्ञातीन् वो द्रष्टृभेष्यामः	६८	६	
	८८	३	भा. १०

उपन्यस्तवाक्यम्	पृष्ठम्	पङ्क्तिः	कुत्रत्यम्
३४ यो यच्छूद्रः स एव सः	७७	१	गी. १७-३
३५ यथेक्षुदण्डं मदकर्तृरुक्रमः	८२	९	भा. १०-३९-१७
३६ यदा सर्वे प्रलीयन्ते कामा येस्य हृदि स्थिता अथ मर्त्यो- मृतो भवत्यत्र ब्रह्म समश्नुते	८९	५	वृहदा. ४-४-७
३७ ब्रह्मैव सन् ब्रह्माप्येति	८९	१२	} वृ. --४-४-६
” ”	१२९	१	
३८ सर्वस्यात्मा भवति सर्वमस्यान्नं भवति	९०	१	वृ. १-२-५
३९ लोकस्य व्यसनापनोदनपरो दासस्य	९०	४	मुकुन्दमाला. श्लो९
४० कुरुन् मधून् वाथ सुहृद्द्विदक्षया	९१	३	भा. १-११-९
४१ पित्रोर्नौ प्रीतिमावह	९१	३	भा. ९०-४३-३
४२ को ह्येवान्यात् कः प्राण्याद्यदेष आकाश आनन्दो न स्यात्	९७	१४	तै० २-७
४३ यदहरेव विरजेत्तहरेव प्रव्रजेत्	१०८	२०	जाबाल. ४
४४ अज्ञातपीडा अधमस्येत्यादि	११५	१	अमरुशतकम्
४५ निदाघवह्मथर्कभवोतिशाद्वले	११५	५	भा.वृ. १५-५(१८-५)
४६ पुनश्च पद्मा संभूता	१२१	७	विष्णुपुराणम्
४७ स्थानं नास्ति क्षणो नास्ति०	१२४	२१	म०भा० द्रौ० ना० सं०
४८ न वै स्त्रैणानि सख्यानि	१२७	१	महाभारतम्
४९ राजा मित्रं केन दृष्टं श्रुतं वा	१२७	२	भा० राजधर्मस्थम्
५० अयोग्यमिच्छन् पुरुषः पतत्येव न संशयः	१२८	६	
५१ सुपर्णावितौ	१२९	१	भा० ११-११-६
५२ न वा अरे पुत्राणां कामाय०	१२९	६	वृ० ४-५-६
५३ यमेवैष वृणुते तेन लभ्यः	१२९	६	मुण्डक. ३-२-३
५४ आत्मकामः सर्वं परित्यजेत्	१२९	८	
५५ न मयोदितपूर्वं वा अनृतं तदिमे विदुः	१३२	२	भा. १०-२२-११
५६ न पारयेहं निरवद्यसंयुजाम्	१३२	२	भा. १०-२९-२२
५७ तदघं हित्वा	१३६	२६	भा. ७-१-३५
५८ भक्तियोगवितानार्थम्	१३६	४	भा. १-८-२०
५९ अन्नमयं हि सोम्य मनः	१४३	४	छान्दोग्य. ६-५-४
६० यतो वा इमानि भूतानि जायन्ते	१४४	३	तैत्तिरीय २-१
६१ तस्माद्वा एतस्मादात्मन आकाशः	१४४	४	तैत्तिरीय. २-१
६२ स आत्मानं स्वयमकुरुत	१४४	४	तैत्तिरीय. २-७
६३ एतस्माज्जायते प्राणः	१४४	११	मु०२-१-३


उपन्यस्तवाक्यम्	पृष्ठम्	पङ्क्तिः	कुत्रत्यम्
६४ भूतैर्यदा पञ्चभिरात्मसृष्टैः पुरं विराजम्	१४४	१२	भा. ११-४-
६५ सर्वे मनोनिग्रहलक्षणान्ताः परो हि योगो मनसः समाधिः	१४६	११	भा. ११-२३
६६ एकादशासन् मनसो हि वृत्तयः	१४९	१७	भा. ५-११-
६७ अचिरान्मामवाप्स्यथ	१५२	७	भा. १०-४६
६८ धारयन्त्यतिकृच्छ्रेण प्रायः प्राणान् कथञ्चन	१५२	१६	भा. १०-४३
६९ प्रत्यागमनसन्देहैः बल्लव्यो मे मदात्मिकाः	"	"	" "
७० आत्मानं भूषयांचक्रुः	१५२	२०	भा. १०-५-
७१ अक्रूर आगतः किं वा	१५३	१७	भा. १०-४१
७२ मयैमा रंस्यथ क्षपाः	१५६	२१	भा. १०-३३
७३ नो चेद्वयं विरहजाग्न्युपभुक्तेदेहाः	१५७	१८	भा. १०-२६
७४ प्रजापते आशया वै श्राम्यसि	१५९	१४	यजुष्वा. ३-२
७५ औपस्थ्यजैह्वयकार्पण्याद्गृहपालायते जन.	१५९	१६	भा. ७-१५-
७६ यथा सञ्छिद्य कान्ताशाम्	१५९	१८	भा. ११-९-
७७ तमाशा अब्रवीत्	१६०	३	यजुर्ब्राह्मण ३
७८ यावदधिकारं त्वाधिकारिकम्	१६३	२	ब्रह्मसू. ३-३
७९ आत्मलाभात् परं विद्यते	१६७	१०	आपस्तम्बधर्म
८० वने तु सात्त्विको वासः	१६८	१५	भा. ११-२७
८१ तथा परमहंसानां मुनीनाममलात्मनाम्	१६९	२	भा. १-८-२
८२ मुक्तोपसृप्यव्यपदेशात्	१६९	२	ब्र. सू. १-३
८३ आज्ञायैवं गुणान् दोषान् मयादिष्टा०	१६९	४	भा. ११-११
८४ धर्मः प्रोज्झितकैतवोत्र परमो निर्मत्सराणां सताम्	१६९	७	भा. १-१-२
८५ त्वकृशमश्रुरोमनखकेशपिनद्धमन्तर्मासास्थि०	१६९	१४	भा. १०-६८
८६ अयं हि परमो धर्मो यद्योगेनात्मदर्शनम्	१६९	२०	याज्ञवल्क्यस्मृ
८७ चोदनालक्षणोर्थो धर्मः	१६९	२५	जैमिनीयसू.
८८ अथ चेत्त्वमहङ्कारात् ओष्यसि विनङ्कयसि	१७०	१	भ. गीता. १
८९ मन्यमानाः स्वपार्श्वस्थान् स्वान् स्वान् दारान् ब्रजौकसः	१७०	१७	भा. १०-३०.
९० यदेव विद्यया करोति	१७१	७	छान्दोग्य १-
९१ एका तदङ्घ्रिकमलं सन्तप्ता स्तनयोरघात्	१७२	१८	भा. १०-२१
९२ विरचितचाटुवचनरचनम्	१८२	२७	गीतगोविन्द
९३ तत्र मम हृदयमतियत्नम्	१७३	६	गीतगोविन्द
९४ विशति वितनोरन्यो घन्यो न कोपि	१७३	६	"
९५ शुश्रूषन्त्यः-पत्नीन् काश्चित्	१७३	१६	भा. १०-२

उपन्यस्तवाक्यम्	पृष्ठम्	पङ्क्तिः	कुत्रत्यम्
९६ अस्प्राक्ष्म तत्प्रभृति नान्य	१७३	१८	भा. १०-२६-३६
९७ स एतावानास	१७३	२०	बृह० १-४-३
९८ नैष्कर्म्यमप्यच्युतभाववर्जितम्	१७४	१	भा. १-५-१२
९९ ये यथा मां प्रपद्यन्ते तांस्तथैव भजाम्यहम्	१७४	३	भा. १०-४४-१८
१०० संत्यज्य सर्वविषयान्	१७४	२२	भा. १०-२६-३१
१०१ पतिसुतान्वयभ्रातृवान्धवान्	१७४	२२	भा. १०-२८-१६
१०२ दयितास्तनमण्डितेन—	१७५	१	भा. १०-१८-१७
१०३ वीक्ष्यालकावृतमुखं तवकुण्डलश्रीगण्ड	१७५	४	भा. १०-२६-३९
१०४ मल्लानामशनिर्नृणां नरवरः स्त्रीणां स्मरः	१७५	६	भा. १०-४०-१७
१०५ जहुस्तदाधिम्	१७५	११	भा. १०-१८-१७
१०६ ता मन्मनस्काः	१७५	१५	भा. १०-४३-४
१०७ दृष्ट्वैवमादिगोपीनाम्	१७५	१८	भा. १०-४४-५८
१०८ सरिद्वनगिरिद्रोणीर्वीक्षन् कुसुमितान्	१७५	१९	भा. १०-४४-५१
१०९ एताः परं तनुभृतो भुवि गोपवध्वः	१७५	२१	भा. १०-४४-५८
११० कृष्णस्य दयितः सखा	१७५	२७	भा. १०-४३-१
१११ तमाह भगवान् प्रेष्ठं भक्तमेकान्तिनम्	१७५	२७	भा. १०-४३-२
११२ तं वीक्ष्य कृष्णानुचरम्	१७५	२८	भा. १०-४४-९
११३ आसामहो चरणरेणुजुषाम्	१७५	२८	भा. १०-४४-६२
११४ व्यासाद्यैरीश्वरेहाह्नैः	१७८	५	भा. १-८-४६
११५ यस्यामतं तस्य मतम्	१७८	६	केनोपनिष. २-३
११६ नाग्निं चित्वा रामामुपेयात्	१८६	५	आपस्तम्ब
११७ विष्टभ्याहमिदं कृत्स्नमेकाशेन स्थितो जगत्	१९१	१६	म० गीता. १०-४२
११८ ब्रह्म वा इदमग्र आस	१९५	६	बृह० १-४-१९
११९ तस्मात् सर्वमभवत्	१९६	७	बृह० १-४-१०
१२० आत्मानमेवावैदहं ब्रह्मास्मि	१९६	६	बृह० १-४-१०
१२१ ब्रह्मविदाप्नोति परम्	१९५	७	तैत्तिरीयोप० १-६-९
१२२ परमेष्ठिनो वा एष यज्ञोऽग्र आसीत्	१९६	८	तै० सं० १-६-९
१२३ इन्दे प्रजापतौ ब्रह्मन्	१९५	१०	"
१२४ इमां विद्यां कृष्णाय देवकीनन्दनाय	१९५	१२	छा. ३-१७-६
१२५ यज्ञो वै विष्णुः	१९६	१	तै० ब्रा. अ १ प्र २ अनु६
१२६ पण्डितो बन्धमोक्षवित्	१९७	२६	भा. ११-२०-४१
१२७ सङ्ग्रामे च प्रपन्नानाम्	१९८	१५	रा. यु. १९-३३

उपन्यस्तवाक्यम्	पृष्ठम्	पङ्क्तिः	कुत्रत्यम्
१२८ कौन्तेय प्रतिजानीहि०	१९८	१६	भ. गीता. ९-३१
१२९ आचख्यौ सर्वमेवासौ०	२०८	५	भाग० १०-४९-६
१३० सा मां विमोहयति	२०८	२४	भा. १-८-३१
१३१ आत्मनःपितृपुत्राभ्याम्	२१४	५	भा. ११-२२-४८
१३२ सम्भोजिनी नाम पिशाचभिक्षा०	२१४	२८	आपस्तम्बधर्मसूत्रम्
१३३ अनुप्राणन्ति यं प्राणाः	२१५	३	कौषीतकी ३-२
१३४ अण्डेषु पेशिषु	२१५	३	भा. ११-३-३९
१३५ वीरसुरपि नेष्यति	२१५	७	भा. ४-२८-२०
१३६ अर्था बहिश्चराः प्राणाः	२१५	८	
१३७ तमुत्क्रामन्तं प्राणानूत्क्रामति	२१५	१०	बृह० ४-४-२
१३८ इहैव समवनीयन्ते प्राणाः	२१५	११	बृह० ३-२-११
१३९ यतो मृतो ध्मातःशेते	२१५	१७	बृह० ३-२-११
१४० पूर्वाभ्यासेन तेनैव	२१६	७	भाग० गीता. ६-४६
१४१ नो चेत्प्रमत्तमसदिन्द्रिय०	२१६	८	भा०. ७-१५-४६
१४२ निकृष्टैः कर्मभिर्नित्यं जन्तुः स्थावर०	२१६	१०	
१४३ अन्धन्तमः प्रविशन्ति येऽविद्यामुपासते	२१६	१३	बृह० ४-४-१०
१४४ य एवास्मि स सन् यजे	२१७	१	यजुर्ब्राह्मण. ३-७-५
१४५ सत्यं ब्रूयात् प्रियं ब्रूयात्	२१७	२६	मनु. ४-१३८
१४६ नादन्ते कस्यचित्पापम्	२१८	२१	भ० गीता. ५-१५
१४७ अलौकिकास्तु ये भावाः	२१९	२०	महाभा०भीष्म. ६-१२



एतत्प्रकरणायश्रीमदाचार्यवाङ्मुक्तावलिरकारादिवर्णानुक्रमेण ।



क्रमाङ्कः	पृष्ठाङ्कः	क्रमाङ्कः	पृष्ठाङ्कः
१ अतस्तदुरापत्वेऽपि तदाशया तद्ग- जनमन्यभजनरहितं कुर्वद्भिरेव सर्वैः स्थेयमिति भक्तिमार्गानि- ष्कर्षः । १६९		हि गुणैः स्वयमागत्य बोद्धियते तत्राज्ञेषु स्वागमनमेवोचितम् । १३	
२ अधिकारानुसारेण ज्ञानं ज्ञानानु- सारेण फलम् १७५		१३ अहमेव तत्रापि करोमि, परं मन्मा- यानुभावेन लोकोऽन्यथा मन्यते । मायया व्यवहितः मायां पुर- स्कृत्य वा करणात् । ... १४४	
३ अन्येषामपि कामानां फलदाता स्वयं कथं पूर्णकामो न भवेत् । १५९		१४ अश्रूण्यन्तःकरणधर्माः, हृत्तमि- न्द्रियाणाम्, अभिगमनं कायि- कम्, शोककार्यं त्रयमपि, कुल- स्त्रीणां सभास्वागमनं नान्यदा । ३९	
४ अन्योपभुक्तस्यान्येन ग्रहणं देव- व्यतिरिक्ते वाच्यापादकम् । ... ११७		१५ अस्माकं कायवाङ्मनांसि कृष्ण- संबन्धिकार्यपराण्येव भवन्तु । अयमेवोत्कर्षः प्रार्थनीयः न तु लोके प्रसिद्धः अन्यः कोऽप्युत्कर्षः प्रार्थनीयः । १८०	
५ अनासक्तो हि प्रपद्यते । ... १३७		१६ आध्यात्मिकादितापा मुक्तानामपि भवन्ति । ५२	
६ अनुबन्धो नाम निरन्तरं वर्ष- माना प्रीतिः । १५५		१७ आविर्भूतेन वियोगस्तु हितकारी । १४२	
७ अपेक्षितं हि स्मरन्ति लोकाः । यथा अपेक्षा स्मारिका एवं स्नेहोपि । यथा देहपरित्यागे दैहिकेषु स्नेहो गच्छति, एव- माकाङ्क्षापरित्यागेऽपि । ... १०८		१८ आशा हि सर्वेषां दुःखहेतुः, सा त्यक्तव्या । १५९	
८ अभिनिविष्टो हि रसः स्वानुभावं जनयति । १५५		१९ आश्रमधर्माणामपि मनोनिग्रह- पर्यवसायित्वम् । १४६	
९ अमृतं हि प्रमादादप्युपभुक्तं प्रसादं सम्पादयत्येव, भ्रमादाभिस्पर्शोऽपि दाहहेतुर्भवति । १७१		२० आश्रयो हि स्वाधीनं सर्वमेव य- च्छति । मनस्तु क्षणिकमिति सर्वपदार्थाभिलाषि भवतीति कदा वा किं प्रार्थयेदिति तत्तत्साधने- ष्वशक्तो हि प्रपत्तिमार्गमवल- म्बते । १९८	
१० अंशत्वं स्वरूपत्वं च सर्वत्र पूर्ण- गुणके आनन्दमात्रकरपादमुखो- द्रादावनन्तमूर्तो पूर्णं न विरुध्यते । १३		२१ आज्ञासिद्धौ भगवत्त्वं हेतुः । आज्ञापने हरित्वम्, स्वतः आग- मने ईश्वरत्वम्, स्तुत्वा स्वापेक्ष-	
११ अयमेव च गोपिकानां धर्मः यथा सर्वदा मां स्मरन्ति, ममाप्ययं धर्मः यथा ताभ्यः आनन्दं प्रयच्छामि । १४८			
१२ अवतारो हि ये उद्धर्तव्याः, तेषां मध्ये अवतरणम् । कूपे पतितो			

क्रमाङ्कः	पृष्ठाङ्कः	क्रमाङ्कः	पृष्ठाङ्कः
		त्वन्मूलकमेव सर्वम्, यत्र स्व- सामर्थ्यं बहु प्रकटयसे तदुत्कृष्टं यत्रालपं तदपकृष्टम् । ... १९२	
२२	इच्छामात्राभावे कामाभावः सुतरां सिद्धः, तादृशे हि स्त्रियो विरक्ता भवन्ति । ... १६०	३८	क्वचिहोषोप्यन्यत्र गुणः । ... १५५
२३	इयमेव तदासक्तिः, यदन्तर्बहिः स एव दृश्यते । ... १२	३९	गोपिकानां धर्मादयो भगवानेव, परं प्रकारविशेषमापन्नः । ... १४७
२४	ईश्वरोपि सख्ये नाधिकृतः । सुतरां भगवता सह सख्यं न भवति स्थलत्रयेऽनिष्टदर्शनात् । ... १२७	४०	चित्तस्य स्मरणं बुद्धेरनुरागः मनस उत्कण्ठा, मनश्च वाचः पूर्वरूपम् । ... ८३
२५	ईश्वरो हि क्वचित्सेवां न मन्यते, विपरीतमपि फलं प्रयच्छति, प्रमा- दादप्यपराधे प्राणानेव वियोजयति । १७०	४१	तनुभृतश्चेदेता एव, नापि ज्ञानिनो नापि लौकिका नापि भक्ताः, तत्र लौकिकास्तु व्यर्थजीवना एव । न हि रज्ज्वा बद्धः पाशी भवति, स्वाधीनपाश एव तथा । एवं तनु- भृतोपि येषां स्वाधीना तनुः । ज्ञानिनां तु ज्ञानप्राप्तिपर्यन्तमेव साधनत्वेन शरीरोपयोगादग्रे व्यर्थ एव देहः अनपेक्षितं भार- वद् गृह्णन्ति । भक्ता अपि मौढ्या- हेहमेवात्मानं मन्यमानाः तत्रैव पर्यवसितमतयो बहिर्मुखत्वात्तनु- रूपा एव न तु तनुभृतः । काला- न्तरे परं सत्फलम्, अस्मदाद- यस्तु भक्ता अपि प्राप्तज्ञाना अपि मन्दभावं प्राप्ता नोत्कर्षेण तनु- भृतः, अतः परमुत्कर्षेण एता एव तनुभृतः । ... १६७
२६	उपकारं हि कुर्वन् माननीयो भवति १३३	४२	तमेव हि गोपायति यत्र निरन्तरं मनस्तिष्ठति, अन्यथा क्षणमपि प्रमादे अर्थो गच्छेत् । ... १४८
२७	उपद्रवे हि कालो निमित्तम् । ... ३	४३	तस्यैतावान् समारम्भः सर्वमु- त्तयर्थः । स भगवद्वतारव्यतिरे- केण न संभवतीति युक्त एव भगवद्वतारः । ... १३
२८	कपटेनोक्तमन्यथोक्तमन्यथाप्रतीतिं जनयति । ... १३२		
२९	कर्तव्याकर्तव्यविवेकवान् हि पाण्डितः १९७		
३०	कर्ता भगवान्, समवायश्च भग- वान्, कार्यमपि स्वयमेव । ... १४४		
३१	कर्तुमकर्तुमन्यथाकर्तुं समर्थो ह्रीश्वरः १७२		
३२	कामो हि द्विविधः उपर्यधश्चेन्द्रिय- भोगभेदेन । ... १११		
३३	कायिकव्यापारो दर्शनमेव, हर्षो मानसः, वाचनिकी प्रशंसा । ... ३३		
३४	कालकृतो धर्मः भगवदीयकृताद्धीनः ११८		
३५	कालेनापि भगवद्धर्मा बोध्यन्ते श्रवणादयो धर्मत्वेन, तत्रापि सख्यमात्मनिवेदनं च बोध्यते । १२८		
३६	कृत्रिमो हि (धर्मः) न सुखदायी । ४५		
३७	कृष्णरामाभ्यां विभक्तशक्तिभ्यां विना परमुत्कृष्टमपरमपकृष्टं चका- रात्तद्वान्तरा भेदा क्व न भवन्ति,		

क्रमाङ्कः	पृष्ठाङ्कः	क्रमाङ्कः	पृष्ठाङ्कः	
४४	तापे हि पूज्यस्पर्शोपि निषिद्धः पूजार्थमपि । १७८	व्रत्यादिर्विविधदेवताव्रतादिः स्मातो बहिरङ्गतः । ऐश्वर्या- रोग्यादिफलकविविधदेवताग्रहा- दिभजनरूपः स्मातो बहिरङ्गतमः, अत्र पूर्वपूर्वप्राबल्यं ज्ञेयम् । पूर्व- पूर्वासम्भव उत्तरोत्तरकर्तव्यता च । प्रेमानन्तरं स्वव्यसनतः क्रियमाणः श्रवणादिर्न धर्मैः, तल्लक्षणाभावात् । 'चोदनाल- क्षणोर्थो धर्म' इति यतस्तल्लक्ष- णम् । पूर्वोक्ते सर्वत्र प्रवृत्तिनिवृ- त्त्योस्तत्तदधिकार एव प्रयोजकः । भगवान् मर्यादापुष्टयोर्मध्ये यं जीवं यस्मिन् मार्गे मनुते तस्मिन्स्तस्य तदेवाधिकाररूपं तत्तच्छास्त्रं च तत्तन्मार्गीयधर्मनिरूपकम् । ... १६९	५२	धर्म्युत्कर्षेण धर्मोत्कर्षेण च माहात्म्यं द्विविधम् । ... ८४
४५	तीर्थेषु स्नात्वा तदधिष्ठातृदेवता- पूजनं कर्तव्यम्, तदा तीर्थं कृतं- भवति । २०१	५३	नगरवासिनो रसाभिज्ञाः, देश- वासिनो बहुज्ञाः । १२	
४६	दया धर्मस्थानीया तदात्मको धर्म इति, स्मितं भक्तिस्थानीयम्, वीक्षितं ज्ञानरूपम्, त्रितयमपि मुखारविन्दे वर्तते । ... ५३	५४	नरास्तु भूमिष्ठा एव स्थूलसंघाता- भिमानिनः, देवास्तु सूक्ष्मेन्द्रिया- द्यधिकारिणः, भगवान् 'भर्ता सन् भ्रियमाण' इति श्रुतेः भरणी- योऽपि भवति । ५०	
४७	दातरि समर्थे प्रसन्नेऽप्यल्पयाचनं भाग्याभावादेव भवति । ... १८७	५५	न हि कोपि परस्तोत्रं कुर्वन् आत्मनो गुणभावमङ्गीकरोति । १३९	
४८	दानादिभिः सर्वैः कृष्णे स्नेह एव साध्यते । स चेत् कामेनैव जातः किं दानादिना । स्नेहे वैलक्ष- ण्याभावे साधनवैजात्यमप्रयो- जकम् । १३५	५६	न हि बाधितमर्थं वेदोपि बोधयति २३	
४९	देवाः स्वार्थं ज्ञात्वैव हितं कुर्वन्ति । साधवस्तु नैवम् । अतो देवभजना- पेक्षयापि साधुभजनमेवोत्तमम् । २०१	५७	न हि पुष्करनाभः पुष्करेण ग्रहीतुं शक्यः । ४	
५०	द्विपस्य बलं शास्त्रसिद्धं पुरुषा- च्छतगुणं बलम् । १९	५८	न हि भगवद्गुणतत्परा भगवद्दोषान् कथयन्ति । १३०	
५१	धर्मो द्विविधोन्तरङ्गो बहिरङ्गश्च । सोपि प्रत्येकं त्रिविधः । तथाहि विहितत्वेन क्रियमाणो भगवद्वि- षयकः श्रवणादिरन्तरङ्गतमो धर्मः, योगादिसाधनैरात्मचिन्तनं तादृ- क्तरः, 'अयं हि परमो धर्मो यद्योगेनात्मदर्शनमि'ति स्मृतेः । फलानुदेशेनेश्वरार्पणधिया क्रिय- माणो यागादिरन्तरङ्गः । वर्णा- श्रमधर्मत्वेन स्वर्गादिफलोद्देशेन क्रियमाणो वैदिको धर्मो बहि- रङ्गः । ततस्तुच्छस्वर्गादिफलको विविधस्त्रीपुरुषाधिकारिकमाति-	५९	न हि भगवदीयान् भगवांस्त्यजति त्यक्ताश्च न भगवदीयाः । ... १२०	


क्रमाङ्कः	पृष्ठाङ्कः
६० न हि युक्तिनाधितं वेदोपि बोधयति १२६	
६१ न हि सदानन्दे फलरूपे भावो दोषाय । ... १७०	
६२ न ह्यतिप्राकृताः 'त्यक्तव्य एव भगवा'निति बुद्धियुक्ताः निरोधाधिकारिणो भवन्ति । ... १०	
६३ न ह्यनाधिकारिहृदि धर्मः स्फुरति । १७०	
६४ न ह्यप्राप्तपुरुषार्थः कश्चिदन्येष्टं-सम्पादयति । ... १२३	
६५ परतन्त्रयोरशक्या सेवा । ... ४८	
६६ पुरुषाः स्वतन्त्राः सर्वसमर्थाः, तद्विपरीताश्च स्त्रियः, तासु स्नेहं न कुर्युरेव यदि कामो न भवेत्, कामाच्च स्नेहमेव कुर्वन्ति । अन्यथासिद्धे गते वा कामे निवर्तते । शास्त्रमपि विरागे त्यागं विधत्ते 'यदहरेव विरजे'दिति । ... १०८	
६७ पुष्टिमार्गं हि दक्षिणायनस्यैव प्राशस्त्यात् । ... ११९	
६८ पुष्टिमार्गश्रुतीनामपि भगवन्मर्यादाश्रुतयोपि नात्यन्तं द्वेष्याः किन्तु ग्राह्या एव, परं नाभिप्रेताः । ... १३१	
६९ पूर्वं सर्वभावेन पाल्यमानाः प्रजाः स्वयमपि सर्वभावेन भजनयुक्ताः, तथापि पश्चात्पालनासामर्थ्ये तं परित्स्वयं तच्छत्रोर्भवन्ति । ताश्चेन्न मन्येरन्, न कोपि भवेद्राजा, तथापि कः प्रयासं करिष्यतीति अल्पेनापि निमित्तेन परम्परागतमपि राजानं त्यजन्ति । अनेन ज्ञायते देहसम्बन्धिव्यतिरिक्तेषु कथमपि लौकिकं भजनं यावदर्थमेव, न कदाचिदपि क्षणमात्रमप्यनुपयोगे भजन्ते । ... ११०	

क्रमाङ्कः	पृष्ठाङ्कः
७० प्रमाणात्तु प्रमेयबलमधिकं तेन स्वतन्त्रभक्त्यपेक्षयापीयं प्रमेय-भक्तिः रसाला । ... ८४	
७१ प्रमाणबलेन प्रमेयबलेन लोकप्रसिद्धया भगवान् दीनानुकम्पी । १२५	
७२ प्रमेयनिरोधे दृष्टं माहात्म्यं प्रयोजकम् २	
७३ प्रमेयबलस्यापि दु खदूरीकरणे न सामर्थ्यम् किन्तु धारणात्मकं भूत्वा कथंचिद्धारयति । ... ७३	
७४ प्रशस्ता एव धर्मा भगवदीया ग्राह्या । ११८	
७५ प्रसन्नो हि स्वधर्मानाविष्करोति सेवकधर्माश्च । ... १९९	
७६ प्राणिनामात्मा मदीय एव सर्वसाधारणः स च सिद्धत्वात्, ज्ञातेऽपि तथा नादरणीयः किन्तु देहेन्द्रियमनांस्यन्यपराण्येवोत्पत्तिशिष्टानि तानि चेन्मत्पराणि स्युस्तदा तत्सङ्घाता मदीया भवन्ति । ७१	
७७ प्राणिनां कर्तव्या प्रपत्तिरेव । ... १९७	
७८ फलाधिक्येनैवाधिक्यं न तु साधनप्रकारविशेषैः । ... १७२	
७९ बहिर्भगवति गोपिका दृष्टिं प्रक्षिपन्ती स्वधर्मान् दृष्टिधर्मान्वा योजयति न तु स्वयं भगवद्धर्मान् गृह्णाति, मनसि तु भगवति समागते मनो भगवद्धर्मान् गृह्णाति, एतच्च हिताचरणं प्रियस्य कार्यम् । अनेन योगाद्यपेक्षयापीयमवस्था समीचीनेति ज्ञापितम् । ... १४७	
८० बहिर्नमस्कारस्तु व्यावहारिकः । १८९	
८१ ब्राह्मणक्षत्रिययोः तुल्यता सख्यं च भवति, तथाप्यन्योन्यकार्यसाधकयोः । ... १२७	

क्रमाङ्कः	पृष्ठाङ्कः	क्रमाङ्कः	पृष्ठाङ्कः
८२ भक्तावापि परमप्रेम सर्वोत्कृष्टम् ।	८४	९४ भगवांस्तु भक्त्यैव वश्यः । ...	४
८३ भक्तिरसोऽपि रसदृष्टिवन् निपु- णैरभिनेयः । १०	१०	९५ भगवन्तं प्राप्य स्वयं न किञ्चित् प्रार्थनीयम् । १८८	१८८
८४ भक्ष्यो हि निःसत्त्वः कर्तव्यः ।	५	९६ भारं वहति पुरुषः शतभारं वहति गजः । १९	१९
८५ भगवत्प्राप्तिर्संभावनाऽभावरहिता भगवत्स्मृतिः महाप्रहार इव मूर्च्छाहेतुः । ७२	७२	९७ मनुष्यत्वमात्रप्रदर्शनं मायिकमिति न भगवति काचित्क्षतिः । मायि- केषु तु सर्वमेव मायिकम् । ४८	४८
८६ भगवतः संसारः अहन्ताममता- त्मकः न लौकिकवत् । इच्छया सर्वं जायत इत्यतो लीलार्थमि- त्यध्यवसीयते । भगवतोवताराः भगवच्छास्त्रं भगवद्गीताः पुरुषाः पदार्थाश्च तेषां साधारणोपयोगा- भावात् किमर्थं करणमिति नाशङ्क- नीयम् । दुरवबोधत्वादेव, अतो भगवतः कार्यं जगद्भगवल्लीला वैष्णवप्रकारश्चेति । उभयोर्दुर्ज्ञेय- त्वात् परम एवेश्वरो भगवानीश्व- रादेवालौकिकात् परमेश्वर उभया- लौकिकः । २२०	२२०	९८ मन्त्रादिद्वारा भजनं तु भजनानु- रूपमेव फलति । १७१	१७१
८७ भगवत्येव निवेदिता वाङ् नान्यतः सङ्कोचं लभते । ११२	११२	९९ ममानुध्यानमेव ममाभिप्रेतम् ।	१४८
८८ भगवत्सेवके भगवद्बुद्धिः कर्तव्या ।	७७	१०० मधु मादकं च यः पिबति स न सृष्ट्यो भवति । ११६	११६
८९ भगवद्गीतत्वमेव परमपुरुषाथः ।	१२०	१०१ महत्त्वाद्भस्तुसामर्थ्येनैव मनस्त- दात्मकं भवति । ८१	८१
९० भगवतोऽङ्गानि कोमलानीत्यनु- भवसिद्धम् । २३	२३	१०२ महाराजस्थाने गत्वा स्वयं क्षुधितः सर्वोपद्रवयुक्तोपि स्वसंबन्धिने मर्कटाय यथोदनं प्रार्थयते तद्भूत् स्वयमात्मा मर्कटरूपाय मनसे हितं प्रार्थयति । १८८	१८८
९१ भगवान् सर्वेषामेव सर्वरूपो भूत्वा तथान्वं बोधयति । तथा सति यदि कोपि न मन्यते तथा तेषामभाग्यम् । ९८	९८	१०३ महान्श्चेत्स्वकार्यं करोति, तदा हीनो लज्जते । २६	२६
९२ भगवान् हि नित्यभार्यः, विभ- ज्यैव शक्तिं कृष्णो भगवानवतीर्णः ।	१३४	१०४ मायायाः गुणमय्यः तिस्रो वृत्तयः जाग्रत्स्वप्नसुषुप्तिभेदाः, तिसृष्वप्य- लौकिकसामर्थ्यान् मायाग्रहणम्, अन्यथा सुषुप्तौ परमानन्दस्फूर्तिः स्वप्ने नानाविधपदार्थानां जाग- रणदशायां च चतुर्विधपुरुषार्थ- सिद्धिर्न स्यात् । १४५	१४५
९३ भगवांस्तु यादृशस्तादृश एव सर्व- विलक्षणः सर्वरूपश्च । १०	१०	१०५ मृत्युर्मयात्मकः । न हि ततोऽधिकं भयमास्ति । लोकन्यायेन नरका- पेक्षयापि मृत्युरेव महान् । १०	१०
		१०६ यथा स्मृतौ साङ्ख्यादिशास्त्रे चित्ते कर्तारि आत्मा कर्तव्यं दृष्टस्तद-	

क्रमाङ्कः	पृष्ठाङ्कः	क्रमाङ्कः	पृष्ठाङ्कः
		१२३	लोको हि दूरे गत्वा परित्यजति न तु तत्रैव त्यक्तुं शक्तः । त्यागोपि भगवदर्थ एव । अत्यागे भगवानस्मान् न ग्रहीष्यति पर-सम्बन्धात् । ... १२६
१०७	९६	१२४	लौकिकाः कथामात्र एवासक्ता भवन्ति सर्वे, लीलायां कथायां मुक्ताः, भक्ताश्च कृष्णकथायाम् । १६५
१०८	९७	१२५	वर्णाश्रमाणां देहनिष्ठत्वेन तान-धिकृत्य च धर्मशास्त्रस्य प्रवृत्तत्वेन दैहिकधर्मनिरूपकं तत्र तु भगव-द्धर्मनिरूपकम् । ... १६८
१०९	१९९	१२६	वस्तुतः आत्मा सङ्घाताद् व्यति-रिक्त इति आत्मनैव अहं प्राप्तव्यः न तु देहसहितेन । ... १४५
११०	१३	१२७	विदेहकैवल्यपर्यन्तं सर्वेषां बहिः संवेदनास्त्येव, जीवन्मुक्तानां तथा श्रवणात् । ... १६७
१११	२०१	१२८	वियोगः स्वाभाविकः, औपाधिकः अज्ञानतश्चेति त्रेधा भवति । ... १४०
११२	१०	१२९	विस्मरणे हि मनोनिरोधः साध-नम्, मनश्चामलया बुद्ध्या निरु-द्धयते । ... १६३
११३	२१६	१३०	वेषेण क्रीडतीति ज्ञानं न लीलौ-पयिकम्, अतो बाधकत्वात् सा मा भवत्विति मायाच्छादनम् । ४३
११४	७९	१३१	व्यभिचारिण्योपि यदि पतिं भजन्ति तदापि पूर्वदोषं परि-त्यज्य कृतार्था भवन्ति । ... १३७
११५	५०	१३२	व्यवहारयोग्ये तु समतया भावः स्यात्तदप्ययोग्यम् । ... १७७
११६	१७७	१३३	वृन्दावनं हि परमोत्कर्षापादकं भक्तिजनकं च । ... १७७
११७	५१	१३४	हीनानां प्रशंसाकरणमयुक्तम् । ३३
११८	२३		
११९	४०		
१२०	१६		
१२१	२७		
१२२	११		

क्रमाङ्कः	पृष्ठाङ्कः	क्रमाङ्कः	पृष्ठाङ्कः
१३५	शास्त्रलोकप्रसिद्धायां भक्तौ दाना- दिसाधनानि श्रूयन्ते । अस्यां तु प्रसिद्धयभावात् साधनमपि न पश्यामः । १३६	१४५	साक्षात्कारस्तु तदिच्छया भवि- ष्यति । ९७
१३६	सकाममरणे तु न मुक्तिः । ... १५८	१४६	सुखानुभवस्तु स्वान्तःस्थिताग्न्य- भिव्यक्तवत् स्वान्तःस्थितभगव- द्भिव्यक्तया । १४२
१३७	सच्चिदानन्दरूपत्वाज् ज्ञानप्रचु- रोयमात्मा । १४५	१४७	स्त्रियः स्वभावतोऽदुष्टाः । ... ११०
१३८	सजातीयवाच्यता च दुःसहा । ११८	१४८	स्त्रीणां हि रमणमपेक्ष्यते । नाना- विलासैर्हि रमणं देवस्त्रीणाम्, प्रत्येकनियततयारमणं भूर्स्त्रीणा- म्, विलासतया च रमणं काचिद्भूर्स्त्रीणाम्, परं निरोध- स्तुल्यः, अतिगुप्ततया रमणं रसा- स्त्रीणाम् । १२४
१३९	सत्सूत्पन्ना एव वनचरणादिना उत्कृष्टा भवन्ति । १६९	१४९	स्त्रीणां स्वाभाविको धर्मो लज्जा । ११३
१४०	सर्वथा अन्येष्वर्थकृतैव मैत्री ... १११	१५०	स्थावरं जङ्गमं च तत्रापि तृण- मेरुभावौ सिकताब्रह्माण्डभावौ वा मशकब्रह्मभावौ च भगवानेव । ९८
१४१	सर्ववेदवक्ता नारायणः पुरुषो- त्तम एव । ८४	१५१	स्नेहांशस्तु सर्वत्र सात्त्विक एव । ९
१४२	सर्वैरेव श्लोक्यत इति सुलभं भग- वत् स्मरणम् । १६०	१५२	स्वधर्मानुसारेण भोगः कर्तव्यः । २१७
१४३	सर्वोपकारी च भगवान्, अतो गुह्यमपि वक्तव्यम् । ... १५६		
१४४	साधारणस्त्वद्भुतरसेनैव वशे भवति ९		



शुद्धिपत्रम्



पत्रम्	पंक्तिः	अशुद्धम्	शुद्धम्
६	७	क्रुद्धः	क्रुद्धः
९	२९	आध्यात्मिकेति	आध्यात्मिक इति
१०	१६	प्राकृतव	प्राकृतत्व
१०	२३	अकृतवात्	अकृतत्वात्
१५	३	निर्धारितत्वादुक्तम्	निर्धारितत्वादुक्तम्
२१	२३	अरत्नीभ्याम्	अरन्तिभ्याम्
२५	२४	वतं	वत
५०	२४	देवास्तुः	देवास्तु
५२	११	भन्वतीति	भवन्तीति
६३	२	श्रुतिवशा	श्रुतिवशात्
६८	२१	प्रकार	प्रकट
६८	२२	प्रकारो	प्रकटो
९८	१६	स्थाषु	स्थास्तु
१००	३०	कथनं तु बहुव्रीहिः	कथनं न तु बहुव्रीहिः
१०३	१९	व्यावर्तयेति	व्यावर्तयति
१०६	१८	क्ररा	क्रूरा
११९	८	तु	तु
१२७	२४	श्रीपुरुषोत्तमकृतो भ्रमरगीतप्रकाशः	श्रीविट्टलेशात्मजश्रीवल्लभकृतलेखः
१२९	२८	मृगयुरिवेति	मृगयुरिवेति
१४६	१	सायना	साधना
१४९	१७	एकादशामी	एकादशासन्
१५३	१७	अक्रर आगतः	अक्रूर आगतः
१५४	९	सम्बाधनम्	सम्बोधनम्
१६३	९	भगवदुक्तार्थज्ञानात्	भगवदुक्तार्थज्ञानात्
१६४	४	भावात्	भायात्
१७८	२५	समयः	समता
२०७	१३	वीय	वीर्य
२२७	५	१०-४४-२२	१०-४४-२०



